
ମୁଖବନ୍ଧ 


ପ୍ରଫେସର କୃ ଷ୍ଠଚରଣ ସାହୁ ରଚନା ସମ୍ଭାର ୨ ପ୍ରକାଶ ପାଇଲା । ଏଥ୍‌ରେ 
ପ୍ରଫେସର ସାହୁଙ୍କର ସାରଳା ସାହିତ୍ୟ ସଂପର୍କରେ ତି ନୋଟି ମୂଖବନ୍ଧ ଏକାଠି 
କରାଯାଇଛି । ଏଗୁଡିକ ସେ ନିଜେ ସଂପାଦନା କରିଥ୍‌୍ବ। ତିନୋଟି ବହିର ମୂଖବନ୍ଧ 
ଭାବରେ ପ୍ରକାଶ ପାଇଥ୍‌ଲା । ବହି ତିନୋଟି ହେଲା - ୧. ସାରଳା ମହାଭାରତ : 
ସଂପାଦନା ଓ ଆଲୋଟନା (ଫ୍ରେଣ୍ଡସ୍‌ ପବ୍ନିଶର୍ସ, କଟକ, ୧୯୭୮); ୨. ଚଶ୍ରୀ 
ପୁରାଣ (ବୃକସ୍‌ ଏଣ୍ଡ ବୃକସ୍‌ , କଟକ, ୧୯୮୪) ; ଓ ସାରଚଳା ମହାଭାରତର 
ସ୍ବର୍ଗାରୋହଣ ପର୍ବ, (ଫ୍ରେଣ୍ଡସ୍‌ ପଢ୍ଳିଶର୍ସ, କଟକ, ୧୯୯୩) । ମୁଖବନ୍ଧ ଗୁଡ଼ିକରେ 
ସାରଳା ସାହିତ୍ୟ ସଂପର୍କରେ ବିସ୍ତୃତ ଭାବରେ ଆଲୋଚନା କରାଯାଇଛି ଯା ।ର 
ଗୁଣାମ୍ବକ ମାନ ଅତ୍ୟନ୍ତ ଉଚ୍ଚକୋଟିର ଓ ଯାହା ପ୍ରଫେସର ସାହୁଙ୍କର ଅଗାଧ ଟାଳି ଟ୍ୟ 
ଓ ବିଶ୍ଳେଷଣାମ୍ବକ କ୍ଷମତାର ଉକ୍ସଷ୍ଟ ନିଦର୍ଶନ । ସାରଳା ସାହିତ୍ୟ ସଂପର୍କରେ ପ୍ରଫେସର 
ସାହୁଙ୍କର ଅନ୍ୟାନ୍ୟ ପ୍ରବନ୍ଧସବୁ ରଚନାସମ୍ଭାର ୩ ଗେ ପ୍ରକାଶ ପାଇବ । ଆଶା ରଚନା 
ସମ୍ଭାର ୨, ରଟନ! ସମ୍ଭାର ୧ ପରି ପ୍ରଫେସର ସାହୁଙ୍କର ଅଗଣିତ ଅନୁରାଗୀ ପାଠକ 
ପାଠିକା ଓ ଛାତ୍ରଛାତ୍ରୀମାନଙ୍କ ଦ୍ଵାରା ସାଦରେ ଗୃହୀତ ହେବ । 

ପ୍ରଫେସର କୃଷ୍ଣଚରଣ ସାହୁଙ୍କର ଦେହାନ୍ତ ହେଲ ୬.୪.୯୭ରେ | ତାଙ୍କର 
ତିରୋଧାନ ଯେପରି ଆକସ୍ପିକ ସେହିପରି ତୀବ୍ର ଦୁଃଖଦାୟକ । ଉନ୍ଳ ବିଶ୍ଵବିଦ୍ୟାଳୟରୁ 
ଅବସର ନେବା ପରେ ସେ ଏତେ ଏତେ କାଯ୍ୟରେ - ବିଶେଷ କରି ଗବେଷଣା ଓ 
ପୋଥ୍‌- ସଂପାଦନା କାଯ୍ୟରେ ଲିପ୍ତ ହୋଇ ପଡିଥ୍୍‌ଲେ ଯେ, ମନେ ହେଉଥଲା ସତେ 
ଯେପରି ତାଙ୍କର କର୍ମ ଜୀବନ ଅବସର ନେବା ପରେ ଆରମ୍ଭ ହେଲ। । ତେଣୁ ପ୍ରଫେସର 
ସାହୁଙ୍କର ଅକସ୍ମାତ ତିରୋଧାନ ଏକ ଦାରୁଣ ଦୁର୍ଘଟଣା କୁହାଯାଇ ପାରେ । ତାଙ୍କର 
ଦେହାନ୍ତ ପରେ, ତାଙ୍କର ବହୁ ଶୁଭେଳୁ, ବଂଧୁ ଓ ଛାତ୍ରଛାତ୍ରୀ ଏକାଠି ହୋଇ ପ୍ରଫେସର 
ସାହୁଙ୍କର ଅସଂପୂର୍ଣ୍ଣ କାଯ୍କୂ କିପରି ସଂପୂର୍ଣ କରାଯାଇ ପାରେ ସେ ବିଷୟରେ ବିଚାର 
ବିମର୍ଷ କରିଥୁଲେ । କିନ୍ତୁ ଦେଖାଗଲା ସାହୁଙ୍କର ଅସଂପୂର୍ଣ୍ଣ କାଯ୍କୁ ସଂପୂର୍ଣ୍ଣ କରିବା 
ସମ୍ଭବ ନୁହେଁ, କାରଣ ସେ ନିଜେ ହିଁ କେବଳ ନିଜର କାଯ୍ୟକୁ ସଂପୂର୍ଣ୍ଣ କରିଥାନ୍ତେ । 
ତେଣୁ ସ୍ଥିର ହେଲା, ସେ ନିଜର ଦୀର୍ଘ ଅଧ୍ୟୟନ ଓ ଅଧ୍ୟାପନା ଜୀବନରେ ଓଡିଆ ସାହିତ୍ୟ 
ସଂପର୍କରେ ଯେଉଁସବୁ ବିପୁଳ ଓ ପ୍ରଚୂର ଆଲୋଚନାମାନ କରିଛନ୍ତି, ଯାହାର କିଛି 
କେତେକ ବହି ଭାବରେ ପ୍ରକାଶ ପାଇଛି, ଓ ଅନେକ ବିଭିନ ପତ୍ର ପତ୍ରି କାରେ ବିକ୍ଷିପ୍ତ 
ହୋଇ ରହିଛି, ସେ ସବୂକୁ ଏକାଠି କରି କ୍ରମାନ୍ଵୟରେ ତାଙ୍କର ଲେଖାର ଗ୍ରନ୍ଥାବଳୀ 
ଭାବରେ ପ୍ରକାଶ କରାଯାଇ ପାରିବ । ଏହି ଉଦ୍ଦେଶ୍ୟ ଆଖ୍‌ ଆଗରେ ରଖ୍‌ ପ୍ରଫେସର 
କୃଷ୍ଣଠଚରଣ ସାହୁ ସ୍ଲୃତି ପରିଷଦ” ଗଠିତ ହେଲା, ଓ କିଛି ଶୁଭେଚୁ ବଂଧୂଙ୍କଠାରୁ ଏହି 
ଉଦ୍ଦେଶ୍ୟରେ କିଛି ଆର୍ଥିକ ଅନୁଦାନ ବି ସଂଗ୍ରହ କରାଗଲ। । 


ବର୍ଭମାନ ପ୍ରକାଶ ପାଉଥ୍‌ବା ପ୍ରଫେସର କୃ ଷ୍ଣଚରଶଣ ସାହ୍ଧ ରଚନାସମ୍ଭାର ୧, 
ଏହି ନିଷ୍ତତ୍ତି ଓ ଉଦ୍ୟମର ପ୍ରଥମ ଫଳ । ଏହି ଗ୍ରନ୍ତରେ ସାରଳା ପୂର୍ବବର୍ରୀ ଓଡିଆ ସାହିତ୍ୟ 
ସଂପର୍କରେ ସାହୁଙ୍କର ଲେଖାସବୂକୂ ଏକାଠି କରାଯାଇଛି । ରଚନା ସମ୍ଭାରର ଦ୍ବିତୀୟ 


Digitized by srujanika@gmail.com 


ଓ ତୃତୀୟ ଭାଗ ରଚନାସମ୍ଭାର ୨ ଓ ‘ରଚନାସମ୍ଭାର ୩” ର ସଂପାଦନା କାଯ ପ୍ରାୟ 
ସରିଗଲାଣି। ଆଶା କରାଯାଉଛି ଦ୍ବିତୀୟ ଓ ତୃତୀୟ ଭାଗ ୧୯୯୮ ଶେଷ ସୁଵା ପ୍ରକାଶ 
କରାଯାଇ ପାରିବ । ଏହି ଦୁଇଟି ଭାଗରେ ପ୍ରଫେସର ସାହୁଙ୍କର ସାରଳା ଦାସଙ୍କ 
ସଂପର୍କରେ ସବୂ ଲେଖାଗୁଡିକ ସଂକଳିତ ହେବ । ଉଦ୍ଦେଶ୍ୟ, ରଚନାସମ୍ଭାରର ବିଭିନ୍ନ 
ଭାଗ ମାଧ୍ୟମରେ ଓଟିଆ ସାହିତ୍ୟର କାଳାନୁକ୍ରମିକ ଅଭିବୃଦ୍ଧିର ଏକ ବିସ୍ତୃତ ସଂଗଠନ 
ଗଢ଼ି ତୋଳିବା, ଯାହାକି ପ୍ରଫେସର ସାହୁଙ୍କର ନିଜସ୍ବ ବିଚାର ଧାରାକୁ ପ୍ରସାରିତ କରିବା 
ସାଙ୍ଗେ ସାଙ୍ଗେ, ପାଠକ ପାଠିକା ମାନଙ୍କୁ ଓଡିଆ ସାହିତ୍ୟର ଜଟିଳ ଅଭିବୃଦ୍ଧ ସଂପର୍କରେ 
ଯଥେଷ୍ଟ ଧାରଣା ଦେଇ ପାରିବ । ପ୍ରଫେସର ସାହୁ ବଞ୍ଚି ଥଲେ, ଏହିପରି ଏକ ପ୍ରକାଶନର 
ଅବସରରେ ସେ ହୁଏତ ନିଜର ମତାମତକୁ ପରିମାର୍ଜନ ଓ ପରିବର୍ଵତ କରି ପାରିଥାନ୍ତେ ! 
କିନ୍ତୁ ତା ଆଉ ହେବାର ନୂର୍ହେଁ। ତେଣୁ ଯାହା ଅଛି ତାକୁ ସବୁ ଆମେ ଏକାଠି କରି 
ପ୍ରକାଶ କରୁଛୁ ଏହି ବିଶ୍ବାସରେ ଯେ ତାର ମୁଲ୍ୟ ଅସୀମ, ଓ ସେ ସବୂକୁ ସଂକଳିତ 
କରି ସଂରକ୍ଷିତ କରି ରଖ୍‌ବା ବର୍ରମାନ ପୀଢ଼ିର ଏକାନ୍ତ କର୍ଭବ୍ୟ । ପ୍ରଫେସର ସାହୁ 
ଜ୍ଞାନ ଓ ଅଜ୍ଞାନର ପରିସୀମ। ବାହାରକୁ ଚାଲି ଯାଇଛନ୍ତି। କିନ୍ତୁ ତାଙ୍କର ମୂକ୍ତ ଆମ୍ମା 
ଏସବ କାଯଏକୁ ଯେ ନିଜର ଉଦାରତାରେ ଅବଲୋକନ କରିବ, ଓ ଏ କାଯ୍ୟ ପାଇଁ 
ନିଜର ଆଶୀବୀଦ ଦେବ ଏ ବିଷୟରେ ଆମର ସନ୍ଦେହ ନାହିଁ । 


ଯତୀନ୍ଦ୍ର ମୋହନ ମହାନ୍ତି, 

ପ୍ରଥମ ପରିଚ୍ଛେଦ 
ମର୍ଖବନ୍ଧ ୧ 


Lo 


ପଞ୍ଚଦଶ ଶତାଦୀ ଓଡ଼ିଶା ପାଇଁ ଅତ୍ୟନ୍ତ ମହତ୍ତ୍ପୂର୍ଣ୍ଣ । ଏହି ଶତାବ୍ଦୀରେ ଓଡ଼ିଶାରେ 
ଦୂଇଜଣ କୂତୀ ସନ୍ତାନ ଜନ୍ନଗ୍ରହଣ କରିଥୂଲେ, - ଜଣେ ଓଡ଼ିଶାର ଦିଗ୍ବିଜୟୀ ସମ୍ରାଟ କପିଳେନ୍ଦ୍ର 
ଦେବ ଓ ଅନ୍ୟ ଜଣକ ହେଲେ ଶୂଦ୍ରମୁନି ସାରଳା ଦାସ । ସାଧାରଣ ରାଉତ ଭାବେ ଜୀବନ 
ଆରମ୍ଭ କରି କପିଳେନ୍ଦ୍ର ଦେବ ଗଙ୍ଗାଠାରୁ କୃଷ୍ଣା ନଦୀ ପର୍ଯ୍ୟନ୍ତ ବିଶାଳ ଭୂଖଣ୍ଡର ଅଧକାରୀ 
ହୋଇ ନିଜକୁ ବୀର ଶ୍ରୀ ଗଜପତି ଗୌଡ଼େଶ୍ବଵର ନବକୋଟୀ କର୍ଣ୍ଣାଟେ କୁଳ କଳବର୍ଗେଶ୍ଵର 
ବୀରାଧ୍ବୀରବର ପ୍ରଭୃତି ଉପାଧ୍‌ରେ ଭୂଷିତ କରି ଓଡ଼ିଆ ଜାତିର ବୀରତ୍ଵକୁ ଭାରତରେ 
ପ୍ରତିଷ୍ଠିତ କଲାପରି ସାରଳା ଦାସ ଏକାକୀ ସମଗ୍ର ମହାଭାରତକୁ ଓଡ଼ିଆ ଭାଷାରେ ରୂପାନ୍ତରିତ 
କରି ଓଡ଼ିଆ ଭାଷାର ମହତ୍ତ୍ର ବୃଦ୍ଧ କରିଥ୍‌ଲେ। କପିଳେନ୍ଦ୍ରଙ୍କ ପରେ ତାଙ୍କ ସାମ୍ରାଜ୍ୟ ଖଣ୍ଡବିଖଶ୍ରିତ 
ହୋଇ ଯାଇଥ୍‌ଲା। ଅଥଚ ସାରଳାଦାସଙ୍କ ପରେ ତାଙ୍କ ରଚିତ ଗ୍ରନ୍ତ ସବୂର ମହିମା ଦକ୍ଷିଣରେ 
ତେଲୁଗୁ ଓ ଉତ୍ତରରେ ବଙ୍ଗ ଭାଷାକୁ ପ୍ରଭାବିତ କଲା | କପିଳେନ୍ଦ୍ରଦେବଙ୍କ ଜୀର୍ରିରାଜି ଧୀରେ 
ଧୀରେ ଓଡ଼ିଶାରୁ ଲୁପ୍ତ ହୋଇଯାଉଛି, ଅଥଚ ସାରଳା ଦାସଙ୍କ ଅକ୍ଷୟ କୀରଁ ଚିରଦିନ ଅମ୍ରାନ । 
ଯୁଗ ଯେତିକି ବଦଳୁଛି, ସାରଳା ଦାସଙ୍କ ଗ୍ରନ୍ତରାଜିର ମହତ୍ତ୍ର ସେହିଭାବେ ବୃଦ୍ଧି ପାଉଛି । 
ତାଙ୍କ ପ୍ରତିଭାର ପ୍ରକୃତ ମୂଲ୍ୟାଙ୍କନ କରିବା ଅଦ୍ୟାବଧ୍‌ ସମ୍ଭବପର ହୋଇନାହିଁ । 


ସାରଳା ଦାସଙ୍କ ପୂର୍ବରୁ ସିଦ୍ଧ ନାଥ ଓ ଧର୍ମ ସମ୍ପଦାୟର କ୍ଷୁଦ୍ର କ୍ଷୁଦ୍ର ରଚନା, ତାକ 
ରଷି ବଚନ, ଢ଼ଗ ଢ଼ମାଳି, ପ୍ରବଚନ ଓ ପ୍ରହେଳିକା ଓଡ଼ିଆଭାଷାର ଆଦିରୂପ ଗଠନରେ 
ସାହାଯ୍ୟ କରିଥୁଲେ ହେଁ, ସାରଳା ଦାସ ହିଁ ଥୁଲେ ପ୍ରାଚୀନ ଓଡ଼ିଆ ସାହିତ୍ୟର ଆଦି ମହାକବି । 
ଓଡ଼ିଆଭାଷା ବାଳ-ରବିର କୋମଳ କ୍ରିରଣ ସ୍ତର୍ଶରେ ଆହ୍ନାଦିତ ନ ହୋଇ ଏକାବେଳକେ 
ମଧ୍ଧାହୁ-ରବିର ପ୍ରଚଣ୍ଡ କିରଣରେ ଉଭଭାସିତ ହେଲା। ବିକାଶ ପଥରେ ଗତି ନ କରି ପରିଣତ 
ଅବସ୍ଥାରୁ ହିଁ ଏହାର ଆରମ୍ଭ ହେଲା । ସାରଳା ଦାସ ଭାଷା, ଭାବ ଓ କଥା ଯୋଜନାରେ 
ଯେଉଁ ଆଦର୍ଶର ପ୍ରତିଷ୍ଠା କଲେ, ତାହା କେବଳ ସେହି ଯୁଗ ପାଇଁ ନୁହେଁ, ସବୁ ଯୁଗରେ 
ଓଡ଼ିଆ ଜାତିର ଆଦର୍ଶ ହୋଇ ରହିଗଲା । 


ସାରଳା ଦାସଙ୍କ ବେଳକୁ ସଂସ୍କୃତ୍‌ ସାହିତ୍ୟର ଅବସାନ କାଳ । ବେଦ, ପୂରାଣ, 
କାବ୍ୟ, ନାଟକ ଓ ଅନ୍ୟାନ୍ୟ କ୍ଷେତ୍ରରେ ସଂସ୍କୃତ ସାହିତ୍ୟ ଏପରି ଚରମ -ସୀମାରେ ଉପନୀତ 
ହୋଇଥଲା ଯେ, ଏହାକୁ ଅତିକ୍ରମ କରିବା ପାଇଁ ଲେଖକମାନେ ପ୍ରୟାସ କରୁ ନ ଥଲେ । 

ସେଥ୍ପାଇଁ ଏ ସବୁର ଟୀକା ଟିପ୍ପଣୀ ପ୍ରସ୍ତୁତ କରିବାରେ ସେମାନେ ତିଜର ସମୟ ନିୟୋଜିତ 
କରୁଥ୍ଲେ। ପାଲି, ପ୍ରାକୃତ ଓ ଅପତ୍ତଂଶ ଭାଷ!ର ମହର୍ତ୍ ମଧ୍ୟ୍ୟ ଦିନକୁ ଦିନ ହ୍ରାସ ପାଉଥୁଲା । 
ଏସବୁ ଭାଷା ପରିବର୍ଭେ ସମସ୍ତ ଭାରତବର୍ଷରେ ଆଧୃନିକ ଭାଷାର ସୃଷ୍ଟି ଓ ବିକାଶ ପାଇଁ 
ଏକ ନୂଆ ଜାଗରଣ ଆରମ୍ଭ ହୋଇଥ୍‌ଲା। ଲେଖକମାନେ ପ୍ରାକୃତ ନାଁରେ ଦେଶୀ ଭାଷାକୁ ହି 
ବିଶେଷ ଗ୍ୂରୂତ୍ଵ ପ୍ରଦାନ କରୁଥ୍‌ଲେ । ଓଡ଼ିଶାର ଗଜପତି କପିଳେନ୍ଦ୍ରଦେବ ନିଜ ରଚିତ 
ପରଶୁରାମ ବ୍ୟାଯୋଗ ଶୀର୍ଷକ ସଂସ୍କୃତ ନାଟିକାରେ ଓଡ଼ିଆ ସଙ୍ଗୀତର ପ୍ରୟୋଗ କରି 
ଏବଂ ନିଜ ପ୍ରଦତ୍ତ ରାଜାଦେଶ ସବୁରେ ଓଡ଼ିଆ ଭାଷାକୁ ମହତ୍ତ୍ର ପ୍ରଦାନ କରି ଓଡ଼ିଆଭାଷାର 
ଗୁରୁତ୍ଵ ପ୍ରତି ଦେଶବାସୀଙ୍କର ଦୃଷ୍ଟି ଆକୃଷ୍ଟ କରିଥ୍‌ଲେ । ସାଧାରଣ ଲୋକେ ମଧ୍ଯ ବିଶ୍ଵାସ 
କରୁୂଥ୍ଲେ, 


ଯେତେକ ବେଦ ପୁରାଣ ବଖାଣି - 
ତହୁଂ ଅଧ୍କ ତ କେହି ନ ଜାଣି । ( ଅଚ୍ୟୁତଙ୍କ ‘ଚାରିଖାନି' ) 
ସାରଳା ଦାସ ଏହି ବିଶ୍ଵାସର ବଶବର୍ଶୀ ହୋଇ ଶ୍ରତି, ସୁତି, କାବ୍ୟ ଓ ନାଟକ ଅପେକ୍ଷା 
ପୁରାଣର କ୍ରମବର୍ଵଷ୍ତୁ ଲୋକପ୍ରିୟତା ପ୍ରତି ସଚେତନ ହୋଇ, ହିଦୁଧର୍ମର ତିନୋଟି ମହାନ 
ଗ୍ରନ୍ଛ ରାମାୟଣ, ଭାଗବତ ଓ ମହାଭାରତକୁ ଓଡ଼ିଆରେ ଲେଖିବା ପାଇଁ ସଙ୍କଳ୍ଧବଦ୍ଧ ହେଲେ । 
କାରଣ ଏହାରି ମାଧ୍ୟମରେ ବେଦ -ବାଣୀକୁ ଲୋକରେ ପ୍ରଚାର କରିବା ସହଜ ଥୁଲା ଏବଂ 
ଏହାର ଅଜସ୍ର କଥା ମାଧ୍ୟମରେ ଦେଶରେ ଧର୍ମ, ନୀତି ତଥା ଜାତିର ଇତିହାସ ଦେବା ଯେପରି 
ସମ୍ଭବ, ଅନ୍ୟ କୌଣସି ମାଧ୍ୟମ ଏଥୁପାଇଁ ସେତେ ଅନୁକୂଳ ନୁହେଁ। ସାରଳା ଦାସ ସେଥ୍ପାଇଁ 
ପୂରାଣ ଲେଖ୍ବାକୁ ହିଁ ମନସ୍ଥ କରିଥୁଲେ । 


ସାରଳା ଦାସଙ୍କ ରାମାୟଣ କହିଲେ କେହି କେହି ବିଲଙ୍କା ରାମାୟଣକୁ ବ୍ରଝିଥାନ୍ତି । 
ସଂସ୍କୃତ ଅଜୂତ ରାମାୟଣ ଓ ଆନନ୍ଦ ରାମାୟଣରେ ସହସ୍ତଶିରା ରାବଣର ବଧ କଥା 
ଅଛି । ଅଭୂତ ରାମାୟଣର ସହସ୍ତଶୀରା ରାବଣ ବଧ ପ୍ରସଙ୍ଗ ବିଲଙ୍କା ରାମାୟଣର 
ବିଷୟବସ୍ତୁ । ସାରଳା ଦାସ ଦେବୀଙ୍କ ଭକ୍ତ ଥ୍ବାରୁ ଶ୍ରୀମଦ୍‌ ଦେବୀ ଭାଗବତର ଚଣ୍ଡୀଙ୍କ 
ପରି ସୀତାଙ୍କୁ ସର୍ବଶକ୍ତି ସମ୍ନ କରି, ତାଙ୍କର ମୋହିନୀ ରୂପକୂ ସହସ୍ବଶିରା ରାବଣ ବଧର 
କାରଣ ରୂପେ ଗ୍ରହଣ କରିବା ଅସମୀଚୀନ ନୁହେଁ । ପୂଣି ତାଙ୍କ ମହାଭାରତର ବିଜ୍ଞ ଶ୍ରୋତା 
ହେଉଛନ୍ତି, ବିଲଙ୍କା ଦେଶର ଅଧ୍ପତି । ସାରଳାଦାସଙ୍କ ଚଣ୍ଡୀପୁରାଣର କଥା ସହ ବିଲଙ୍କା 
ରାମାୟଣର ସାମ୍ୟ ଏହି ଅନୁମାନକର ଆହୁରି ପୁଷ୍ଟ କରେ । ଏ ସବୂ ସତ୍ତ୍ଵେ କାହାରି କାହାରିଙ୍କ 
ମତରେ ସାରଳା ଦାସଙ୍କ ରାମାୟଣ କହିଲେ, ବିଲଙ୍କା ରାମାୟଣ ନୁହେଁ, ବିଚିତ୍ର ରାମାୟଣ । 
କାରଣ ଦର୍ଶାଇ ସେମାନେ କୁହନ୍ତି ଯେ ବିଲଙ୍କା ରାମାୟଣର ପ୍ରାଚୀନ ପାଣ୍ଡୁଲିପି ସବ୍ରରେ 
ସାରଳା ଦାସ ନ ଥାଇ ସିଵ୍େଶ୍ଵବର ଦାସଙ୍କ ଭଣିତା ମିଳିଥାଏ । ଏହାକୁ ସାରଳା ଦାସଙ୍କ 
ଦୀକ୍ଷା-ପୂର୍ବ ନାମ ରୂପେ ଗ୍ରହଣ କଲେ ମଧ୍ଯ ଏହି ସନ୍ଦେହର ଅବସାନ ହୁଏ ନାହିଁ । କାରଣ 

ଭାଷା ଦୃଷ୍ଟିରୁ ବିଲଙ୍କା ରାମାୟଣ, ମହାଭାରତ ଓ ଚଣ୍ଡୀପୂରାଣଠାରୁ ଅର୍ବାଚୀନ । ଏଥ୍‌ରେ 
ପ୍ରାଚୀନତାର ସ୍ତର୍ଶ ନାହିଁ । ଅନ୍ୟ ପକ୍ଷରେ ଭୂଇଁଆ ମାଧବ ଦାସ, ଓଡ଼ିଶାରୁ ଲୋପ୍ର ପାଲ 
ଯାଇଥୁବା ସିବ୍ଧେଶ୍ଵର ମୁନିଙ୍କ ରଚିତ ବିଚିତ୍ର ରାମାୟଣର ଯେଉଁ ସୂଚନା ଦେଇଛନ୍ତି ତାହା 
ବିଲଙ୍କା ରାମାୟଣ ନୁହେଁ। ତେଲୁଗୁ ଭାଷାରେ ସାରଳା ଦାସଙ୍କ ଯେଉଁ ରାମାୟଣର ଚାରିଥର 
ଅନୁବାଦ ହୋଇସାରିଛି, ତାହା ମଦ୍ଯ ବିଲଙ୍କା ନୁହେଁ ବିଚିନ୍ତ ରାମାୟଣ । ବିଚିତ୍ର ରାମୀୟଣରେ 
ଅବାଲ୍ଧୀକୀୟ କଥାର ବହୁଳତା ପରି ସାରଳା ଦାସଙ୍କ ମହାଭାରତରେ ମଧ୍ଯ ରାମ କଥାର 
ବହୁ ବିଚିତ୍ର ରୁପ ପରିଦୃଷ୍ଟ ହୁଏ । ଏବେ ସାରଳା ଦାସଙ୍କ ଭଣିତା ଯୂ୍ତ ବିଚିତ୍ର ରାମାୟଣ 
ଓଡ଼ିଶାରୁ ସଂଗୃହୀତ ହୋଇପାରିଛି । ଏସବୁକୂ ଆଖିରେ ରଖି ବିଚାର କଲେ, ସାରଳାଦାସଙ୍କ 
ରାମାୟଣ ବିଲଙ୍କ। ରାମାୟଣ ନ ହୋଇ ବିଚିତ୍ର ରାମାୟଣ ହେବା ଅନୁମାନ 
କରାଯାଇପାରେ । ତାଙ୍କ ଭଣିତା ଥୁବା ସଂକ୍ଷିପ୍ତ ରାମାୟଣ ମଧ୍ଯ ଆବିଷ୍କୃତ ହୋଇଛି । 
ରାମାୟଣ କହିଲେ ଏହି ସଂକ୍ଷିପ୍ତ ରାମାୟଣକୁ ମଧ୍ଯ ବରଝାଯାଇପାରେ । 


ସାରଳା ଦାସଙ୍କ ଭାଗବତ ହେଉଛି, ଚଶ୍ଡୀପୁରାଣ ଅର୍ଥାଦ୍‌ ଶ୍ରୀମଦ୍‌ ଡଦଵ୍ୟ ଭୀଗଦତ † 
ଅଷ୍ଟାଦଶ ପୁରାଣର ଗଣନାରେ ବୈଷ୍ଣଠବମାନେ ଶ୍ରୀମଦ୍‌ ଭାଗବତକ୍ର ଗଣନା କଲା ପରି 
ଶାକ୍ତମାନେ ଶ୍ରୀମଦ୍‌ ଦେବୀ ଭାଗବତର ଗଣନା କରିଥାନ୍ତି । ସାରଳା ଦାସ ଦେବୀ ଭକ୍ତ 
ଥୁବାରୁ ଶ୍ରୀମଦ୍‌ ଦେବୀ ଭାଗବତ ବା ତାଙ୍କ ଚଶ୍ଡୀପୂରାଣ କ୍ର ଭାଗବତ କହିଛନ୍ତି । ଚଣ୍ଡୀଙ୍କ 
ଦ୍ଵାରା ମହିଷାସୁର ବଧ ଏହାର ବିଷୟବସ୍ତୁ । ଏହି କଥା ବର୍ଣ୍ଣନା କଲାବେଳେ ସାରଳା ଦାସ 
ଚଉଷଠୀ ଯୋଗ୍ନୀଙ୍କର ଯେଉଁ ନାମକରଣ କରିଛନ୍ତି, ତାହା ଓଡ଼ିଶାର ଗାଁ ମୁଣ୍ଡରେ ବିଭିନ୍ନ 
ନାଁରେ ପୂଜା ପାଉଥ୍ବା ଠାକୁରାଣୀ ସବୁ । ଏହି ଗ୍ରନ୍ଧରୂ ଓଡ଼ିଶାରେ ଶାକ୍ତ ଧର୍ମ ତଥା ଦେବୀ 
ପୂଜାର ଲୋକପ୍ରିୟତା ପ୍ରତିପାଦିତ ହୁଏ । 

ସାରଳା ଦାସଙ୍କ ଶ୍ରେଷ୍ଠ ଗ୍ର ହେଉଛି, ମହାଭାରତ | ସଂସ୍କୃତରେ ମହାଭାରତକୁ 
ଇତିହାସ କୁହାଯାଏ। ଓଡ଼ିଆରେ ଏହା ହେଉଛି, ପୂରାଣ । ସାରଳା ଦାସ ଏହାକୁ ଯେ କେବଳ 
ପୁରାଣ ରୂପେ ବର୍ଣ୍ଣନା କରିଛନ୍ତି ତାହା ନୁହେଁ, ଅଷ୍ଟାଦଶ ପୁରାଣଠାରୁ ଏହାର ଶ୍ରେଷ୍ଠତା ତଥା 
ମହନୀୟତା ପ୍ରଚାର କରିଛନ୍ତି । ଆଦ୍ୟ ପର୍ବରେ କବି ଏହାର ସୂଚନା ଦେଇ କହିଛନ୍ତି - 


ଶୁଣ ହୋ ବଇବସୁତ ମନୁ ଅଦ୍ୟ ଯେ ଚରିତ 
ଦେବତାମାନେ ରଚିଲେ ସର୍ବଗ୍ରଛ୍ଥ। 

ତୁଳା ଦଣ୍ଡ କଲେ ଦ୍ଵାଦଶ୍ଡ ଯୋଜନ କାଠି 
ତିନି ତିନି ଯୋଜନ କଲେ ବେନି କର୍ଣ୍ଣ କୋଟି । 
ବିଷ୍ଣୁ ଅନନ୍ତ କୋଟି ବ୍ରହ୍ମାଣ୍ଡ ଅନନ୍ତ କୋଟି 
ସବୂ ପୂରେଇଲେ ନେଇ ତୁଳାଦଣ୍ଡ କାଠି 


ଗଲୀ 

ଅଷ୍ଟାଦଶ ପୂରାଣ ପଞ୍ଚବିଂଶ ଲକ୍ଷ 

ରାମାୟଣ ଚଶ୍ତୀ ଯୁଦ୍ଧ ସମସ୍ତ ପୁରାଣ ପ୍ରତ୍ୟକ୍ଷ 

ବିଷ୍ଣୁ ପୁରାଣ ରାଜା ମାରକଷ୍ଡ ପୂରାଣ ପାତର 

ଶିବ ପୂରାଣ ମନ୍ତ୍ରୀ ନାରଦ ପୂରାଣ ଡଗର 

ୟେ ଚାରି ପୂରାଣ ମୁଖ୍ୟ କରଣ ସମସ୍ତ ପୁରାଣ 

ୟେମନ୍ତ ବସାଇଲେ ନେଇ ତୂଳାଦଣ୍ଡ କତିକେଣ । 

ଆରକ କଛେ ଭାରଥ ଅଷ୍ଟାଦଶ ଥୋଇଲେ 

ସମସ୍ତ ପୂୁରାଣୁଂ ୟେ ମହାଗରୁ ହୋଇଲେ । 

ୟେ ମହାଭାରଥ ଯହୁଂ ହୋଇଲା ମହାଭାରା 

ତହୁଁ ମହାଭାରଥ ନାମ ଦେଲେ କଶ୍ୟପ ଅଙ୍ଗିରା । 

ତେଣୁ କରି ହୋଇଲା ମହାଭାରଥ ନାମ 

ତୂରଳନ୍ତେ ହୋଇଲା ୟେ ମହା ଅସମ୍ଭବ । 

ସଂସ୍କୃତରେ ପୁରାଣର ପଞ୍ଚଲକ୍ଷଣ ନିର୍ଦିଷ୍ଟ ହୋଇଥୁଲା । ସେ ସବ୍ର ହେଉଛ, ୧ -ସର୍ଗ 

(ସୃଷ୍ଟି-ପ୍ରକ୍ରିୟା ), ୨-ପ୍ରତି ସର୍ଗ ( ପ୍ରଳୟ ଓ ସୃଷ୍ଟି), ୩-ବଂଶ (ବଂଶ ପରମ୍ପରା), ୪- 
ମନ୍ରନ୍ତର ( ମନୁଙ୍କର ବିଭିନ୍ନ ଯୁଗ ) ଓ ୫ -ବଂଶାନୁଚରିତ ( ଭାରତର ପ୍ରାଚୀନ ବଂଶଚୁଡ଼ିକର 
ଇତିହାସ ) । ସଂସ୍କୃତର ପୂରାଣ ଏହସବ୍ର ଲକ୍ଷଣ ପରଂପରାକୂ ନ ମାନି ଅନ୍ୟାନ୍ୟ ବହୁ 
ଲକ୍ଷଣ ଯୋଗ କଲେ । ଫଳରେ ଭାଗବତରେ ପୁରାଣର ଆଉ ପାଞ୍ଚୋଟି ଲକ୍ଷଣ ଯୋଗ 
କରାଗଲା । ସେ ସବ୍ର ହେଲାନବୃର୍ତ, ରକ୍ଷା, ମୁକ୍ତି ହେତୁ ଓ ଅପାଶ୍ରୟ । ଏଥ୍‌ରେ ମଧ୍ଯ 
ପୂରାଶକାର ମାନଙ୍କର ଇଚ୍ଛା ପୂର୍ଣ୍ଣ ନ ହେବାରୁ କାବ୍ୟ ପରି ଧର୍ମ, ଅର୍ଥ, କାମ ଓ ମୋକ୍ଷକୁ 
ପୁରାଶର ଆଦର୍ଶରପେ ଗ୍ରହଣ କରାଗଲା । ଏ ସବ୍ର ଲକ୍ଷଣ ସହ ପୂରାଣରେ ପୁରାଣକାର 
ମାନେ ନଜ ଧର୍ମମତ, ଆରାଧ୍ୟ ଦେବତାର ମାହାମତ୍ବ୍ୟ ପୁଣି ବହୁ ଦେବତାବାଦର ପ୍ରଚାର 
କଲେ। ସ୍ମୃତିରୁ ତୀର୍ଥ, ବ୍ରତ ଓ ଦାନର ମାହାନ୍ବ୍ୟ, ପାପ ଓ ପୁଣ୍ୟର ବିଚାର, କାମ ଶାସ୍ତରୂ ସ୍ତୀ 
ଲକ୍ଷଣ, ସମାଜରୁ ଆଚାର ଓ ବ୍ୟବହାର ଏହପରି ବହୁ କଥାର ସମାବେଶ କରି ସେମାନେ 
ପୂରାଣକ୍ର ବିଷ୍ଳକୋଷରେ ପରିଣତ କଲେ । ' ଯାହା ନାହିଁ ଭାରତେ ତାହା ନାହିଁ ଭାରତେଂ 
ଏହାହିଁ ଥୁଲା ସେମାନଙ୍କ ପୁରାଣ ଲେଖାର ଆଦର୍ଶ । 


ସାରଳା ଦାସଙ୍କ ମହାଭାରତ ଏହି ମନୋଭାବର ପରିଣତି। ସେତେବେଳକୁ ସଂସ୍କୃତ 
ମହାଭାରତରେ ପ୍ରକ୍ଷେପ ପରେ ପ୍ରକ୍ଷେପ ସଂଯୋଜିତ ହୋଇ କେବଳ ଯେ ବିପୂଳକାୟ 
ହୋଇଛି, ତାହା ନୁହେଁ , ମୂଳର ସୂତକୀର୍ଭିତ ରଣ କାହାଣୀ, ବହୁ ଭାବେ ବିକୃତ, ଅସମଞ୍ଜସ 
ପୂଣି ଅନେକ ସ୍ଥଳରେ ମିଥ୍ୟା ଉପାଖ୍ୟାନ ଦ୍ଵାରା ଆବ୍ରର ହୋଇ ସାରିଛି। ବହୁ କବିର ସମବାୟ 
କର୍ମ ପୁଣି ବହୁ ଶତାବ୍ଦୀ ମଧ୍ୟରେ ପରିବ୍ୟାପ୍ତ ହେବା ଫଳରେ ଏଥୁରେ ବହୁ ପ୍ରକାର ଧର୍ମଧାରଣା, 


୪ 

ବହୁ ପ୍ରକାର ଉପାସ୍ୟ ଦେବତା ଏବଂ ପରସ୍ପର ବିରୋଧୀ ବହୁ ମତବାଦ ସ୍ଥାନ ପାଇଛି । 
ଏପରିଜି ଏହାର ମୁଖ୍ୟ ଚରିତ୍ର ଶ୍ରୀକୃଷ୍ଣଙ୍କ ଆଦର୍ଶ ମଧ୍ଯ ଅବ୍ୟାହତ ରହିପାରି ନାହିଁ ! ଭାଷା ଓ 
କବିତ୍ଵ ଦୃଷ୍ଟିରୁ ମଧ୍ଯ ଏଥ୍‌ରେ ବହୁ ଅସମାନତା ପରିଦୃଷ୍ଟ ହୁଏ । ଏସବ୍ରକଜୁ ବେଡି 
ସମାଲୋଚକମାନେ ଏଥ୍‌ରେ ତିନିରୂ ଦଶ ପର୍ଯ୍ୟନ୍ତ ସଂଯୋଗ -ସ୍ତରର ଅନୁମାନ କରିଛନ୍ତି 
ସାରଳା ଦାସ ସଂସ୍କୃତ ମହାଭାରତର ଏହି ଦୀର୍ଘ ଇତିହାସ ସହିତ ପରିଚିତ ଥ୍ଲେ ବୋଲି 
ସ୍ଵୀକାର କରିହୁଏ ନାହିଁ। କାରଣ ଏସବ ଜାଣି ହୁଏ ଏହି ଶତାଦ୍ଦୀରେ ! ଦୀର୍ଘ ଦେତଶ ବର୍ଷ 
ଧରି ଜ୍ମାଗତ ଭାବେ ଚାଲିଥ୍‌ବା ପାଶ୍ଚାତ୍ୟ ପଶ୍ଡିତମାନଙ୍କର ଅଧ୍ୟବସାୟ ଯୋଗୁଁ । ତେବେ 
ଏ କଥା ସତ ଯେ ସଂସ୍କୃତ ମହାଭାରତର୍‌ କଥାବସ୍ତୁ କେବଳ ଗ୍ରନ୍ତର କଳେବରରେ ଆବଦ୍ଧ 
ନ ହୋଇ, ବହୁ ରୂପରେ, ବହୁ ଧାରାରେ, ଲୋକ ସମାଜରେ ପ୍ରବାହିତ ହେଉଥଲା । ପ୍ରତ୍ୟେକ 
ଦିନ ଏଥୁରେ ନୂଆ ଉପାଖ୍ୟାନ ସଂଯୋଜିତ ହେବା ସଙ୍ଗେ ସଙ୍ଗେ, ପ୍ରତ୍ୟେକ ନାମ, ପ୍ରତ୍ୟେକ 
ଉପାଞଖ୍ୟାନର ନୂଆ ଅର୍ଥ ପ୍ରକାଶ ପାଇଥ୍‌ଲା । ସାରଳା ଦାସ ସଂସ୍କୃତ ମହାଭାରତକୂ ଶୁଣିବା 
ସଙ୍ଗେ ସଙ୍ଗେ ଲୋକରେ ପ୍ରଚାରିତ ମହାଭାରତକ୍ର ମଧ୍ଯ ଶୂଣ୍ଣ ଥଲେ। ସେ ତାଙ୍କ ମହାଭାରତକୁ 
ଓଡ଼ିଶାର ଗାଁ ଗହଳିରେ ବାସ କରୁଥ୍ବା ସାଧାରଣ ଜନତାଙ୍କ ପାଇଁ ରଚନା କରୁଥବାରୁ 
ମହାଭାରତର ଶାସ୍ତୀୟ ରୂପ ଅପେକ୍ଷା, ଲୋକରେ ପ୍ରଚଚ୍ଚିତ ରୂପକୂ ବିଶେଷ ସସ୍ମାନ 
ଦେରଥ୍‌ବା ସ୍ଵାଭାବିକ । ପୁଣି କଥାକୁ ଆହୁରି ରସରସିଆ କରିବା ପାଇଁ ସେ ନିଜ ମନରୁ 
ଆଉ ତି ପଦ ଯୋଡ଼ିଥ୍‌ବା ଅସମ୍ଭବ ନୁହେଁ । ଏହିପରି ଭାବେ ତାଙ୍କ ମହାଭାରତ ସଂସ୍କୃତ 
ମହାଭାରତର ଅନୁବାଦ ନୁହେଁ, ଅନୁସରଣ ବି ନୁହେଁ -ଏକ ସ୍ଵତନ୍ତ୍ର ନୂତନ ମହାଭାରତ । 
ସଂସ୍କୃତ ମହାଭାରତର ପଞ୍ଚଦଶ ଶତାବ୍ଦୀୟ ସଂସ୍କରଣ । କଥ! ଓ ଚରିତ୍ର “ଉତ୍ଭୟର ନୂଆ 
ଅବତାର। ସେ ପୁଣି ପାଣ୍ଡିତ୍ୟର ରୁପ ନୁହେଁ, ଗ୍ରାମ୍ୟ ରୂପ । ସଂସ୍କୃତ ଓ ଓଡ଼ିଆ ମହାଭାରତର 
ଏହି ପାର୍ଥକ୍ୟ ଜାଣିବା ପାଇଁ ନିମ୍ନରେ ପର୍ବ ଯୋଜନା ତଥା କଥାସବ୍ରର ବିଷ୍କ୍େଷଣ 
କରାଯାଇଛି । 

ପର୍ବ ଯୋଜ୍କନା-ସଂସ୍କୃତ ମହାଭାରତରେ ୧୮ଟ ପର୍ବ, ୧୦୦ଟି ଉପପର୍ବ ଥୂଲା । 
ସାରଳା ଦାସ ଉପପର୍ବ ବିଭାଗକ୍ର ପରିତ୍ୟାଗ କରି କେବଜଚ ପର୍ବ ବିଭାଗ ତ୍ରହଣ କଲେ ଓ 
ପର୍ବ ସବ୍ରକୁ ବିଭିନ୍ନ ସଭାରେ ବିଭକ୍ତ କଲେ । 

ସଂସ୍କୃତ ମହାଭାରତର ପର୍ବ ସବ୍ର ହେଲା : 

୧। ଆଦିପର୍ବ, ୨। ସଭା ପର୍ବ, ୩! ବନ ବା ଆରଣ୍ୟକ ପର୍ବ, ୪। ବିରାଟ ପର୍ବ, ୫! 
ଉଦ୍‌ଯୋଗ ପର୍ବ, ୬ ! ଭୀଷଣ ପର୍ବ, ୭ । ଦ୍ରୋଣ ପର୍ବ, ୮। କର୍ଣ୍ଣ ପର୍ବ, ୯ । ଶଲ୍ୟ ପର୍ବ, ୧୦। 
ସୌ୍ତିକ ପର୍ବ ୧୧। ସ୍ତୀ ପର୍ବ, ୧୨। ଶାନ୍ତି ପର୍ବ, ୧୩। ଅନୁଶାସନ ପର୍ବ, ୧୪। ଅଶମେଧ୍କ 
ପର୍ବ, ୧୫। ଆଶ୍ରମ ବାସିକ ପର୍ବ, ୧୬। ମୌଷଚଳ ପର୍ବ, ୧୭। ମହା ପ୍ରସ୍ଥାନିକ ପର୍ବ, ୧୮। 
ସ୍ଵର୍ଗାରୋହଣ ପର୍ବ। 

ସାରଳା ଦାସ ପର୍ବ ସଂଖ୍ୟା ୧୮ ରଖିଥୂ୍‌ଲେ ହେଁ, ନାମକରଣରେ କିଛି ପାର୍ଥକ୍ୟ ସୃଷ୍ଟି କରିଛନ୍ତି । 
ସଂସ୍କୃତର ୧, ୨, ୩, ୪, ୫, ୬, ୭, ୮, ୯, ୧୧, ୧୨, ୧୪, ୧୫, ୧୬ ଓ ୧୮ ପ୍ରଭୃତି 
ପର୍ବର ନାମ ସାରଳା ଦାସ ଗ୍ରହଣ କରିଛନ୍ତି। ଏହା ବ୍ୟତୀତ ଆଦି ଓ ସଭା ମଧ୍ଧରେ ମଧ୍ଯପର୍ବ 
'ଯୋଗ କରିବାରୁ କ୍ରମ ରକ୍ଷିତ ହୋଇ ନାହିଁ । ଅନ୍ୟାନ୍ୟ ପର୍ବ ସବ୍ରର ନାମ ହେଲା, ଗଦା 
( ୧୧) ଓ ସକ୍ଷକ ବା କାଇଁଷିକା ( ୧୨) । ସେ ମଧ୍ଯପର୍ବ କୁ ଯୋଗ କଲାପରି ମହାପ୍ରସ୍ଥାନିକ 
ପର୍ବକୁ ପରିତ୍ୟାଗ କରିଛନ୍ତି । ସଂସ୍କୃତ ମହାଭାରତର କଥା ଓ ସାରଳା ଦାସ :-ସାରଳା 
ମହାଭାରତର ମୂଖ୍ୟ ବୈଶିଷ୍ଟ୍ୟ ହେଉଛି, କଥା କହିବା । କଥାକୁ ସୁନ୍ଦର ଭାବେ କହିବା ପାଇଁ 
ସାରଳା ଦାସ ଯେଉଁ ସବୃ କୌଶଳ ଅବଲମ୍ବନ କରିଥୁଲେ, ତାହା ନିମ୍ନରେ ବର୍ଣ୍ତିତ କଥାସବୁର 
ବିଶ୍ଲେଷଣରୁ ହିଁ ସ୍ପଷ୍ଟ ହେବ। 


୧। ସୋମବଂଶର ଉପୂତ୍ତି : ସାରଳା ଦାସ ସୋମବଂଶର ଉପ୍ପତ୍ତ ସୃଷ୍ଟିର ଆରମ୍ଭରୁ 
ବର୍ଣ୍ଣନା କରିଛନ୍ତି। ତାଙ୍କ ମତରେ ସୃଷ୍ଟି ପ୍ରକ୍ରିୟା ଯଥାକ୍ରମେ ଶୂନ୍ୟ- ପବନ -ଯୋଗ, ପୁରୁଷ- 
ଗାୟତ୍ରୀ -ମହାମନ୍ତ -ଚାରିପାଦ, ଯମଦ-କର୍ମଣ-ନିର୍ଗୁଣ-ବୃଦ୍ବୃଦ- ଅଶ୍ଡ-ନିରଞ୍ଜନ- ଶକ୍ତି 
ବ୍ରହ୍ମା, ବିଷ ମହେଶ୍ମର, ମଧ୍ଯ ଦେଇ ପ୍ରକାଶ ପାଏ । ଏହ ତିନ ଦେବତା ତ୍ରିଦଶ ଦେବତାମାନଙ୍କ 
ସହ ମିଶି ସମୁଦ୍ର ମନ୍ଷନ କରନ୍ତି । ଏଥୂରୁ ଜାତ ହୁଏ ଶଶଧର । ଶଶଧର ଦକ୍ଷଙ୍କର ସତାଇଶ 
କନ୍ୟାଙ୍କୁ ବିବାହ କରିଛନ୍ତି, ଅଥଚ ବ୍ରହସ୍ପତିଙ୍କର ଭାର୍ଯ୍ୟା ତାରାଙ୍କ ଗର୍ଭରୁ ଚନ୍ଦ୍ରଙ୍କ ରସରେ 
ବୁଧ ନାମକ ସନ୍ତାନ ଜାତ ହୁଏ । ବ୍ରଧଙ୍କ ଠାରୁ ଯଥାକ୍ରମେ ପୁରୁରବା- ଆୟୁ-ନିଘୋଷ -ଯଯାତି- 
ପୂରୁ-ପ୍ରବୀର-ମନସିବା- ଅନୁପାମ -ଇଳୀନ- ଦୃଷ୍ୟନ୍ତ-ଭ୍ରଥ -ଭୁମନୁୟୁ -ବିରଥ - ବିଭୂରୁକ୍ଷ- 
ଶମ୍ଭୁରାଣ -କରରୁ-ପା୍ଥ୍୍‌ବ-ଶାୟେଂତନନ- ଚିତ୍ରବୀର୍ଯ୍ୟ, ବିଚିତ୍ର ବୀର୍ଯ୍ୟ ଓ ଭୀଷ୍ପ ପ୍ରଭୃତି ଜନ ଗ୍ରହଣ 
କରିଥ୍‌ଲେ। ଭୀଷ୍ମ ଅବିବାହିତ ରହିବାରୁ ଏବଂ ଚିତ୍ରବୀର୍ଯ୍ୟ ଓ ବିଚିତ୍ରବୀର୍ଯ୍ୟ ଅକାଳରେ ଅପୁତ୍ରିକ 
ହୋଇ ମୃତ୍ୟୁ ବରଣ କରିବାରୁ, ସେମାନଙ୍କ ବିଧବା ବଧ୍ୂଙ୍କ ଗର୍ଭରୁ ବ୍ୟାସଙ୍କ ଥିରସରେ 
ଧ୍ୂତରାଷ୍ଟ୍ର ଓ ପଣ୍ଭୁ ଜନ୍ନଗ୍ରହଣ କରିଥୂଲେ । ସାରଳା ଦାସଙ୍କ ବଶ୍ତିତୀ ସୋମବଂଶଂ ଉତ୍ବରି 
ବିବରଣକୁ ଦୁଇ ଭାଗରେ ବିଭକ୍ତ କରାଯାଇ ପାରେ । ସୋମଙ୍କ ଜନ୍ନର ପୂର୍ବ ଓ ପରବର୍ୀ 
ବଂଶଧର। ଶୂନ୍ୟଠାରୁ ସୋମ ପର୍ଯ୍ୟନ୍ତ ସୃତ୍ତି ପ୍ରକ୍ରିୟାର କ୍ରମ ସାରଳା ଦାସଙ୍କ ନିଜସ୍ଵ । ସଂସ୍କୃତ 
ମହାଭାରତରେ ଏସବ ନାହିଁ । ବୋଧହୁଏ ସେତେବେଳେ ଲୋଢପ୍ରିୟ ଥ୍ବା ନିରଞ୍ଜନ 
ସଂପ୍ରଦାୟର ସୃଷ୍ଟି ବର୍ଣ୍ଣନାକୁ ସାରଳା ଦାସ ଅନୁସରଣ କରି ଏସବ ବର୍ଣ୍ଣନା କରିଥୁବା 
ମନେହୁଏ । କାରଣ ତାଙ୍କ ସମକାଳୀନ ହନ୍ଦୀ କବି କବୀର ସାହେବ, ଓ ବଙ୍ଗୀୟ କବି ରାମାଇ 
ପଶ୍ଡିତଙ୍କ ରଚନାରୁ ଏତାଦୂଶ ବର୍ଣ୍ଣନା ପ୍ରାପ୍ତ ହୁଏ । ପରବର୍ଗୀ କାଳର ଓଡ଼ିଆ କବି ମହାଦେବ 
ଦାସ ସୃଷ୍ଟି କ୍ରମର ଯେଉଁ ବର୍ଣ୍ଣନା ଦେଇଛନ୍ତି ତାହା ସାରଳା ଦାସଙ୍କ ଅନୁରୂପ । 


ସୋମଙ୍କ ପରବର୍ଗୀ ବଂଶଧର ସମ୍ବନ୍ଧରେ ସାରଳା ଦାସ ଯାହା ଲେଖିଛନ୍ତି, ତାହା 
ପ୍ରାୟ ସଂସ୍କୃତ ମହାଭାରତର ଅନୁସରଣ କରିଛି। ସଂସ୍କୃତ ମହାଭାରତରେ ସେ ସୋମବଂଶର 

ବର୍ଣ୍ଣନା ନିମ୍ବମତେ ଦିଆ ହୋଇଛି - ସୋମ - ବୁଧ ପୁରୁରୁବା- ଆୟୁ ନହୁଷ - ଯଯାତି । ଯଯାତିଙ୍କର 
ଦୁଇ ସ୍ତୀ ଥଲେ ଦେବଯାନି ଓ ଶମିଷ୍ଠା । ଦେବଯାନିଙ୍କ ଗର୍ଭରୁ ଯାଦବମାନେ ଜନ୍ମ ହେଲେ 
ଏବଂ ଶମିଷ୍ଠାଙ୍କ ପୂତ୍ରଙ୍କ ନାମଥ୍ଲା ପୁରୁ । ପୂରୁଙ୍କ ବଂଶର ପରଂପରା ଯଥାକ୍ରମେ ପ୍ରବୀର- 
ମନସ୍ୟୁ × × × ଇଳୀନ ଦୃଷ୍ୟନ୍ତ “ଭରତ ଭୂମନ୍ୟୁ × × × ରକ୍ଷ-ସଂବାରଣ-କୁରୁ-ପ୍ରତୀପ- 
ଶାନ୍ତନୁଙ୍କ ପର୍ଯ୍ୟନ୍ତ ଗତିକରେ | ଶାନ୍ତନୁଙ୍କର ଦୁଇ ସ୍ତୀ-ଗଙ୍ଗା ଓ ସତ୍ୟବତୀ । ଗଟଙ୍ଗାଙ୍କ ଗର୍ଭରୁ 
ଭୀଷ୍ମ ଏବଂ ସତ୍ୟବତୀଙ୍କ ଗର୍ଭରୁ ଚିତ୍ରାଙ୍ଗଦ ଓ ବିଚିତ୍ର ବୀର୍ଯ୍ୟ ଜନ୍ମଗ୍ରହଣ କରନ୍ତି। ଚିତ୍ରାଙ୍ଗଦ 
ଅଛ ବୟସରେ ନିହତ ହେଲେ । ବିଚିତ୍ର ବିର୍ଯ୍ୟଙ୍କର ଦଇ ସ୍ତୀ ଥୁଲେ । ବିଚିତ୍ରବୀର୍ଯ୍ୟ ମଧ୍ଯ 
ଅପୁତ୍ରିକ ଭାବେ ମୃତ୍ୟୁ ମୁଖରେ ପତିତ ହେବାରୁ ସତ୍ୟବତୀଙ୍କ ଅନୁରୋଧ କ୍ରମେ ବ୍ୟାସ ଏହି 
ଦ୍ରଇ ବିଧବା ବଧ୍ୂଙ୍କ ସହ ସହବାସ କରି ଧୃତରାଷ୍ଟ୍ର ଓ ପଣ୍ଡୁଙ୍କ ଜନ୍ମ ଦିଅନ୍ତି। 


ସଂସ୍କତ ମହାଭାରତରୁ ସାରଳା ଦାସ ସୋମ ( ଶଶଧର), ବୁଧ, ପୁରୁରୁବା, ଆୟୁ, 
ନ ଘୋଷ (ସଂ-ନହୂୁଷ ), ଯଯାତି, ପୁରୁ, ପ୍ରବୀର, ମନସିବା ( ସଂ-ମନସ୍ୟୁ ), ଇଳୀନ, 
ଦୂଷ୍ୟନ୍ତ, ବିଭୁରୁକ୍ଷ( ସଂ-ରକ୍ଷ ),ଶମ୍ଭୁରାଣ ( ସଂ-ସଂବରଣ ), ବିଚିତ୍ରବୀର୍ଯ୍ୟ, ଭୀଷୁ ପ୍ରଭୁତି 
ନାମକୁ ଗ୍ରହଣ କରିଛନ୍ତି ସଂସ୍କୃତରେ ଯଯାତିଙ୍କର ଦୃଇଟି ସତୀ ଥ୍‌ଲେ। ସାରଳାଦାସ ନବଜାତିରୁ 
ନଅଟି କନ୍ୟା ଆଣି ଯଯାତିଙ୍କ ପତ୍ନୀ ସଂଖ୍ୟା ଟ୍ୃଦ୍ଧ କରିଛନ୍ତି। ସେଥୁରେ ପୁଣି ଯଯାତିଙ୍କ ଓଡ଼ିଆଣୀ 
ଭାର୍ଯ୍ୟା ଗର୍ଭରୁ ପୂରୁଙ୍କୁ ଜାତ କରାଇ ସେ ମହାଭାରତର କଥା ସହ ଓଡ଼ିଶା ଇତିହାସକୁ ମିଶେଇ 
ବର୍ଣ୍ଣନା କରିଛନ୍ତି। କେବଳ ସେତିକି ନୁହେଁ, ସଂସ୍କୃତରେ ଭୀଷ୍ମ ବଡ଼ ଓ ଚିତ୍ରାଙ୍ଗଦ, ବିଚିତ୍ରବୀର୍ଯ୍ୟ 
ତାଙ୍କଠାରୁ ବୟସରେ ସାନ ରୂପେ ଚଣ୍ତିତ ହୋଇଥ୍‌ଲେ ହେଁ, ସାରଳା ଦାସ ସେମାନଙ୍କୁ 
ଭୀଷ୍ପଙ୍କଠାରୁ ବଡ ବୋଲି କହିଛନ୍ତି । ଏସବ୍ର ତୁଳନାରୁ ଏତିକି ସ୍ତତ୍ବ ଯେ ସାରଳାଦାସ ସଂସ୍କତର 
ବଂଶ ପରମ୍ପରାକୁ ଅକ୍ଷୂର୍ଣ୍ଣ ରଖିଚନ୍ତି । ଅନୁପାମ ଓ ବିରଥ ନାଁ ଦୁଇଟି ସଂସ୍କୃତରେ ନାହିଁ । 
ସଂସ୍କୃତ ମହାଭାରତରେ ସୋମବଂଶର ପରମ୍ପରାରେ କ୍ୟ ଦେଖିବାକୁ ମିଳେ ନାହିଁ । ବିଭିନ 
ସ୍ଥାନ୍ତରସ୍ରତୁନ୍ତ ସୁହନ୍ଥ ନ୍ଦାମ ସବ୍ଧ ଦେଖିବାକୁ ମିଳେ । ତେଣୁ ଯେଉଁଠି ପାର୍ଥକ୍ୟ ଅଛି, ସାରଳା 
ଦାସ ସେଠି ଅଡ଼ୁଆରେ ନ ପଶି ନିଜ କଳ୍ପତନାରୁ ଗୋଟିଏ ନାମ ସଂଯୋଜନ କରିଛନ୍ତି 
ଅନୁପାମ ଓ ବିରଥ ଏହିପରି ଦୂଇଟି ନାମ ! 


୨। ଶମ୍ଭୂରାଣ ଉପାଖ୍ୟାନ :ସଂସ୍କତ ମହାଭାରତ ଅନୁଯାୟୀ ସମ୍ବରଣ ଓ.. 
ଶମ୍ଭୁରାଣ ) ସୂର୍ଯ୍ୟକନ୍ୟା ତପତୀଙ୍କ ବିବାହ କରିଥ୍‌ଲେ । ତପତୀ ସାବିତ୍ରୀ ଦେବୀଙ୍କ କନିଷ୍ଠା 
ଭଗ୍ନୀ । ବହୁଦିନ ଧରି ତପସ୍ୟା କରିବା ଯୋଗୁ, ସେ ତିନିଲୋକରେ ତପତୀ ନାମରେ ବିଖ୍ୟାତ 
ହୋଇଥ୍‌ଲେ | ( ଆଦି ୧୭୦।୬- ୭) । ତାଙ୍କ ବିବାହ ପାଇଁ ସୂର୍ଯ୍ୟ ବହୁତ ଚିନ୍ତିତ ଥ୍‌ଲେ । 
( ଆଦି- ୧୭ ୦।୧୧ ) । ସୂର୍ଯ୍ୟଦେବ ସମ୍ବରଣଙ୍କ ସହ ତାଙ୍କର ବିବାହ କରିଚାପାଇଁ ବିଚାର 
କଲେ। ( ଆଦି ୧୭୦।୧ ୫- ୨୦ ) ସମ୍ବରଣ ତପତୀଙ୍କ ପ୍ରଥମ ଦର୍ଶନରେ ତାଙ୍କ ସୌନ୍ଦର୍ଯ୍ୟରେ 
ମୁଗ୍ଧ ହୋଇ ( ଆଦି ୧୭୦।୨୩- ୨ ୪ ) ତାଙ୍କୁ କେତେକ ପ୍ରଶ୍ନ ପଚାରିଲେ । ତପତୀ ଉତ୍ତର 

ନ ଦେଇ ଅଦୃଶ୍ୟ ହୋଇଗଲେ ( ଆଦି ୧୭ ୦।୩୫-୪ ୨ ) ! ରାଜା ମୃତ ହୋଇଯିବା ଦେଖି 
ତପତୀ ପ୍ରକଟ ହୋଇ ତାଙ୍କୁ ଆଶ୍ଵସନା ଦେଲେ । ସମ୍ବରଣ ତାଙ୍କୁ ବିବାହ କରିବା ପାଇଁ ଇଚ୍ଛା 
ପ୍ରକାଶ କରିବାରୁ ସେ ପିତାଙ୍କଠାରୁ ଅନୁମତି ନେବା ପାଇଁ ପରାମର୍ଶ ଦେଲେ ( ଆଦି ୧୭୧ ) । 
ଚଶିଷ୍ଠ ଆସି ସୂର୍ଯ୍ୟଦେବଙ୍କୁ ଅନୁରୋଧ କଲେ । ସୂର୍ଯ୍ୟଦେବ ବଶିଷ୍ଠଙ୍କ ସହ ତପତୀଙ୍କୁ 
ସମ୍ବରଣଙ୍କ ନିକଟକୁ ପ୍ରେରଣ କଲେ । (ଆଦି ୧୭୨।୨ ୦-୩୦ ) । ଏକ ପର୍ବତ ଶିଖର 
ଉପରେ ଉଭୟଙ୍କର ଚିବାହ ସମ୍ପନ୍ନ ହେଲା । (ଆଦି ୧୭୨ ୩୩) 


ସାରଳା ଦାସ ତପତୀଙ୍କ ସହ ଶମ୍ଭୁରାଣଙ୍କର ବିବାହ କରାଇ ଥ୍ଲେହେଁ ପ୍ରସଙ୍ଗଟିକୁ 
ସମ୍ପୂର୍ଣ ପରିବର୍ଗିତ କରିଛନ୍ତି। ତପତୀଙ୍କ ବିବାହ ପାଇଁ ସୂର୍ଯ୍ୟଦେବ ଏକ ସ୍ଵୟମ୍ବରର ଆୟୋଜନ 
କଲେ । ସେହି ସ୍ଵୟମ୍ବର ସଭାରେ ବ୍ରହ୍ମା, ରୁଦ୍ର କୁବେର, ଇହ ପବନ, ହେମବନ୍ତ, ଚନ୍ଧର୍ବ, 
ଯକ୍ଷ, କିନ୍ନର, ନବସାଗର, ବହୁରଷି, ଦେବତାମାନଙ୍କର ଚଉଷଠି ପୁତ୍ର ଉପସ୍ଥିତ ହେଲେ । 
ତପତୀ ପିତାଙ୍କ ଆଦେଶରେ ପାରିଜାତକ ପୁଷ୍ପମାଳ ଧରି ଯଥାକ୍ରମେ ଇନର, କୁବେର, ବ୍ରହମା, 
ରୁଦ୍ର ହେମବନ୍ତଙ୍କ ପାଖରେ ପହଞ୍ଚଲେ । ତପତୀଙ୍କର ତେଜ ସହି ନପାରି ସବୁ ଦେବତା 
ସ୍ଵୟତମ୍ବର ସଭାରୂ ପଳାୟନ କଲେ । ସ୍ଵୟମ୍ବର ଭାଙ୍ଗିଯିବା ଦେଖି ସୂର୍ଯ୍ୟ ଦେବ ନିରାଶ 
ହୋଇଗଲେ । ଏତିକିବେଳେ ସୋମବଂଶୀୟ ଶମ୍ଭୁରାଣ ସେଠାରେ ଉପସ୍ଥିତ ହୋଇ ତପତୀଙ୍କୁ 
ବିବାହ କଲେ। 


୩ | ଗଙ୍ଗା ଓ ଶାନ୍ତନୁ ବିବାହ : ସଂସ୍କୃତ ମହାଭାରତ ଅନୁଯାୟୀ ଗଙ୍ଗା ଅଭିଶପ୍ତ 
ଅଷ୍ଟବସୁଙ୍କର ମାତା ହେବାପାଇଁ ଅନୁରୋଧ କଲେ । ( ଆଦି ୯୭/୫) । ସେ ପ୍ରତୀପଙ୍କର 
ଡାହାଣ ଜଙ୍ଘ ଉପରେ ବସିବାରୁ ପ୍ରତୀପ କହିଲେ ତୁମ୍ଭେ ମୋର ପତ୍ନୀ ହୋଇପାରିବ ନାହିଁ, 
ପୁତ୍ରବଧୂ ହୁଅ ( ଆତି : ୧୭/୧୧ ) । କିଛିଦିନ ପରେ ପ୍ରତୀପଙ୍କ ପୂତ୍ର ଶାନ୍ତନୁ ମୃଗୟା 
ଉଦ୍ଦେଶ୍ୟରେ ଗଙ୍ଗା ତଟରେ ଭ୍ରମଣ କରୁଥ୍ବା ବେଳେ ଏକ ଅନିହ୍ୟ ସୁନ୍ଦରୀ ବାଳିକା ଦେଖି 
ତାଙ୍କ ପ୍ରତି ଆକୃଷ୍ଟ ହେଲେ ଏବଂ ଡାଙ୍କୁ ନିଜର ସ୍ତୀ ହେବାପାଇଁ ଅନୁରୋଧ କଲେ ( ଆଦି 
୧୭/ ୨୭-୩୩) | ଚଙ୍ାଙ୍କ ଦ୍ଵାରା ପ୍ରଦତ୍ତ ସର୍ଭରେ ରାଜି ହେବାରୁ ସେ ତାଙ୍କୁ ବିବାହ କଲେ 
(ଆଦି: ୯୮ / ୧-୪) । ଶାଳ୍ତନୁଙ୍କ ଦ୍ରରା ତାଙ୍କ ଗର୍ଭରୁ ଆଠ ଦେବୋପମ ପୂତ୍ର ଜନ୍ନ ହୁଅନ୍ତି 
(ଆଦି:୯୭- ୯୮ / ୧୩) । ଭୀଷୁଙ୍କୁ ଜଳରେ ନିକ୍ଷେପ କରିବାକୁ ଉଦ୍ୟତ ହେବାବେଳେ ଶାନ୍ତନୁ 
ଆଭ ସହ୍ୟ କରି ନପାରି ଗଟଙ୍ଗାଙ୍କୁ ଗାଳି ଦେଇଛନ୍ତି ( ଆଦି:୯୮ / ୧୬) । ଏହାପରେ ଗଙ୍ଗା 
ଭୀଷ୍ପଙ୍କ ସହ ଅନ୍ତର୍ଦନ ହୋଇ ଯାଇଛନ୍ତି ( ଆଦି: ୯୯ ଅ: ) । କିଛିଦିନ ପରେ ଚଙ୍ଗା ସୂଶିକ୍ଷିତ 
ଦେବବ୍ରତଙ୍କୁ ଶାନ୍ତନୁଙ୍କ ଅର୍ପଣ କରିଥୁଲେ । ( ଆଦି ୧୦୦ / ୩୦-୪୦) । ଗଙ୍ଗା ଅନ୍ତର୍ଵାନ 
ଛୋଇଥ୍‌ବା କିଛି ବର୍ଷ ପରେ ଶାନ୍ତନୁ କୈବର୍ଶ କନ୍ୟା ସତ୍ୟବତୀଙ୍କୁ ବିବାହ କଲେ। ସତ୍ୟବତୀଙ୍କ 
ଗର୍ଭରୁ ଚିତ୍ରାଙ୍ଗଦ ଓ ବିଚିତ୍ରବୀର୍ଯ୍ୟ ଜନ୍ନଚ୍ରହଣ କଲେ । 

ସାରଳା ଦାସ ଏଥ୍‌ରୁ ପ୍ରତୀପ ଓ ଗଙ୍ଗାଙ୍କ କଥାବାର୍ଗାକୁ ପରିତ୍ୟାଗ କରିଛନ୍ତି । ଶାନ୍ତନୁ 
ଓ ଗଙ୍ଗା ବିବାହ ପ୍ରସଙ୍ଗରେ ଶାନ୍ତନୁଙ୍କ ଶିବ ବେଶ ଦେଖି ତାଙ୍କୁ ଶିବ ଭାବି ଗଙ୍ଗା ତାଙ୍କ ପ୍ରତି 
ଆସକ୍ତ ହେବା, ଗଙ୍ଗାଙ୍କ ପିତା ନିର୍ଘାତଙ୍କ ସଙ୍କଳ୍ପ ପ୍ରଭୁତି ପ୍ରସଙ୍ଗ ସାରଳା ଦାସ ନିଜ କଳ୍ପନାର 
ସଂଯୋଗ କରିଛନ୍ତି। ବଶିଷ୍ଠଙ୍କ ଅଭିଶାପ ସାରଳା ମହାଭାରତରେ ନାହିଁ। ଗଙ୍ଗା ଆଠ ପୂତ୍ରଙ୍କୁ 
ଜଳରେ ନିକ୍ଷେପ ନ କରି ବିଭିନ୍ନ ଅସ୍ତ ସାହାଯ୍ୟରେ ବଧ କରିଛନ୍ତି । ଭୀଷ୍ପଙ୍କ ସହ ଗଙ୍ଗାଙ୍କ 
ଅନ୍ତର୍ଵାନ ହେବା କଥା ମଧ୍ଯ ସାରଳା ଦାସ ଦେଇନାହାନ୍ତି । 

୪ । ଚିତ୍ରବୀର୍ଯ୍ୟ ଓ ବିଚିତ୍ରବୀର୍ଯ୍ୟ : ସଂସ୍କୃତ ମହାଭାରତ ଅନୁଯାୟୀ ଶାନ୍ତନୃଙ୍କ 
ସତ୍ୟବତୀ ଆଡ଼ୁ ଦୁଇପୂଅ ହେଲେ ଚିତ୍ରବୀର୍ଯ୍ୟ ଓ ବିଚିତ୍ରବୀର୍ଯ୍ୟ । 

ଶାନ୍ତନୁଙ୍କ ମୃତ୍ୟୁ ପରେ ଭୀଷ୍ମ ଚିତ୍ରାଙ୍ଗଦଙ୍କ ରାଜା ରୁପେ ଅଭିଷେକ କଲେ | ଚିତ୍ରାଙ୍ଗଦ 
ନାମକ ଗନ୍ଧର୍ବ ଦ୍ଵାରା ସେ ଯୁଦ୍ଧରେ ନିହତ ହୁଅନ୍ତି । 


ଚିତ୍ରାଙ୍ଗଦଙ୍କ ମୃତ୍ୟୁ ପରେ ବିଚିତ୍ରବୀର୍ଯ୍ୟ ରାଜପଦରେ ଅଭିଷିକ୍ତ ହେଲେ। ସେ କାଶୀ 
ରାଜାଙ୍କ ଦୁଇକନ୍ୟା ଅମ୍ବିକା ଓ ଅତ୍ବାଳିକାଙ୍କ ବିବାହ କଲେ। ଅସଂଯମ ଜୀବନ ଯାପନ କରିବା 
ହେତୁ ସେ ରାଜଯକ୍ଷ୍ମାରେ ପୀଡ଼ିତ ହୋଇ ଅକାଳରେ ମୃତ୍ୟୁ ବରଣ କଲେ । ପରେ ବ୍ୟାସଙ୍କ 
ରସରେ ଅନ୍ବିକାଙ୍କ ଗର୍ଭରୁ ଧୃତରାଷ୍ଟ୍ର ଓ ଅତ୍ବାଳିକାଙ୍କ ଗର୍ଭରୁ ପାଣ୍ୁଙ୍କର ଜନନହୁଏ । 


ସାରଳା ଦାସ ଏ ସବ୍ର ଘଟଣାକୁ ଆଦୌ ଗ୍ରହଣ କରି ନାହାନ୍ତି । କାମାସକ୍ତ ଶାନ୍ତନୁ 
ଗଙ୍ଗାଙ୍କ ଦ୍ଵାରା ତିରସ୍କୃତ ହୋଇ ଚିତ୍ରପଟକୁ ଆଲିଙ୍ଗନ କରି ପ୍ରଥମେ ଚିତ୍ରବୀର୍ଯ୍ୟ ଓ ପରେ 
ବିଚିତ୍ରବୀର୍ଯ୍ୟଙ୍କ ଜନ୍ନର କାରଣ ହୋଇଛନ୍ତି । ଗଙ୍ଗାଙ୍କ ଡରରେ ସେ ଦ୍ୂଇ ପୁତ୍ରଙ୍କୁ ପରାଶରଙ୍କ 
ସ୍ତୀ ସତ୍ୟବତୀଙ୍କ ନିକଟରେ ଛାଡ଼ି ଆସିଛନ୍ତି। ଏହ ରହସ୍ୟ ଉଦ୍‌ଘାଟିତ ହେବାରୁ ଗଙ୍ଗା ସେ 
ଦଇ ପୂତ୍ରଙ୍କୁ ନପୁଂସକ ହେବା ପାଇଁ ଅଭିଶାପ ଦେଇଛନ୍ତି। ଚିତ୍ରବୀର୍ଯ୍ୟ ଅମ୍ଭିକାଙ୍କୁ ଓ ବିଚିତ୍ରବୀର୍ଯ୍ୟ 
ଅତ୍ବାଳିକାଙ୍କୁ ବିବାହ କରିଛନ୍ତି । 


pa i 


୫ ଭୀଷ୍ପଙ୍କ ପ୍ରତିଜ୍ଞା :ସଂସ୍କୃତ ମହାଭାରତ ଅନୁଯାୟୀ ଭୀଷ୍ପ ଗଙ୍ଗାଙ୍କ ଗର୍ଭରୁ ଅନ୍ତମ 
ବସୁଙ୍କ ଅଂଶ ଗେନି ଜନ୍ମଗ୍ରହଣ କରିଥୁଲେ । ତାଙ୍କ ନାମ ପ୍ରଥମେ ଦେବବ୍ରତ ଥୁଲା ( ଆଦି 
୬୩/ ୯ ୧ ) । ସେ ଯୁବରାଜ ପଦରେ ଅଭିଷିକ୍ତ ହୋଇଥ୍‌ଲେ ( ଆଦି ୧୦୦/୪୩) । ଏକଦା 
ଶାନ୍ତନୁ ମୃଗୟାକୁ ଯାଇଥ୍‌୍ବା ବେଳେ ଦାଶ ରାଜାଙ୍କ ପୁତ୍ରୀ ସତ୍ୟବତୀଙ୍କୁ ଦେଖି ତାଙ୍କ ପ୍ରତି 
ଆସକ୍ତ ହେଲେ ଏବଂ ବିବାହ କରିବା ପାଇଁ ଇଚ୍ଛା ପ୍ରକାଶ କଲେ । ଦାଶ ରାଜାଙ୍କ ଏହି 
ପ୍ରସ୍ତାବରେ ଆପରି ନ ଥଲେ ମଧ୍ଯ ସେ କେତୋଟି ସର୍ଜ ରଖିଥ୍‌ଲେ। ସର୍ଗ ଥ୍ଲା- ସତ୍ୟବତୀଙ୍କ 
ପୁତ୍ର ହିଁ ଶାନ୍ତନୁଙ୍କ ପରେ ଦେଶର ରାଜା ହେବ । ଶାନ୍ତନୁ ଏହି ପ୍ରସ୍ତାବରେ ରାଜି ହେଲେ 
ନାହିଁ । ପିତାଙ୍କର ବିମର୍ଷ ଭାବ ଦେଖି ଦେବବ୍ରତ କାରଣ ଜାଣି ଦାଶ ରାଜାଙ୍କୁ ସତ୍ୟବତୀଙ୍କୁ 
ପିତାଙ୍କ ପାଇଁ ଯାଚନା କଲେ। ପିତାଙ୍କ ଇଛା ପୂରଣ ପାଇଁ ସେ ଦୃଷ୍ଠର ପ୍ରତିଜ୍ଞା କରି କହିଲେ 

ଯେ ସତ୍ୟବତୀ -କୂମାର ହିଁ ଦେଶର ରାଜା ହେବ। ସେହି ଦିନ ସେ ଭୀଷ୍ମ ନାମରେ ପରିଚିତ 
ହେଲେ ( ଆଦି ୧୦୦/୯୮)। 
ସାରଳା ଦାସ ସଂପୂର୍ଣ୍ଣଭାବେ ଏହି ପ୍ରସଙ୍ଗକୁ ପରିବର୍ରନ କରିଛନ୍ତି । ଭୀଷ୍ପଙ୍କର 
ଦେବବ୍ରତ ନାମ ସାରଳା ମହାଭାରତରେ ନାହିଁ। ଗଙ୍ଗା ଭୀଷ୍ପଙ୍କୁ ପରିତ୍ୟାଗ କରିଗଲା ବେଳେ 
ଶାନ୍ତନୁଙ୍କୁ ଅଭିଶାପ ଦେଇ କହିଲେ- 
ଏ ପୁତ୍ର ତହୁଁ ଜାତ ହୋଇବ ଯେବଣ ସୁତ 
ତୁ ଶାୟେଂତନୁ ଶିରଚ୍ଛେଦ ହୁଅ ତାର ହସ୍ତ । 
ଡରେଣ ଛାଡ଼ିଲେ ସେ ଶାୟେଂତନ୍ସ ମହାମୁନି 
ଧାତିକାରେ ଜଳେ ସମ୍ଭାଇଲେ ଅନାଦି କାତ୍ୟାୟନୀ । 
ପୁତ୍ର ଗୋଟି ଘେନି ମୂନି ବିସ୍ମୟ ମନ ହୋଇ 
ବିଚାରି ବିଚାରି ମୁନି ଯେ ଭୀଷ୍ପ ନାମ ଦେଇ । (ପୃ-୪୦) 
ପଦୂନାଭଙ୍କ ଚାରୋଟି କନ୍ୟା ଥୁଲେ - ଅମ୍ବା, ଅମ୍ବିକା, ଅମ୍ଭାଳିକା, ଅନିଳିକା । 
ଚିତ୍ରବୀର୍ଯ୍ୟ ଅମ୍ଭିକାଙ୍କୁ ଓ ବିଚିତ୍ରବୀର୍ଯ୍ୟ ଅମ୍ବାଳିକାଙ୍କୁ ବିବାହ କଲେ | ଅମ୍ବାଙ୍କ ସ୍ଵୟମ୍ବର ପାଇଁ 
ଆୟୋଜନ ହେଉଥୁ୍‌ବା ବେଳେ ଭୀଷ୍ଠ ତାଙ୍କୁ ବିବାହ କରିବା ପାଇଁ ପ୍ରସ୍ତାବ ଦେଲେ। ଭୀଷ୍ପଙ୍କ 
ନାମ ଶୁଣି ଅନ୍ୟ ରାଜାମାନେ ପଦୃଦଳ ଦେଶ ପରିତ୍ୟାଗ କରି ପଳାୟନ କଲେ | ଭୀଷ୍ପ 
ବରବେଶ ହୋଇ ଯାତ୍ରା ଆରମ୍ଭ କଲାବେଳେ ପିତା ଶାନ୍ତନୁ ଗଙ୍ଗାଙ୍କ ଅଭିଶାପ କଥା ପ୍ରକାଶ 
କଲେ। ଭୀଷ୍ମ ଏହା ଶୁଣିବା କ୍ଷଣି ବିବାହ ନ କରିବାପାଇଁ ପ୍ରତିଜ୍ଞା କଲେ । 
ଭୀଷ୍ଟେ ବୋଇଲେ ତୁମ୍ଭେ ଶୁଣ ରାଜ ଦେବେ 
ମୋହର କିସ ବିଭା ଯେ ପିତାର ଅଭାବେ। 


X Xx Xx 


ଡାହାଣ ବ୍ରତେକ ଶଙ୍ଖେ ଜଳତିଳ ଲାଇ 
ଦାର ସଂଘରିଲେ ଭୀଷ୍ଟରେ ସଂକଳ୍ପ କରାଇ । 
ଶରୀରେ ଆୟୁଷ ଥାଇଁ ମୋହୋର ଯେତେ କାଳ ପରିଯନ୍ତେ 
ସତ୍ୟ ସତ୍ୟ ତିନିବାର ସତ୍ୟ ଅଲଘ୍ଦିତ ନିୟମ ଅଛି ମୋତେ । (ପୃ-୫୫) 
୬ ଭୀଷ୍ମଙ୍କ ଅମରବର ପ୍ରାପ୍ତି : ସଂସ୍କୃତ ମହାଭାରତ ଅନୁଯାୟୀ ଭୀଷ୍ପଙ୍କ ଉପରେ 
ସନ୍ଷ୍ଟ ହୋଇ ଶାନ୍ତନୁ ତାଙ୍କୁ ସ୍ଵ ଛୁନ୍ଦ ମୃତ୍ୟୁର ବର ପ୍ରଦାନ କରିଥ୍‌୍ଲେ( ଆଦି ୧୦୦/୧୦୨)। 


ସାରଳା ଦାସ ଏହାକୂ ପରିବରିତ କରି ଗଙ୍ଗାଙ୍କ ମୁଖରୁ ଏହା କୁହାଇଛନ୍ତି । ଭୀଷ୍ପଙ୍କ 
ଜନ୍ନ ପରେ ଗଟ୍ଗ। ତାଙ୍କୁ ପରିତ୍ୟାଗ କରି ଚାଲି ଯାଇଥ୍‌ବା ବେଳେ ଶାନ୍ତନୁ ଗଙ୍ଗାଙ୍କୁ 


୧୦ 
Digitized by srujanika@gmail.com 


ଅନୁରୋଧ କରି କହିଲେ- 
ୟେବେ ଯେ ଜାତ କଲୁ ବାଳୁତ ପୃତ୍ର ଗୋଟି 
କେମନ୍ତେ ବ୍ରତିବ ୟେ ନ ପାଇଲେ କ୍ଷୀର ଫୁଟି। 
ଗଙ୍ଗା ଏହାର ଉତ୍ତରରେ କହିଥ୍‌ଲେ- 

*  କୀଇଁଲେ ଜୀଭଉଂ ମଲେ ମରୁ ମୋହୋର କିସ ଗଲା ।” ? (ପୃ-୪୦ ) ଗଙ୍ଗାଙ୍କର 
'ଜୀଇଁଲେ ଜୀଉଂ ମଲେ ମରୁ ' ଉଚ୍ତିରୁ ଭୀଷ୍ମ ' ଇଚ୍ଛା ମୃତ୍ୟୁ ବର 'ପାଇଥ୍‌୍ଲେ। 

୭ | ଧୃତରାଷ୍ଟ୍ରଙ୍କ ଜନ୍ମ : ବିଚିତରବୀର୍ଯ୍ୟ ମୃତ୍ୟୁ ପରେ ତାଙ୍କ ବିଧବାପନ୍ନୀ ଅମ୍ଭିକା ବଂଶ 
ରକ୍ଷାପାଇଁ ସତ୍ୟବତୀଙ୍କ ଆଦେଶରେ ବ୍ୟାସଙ୍କ ସହ ମିଳିତ ହୋଇଛନ୍ତି। ବ୍ୟାସଙ୍କର ଭୟଙ୍କର 
ରୂପ ଦେଖି ସେ ଭୟଭୀତା ହୋଇ ଚକ୍ଷୁ ବନ୍ଦ କରି ଦେଇଥ୍‌ଲେ । ଫଳରେ ଧୃତରାଷ୍ଟ୍ର କନ୍ମାନ୍ଧ 
ହେଲେ। ଧୃତରାଷ୍ଟ୍ର ଜନ୍ମାନ୍ଧ ହେବାରୁ ସତ୍ୟବତୀ ପୁଣି ଥରେ ତାଙ୍କୁ ବ୍ୟାସଙ୍କ ସହ ସମାଗମ 
ପାଇଁ ଆଦେଶ ଦେଲେ | ଏଥ୍‌ରେ ସେ ସସ୍ମତ ନ ହୋଇ ( ଆଦି ୧୦୫/୨୩) ନିଢ ଦାସୀଙ୍କୁ 
ବ୍ୟାସଙ୍କ ନିକଟକୁ ପ୍ରେରଣ କଲେ | ସେହି ଦାସୀର ଗର୍ଭରୁ ବିଦ୍ରରଙ୍କ ଜନ୍ମ ହୁଏ (ଆଦି 
୧୦୫୮୨୮) 

ସାରଳା ଏହି କଥା ନ କଲେ ମଧ୍ଯ ବହୁ ପରିବର୍ଶନ କରିଛନ୍ତି। ସଂସ୍କୃତ ମହାଭାରତରେ 
ବ୍ୟାସଙ୍ଗ ସହ ସମାଗମ କରାଇବା ପାଇଁ ଭୀଷ୍ପ ସ୍ରାମର୍ଶ ଦେଇଥ୍‌ଲେ | ସାରଳା ଦାସଙ୍କ 
ଗ୍ରନ୍ତରେ ପରାମର୍ଶ ଦାତା ହେଲେ ପରାଶର । ସଂସ୍କୃତ ମହାଭାରତ ପରି ଏଥ୍‌ରେ ଭୀଷ୍ମ ବଧୂ 
ମାନଙ୍କ ସହ ସହବାସ କରିବା ପାଇଁ ମନାକରିଛନ୍ତି। ତେବେ ସଂସ୍କୃତରେ ଭୀଷ୍ପ ଦେଢ଼ଶୁର 
ଏବଂ ସାରଳା ଦାସଙ୍କ ମତରେ ସେ ଦେବର । 

ବ୍ୟାସଙ୍କସହ ସମାଗମ କାଳରେ ସାରଳା ଦାସ ମହାଭୟର ଉଲ୍ଲେଖ କରିଥ୍‌ଲେ 
ହେଁ ଦୁଇଟି ସ୍ଵତନ୍ତ୍ର କାରଣ ଦର୍ଶାଇଛନ୍ତି । ପ୍ରଥମ ହେଲା, ବ୍ୟାସଙ୍କ ଦେଢ଼ଶୂର ଓ ଦ୍ଵିତୀୟ 
ହେଲା ସେ ପରମ ପୂରୁଷ । 

ଧତରାଷ୍ଟ୍ରଙ୍କର ଜନ୍ମାନ୍ଧ ହେବାର ସେ ଦୁଇଟି କାରଣ ଦର୍ଶାଇ କହିଛନ୍ତି - 

ଶ୍ଙ୍ଗାର କାଳେ ଅମ୍ଭିକା ଅସାଷ୍ଟମ ହୋଇଲା 
ନୟନ ବୃଜିଲାକୁ ପୁତ୍ର ଅନ୍ଧ ଯେ ହୋଇଲା । (ପୃ-୯୧ ) 
ଧୃତରାଷ୍ଟ୍ରଙ୍କ ଜନ୍ମ ହେବା ସଙ୍ଗେ ସଙ୍ଗେ ଅମ୍ବିକାଙ୍କ ମୃତ୍ୟୁ ହେବା ପ୍ରସଙ୍ଗ ସଂସ୍କୃତରେ ନାହିଁ । 

୮। ପାଣ ଜନ୍ମ : ପାଣ୍ଡ କାଶୀରାଜ ପୁତ୍ରୀ, ବିଚିତ୍ର ବୀର୍ଯ୍ୟଙ୍କ ଦ୍ଵିତୀୟ ପନ୍ୀ ଅମ୍ବାଳିକାଙ୍କ 
ଗର୍ଭରୁ ଉତ୍ପନ୍ନ । ବ୍ୟାସଙ୍କର ଭୟଙ୍କର ରୂପ ଦେଖି ତାଙ୍କ ଶରୀର ପାଣ୍ଡବର୍ଶ୍ବ ଧାରଣ କରିବାରୁ 
ପାଞଣ୍ଡ ପାଣ୍ଡର ବର୍ଣ୍ଣ ହୋଇଥ୍‌ଲେ ( ଆଦି ୧୦୫/୮୮ ) । ପାଣ୍ଡଙ୍କ ମୃତ୍ୟୁ ପର୍ଯ୍ୟନ୍ତ ସେ ଜୀବିତ 
ଥ୍ଲେ। (ଆଦି ୧୭୦/୨୪)। 

A’ 


୧୧ 

ସାରଳା ଦାସଙ୍କ ବର୍ଣ୍ଣନାରୁ ଏ ପ୍ରକାର ଚିତ୍ର ମିଳେ ନାହିଁ । ବ୍ୟାସଙ୍କ ପ୍ରଥମ 
ଆଲିଙ୍ଗନରେ ଅନ୍ବାଳିକା ଧର୍ମ ସୁମରଣ କରିଥଲେ ହେଁ ପରେ ଭାବ ବିହ୍ଳ ହୋଇ କାମର 
'ଉଚ୍ଚାଟେ' ‘ମୋହୋର ପ୍ରାଣ ରଖ ତପୋବନ୍ତେ' କହି ଶୃଙ୍ଗାର ଇଚ୍ଛା କରିଛନ୍ତି । ବ୍ୟାସଙ୍କର 
ଭୟଙ୍କର ରୂପ ଦର୍ଶନରେ ଭୟଭୀତା ହେବା ପରିବର୍ରେ ପ୍ରିୟ ଭାବ କଲା ଯେ ପଲଙ୍କେ'ର 


ବର୍ଣ୍ଣନା ମିଳେ। ପାଣ୍ଡଙ୍କ ଜନ୍ମ ହେବାର କିଛି ଦିନ ପରେ ନବଜାତ ଶିଶୁକୁ ସତ୍ୟବତୀଙ୍କ ହସ୍ତରେ 
ଅର୍ପଣକରି ପାପ ବିନାଶନ ପାଇଁ ପ୍ରୟାଗରେ ଝାସ ଦେଇଛନ୍ତି। 


୯ । ବିଦୂର ଜନ୍ମ : ସଂସ୍କୃତ ମହାଭାରତ ଅନୁଯାୟୀ ବିଦୂର ହେଉଛନ୍ତି, ବ୍ୟାସଙ୍କ 
ଦ୍ଵାରା ଅମ୍ଭିଜାଙ୍କ ଦାସୀର ପୂତ୍ର । ସାରଳା ଦାସଙ୍କ ମତରେ ତାଙ୍କ ମାତାଙ୍କ ନା ଅମୁବତୀ ! 
“ ହୂରି କେଶର ଦେଶର କେଶବ ନୃପତି ଙ୍କ କନ୍ୟା ଏବଂ ବିଚିତ୍ରବୀର୍ଯ୍ୟଙ୍କ ତୃତୀୟ ସ୍ତୀ | 
ତାଙ୍କୁ ଦାସୀ ବୋଲି ସାରଳା ଦାସ କେଉଁଠି କହି ନାହାନ୍ତି । ଦେବେ ସେ ଶୂଦ୍ ଯୋନିରେ ଜାତ 
ରାଜାଙ୍କର ଝିଅ ଥ୍ବାର ଜଣାଯାଏ । ଅମଭିକା ଓ ଅନ୍ବାଳିକାଙ୍କ ମୃତ୍ୟୁପରେ ଦିନେ ବ୍ୟାସ ଆସି 
ପହଞ୍ଚ୍ବାରୁ ସତ୍ୟବତୀ; 


ୟେ ଦୂହେଂ ଯହୁଂ ହୋଇଲେ ପୂତ୍ରବନ୍ତୀ 
ୟେ ଅମ୍ବୂବତୀର ମନ ବାବୁ ବହୁତ ବିକୃତି । 


କହ ତାଙ୍କ ସହ ସମାଗମ କରିବା ପାଇଁ ବ୍ୟାସଙ୍କୁ ଅନୁରୋଧ କଲେ । ଅନମ୍ବ୍ବତୀ ପୂର୍ବରୁ 
ଅମ୍ଭିକା, ଅମ୍ଭାଳିକାଙ୍କ ଠାରୁ ସବ୍ର କଥା ଶୁଣିଲେ । ତେଣୁ ସେ ' ବେଶ ବଶନ ହୋଇ” ‘ହରଷ 
ଚିତ୍ତରେ ' ମେଳମତୀ ' ହୋଇ ବ୍ୟାସଙ୍କ ଶୃଙ୍ଗାରରେ ଲିପ୍ତ ହୁଏ । ଏହାର ଫଳ ସ୍ଵରୂପ ବିଦୂରଙ୍କ 
ଜନ୍ମ। 

୧୦ ! ଧୃତରାଷ୍ଟ୍ରକଇଂ ନାହିଂ କନ୍ୟା ଗାନ୍ଧୀାରୀକ ନାହିଂ ବର । ଏହା ସଂସ୍କୃତର 
ନୁହେଁ, ଓଡ଼ିଆ ଲୋକ ସଂସ୍କୃତିର କଥା । ସଂସ୍କୃତ ମହାଭାରତରେ ଧୃତରାଷ୍ଟ୍ର ଓ ଗାନ୍ଧାରୀଙ୍କ 
ବିବାହ -ପ୍ରସଙ୍ଗ ଅତି ସାଧାରଣ। ବଂଶ ବୃଦ୍ଧ ପାଇଁ ଭୀଷ୍ମ ବିଦୂରଙ୍କ ପରାମର୍ଶ କ୍ରମେ ଧୃତରାଷ୍ଟ୍ରଙ୍କ 
ପାଇଁ ଗାନ୍ଧାର ରାଜା ସୁବଳ ନନ୍ଦିନୀ ରୂପବତୀ ଶୁଭଗୁଣ ସମ୍ପ୍ନା ଗାନ୍ଧାରୀଙ୍କୁ ତିର କରିଥ୍ଲେ । 
ବ୍ରାହୁଣମାନଙ୍କଠାରୁ ଗାନ୍ଧାରୀଙ୍କ ରୂପ ଓ ଗୁଣ ବିଷୟରେ ଭୀଷ୍ମ ସବୃକଥା ଶୁଣିଥ୍‌ଲେ। ସେ ଏ 
କଥା ମଧ୍ଯ ଶୁଣିଥ୍‌ଲେ ଯେ, ଗାନ୍ଧାରୀ ମହାଦେବଙ୍କୁ ସନ୍ଧଷ୍ଟ କରି ଶତପୂତ୍ର ଲାଭ କରିବାର 
ବର ପାଇଛନ୍ତି । ଏସବୁ ଶୁଣି ଭୀଷ୍ପ ଗାନ୍ଧାର ରାଜାଙ୍କ ନିକଟକୁ ଦୂତ ପଠାଇଲେ “ଧୃତରାଷ୍ଟ୍ର 
ଅଛ କେବଳ ଏତିକି ବ୍ୟତୀତ କୂଳ, ଖ୍ୟାତି, ବୃ ଓ ବରି କୌଣସି ବିଷୟରେ ବାଛିବାକୁ 
ନଥୁଲା। ପ୍ରସ୍ତାବ ଶୁଣିବାକ୍ଷଣି ଗାନ୍ଧାରସେନ ନିଜ କନ୍ୟା ପ୍ରଦାନ ପାଇଁ ରାଜି ହୋଇଥୁଲେ। 


ଗାନ୍ଧାରୀ ଯେତେବେଳେ ଏ ପ୍ରସ୍ତାବ କଥା ଶୁଣିଲେ, ସେତେବେଳେ ଧୃତରାଷ୍ଟ୍ର 
ଅଛ ଏହା ଜାଣି ମଧ୍ଯ ପିତାମାତାଙ୍କ କଥାରେ ରାଜି ହୋଇଥ୍‌ଲେ । ପତିବ୍ରତା ପରାୟଣା 


୧୨ 

ଗାନ୍ଧାରୀ ବିବାହ ପୂର୍ବରୁ ସ୍ଵାମୀଙ୍କ ଉପ ୟୁକ୍ତା ହେବାପାଇଁ ଆଖିରେ ଖଣ୍ଡିଏ ପଙ୍ଗବସ୍ତକୁ ଅନେକ 
ଭାଙ୍ଗକରି ବାଛିଦେଲେ । 


ତା'ପରେ ଗାନ୍ଧାର ରାଜପୁତ୍ର ଶକୁନି ପରମ ସୁନ୍ଦରୀ ଭଗିନୀ ଗାନ୍ଧାରୀକୁ ହସ୍ତିନା 
ରାଜଧାନୀକୁ ନେଇଗଲେ ଓ ସେଠାରେ ଭୀଷ୍ପଙ୍କ ଅନୁମତି କ୍ରମେ ଧୃତରାଷ୍ଟ୍ର ଓ ଗାନ୍ଧାରୀଙ୍କର 
ବିବାହ ସମ୍ପନ୍ନ ହେଲା । କଥାର ସାର ହେଲା- 


-ଭୀଷ୍ପଙ୍କର ବିଦୂରଙ୍କ ସହ ପରାମର୍ଶ ¦ 
-ଗାନ୍ଧାରସେନଙ୍କ ନିକଟକୁ ପ୍ରସ୍ତାବ ପ୍ରେରଣ । 
-ବିବାହ | 
ଧ୍ଵତରାଷ୍ଟ୍ରଙ୍କ ଦୋଷ ଭିତରେ ସେ ଜନ୍ମାନ୍ଧ ଥ୍ଲେ ଓ ଗାନ୍ଧାରୀଙ୍କର କୌଣସି ଦୋଷ ନଥୁଲା । 


ସାରଳା ଦାସ ସଂସ୍କୃତ କଥାକୁ ଆଦୌ ଗ୍ରହଣ କରି ନଥ୍‌ବା ପରି ମନେହୁଏ । ସେ 
ଧୂତରାଷ୍୍ରଙ୍କୁ କେବଳ ଜନ୍ମାନ୍ଧ କହି ସନ୍ଧୁଷ୍ଟ ନୁହନ୍ତି । ଜନ୍ମାନ୍ଧ ସାଙ୍ଗକୁ ଆଉ ଗୋଟିଏ ଦୋଷ ସେ 
ୟୋଗ କରିଛନ୍ତି, ତାହା ହେଉଛି ଧୃତରାଷ୍ଟ୍ର କୃଭ୍ତିକା ବୃଷରାଶିରେ ଜନ୍ମ ହେତୁ ବ୍ରହ୍ମ ରାକ୍ଷସ 
ଲକ୍ଷଣ ଯୁକ୍ତ । ବ୍ୟାସଙ୍କପରି ସର୍ବଜଞ୍ଞାତା ମୁନି ଧୂତରାଷ୍ଟ୍ରଙ୍କର ଜନକ ସତ କିନ୍ତୁ ଅମ୍ବାଙ୍କ ସହ 
ମିଳନ ବେଳାରେ କେତେକ ଦୋଷ ରହିଥୁଲା ¦ ସେହିସବୁ ଦୋଷ ଯୋଗୁଁ ଧୃତରାଷ୍ଟ୍ର ବ୍ଦୂରା କ୍ଷସ 
ଲକ୍ଷଣ ନେଇ ଜନ୍ନ ହେଲେ । ଫଳରେ ଜଣକ ପରେ ଜଣେ ଏପରି ଏକଶତ ଏକ କନ୍ୟା 
ଧୃତରାଷ୍ଟ୍ରଙ୍କ ସହ ବିବାହ ପ୍ରସ୍ତାବ ମାତ୍ରେ ମୃତ୍ୟୁ ମୁଖରେ ପତିତ ହେଲେ। 


ସାରଳା ମହାଭାରତରେ ଧୂତରାଷ୍ତ୍ରଙ୍କ ବିବାହ ପ୍ରସ୍ତାବ ବେଳକୁ ବିଦ୍ରରଙ୍କର ଜନ୍ମ 
ହୋଇ ନଥ୍ଲା । ତେଣୁ ସଂସ୍କୃତ ମହାଭାରତରେ ଭୀଷ୍ଣ ଓ ବିଦ୍ୂରଙ୍କ ସ୍ଥାନରେ ସାରଳା ଦାସ 
ସତ୍ୟବତୀ ଓ ଭୀଷ୍ପଙ୍କୁ ରଖିଛନ୍ତି । ସଂସ୍କୃତ ମହାଭାରତରେ କେବଳ ଗୋଟିଏ ପ୍ରସ୍ତାବ ଓ 
ଗୋଟିଏ କନ୍ୟା ଥବା ହେତୁ ବର୍ଣ୍ଣନାରେ ଜଟିଳତା ନାହିଁ । ସାରଳା ଦାସ ଶଏ ଏକ କନ୍ୟାଙ୍କ 
ମଧ୍ଯରୁ ସଂକ୍ଷେପରେ ପାଞ୍ଚୋଟି କନ୍ୟାଙ୍କ ଦୁର୍ଦଶା ବର୍ଣ୍ଣନା କରିଛନ୍ତି । ତେଣୁ ସବ୍ରଠାରେ 
ସତ୍ୟବତୀ ରହିବା ସମ୍ଭବ ହୋଇ ନାହିଁ । ପ୍ରଥମ କନ୍ୟା ହେଲା ଶାଳୁଦ୍ହିତା ଶାଲୁବତୀ, 
ସତ୍ୟବତୀଙ୍କ ସଙ୍ଗେ ସତ୍ୟ ହେଲା ଦିନ ରାତିରେ ହିଁ କନ୍ଯା ନାଶ ଯାଏ । ଦ୍ଵିତୀୟ କନ୍ୟା 
ହେଲା ଅନଙ୍ଗ ସେନ ଦୁହିତା କାଳିନ୍ଦୀ, ସତ୍ୟ ହେଲା ସାୟେଂତନୁଙ୍କ ସଙ୍ଗେ । ବରଣ ପାଇଁ 
ମାଳା ପ୍ରଦାନ କରି ରାଜ୍ୟକୁ ଫେରି ଆସିବା ମାତ୍ରେ ତେଣେ କନ୍ୟାର ମୃତ୍ୟୁ ହୁଏ ¦ ତୃତୀୟ 
ପ୍ରସ୍ତାବ ପଡ଼ିଲା ନିର୍ଝର ଦେଶର ରାଜ୍ୟପତିଙ୍କ କନ୍ୟା ବରଣ କରିବାକୁ ଗଲେ । ପୁଣି ସେହି 
ଦଶା । ଆହୁରି ଗୋଟିଏ ଘଟଣା କର୍ଣ୍ଣମାଧବ ରାଜା ନିଜ ଆଡ଼ୁ କନ୍ୟା ପ୍ରଦାନ ପାଇଁ ପ୍ରସ୍ତାବ 
ରଖେ । ଏହା ହୁଏତ ଆହୁରି ଗୁରୂତର ଦୋଷ । ସେଥ୍ପାଇଁ ସର୍ପ ଦଂଶନରେ କନ୍ୟାର ମୃତ୍ୟୁ 
ହୁଏ । ଏହା ପରେ ପ୍ରସ୍ତାବ ଆସେ ବ୍ରଜଗିରି ଦେଶର କନ୍ଯା ଚନ୍ଦ୍ରାବତୀ ସଙ୍ଗେ । । ଏଥିର 

ବିବାହ ହୋଇଗଲା । ବର କନ୍ୟା ମଧୂଶଯ୍ୟା କଲେ । ସକାନୁ ଦେଖିଲା ବେଳକୁ ଚନ୍ଦ୍ରାବତୀ 
ମରି ଶୋଇଛି । ଏହପରି ଗୋଟିଏ ପରେ ଗୋଟିଏ କରି ଶଏ ଏକ କନ୍ୟା ମଲେ । ଲୋକେ 
କନ୍ୟା ଦେବାକଥା ଦୂରେ ଥାଉ ଧୃତରାଷ୍ଟ୍ରଙ୍କ ନାଁ ଧରିବା ପାଇଁ ଡରିଲେ। ଏହିପରି ସମୟରେ 
ଦିନେ ବ୍ୟାସ ଯାଇଁ ହସ୍ତିନାରେ ପରହଁଞ୍ଚଲେ । ବ୍ୟାସଙ୍କୁ ଦେଖି ସତ୍ୟବତୀ ଖୁସିରେ ଅନ୍ବାଳିକାଙ୍କ 
ସହ ସହବାସ ପାଇଁ ଅନୁରୋଧ କଲେ । ସବୁଥର ପରି ଏଥର ମଧ୍ଯ ବ୍ୟାସ ହସ୍ତିନା ଛାଡ଼ି 
ଗଲାବେଳକ୍ର ସତ୍ୟବତୀ ଧୃତରାଷ୍ଟ୍ରଙ୍କ ବିବାହ କଥା ଉଠେଇଲେ। ସର୍ବଜ୍ଞାତା ବ୍ୟାସ ଧୃତରାଷ୍ଟ୍ରଙ୍କ 
ପାଇଁ କନ୍ୟା ଠିକଣା କରିଦେବାର ଭରସା ଦେଇ ଗାନ୍ଧାର ସେନଙ୍କ ଘରେ ପହଞ୍ଚଲେ । 
ଧତରାଷ୍ଟ୍ରଙ୍କୁ କନ୍ୟା ନ ମିଳିବା ପରି ଗାନ୍ଧାରୀଙ୍କ ପାଇଁ ମଧ୍ଯ ବର ମିଳ ନାହାନ୍ତି । 
ସେତେବେଳକୁ ବାଇଶି ଜଣ ମରି ସାରିଲେଣି । ବ୍ୟାସଙ୍କୁ ଦେଖିବା କ୍ଷଣି ବିବ୍ରତ ଗାନ୍ଧାରସେନ 
ନିଜର ସବୂ ଦରଃଖ ମୁନିଙ୍କୁ ଜଣେଇଲେ। ବ୍ୟାସଙ୍କ ପରାମର୍ଶରେ ଗାନ୍ଧାରୀ ପ୍ରଥମେ ସାହାଡ଼ା 
ଗଛକୁ ବିବାହ କଲେ । ସାହାଡ଼ା ଗଛ ମଧ୍ଯ ମରିଗଲା | ଏହାପରେ ଧୃତରାଷ୍ଟ୍ରଙ୍କ ସହ 
ଗାନ୍ଧୀରୀଙ୍କର ବିବାହ ସମ୍ପନ୍ନ ହୁଏ । 
ସାରଳା ଦାସ କଥାରେ ଯେଉଁ ପରିବର୍ରନ ଆଣିଲେ ସେଥ୍‌ରୁ ତାଙ୍କ ଦୃଷ୍ଟିକୋଣ 

ସମ୍ବନ୍ଧରେ କେତେକ ସୂଚନା ମିଳିଥାଏ । ସୁସନ୍ତାନ ଜାତ କରିବାକୁ ହେଲେ କାଳ, ପାତ୍ର 
ପ୍ରଭୃତି ବିଚାର କରିବାର କଥା । କେବଳ କାମବଶ ହେଲେ ଯୋଗ୍ୟ ସନ୍ତାନ ଜନ୍ମ ହୁଅନ୍ତି 
ନାହିଁ। ବ୍ୟାସ ସର୍ବଜ୍ଞାତା ମୁନି ହେଲେ କଣ ହେବ ପରଦାରା ଅମ୍ବାଙ୍କ ସହ ସହବାସ କଲାବେଳେ 
କାଳ ବେଳର ବିଚାର କଲେ ନାହିଁ । ପୁଣି କାମାତୂର ହୋଇ ଅସାଷ୍ଟମ ନାରୀ ଠାରେ ରେତ 
ତ୍ୟାଗ କଲେ । ଏହି ଦୋଷରୁ ଧୃତରାଷ୍ଟ୍ର ହେଲେ ବ୍ରହ୍ମ ଅସୁର ଓ ସେହି କାଳବେଳ ଦୋଷରୁ 
ଗାନ୍ଧାରୀ ହେଲେ ବ୍ରହ୍ମ ଅସୁରୀ । ଏହ ଦ୍ହଙ୍କ ମିଳନରେ ଯେଉଁ ସନ୍ତାନମାନେ ଜନ୍ମ ହେଲେ 
ସେମାନେ ଯେ ବିଭିନ୍ନ ଦୁଷ୍ଣର୍ମରେ ଲିପ୍ତ ହେବେ ଏହା ସ୍ଵଭାବିକ । ପିତାମାତାଙ୍କ ଦୋଷରୁ 
ସନ୍ତାନ ଦୁଷ୍ଟ ହୁଏ - ଏହି କଥା 'କହିବା ପାଇଁ ସାରଳା ଦାସ ମୂଳରୁ ଧୃତରାଷ୍ଟ୍ରଙ୍କ ବିଭିନ୍ନ 
ଦୋଷରେ ଦୋଷୀ କରିଛନ୍ତି । ଧୃତରାଷ୍ଟ୍ରଙ୍କ ପ୍ରତି ସାରଳା ଦାସଙ୍କ ଦୃଷ୍ଟିକୋଣ ତାଙ୍କ ନିଜ 
ଉତ୍ତିରେ ଅତି ସ୍ପଷ୍ଟ । ଧୃତରାଷ୍ଟ୍ରଙ୍କ ମନ୍ଦ ଗୁଣରେ ବିବ୍ରତ ହୋଇ ଗାନ୍ଧାରୀଙ୍କ ଚେତାବନୀରୁ 
ଏହା ଜଣାଯାଏ । ଗାନ୍ଧାରୀ କହିଛନ୍ତି - 

ପିଙ୍ଗଳ ବଧ୍‌ର ଖଣ୍ଡତା କୂୁବ୍ରଜ ଅଦୃଷ୍ଟି 

ଯମର ଶାସ୍ତିମାନ ଦେବ ଅଟଇ ସବ୍ରଟି , 

ଜନମ୍ୁଁ ୟେମାନେ ବିକଟ ବାଇ 

ମନ୍ଦ ପ୍ରକୃତି ୟେମାନେ ନ ପାରନ୍ତି କୃଶଳ ସହି 

ଡ଼ିଙ୍ଗର ସ୍ଵଭାବ ସେ ହଂସା ଯେ ପ୍ରକୃତି 

ଆପଣେ ବକ୍ର ୟେ ପର ସଂପଦ ଦେଖି ନୂଆରନ୍ତି 

ଗର ରିନ୍ଧା ପରହଂସା ପରମାଦ ଛାଡ଼ ହୋ ଧୃତରାଷ୍ଟ୍ର 

ଅନିତ୍ୟ ସଂସାର ୟେ ମାୟା ଚିତ୍ରପଟ 

ଲୋଭ ମୋହ କାମ କ୍ରୋଧ ଅହଂକାର ହିଂସା 

ୟେହା ଦୂର କରି ନାଥ କର ନିକଳଙ୍କ ମନୀଷା 

ଅନେକ ବାଗେଣ ଯେ ତିଆରଇ ଗାନ୍ଧାରୀ 

ଶାନ୍ତି ମନ ଆମ୍ମା ନୋହଲା ତାହାରି । 

୧୧ । ପଣ୍ଡୁଙ୍କ ବିବାହ : ( କ ) କୁନ୍ତୀ ଅମ୍ବାଙ୍କ ସହବାସ ଜନିତ ଦୋଷରୁ 
ଅଛପୂତ୍ର ଜାତ ହେବା ସ୍ଵଚକ୍ଷୁରେ ଦେଖି ଅମ୍ଭିକା ସତର୍କ ହୋଇଯିବା ସ୍ଵାଭାବିକ । ସେ ଭଲଭାବେ 
ଜାଣିଥୂଲେ ଯେ ଅମ୍ବାଙ୍କ ପରେ ତାଙ୍କରି ପାଳି ପଡ଼ିବ । ସେଥ୍ପାଇଁ ସେ ଆଗରୁ ମନେ ମନେ 
ପ୍ରସ୍ତୃତ ହୋଇ ରହଥ୍‌ଲେ। ଫଳରେ ମିଳନ ସ୍ଵାଭାବିକ ହେଲା ଓ ସେ ପଣ୍ଡଙ୍କ ପରି ଯୋଗକନ୍ସା 
ପୂରୂଷଙ୍କୁ ଜନ୍ମ ଦେଲେ । 

ଧୃତରାଷ୍ତ୍ରଙ୍କ ବିବାହ ବର୍ଣ୍ଣନା କଲାପରି ସାରଳା ଦାସ ପଣ୍ଡଙ୍କ ବିବାହ ପ୍ରସଙ୍ଗରେ 
ମଧ୍ଯ ସଂସ୍କୃତ ମହାଭାରତକୁ ଅନୁସରଣ କରି ନାହାନ୍ତି । ସଂସ୍କୃତରେ ପଣ୍ଡୁଙ୍କୁ କୁଚ୍ତୀ ତାଙ୍କ ବିବାହ 
ପାଇଁ ଆୟୋଜିତ ଏକ ସ୍ଵୟଂବର ସଭାରେ ବରଣମାଳା ପ୍ରଦାନ କରିଥ୍‌ଲେ । ସାରଳା 
ମହାଭାରତରେ ସ୍ଵୟଂବର କଥା ନାହିଁ । କାଉିକ ପୂର୍ଣ୍ଣମୀ ଓଡ଼ିଆ ଜାତି ପକ୍ଷରେ ଏକ ପବିତ୍ର 
ଦିବସ । ସେଦିନ ଲୋକେ ଧର୍ମ ଅର୍ଜନ କରିବା ପାଇଁ ଅକାମାବର ସ୍ମାନ କରିବା ଉଦ୍ଦେଶ୍ୟରେ 
ତୀର୍ଥସ୍ଥାନ ମାନଙ୍କୁ ଗମନ କରନ୍ତି । ଏହିପରି, ଏକ ଶୁଭ ଦିନରେ ଭୀଷ୍ୁ ଓ କୁନ୍ତଭୋଜ ସ୍ଵାମୀ 
ଗଙ୍ଗାରେ ସ୍କାନ କରିବାକ୍ର ଯାଇଥୁ୍‌ଲେ । ସେଠାରେ ଦୂଇ ରାଜାଙ୍କର ଚିହ୍ନା ହେଲା, ଦ୍ରହିଙ୍କର 
ରୋହିଣୀ ବୃଷ ରାଶି । ମଇତ୍ରି ବସିଲେ । ଭୀଷ୍ପଙ୍କ ସଙ୍ଗରେ ପଣୂୂଥ୍‌ଲେ । କୁନ୍ତଭୋଜ ସ୍ଵାମୀ 
ସହ କ୍ରନ୍ତୀ ଯାଇଥ୍‌ଲେ । କୂନ୍ତୀଙ୍କୁ ଦେଖି ସତ୍ୟବତୀ ଆଗ୍ରହ ପ୍ରକାଶ କଲେ । ପାରେଶ୍ବର 
ପ୍ରସ୍ତାବ ଦେଲେ । ସେହି ତୀର୍ଥ ସ୍ଥାନରେ ଯୋଗ, ଲଗ୍ନ ବେଳ ଦେଖି ବିବାହକାର୍ଯ୍ୟ ସମାହିତ 
ହେଲା । 


ସାରଳା ଦାସ ସଂସ୍କୃତରୁ ଅଲଗା ହୋଇ ଯେଉଁ କେତୋଟି ନୂଆ କଥାର ସଂଯୋଜନା 
କଲେ ତାହା ଫଳରେ ରାଜା ଘରର ସବ୍ର ଆଡ଼ମ୍ବର ଲୋପ ପାଇ ଏହ। ଏକ ସାଧାରଣ 
ଓଡ଼ିଆ ଘରର ବାହାଘରରେ ପରିଣତ ହେଲା। ତା ସାଙ୍ଗକୁ ଅଜାମାବଇ ଦିବସର ମହାତ୍ମ୍ୟ, 
ମିତ୍ର ବସିବାର ପରମ୍ପରା ଓ ତୀର୍ଥ ସ୍ଥାନରେ ବିବାହରୁ ଅ୍ିତ ଧର୍ମ ପ୍ରଭୃତି ଓଡ଼ିଆ ଚଳଣୀ 
ଯୋଡ଼ି ହୋଇ ଏହାର ଏକ ନୂଆ ଓ ସ୍ଵତନ୍ତ୍ର ରୂପ ସ୍ଥିର ହେଲା ! 


memes 


(ଖ) ମାଦ୍ୀ : କୁନ୍ତୀଙ୍କ ସହ ବିବାହ ପରେ ପଞଣ୍ଜୁ କିଛିଦିନ ପାଇଁ ହସ୍ତିନାର ରାଜପଦରେ 
ଅଭିଷିକ୍ତ ହୋଇଥ୍‌ଲେ । ସଂସ୍କୃତ ମହାଭାରତ ପରି ଦିଗ୍‌୍ବିଜୟ କରି ବହୁ ଧନ ରତ୍ନ ଆଣି 
ହସ୍ତିନାପୁରବାସୀମାନଙ୍କୁ ଆନନ୍ଦିତ କଲେ। ପଣଶ୍ଡଙ୍କର ଯଶ ଓ ଖ୍ୟାତି ଧୃତରାଷ୍ଟ୍ରଙ୍କୁ ଅସହ୍ୟବୋଧ 

ହେଲା । ଏ କଥା ପଣ୍ଡ ଜାଣିପାରି ରାଜ୍ୟ ତ୍ୟାଗ କଲେ । 
ମାତ୍ରୀଙ୍କ ସହ ତାଙ୍କର ସାକ୍ଷାତ ହୁଏ ଓ ସେ ମାଦ୍ରୀଙ୍କୁ ବିବାହ କରନ୍ତି । 


ମାତ୍ରୀଙ୍କ ବିବାହ ପ୍ରସଙ୍ଗରେ ସାରଳା ଦାସ ସଂସ୍କୃତ ମହାଭାରତର ପାଖ ମାଡ଼ି 
ନାହାନ୍ତି । ଗାନ୍ଧାରୀଙ୍କ ବେଳକୁ ସୁବଳ ନାମ ନ କହିଥ୍‌ଲେ ହେଁ ଗାନ୍ଧାରସେନ କଥା କହିଥୁଲେ । 
କୁନ୍ତୀଙ୍କୁ ସେ କୁନ୍ତଭୋଜ ନନ୍ଦିନୀ ଭାବେ ଆଖ୍ୟ ଦେଲେ। ଅଥଚ ମାଦ୍ରୀଙ୍କ ବେଳକୁ ସେ ମନଦ୍ର 
ଦେଶର ନାଁ ପର୍ଯ୍ୟନ୍ତ ନେଲେ ନାହିଁ। 


ଏ ସବୁ ବିଚ୍ୟୁତିରେ ସାରଳା ଦାସଙ୍କର କୌଣସି ମହତ ଉଦ୍ଦେଶ୍ୟ ଥବା ଜାଣିହୁଏ 
ନାହିଁ। ହୁଏତ ସାରଳା ଦାସ ଜାଣିଶୁଣି ମହାଭାରତର କଥାକୁ ଏକ ନୂଆ ରୂପ ଦେଇଥ୍‌ଲେ 
ବା ଏ ସବୂ ଥୁଲା ତାଙ୍କର ଅଜ୍ଞାତ । ସୋମବଂଶର ବଂଶାବଳୀ ବର୍ଣ୍ଣନା କଲାବେଳେ ମଧ୍ଯ ସେ 
କେତେକ ନାମାବଳୀରଖି ଆଉ କେତେକ ତ୍ୟାଗ କରିଥ୍‌ଲେ। ଅଥଚ ମାଦ୍ରୀଙ୍କ ବେଳକୁ ସେ 
କଳ୍ପନାରେ କେତେକ ନାଁ ସଂଯୋଜନା କଲେ ଓ କେତେକ ବଦଳାଇ ଦେଲେ । 

୧୨! କୁ୍ତୀଙ୍କ ବାଲ୍ୟ ଚରିତ : ସଂସ୍କୃତ ମହାଭାରତ ଅନୁଯାୟୀ ପୃୂଥା ଥ୍‌ଲେ ଯଦୁବଂଶ 
ଶ୍ରେଷ୍ଠ ଶ୍ବରଙ୍କର କନ୍ୟା ଓ ବସୁଦେବଙ୍କର ଭଗିନୀ । କୁନ୍ତଭୋଜ ନୃପତିଙ୍କର ସନ୍ତାନ ନ ଥ୍ବାରୁ 
ସେ ପୃଥାଙ୍କୁ ନିଜ କନ୍ୟା ରୂପେ ପାଳନ କରୁଥ୍‌ଲେ । ସେଥ୍ପାଇଁ ତାଙ୍କର ନାମ ହେଲା କୁନ୍ତୀ ! 

ବାଲ୍ୟକାଳରେ ଦରର୍ବାସା ମୁନିଙ୍କର ସେବା କରି ମନ୍ତ୍ର ପାଇଥ୍‌ବା ଉଭୟ ମହାଭାରତର 
ମୁଖ୍ୟ ବିଷୟବସ୍ତୁ ହେଲେହେଁ, ବର୍ଣ୍ଣନାରେ ବହୁ ପାର୍ଥକ୍ୟ ପରିଦୃଷ୍ଟ ହୁଏ । 

ସଂସ୍କୃତରେ ପୂଥା ଦ୍ରର୍ବାସାଙ୍କର କେତେଦିନ ସେବା କରିଥଲେ ଏହାର କୌଣସି 
ନିର୍ଦିଷ୍ଟ ସୂଚନା ନାହିଁ । ଅଥଚ ସାରଳାଦାସଙ୍କ ମତରେ ସେବାର ଅବଧ୍‌ ଥୁଲା ପାଞ୍ଚବର୍ଷ । 
ସଂସ୍କୃତ ଅନୁଯାୟୀ ପୂୃଥାଙ୍କର ସନ୍ତାନ ହେବାରେ ପ୍ରତିବନ୍ଧକ ଥ୍‌ବା କଥା ଦୂର୍ବାସା ଧ୍ୟାନ ବଳରେ 
ଜାଣି ପୃଥାଙ୍କୁ ନିଜେ ମନ୍ତ୍ରଦାନ କରିଥ୍‌ଲେ । ସାରଳାଦାସ ପ୍ରତ୍ୟେକ ଘଟଣାକୁ ଗୁରୁତ୍ଵ ଦେଇ 
ବର୍ଣ୍ଣନା କରିଛନ୍ତି। ଦୁର୍ବାସାଙ୍କର ସେବାକର୍ମ ସବ୍ରର ଉଲ୍ଲେଖ କରି ସାରଳାଦାସ ଲେଖିଛନ୍ତି - 

ଆଶ୍ରମ ଗୋଟିକ ଲିପିବ ଅଗଣା ଝୋଟି ଦେବ 

ପାଣି ଝରିୟେ ଆଣିମ ଫୁଲ ପୁଢାୟେ ତୋଳି ଦେବ। 

ପାଲଟା ବସ୍ତ ଖଣ୍ଡ ପଖାଳିବ ନେଇ 

ୟେତେକ କରିଣ ସେଟି ଆମ୍ଭଙ୍କୁ ଭଗତି ହୋଇ ! (ପୃ- ୧୫୧) 
କୁନ୍ତୀଙ୍କ ସେବାରେ ଦୂର୍ବାସା ସନ୍ଧଷ୍ଟ ହୋଉ ତାଙ୍କୁ ଦୁଇଥର ବର ପ୍ରଦାନ କଲେ। ପ୍ରଥମ ବର 
କ୍ରନ୍ତଭୋଜ ରାଜାଙ୍କ ସମ୍ମୁଖରେ କୂନ୍ତୀଙ୍କୁ ପ୍ରଂଶସା କରି କହିଥ୍ଲେ- 

ସୋମବଂଶେ ସୁଲକ୍ଷଣୀ ହୋଉ ତୋର କୋନ୍ତା 

ବୀର୍ଯ୍ୟ ପ୍ରଦାନ କରୁ ୟେହାଜୁ ଧର୍ମ ଯେ ଦେବତା 

ଧର୍ମ ବଳେ ବଲବନ୍ତା କ୍ଷତ୍ରୀ ହୋଇ ତାର ପୁତ୍ର ହୋଉ ଜାତ 
ପଞ୍ଚ କଟକରେ ଠାକୁରାଣୀ ହୋଉ ତୋ ଦୃହିତ । (ପୃ- ୧୫୩) 
କୂନ୍ତୀ ଏକଥା ଶୁଣିପାରି ନଥ୍ଲେ । ସେଥ୍ପାଇଁ ସେ ଦୂର୍ବାସାଙ୍କ ପଛେ ପଛେ 

ପାଞ୍ଚକୋଶ ଯାଏ ଗୋଡ଼ାଇଲେ। ଦୁର୍ବାସା ଏକଥା ଜାଣିପାରିଲେ ନାହିଁ। କୁନ୍ତୀବି ଜ୍ଲାନ୍ତ ହୋଇ 
ପଡ଼ିଲେ। ରଷିଙ୍କୁ ଜଣାଇବା ପାଇଁ ସେ ପଛରେ ରହି ଛଙ୍କି ଦେଲେ। ଦୁର୍ବାସା ଲେଉଟି କରନ୍ତୀଙ୍କୁ 
ଫେରିଯିବା ପାଇଁ କହିଲେ । ଏତିକିବେଳେ ସୁବିଧା ଦେଖି କୁନ୍ତୀ କହିଲେ - 

ବାଲିକୂଢ଼ ଗୋଟିୟେ କୂଢ଼ାଇ ପତ୍ର ଲୋଚିୟେ ତହିଁରେ ଦେଇ 

ଲୟେ କରି ସେବିଲେ ପ୍ରସନ୍ନ ହୋଇ ସେହି। ( ପୃଷ୍ଠା- ୧୫୪) 
ଅଥଚ ତୁମ୍ଭପରି ରଷିଙ୍କି ସେବାକରି କିଛି ଫଳ ପାଇଲି ନାହିଁ। ଦୂର୍ବାସା ଏ କଥା ଶୁଣି କହିଲେ 
ମହାମନ୍ତ୍ର ଯାଚିକରି ଦିଆଯାଏ ନାହିଁ । ତୁ ତ ପାଞ୍ଚବର୍ଷ ସେବାକରି କିଛି ଯେତେବେଳେ ନ 
ମାଗିଲୁ, ମୁଁ ଭାବିଲି ଏହାର କିଛି ଦରକାର ନାହିଁ । ଆଜି ଯେତେବେଳେ କହୁଛୁ, ସୀ ଜାତିର 
ମନ ଜାଣି ମୁଁ ଗୋଟିଏ ବର ଦେବି । ସ୍ତୀ ଜାତିଙ୍କର ମନ କଥା ବିଶ୍ଳେଷଣ କରି- 

ଦୁୂର୍ଭାସୀୟେ ବୋଇଲେ ଗୋ ଆଲ ସ୍ତିରୀଙ୍କର ଯେହ୍ନେ ବ୍ରତ, 

ସୂ୍ଦର ଭ୍ରଥା ହୋଇବ ସୁଭିଗ୍ୟଂ ପଶ୍ତିତ ଭାଗ୍ୟବନ୍ତ । 

ସୁପୂତ୍ର ହୋଇବ ତୋର ଅତିଅନ୍ତ ବଳବନ୍ତା । 

ସଂଗ୍ରାମକୁ କେବେହେଂ ନୋହିବ ପଛଗତା । 

ୟେସନେକ ବାଞ୍ଚା ସ୍ତିରୀଙ୍କର ପ୍ରକୃତି 

ସୁନ୍ଦର ପୂରୂଷ ଦେଖିଲେ ହୋଅନ୍ତି ଭୋଳମତି। 
ଏହାକହି କୁନ୍ତୀଙ୍କୁ 'ମହାମନ୍ତ ଜପାମାଳି' ପ୍ରଦାନ କଲେ । 

୧୩। କର୍ଣ୍ଣ ଜନ୍ମ : ସଂସ୍କୃତ ମହାଭାରତ ପରି ସାରଳା ଦାସ ଜପାମାଳୀର ପରୀକ୍ଷା 

କରିବା ପାଇଁ ସୂର୍ଯ୍ୟଙ୍କୁ ଆହାନ କଲେ ଓ ଫଳରେ କର୍ଣ୍ଣଙ୍କର ଜନ୍ନ ହେଲା । ଏହିକଥା ବର୍ଣ୍ଣନା 
କଲାବେଂଳ ସାରଳା ଦାସଙ୍କ ବ୍ୟତିକ୍ରମ ହେଲା ସୂର୍ଯ୍ୟଙ୍କ ସହ ସମାଗମର ବର୍ଣ୍ଣନା । 


ସଂସ୍କୃତ ମହାଭାରତର କଥା ଅନୁଯାୟୀ ସୂର୍ଯ୍ୟ କୁନ୍ତୀଙ୍କ ଅଭୟ ପ୍ରଦାନ କରି କହିଲେ 
ବ୍ୟୋପ ଯାତୁ ଭୟଂ ତେହଦ୍ୟ କୁମାରଂ ପ୍ରସମୀକ୍ଷସେ 
ମୟାଭୁଞ୍ଚାପ୍ୟନୂଜ୍ଞାତା ପୂନଃ କନ୍ୟା ଭବିଷ୍ୟସି। 
ଏକଥା କହି ଘେ ତାଙ୍କ ସହ ସହବାସ କଲେ ଓ କର୍ଣ୍ଣଙ୍କର ଜନ ହେଲା। ଜନ୍ନ ସମୟରୁହିଁ ତାଙ୍କ 
ଅଙ୍ଗଦେଶ କଚ ଦ୍ଵାରା ଓ ମୁଖମଣ୍ଡଳ ଦ୍ୂଇଟି କୁଣ୍ଡଳ ଦ୍ଵାରା ସୁଶୋଭିତ ଥୁଲା । 
ସାରଳା ଦାସ ମୋଟାମୋଟି ଭାବେ ଏହି କଥା ହିଁ କହିଛନ୍ତି । ତେବେ ସମାଗମର 
ବର୍ଣ୍ଣନାରେ ଯେଉଁ ଅଲୌକିକତା ରଖିଛନ୍ତି, ତାହା ସୂର୍ଯ୍ୟଦେବଙ୍କ ମହିମା ଓ କର୍ଣ୍ଧନାମର 

ବୈଶିଷ୍ଟ୍ୟ ପ୍ରତିପାଦନ କରେ। ଅଖଳିତ ଅଲାଜ ଓ ଅଜ୍ଞାନ ବାଳସ୍ତିରୀ ସହ ସୂର୍ଯ୍ୟଙ୍କର ସହବାସ 
କଥା ବର୍ଣ୍ଣନାକରି ସାରଳା ଦାସ ଲେଖିଛନ୍ତି - 

ଯମୁନା ନଦୀ ତୀରେ ଗହନ ଅଟବ୍ୟା 

କୋଇନ୍ତାଙ୍କୁ ଶୃଙ୍ଗାର ଇଚ୍ଚିଲେ କରତା ଆଦି ଦେବା 

ଶାନ୍ତିମୂର୍ଭ ହୋଇଣ ଯେ କମଳ ଲୋଚନ 

ଇନ୍ଦ୍ର ଢ଼ାଇଲେ ସେ ଭଗର ସମାନ 

ଅଖଳିତ କନ୍ୟା ସେ ଅଟଇ ସୂଚୀ ଭେଦ 

ସୂଚୀ ନାଡ ସ୍ଵରୂପେଣ ଉପସ୍ଥ କଲେ ଦେବ। 


X Xx X 


କିଞ୍ତ ଶୃଙ୍ଗାର ସେ କଲେ କରତାରେ 

ବାହୁଡ଼ି ନଗଲେ ଦେବ ଦ୍ରର୍ବାସାଙ୍କ ମନ୍ତ୍ର ଡ଼ରେ । (ପୃ- ୧୫୭) 
ପଡ଼ ଜାତ ବେଳେ କ୍ରନ୍ତୀ ପୁଣି ସୂର୍ଯ୍ୟଙ୍କୁ ଅନୁରୋଧ କରି କହିଲେ- 

କୋଇନ୍ତା ବୋଇଲେ ଭୋ ଦେବ ଭବଦ୍ଧାରୁ ଜାତ ନହୋଉ ସନ୍ତତି 

ଭବ ଗଳନ୍ତେ ମୁଁ ଯେ ହୋଇବି ଅସତୀ । ପୃ- ୧୫୮ 
ଏକଥା ଶୁଣି ସୂର୍ଯ୍ୟ ' ' କର୍ଣଦ୍ଧାରେ ବୀର୍ଯ୍ୟ ଯେ ଚଟେକିଲେ ଉଜ୍ାଣି । ୟେସନେକ ଅଛି ସେ 
ପୂର୍ବରୁ ନିର୍ବାଣି ।” ` (ପୃ- ୧୫୮) 
କର୍ଣ୍ଣବାଟେ ଜନ୍ନ ହେବାରୁ ସନ୍ତାନର ନାମ କର୍ଣ୍ଣ ହେଲା । 

ସଂସ୍କୃତ ମହାଭାରତରେ କର୍ଣ୍ଣଙ୍କ ଅଙ୍ଗ କବଚ ଓ କୂଣ୍ଡଳ ଜନ୍୍ର ପୂର୍ବରୁ ହଁ ଥଲା । ଅଥଚ 

ସାରଳାଦାସଙ୍କ ମତରେ ଜନ୍ମ ପରେ ସୂର୍ଯ୍ୟ, 

କର୍ଣ୍ତେଣ ଚାପିଲେ ସ୍ଵାମୀ ଅମୃତ କ୍ରଣ୍ଡଳ ବେନି 

ଡାଳୁରେ ଗୋପ୍ୟାନ କଲେ ଅମୃତ ଅଭେଦ କପଚ ମଣି 

ଶରୀରେ ଲେପନ କଲେ ବଜ୍ର ଯେ ଛଉରୀ 

କର୍ଣ୍ତେଣ କୁମରର ମହାବ୍ରହମମନ୍ତ୍ର ପଢ଼ି । (ପୃ- ୧୫୮) 
ଏହାପରେ ପୁଣି କର୍ଣ୍ଣଙ୍କ ବରପ୍ରଦାନ କରି କହିଲେ, 

ରଣେ ଅଭୟ ତୁ ହୁଅସିରେ କୁମର 

ଦାନେଣ ସାହେର ତୁ ହୋଅସି ମହାବୀର 

ଯେତେବେଳେ ପରିଯନ୍ତେ ତୁ ରଥରେ ବସିଥ୍୍‌ବୁ 

ତ୍ରୈଲୋକ୍ୟେ ଜିଣନ୍ତା ତୋତେ ସାଂଗ୍ରାମେ ନୋହୁ କେ ରେ ବାବ୍ର । 
(ପୃ-୧୫୯) 
କର୍ଣ୍ଣଙ୍କ ଜନ୍ନ ଦେଇ ସୂର୍ଯ୍ୟତ ଚାଲିଗଲେ, କିନ୍ତୁ କରନ୍ତୀଙ୍କ ମନରେ ବହୁ ସମସ୍ୟା ଉପସ୍ଥିତ 
ହେଲା । ଲୋକ ଅପବାଦ କଥା ସ୍ପରଣ କରି ସେ ଚିନ୍ତିତ ହୋଇ ପଡ଼ିଲେ । ଲୋକେ କଣ 
କହିବେ ? ଲୋକତ ଆଉ ଏକଥା ଜାଣିବେ ନାହଁ ଯେ ଦ୍ରର୍ବାସାଙ୍କ ଜପାମାଳି ଓ ମନ୍ତ୍ର ପ୍ରଭାବରେ 
ସୂର୍ଯ୍ୟ ଦେବତା ଆସି କର୍ଣ୍ଣର ଜନକ ହେଲେ। ସମସ୍ତେ ଦୂର୍ବାସାଙ୍କୁ ସନ୍ଦେହ କରି, 


ବୋଲିବେ ମୁନିଙ୍କ ସଙ୍ଗେ ଯେ ଥୂଲାକ ସମୟେ 

ଦୁର୍ଭାସାଙ୍କରରମଣେ ଯେ ଉପୁଜିଲା ତନୟେ । (ପୃ- ୧୬୦) 
ଅପଖ୍ୟାତି ଭୟରେ କାଦୁଅର ପେଡ଼ିକରି ସେଥ୍‌ରେ ନବଜାତ ଶିଶୁଟିକୁ ରଖି ଯମୁନା ଜଳରେ 
ଭସାଇଦେଇ ଘରକୁ ଫେରିଗଲେ । 


୧ ୪। କର୍ଣ୍ଣଙ୍କ ପାଳନ : ସଂସ୍କୃତ ମହାଭାରତ ଅନୁଯାୟୀ କର୍ଣ୍ଣଙ୍କ ପାଳିତ ପିତା ହେଲେ 
ସୁତବଂଶୀୟ ଅଧ୍ରଥ ଓ ତାଙ୍କ ଭାଯ୍ୟା ରାଧା । ସାରଳା ନ୍ଦାସ ରାଧା ନାମ ଠିକ୍‌ ରଖିଥୂଲେ 
ହେଁ ସେ ହେଲେ ସଞ୍ଜୟ ମନ୍ତ୍ରୀଙ୍କର ପାଳିତା କନ୍ୟା । ସଞ୍ଜୟ ଯମୁନାରେ ତୀର୍ଥସ୍ବାନ କରିବାକୁ 
ଯାଇ ଥ୍ଲାବେଳେ ପରିତ୍ୟକ୍ତା କୁମାରୀକୁ ଆଣି ପାଳନ କଲେ। ତାଙ୍କର ନାମ ହେଲା ରାଧା 
। ଯମୁନାରେ ସ୍ନାନ କରୁଥ୍ଲା ବେଳେ ରାଧା ମଞ୍ଷାକୁ ଦେଖିଥ୍ଲେ ଏବଂ ସଞ୍ଜୟଙ୍କ ଅନୁମତି 
କ୍ରମେ ମଞ୍ଚଷାରେ ଥୁବା ପୁତ୍ରର ପାଳନ କରିଥୂଲେ। 


୧ ୫ | କର୍ଣ୍ଣଙ୍କ ବିଭିନ୍ନ ନାମ : ସଂସ୍କୃତ ମହାଭାରତରେ କର୍ଣ୍ଣଙ୍କର ବହୁ ନାମ ମଧ୍ଯରୁ 
୧। ବସୁସେଣ, ୨! କର୍ଣ୍ଣ ଓ ୩) ବୈକର୍ରନ ନାମ ପ୍ରସିଦ୍ଧ। 


ବସୁ ( ସ୍ଵର୍ଣ୍ଣ କୁଣ୍ଡଳ) ସହ ଜନ୍ମଲାଭ କରିଥ୍‌ବାରୁ ତାଙ୍କର ପ୍ରଥମ ନାମ ହେଲା 
ବସୁସେଣ। କବଚ କାଟି ଇନ୍ଦ୍ରକୁ ଦାନ କରିବା ପରେ ତାଙ୍କର ଆଉ ଦୂଇଟି ନାମ ହେଲା। କର୍ଣ୍ଣ 
ଓ ବୈକର୍ରନ । ସାରଳା ଦାସ ଏଥ୍‌ରୁ କେବଳ କର୍ଣ୍ଣ ନାମକ୍ର ଗ୍ରହଣ କରିଛନ୍ତି । ଅଥଚ କାରଣ 
ଭିନ୍ନ । ଜାନ ବାଟେ ଜନ୍ମନ ହେବାରୁ ଏହାଙ୍କର କର୍ଣ୍ଣ ନାମ ହୋଇଥଲା | ସଞ୍ଜୟଙ୍କ ପାଳିତା 
କନ୍ୟା ରାଧା ତାଙ୍କୁ ପାଳନ କରିବାରୁ ତାଙ୍କର ନାମ ହେଲା ‘ରାଧେନୟେ' 


୧୬ | ଅଗ୍ନିକା ମହାରଶଷିଙ୍କ ଅଭିଶାପ : ସାରଳାଦାସଙ୍କ ଅଗ୍ନି କାର ସଂସ୍କୃତ 
ମହାଭାରତର କିମିନ୍ଦମ । ପାଣ୍ୁଙ୍କ ଉପରେ ରଷିଙ୍କର ଅଭିଶାପ ଉଭୟ ଗ୍ରନ୍ତର ବିଷୟବସ୍ତୁ । 
କିମିନ୍ଦମ ମୂନି ମୃଗ ରୂପରେ ନିଜର ମୃଗୀରୂପୀ ରମଣୀସହ ରମଣରତ ଥ୍ବାବେଳେ ପାଣ୍ଡଙ୍କ 
ଦ୍ଵାରା ଶରବିଦ୍ଧ ହୋଇ ମୃତ୍ୟୁ ବରଣ କଲେ । ମୃଗରୁୂପୀ ରଷିଙ୍କର ଅଭିଶାପ ଦେବାର ମୁଖ୍ୟ 
କାରଣ ହେଲା କାମମତ୍ତ କୌଣସି ପ୍ରାଣୀକୁ ବଧ କରିବା ଶାସ୍ତାନୁମୋଦିତ ନୁହେଁ । 


ସାରଳା ମହାଭାରତରେ ଅଗ୍ନିକାର ରଷି ମୃଗ ରୂପଂ ନୁହେଁ, ମନୁଷ୍ୟ ରୂପରେ 


୧୯ 


Digitized by srujanika@gmail.com 


ମୃତୁଣୀସହ ମୈଥୁନରତ ଥୁଲେ। ପାଞ୍ଜି ଦୂରରୁ ମୃଗୁଣୀର ଟିନାର ଶ୍ରବଣ କଲେ ଏବଂ ଶCବ୍ଦଭେଦୀ 
ଶର ପ୍ରହାର କରିବା ଫଳରେ ରଷି ଓ ମୃଗୁଣୀ ଉଭୟଙ୍କର ମୃତ୍ୟୁ ହେଲା । ` 

ରଖି ହୋଇ ମୃଗୁଣୀ ସହ ସହବାସ ପ୍ରସଙ୍ଗର ବର୍ଣ୍ଣନା କଲାବେଳେ ସାରଳାଦାସ 
ଏହାର ପ୍ରାସଙ୍ଗିକତା ପ୍ରତିପାଦନ କରିବା ପାଇଁ ଆଗ୍ରହୀ ଥ୍ବା ଜଣାଯାଏ ! ସେଥ୍ପାଇଁ ସେ 
ଅଗ୍ନିକାର ରଷିଙ୍କ ପୂର୍ବଜନ୍ନ ବୃତ୍ତାନ୍ତ ସଂଯମର କଠୋରତା, କାମାତୁରା ନାରୀର ଆକୁଳ 
ନିବେଦନ ରକ୍ଷା ନ କରିବାର ଦୋଷ, ସନ୍ତାନ ଉତ୍ପଭିର ଆବଶ୍ୟକତା ଓ ମହିମା ପ୍ରଭୃତି ବହୁ 
ପ୍ରସଙ୍ଗର ଅବତାରଣା କରିଛନ୍ତି । ସଂସ୍କୃତ ମହାଭାରତରେ ଏସବୁ ପ୍ରସଙ୍ଗ ନଥୂଲେ ହେଁ 
ସାରଳାଦାସ ଏଥୁରେ ବହୁ ସାମାଜିକ ତତ୍ତ୍ଵର ସମାବେଶ କରିଛନ୍ତି। 

ପଞ୍ଚଦଶ ଶତାବ୍ଦୀ ବେଳକୁ ଓଡ଼ିଶା ତଥା ସମଗ୍ର ଭାରତବର୍ଷରେ ପୁରୋହିତବାଦ 
ବିରୁଦ୍ଧରେ ସାଧକମାନେ ସ୍ଵର ଉତ୍ତୋଳନ କରିଥୁଲେ। ବ୍ରହ୍ମଣମାନଙ୍କର ଜାଗ, ଯଜ୍ଞ, ନିତ୍ୟକର୍ମ 
ଓ ହୋମ ପ୍ରଭୃତି ମନୁଷ୍ୟକୁ ମୁକ୍ତି ପ୍ରଦାନ କରେନାହିଁ । ଏ ସବ୍ରକୁ ସାରଳା ଦାସ ଚିରନ୍ତନ 
କୀରତି' କହି ନାହାନ୍ତି । ଏହା ଅପେକ୍ଷା ବରଂ ଗୃହସ୍ଥାଶ୍ରମରେ ରହି ସନ୍ତାନ ଉତ୍ପତ୍ତି କରିବା 
ବହୁଗୁଣରେ ଶ୍ରେୟସ୍କର ! ଅଗ୍ନିକାର ମହର୍ଷି ବ୍ରାହୃଣୋଚିତ ସମସ୍ତ କାର୍ଯ୍ୟ କରିଥୁଲେ ହେଁ 
ନିଜର ବଂଶର କାରଣ ପାଇଁ ଦାରା ଗ୍ରହଣ କରି ନ ଥୁଲେ । ସେଥ୍ପାଇଁ ଯମପୁରରେ ସେ 


ଦଶ୍ଡିତ ହୋଇ ସନ୍ତାନ ଉତପରି ନିମିର ପୁଣି ଥରେ ମର୍ଭ୍ୟରେ ଜନ୍ନଗ୍ରହଣ କଲେ । 

ସେ ଯୁଗର ଏହି ତତ୍ତ୍ର ସାରଳା ଦାସଙ୍କ ଭାଷାରେ ଅତି ମନୋଜ୍ଞ ଭାବେ 
ପ୍ରକାଶ ପାଇଛି। କବି କହିଛନ୍ତି - 

ଆହୋ ଅଗ୍ନିକାର ତୃମ୍ଭେ ଯେ ମଞ୍ଚପୁରେ ଥୂଲ 

ଚିରନ୍ତନ କୀରତ଼ି ତୁମ୍ଭେ କିସ କିସ ରୁହାଇଲ । 

ବଦୟନ୍ତି ମହତମା କଲୁ ଅନେକ ଧର୍ମ 

ଯହୁଂ ସେ ବ୍ରାହମଣମାନଙ୍କର ନିତ୍ୟକର୍ମ । 

ଅନେକ ଯାଗଯଞ୍ଚ କଲୁ ରାଜାର ନିମନ୍ତେ 

ଖଶ୍ତିଲୁ ମହାପାତକ ଆପାଦ ଶାନ୍ତି ଅର୍ଥେ । 

ମେଘେ ଅନାବୃଷ୍ଟି କରନ୍ତି ଯେବଣ କାଳେ 

କୋଟ ହୋମ କରାଇ ବୃଷ୍ଟି କଲୁ ମଞ୍ଚ ସ୍ଥଳେ। 

ରଷିଙ୍କର ବଚନେ ବଦୟନ୍ତି ନାଶକର ଯନ୍ତୁପତି । 

ତୁମ୍ଭର ବଂଶକୁ କାରଣ ଅଛନ୍ତି କି ସନ୍ତତି । (ପୃଝ୭ ୯-୮୦) 
ବ୍ରାହୃଣମାନଙ୍କ ଧର୍ମକର୍ମକୁ ନିନ୍ଦା କରିବା ପରି ସମାଜକୁ ନିୟନ୍ତ୍ରଣ କରିବା ଦିଗରେ ପ୍ରରାଣ 
ସବୂର ବ୍ୟର୍ଥତା ପ୍ରଚାର କରିବା ପାଇଁ ସେ ମୃଗୁଣୀର ପୂର୍ବଜନ୍ନ କଥା କହିଛନ୍ତି। - 

ଏହା ହେଉଛି ସତ୍ଯଯୁଗର କଥା । ସେତେବେଳେ କୁଶ ଦ୍ଵୀପର ରାଜା ଥଲେ 
ଅନଙ୍ଗସେନ। ତାଙ୍କ ଭାର୍ଯ୍ୟାଙ୍କ ନାମ ରନ୍ବତୀ | ରାଜା ହେଲେ ହେଁ, ସେ ଥୂଲେ ମହାଜ୍ଞାତା, 
ଜିତେନ୍ଦ୍ରିୟ ଓ ସତ୍ୟବାଦୀ । ସକଳ ତପ ଧର୍ମରେ ନିପୂଣ । ଅଥଚ ରାଣୀ ରନ୍ାବତୀ ଠିକ୍‌ ତାର 
ଓଲଟା । ସବୁବେଳେ ପରଦାରରେ ଅନୁରକ୍ତ । ରାଜା ନିଜର ଏକମାତ୍ର ରାଣୀଙ୍କୁ ଭଲ ବାଟକୁ 
ଆଣିବା ପାଇଁ ବହୁ ଚେଷ୍ଟା କଲେ । ଭଙ୍ଗ ମିଶ୍ର ବସାଇ ତିଆରିଲେ । ଦ୍ଵାଦଶ ବରଷ ପର୍ଯ୍ୟନ୍ତ 
ପୁରାଣ ପାଠ ହେଲା । ସବୂ କିନ୍ତ ବ୍ୟର୍ଥ । 


ଶୁଣିମା ପରିଯନ୍ତେ ସେ ଘେନି ଥାଇ ହୃଦେ 
ରାଜା ଅନ୍ତର ହୋଇଲେ ସେ ଚଳଇ କାମ ଖେଦେ। (ପୃ-୧୯୦) 
ଅଗ୍ନିକାର ରଷି ପ୍ରସଙ୍ଗ ମହାଭାରତର କଥା ଦୃଷ୍ଟିରୁ ମଧ୍ଯ ଅତ୍ୟନ୍ତ ମହତ୍୍ରପୂର୍ଣ୍ଣ । ଏଥ୍‌ରେ 

ଦୁଇଟି ତତ୍ତ୍ର ଅଛି । ସମାଜରେ ସନ୍ତାନ ଉତ୍ପଭ୍ତିର ମହତ୍ତ୍ର ଓ ପରଦାର ଗ୍ରହଣର ଦୋଷ । 
ପ୍ରଥମରେ କୁହାଯାଇଛି, ସନ୍ତାନ ଉତପବତ୍ତି ସଂସାରର ସର୍ବଶ୍ରେଷ୍ଠ ଧର୍ମ । ସେଥ୍‌ପାଇଁ ମନୁଷ୍ୟ 
ଧର୍ମକର୍ମକୁ ପଛରେ ରଖି ଯେ କୌଣସି ଉପାୟରେ ସନ୍ତାନ ଉପରି ପାଇଁ ଚେଷ୍ଟା କରିବା 
ଦରକାର। ଏହି ସଙ୍କଟର ସମ୍ମୁଖୀନ ହୋଇ ଅଗ୍ମିକାର କୁମ୍ଭୀପାକ ନର୍କ ଯନ୍ତ୍ରଣାରୁ ମୁକ୍ତି ପାଇବା 
ପାଇଁ ମୃଗୁଣୀ ପର୍ଯ୍ୟନ୍ତ ଗ୍ରହଣ କରିବାକୁ କୁଣ୍ଠାବୋଧ କରିନାହାନ୍ତି। 


ସନ୍ତାନ ଉତ୍ପତ୍ତି ପୁଣି କାମବାସନା ତୃପ୍ତ କରିବା ପାଇଁ ସ୍ତୀ ସହବାସ ଏକା କଥା 
ନୁହେଁ। ସେଥ୍‌ପାଇଁ ଅଗ୍ନିକାର ମହର୍ଷିଙ୍କ ବିଭିନ୍ନ ଚେଷ୍ଟା କୁ ସାରଳା ଦାସ ଅନୁମୋଦନ କରୁଥ୍୍‌ବା 
ବେଳେ ରନ୍ନାବତୀ ରାଣୀର କାମବ୍ୟସନାକୁ ଭର୍ସନା କରିଛନ୍ତି । ଏହି ଦୁଇ ଉପାଖ୍ୟାନକର ମିଳେଇ 
କୁନ୍ତୀ ଓ ମାତ୍ରୀଙ୍କ ପରଦାର ଗ୍ରହଣ କଥା ବିଚାର କରାଯାଇ ପାରେ। ସେମାନେ କାମବାସନାର 
ପରିତୃପ୍ତି ପାଇଁ ନୁହେଁ, ବଂଶରକ୍ଷା ଉଦ୍ଦେଶ୍ୟରେ ସ୍ଵାମୀଙ୍କ ଆଦେଶକୁ ଶିରୋଧାର୍ଯ୍ୟ କରି 
ବିଭିନ୍ନ ଦେବତାମାନଙ୍କ ସହ ମିଳିତ ହେଲେ । ସେମାନେ ଦୁଷିତା ନୂହନ୍ତି । ସାରଳା ଦୀସ 
କ୍ରନ୍ତୀ ଓ ମାଦ୍ରୀଙ୍କ ପରଦାର ଦୋଷର ପ୍ରକ୍ଷାଳନ ପାଇଁ ପୂର୍ବପୀଠୀକା ରୂପେ ଏହି ଦୁଇଟି: 
ଠଫାଡୀନଙୁ ବସ୍ତା କରଥ୍ବା ପରି ମନେ ହୁଏ । 

ସ୍ବେଚୁାଚାରିଣୀ ନାରୀ ଓ ସ୍ବାମୀ ଆଦେଶରେ ବଂଶରକ୍ଷା ଉଦ୍ଦେଶ୍ୟରେ ପରପୁରୁଷ 
ସହ ମିଳିତ ହେଉଥ୍‌ବା ନାରୀଙ୍କ ମଧ୍ଧରେ ପାର୍ଥକ୍ୟ ଦର୍ଶାଇବା ପାଇଁ ପାଣ୍ୁ ସଂସ୍କୃତ 
ମହାଭାରତରେ ଉଦ୍ଦାଳକ ମୁନିଙ୍କ ଉପାଖ୍ୟାନର ବର୍ଣ୍ଣନା କରିଛନ୍ତି । ଉଦ୍ଦାଳକ ମୁନିଙ୍କ ସମ୍ମୁଖରେ 
ତାଙ୍କ ସ୍ତୀଙ୍କୁ ଅନ୍ୟ ଜଣେ ବାହ୍ଧଣ ଟାଣି ନେଇ ‘ଚାଲ ଆମର ଯିବା ” କହିବାରୁ ଉଦ୍ଦାଳକ 
ମୁନିଙ୍କ ପୁତ୍ର ଶ୍ଵେତକେତ଼ୁ କ୍ରୋଧାନ୍ସିତ ହେଲେ । ଉଦ୍ଦାଳକ ପୁତ୍ର ଶ୍ରେତକେତୁଙ୍କୁ ଶାନ୍ତ କରିବାକୁ 
ଯାଇ କହିଲେ, ନା ମାନେ ଗୋରୁ ପରି ସ୍ବେଚାଚାରିଣୀ। ଏହା ସେମାନଙ୍କର ଧର୍ମ । ଏଥ୍‌ରେ 


—~ 


ବିଦ ୮ ଲ୍ଲ ନୁହେଁ। ଶ୍ରେତକେତ୍ର କିନ୍ତ ପିତାଙ୍କ କଥାରେ ଶାନ୍ତ ହେଲେ ନାହିଁ । ସେ 

ନାରୀମାନଙ୍କୁ ନିୟନ୍ତ୍ରଣ କରିବା ପାଇଁ ଶାସ୍ତ-ନିୟମ ସବ୍ର ପ୍ରଣୟନ କଲେ । ସେଥୁରେ କିନ୍ତ 
ସ୍ଵାମୀ ଆଦେଶରେ ପରପୂରୂଷ ସହ ମିଳିବାରେ ବାଧା ନଥୁଲା ! ଏହି ସବ୍ର କଥା ଜହି, ପାଣ 
କୃନ୍ତୀଙ୍କୁ ୍ରାହୁଣ ଓ ଦେବତାଙ୍କ ମଧ୍ଯରୁ କାହାରି ସହ ମିଳିତ ହେବାପାଇଁ ଅନୁରୋଧ କଲେ । 


୧୭ ଯୁଧ୍ଷ୍ଠିର ଜନ୍ମ : ସଂସ୍କୃତ ଓ ଓଡ଼ିଆ ଉଭୟ ମହାଭାରତରେ ଧର୍ମ ଦେବତା 
ହେଉଛନ୍ତି ଯୁଧ୍ଷ୍ଠିରଙ୍କ ଜନକ । ସଂସ୍କୃତ ମହାଭାରତରେ ଧର୍ମ ଦେବତାଙ୍କୁ ଆମନ୍ତ୍ରଣ କରିବା 
ପୂର୍ବରୁ ଯେଉଁ ସବୁ ବିଚାର ହେଲା ସେଥ୍‌ରୁ ଦୁଇଟି କଥା ମୁଖ୍ୟ । ପ୍ରଥମ ହେଉଛି ବ୍ରାହ୍ମଣ ଓ 
ଦେବତାଙ୍କ ମଧ୍ଯରୁ ଦେବତାଙ୍କୁ ଆମନ୍ତ୍ରଣ କରିବା ଉଚିତ ! କାରଣ ଦେବତାଙ୍କ ଠାରୁ ପୁତ୍ର 
ସଦ୍ୟ ଜାତ ହେବ ଏବଂ ମନୁଷ୍ୟଙ୍କ ଠାରୁ ସନ୍ତାନ ଜାତ ହେବା ପାଇଁ ସମୟ ଆବଶ୍ୟକ । 
ଦ୍ବିତୀୟରେ ବିଭିନ୍ନ ଦେବତାଙ୍କ ମଧ୍ଯରୁ ଧର୍ମ ଦେବତାଙ୍କୁ ନିର୍ବାଚନ କରିବାର କାରଣ ହେଲା, 
ରାଜାମାନେ ଧର୍ମଞ୍ଞ ହେଲେ ପ୍ରଜାମାନେ ସୁଖରେ ରହିବେ । 


ସାରଳା ମହାଭାରତରେ ସଦ୍ୟ ବା ସଇନ୍ଦୁ ଜାତ କଥାଟି ଥ୍‌ଲେ ମଧ୍ଯ କାରଣ ସମାନ 
ନୁହେଁ । ସାରଳା ଦାସଙ୍କ ମତରେ ପରପୂରୁଷ ସହ ସମାଗମ କଲେ ନାରୀ ବ୍ୟଭିଚାରିଣୀ 
ହୁଏ, ଅଥଚ ଦେବତା ସହବାସରେ ସେ ଦୋଷ ନାହିଁ। ସେଥୁପାଇଁ ଅଗସ୍ତିଙ୍କ ପରାମର୍ଶରେ 
ଦେବତାମାନଙ୍କୁ ନିମନ୍ତ୍ରଣ କରିବା ପାଇଁ ସ୍ଥିର ହେଲା । 


ସଂସ୍କୃତର ଦ୍ବିତୀୟ କଥାକୁ ମଧ୍ଯ ସାରଳା ଦାସ ପରିବର୍ଭନ କରିଛନ୍ତି । ରାଚ୍ୟପାଳକ 
ପାଇଁ ଧର୍ମଜ୍ଞ ପୂରୂଷର ଆବଶ୍ୟକତା ସେ ଅନୁଭବ କରି ନାହାନ୍ତି । ଯାହା ହେବାର ଅଛି 
ତାହାହିଁ ହେବ । ଅଗସ୍ତି ଶାସ୍ତ ପୁରାଣ ଦେଖି କହିଲେ- 


ୟେବେ ତୋତେ ହୋ କହୁ ଅଛୁଂ ଆଗତକୁ 

ଧର୍ମେଣ ପୂତ୍ର ଗୋ ପ୍ରାପତ ହେବ ତକୁ । 

ପବନେଣ ପୂତ୍ର ହୋଇବ ସମ୍ଭୂତ 

ଇନ୍ଦ୍ର ଦେବତା ତହୁଂ ଗୋ ପୁତ୍ରେକ ହେବ ଜାତ । (ପୃ- ୨ ୦୭) 
ସେହପରି ମାଦ୍ରୀଙ୍କର ଅଶ୍ବିନୀକୂୁମାରଙ୍କ ଠାରୁ ଦୁଇ ପୁତ୍ର ଜାତ ହେବେ । ଅଗସ୍ତି ଆଗତା 
କଥାର ସୂଚନା ଦେଇ କୂନ୍ତୀଙ୍କୁ ଦେଲେ ଅଭିମନ୍ତିତ କୃଶ ଶୟ୍ଯା ଓ ମାଦ୍ରୀଙ୍କୁ ଦେଲେ ମୋହନ 
ଅଞ୍ଜନ । 


ସଂସ୍କୃତ ମହାଭାରତରେ ଧର୍ମଦେବତା ହେଉଛନ୍ତି, ଦେବଗଣ ମଧ୍ଯରେ ସର୍ବାପେକ୍ଷା 
ପୁଣ୍ୟବାନ ( ସହିଦେବେସୁ ପୁଣ୍ୟଭାକ୍‌ ) । ସେ ସୂର୍ଯ୍ୟ ତୁଲ୍ୟ ଉଜ୍ଵଳ ବିମାନ ଅରୋହଣ କରି 
କୃନ୍ତୀଙ୍କ ପାଖରେ ଉପସ୍ଥିତ ହେଲେ । ସାରଳା ମହାଭାରତରେ ଧର୍ମଦେବତା ହେଉଛନ୍ତି, 
ନିରଞ୍ଜନ ପୂରୁଷ”, ‘ଶୁକ୍ାମ୍ବର ପୁରୁଷ”, ‘ଧର୍ମନିରଞ୍ନ', ‘ଅକ୍ଷୟ ନିରଞ୍ଜନ’, ଓ 
'ଶୂନ୍ୟପୂରୂଷଂ । ଶୁଦ୍ଧ ସ୍ତଟିକ ବା ଶରଦ ଆଦିତ୍ୟ ପ୍ରାୟେ ତାଙ୍କର ତନୁ । ସଂସ୍କୃତରେ ଅଛି 

ଧର୍ମଦେବତାର ଞରସରୁ ଜାତ ପୁତ୍ର କେବେ ହେଲେ ଅଧର୍ମରେ ପ୍ରବୃଧର୍‌ ହେବ ନାହିଁ (୪୭ ) । 
ଧର୍ମରେ ପ୍ରଜାପାଳନ ହେବ ଓ ଲୋକେ ସେହି ପୁତ୍ରକୁ ସାକ୍ଷାତ ଧର୍ମ ଭାବେ ପୂଜା କରିବେ । 
ସାରଳା ଦାସ ମଧ୍ଯ କହିଛନ୍ତି- 


ୟେ ମଧ୍ଧ ଭୁବନେ ହେବୁ ତୃହି ସେ ଧର୍ମ ଦେବତା | (ପୃ-୯- ୨୧୧) 


ମଞ୍ଚପୂରରେ ଯେଉଁ ଦେବତାମାନେ ଜନ୍ମଗ୍ରହଣ କରିବେ ଏପରିକି ନାରାୟଣ ହେଲେ ମଧ୍ଯ 
ତୋତେ ସେବା କରିବେ । ତୋର ନାମ ଉଚ୍ଚାରଣ କଲେ କୋଟି ଅଶ୍ଵମେଧ ଯଜ୍ଞ ଏବଂ 
କୋଟି ତୀର୍ଥସ୍ଥାନର ଫଳ ମିଳିବ। 

ଅନୁବ୍ରତେ ଧର୍ମବୃତ ଯେ ତୋହୋର ଇଚ୍ଛା 

ୟେବେ ୟେ ସୃଷ୍ଟି ବାବୁ ଧର୍ମେକର ରକ୍ଷା | (ପୃ- ୨୧୨) 

୧୮ ଦୁର୍ଯ୍ୟୋଧନ ପ୍ରଭୃତିଙ୍କର ଜନ୍ମ : ସାରଳା ଦାସଙ୍କ ମହାଭାରତରେ ନବଜାତ 

ଯୁଧ୍ଷ୍ଠିରଙ୍କୁ ଦେଖିବାକୁ ଆସିଥ୍‌ବା ଧୃତରାଷ୍ଟ୍ରଙ୍କ ପାଣ୍ୁ କହିଛନ୍ତି- 

ସନ୍ତାନକୁ ଇଚ୍ଛା ତୁ କର ନୃପମଣି 

ଗାନ୍ଧାରୀକି ପୂତ୍ର ନାହିଂ ମୁଂ ବଶିଶ୍ଠଙ୍କ ତହୁଂଅଛି ଶୁଣି । (ପୃ- ୨୧୭) 
ଏହାପରେ ପାଣ୍ଡୁ ବ୍ୟାସଙ୍କୁ ଅନୁନୟ କରି କହିଛନ୍ତି - 

ବରଡ଼ନ୍ତେଣ ବଂଶ ସ୍ଵାମୀ ତୃହି ସେ କଲୁ ରକ୍ଷା 

ୟେବେ ଏମନ୍ତ ଧୃତରାଷ୍ଟ୍ରଙ୍କର ସନ୍ତାନ ହୋଅଇ ସେକଥା କର ବାଞ୍ଚା। 

ସଂସ୍କୃତ ମହାଭାରତ ଅନୁଯାୟୀ ଗାନ୍ଧାରୀ ଶତପୁତ୍ର ଲାଭ କରିବା ପାଇଁ ଦୂଇଥର 

ବର ପାଇଥ୍‌ଲେ । ଥରେ ବିବାହ ପୂର୍ବରୁ ମହାଦେବଙ୍କୁ ସେବାକରି ଓ ତ୍ବିତୀୟଥର ବିବାହ 
ପର୍‌ କ୍ଷୁଧା ଓ ପଥଶ୍ରମରେ କାତର ହୋଇଥ୍‌ବା ବ୍ୟାସଦେବଙ୍କୁ ପରିଚର୍ଯ୍ୟାରେ ସନ୍ଧୁଷ୍ଟ କରି । 
ଦ୍ବିତୀଜ୍ଷ ବଶ ପାଇବା ପରେ ସେ ଗର୍ଭ ଧାରଣ କଲେ । ଦ୍ୂଇ ବର୍ଷ ପର୍ଯ୍ୟନ୍ତ ଗର୍ଭଧାରଣ 
କଲେହେଁ ପ୍ରସବ ହୋଇ ନ ଥୁଲା । ଇତି ମଧ୍ଯରେ କୁନ୍ତୀ ଦେବୀଙ୍କର ପତ୍ର ଜାତ ହେଲା । 
ଏକଥା ଶୁଣି, ସେ ଅତ୍ୟନ୍ତ ମନୋଦୂଃଖରେ କର୍ତବ୍ୟ ଜ୍ଞାନ ଶ୍ରନ୍ୟ ହୋଚ, ଧୃତରାଷ୍ଟ୍ରଙ୍କର 
ଅଜ୍ଞାତରେ ଗର୍ଭପାତ କଲେ । ସେହି ଗର୍ଭରୁ ଲୌହପିଣ୍ଡ ସଦୃଶ କଠିଣ ଏକ ମାଂସପିଣ୍ଡ ଜନ 
ହେଲା। ଗାନ୍ଧାରୀ ସେଇ ମସ ପିଣ୍ଡ କୁ ପକେଇ ଦେବାପାଇଁ ଉଦ୍‌ଯୋଗ କଲେ। ବେଦବ୍ୟାସ 
ଏ ସବୁ କଥା ଧ୍ୟାନ ବଳରେ ଜାଣି ସେହି ସ୍ଥାନରେ ଶୀଘ୍ର ଉପସ୍ଥିତ ହେଲେ ଏବଂ ଏକଶତ 
କଳସୀରେ ଘୃତପୂର୍ଣ୍ଣ କରିବାକୁ ଆଦେଶ ଦେଲେ । ଏହାପରେ ସେହି ମାଂସ ପିଣ୍ଡକୁ ଶୀତଳ 
ଜଳରେ ସିକ୍ତ କରିବା ଫଳରେ ଏହା ବହୁ ଖଣ୍ଡରେ ବିଭକ୍ତ ହୋଇଗଲା। ପଟେ ସେହି ମାଂସପିଣ୍ଡ 
ଅଙ୍ଗଷ୍ଠ ପର୍ବ ପ୍ରମାଣରେ ଏକଶତ ଏକ ଗର୍ଭରେ ପରିଣତ ହୋଇ ପୃଥକ ପୃଥକ ଭାବେ ବିଷଶ୍ପି୍ଟ 
ହୋଇଗଲା ! ଗାନ୍ଧାରୀ ସେହି ଗର୍ଭ ସବୁକୁ ଘୃତ କଳସୀ ମଧ୍ଯରେ ରଖି ସୁରକ୍ଷିତ ସ୍ଥାନରେ 

ରଖିଲେ । ବ୍ୟାସଙ୍କ ଉପଦେଶାନୂଯାୟୀ ଏକବର୍ଷ ପରେ ସେହି ସବୂ କଳସୀକୂ ଖୋଲିବାରୁ 
ସେଥ୍ରୁ ଏକଶତ ପୁତ୍ର ଓ ଏକ କନ୍ୟା ଜାତ ହେଲେ । 


ସଂସ୍କୃତ ମହାଭାରତର ଏହି ଗଳ୍ପ ସାରଳା ମହାଭାରତରେ ଦେଖିବାକୁ ମିଳେନାହିଁ 
ପଣ୍ଡଙ୍କ ପରାମର୍ଶ ଶୁଣିବା ପରେ ଧୃତରାଷ୍ଟ୍ର ବିଷଣ୍ଡ ବଦନରେ ବ୍ୟାସଙ୍କୁ ପତ୍ର ପାଇଁ ଅନୁରୋଧ 
କଲେ | ବ୍ୟାସ ମଧ୍ୟ ଦେଖିଲେ ଯେ ଧୃତରାଷ୍ଟ୍ରଙ୍କ ଜାତକରେ ପୂତ୍ର ନାହିଁ। ସେଥ୍ପାଇଁ ସେ ଏକ 
ମହାଯଞ୍ଚର ଆୟୋଜନ କଲେ। ବିଛା ମାସ ଶୁକ୍ସପକ୍ଷ ଚଉଠି ତିଥ୍‌ ଗୁରୁବାର ଦିନ ବାଣିଜ୍ୟକରଣ 
ଓ ଶୂଳ ଯୋଗରେ ଯମୂନା ନଦୀ କୂଳରେ ଯଜ୍ଞ ଆରମ୍ଭ ହେଲା । ଜମି ଚାଷ ହୋଇ ପାଗ 
ହେଲା । ମକର ମାସ ମଧ୍ଯରେ ତିଳରେ ଫୁଲ ଫୁଟିଲା । ଶୁଭ ଅନୁକୂଳରେ ଯଜ୍ଞଶାଳ ନିର୍ମାଣ 
କରି ମକର ପଞ୍ଚମୀ ଦିନ ଯଜ୍ଞର ଆରମ୍ଭ ହେଲା । ବଶିଷ୍ଠ, ମାର୍କଣ୍ଡ, ବିଶ୍ଵାମିତ୍ର ଓ ଅଗସ୍ତି 
ପ୍ରଭୃତି ବିଶିଷ୍ଟ ରଷିମାନେ ଆସି ସେଠାରେ ଉପସ୍ଥିତ ହେଲେ । ଚତୁର୍ବେଦରୂ ବ୍ରାହୁଣ ମଧ୍ଯ 
ନିମନ୍ତିତ ହେଲେ । ଦିଗପାଳମାନଙ୍କୁ ବରଣ କରାଗଲା । ରାଜା ମହାଯଜ୍ଞ କୁଣ୍ଡରେ ଶହେ 
ଆଠଥର କନଜ ଆଞ୍ଳି, ଶହେ ଥର ଘୃତ ଆଞ୍ଳି ଦେଲେ । ଯବ ତିଳ ଓ ପୁଷ୍ପ ଶହେଥର 
ବିଞ୍ଚୁଲେ । ଏତିକିବେଳେ ତପସ୍ବୀମାନେ ମହାମନ୍ତ୍ର ପାଠ କରୂଥ୍‌ଲେ, ବ୍ରାହୁଣମାନେ ହର୍ବି 
ପ୍ରଦାନ କଲେ। ବିଭିନ୍ନ ପ୍ରକାରର ଶୀତଳ ଦ୍ଵବ୍ୟ ଭୋଗ ରୂପେ ସମର୍ପିତ ହେଲା। ଧୃତରାଷ୍ଟ୍ର 
ରାଜ୍ୟର ଚାରିପଟେ ଥ୍ବା ପଞ୍ ତୀର୍ଥରେ ସ୍ଵାନ କଲେ ! ପାଞ୍ଚଦିନ ପର୍ଯ୍ୟନ୍ତ ଆହୁତି ପ୍ରଦାନ 
କରାଗଲା । ଏସବୁ ସତ୍ତ୍ବେ ଅଗ୍ନି ବାମାବର୍ଭ ହୋଇ ବୁଲିଲା । 


କନ୍ୟା ଜାତର ଏହା ସଙ୍ଗେତ। ପୁଣି ଅଗ୍ନିକୁ ଆରାଧନା କରିବା ଫଳରେ ଅଗ୍ନି ଡାହାଣ 
ବ୍ରତ ହୋଇ ବୁଲିଲା । କନକ ଭାଣ୍ଡ ଭିତରେ ଘୃତ ଦେଇ ତିନିପୋଷ ତଣ୍ଡୁଳ ଦିଅଗଲା । 


ସେଥ୍‌ରୁ ମାତ୍ର ' ଶତେଗୋଟ ଫୁଟିଲା । ସେହି ଅନ୍ନ ଗ୍ରାସ କରିବାରୁ ଗାନ୍ଧାରୀ ଗର୍ଭବତୀ 
ହେଲେ। 


ଦିନେ ଗାନ୍ଧାରୀ ବୈଶାଖମାସ ଖରାରେ ବିମାନ ଆରୋହଣ କରି ଚଙ୍ଗାସ୍ପାନ 
କରିବାକୁ ବାହାରିଲେ। ଖରା ତାପରେ ଗର୍ଭଭାରା ସମ୍ଭାଳି ପାରିଲେ ନ୍ଞାହିଁ। ଚରୁଅନ୍ନ ସବୃକୁ 
ଉଦ୍‌ଗାର କରି ପକାଇ ମୂ୍ାଗଲେ । ସେ ସବୁ ଅନ୍ନ ସେହିପ୍ରରି ଅତୃଟ ଥ୍ଲା। ଜଳରେ ପଡି 
ସୁନାପରି ଦେଖାଗଲା । ଏତିକିବେଳେ ବ୍ୟାସ ସ୍ମାନ କରିବାକୁ ପାରଥ୍ଲେ । ଏସଳ ର 'ଣା 
ଦେଖି ମହାମନ୍ତ୍ରରେ କମଣ୍ଡଳରୁ ଜଳ ସିଞ୍ଚ୍‌ ସେ ସବୁଙ୍କୁ ଢୀବନ୍ୟା 


। 1 
ଶତ ପୂତ୍ରଙ୍କୁ ବିମାନରେ ଶୁଆଇ ରାଜମରନ - .. ,୪ଲେ | ଚାନ୍ଧାରୀ ସେହି 
ଉଭମ ¬ ¬ ¬ ଝୁ ବନେଇ ଆସିଗଲ । 


ରରେ ବ୍ୟାସଙ୍କ ଅଲୌକିକ ଶକ୍ତିହିଁ ପୁତ୍ର ଜନ୍ନର କାରଣ । ସଂସ୍କୃତରେ 
ବ୍ୟାସଙ୍କ ବରଦାନକୁ ଗୁରୁତ୍ଵ ଦିଆଯାଇଥ୍‌ବା ବେଳେ ସାରଳା ଦାସ ବ୍ୟାସଙ୍କ ଅନୁଷ୍ଠିତ ପୁତ୍ରେ 
ଯଜ୍ଞଜୁ ମହତ୍ଵ ଦେଇଛନ୍ତି। ଏହି ପାର୍ଥକ୍ୟରୁ କେବଳ ଏତିକି ଅନୁମାନ କରାଯାଇ ପାରେ ଯେ 
ସାରଳାଦାସ ମୃନୀ ମାନଙ୍କ ବରଦାନ ଓ ମାଂସ ପିଣ୍ଡରୁ ପୁତ୍ରୋପ୍ପଭି ଅପେକ୍ଷା ଯଜ୍ଞ ଫଳ ଓ 

ଚରୁ ଅନ୍ନରୁ ପୁତ୍ରଜାତକୁ ଅଧକ ସ୍ଥାଭାବିକ ଭାଚିଛନ୍ତି । ରାମ ଜଥାର ବିକାଶରେ ମଧ୍ଯ ଏହ 
ପରିବର୍ଭନ ପରିଲକ୍ଷିତ ହୁଏ । ବାଁନ୍ଧିକୀ ରାମାୟଣର ଅଶ୍ଵମେଧ ଯଜ୍ଞ ପରେ ପୁତ୍ରେଷ୍ଠି ଯଜ୍ଞରେ 
ପରିଣତ ହୋଇଥଲା | 
ସଂସ୍କୃତ ମହାଭାରତରେ ଦ୍ୂର୍ଯ୍ୟୋଧନ ଜନ୍ନହେବା କ୍ଷଣି ଗର୍ଦଭ ସଦୂଶ କର୍କଶ ସ୍ଵରରେ, 
ରୋଦନ କରିଥୁଲେ । ସେହି ଶବ୍ଦକୁ ଲକ୍ଷ୍ୟ କରି ଗର୍ଦଭ, ଶକୂନ, ଶୃଗାଳ ଓ କାକଗଣ ଶବ 
କରିବାକୁ ଲାଗିଲେ । ପ୍ରବଳ ବେଗରେ ପବନ ପ୍ରବାହିତ ହେବାକୁ ଲାଗିଲା ଓ ଚାରି ଆଡ଼େ 
ଅଗ୍ନି ବର୍ଷା ହେଲା। ଏଥୁରେ ଧୃତରାଷ୍ଟ୍ର ଭୟଭୀତ ହୋଇ ବହୁ ବ୍ରାହୃୁଣ, ଭୀଷ୍ମ, ବିଦୂର, ଅନ୍ୟାନ୍ୟ 
ବନ୍ଧୁଗଣ ଓ କୁରୁ ବଂଶୀୟ ଅନ୍ୟାନ୍ୟ ଲୋକମାନଙ୍କୁ ଡ଼ାକି ଏସବୁ ଅପଶକୂନ କଥା ବର୍ଣ୍ଣନା 
କଲେ। ତାଙ୍କ ବର୍ଣ୍ଣନା ସମାପ୍ତ ହେବା ସଙ୍ଗେ ସଙ୍ଗେ ମାଂସଭୋଜି ଭୟଙ୍କର ପ୍ରାଣୀଗଣ ଏବଂ 
ଅମଙ୍ଗଳସୂଚକ ଶୃଗାଳ ଗଣ ରବ କରିବାକୁ ଲାଗିଲେ। ସବୂଆଡ଼େ ଏହି ସବୁ ଦୁର୍ଲକ୍ଷଣ ଦେଖି 
ବ୍ରାହ୍ମଣଗଣ ତଥା ବିଦୂର ଧୃତରାଷ୍ତ୍ରଙ୍କୁ କହିଲେ ଯେ ତାଙ୍କର ଜ୍ୟେଷ୍ଠପୁତ୍ର ବଂଶନାଶର କାରଣ 
ହେବ। ତେଣୁ ଏହାକୁ ପରିତ୍ୟାଗ କରିବା ସର୍ବଥା କର୍ରବ୍ୟ। ପୂତ୍ର ସ୍ପେହ ହେତୁ ଧୃତରାଷ୍ଟ୍ର ଏହା 
କରିପାରି ନ ଥଲେ । 
ଓଡ଼ିଆ ମହାଭାରତରେ ଉପଦେଷ୍ଟା ଭାବରେ କେବଳ ବିଦୂରଙ୍କୁ ଦେଖିବାକୁ ମିଳେ । 

ସେ ଦୁର୍ଯ୍ୟୋଧନଙ୍କୁ ଏକ ପକ୍ଷରେ ଗୁଣବନ୍ତ, ଲକ୍ଷଣବନ୍ତ, ବିବେକୀ ଓ ଧାମିକ କହୁଥ୍ବା ବେଳେ 
ଅନ୍ୟ ପକ୍ଷରେ ତାଙ୍କୁ ‘ଦୃଷ୍ଟ ପ୍ରକୃତି ବିଶିଷ୍ଟ, 'ମହାମାନୀ,? ‘ମଧୁ ପିଙ୍ଗଳ ଓ ' କଳହ ପ୍ରିୟ 
କହିଛନ୍ତି । ସେ ଦ୍ରର୍ଯ୍ୟୋଧନଙ୍କୁ ସ୍ଵୟଂ ‘ପନଗା ନାରାୟଣ, 'ଜଗୁଜନ ମୋହନ, ପୃଥକ 
ଧାରଣା” ରୂପେ ବର୍ଣନା କରୁଥ୍ବା ବେଳେ ଅନ୍ୟସ୍ଥଳରେ ' କଳି ଅଂଶେ ଜାତ’ ହେତୁ ଜଗତରେ 
ବହୁ ଅପଖ୍ୟାତ ଓ ଅପକୀର୍ରି ଅର୍ଜନ କରିବାର କାରଣ ରୂପେ ଗ୍ରହଣ କରିଛନ୍ତି। ପରିଶେଷରେ 
ସଂସ୍କୃତ ମହାଭାରତ ପରି ବିଦୂର ଦୁର୍ଯ୍ୟେଧନଙ୍କୁ ପରିତ୍ୟାଗ କରିବା ପାଇଁ ଉପଦେଶ ଦେଇ 
ଜହିଛନ୍ତି - 

ୟେକ ପୁତ୍ରକୁ ଯେବେ ମୃ ପାରିବୁ ଦଣ୍ଡଧାରୀ 

ଆଂଗ୍ୟା ଦେବୁ ଏହାକୁ କି ପକାଇବି ମାରି ! 

ୟେକ ପୁତ୍ରନାଶ ଗଲେ ତୋର ଅନେଶ୍ବତ ପୁତ୍ର ଭଲେଥ୍‌ବେ 

ଚିରନ୍ତନ ପୂୃଥୀ ଭୋଗ କରିବ ତୋତେ ଧର୍ମ ନଛାଡ଼ିବେ। (ପୃ-୨୨୫) 
ଧୃତରାଷ୍ଟ୍ର ପରେ ଅନ୍ୟ ପୃତ୍ରମାନଙ୍କ ଗୁଣ, ଲକ୍ଷଣ, କଥା ପଚାରିବାରେ ବିଦୂର- 

ଟେ ˆ ଗୋଟି କରି ଲକ୍ଷଣ ବିଚାରି ବିଦୁର ମହାତମା 

ୟେକୁଂ ୟେକ ଦ୍ରଷ୍ଟ ଯେ ଅଚନ୍ତି ଅପ୍ରତିମା 

ଅପ୍ରୀତି ଲକ୍ଷଣ ୟେ ସମସ୍ତେ ମହାଦ୍ରଷ୍ଟ 

ୟେବେ ଆନନ୍ଦ ହୋଇଛୁଂ ପଛନ୍ତେ ପାଇବୃ ଦାରୁଣ କଷ୍ଟ (ପୃ- ୨୨୫) 
ଚିଦୂରଙ୍କ ଠାରୁ ସବୁ ପୁଅଙ୍କର ଲକ୍ଷଣ ଶୁଣିବା ପରେ ଧୃତରାଷ୍ଟ୍ରଙ୍କ ଶେଷ ନିଷ୍ପତି ହେଲା- 


କର୍ମେ ଯାହା ଫଳିବ ତାହା କେହୁ ଆନ କରି । 

ଭାଗ୍ୟେ ଯେ ପ୍ରାପତ ତାହା ମୃବା କେମନ୍ତେ । (ପୃ- ୨୨୬) 
କର୍ମକୁ ଆଦରି ସବୁ ସହିବା ପାଇଁ ବିଚାର କଲେହେଁ ମନ ବୁଝିଲା ନାହିଁ । ଭଲ କରି ଜାଣିବା 
ପାଇଁ ବ୍ୟାସଙ୍କ ସୂରଣ କଲେ । ବ୍ୟାସ ଆସି ପହଞ୍ଚ୍‌ ପ୍ରଥମ ପୁତ୍ରକୁ କୋଳକୁ ନେଇ କହିଲେ 
“ସରେ ପୁତ୍ର ବଡ଼ ବିଚକ୍ଷଣ” । ଶରୀର ଆଉଁଶି ଶରୀରକୁ ବ୍ର କଲେ | ଦୂଇ ଜାନୁ ଏକ 
ସ୍ଥାନରେ ଲାଗିଥ୍‌ବାରୁ ଡହିଁରେ ବ୍ୟାସଙ୍କର ହସ୍ତ ଲାଗିଲା ନାହିଁ, ଛଦ୍ର ରହିଗଲା ! 

ଆମ୍ଭର ସର୍ଚ୍ଚନ ୟେହାରି ତହିଁ କଥାୟେ ଥାଉ 
ଏହି ଅଭିମାନରେ ବ୍ୟାସରଷି ଗୋଟିକ ପରେ ଗୋଟିଏ ବର ଦେଲେ। 'ଅଇବ୍ରତେକ ସିଂହର 
ପରାକର୍ମ' ହେଉ । ଜଗଜିଣା ହୋଅ । ସଂସାରରେ କେହି ସଂଗ୍ରାମରେ ଜିଣନ୍ତା ହେବେ ନାହିଁ 
ଏହିପରି ଗୋଟିକପରେ ଗୋଟିଏ ବର ଦେଇ ଯାଉଥବା ବେଳେ ଦ୍ରର୍ଯ୍ୟୋଧନର ଦକ୍ଷିଣ 
ଚରଣ ବ୍ୟାସଙ୍କ ହୃଦୟରେ ବାଜିବାରୁ ସେ ଅସାଷ୍ଟମ ହୋଇ ପଡ଼ିଗଲେ । ନାକରୁ ରକ୍ତ 
ବାହାରିଲା । ଚେତା ପଶିବାରୁ ରୂଷି ରାଗିକରି କହିଲେ, ଯେଉଁ ଚରଣ ଘାତରେ ମୋର 
କନ୍ତ ଆତ୍ମା କଷ୍ଟ ପାଇଲା ସେହି ଚରଣ ଭାଙ୍ଗି ତୋର ମୃତ୍ୟୁ ହେଉ । ପୂଣି କହିଲେ - 

ଅଇବ୍ରତେକ ସିଂହର ପ୍ରାର୍କମ ତୋହୋର 

ୟେକା ସିଂହର ପ୍ରାକର୍ମେ ତୁ ହୋଅ ଅପହାର । 

ପ୍ରଥମେ ହୃଦୟରେ ଦୂର୍ବୃଦ୍ଧ ଜାତ କରାଇବାରୁ ପୁତ୍ରର ନାମ ହେଲା ଦ୍ରର୍ଯ୍ୟୋଧନ । 

ନିକଳଙ୍କ ପୁତ୍ରକୁ କଳଙ୍କ ଲାଗି ବାରୁ ଧୃତରାଷ୍ଟ୍ର ଦ୍ର୍ଭାସାଙ୍କୁ ଚିନ୍ତାକଲେ । ଦୁର୍ଭାସା ଆସି ଦ୍ବିତୀୟ 
ପୁତ୍ରକୁ ମୁଖେ ଚୁମ୍ବନ ଦେଇ କୋଳକୁ ନେଲେ। ବ୍ୟାସଙ୍କ ପରି ସେ ଦ୍ବିତୀୟ ପୁତ୍ରକୁ ଶତସିଂହର 
ପରାକ୍ରମ ଲାଭ କରିବା ପାଇଁ ବର ଦେଲେ । ସେତିକିବେଳେ ବାଳ ତନୟର ହସ୍ତ ମୁଷ୍ଟି 
ଦୁର୍ଭାସାଙ୍କ ବକ୍ଷସ୍ଥନରେ ବାଜିବାରୁ ସେ ଅସାଷ୍ଟମ ହୋଇ ପଡ଼ିଗଲେ। ଦୂଃସହ ଘାତ ହେବାରୁ 
ପୂତ୍ରର ନାମ ହେଲା ଦୃଃଶାସନ । ରଷି ରାଗରେ ଅଭିଶାପ ଦେଇ କହିଲେ- 

ମୋହୋର ଶାପ ତୋତେ ନ ଯାଉରେ ଗଡ଼ି । 

ସୋଦର ଶାସ୍ତି ଦେଉ ତୋତେ ଦକ୍ଷିଣ ଭୂଜ ଉପାଡ଼ି (ପୃ- ୨୨.୮) 

ସଞ୍ଜୟ ଯେତେବେଳେ ଦେଖିଲେ ରଷିମାନେ ବର ଦେବାକୁ ଆସି ଅଭିଶାପ 

ଦେଉଛନ୍ତି, ସେତେବେଳେ ସେ ଆଉ ରଷି ଙ୍କୁ ନ ଡାକିବା ପାଇଁ ଧୂତରାଷ୍୍ରଙ୍କୁ ପରାମର୍ଶ 
ଦେଲେ । 


୧୯- ଦୁର୍ଯ୍ୟେଧନଙ୍କ ଅନ୍ୟାନ୍ୟ ଭ୍ରାତାଙ୍କ ନାମ : ପ୍ରଥମ ପୁତ୍ରର ନାମ ଦୁର୍ଯ୍ୟୋଧନ 

ଓ ଦ୍ବିତୀୟ ପୁତ୍ରର ନାମ ଦୂଃଶାସନ ହେବାରୁ ଅନ୍ୟାନ୍ୟ ସବୂ ପୁତ୍ରଙ୍କ ନାମ ଦୁ” ଅକ୍ଷରରୁ ହିଁ 
ଆରମ୍ଭ ହେଲା । 


ସଂସ୍କୃତ ମହାଭାରତରେ ଦ୍ରର୍ଯ୍ୟୋଧନଙ୍କ ଶତଭାଇମାନଙ୍କ ମଧ୍ଯରୁ ଯେଉଁ କେତେକଙ୍କ 
ନାମୋଲ୍ଲେଖ ହୋଇଛି ସେମାନେ ହେଲେ। 

୧ -ଦୁଃଶଳ, ୨ - ଦୁଃଶାସନ, ୩- ଦୁଃସହ, ୪-ଦୂରାଧନ, ୫-ଦୂରାଧର, ୬-ଦୃଢ଼ୁୟ, 
୬-ଦରରଧର୍ଷ, ୮ -ଦୂର୍ମୁଦ, ୯ -ଦୂର୍ମର୍ଷଣ, ୧ ୦ -ଦୁର୍ମୁଖ, ୧୧ -ଦୂର୍ବଗାହ, ୧୨-ଦୂ ବିମୋଚନ, 
୧୩ - ଦୂର୍ବିରୋଚନ, ୧୪- ଦୂର୍ବିସହ, ୧୫- ଦୃଷ୍ଠର୍ଣ୍ ୧୬- ଦଷ୍ପରାଜୟ, ୧୭ -ଦଷ୍ପଧ୍ର୍ଷ, 
୧୮ -ଦୂଷ୍ପଧର୍ଷଣ, ୧୯ - ଦୃଢବର୍ମା ୨୦- ଦୃଢ଼କ୍ଷତ୍ର ୨୧-ଦୂୃଢ଼ରଥ, ୨ ୨ -ଦୂଢ଼ ରଥାଶ୍ରୟ, 
୨୩-ଦୃଢ଼ସଂଧ, ୨୪-ଦୂଢ଼ ହସ୍ତ, ୨ ୫- ଦୂଢ଼ାୟୁଧ | 

ସାରଳା ଦାସ ଏହି ସବ୍ଧ ନାମ ମଧ୍ଯରୁ କେବଳ ଦ୍ରର୍ଯ୍ୟୋଧନ, ଦୁଃଶାସନ, ଦୁର୍ଜୟ, 
ଦୁଧର୍ଷ, ଦୁର୍ମର୍ଷଣ, ଦୁର୍ବିଚ୍ରାହ, ଦୃର୍ବିମୋଚନ ନାମକୁ ରଖି ଅନେକ ପ୍ରବୃତ୍ତରୁ ‘ଦ୍ର ଅକ୍ଷର ବିଶିଷ୍ଟ 
ଅନ୍ୟସବ୍ଧ ନାମର ସଂଯୋଜନା କରିଛନ୍ତି। 

୨୦ -ଭୀମ ଜ୍ରନ୍ମ : ଧର୍ମଜ୍ଞ ଯୁଧ୍ଷ୍ଠିରଙ୍କ ଜନ୍ମର ଅବ୍ୟବହିତ ପରେ ପାଣ୍ଡୁ ପୂନର୍ବାର 
କ୍ରନ୍ତୀଙ୍କୁ ଅନୁରୋଧ କରି କହିଲେ, ˆ କରନ୍ତ, ଲୋକେ କୁହନ୍ତି ଯେ କ୍ଷତ୍ରିୟ ଜାତି ପରାକ୍ରମରେ 
ସବୂ ଜାତିଠାରୁ ଶ୍ରେଷ୍ଠ । ଅତଏବ ଏକ ବଳଶାଳୀ ପୃତ୍ର ଲାଭକରିବା ପାଇଁ ଇଛା କର ।” 

ପାଣ୍ଡଙ୍କଠାରୁ ଏକଥା ଶୁଣି କ୍ରନ୍ତୀ ବାୟୁଦେବଙ୍କୁ ଆହ୍ଵାନ କଲେ । 


ବାୟୁଦେବ ମୃଗ ବାହନରେ ଆରୋହଣ କରି ଆସିଲେ ଓ କ୍ରନ୍ତୀଙ୍କୁ କହିଲେ - ' 'କୁନ୍ଚି 
ମୁଁ ତୁମକୁ କଣ ଦେବି, ତୁମ୍ଭର ଅଭୀଷ୍ଟ କଣ ତାହା କୁହ ?”? 

ବାୟୁଦେବଙ୍କର ଏହି ପ୍ରଶ୍ନର ଉତ୍ତର ଦେଇ କ୍ରନ୍ତୀ କହିଲେ, ଦେବଶ୍ର୍େଷ୍ଠ । ମୋଡେ 
ଏକ ବଳଶାଳୀ ପୁତ୍ର ଦାନ କରନ୍ତୁ। 


ସେହି ବାୟୁଦେବଙ୍କ ଠାରୁ ଭୟଙ୍କର ପରାକ୍ରମଶାଳୀ ଭୀମସେନ ଜନ୍ମଲାଭ କଲେ । 


ଭୀମସେନ ଜନ୍ମିବା ମାତ୍ରେ ଏକ ଅତ୍ୟନ୍ତ ଆଶ୍ଚର୍ଯ୍ୟଜନକ ଘଟଣା ଘଟଥ୍ଲା । କୃ୍ତୀ 
ବ୍ୟାଘ୍ରର ଗର୍ଡନ ଶୁଣି ଭୟଭୀତ ହୋଇ ହଠାତ୍‌ ଉଠିଯିବା ଫଳରେ ଭୀମସେନ ଏଜଡଣ୍ଡ 
ପଥର ଉପରେ ପଡ଼ି ସେହି ପଥର ଖଣ୍ଡକୁ ଶତ ଖଣ୍ଡରେ ଚୂର୍ଣ୍ଣ କରିଥୂଲେ । 


ସାରଳାଦାସଙ୍କ ମହାଭାରତରେ ଭୀସସେନଙ୍କ ଜନ୍ମକଥା ଅତି ବିସ୍ତୃତ। ଯୁଧ୍ଷ୍ିରଙ୍କୁ 
ସାତ ବର୍ଷ ହୋଇଥୁବା ବେଳେ ଦିନେ ତାଙ୍କ ଦେହରେ ଗୋଟିଏ ମଶା ବସି କାମୁତୃୂଥ୍ଲା । 
ସେ ମଶାକୁ ମାରିବା ପରିବର୍ର୍ତେ ଯୁଧ୍ଷ୍ଠିର ତାକୁ ଧୀର କରି ଉଡ଼ାଇ ଦେଲେ । ସେହିପରି 
ଆଉ ଗୋଟିଏ ଘଟଣା ହେଉଛି, ଦିନେ ଲିମ୍ବ ଗଛରୁ ଗୋଟିଏ ଝିଟିପିଟି ପଥର ଉପରେ ପଡ଼ି 

ଅଚେତ ହୋଇଗଲା ¦ ଯୁଧ୍ଷ୍ଠିର ଖେଳ ଖେଳିବା ବେଳେ ଏକଥା ଦେଖିପାରିଥ୍‌ଲେ ¦ ସେ 
ଝିଟିପିଟର ବ୍ୟଥାରେ ବ୍ୟଥ୍ତ ହୋଇ ତାହାର କାନ ଫୁଙ୍କିବାକୁ ଆରମ୍ଭ କଲେ। କୁନ୍ତୀ ପୁତ୍ରର 
ଏସବୂ କାର୍ଯ୍ୟକଳାପ ଦେଖି ମନେ ମନେ ଚିନ୍ତାକଲେ- _ 


ଅତି ହିଁ ଧର୍ମପଣେ କି ରହଇ ଛତ୍ରୀପଣା (ପୃ- ୨୩୨ ) , 


ଏକଥା ବିଚାର କରି ଶ୍ରାବଣ ଶ୍ରକ୍କପକ୍ଷ ଚତୁର୍ଥୀ ବୃହସ୍ପତି ବାରରେ ଦୁର୍ବଣ୍ଡ ପବନ ଦେବତାଙ୍କୁ 
ସ୍ମରଣ କଲେ । 


ପବନ ଦେବତାଙ୍କର ବାମ କରରେ ପାଶ, ଦକ୍ଷିଣ କରରେ “ମୁଦୂଗର, ତାଙ୍କର 
ବର୍ଣ୍ଣ ଲୋହତ। କବି ତାଙ୍କୁ ' ଅଭୁତ ମହାତ୍ମା” , “ଶୂନ୍ୟପୁରୁଷ' , ‘ଚେତନ ପୂରୁଷ” ଓ ‘ଅମୃତ 
ପୁରୁଷ” ରୂପେ ବର୍ଣ୍ଣନା କରିଛନ୍ତି। 

ସଂସ୍କୃତ ମହାଭାରତର ଆଶ୍ଚର୍ଯ୍ୟ ଘଟଣା ସାରଳା ମହାଭାରତରେ ବହୁଗୁଣିତ ହୋଇ 
ପ୍ରକାଶ ପାଇଛି । ସେଠି ଖଣ୍ତେ ପଥର ଶହେ ଖଣ୍ଡରେ ପରିଣତ ହୋଇଥଲା । ଅଥଚ 
ସାରଳାଦାସଙ୍କ ମହାଭାରତରେ ଭୀମଙ୍କ ଜନ୍ମ ମାତ୍ରେ ଚାରିଶତ ଜୁଣ ଶତଶିଙ୍ଗ ଗିରି, ଆକାଶ 
ସମେତ ସପ୍ତବହ୍ାଶ୍ଡ ନବଖଣ୍ଡ ମେଦିନୀ, ଆଠଲକ୍ଷ ପର୍ବତ, ଭୁବି ଭବନ, ଦେବରାଜା, 
ଗିରିରାଜା ଓ ଯମରାଜା କଞ୍ପିବାକୁ ଆରମ୍ଭ କଲେ । 


ସଂସ୍କୃତରେ ବ୍ୟାଘ୍ର ଚର୍ଜ୍ଚନ ଶୁଣି କୁନ୍ତୀ ଉଠି ପଡ଼ିବାରୁ ଭୀମସେନ ତଳେ ପଡ଼ିଗଲେ । 
ସାରଳା ଦାସଙ୍କ ମହାଭାରତରେ ବ୍ୟାଘ୍ର ଗର୍ଜନ ଶୁଣି କରନ୍ତୀ ଭୟଭୀତା ହୋଇ ଶତଶିଙ୍ଗ 
ପର୍ବତରେ ପୁତ୍ରକୁ ପକାଇ ଦେଇ ପଳାଇଲେ। ଭୀମସେନ ଶତଶିଙ୍ଗ ପର୍ବତ ଉପରେ ପଡ଼ିବାରୁ 
ପର୍ବତ ରସାନ୍ତଳଗତ ହେଲା । ଏହା ଦେଖି ସକଳ ଦିଗପାଳ ଭୟଭୀତ ହୋଇଗଲେ । 


ବାଘ ଡରରେ କୁନ୍ତୀ ଯାଇ ଗଛ ଉପରେ ଚଢିଗଲେ । ଶ୍ରାବଣ ମାସର ଘୋର 
ଅନ୍ଧକାର | ପଶ୍ଚିମ ଦିଗରୁ ଖୁବ୍‌ ଜୋରରେ ବର୍ଷା ଓ ବତାସ ହେଉଛି । ବାଘ ଭୀମକୁ ଖାଇବ 
ବୋଲି ମାଡି ଆସିଲା । ଭୀମ ଗୋଡ଼ ହଲେଇ କାନ୍ଦୁଥୁଲେ । ଦକ୍ଷିଣ ଗୋଡ଼ ବାଘ ମୂଣ୍ଡରେ 
ବାଜିବାରୁ ବାଘ ମୁଣ୍ଡ ଶତଖଣ୍ଡ ହୋଇ ଫାଟିଗଲା । 


ସକାଳ ହେଲା। ପାଣ୍ଡୁ ଫେରିଆସି ଦେଖିଲେ ସୁନ୍ଦର ବାଳୁତଟିଏ କାନ୍ଦୁଛି । ପାଖରେ 
ଏକ ବିରାଟ ବାଘ ମରି ଶୋଇଛି । ତାଙ୍କରି ଆଖି ଆଗରେ ପୁଅର ବାମ ଆଙ୍ଗୁଠି ବାଜି 
ଶତଶିଙ୍ଗ ଗିରିର ଶୃଙ୍ଗ ଶତଖଣ୍ଡ ହୋଇ ଭାଙ୍ଗିଗଲା । ଶତଶିଙ୍ଗ ରାଗି କରି ଶାପ ଦେଲା, 
"ଆରେ ଆରେ ଭୀମା ତୁ ପ୍ରଥମ ଯୁଦ୍ଧେ ହାର ! ? 


ପାଣ୍ଜୁଙ୍କୁ ଦେଖି କୁନ୍ତୀ ଗଛରୁ ଓହ୍ଲାଇ ଆସି ସ୍ଵାମୀଙ୍କ ଆଗରେ ସବୁକଥା କହିଲେ । 
ପୁତ୍ରକୁ ପାଶ୍ୂୁଙ୍କ କୋଳରେ ସମର୍ପଣ କଲେ। ଶତଶିଙ୍ଗ ପର୍ବତର ଅଭିଶାପରେ କୁନ୍ତୀ ବ୍ୟଥ୍ତ 
ହୋଇ କହିଲେ, ଲୋକେ ତୋତେ ଖଣ୍ଡ ଖଣ୍ଡ କରି କାଟିବେ । ଏତିକିରେ ତାଙ୍କ ମନ ଶାନ୍ତି 

ହେଲା ନାହିଁ । ସେ ଆହୁରି ଶାପ ଦେବାକୁ ଇଚ୍ଛା କରୁଥ୍ବା ଦେଖି ଶତନିଙ୍ଗ ପ୍ରସନ୍ଧ ହୋଉ 
ଭୀମସେନକୁ ବରଦେଲା- 

ଅବଶ୍ୟ ୟେ ପୁତ୍ର ତୋର ପ୍ରଥମ ଯୁଝରେ ହାରିବ 

ଦୁଜ ଯୁଝ୍‌ରେ ମୋତେ ସୁମରଣା କରିବ । 

ପବନର ବୀର୍ଯ୍ୟେ ଜାତ ୟେ ତୋହୋର ପୁତ୍ର ଭୀମ 

ଶତେ ସିଂହର ୟେହାର ହୋଇବ ପରାକ୍ରମ | 

ମୁଁ ଯେତେବେଳେ ବସିବି ୟେହାର ଦକ୍ଷିଣ ପାଣି 

ବ୍ରିକୋଦର ମୂରତି ହୋଇବ ବ୍ରହ୍ମାଣ୍ଡ ଶିରୋମଣି । 

ଯଦ୍ୟପି ବହୁଧା, ବିଷ୍ଠମହେଶ୍ବଵର ହୋଇବ 

ବ୍ରିକୋଦର ମୂରତି ଦେଖି ସବ୍ରନ୍ତି ଭୟେ ଉପୁଜିବ । (ପୃ- ୨୩୮ ) 
ଏହିଥୁରୁ ଓଡ଼ିଆରେ ˆ ' ପ୍ରଥମ ଯୁଦ୍ଧରେ ଭୀମ ହାରେ ପ୍ରବଚନର ସୃଷ୍ଟି ¦ ଶତଶ୍ୃଙ୍ଗର ବର 
କଥା ଶୁଣି କୁନ୍ତୀ ବି ଖୁସି ହୋଇଗଲେ । ସେ ତାଙ୍କ ଅଭିଶାପକୁ ଟିକିଏ ପରିବର୍ଭନ କରି 
କହିଲେ ଏହି ଶିଳା ଖଣ୍ଡକୁ ସମସ୍ତେ ଦେବତା ରୂପେ ପୂଢା କରିବେ ଓ ପର୍ବତ ଥୁବା ସ୍ଥାନ 
ଦେବ ସ୍ଥାନରେ ପରିଣତ ହେବ । 

ଭୀମସେନଙ୍କ ପରାକ୍ରମ ଜଥା ସାଙ୍ଗକୁ ସାରଳା ଦାସ ଭୀମକୁ ପେଟୁ ଭାବରେ ବର୍ଣ୍ଣନା 

କରିଛନ୍ତି । ଏ ହା ହେଉଛି, ଭୀମସେନଙ୍କ ' ‘ବାଳୁତ କୁତୃହଳ ଚରିତ”  । ଶ୍ରୀକୃଷ୍ଣ ପିଲାଦିନେ 
ଗୋପୀମାନଙ୍କ ଘରେ ପଶି ଦହି, ଦୁଧ, ସର, ଲବଣୀ ଚୋରିକରି ଖାଉଥ୍ଲେ | ହାଛ୍ଚି 
ଭାଙ୍ଗୁଥ୍ଲେ। ଗୋପୀମାନେ କିଛିଦିନ ତ ସହିଲେ। ଶେଷରେ ବିରକ୍ତ ହୋଇ କୃଷ୍ଣଙ୍କୁ ଯଶୋଦା 
ତେନ୍ତୁଳି ଛାଟରେ ପିଟଥ୍‌ଲେ । ସେହିପରି ଭୀମସେନ ପ୍ରତିଦିନ ଲୁଚି ଲୁଚି ମଡ଼ଫୁଲି ଘରେ 
ପଶି ସବୂ ପାକ ଖାଇଯାନ୍ତି। କେହି ଜାଣିପାରନ୍ତି ନାହିଁ। ଦିନେ ପାଣ୍ଡୁ ଜଗିକରି ବସି ରହିଲେ। 
ଦେଖିଲେ, ଭୀମ ହାଶ୍ଡିକ ଯାକ ଖାଦ୍ୟ ଏକା ପାଟିକେ ଗିଳିଦେଲେ । ପାଣ୍ୁ ଆଉ ସହ୍ୟ କରି 
ପାରିଲେ ନାହିଁ। ଅସ୍ତାଗାରରୁ ଖଣ୍ଡା ଆଣି ଭୀମଙ୍କୁ ମାରିବାକ୍ର ବାହାରିଲେ । ଭୀମ ଦୌଡ଼ିଲେ । 
ପଛେ ପଛେ ପାଣ୍ଡୁ। ଭୀମ ଦୌଡ଼ିବା ବେଳେ କେତେ ବନ, ପର୍ବତ ଭାଙ୍ଗି ଚୂରମାର ହୋଇଗଲା, 
ତା'ର ଇୟର୍ତା ନାହିଁ। ପାଣ୍ଡୁ ଥକି ପଡ଼ିଲେ। ଏତିକିବେଳେ ଅଗ୍ନିଦେବ ବ୍ରାହୁଣ ରୂପରେ ଉପସ୍ଥିତ 
ହୋଇ ପାଣ୍ଡଙ୍କୁ ଶାନ୍ତ କଲେ, ଭୀମସେନଙ୍କୁ ବର ପ୍ରଦାନ କରି କହିଲେ - 

ଦୋହୋରାୟେ ବୋଇଲେ ଆମ୍ଭେ ହୋଇଲୁ ପ୍ରସନ୍ନ 

ନିତି ପ୍ରତି ରାନ୍ଧଣୀଂଏହାକୁ ହୋଇବ ବିଦ୍ୟମାନ 

ଗଉରୀ ଶଉରୀ ଆବର ନଳଚବିଧ୍‌ 

ଏ ତିନି ପାକ ଏହାକୁ ହୋଇବ ପରସିଦ୍ଧ। 


୨୯ 

ଅକଟା ଅବଟା ଯେ କଞ୍ଚା ଯୋଗାଡ଼ର 
ଏହା ହସ୍ତ ଲାଗନ୍ତେ ହୋଇବ ଅମିୟ ରସ ସାର । 
ଭୋଜନେ ଅତ୍ରିପୁତି ହୋଉ ତୋହୋର ବଳା 
ସଂଗ୍ରାମେ ଅତ୍ରିପୃତି ହୋଉ ଅଚାର୍ଗଳା ¦ 
ଶ୍ୃଙ୍ଗାରେ ଅତ୍ରିପୁତି ହୁଅସିରେ ଭୀମ 
ବ୍ରକୋଦର ମୂରତିକି ତୋର କେହି ନୋହିବେ ସମ। (ପୃ-୨୫୨ ) 
ଏହି ତିନୋଟି ବଶିଷ୍ଟ ଗୁଣ ଘେନି ଭୀମ ଦ୍ଵାପର ଯୁଗରେ “ଭାରା ନିବାରିବା ଅର୍ଥେ” 
ଜନ୍ମ ହେଲେ ଓ ଦ୍ଵାପର ଯୁଗର ମହାମଲ୍ଲ ପୁଣି ଭାରୋଇ ମଲ୍ମରେ ପରିଣତ ହେଲେ । 


୨୧ | ଅର୍ଜୁନ ଜନ୍ମ : ସଂସ୍କୃତ ଓଡ଼ିଆ ଉଭୟ ମହାଭାରତରେ ଇନ୍ଦ୍ର ଅର୍ନଧନ ଜନ୍ମର 
କାରଣ ହେଲେ ହେଁ, କଥାର ଗତି ଭିନ୍ନ ରୂପ ଧାରଣ କରିଛି । ସଂସ୍କୃତ ମହାଭାରତରେ 
ଭୀମସେନଙ୍କ ଜନ୍ମପରେ ପାଣ୍ଡୁ ଲୋକଶ୍ରେଷ୍ଠ ଅନ୍ୟ ଗୋଟିଏ ପୂତ୍ରଲାଭ ପାଇଁ ଚିନ୍ତାକଲେ | 
ଏହି ସଂସାର ଦୈବ ଓ ପୁରୁଷକାର ଉପରେ ପ୍ରତିଷ୍ଠିତ ! ପୂରୁଷକାର ଥ୍‌ଲେ ଯଥାସମୟରେ 
ଦୈବଶ୍ତି ପ୍ରାପ୍ତ ହୁଏ । ଦେବଗଣଙ୍କ ମଧ୍ଯରେ ଶ୍ରେଷ୍ଠ ହେଉଛନ୍ତି ଇନ୍ଦ୍ର। ତାଙ୍କର ବଳ, ଉତ୍ସାହ, 
ତେଜ ଓ ସାହସ ଅସାଧାରଣ । ତାଙ୍କରିଠାରୁ ପୂତ୍ର ଉପ୍ନ୍ନ ହେଲେ ସେ ଯେ ମହାବୀର ହେବ, 
ଏହା ନିଶ୍ଚିତ । ଏକଥା ବିଚାର କରି ପାଣ୍ଜୁ ଓ କୁନ୍ତୀ ଉଭୟ ଦେବରାଜ ଇନ୍ଦ୍ରଙ୍କୁ ସନ୍ଧଷ୍ଟ କରିବା 
ପାଇଁ କଠୋର ବ୍ରତ ଓ ତପସ୍ୟା କରିବାକୁ ଲାଗିଲେ । ପାଣ୍ଡଙ୍କ ତପସ୍ୟାରେ ସନ୍ତୁଷ୍ଟ ହୋଇ 
ଇନ୍ଦ୍ର ତାଙ୍କୁ ଗୋଟିଏ ପୁତ୍ରଦାନ କରିବା ପାଇଁ ସମ୍ମତ ହେଲେ ! ପାଣ୍ଡୁଙ୍କ ଅନୁରୋଧ କ୍ରମେ 
କୂର୍ତୀ ଇନ୍ଦ୍ରଙ୍କୁ ଆହ୍ଵାନ କରି ଫାଲ୍‌ଗୁନ ମାସରେ ଫାଲୁଗୁନୀଙ୍କ ପ୍ରାପ୍ତ ହେଲେ । 


ସାରଳା ଦାସ ଅନ୍ୟ ଦୂଇ ପୂତ୍ରଙ୍କ ଜନ୍ମକଥା ପରି ଏଥ୍‌ରେ ମଧ୍ଯ ସଂସ୍କୃତ ମହାଭାରତକୁ 
ଅନୁସରଣ କରିନାହାନ୍ତି। ଫାଲ୍‌ଗୁନ ମାସରେ ଜନ୍ମ ହେତୁ ଅର୍ଜନଙ୍କ ନା ହୋଇଥଲା ଫାଲ୍‌ଗୁନୀ । 
ସାରଳା ଦାସ ଏ କଥାକୁ ମଧ୍ଧ ସ୍ଵୀକାର କଲେନାହିଁ । ଫାଲ୍‌ଗୁନ ପୂର୍ଣ୍ିମାର ବାସିଦିନ କୃଷ୍ଣପକ୍ଷ 
ଦ୍ବିତୀୟା ବୁଧବାର ଉତ୍ତରା ଫାଲ୍‌ଗୁନୀ ରାତିରେ କୁନ୍ତୀ ଦେବରାଜଙ୍କ ସ୍ମରଣ କଲେ । 


ଦେବରାଜ ହୃଦୟରେ ˆ ' ପାରିଜାତକ ପୂଷ୍ପମାଳ ଲମ୍ବାଇ” ? ଅଳଙ୍କାର ଲାଇ 


“ ମୃଗଲାଭ କସ୍ତୁରୀରେ ଶ୍ରୀଅଙ୍ଗକୁ ସୁସଜିତ କରି ' କୁନ୍ତୀଙ୍କ ଶଯ୍ୟା ନିଜଟରେ ଉପସ୍ଥିତ 
ହେଲେ। 


ସଂସ୍କୃତରେ ଇନ୍ଦ୍ରଙ୍କୁ ସନ୍ତୁଷ୍ଟ କରିବା ପାଇଁ ଯେଉଁ ତପସ୍ୟାର ଉଲ୍ଲେଖ ହୋଇଥ୍‌ଲା, 
ସାରଳା ଦାସ ତାକୁ କ୍ରନ୍ତୀଙ୍କ ସ୍ୃତିରେ ପରିଣତ କଲେ। 


ଦେବରାଜଙ୍କୁ ଦେଖି କୁନ୍ତୀ ତୀର୍ଥ ଜଳରେ ତାଙ୍କ ପାଦ ପ୍ରକ୍ଷାଳନ କରି ପାଦାର୍ଘ୍ୟ 
ପ୍ରଦାନ କଲେ ଓ ଅନେଜ ପ୍ରକାରରେ ସ୍ତୁତି କରିବାକୁ ଲାଗିଲେ। 


୩୬୭୦ 


Digitized by srujanika@gmail.com 


ସାରଳା ଦାସ ଦେବରାଜ କୁନ୍ତୀଙ୍କ ମିଳନକୁ ଦୀର୍ଘ କରିବାକୁ ଇଚ୍ଛା କରିଛନ୍ତି 
ସେଥ୍ପାଇଁ କେତେବେଳେ ଶତଶୃଙ୍ଗ ପର୍ବତରୁ ନିର୍ଗତ ହୋଇଥ୍‌ବା ବିଭିନ୍ନ ନଦୀର ବର୍ଣ୍ଣନା 
କରି, କେତେବେଳେ ରତି କ୍ରୀଡ଼ାରେ ପବନର ଗତିକୁ ନିୟନ୍ତିତ କରିବା ପଦ୍ଧତି କହି, ପୂଣି 
କେତେବେଳେ ସମ୍ତ୍ରୋଗ- ସଂଗ୍ରାମର ଚିତ୍ର ଆଙ୍କି, କେତେବେଳେ କୁନ୍ତୀଙ୍କ ମନ କଥାର ସୂଚନା 
ଦେଇ ସେଥ୍ରେ ନିଜ ରସିକତାର ସଞ୍ଚାର କରି, ସେ ପାଠକ ମନକୁ ବାରମ୍ବାର ବିଭ୍ରାନ୍ତ କରି 
ପୁଣି କୁନ୍ୀ ଓ ଦେବରାଜଙ୍କ ମିଳନ ଦୃଶ୍ୟ ପାଖକୁ ଫେରାଇ ଆଣିଛନ୍ତି । ଶେଷରେ- 


ଦୂୃହେଂ ମନଶାନ୍ତି ସେ ପରମ ସାନନ୍ଦୁଂ 
ସୂସଞ୍ଜେ କୁମାରେକ ଉପେରି ହୋଇଲା ସଇନ୍ଦୁ। (ପୃ- ୨୬୦) 


ପୁତ୍ର ଜନ୍ମଧପରେ ସଂସ୍କୃତ ମହାଭାରତରେ ଦେବତା, ସର୍ପ, ଗରୁଡ଼ାଦି ପକ୍ଷୀ, ଗନ୍ଧର୍ବ, 
ଅପ୍ସରା, ପ୍ରଜାପତି ଓ ସପ୍ତର୍ଷିଗଣ ଆସି ଅର୍ଡନର ସ୍ତବ କରିବାକୁ ଲାଗିଲେ । ଭରଦ୍ଵାଜ, 
କଶ୍ୟପ, ରୌତମ, ବିଶ୍ଵାମିତ୍ର ଯମ ଦଗ୍ନି, ବଶିଷ୍ଠ ଓ ଅତ୍ରି ପ୍ରଭୃତି ରଷି ଆସି ଉପସ୍ଥିତ ହେଲେ 
ଓ ସନ୍ତାନର ମଙ୍ଗଳ ପାଇଁ ଇଷ୍ଟମନ୍ତ୍ର ଜପ କଲେ। ବହୁ ଗନ୍ଧର୍ବ ଆସି ଗାନ କଲେ । ଅଠାଇଶ 
ଅପ୍ସରା ଆସି ନୃତ୍ୟ କଲେ ଓ ମେନକା, ଉର୍ବଶୀ, ଉମ୍ମୋଚା, ପ୍ରମ୍ପୋଚା, ପର୍ବଚିତି ପ୍ରଭୃତି 
ଏଗାର ଜଣ ଅପସରା ଗାନ କରିବାକୁ ଲାଗିଲେ । ସେଠାରେ ଦ୍ଵାଦଶ ଆଦିତ୍ୟ, ଏକାଦଶ 
ରୁଦ୍ର, ଅଶ୍ନିନୀ କୁମାର ଦ୍ବୟ, ଅଷ୍ଟବସୁ, ଅଣଞ୍ଚାଶ ବାୟୁ, ବିଶ୍ଵ ଦେବଗଣ ଓ ମଧ୍ଯଗଣ ଉପସ୍ଥିତ 
ହେଲେ। 


ସାରଳା ଦାସ ଏତେକଥା କହି ନାହାନ୍ତି । ତେବେ ମାଚଳି ପୁଷ୍ପକଯାନରେ ଚଉଷଠି 
କୋଟି ଚଞ୍ଚଳାଙ୍କୁ ଆଣି ପହଞ୍ଥିବା ରହିଛି । ପୂତ୍ର ଜାତ ହେବା ହେବା ଦେଖୁ ଦେବତାମାନେ 
ଦୂନ୍ଦୁଭି ବଜାଇଲେ । ଚଉଷଠି କୋଟ ଅପ୍ସରାମାନେ ହୁଳହୁଳି ଧ୍ଵନି ଦେଲେ। ତ୍ତ ସୁବାସିତ 
ଜଳରେ କୁମାରକୁ ସ୍ମାନ କରାଇଲେ । ଅପ୍‌ସରାମାନଙ୍କ ମଧ୍ଯରୁ କେବଳ ରମ୍ଭା, ଉର୍ବଶୀ, 
ମଦନା, ମେନକା ଓ କାମସେଣାର ସେ ଉଲ୍ଲେଖ କରିଛନ୍ତି । ଅର୍ଦଧନ ବନରେ ଉପ୍ଠତ୍ତି ହେତୁ 
ପତର ନାମ ହେଲା ଅର୍ଦନ। ଫାଲ୍‌ଗୁନ ମାସରେ ନୁହେଁ, ପୂର୍ବା ଫାଲ୍ଗୁନୀ ଓ ଉତ୍ତରା ଫାଲ୍‌ଗୁନୀ 
ନକ୍ଷତ୍ରର ସହି ବେଳରେ ଜନ୍ମହେତୁ ନୁହେ, କେବଳ ଉତ୍ତରା ଫାଲ୍‌ଗୁନୀ ନକ୍ଷତ୍ରରେ ଜନ୍ମହେତୁ 
ଦେବଗ୍ରରୁ ପ୍ରଂ .. ତାକର ନାମ ହେଲା ଫାଲ୍‌ଗୁନୀ। ଉର୍ବଶୀ ତାଙ୍କ ନାମ ଦେଲେ ସବ୍ୟସାଚୀ । 


୨୨ । ନକୁଳ ଓ ସହଦେବଙ୍କ ଜନ୍ମ : ସଂସ୍କୃତ ମହାଭାରତରେ ଅମଜ୍ମନଙ୍କ ଜନ୍ମ ପରେ 
ପୁନର୍ବାର ପୁତ୍ରଲାଭ କରିବା ପାଇଁ ପାଣ୍ଡୂ କୁନ୍ତୀଙ୍କୁ ଅନୁରୋଧ କଲେ | ଏଥର କୁନ୍ତୀ ଆଉ 
ରାଜି ହେଲେ ନାହିଁ । ସେ ଶାସ୍ତକୁ ନିର୍ଦ୍ଦେଶକରି କହିଲେ - 

ନାତଷତ୍ତ୍ତୁର୍ଥଂ ପ୍ରସବମାପରସ୍ଵପି ବଦସ୍ତ୍ୟତ 
ଅଃ ପରଂ ସ୍ନପୈରିଣୀସ୍ୟାତ ପଞ୍ଚମେ ବନ୍ଦକୀ ଭବେତ 
(ଆଦି, ୧୧୭-୮୧) 
୩୧ 

“ର ଚତୁର୍ଥ ଥର ପାଇଁ ପରପୁରୁଷ ସହ ସହବାସ କଲେ ସେ ସ୍ତୀକୁ ସ୍ବୈରିଣୀ 
3 ପଞ୍ଚମ ଥର ଯାଇଁ କଲେ ବନ୍ଧକୀ କୁହାଯାଏ ! ତେଣୁ ଏହା ଶାସ୍ତ ବିରୁଦ୍ଧ ! ସାରଳା 
ମହାଭାରତରେ ପାଣ୍ଡୁଙ୍କ ଅନୁରୋଧ ନାହିଁ । କୁନ୍ତୀ ମନେ ମନେ ସ୍ଥିର କରିଛନ୍ତି - 


ତିନିପୁତ୍ର ଘେନି ସେ କୋଲନ୍ତା ଦେବୀ ଭାଳି 

ସହି ନୂଆଇର ଆଉ ପର ଶୃଙ୍ଗାର ଆର୍ଦଦୋଳି 

ଆପଣା ସ୍ବାମୀ ଜାଣଇ ଆପଣା ଭାରିଯାର ଚିନ୍ତା 

ପର ପୁରୁଷ ଶୃଙ୍ଗାରେ ବଢ଼ାଇ ଅବସ୍ତା । (ପୃ-୨୬୨ ) 

ସଂସ୍କୃତ ମହାଭାରତ ଅନୁଯାୟୀ ତୃତୀୟପୁତ୍ର ପରେ ଆଉ ପୁତ୍ର ଜାତ କରିବା ପାଇଁ 

କୁନ୍ତୀ ଅନିଚ୍ଛା ପ୍ରକାଶ କରି ପାଣୁଙ୍କ ଅନୁରୋଧ କ୍ରମେ ମାତ୍ରୀଙ୍କୁ ଜପାମାଳୀ ପ୍ରଦାନ କଲେ 
ଏବଂ କେବଳ ଥରକ ପାଇଁ ଯେକୌଣସି ଦେବତାଙ୍କୁ ସ୍ମରଣ କରିବାକୁ ଅନୁମତି ଦେଲେ । 
ଏହାପରେ ମାତ୍ରୀ ମନେ ମନେ ଚିନ୍ତାକରି ଅଶ୍ନିନୀ କୁମାର ଦ୍ୃୟଙ୍କୁ ଚିନ୍ତାକଲେ ଓ ସେମାନେ 
ଆସି ମାଦ୍ରୀଙ୍କ ଗର୍ଭରୁ ଦୁଇଟି ଯମଜପୃତ୍ର ଉତ୍ପାଦନ କରିଥୂଲେ ¦ ସେମାନେ ହେଲେ ନକୁଳ ଓ 
ସହଦେବ। 


ସାରଳା ମହାଭାରତରେ ଏହି କଥାର ଦୂଇଟି ରୂପ ଦେଖିବାକ୍ର ମିଳେ । ଅଗସ୍ତି, 
ମଦନା ବା ମାଦ୍ରୀଙ୍କ ମୋହନ ଅଞ୍ଜନ ଦେବାବେଳେ, ସୁକୁମାର ସୁନ୍ଦର ଅଶ୍ଵିନୀ କୁମାରଙ୍କ 
ଠାରୁ ବେନିପୁତ୍ର ଜାଡହେବା କଥା କହିଥ୍‌ଲେ । ସାରଳା ଦାସ ମଧ୍ଧ ଅଶ୍ବିନୀ କୁମାରଙ୍କୁ 'ସଜ୍ଞାର 
ଚାଟ , ‘ବେନିକୁମାର” , ' ଆକାଶରେ କୃମାର ସମ୍ମୁଖରେ ପାଟ” ଥ୍ବା କହି ନିଜ ପୁରାଣ 
ଜ୍ଞାନର ପରିଚୟ ଦେଇଥ୍‌ଲେ। ଅଥଚ ନକୁଳ ଓ ସହଦେବଙ୍କ ଜନ୍ମ ବ୍୍ତାନ୍ତ ବର୍ଣ୍ଣନା କଲାବେଳକୁ 
ସେ ମୁଳ କଥାକୁ ପରିବର୍ରନ କଲେ ! 


ସାରଳା ମହାଭାରତରେ ପାଣ୍ଡୁଙ୍କ ଅନୁରୋଧ ପ୍ରସଙ୍ଗ ନାହିଁ। ନିଜେ କୁନ୍ତୀ ନିଜ ଆଡ଼ୁ 
ଏ ପ୍ରସ୍ତାବ ଆଣି କହିଛନ୍ତି- 
ତୁ ମାଦ୍ରୀ ମୋହୋର ସପତଣୀ ହୋଇଲୁ ଅବା 
ଭୃତ୍ୟର ଭୃତ୍ୟ ହୋଇଣ ତୁ ମୋତେ ବହୁତ କଲୁ ସେବା 
ତୂ ମୋହୋର ଅଭିନ୍ନ ପ୍ରାଣର ସଘଂାତୁଣୀ 
ମୋତେ ସେବାକରି ହୋଇବ୍ରକି ଅପୁତ୍ରିକ ଅଲକ୍ଷଣୀ ! (ପୃ- ୨୬୩) 
କୁନ୍ତୀଙ୍କ ଉତ୍ତିରୁ ତାଙ୍କ ଚରିତ୍ରର ଉଦାରତା ପ୍ରକାଶିତ ହୁଏ । ସଂସ୍କୃତ ପରି ଏଥୁରେ ମଧ୍ଯ 
' ଦିଗପାଳ ଗୋଟିକୁ ' ? ସରଣ କରିବା ପାଇଁ ଅନୁମତି ଦିଆଯାଇଛି । କୁନ୍ତୀ ନିଜେ ମଧ୍ଯ ମଦନା 
ପାଇଁ ଶଯ୍ୟା କରିଦେଇ ଆଡ଼ହୋଇ ଯାଇଛନ୍ତି । ମାତ୍ରୀ ନିଜକୁ ସୁସଜ଼ିତ କରି ଦେବତା 
ଆରାଧନା ଜଲାବେଳେ ତାଙ୍କ ମନରେ ସପତଣୀ ଭାବ ଉଦୟ ହୋଇଛି । ସେ ଭାବିଛନ୍ତି, 


୩୨ 

ଧର୍ମ, ପବନ, ଇନ୍ଦ୍ରଙ୍କଠାରୁ କ୍ରନ୍ତୀ ପୁତ୍ରଜାତ କରିସାରିବା ପରେ ଦେବତାଙ୍କ ମଧ୍ୟରେ ଆଉ 
ବଳବନ୍ତ ତ କେହି ରହିଲେ ନାହିଁ। କେବଳ ବାକି ରହିଲେ ନାରାୟଣ । ତାଙ୍କୁ ହିଁ ସ୍ପରଣ କଲେ 
ମୋର ସ୍ତ ବ୍ରହ୍ମାଣ୍ଡରେ ଶ୍ରେଷ୍ଠ ତଥା ବଳବନ୍ତ ପୁତ୍ର ଜାତ ହେବ । ଏକଥା! ବିଚାରକରି ସେ 
ନାରାୟଣଙ୍କୁ ସ୍ଥରଣ କଲେ। ନାରାୟଣ କୃଷ୍ଣ ରୂପରେ ଆସି ମାଦ୍ରୀଙ୍କ ଶଯ୍ୟା ନିଜଟରେ ଉପସ୍ଥିତ 
ହେଲେ । ମାଦ୍ରୀଦେବୀ ଅର୍ଘ୍ୟ ଘେନି ନାରାୟଣଙ୍କୁ ପୃଜାକଲା ବେଳକୁ ନାରାୟଣ କହିଲେ 
ଯେ, ନିରାକାର ବା ନିରଞ୍ଜନ ଦେବତା ମେର ପିତା । ତାଙ୍କଠାରୁ ଯୁଧ୍ଷ୍ଠିରଙ୍କର ଜନ୍ମ। ତେଣୁ 
କୁନ୍ତୀ. ହେଲେ ନିରଞ୍ଜନୀ | କୁନ୍ତୀଙ୍କର ସଉତୁଣୀ ହେତୁ ତୂମେ ମଧ୍ଯ ମୋର ମାଂ ସମାନ। ଜ୍ଞାନ 
ଥାଉଁ ଥାଉଁ ଗୁରୁ ପଢ ହରଣ କରିବା ଦୋଷାବହ । ଏଣେ ପୁଣି ଦ୍ରର୍ବାସାଙ୍କ ଜପାମାଳୀର 
ଆଜ୍ଞା ମେଣ୍ଟି ହେଉଁନାହିଁ। 


କୁନ୍ତୀ ଏସବୁ ରହସ୍ୟ ଆଢୁଆଳରେ ଥାଇ ଦେଖୁଥୁଲେ। କ୍ଷଣକ ପାଇଁ ତାଙ୍କ ମନରେ 
ମଧ୍ଯ ୍ଚର୍ଷାଭାବ ଜାଗ୍ରତ ହେଲା । ସୁଜ୍ଞାନୀ ମାଦ୍ରୀ ଦେବରାଜ ନାରାୟଣଙ୍କ ଠାରୁ ଯେଉଁ ପୁତ୍ର 
ଲାଭକରିବ ସେ ଯେ ସବ୍ର ପୁଅଙ୍କ ମଧ୍ୟରେ ବଳବନ୍ତ ହେବ, ଏହା ନିଶ୍ଚିତ । କୃନ୍ତୀଙ୍କୁ ଦେଖି 
ନାରାୟଣ ଗରୁଡ଼ ପୃଷ୍ଠରୁ ଅବତରଣ କରି ଯେତେବେଳେ ନିଜକୁ କୁନ୍ତୀଙ୍କ ପୂତ୍ରଭାବେ ବର୍ଣ୍ଣନା 
କଲେ, ସେତେବେଳେ ଯାଇ ତାଙ୍କ ମନ ଶାନ୍ତ ହେଲା ଓ ସେ ମାଦ୍ରୀଙ୍କୁ ଅନ୍ୟ ଦେବ ସ୍ମରଣ 
କରିବା ପାଇଁ ଆଦେଶ ଦେଲେ। କଥା କିନ୍ତୁ ସେତିକିରେ ସରିଲା ନାହିଁ। ଶ୍ରୀକୃଷ୍ଣଙ୍କ ଅନୁରୋଧ 
କ୍ରମେ କୁନ୍ତୀ ଦୁର୍ବାସାଙ୍କୁ ସୂରଣ କଲେ । ଦୁର୍ବାସା ଆସି ପାଲଟ ମନ୍ତ୍ର ଦ୍ଵାରା ନାରାୟଣଙ୍କ 
ଆପଦ ଖଣ୍ଡନ କଲେ ଓ ମାଦ୍ରୀଙ୍କୁ ଅନ୍ୟ ଦେବତା ସ୍ମରଣ କରିବା ପାଇଁ ଅନୁମତି ଦେଲେ । 


ସଂସ୍କୃତ ମହାଭାରତ ଅନୁଯାୟୀ କୁନ୍ତୀଙ୍କ ବଂଶର ଯେଉଁ ପରିଚୟ ପ୍ରଦାନ କରାଯାଇଛି 
ତଦନୃଯାୟୀ ସେ ଶ୍ରୀକୃଷ୍ଣଙ୍କର ପିଉସୀ । କାରଣ ଯଦୂବଂଶୀୟ ସୁର ମହାବୀରଙ୍କର କନ୍ୟା। 
ହେଉଛନ୍ତି ଜୂନ୍ତୀ ଓ ପୁତ୍ର ହେଉଛନ୍ତି ବସୁଦେବ। ସାରଳାଦାସ କଥାର ସୂଚନା ନଦେଇ ନିରଞ୍ଜନ 
ଓ ନିରଞ୍ଜନୀଙ୍କ ପ୍ରତ୍ର ରୂପେ କୃଷ୍ଣଙ୍କ ବର୍୍ନା କରି ମୂଳ କଥାର ପିଉସୀ ସମ୍ପର୍କକୁ ଅକ୍ଷୂର୍ଣ୍ଣ ରଖିଛନ୍ତି । 


ଦେବରାଜ ନାରାୟଣଙ୍କୁ ସ୍ମରଣ କରି ମାଦ୍ବୀ ଅପ୍ରାପତ ହେବାରୁ ଆଶ୍ମିନ ଶୁଳ୍କ ଦଶମୀ 
ଗୁରୁବାର ଅର୍ଥାତ ପବିତ୍ର ଦଶହରା ପୁଣି ସୁଦଶା ବତ ଦିନ ଆଦିତ୍ୟ ସୁତ ଅଶ୍ଵିନୀ କମାରଙ୍କ 
ଆହ୍ଵାନ କଲେ । ତାଙ୍କରି ଠାରୁ ନକୂଳଙ୍କର ଜନ୍ମନହୃଏ । 
ନବନଦୀ କୂଳେ ଯେଣୁ କମାର ଉପୁଜଲା 
ତେଣୁ କରି ମହାତମା ନକୁଳ ନାମ ଦିଲା | (ପୃ- ୨୭୫) 
ସହଦେବଙ୍କ ଜନ୍ମ : ନକୁଳଙ୍କ ଜନ୍ମ ପରେ କୁନ୍ତୀ ଚାରିପୁତ୍ରଙ୍କୁ ନେଇ ହସ୍ତିନାକୁ 
ଚାଲିଗଲେ । ବନ ମଧ୍ଯରେ ରହିଲେ ମାଦ୍ରୀ ଏକ୍ରଟିଆ । ଏହିପରି ଏକଦିନେ ମହାନିଶା ଜାନରେ 
ମାଦ୍ରୀ ପଲଙ୍କ ଉପରେ ଉତ୍ତାନଶାୟୀ ହୋଇ ଶୋଇ ମନେ ମନେ ପାଞଵ୍ୁଙ୍କ ଅଭିଶାପ କଥା 

ଚିନ୍ତା କରିବାକ୍ର ଲାଗିଲେ । ହାତରେ ଦୁର୍ବାସାଙ୍କର ଜପାମାଳୀ ଥୁଲା ! ଫଳରେ ପାଣ୍ଡୁ ଆସି 
ପହଞ୍ଲେ । ଉଭୟେ ଆସନ ମୃତ୍ୟୁ କଥା ଜାଣି ମଧ୍ଯ ଆଉ ଉପାୟ ନଥୁଲା । ମୃତ୍ୟୁ ବେଳ 
ହେଲେ ମଣିଷର ବିପରୀତ ବ୍ରଵି ଉପସ୍ଥିତ ହୁଏ । ସେହି କଆହିଁ ହେଲା । ଶୃଙ୍ଗାର ସମୟରେ 
ଆକାଶରୁ ଶର ଆସି ଅଭୁତ ଭାବେ ଉଭୟଙ୍କୁ ବିଦ୍ଧ କଲା | 


ପଣ୍ଡ ଓ ମାତ୍ରୀଙ୍କ ମିଳନରୁ ଗୋଟିଏ ପୁତ୍ର ଢାତ ହେଲା । ପୁତ୍ର ଉତ୍ତାନଶାୟୀ ହୋଇ 
କାନ୍ଦୁଥୁବା ବେଳେ ବନଜନ୍ତୂ ସବୂ ତାକୁ ଖାଇବା ଆଶାରେ ଚାରିପଟେ ଘେରି ଠିଆ 
ହୋଇଥ୍‌ଲେ । ଶିଶୁର ଆଖିର ତେଜରେ ସେମାନେ ଜଳିଗଲେ । ସୂର୍ଯ୍ୟଦେବ ଏସବୂ ଦେଖି 
ଅଶ୍ତିନୀ କ୍ରମାରଙ୍କୁ ପୁତ୍ରର ରକ୍ଷା କରିବା ପାଇଁ ପଠାଇଲେ । ଅଶ୍ବିନୀ କୁମାର ଆସି ପହଞ୍ଚଲା 
ବେଳକୁ କ୍ଷୀର ନପାଇ ପୂତ୍ରର ମୃତ୍ୟୁ ହୋଇ ଯାଇଥଲା । ସେ ଆସି ପୁଅକୁ ଛୁଇଁଲା ବେଳକୁ 
ପୂଅର ଆଉ ଜୀବନ ନଥୁଲା । ମୃତପିଣ୍ଡକୁ ପକାଇ ବାହୁଡ଼ି ଗଲେ ଦେବତାମାନେ ଉପହାସ 
କରିବେ । ଏହି ଭୟରେ ସେ ନିଜ ଶରୀରରୁ ଅର୍ଵ ଆତ୍ମା କାଢ଼ି, ଜୀବନ୍ୟାସ ମନ୍ତ୍ର ପାଠକରି, 
ଅମୃତ ଭାବେ ପୂତ୍ରକୁ ଚାହିଁ, କାନ ଫୁଟି, ପୁତ୍ରକୁ ଜୀବଦାନ ଦେଲେ । ନିଜ ଶରୀରରୁ ଜୀବକାଢ଼ି 
କୁମାରକୁ ଜୀବଦାନ ଦେବାରୁ ପୁତ୍ରର ନାମ ହେଲା ସହଦେବ। 


ଆପଣା ତହୁଁ କାଢି ଭରିଦେଲେ ଯହୁଁ ଜୀବ 
ତେଣୁ କରି ଅମ୍ଭିନୀ ଜୁମାରେ ନାମଦିଲେ ସହଦେବ। (ପୃ- ୨୮୯) 
କେବଳ ଜୀବଦାନ ହେଲେ ହୁଏନାହିଁ, ନିଜର ଯଶ ରଖିବା ପାଇଁ ସେ ସହଦେବଙ୍କୁ 
ଅଲୌଜିକ ଶକ୍ତି ପ୍ରଦାନ କଲେ । ଫନରେ ସହଦେବ ହେଲେ ଭୂତ ଭବିଷ୍ୟତ ଜ୍ଞାତା । କରକୁ 
ଚାହିଁବା କ୍ଷଣି ତିନିକୋଟି ବ୍ରହ୍ମାଣ୍ଡ ଦେଖାଗଲା। ଗତ ଆଗତ କଥା ସବୂ ସେ ଜାଣି ପାରିଲେ । 
ଅଶ୍ବିନୀକୁମାର ଏହି ବରଦାନ କରି ବିଶ୍ଵଦେବତାଙ୍କ ହାତରେ ପୁତ୍ରକୁ ସମର୍ପି ଆକାଶ ମଣ୍ଡଳକୁ 
ଫେରିଗଲେ। 


୨୩। ଯୁଯୁସୁ ଓ ଦୃଃଶିଳାର ଜନ୍ମ : ସଂସ୍କୃତ ମହାଭାରତରେ ଗାନ୍ଧାରୀଙ୍କର ଶତପୂତ୍ର 
ଜନ୍ମ ହେଉଥ୍‌ବା ବେଳେ ସେ ଗୋଟିଏ କନ୍ୟାପାଇଁ ମନେ ମନେ କଳ୍ପନା କରିଥ୍ଲେ। ଫଳରେ 
ଶହେଟି ପୁଅ ସାଙ୍ଗକୁ କନ୍ୟାଟିଏ ବି ହେଲା । ଯେତେବେଳେ ଗାନ୍ଧାରୀ ଗର୍ଭବତୀ ଥୂଲେ, 
ସେତେବେଳେ ଜଣେ ଯୁବତୀ ବେଶ୍ୟା ଧୂତରାଷ୍ଟ୍ରଙ୍କର ସେବା ଶୁଶ୍ରିଷା କରୁଥୁଲା । ତାଙ୍କରି 
ଠାରୁ ୟୁଯୁସ୍ତୁଙ୍କର ଜନ୍ମ ହୁଏ । 

ସାରଳା ଦାସ ଯୁଯୁସ୍ୁୁ ଓ ଦୂଃଶିଳାର ଜନ୍ମକଥା ବର୍ଣ୍ଣନା କଲାବେଳେ ସଂସ୍କତକ୍ର 
ଅନୁସରଣ କରିନାହାନ୍ତି। a 


ଭାଦ୍ରବ ଶୂୁଜ୍ଜ ଅଷ୍ଟମୀଦିନ ଦୂର୍ବାସା ଆସି ହସ୍ତିନାରେ ଉପସ୍ଥିତ ହେଲେ । ଗାନ୍ଧାରୀ 
ତାଙ୍କୁ ଦେଖି ବହୁଭାବେ ପୂଜା କଲେ। ସେଥ୍‌ରେ ସନ୍ଧଷ୍ଟ ହୋଇ ଦ୍ରର୍ବାସା ବରମାଗିବା ପାଇଁ 

ଗାନ୍ଧାରୀଙ୍କୁ ନିର୍ଦ୍ଦେଶ ଦେଲେ । ଏପରି ସୁଯୋଗ ହରାଇବାର ନୁହେଁ । ଗାନ୍ଧାରୀ ନିଜ 
ପୁତ୍ରମାନଙ୍କର ଦୁଷ୍ଟପଣ କଥା ବ୍ୟାସଙ୍କ ମୁଖରୁ ଶୁଣିଥ୍‌ଲେ ! ତେଣୁ ବଂଶକୁ କାରଣ” ଆଉ 
ଗୋଟିଏ ପୁତ୍ର ଓ ଗୋଟିଏ କନ୍ୟା ପାଇଁ ବର ମାଗିଲେ । ଦୂର୍ବାସୀ ରାମ ତୂଳସୀ ଗଛରୁ 
ଗୋଟିଏ ଫୂଲ ଓ ଗୋଟିଏ ପତ୍ର ତୋଳି, କମଣ୍ଡଳୁ ଜଳ ସହ ଗାନ୍ଧାରୀଙ୍କୁ ଦେଲେ । ଏହା 
ଗ୍ରହଣ କରିବା ଫଳରେ ଗୋଟିଏ ପଣ୍ଡିତ ପୂତ୍ର ଓ ଗୋଟିଏ ସୁନ୍ଦରୀ ସୁକ୍ରମାରୀ କନ୍ୟା ଜାତ 
ହେଲେ । ସେମାନେ ହେଲେ ଦୂରୂଦକ୍ର ବା ଦୂୃଦକ୍ଷ ଓ ଦୂଃଶିଲା । ଦୁୂର୍ବାସାଙ୍କ ମନ୍ତ୍ରରୁ ସନ୍ତାନ 
ହେବାରୁ ସବ୍ୂପୂତ୍ରଙ୍କ ନାଁ ‘ଦୂ' ଅକ୍ଷରରୁ ହଁ ଆରମ୍ଭ ହୋଇଥଲା | 


କଥା କହିବାରେ ସାରଳା ଦାସଙ୍କ ଦୃଷ୍ଟିକୋଣ : 
କଥା କହିବାରେ ସାରଳା ଦାସ ଥୁଲେ ଧୁରନ୍ଧର ବ୍ୟକ୍ତି । ସଂସ୍କୃତର କଥାସବୂକୁ ଭା 

ନୂଆକରି ଗଢ଼ିବାରେ ତାଙ୍କ ମନର କେତେ ଗୁଡ଼ିଏ ପ୍ରବୃର୍ଭ ଲକ୍ଷ୍ଯ କରିହୁଏ । ସେ ସବୁକୁ 
ମୁଖ୍ୟତଃ ଚାରିଭାଗରେ ବିଭକ୍ତ କରାଯାଇପାରେ । 

( ୧) ଅନେକ କଥା ! 

( ୨) କଥାର ଅତିରଞ୍ଜିତ ରୂପ । 

(୩) କଥାରେ ସାମାଜିକ ନୀତି ନିୟମର ସ୍ଥାନ । 

(୪) ସାମାଜିକ ଆଦର୍ଶ ¦ 

୧ । ଅନେକ କଥା : କଥା କହି ଲୋକମନକୁ ଆକୃଷ୍ଟ କରିବାକୁ ହେଲେ, ବହୁଆଡ଼ୁ 

ବହୁକଥା ଆଣି କହିବାକୁ ହୁଏ ! ସଂସ୍କୃତରେ ରଚିତ ପଞ୍ଚତନ୍ତ୍ର, ହିତୋପଦେଶ ପ୍ରଭୃତିରେ 
ଏହି ପ୍ରବ୍ରଭ୍ତି ଅନୁସୃତ । ସେଥୁପାଇଁ ସେମାନେ କଥା ଭିତରେ କଥା ରଖୁଥିଲେ । ଗୋଟିଏ 
କଥା ଆରମ୍ଭକରି, ସେଥ୍‌ରେ ଆଉ ସବୃକଥା ରଖି, ଶେଷରେ ସେମାନେ ମୂଳ କଥାକୁ 
ଫେରୁଥ୍‌ଲେ । ପୁରାଣର କଥା କହିବା ଭଙ୍ଗୀ ଅନ୍ୟ ପ୍ରକାର । ଏଥ୍‌ରେ ମୂଳ କଥାକୁ ଫେରିବାର 
ପ୍ରଶ୍ନ ନାହିଁ । କଥା ଆଗକୁ ହିଁ ବଢ଼ିଥାଏ । ସେଥ୍ପାଇଁ କଥା ସାଙ୍ଗକୁ କଥା କହି ପୂରାଣକାର 
ଆଗକୁ ଯାଏ । ସାରଳା ଦାସଙ୍କ ମହାଭାରତରେ ଏହି ପ୍ରବୃତ୍ତ ଅନେକ” ଶବ୍ଦର ଅନେକ 
ବ୍ୟବହାରରୁ ହିଁ ଜଣାଯାଏ । 

( ୧) ଅନେକ ବାଗେଣ ସେ ମୂନିଙ୍କି କଲେ ପାଦ ପୂଜା 

( ୨) ଅନେକ ଦୃଷ୍ଟନ୍ତ ମାରି ସେ ଉଶ୍ଵାସିଲେ ମହୀଭାର 

(୩) ଅନେକ ସମ୍ଭବେଂ ସେ ରାଜାଧ୍ରାଜ ପତି 

( ୪) ଅନେକ ତୀର୍ଥ ସେ କଲେ ବିଶ୍ବକାଶୀ 

( ୫) ଅନେକ ଜନ୍ମରେ ମୁହିଂ ସଦାଶିବଙ୍କ ମନୋହାରୀ 

( ୬) ଅନେକ ବାଗେଣ ସେ ଯେ ପୂଜା ବିଧ୍‌ କଲା 

( ୭) ଅନେକ ଦୋଷ କଲେ କୋପ ନ କରିବୃ 

(୮) ଅନେକ ଦୋଷ କଲେ ସହିବି ତୋତେ ହୋଇବି ଭଗତା 

( ୯) ଅନେକ ସନମ୍ଭରେଣ ସେ ଦେଲେକ ଦୁହିତା 

( ୧୦) ଅନେକ ସମ୍ପଦେ ଯେ ଖଚନ୍ତୈ ମହରଷି 

( ୧ ୧) ୟେମନ୍ତେଣ ଅନେକ ବଢ଼ିଲା ପୀରତି ଗଙ୍ଗର ତୁଲେ ସେ 
ଅନେକ ମେଳ ମତି 

( ୧୨) ଅନେକ ଅଭାବ ବୋଲି ବୋଇଲା ମହାସତୀ 

( ୧୩) କହଇ ଅନେକ ମତେ ଚାଟୁ ପଟଳେ 

( ୧୪) ୟେମନ୍ତେ ଅନେକ ଯେ ବଢ଼ିଲା ପୀରତି 

( ୧୫) ୟେମନ୍ତ ସମୟେ ପ୍ରୀତି ଅନେକ ବଢ଼ିଗଲା 

{ ୧୬) ଶାୟେଂତନୁ ରଷିଙ୍କି ସେ ଅନେକ ଦୂଃଖ ଦିଲୀ 

( ୧୭) ଅନେକ ଚାଟୁ ପଟଳ କରନ୍ତି ଗଙ୍ଗାକୁ ବାଉନି 

( ୧୮) ୟେମନ୍ତେ ଅନେକ ମତେ କରାଇଲା ବିମୁଖ 
ଗୃହବାସ ନିମନ୍ତେ ରଖି ସହଲେ ଅନେକ ଦୂଃଖ 

ଏହି ଅନେକ କହିବା ପ୍ରବୂରି ସାରଳା ମହାଭାରତରେ ବେଳକାଳ, ବିବାହର ବିଭିନ୍ନ 
ବିଧ୍‌ , ରଷି, ବାହୁ ପ୍ରଭୃତିଙ୍କ ବିଭିନ୍ନ ପ୍ରକାର ବେଶ ପରିଧେୟ, ସୋମବଂଶ, ପାଂରଷିବଂଶ, 
କୂରନ୍ତୀ, ମାଦ୍ରୀ, ଗାନ୍ଧାରୀ, ଅମ୍ା ପ୍ରଭୃତି ନାରୀ ମାନଙ୍କ ବଂଶଲତା, ବିଭିନ୍ନ ପର୍ବତ, ନଦୀ ଓ 
କାନନ ପ୍ରଭୃତିର ବିସ୍ତୃତ ବର୍ତନାରେ ଦେଖିବାକୁ ମିଳେ। ଏହି ପ୍ରବ୍ର୍ରରୁ କବି ଗୋଟିଏ ଦୁଷ୍ଟାନ୍ତରେ 
ସନ୍ତୁଷ୍ଟ ନ ହୋଇ ବହୁ ଦୃଷ୍ଟାନ୍ତ ଦେଉଥ୍‌ଲେ । ଗୋଟିଏ କଥାରେ ଶେଷ ନକରି ଆହୁରି କଥା 
କହୁଥ୍‌ଲେ ! ଟିଜିନିଖି କରି କଥା କହିବାର ଭଙ୍ଗୀ ମଧ୍ଯ ଏହ ପ୍ରବ୍ରଭିର ଫଳ । 

୨ । କଥାର ଅତିରଞ୍ଜନ ରୂପ : ଅନେକ କଥା କହିବାକୁ ଇଛା କଲେ, ଜ୍ଞାନ ଓ 
ପାଣ୍ଡିତ୍ୟ ସାଙ୍ଗକୁ କଳ୍ପନାର ଆବଶ୍ୟକ ହୁଏ । ଏଇଥୁରୁ ସାରଳା ମହାଭାରତରେ ଅତିରଞ୍ଜନ 
ପ୍ରବୃତ୍ତ ଅତିମାତ୍ରାରେ ଓ ବିଭିନ୍ନ ଭାବେ ପ୍ରକାଶ ପାଇଛି। ଉଦାହରଣ ପାଇଁ ଭୀମଙ୍କ ବାଲ୍ୟକାଳ 
ଚରିତକୁ ଗ୍ରହଣ କରାଯାଇପାରେ । ସଂସ୍କୃତ ମହାଭାରତରେ କୁନ୍ତୀ ବାଘ ଗର୍ଜନ ଶୁଣି ହଠାତ୍‌ 
ଉଠିଗଲେ । କୋଳରେ ଶୋଇଥୁ୍‌ବା ପୁଅ କଥା ମନେନାହିଁ । ଭୀମ ତଳେ ଗୋଟିଏ ପଥର 
ଉପରେ ପଡ଼ିଗଲେ ଓ ସେ ପଥର ଖଞଶ୍ଡି ଚୂନା ହୋଇ ଯାଇଥଲା । (ଆଦି- ୧୧୭-୧୧୮) 

ସାରଳାଦାସ ସଂସ୍କୃତର ବାଘ”? ଓ ‘ପଥର”ରୁ ଦୂଇଟି କଥା ସୃଷ୍ଟି କଲେ । 
ମହାଭାରତର ଘରୋଇ ମଲ୍ମ ଭୀମଙ୍କର ଶର୍ତି ଓ ସାମର୍ଥ୍ୟର ପରିଚୟ ଦେବାପାଇଁ ସାରଳା 
ଦାସ ବାଘ କଥାକୁ ପରିବର୍ଵିତ କରି ଲେଖିଥ୍‌ଲେ - 

ପଡ଼ିଅଛି ନନ୍ଦନ ଉତ୍ତାନଶାୟୀ ହୋଇଂ 
କାନ୍ଦଇ ନନ୍ଦନ ଯେ ବାଳୁତ ରାବ ଦେଇ । 


ଗର୍୍ଚନ ନାଦ କରି ଧାମଇ ମରତବ୍ୟାଘ୍ର 

ପୁତ୍ରକୁ ଘୋଟିଲା ସେ କରିବ ଆଧାର ଯୋଗ । 
କାନ୍ଦଇ ସେ ଭୀମସେନ ଚରଣ ହଲାଇ 
ବ୍ୟାଘ୍ରର ମୃଧ୍ୂନିରେ ବାଜିଲା ପାଦ ଯାଇ | 
ଭୀମର ଦକ୍ଷିଣ ଚରଣ ବାଜିଲା ବ୍ୟାଘ୍ରର ମୃଧୂନା 
ବାଜନ୍ତେ ମୃଧୂନା ତାର ହୋଇଲା ଶତେ ଚୂନା ! 

(ପୃ- ୨୩୫ - ୨୩୬) 
ପଥର ଚୂନା ହୋଇଯିବା କଥାକୁ ସାରଳା ଦାସ କିପରି ଅତିରଞ୍ଜନ କଲେ, ତାହା ନିମ୍ନୋକ୍ତ 
ଉଦ୍୍ତାଂଶ ପାଠକଲେ ସ୍ପଷ୍ଟ ହୁଏ । 

ଶିଂଗ ଦ୍ଵାଦଶ ଯୋଜନ ତଳି ଶତେ ଯୋଜନ ଶିର 
ବାମ ପାଦ ଅଙ୍ଗୁଷ୍ଠି ଲାଗି ହୋଇଲା ଶତେ ଚୂର ! 
~ © (ପୃ ୨୩୭) 
ଏତିକି ବର୍ଣ୍ଣନା ବି ସାରଳା ଦାସଙ୍କ ମନକୁ ଗଲା ନାହିଁ । ପଣ୍ଡୁଙ୍କ ଆକ୍ରମଣରୁ ନିଜକୁ ରକ୍ଷା 
କରିବାପାଇଁ ଭୀମ ଯେତେବେଳେ ବନ, କନ୍ଦର, ପର୍ବତ, ନିର୍ଝର ଓ ଅଟବୀ ଅତିକ୍ରମକରି 
ପଳାୟନ କଲେ ସେତେବେଳେ ତାଙ୍କ ପାଦ ବାଜି ବଡ଼ ବଡ଼ ପାହାଡ ମଧ୍ଯ ଚୂନା ହୋଇ 
ଯାଇଥଲା | ସାରଳା ଦାସ ଏହି ଦୃଶ୍ୟର ବର୍ଣ୍ଣନା କରି ଲେଖିଛନ୍ତି - 
ୟେମନ୍ତେ ପଳାଇ ସେ ଯେ ବାଳୁତ ନନ୍ଦନ 
ଭୀମସେନ ପଳାଇଲା ଶତଷଠି ଯୋଜନ। 
ଉର୍ଦ୍ଧବାହୁ ବୋଲିଣ ଯେ ପର୍ବତ ଗୋଟିଏ 
ସନ୍ଧ୍ୟାବେଳେ ଝୁଣ୍ଟିଲା ତାହା ବାଳୁତ ତନୟେ । 
ତିନି ଯୋଜନ ଆୟତନ ସେ ପର୍ବତ ପ୍ରଚଣ୍ଡା 
ଭୀମସେନ ଝୁଣ୍ଟନ୍ତେଣ ହୋଇଲା ମସିଗୁଣ୍ଡା। (ପୃ- ୨୪୩-୨୪୪ ) 
ଭୀମଙ୍କର ପରାକ୍ରମ ବର୍ଣ୍ଣନା କଲାପରି କବି ସାରଳା ଦାସ ଯୁଧ୍ଷ୍ଠିରଙ୍କ ଅତି ସନ୍ 
ପଣ', ପୁଣି ଦୁର୍ଯ୍ୟେଧନ ଓ ଦୁଃଶାସନ ପ୍ରଭୃତିଙ୍କର ଅତି ଦୂଷ୍ଟ ପଣ ଦର୍ଶାଇବା ପାଇଁ କଥାକୁ 
ଅତିରଞ୍ଜନ କରି କହିଛନ୍ତି । କେବଳ କେତେକ ନିର୍ଦ୍ଦିଷ୍ଟ ପ୍ରସଙ୍ଗ ନୁହେଁ, ମହାଭାରତର ପ୍ରାୟ 
ପ୍ରତ୍ୟେକ କଥା ଏହି ପ୍ରବ୍ରଭି ଦେଖିବାକୁ ମିଳେ । କଥା କହିବାରେ ଏହା ଥୁଲା ତାଙ୍କର 
ଏକ ବୈଶିଷ୍ଟ୍ୟ । 


୩୭ 

୩୩। ସାମାଜିକ ନୀତି ନିୟମର ଅନୁସରଣ : ସାରଳା ଦାସ ଅନେକ ବାଗରେ ଜୀବନର 
ଅନେକ ସୁଖ ଦୁଃଖ କଥା କହିବା ଭିତରେ ସମାଜରେ ପ୍ରଚଳିତ ପରମ୍ପରା ପ୍ରତି ବିଶେଷ 
ସଚେତନ ଥ୍ଲେ। ସେଥ୍ପାଇଁ ସଂସ୍କୃତର ବହୁ ପ୍ରସିଦ୍ଧ କଥାକୁ ସେ ସମାଜ ଦୃଷ୍ଟିରୁ ପରିବର୍ଭନ 
କରିଛନ୍ତି। 

କଥାବସ୍ତୁର ଏହି ପରିବର୍ଭନକୁ ଦୁଇଟି ଦୃଷ୍ଟିରୁ ବ୍ୟାଖ୍ୟା କରାଯାଇପାରେ । ସାରଳା 
ଦାସ ନିଜକୁ ଅଜ୍ଞ, ମୂର୍ଖ ଓ ଅପଶ୍ଡିତ ଭାବେ ବାରମ୍ବାର ବର୍ଣ୍ଣନା କରିଥ୍ବାରୁ, ଏ କଥା ଅନୁମାନ 
କରାଯାଇପାରେ ଯେ, ସେ ସଂସ୍କୃତ ମହାଭାରତ ନ ପଡ଼ି, ଶୁଣାଶୁଣିରୁ ଯେତିକି ମନେ 
ରଖିଥ୍‌ଲେ, ତାକୁ ହିଁ ବର୍ଣ୍ଣନା କଲେ । ଫଳରେ କଥାରେ ସଙ୍ଗତି ରହିପାରିଲା ନାହିଁ । ଏକଥା 
ମଧ୍ଯ କୁହାଯାଇପାରେ ଯେ ସଂସ୍କୃତ ମହାଭାରତର ବହୁ କଥା ଓଡ଼ିଆ ସମାଜ ଦୃଷ୍ଟିରୁ ଦୋଷାବହ 
ଥୁଲା। ସେ ସବୁକୁ ଅବିକଳ ଭାବେ ଓଡ଼ିଆରେ ଗ୍ରହଣ କଲେ, ସମାଜରେ ମହାଭାରତ ପରି 
ଧର୍ମଗ୍ରକ୍ତର ପ୍ରତିଷ୍ଠା ରହିବ ନାହିଁ । ସେଥ୍ପାଇଁ ସାରଳା ଦାସ ଯେତେ ଦୂର ସମ୍ଭବ ଏ ସବୁର 
ପରିବର୍ଭନ କରି ଓଡ଼ିଆ ସମାଜର ଉପଯୋଗୀ କରିଥୁଲେ ! ସତ୍ୟବତୀ, ପରାଶର, ଭୀଷ୍ୁ ଓ 
ଶାନ୍ତନୁଙ୍କ ଉପାଖ୍ୟାନକୁ ବିଶ୍ଲେଷଣ କଲେ ଦ୍ଵିତୀୟ ଅନୁମାନ ହିଁ ବିଶେଷ ଯୁକ୍ତିଯୁକ୍ତ ମନେହୁଏ । 


ସଂସ୍କୃତରେ କୈବର୍ରଗ କନ୍ଯା ସତ୍ଯବତୀଙ୍କୁ ପ୍ରଥମେ ପରାଶର ମୁନି ଉପଭୋଗ 
କରିଥୂଲେ। ପରେ ସେ ହେଲେ ଶାନ୍ତନୃଙ୍କର ବିବାହିତା ପତ୍ନୀ । ପରାଶରଙ୍କ ଆଡ଼ୁ ସେ ହେଲେ 
ବ୍ୟାସ ମୁନିଙ୍କର ମାତା ଓ ଶାନ୍ତନୁଙ୍କ ଥିରସରୁ ସେ ଚିତ୍ରାଙ୍ଗଦ ଓ ବିଚିତ୍ରବୀର୍ଯ୍ୟଙ୍କୁ ଜନ୍ମ ଦେଲେ । 
ସତ୍ୟବତୀଙ୍କୁ ବିବାହ କରିବା ପୂର୍ବରୁ ଶାନ୍ତନୁ ଗଙ୍ଗାଙ୍କୁ ବିବାହ କରିଥୂଲେ। ଗଙ୍ଗାଙ୍କଠାରୁ ତାଙ୍କର 
ମଧ୍ଯ ଗୋଟିଏ ପୁତ୍ର ଜନ୍ମ ହୋଇଥ୍‌ଲେ ! ସେ ହେଲେ ଦେବବ୍ରତ ବା ଭୀଷଣ । ଶାନ୍ତନୁ ଓ 
ସତ୍ୟବତୀଙ୍କ ବିବାହ ବେଳେ କୈବର୍ର ରାଜାଙ୍କର ସର୍ଭ ଥ୍ଲା ଯେ ସତ୍ୟବତୀଙ୍କ ପୂତ୍ର ହିଁ 
ଶାନ୍ତନୁଙ୍କ ପରେ ରାଜ୍ୟର ରାଜା ହେବେ । ଏହି ସର୍ଗରେ ଶାନ୍ତନୁଙ୍କ ବଡପୁଅ ଭୀଷ୍ମ ରାଜି 
ହେବାରୁ ବିବାହ ସମ୍ପଚନ ହେଲା । ଫଳରେ ଭୀଷ୍ପ ବିବାହ କଲେ ନାହିଁ। ଚିତ୍ରାଙ୍ଗଦ ଓ ବିଚିତ୍ରବୀର୍ଯ୍ୟ 
ମଧ୍ଯରୁ ଚିତ୍ରାଙ୍ଗଦ ଅଳ୍ପ ବୟସରେ ମରିଗଲେ। ବିଚିତ୍ରବୀର୍ଯ୍ୟ ଦୂଇଟି ସ୍ତୀ ବିବାହ କରିଥ୍ଲେ 
ସତ, କିନ୍ତୁ ସେ ଅପୂତ୍ରିକ ହୋଇ ପ୍ରାଣତ୍ୟାଗ କଲେ ! ଫଳରେ ସୋମବଂଶ ବୃଡ଼ିଯିବାକୁ 
ବସିଲା । ଏତିକିବେଳେ ସତ୍ୟବତୀ ବଂଶରକ୍ଷା କରିବା ପାଇଁ ବିଚିତ୍ରବୀର୍ଯ୍ୟଙ୍କ ଦୂଇ ପନ୍ନୀଙ୍କୁ 
ପ୍ରଥମେ ଭୀଷ୍ପଙ୍କ ସହ, ପରେ ବ୍ୟାସଙ୍କ ସହ ମିଳିତ ହୋଇ ବଂଶରକ୍ଷା କରିବାପାଇଁ 
ପ୍ରବର୍ରୀଇଲେ । ସତ୍ୟବତୀ ଶାଶୂ ହୋଇ ବୋହୂମାନଙ୍କୁ ଅବାଟରେ ଯିବାପାଇଁ କହିବା ପୁଣି 
ଭୀଷ୍ପ ଓ ବ୍ୟାସ ଅର୍ଥୀତ୍‌ ଦେଢଶୁରମାନଙ୍କ ସହ ମିଳିତ ହେବାପାଇଁ ଉପଦେଶ ଦେବା, ଓଡ଼ିଆ 
ସମାଜ ଦୃଷ୍ଟିରୁ ଅତ୍ୟନ୍ତ ଗହିଁତ କାର୍ଯ୍ୟ । ସାରଳାଦାସଙ୍କ ପରି ପୂରାଣକାର ଏକଥା କହିବେ 
ବା କିପରି ? ସେଥ୍ପାଇଁ ସାରଳା ଦାସ ମୂଳ କଥାରେ କେତେକ ପରିବର୍ନ କରିବାପାଇଁ 
ବାଧ୍ୟ ହୋଇଥ୍‌ଲେ । ସେଥୁରୁ ପ୍ରଥମ କଥା ହେଲା, ପରାଶର ଓ ସତ୍ୟବତୀଙ୍କର ମିଳନ । 

ସଂସ୍କୃତ ମହାଭାରତ ଓ ବିଷ୍ଣୁପୁରାଣ ଅନୁଯାୟୀ ପରଶର ସକ୍ତିଙ୍କର ପୂତ୍ର ଓ ବଶିଷ୍ଠଙ୍ର ନାତି । 
ନିରୂକ୍ତରେ ତାଙ୍କୁ ବଶିଷ୍ଠଙ୍କ ପୁତ୍ରଭାବେ ବର୍ଣ୍ଠତନା କରାଯାଇଛି । ଯେକୌଣସି ଭାବେ ସେ 
ବଶିଷ୍ଠଙ୍କ ସହ ସଂପୃକ୍ତ ଥଲେ । ତେଣୁ ସେ ଜାତିରେ ବ୍ରାହ୍ମଣ । ମୁନି ଭାବରେ ମଧ୍ଯ ତାଙ୍କର 
ପ୍ରତିଷ୍ଠା କମ ନଥୁଲା । କିନ୍ତୁ କାମଦେବଙ୍କ ପାଇଁ ଏ ସବୁର କିଛି ମୂଲ୍ୟ ନଥୂଲା। ଯେତେ ବଡ଼ 
ଦେବତା ବା ମୁନି ହୁଅନ୍ତୁ ସମସ୍ତେ କାମର ଅଧୀନ। ପ୍ରତାପଶାଳୀ କାମଦେବଙ୍କ ଶକ୍ତି ଉପରେ 
ସାରଳା ଦାସଙ୍କର ଅଗାଧ ବିଶ୍ଵାସ ଥୁଲା । ସେଥ୍‌ପାଇଁ ପରାଶରଙ୍କ ପରି ପ୍ରସିଵ୍ଧ ମୁନି ଆସନ୍ନ 
ଯୌବନା ସତ୍ୟବତୀଙ୍କୁ ଦେଖିବାକ୍ଷଣି କାମାସକ୍ତ ହୋଇ ପଡିଲେ ଓ ତଳେ ଧର୍ମ (ଗଙ୍ଗାଜଳ ), 
ଉପରେ ଧର୍ମ ( ସୂର୍ଯ୍ୟ ଦେବତା ) ଥାଉଁ ଥାଉଁ ମଝିରେ ଧର୍ମନୌକାରେ ଦିବସ ବେଳେ, ନଶର 
ଦ୍ୂଇ କୂଳରେ ଥ୍ବା ଲୋକଙ୍କ ସମ୍ମୁଖରେ ତାଙ୍କୁ ରମଣ କରିବାପାଇଁ ପ୍ରସ୍ତାବ ଦେଲେ। ସତ୍ୟବତୀ 
ଏ ପ୍ରସ୍ତାବ ଶୁଣିବା କ୍ଷଣି ବିବ୍ରତ ହୋଇ ପଡ଼ିଲେ ଓ କାମାସକ୍ତ ମୁନିଙ୍କର ଜ୍ଞାନୋଦୟ ପାଇଁ 
ଗୋଟିଗୋଟି କରି ସବୁ ଅଧର୍ମର ବର୍୍ଧନା କଲେ। ଅଥଚ କାମମୋହିତ ପରାଶର ସେ ମୁହୂର୍ଗରେ 
ଏ ସବ୍ରକୁ ଆଉ ମାନିବାକୁ ପ୍ରସ୍ତତ ନଥୂଲେ । ସେ ନିଜର ଅଲୌକିକ ଶକ୍ତି ବଳରେ ଏସବ୍ର 
ବାଧା ବିଘ୍ମକୁ ଅପସାରିତ କରି, ମସ୍ୟାଗନ୍ଧା ସତ୍ୟବତୀଙ୍କୁ ଯୋଜନଗନ୍ଧାରେ ପରିଣତ କରି 
ଉପଭୋଗ କଲେ ସତ, କିନ୍ତୁ ସାରଳା ଦାସ ପରାଶରଙ୍କର ଏହି କାର୍ଯ୍ୟକୁ ଅନୁମୋଦନ 
କରିପାରି ନଥୂଲେ । କଥାରୁ ପରାଶରଙ୍କୁ ବାଦ୍ଦେବା ମଧ୍ଯ ସମ୍ଭବ ନ ଥୁଲା । ସେଥ୍ପାଇଁ ସେ 
ପରାଶର ଓ ସତ୍ୟବତୀଙ୍କୁ ବିବାହ ବନ୍ଧନରେ ଆବଦ୍ଧ କଲେ । କଥାରେ ଏତିକି ପରିବର୍ଭନ 
କରିବା ଫଳରେ ସେ ପରାଶରଙ୍କୁ ଦୋଷମୁକ୍ତ କରି, କାମ ପ୍ରବୃତ୍ତରୁ ହୋଇଥବା ମିଳନକୁ 
ସାମାଜିକ -ବ୍ୟବସ୍ଥା ମଧ୍ଯରେ ନିୟନ୍ତିତ କଲେ ଏବଂ ପରବର୍ରୀ କଥା ସବ୍ରକୁ ସମାଜ ଦୃଷ୍ଟିରୁ 
ବର୍ଣ୍ଣନା କରିବାରେ ଅସୁବିଧା ରହିଲା ନାହିଁ । ସଂସ୍କୃତ ଓ ଓଡ଼ିଆ ଉଭୟ ମହାଭାରତରେ 
ସତ୍ୟବତୀ ଚରିତ୍ର ରହିଲା ସତ, କିନ୍ତୁ ସମାଜ ଦୃଷ୍ଟିରୁ ସେ ସମ୍ପୂର୍ଣ୍ଣ ଅଲଗା ହୋଇଗଲେ । 
ସଂସ୍କୃତରେ ସତ୍ୟବତୀ ଥଲେ ଶାନ୍ତନୁଙ୍କର ସ୍ତୀ, ଅମ୍ଭିକା ଓ ଅମ୍ବାଳିକାଙ୍କର ଶାଶୂ, ଚିତ୍ରାଙ୍ଗଦ 
ବିଚିତ୍ରବୀର୍ଯ୍ୟଙ୍କର ମାତା ଓ ଭୀଷ୍ପଙ୍କର ବିମାତା । ଅଥଚ ଓଡ଼ିଆ ମହାଭାରତରେ ସେ ହେଲେ, 
ଶାନତୂନୁଙ୍କ ବ୍ରାହୁଣ ବନ୍ଧୁ ପରାଶରଙ୍କର ସ୍ତୀ, ଚିତ୍ରବୀର୍ଯ୍ୟ ଓ ବିଚିତ୍ରବୀର୍ଯ୍ୟଙ୍କର ପାଳୟତ୍ରୀ । 
ଶାନ୍ତନୂଙ୍କ ବନ୍ଧୁପନ୍‌ୀ ଭାବରେ ସେ ଅମ୍ଭିକା ଓ ଅତ୍ଭାଳିକାଙ୍କର ଶାଶୁ ସ୍ଥାନୀୟା ଏବଂ 
ସୋମବଂଶର ଜନୈକା ହିତୈଷିଣୀ ନାରୀ; ଅଥଚ ଶାଶୁ ନଥ୍‌ଲେ । ଚିତ୍ରବୀର୍ଯ୍ୟ ଓ 
ବିଚିତ୍ରବୀର୍ଯ୍ୟଙ୍କୁ ବାଲ୍ୟକାଳରେ ପାଳନ କରିଥ୍‌ବା ହେତୁ ବିପନ୍ନୀକ ଶାନ୍ଧନୃଙ୍କ ବୋହୂମାନେ 
ତାଙ୍କୁ ଶାଶୁ ତୁଲ୍ୟ ସତ୍ମାନ ପ୍ରଦର୍ଶନ କରୂଥ୍‌ଲେ। ତେଣୁ ବଂଶରକ୍ଷା ପାଇଁ ବଧୂମାନଙ୍କୁ ସତ୍ୟବତୀ 
ଯେଉଁ ପରାମର୍ଶ ଦେଲେ, ତାହା ସମାଜ ଦୃଷ୍ଟିରୁ ଅସଙ୍ଗତ ହେଲାନାହିଁ 


ସତ୍ୟବତୀ ଲପାଖ୍ୟାନରେ ପରିବର୍ତନ କରିବା ଫଳରେ ଚତ୍ରବୀର୍ଯ୍ୟ ଓ ବିଚତ୍ରବୀର୍ଯ୍ୟଙ୍କ 
ଜନ୍ମ ନଶ୍ଚିତ ଭାବେ ସାରଳା ଦାସଙ୍କ ସମ୍ମୁଖରେ ଏକ ସମସ୍ୟା ରୂପେ ଦେଖା ଦେଇଥ୍‌ବ । 
କିନ୍ତୁ ପୂରାଣକାର ସାରଳାଦାସଙ୍କ ପାଇଁ ଏହା ଆଦୌ ସମସ୍ୟା ନଥୁଲା । ପୁରାଣର ସୀତା, 

ଦ୍ରୌପଦୀ ଓ ଅହଲ୍ୟା ପ୍ରଭୃତି ଚରିତ୍ର ଅଯୋନି ସମ୍ଭୂତା ହିଁ ଥ୍ଲେ । ସେଥ୍ପାଇଁ ଶବଗତ 
ସାଦୂଶ୍ୟରୁ ଚିତ୍ର ଓ ବୀର୍ଯ୍ୟର ମିଳନରୂ ଜାତ ହେଲେ ଚିତ୍ରବୀର୍ମ୍ୟ ଓ ବିଚିତ୍ରବୀର୍ଯ୍ୟ । ଭୀଷ୍ପଙ୍କ 
ପୂର୍ବରୁ ଏମାନେ ଜନ୍ମହେବା ଫଳରେ ଭୀଷ୍ମ ହେଲେ ସେମାନଙ୍କର ସାନଭାଇ ଓ ବଧୂମାନଙ୍କର 
ଦେବର । ତେଣୁ ଭୀଷ୍ପଙ୍କୁ ଅନୁରୋଧ କରିବାରେ ଅସଙ୍ଗତି ନାହିଁ । ସତ୍ୟବତୀ ସୂତ ବ୍ୟାସ 
ବୟସରେ ଚିତ୍ରବୀର୍ଯ୍ୟ ଓ ବିଚିତ୍ରବୀର୍ଯ୍ୟଙ୍କ ଠାରୁ ବଡ଼ ଥ୍ଲେ ହେଁ, ବ୍ୟାସ ଥୁଲେ ବ୍ରାହ୍ମଣ ଓ 
ସେମାନେ ଥଲେ କ୍ଷତ୍ରୀୟ । ଏସବୂ ପରିବର୍ଭନ ସତ୍ତେ ପରପୁରୁଷ ସହ ମିଳିତ ହେବା ଯେ 
ପାପ ଓ ଅନ୍ୟାୟ ଏବଂ ସମାଜ ବିରୋଧୀ କାର୍ଯ୍ୟ, ଏହା ସାରଳା ଦାସ ଭଲଭାବେ ବୃଝିଥୂଲେ । 
ସେଥ୍ପାଇଁ ବ୍ୟାସଙ୍କ ସହ ସହବାସ କାଳରେ ଅମ୍ଭିକାର ମୃତ୍ୟୁହେଲା ଏବଂ ଅନ୍ାଳିକା ପଣ୍ଡଙ୍କୁ 
ଜନ୍ମ ଦେଇସାରି ପାପରୁ ମୁକ୍ତି ପାଇବା ପାଇଁ ପ୍ରୟାଗରେ ଝାସ ଦେଲେ । 


କେବଳ ସତ୍ୟବତୀ ଉପାଖ୍ୟାନ ନୁହେଁ, ମହାଭାରତର ଅସଂଖ୍ୟ ଉପାଖ୍ୟାନରେ 
ସାରଳା ଦାସଙ୍କ ମାତା -ସଚେତନ ଦୃଷ୍ଟି ସ୍ତଶ୍ଟଭାବେ ପ୍ରକାଶ ପାଇଥାଏ । 


୪ । ସାରଳା ଦାସଙ୍କ ସାମାଜିକ ଆଦର୍ଶ” : ଓଡ଼ିଆ ସମାଜର ଚଳଣିକୁ ଆଖିରେ 
ରଖି, କଥାର ପରିବର୍ତନ କଲାବେଳେ, କବି ସାରଳା ଦାସଙ୍କ ମନରେ ସଂସାରର ବହୁ ବିଚିତ୍ରତା 
ପ୍ୃତିବିମ୍ବିତ ହେଉଥଲା । ତାଙ୍କ ମତରେ ସଂସାର ହେଉଛି ଅଣାକାର ଓ ଅଗାଧ ଜଳରାଶି 
ସଦୂଶ । ଏଥ୍‌ରେ ମଣିଷ ରାଗ, ମୋହ, ଅହଙ୍କାର, ହିଂସାରେ ବନ୍ଧା ! ଏହି ବନ୍ଧନକୁ ସେ 
'ଅଦଉଡ଼ି ବନ୍ଧନଂ କହିଛନ୍ତି। ଏହି ବନ୍ଧନରୁ ମୁକ୍ତି ପାଇବାକୁ ହେଲେ, ଧର୍ମ ଏକମାତ୍ର ନୌକା । 
ସେଥ୍ପାଇଁ ସାରଳା ଦାସ ଧର୍ମ ପଥରେ ଚଳି, ସଂଯତ ଜୀବନଯାପନ କରିବା ପାଇଁ ଉପଦେଶ 


ଦେଇଛନ୍ତି। 


ସାରଳା ଦାସଙ୍କ ସଂସାର କହିଲେ, ସମାଜକୁ ହିଁ ବୃଝୁଥ୍ଲେ । ପୁରୁଷ ଓ ନାରୀର 

ମିଳନରେ ସମାଜର ସୃଷ୍ଟି। ଏହ ମିଳ ନର ବହୁ ପ୍ରକାର ଦୃଶ୍ୟ ତାଙ୍କ ମହାଭାରତରେ ଦେଖିହୁଏ । 
ସେଥ୍ରୁ ମୁଖ୍ୟ ହେଉଛି, ବୈବାହିକ ବନ୍ଧନ । ଗଙ୍ଗା “ଶାନ୍ତନୁ, ଧୃତରାଷ୍ଟ୍ର ଗାନ୍ଧାରୀ, ପଣ୍ଡ - 
କରନ୍ତୀ ଓ ମାଦ୍ରୀ ଏହାର ଉଦାହରଣ । ପିତା, ମାତା ଓ ଅନ୍ୟାନ୍ୟ ଗୁରୁଜନଙ୍କ ମଧ୍ୟସ୍ଥତା ତଥା 
ସ୍ବୀକୃତି କ୍ରମେ ଏସବ୍ର ମିଳନ ସମ୍ପାଦିତ ହୁଏ । ଏହି ମିଳନରେ ମଧ୍ଯ ନିୟମ ଅଛି । ବିବାହ 
ପରେ ଉଚ୍ଛଙ୍ଖଳ ଜୀବନଯାପନ କରିବା ଅନୁଚିତ। ବିବାହ ପରେ ଶୃଙ୍ଗାର ବଞ୍ଚାଇବା ଯେପରି 
ଏକ ଅପରାଧ, ଦିନ ବାର ନ ମାନି ଶୃଙ୍ଗାରରେ ଲିପ୍ତ ହେବା ମଧ୍ୟ ସେହିପରି ଏକ ଦୋଷ । 
ଅମ୍ବାକୁ ବିବାହ କରି “ଶୃଙ୍ଗାର ବଞ୍ଚାର ପଛେ ଅପବାଦ ଦିଅ” ଉପଦେଶର ବିରୋଧକରି 
ପାରେଶ୍ବର ପ୍ରଭୃତି ଗୁରୁଜନମାନଙ୍କୁ ଭୀଷ୍ପ ଅଗସ୍ତି ପୁରାଣ”ରୁ ଯେଉଁ ଅଂଶ କହିଥ୍ଲେ, 
ସେଥୁରେ ଅଛି - 

ଭୀଷ୍ପେ ବୋଇଲେ ତୁମ୍ଭେ ଶୁଣ ପିତୂଗଣେ 

ମୁହଂ ଶୁଣିଲି ଦେବ ଅଗସ୍ତିଙ୍କ ପୂରାଣେ । 

ତିରିଶ ଦିବସେ ଯେ ଅଶୁଦ୍ଧ ହୋଏ ନାରୀ 
ତାହାକୁ ଛୁଇଁଲେ ଯେ ଚାଣ୍ଡାଳ ଛୁଇଁଲା ସରି। 
ଯେତେ ବସ୍ତେ ଛୁଇଁ ତେତେ ବସ୍େ ସ୍ମାହାନ କରି 
ସେ ଦିନେକ ଉପବାସେଣ ଦିନ ହରି। 
ଦୂତୀୟ ଦିବସେଣ ଛୁଅନ୍ତି ଯେବଣ ନାରୀ 
ପ୍ରତକ୍ଷେ ଦୋଷ ହୋଅଇ ବ୍ରହ୍ମ ହତ୍ୟା ପାପ ସଙ୍ଗେ ସରି। 
ତୃତୀୟ ଦିବସେ ଛୁଅନ୍ତି ଯେବଣ ଯୁବତୀ 
ପୂଜାଲିଙ୍ଗ ଭାର୍ଗିଲେ ହୁଅଇ ଯେବଣ ଗତି । 
ଚତୁର୍ଥ ଦିବସେ ଯେ ହୁଅନ୍ତି ଯୁବତୀଙ୍କର ପାଶ 
ଗୋ ହତ୍ୟା ବ୍ରହ୍ମ ହତ୍ୟା ମାତୃହରଣ ସୁରାପାନ ଦୋଷ । 
ଶୁଦ୍ଧ ମ୍କାହାନ କରିବ ପାଞ୍ଚ ଦିବସେ 
ସେଦିନ ଯିବ ପୁରୁଷ ତାହାର ପାଶେ । 
ନାନା ଧର୍ମ ଇଚ୍ଛ ପିତୃକାର୍ଯ୍ୟ ଆଦି କରି 
ସମସ୍ତ ତେଜ୍ୟା କରି ତାହାରେ ହୋଇବ ବ୍ରତଚାରୀ | 
ଷଷ୍ଠ ଦିନ ଯେ ସପ୍ତମ ଦିନ ପରିଯନ୍ତେ 
ଯେବଣ ପୁରୁଷ ନ ଯାନ୍ତି ଦୋଷକୃତ ଅର୍ଥେ 
ସେ ବୋହିଲା ଶ୍ରୋଣିତ ଆଧାର କରନ୍ତି ତାହାର ପିତ୍ରଲୋକେ 
ୟେସନେକ ଅଛି ଶାହାସ୍ତ ଧର୍ମବାକ୍ୟେ ¦ ( ପୃଷ୍ଠା - ୮୧-୮୨ ) 
ଅଗସ୍ତି ପୂରାଣ, ଶାସ୍ତ, ଧର୍ମବାକ୍ୟ ଓ ବିଭିନ ପ୍ରକାର ପାପର ଉଲ୍ଲେଖ କରି ସାରଳା 
ଦାସ ବିବାହିତ ଦମ୍ପତ୍ତିକୁ ସରଳ ଜୀବନଯାପନ କରିବା ପାଇଁ ଉପଦେଶ ଦେବା ପରି, କନ୍ୟା 
ରତୁବତୀ ହେବା ପୂର୍ବରୁ ବିବାହ କରିଦେବା ପାଇଁ ପିତାମାତାଙ୍କୁ କହିଛନ୍ତି। ପ୍ରାୟ ପ୍ରତ୍ୟେକ 
କନ୍ୟାର ବିବାହ ପୂର୍ବରୁ ଏହି ପ୍ରସଙ୍ଗର ଅବତାରଣା କରାଯାଇଛି । ତପତୀର ବିବାହ ବେଳେ 
ଆଦିତ୍ୟ କହିଛନ୍ତି - 
ଦୋହିତା ପିତା ଘରେଣ ହୋଇଲେ ରଜବତୀ 
 ପିତୁଲୋକମାନେ ଯେ ହୁନ୍ତି ନକିଗତି । (ପୃଷ୍ଠା- ୧୫) 
ଅବିବାହୀ ଦୋହିତା ପିତା ଘରେ ହେଲେ ରଜବତୀ 
ଏକୋଇଶ ପୂରୁଷ ପରିଯନ୍ତେ ପିତୂଲୋକକୁ ଅଗତି (ପୃ- ୨୦) 


” ଏହାର ଦୃଷ୍ଟାନ୍ତ ସବୁ କେବଳ ଆଦିପର୍ବରୁ ସଂଗୃହୀତ । 

ଅବିବାହୀ କନ୍ୟା ପିତାଘରେ ରଜ୍ଚବତୀ ହେବାପରି କୌଣସି ପୂରୁଷ ସହ ସହବାସ 
କରିବା ମଧ୍ୟ ଅପରାଧ । ସାରଳା ମହାଭାରତରେ ଏହିପରି ଦୁଇଟି ପ୍ରସଙ୍ଗ ଦେଖିବାକୁ ମିଳେ । 
ଗୋଟିଏ ହେଲା ପରାଶର ସତ୍ୟବଡୀ ମିଳନ ଓ ଅନ୍ୟଟି ହେଲା ସୂର୍ଯ୍ୟ କୁନ୍ତୀଙ୍କର ମିଳନ । 
ପରାଶର ଓ ସତ୍ୟବତୀଙ୍କ ମିଳନ ବେଳେ ପରାଶର ଅବିବାହିତ ଓ ଅରଜବତୀ ସତ୍ୟବତୀଙ୍କୁ 
କାମ ଅସାଷ୍ଟମେ” ରମଣ କରିଥଲେ ହେଁ ଏହାପରେ ବିଧ୍ବଦଧ ବିବାହରେ ପରିଣତ ହୁଏ । 


ଆଗୋ ବାରତୀ ପାଇଣ ଯେ ଆସଇ ଦାସ ରାୟେ 

ପାରେଶ୍ବରଙ୍କୁ ଆଣିଣ ମୋତେ ପ୍ରଦାନ କୟେ ! 

ଆମ୍ଭେ ଆଦି ଜନ୍ମେ ଅଟୁ କଇବ୍ରତୀ 

ବ୍ୟାସେ ବଞ୍ଚାଇଲେ ହାଦେ ଅଳାତି ଅଗତି । ( ପୃଷ୍ଠା - ୧୦୩) 

ସୂର୍ଯ୍ୟ କ୍ରନ୍ତୀଙ୍କ ମିଳନରେ ବଳାକ୍ରାର କାମଚେଷ୍ଟା ନ ଥୁଲା । ମନ୍ତ୍ର ବଳରେ ସୂର୍ଯ୍ୟ 

ନିମନ୍ତିତ ହୋଇ ଆସିଥୁଲେ । କୂନ୍ତୀ ଅରଜବତୀ ଓ ଅବିବାହୀ ଥୁଲେ ହେଁ ଏବଂ ମିଳନରୁ 
କର୍ଣ୍ଣଜନଧ ହୋଇଥ୍‌ଲେ ହେଁ ସାରଳା ଦାସ ଏହାକୁ ଏକ ଅଲୌକିକ ଘଟଣା ରୂପେ ବର୍ଣ୍ଣନା 
କରିଛନ୍ତି । କୁନ୍ତୀଙ୍କର କୁମାରୀତ୍ବ ନଷ୍ଟ ହୋଇନାହିଁ । କୁନ୍ତୀ ନିଜର ସତୀତ୍ଵ ବିଷୟରେ ସମ୍ପୂର୍ଣ 
ସଚେତନ ଥାଇ, ସୂର୍ଯ୍ୟଦେବଙ୍କୁ ଅନୁରୋଧ କରି କହିଛନ୍ତି - 


କୋଇନ୍ତା ବୋଇଲେ ଭୋ ଦେବ ଭବଦ୍ଧାରୁ ଜାତ ନ ହୋଉ ସନ୍ତତି 

ଭବ ଗଳନ୍ତେ ମୁଁ ଯେ ହୋଇବି ଅସତୀ 

କୂଳକୁ ଦୂଷିତ କଲି ଯେ ମୋହୋର ଦୃହିତା ପଣେ 

ବିକଳେ ଦେଖି ଦୟା କଲେ ବିରଞ୍୍‌ ନାରାୟଣେ । (ପୃଷ୍ଠା-୧୫୮) 
ଦେବତାଙ୍କ ସହ ମିଳିତ ହୋଇ ସନ୍ତାନ ଜାତ କଲେ ନାରୀ ଅସତୀ ହୁଏ ନାହିଁ । ଏହା ହିଁ ଥଲା 


ସାରଳା ଦାସଙ୍କ ମତ। ତେଣୁ ଏହି ମିଳନ ସମାଜ ଦୃଷ୍ଟିରୁ ଡୂଷଣୀୟ ହେଲେ ହେଁ, ଏଥ୍‌ରେ 
ସାମାଜିକ ଆଦର୍ଶ ବ୍ୟାହତ ହୋଇ ନାହିଁ । 


ବିବାହ ପରେ ପରପୂରୂଷ ଗ୍ରହଣ ଏକ ଗହିଁତ କାର୍ଯ୍ୟ । ତେବେ ସଂସ୍କୃତ 
ମହାଭାରତରେ ଏପରି ବହୁ ପ୍ରସଙ୍ଗର ଅବତାରଣା କରାଯାଇଛି, ଯାହାକୁ ନ ଲେଖିଲେ ନ 
ଚଳେ । ସୋମବଂଶର ରକ୍ଷାପାଇଁ ଅମ୍ଭିକା, ଅମ୍ବାଳିକା, କୁନ୍ତୀ ଓ ମାଦ୍ରୀ ପ୍ରଭୃତି ନାରୀମାନେ 
ପରପୁରୁଷ ସହ ମିଶି ସନ୍ତାନ ଉତ୍ପତ୍ତି କରିଛନ୍ତି । ସାରଳାଦାସ ଏସବୁ ଗଞ୍ପକୁ ଯେତେଦ୍ରର 
ସମ୍ଭବ ସମାଜ ଉପଯୋଗୀ କରି ବର୍ଣ୍ଣନା କରିଥୂ୍‌ଲେହେଁ, ପରପୁରୁଷ ଗ୍ରହଣ କଥାକୁ ସେ 
ଆଦୌ ସହ୍ୟ କରି ପାରିନାହାନ୍ତି । ସେଥୁପାଇଁ ପ୍ରତ୍ୟେକ କ୍ଷେତ୍ରରେ ସେ ନିଜର ସ୍ଵତନ୍ତ୍ର 
ବିଚାର ପ୍ରଦାନ କରି, କଥାକୁ ନୂଆ ରୂପ ଦେଇଛନ୍ତି। ସଂସ୍କୃତରେ ନ ଥବା ସ୍ଥଳେ, ବ୍ୟାସଙ୍କ 
ସହ ମିଳିତା ହେବା ପରେ ଅମ୍ଭିକାର ମୃତ୍ୟୁ, ଅମ୍ବାଳିକାର ପ୍ରୟାଗରେ ଝାସ ପ୍ରଭଧତି ପରପୁରୂଷ 
ମିଳନଜନିତ ପାପର ପରିଣାମ । କୁନ୍ତୀ ଓ ମାଦ୍ରୀଙ୍କୁ ଏହି ପାପରୁ ମୁକ୍ତ କରିବା ପାଇଁ ସେ 

ଦେବତା ଓ ମନୁଷ୍ୟ ମଧ୍ଯରେ ପାର୍ଥକ୍ୟ ସ୍ଥିର କରିଛନ୍ତି । ଦେବତା ସହ ମିଳିତ ହେଲେ ନାରୀ 
ଅସତୀ ହୁଏ ନାହିଁ - ଏହା କହିବା ସଦ୍ତେ କୂନ୍ତୀଙ୍କ ମନ ଏହି ସବୁ ପାପକର୍ମ ପାଇଁ ଘାଣ୍ଟି 
ହୋଇଛି । ସେଥ୍ପାଇଁ ସେ କହିଛନ୍ତି- 


ଭୋ ଧର୍ମ ପୁରୁଷ ୟେହେର୍ଣ୍ଣକ ମୋର କର୍ମ 


କେବଣ ପାପକ୍ଷଣେ ହୋଇଲି ମୁହଁ ଜନ୍ମ । 

ସ୍ତିରୀ ଜନ୍ମରେ ମୁଁ ହୋଇଲି ଅସତୀ 

କେତେ ଭ୍ରଥାରେ ଦିନ ଯିବ କର୍ମରେ ଅଗତି। (ପୃ- ୨୩୨ ) 
X Xx Xx 

ସଂସାରେ ଉପୁଜି ଦେବ ନ କଲି କିଛି ଧର୍ମ 

କେମନ୍ତେ କରି ମୂକତ କରିବଟି ଯମ । 

ରାଗ ମୋହି ଅହଙ୍କାର ଥଲେ ଉପୂୁଜିଟି ଅନେକ ପାପ 

ରାଜପଦେ ବସିଲେ ବଡ଼ାଇ ପରତାପ । (ପୃ- ୨୩୩) 


କାମ ବଶ ହେଲେ, ପାପ ପୂଣ୍ୟର ବିଚାର କରିହୁଏ ନାହିଁ । ଏକଥା ସବୂ କ୍ଷେତ୍ରରେ 
ସତ ହେଲେ ହେଁ, ସାଧାରଣ ଲୋକ ଅପେକ୍ଷା ଜ୍ଞାନୀ ଓ ପଶ୍ଡିତମାନଙ୍କର ଏଥ୍‌ରେ ଦାୟିତ୍ବ 
ବେଶୀ । ସାଧାରଣ ଘରର ନାରୀ ଅପେକ୍ଷା ରାଜା ଘରର ଝିଅ, ବୋହୂ ଏଥ୍ପ୍ରତି ବିଶେଷ 
ସତର୍କ ହେବା ଉଚିତ । ପରାଶରଙ୍କ ସହ ମିଳିତ ହେବାବେଳେ ସତ୍ୟବତୀଙ୍କ ମୁଖରୁ ସାରଳା 
ଦାସ ଏହି ନୀତିବାକ୍ୟ ଶୁଣାଇ କହିଛନ୍ତି - 


ପରସ୍ତିରୀ, ବହୁସ୍ତିରୀ ଆବର ଗୁରୁଙ୍କ ପନ୍ନୀ 
ଏଥ୍‌ରେ ପାପ ପୁଣ୍ୟ ଅଟ ତୁମ୍ଭେ ଜ୍ଞାନୀ ! 
ଅଜ୍ଞାନୀ ପ୍ରାଣୀଙ୍କର ପାପ ପୂନ୍ୟ ନାହିଂ । 
ପଣ୍ଡିତ ହୋଇ ପାପ କଲେ ମୋକ୍ଷ ଅଛି କାହିଂ ! 


ବ୍ୟାସଙ୍କ ସହ ମିଳିତା ହେବା ପାଇଁ ସତ୍ୟବତୀଙ୍କ ପରାମର୍ଶରେ ରାଜବଧୂ ଅମ୍ଭିକା 


ମଧ୍ଯ କହିଛନ୍ତି - 


ଅମ୍ଭିକା ବୋଲନ୍ତି ଗୋ ଶୁଣ ସତ୍ୟବତୀ 

ସ୍ତିରୀଜନ ଆମ୍ଭେ ଅଟୁ ମନ୍ଦ ଜାତି । 

ସଦାଏଣ ଅଶଉଚ ଅନୀତି ଅକ୍ରିୟା 

ସମସ୍ତ ବିଧଂସିଲୁ ନାମ ସତଶ୍ରିୟା ! 

ସୂରା ଖାଇଲେ ଯେହ୍ନେ ହେଂ ମାଥ ଅସମ୍ଭାଳି 
ପରପୁରୁଷ ଆମ୍ଭେ ଦେଖିଲେ ହୋଇ ମତ୍ତଭୋଳି । 

ତେଣୁଟି ପ୍ରମଦା ନାମ ଯେ ଆମ୍ଭର 
ଅନୁବ୍ରତେ ଇଚ୍ଛା କରୁଂ ପରପୁରୁଷ ସୁନ୍ଦର । 
ଆମ୍ଚେ ଅବା ବାଞ୍ଚା କଲୁ ଅନିର୍ଯାପି 
ସେ କିମ୍ପାଇ ଲଙ୍ଘିବେ ପଣ୍ତିତ ମହାତପୀ । 
(ପୃ-୧୦୩-୧୦୪) 
ପାପ, ପୁଣ୍ୟର ବିଚାର କଲାବେଳେ ପଶ୍ଡିତ ଓ ଅପଶ୍ଡିତଙ୍କ ମଧ୍ଯରେ ପାର୍ଥକ୍ୟ ଥଲେ 
ହେଁ, ସାଧାରଣ ଲୋକେ ଏଥ୍‌ରୁ ଏକାବେଳକେ ମୁକ୍ତ ନୁହନ୍ତି । ଦାସରାଜାର ପାଟରାଣୀମାନେ 
ସନ୍ତାନ ଲାଭ ଆଶାରେ ମଳାଶୂର, ଜ୍ୟେଷ୍ଠାଶୁର, ତାତ, ଭଗ୍ନି-ଜାମାତା ପ୍ରଭୃତିଙ୍କ ସହ 
ରେତଯୋଗ କରିଥଲେ ହେଁ ସାରଳା ଦାସ ଏମାନଙ୍କ ପାପକର୍ମକୁ ଅତି ସାଧାରଣ ଦୃଷ୍ଟିରେ 
ଦେଖିଛନ୍ତି । ସେମାନଙ୍କ ଦୋଷର ପ୍ରାୟଶ୍ଚିତ ପାଇଁ ସେ କୌଣସି ବ୍ୟବସ୍ଥା କରିନାହାନ୍ତି । 
ସନ୍ତାନ ଉତ୍ପତ୍ତି କରି ସେମାନେ ଯେଉଁ ଧର୍ମ ଅର୍ଜନ କଲେ, ସେଥ୍ରେ ହିଁ ସେମାନଙ୍କ ପାପ 
ଧୋଇ ହୋଇଯାଇଛି। ଅଥଚ ଅସଦ ମାର୍ଗରେ ଜନ୍ମ କରିଥ୍ବା କନ୍ୟାକୁ ଏସବ୍ର ପାପରୁ ମୁକ୍ତ 
କରିବା ପାଇଁ ଧର୍ମଂନୌକାରେ, ଲୋକଙ୍କର ସେବା କରିବା ପାଇଁ ନିଯୁକ୍ତ କରାଯାଇଛି । 


ନୀଳା ଓ ଜମଳାଙ୍କ ପାଇଁ ସାରଳା ଦାସ ପ୍ରାୟଶ୍ଚିଭତର କୌଣସି କଠୋର ବ୍ୟବସ୍ଥା 
କରି ନଥ୍‌ଲେ ହେଁ, ରାଜବଧୂ ରନ୍‌|ବତୀ ପ୍ରସଂଗରେ ସାରଳାଦାସଙ୍କୁ କୈଫିୟତ୍‌ ଦେବାକୁ 
ପଡ଼ିଛି । ତାଙ୍କ ମତରେ ରାଜବଧୂମାନେ ଏପରି କୁକର୍ମରେ ଲିପ୍ତ ହେବା ଅସ୍ଵାଭାବିକ । କିନ୍ତୁ 
ରତ୍କାବତୀ ଅନୁରାଧା ନକ୍ଷତ୍ରରେ ଜନ୍ମ ହୋଇଥ୍‌ବାରୁ ଜନ୍ମକାଳର ପ୍ରଭାବରୁ ଏପରି କାର୍ଯ୍ୟରେ 
ଲିପ୍ତ ହେଲେ । ତେବେ ବି ଏହା ଏକ ପାପକର୍ମ । ସେଥୁପାଇଁ ସେ ତାଙ୍କ ସ୍ଵାମୀଙ୍କ ହାତରେ 
ନିହତ ହେଲେ । ସାଧାରଣତଃ ସ୍ତୀ ହତ୍ୟା ଏକ ପାପ ରୂପେ ପରିଗଣିତ। ଅଥଚ ଧର୍ମରାଜାଙ୍କ 
ବିଚାରରେ ଅନଙ୍ଗସେନ ଦୋଷୀ ରୂପେ ସାବ୍ୟସ୍ତ ହେଲେ ନାହିଁ। ସାରଳାଦାସ ଏହାର ବିଚାର 
କରି ଲେଖିଛନ୍ତି - 
ଯମ ଧର୍ମ ପୁରାଣେ ପୁଣ ବିଚାର ହୋଇଲା 
ରାଜା ମହାରଷିଙ୍କି ହତ୍ୟା ଦୋଷ ନ ଲାଗିଲା 
ଭାରିଜା ହୋଇ ଯେବେ ହେଲା ପରଦାରାୟେଣୀ 
ସ୍ଵାମୀ ଦଶ୍ତିବ ନାହିଂ କି ? ଦୋଷ ପରିମାଣି । 
ଯୁଗତେଣ ରାଜା ଆବର ସେ ତାହାର ପ୍ରିୟା 
ଦୋଷକୁ ସେ ଶାସ୍ତି ଦିଲା ପାପ ନ ବୋଲିବା ତାହା । (ପୃଷ୍ଠା ୧୯୨) 
ରନ୍ଧାବତୀ ପ୍ରସଙ୍ଗ ଲେଖିବା ବେଳେ ସାରଳା ଦାସ ମନୁଷ୍ୟ ଜୀବନକୁ ସ୍ଵାଭାବିକ 
ରୀତିରେ ବିଶ୍ଲେଷଣ କରିଛନ୍ତି। କାମ ହେଉଛି। ମନୁଷ୍ୟ ମନର ଏକ ସହଜାତ ପ୍ରବୃତ୍ତ ବର୍ମା, 
ବିଷ୍ଣୁ ମହେଶ୍ବର ପ୍ରଭ୍ଵତି ଦେବତା ମଧ୍ଯ ଏହାର ପ୍ରଭାବରୁ ନିଜକୁ ମୁକ୍ତ କରି ପାରନ୍ତି ନାହିଁ । 
୪୪ 

ଏହା ପ୍ରାୟ ଅଦମନୀୟ । ଏହାର ତୃପ୍ତି ନାହିଁ । ଶାସ୍ତ ଓ ନୀତି ବାକ୍ୟର ଉପଦେଶ ମଧ୍ଯ ଏହାକୁ 
ସଂଯତ କରିବାରେ ଅକ୍ଷମ। ସାରଳା ଦାସଙ୍କ ରନ୍‌ାବତୀ ଚରିତ୍ର ଏକ ପକ୍ଷରେ ଶାସ୍ତ୍ର ଉପଦେଶ, 
ସାମାଜିକ ନିୟମ ଓ ଅନ୍ୟପକ୍ଷରେ ମଣିଷର ସହଜାତ ପ୍ରବୃତ୍ତି ମଧ୍ୟରେ ଅହରହ ଚାଲିଥ୍‌ବା 
ସଂଗ୍ରାମର ଚିତ୍ର । ରନ୍ଧାବତୀର ଦୁର୍ନବାର କାମ -ବାସନାକୁ ସଂଯତ କରିବାପାଇଁ ରାଜା 
ଅନଚ୍ୁୁସେନଙ୍କର ସମସ୍ତ ଚେଷ୍ଟା ବିଫଳ ହୋଇଛି। ବାର ବରଷର ତପସ୍ୟା ଶୁଖୁଆ ପୋଡ଼ାରେ 
ଗଲା ପରି ଦ୍ଵାଦଶ ବରଷ ଯାଏ ପୁରାଣ ପାଠ ହେଲା, ଭଟୁ ମିଶ୍ର ବସାଇ କେତେ ଉପଦେଶ 
ଦିଆଗଲା। ରାତି ନାହିଁ, ଦିନ ନାହିଁ, ସବୁବେଳେ ରାଜା ପରଦାରରେ ଥ୍ବା ଦୋଷସବୁ କହି 
ରାଣୀଙ୍କୁ ପରଦାର ନ କରିବା ପାଇଁ ବୁଝାଇଲେ | ଏ ଦୋଷରେ ଗତି ମୁକ୍ତି ନ ମିଲିବା କଥା 
ମଧ୍ଯ କୁହାଗଲା । କିନ୍ତ ସବ୍ର ବ୍ୟର୍ଥ । 


ଶୁଣିମା ପରିଯନ୍ତେ ସେ ଘେନିଥାଇ ହୃଦେ 
ରାଜା ଅନ୍ତର ହୋଇଲେ ସେ ଚଳଇ କାମ ଖେଦେ। (ପୃ-୧୯୩) 
ସୁସ୍ଥ ସମାଜ ଗଠନରେ ପୁରୁଷ ଅପେକ୍ଷା ନାରୀର ଭୂମିକା ଅଧ୍କ, ଏହା ହିଁ ବୋଧହୁଏ 
ଥୁଲା ସାରଳା ଦାସଙ୍କ ଆଦର୍ଶ । ସେଥୁପାଇଁ ପ୍ରତ୍ୟେକ ପ୍ରସଙ୍ଗରେ ସେ ନାରୀର କର୍ମ ଓ 
ଅଜକର୍ମର ବିଚାର କରିଛନ୍ତି ଓ ସେମାନଙ୍କ ନିଷ୍ଠା ଓ ପବିତ୍ରତା ଉପରେ ଗୁରୁତ୍ବ ପ୍ରଦାନ କରିଛନ୍ତି । 
ପୁରୁଷଙ୍କ ପାଇଁ ତାଙ୍କର ଏକମାତ୍ର ଉପଦେଶ ହେଉଛି ଯେ ସେମାନେ ବେଳକାଳ ଦେଖି 
ସତସଙ୍ଗ କରିବା ଉଚିତ । 


ସଂସ୍କୃତ କଥାକୁ ଭାଇ ଓଡ଼ିଆ ରୂପ ଦେବାବେଳେ, ଓଡ଼ିଆ ସମାଜର ରୀତି, ନିତି ଓ 
ସାମାଜିକ ଆଦର୍ଶ ପରି ଓଡ଼ିଶାରେ ପ୍ରଚଳିତ ଲୋକକଥା ସବୁ କବିଙ୍କୁ ବିଶେଷ ଭାବେ 
ଅନୁପ୍ରାଣିତ କରିଥ୍ଲା | ଉଦାହରଣ ପାଇଁ ‘ପ୍ରଥମ ଯୁଦ୍ଧରେ ଭୀମ ହାରେ, ' ଧୃତରାଷ୍ଟ୍ର କଇ 
କନ୍ୟା ନାହିଁ କି ଗାନ୍ଧାରୀ କଇ ବରନାହିଁ’ , 'ସାହାଡ଼ା ବୃକ୍ଷର ମାହାମ୍ବ୍ୟ ' , ‘ଗଙ୍ଗା ବୋଇଲେ 
ଥ୍ବି ଗାଇ୍ଗୀ ବୋଇଲେ ଯିବି”, ରଷିମାନଙ୍କର ବର ଓ ଅଭିଶାପର ଫଳ, ମନୁଷ୍ୟ ଜୀବନରେ 
ଗ୍ରହ, ନକ୍ଷତ୍ରର ପ୍ରଭାବ ପ୍ରଭୁତିକୁ ଗ୍ରହଣ କରାଯାଇ ପାରେ। ମହାପରାକ୍ରମଶାଳୀ ଦୁର୍ଯ୍ୟୋଧନଙ୍କ 


ମୃତ୍ୟୁଭେଦ ବିଷୟରେ ସୂଚନା ଦେଇ ସାରଳା ଦାସ ଲେଖିଛନ୍ତି - 
ଶରୀର ଆଉଂଶି ବୋଇଲେ ତୋହୋର ଶରୀର ବଜ୍ରହୋଉ 
ଆମ୍ଭର ସ୍ଟଟନ ୟେହାର ତହିଂ କଥାୟେ ଥାଉ 
ବାଳୁତ ବେନି ଜାନୁ ୟେକଠାରେ ଲାଗିଥୁଲା 
ତହିଂରେ ହସ୍ତ ନ ଲାଗିଲା ଛିଦ୍ର ଯେ ରହିଲା। (ପୃ ୨୨) 
ସେହି ଛିଦ୍ଵରେ ବ୍ୟାସଙ୍କ ହାତ ନ ଲାଗିବାରୁ ତାହା ବଜ୍ର ହୋଇ ପାରିଲା ନାହିଁ । 
ସେଇଠି ରହିଲା ଦୂର୍ଯ୍ୟେଧନଙ୍କ ମୃତ୍ୟୁ “ଭେଦ । ସେତକ ଜାଣି ନ ପାରିଲେ ଦୁର୍ଯ୍ୟୋଧନଙ୍କୁ 

ବଧ କରିବା ସମ୍ଭବ ନୁହେଁ । ଲୋକ କଥାରେ ଏହିପରି ମୃତ୍ୟୁ ରହସ୍ୟ ସନ୍ଦ୍ରନ୍ଧରେ ବହୁକଥା 
ମିଳିଥାଏ । କେତେବେଳେ ଏହା ଫରୁଆ ଭିତରେ ଥବା ଲମ୍ବା ବାଳ ଭିତରେ ରୂହେ ତ 
କେତେବେଳେ ଏହା କଳା ବାଳ ଭିତରେ ଲୁଚିକରି ରହିଥ୍୍‌ବା ଧଳାବାଳରେ | 


ମହାଭାରତ ଲେଖିବା ବେଳେ ସାରଳାଦାସ ‘କଥା କହିବାକୁ ନିଜ ପୁରାଣ ଲେଖାର 
ମୂଳଧର୍ମ ରୂପେ ସ୍ବୀକାର କରିଥୁଲେ । ସେଥ୍ପାଇଁ କଥାକୁ ସରସ କରିବାପାଇଁ ସେ ତାଙ୍କ 
ସମୟରେ ପ୍ରଚଳିତ ପ୍ରାୟ ସବୃପ୍ରକାର ପଦ୍ଧତିକୁ ନିଜ ମହାଭାରତରେ ଗ୍ରହଣ କରିଛନ୍ତି ଓ 
ସେଥ୍ପାଇଁ ତାଙ୍କ ମହାଭାରତ ଯୁଗ ଯୁଗ ବ୍ୟାପୀ ଓଡ଼ିଆ ସମାଜକୁ ଉଦ୍‌ବୁଦ୍ଧ କରି ଆସିଛି । 


ସାରଳା ମହାଭାରତରେ ଧର୍ମ 


ସାରଳା ଦାସଙ୍କ ସମୟ ଅର୍ଥାତ୍‌ ପଞ୍ଚଦଶ ଶତାଦ୍ଦୀର ଶେଷଭାଗକୁ ହିନ୍ଦୁଧର୍ମ ହିଁ ଥୁଲା, 
ଓଡ଼ିଶାର ମୁଖ୍ୟ ଧର୍ମ । ବୌଦ୍ଧ ଓ ଜୈନ ପ୍ରଭୃତି ଧର୍ମ ଏକଦା ଓଡ଼ିଶାରେ ପ୍ରଭୂତ ପ୍ରଭାବ 
ଚିସ୍ତାର କରିଥୁଲେ ହେଁ, ସାରଳା ଦାସଙ୍କ ସମୟକୁ ସେ ସବୂର ପ୍ରଭାବ ହ୍ରାସ ପାଇ ସାରିଥୂଲା 
ଓ ସେସବ୍ର ଧର୍ମର ଆଚାର ଓ ବିଚାର ହିନ୍ଦୁଧର୍ମର ଅଙ୍ଗ ରୂପେ ବିବେଚିତ ହେଉଥଲା । 
ହନ୍ଦୁଧର୍ମରେ ବହୁଳ ଭାବେ ବ୍ୟବହୃତ ହେଉଥବା ପୂଜା ଓ ହୋମ ପ୍ରଭୃତି ବିଧ୍‌ ଯେ ହିନ୍ଦୁଧର୍ମର 
ମୂଳକଥା ନହେଁ, ଏ କଥା ସାରଳା ଦାସଙ୍କ ସଦୂଶ ପୂରାଣକାରଙ୍କୁ ଅବିଦିତ ଥୁଲା। ସମାଜରେ 
ଚଳୁଥ୍ବା ବିଧ୍‌ -ବିଧାନକୁ ସାରଳା ଦାସ ଧର୍ମ କହି ସେସବ୍ରର ପ୍ରଚାର ପାଇଁ ମହାଭାରତ 
ଲେଖିଥ୍‌ଲେ । 


ଧର୍ମପ୍ରଚାର ହିଁ ପୂରାଣର ମୂଳ ଲକ୍ଷ୍ୟ । କାବ୍ୟର ଆମ୍ମା ରୂପେ ଆଳଙ୍କାରିକମାନେ 
ରସ, ରୀତି, ଅଳଙ୍କାର, ଧ୍ଵନି ଓ ବକ୍ରୋକ୍ତିକୁ ଗ୍ରହଣ କଲାପରି ପୂରାଣକାରମାନେ ଧର୍ମକୁ 
ପୁରାଣର ଆମ୍ମା ରୂପେ ଗ୍ରହଣ କରିଥୂଲେ। ପୂରାଣର କଥା ଓ ଚରିତ୍ରକୁ ରୂପଦାନ କଲାବେଳେ 
ସେମାନେ ଧର୍ମର ଆଦର୍ଶକୁ ହିଁ କଥା ଓ ଚରିତ୍ରର ଆଦର୍ଶ ରୂପେ ଗ୍ରହଣ କରୁଥ୍‌ଲେ । 
ଲୋକମାନଙ୍କୁ ଧର୍ମପ୍ରତି ଆକୃଷ୍ଟ କରିବା, ନୀତିବାକ୍ୟ ଶୁଣାଇ ସମାଜକୁ ନିୟନ୍ତ୍ରିତ କରିବା 
ସେମାନଙ୍କର ମୂଖ୍ୟ ଧ୍ୟେୟଥୁଲା । 


ଧର୍ମର ପ୍ରଚାର ପାଇଁ ପୂରାଣକାରମାନେ ବହୁ ଦେବତାବାଦକୁ ହିଁ ମୁଖ୍ୟଭାବେ ଗ୍ରହଣ 
କରିଥୁଲେ । ଶିବ, ବିଷ୍ଣୁ ବହ୍ଧା ଓ ପରବର୍ଭୀ ଯୁଗରେ ଦୁର୍ଗା, ପୂରାଣର ମୁଖ୍ୟ ପ୍ରତିପାଦିତ 
ଦେବାଦେବୀ ରୂପେ ଗୃହୀତ ହୋଇଥ୍‌ଲେ ହେଁ, ପ୍ରସଙ୍ଗ କ୍ରମେ ଅନ୍ୟ ଦେବତାମାନଙ୍କର ମହିମା 
ପ୍ରଚାର କରିବା ପୂରାଣର ଲକ୍ଷ୍ୟଥୂଲା । ସାରଳାଦାସ ଏହି ପରମ୍ପରାରେ ପାଳିତ ହୋଇଥ୍‌ଲେ 
ଓ ସେଥ୍ପାଇଁ ତାଙ୍କ ରଚିତ ମହାଭାରତର ମୁଖ୍ୟ ଦେବତା ଶ୍ରୀକୃଷ୍ଣ ବା ବିଷ୍ଣୁ ହେଲେ ହେଁ, 
ଅନ୍ୟ ନ୍ଦେବଦେବୀମାନଙ୍କୁ ଶ୍ରଦ୍ଧା, ଭକ୍ତି ଓ ବିନୟ ପ୍ରଦର୍ଶନ କରିବା ଓ ସେମାନଙ୍କର ମହିମା 
ପ୍ରଚାର କରିବାକୁ ସେ ନିଜର ଆଦର୍ଶ ରୂପେ ଗ୍ରହଣ କରିଥଲେ ! 

ମହାଭାରତର ମୁଖ୍ୟ ନାୟକ ଶ୍ରୀକୃଷ୍ଣ ବା ବିଷ୍ଣୁ । ତାଙ୍କରି ମହିମା ପ୍ରଚାର କରିବା 
ପାଇଁ ବ୍ୟାସଦେବ ମହାଭାରତ ରଚନା କରିଥୁଲେ | ଅଥଚ ସାରଳା ଦାସ ଥ୍ଲେ କନକପୂର 
ପାଟଣାର ଅଧ୍ଷ୍ଠାତ୍ରୀ ଦେବୀ ସାରଳାଙ୍କର ଉପାସକ। ତାଙ୍କୁ ଶାକ୍ତ କହିବା ଠିକ୍‌ ନୁହେଁ । ସେ 
ଶକ୍ତି ଉପାସକ ଥୂଲେ ସତ, କିନ୍ତୁ ସାଂପ୍ରଦାୟିକ ଅର୍ଥରେ ଶାକ୍ତ କହିଲେ ଯାହା ବୃଖାଯାଏ, 
ସାରଳ!। ଦାସ ସେ ଦୃଷ୍ଟିରୁ ଶାକ୍ତ ନ ଥୁଲେ । ତାଙ୍କ ଖୁବ୍‌ ବେଶୀରେ ସ୍ପାଉଁ- ଶାକ୍ତ 
କୁହାଯାଇପାରେ । ସେ ଯଦି ଶାକ୍ତ ହୋଇଥାନ୍ତେ, ତା' ହେଲେ ସେ କେବଳ ଚଣ୍ଡୀପୂରାଣ 
ଲେଖିଥାନ୍ତେ ଓ ଚଣ୍ଡୀଙ୍କୁ ସବୁ ଦେବତାଙ୍କ ମଧ୍ଯରେ ଶ୍ରେଷ୍ଠ ରୁପେ ପ୍ରତିପାଦିତ କରିବା ପରେ 
ପୁଣି ମହାଭାରତ ଲେଖିବାକୁ ଇଚ୍ଛାକରି ନଥାନ୍ତେ । ପୁଣି ଯଦିବା ମହାଭାରତ ଲେଖିଥାନ୍ତେ, 
ତାହେଲେ ସୂର୍ଯ୍ୟ, ଇନ୍ଦ୍ର ପବନ, ଗଣେଶ, ଧର୍ମ ବା ନିରଞ୍ଜନ ଓ ଶିବ ପ୍ରଭୃତି ଦେବତାଙ୍କୁ 
ବନ୍ଦନା କରିବା ପାଇଁ ସ୍ଵତନ୍ତ୍ର ବ୍ୟବସ୍ଥା କରି ନ ଥାନ୍ତେ । ସାରଳାଦାସଙ୍କ ମହାତଉା ରତକୁ 
ଅନୁଶୀଳନ କରି ଏଥ୍‌ରୁ ମିଳୁଥ୍ବା ଭପାଦାନକୁ ବିଶ୍ଲେଷଣ କଲେ ଜଣାଯାଏ ଯେ, ସାରଳା 
ଦାସ କୌଣସି ସଂପ୍ରଦାୟଭୂକ୍ତ ନ ଥୁଲେ । ଜଣେ ସାଧାରଣ ହିନ୍ଦୁ ପରି ହିନ୍ଦୁଧର୍ମର ସଟର 
ଦେବତାଙ୍କୁ ଭକ୍ତି ପ୍ରଦର୍ଶନ କରିବା ଥୁଲା ତାଙ୍କର ଧର୍ମ । ଏହାହିଁ ଥୂଲା ହିନ୍ଦୁଧର୍ମର ମୂଳ ନୀତି। 
କେବଳ ହିନ୍ଦୁ-ଧର୍ମର ଦେବତା ନୁହଁନ୍ତି, ଅନ୍ୟ ଧର୍ମର ଦେବତାଙ୍କୁ ମଧ୍ଯ ହିନ୍ଦୁମାନେ ସମ୍ମତ 
କରିଛନ୍ତି ଓ ସେମାନଙ୍କର ପ୍ରଚାର-ବଚାରରୁ ବହୁକଥା ଗ୍ରହଣକରି ହନ୍ଦୁ ଧର୍ମକୁ ପରିପୂନ୍ବ 
କରିଛ ନ୍ତି । ବୌଦ୍ଧଧର୍ମର ପୃଷ୍ଠପୋଷକ ଅଶୋକ ମଧ୍ଯ ତାଙ୍କ ଦ୍ଵାଦଶ ଶିଳାଲେଖରେ 
ଭାରତୀୟମାନଙ୍କ ଧର୍ମ -ଧାରଣାର ଆଦର୍ଶ ପ୍ରଚାର କରି ଲେଖିଛନ୍ତି : 

“He who does reverence to his own sect, while disparaging the 
sects of orhers, wholly from attachment to his own, with intent to en- 
hance the glory of his own sect in reality, by such conduct, inflicts the 
severest injury on his own sect. Concord, therefore. is merltorious,. to 
wit, hearkening and hearkening willingly to the law of piety as acC- 
cepted by other people." 


(S.Radhakrishnan, Religion and Cutture. P-19) 


ସାରଳାଦାସ ତାଙ୍କ ମହାଭାରତରେ ଏହି ଉଦାର ଦୃଷ୍ଟିକୋଣକୁ ଗ୍ରହଣ କରିଥୁଲେ । 
ସେ ଯଦି ନିଜକୁ ସାରଳା ଦେବୀଙ୍କ ସୁତ ଓ ତାଙ୍କ ଆଦେଶରେ ମହାଭାରତ ଲେଖୁଥ୍‌ବା 
କଥା କହି ନ ଥାନ୍ତେ, ତା” ହେଲେ ଅନ୍ୟ ବର୍ଣ୍ଣନାରୁ ତାଙ୍କୁ ଦେବୀଙ୍କ ଉପାସକ କହିବା ସମ୍ଭବ 
ହୋଇ ନଥାନ୍ତା । ଏପରିକି ଗ୍ରନ୍ତର ଆରମ୍ଭ କଲାବେଳେ ବିଦ୍ୟାର ଅଧ୍ଷ୍ତାତ୍ରୀ ଝଙ୍କଡ଼ବାସିନୀ 


( ୧ ) -ଭାରତୀୟ ଶାକ୍ତମାନଙ୍କୁ ବୈଦିକ ଓ ଅବୈଦିକ ଭେଦରେ ବିଭାଗ 
କରାଯାଇଥାଏ ! 


୪୭ 

ସାରନଳାଙ୍କୁ ସ୍ତୁତି ନ କରି, ଜଣେ ସ୍ଵାର୍ଗ ହିନ୍ଦୁ ପରି ସବୁ ଦେବତାଙ୍କର ପୂଜା ପୂର୍ବରୁ ଅ୍ଚଚିତ 
ହେଉଥ୍‌ବା ଗଣେଶଙ୍କର ବନ୍ଦନା କରିଚନ୍ତି । ସାରଳା ମହାଭାରତରେ ଥୁବା ବିଭିନ୍ନ 
ଦେବଦେବୀଙ୍କର ବନ୍ଦନା ଏବଂ ଏହି ବନ୍ଦନା ପାଇଁ ନିରୂପିତ ସ୍ଥାନ ଓ ପ୍ରସଙ୍ଗକୁ ଅନୁଶୀଳନ 
କଲେ ତାଙ୍କର ସାଂପ୍ରଦାୟିକ ମନୋଭାବ ଅପେକ୍ଷା ଉଦାର ଦୃଷ୍ଟିକୋଣ ହିଁ ବିଶେଷ ଭାବେ 
ପ୍ରମାଣିତ ହୋଇଥାଏ । ନିମ୍ପରେ ଆଦିକାଣ୍ଡର ଅଷ୍ଟମସଭା ମଧ୍ଯରୁ ବିଭିନ୍ନ ଦେବଦେବୀଙ୍କ 
ବନ୍ଦନାକୁ ଉଦାହରଣ ରୂପେ ଗ୍ରହଣକରି ଧର୍ମ ପ୍ରତି ସାରଳାଦାସଙ୍କ ଦୃଷ୍ଟିକୋଣର ବିବେଚନା 
କରାଯାଇଛି । 
ଗ୍ରନ୍ତର ଆରମ୍ଭରେ କବି ଗଣେଶ ଓ ସାରଳା ଦେବୀଙ୍କର ବନ୍ଦନା କରିଛନ୍ତି। ଗଣେଶଙ୍କ 
ବନ୍ଦନାର ଦୂଇଟି କାରଣ ଦେଖିହୁଏ । ପ୍ରଥମ କାରଣ ହେଉଛି, ‘ସକଳ ଭୁବନେ ଆଗେ ତୋତେ 
ପୂଚା” । ଦିତୀୟ କାରଣ ନିର୍ଦ୍ଦେଶ କରି ସାରଳା ଦାସ କହିଛନ୍ତି : 
ସ୍ଵାମୀ ଯେବଣ ଶାହାସ୍ତ ଲେଖନ କଲୁ ଯେବଣ ଯୋଗେ 
ସେ ଅମୃତ ଦରଷ୍ଟିରେ ପ୍ରସନ ହୋଅ ଏବେ (ପୃ-୨) 
ସାରଳା ଦେବୀଙ୍କର ବନ୍ଦନାର କାରଣ ହେଉଛି ଯେ ସେ କବିଙ୍କ ଆରାଧ୍ୟ ଦେବୀ । 
ସେ ଗ୍ରଚ୍ତ ଅର୍ଥ “ପରମ କୁତୂହଳେ ଶ୍ରବଣ କରିଥାନ୍ତି। କବି ତାଙ୍କର ସୁତ ଓ ତାଙ୍କରି ଆଦେଶରେ 
ମହାଭାରତ ରଚନା କରି କପିଳାସ ପ୍ରାପ୍ତିର କାମନା ପୋଷଣ କରିଛନ୍ତି। ସାରଳା ଦେବୀଙ୍କ 
କ୍ଷେତ୍ରର ପରିଚୟ ଦେବାକୁ ଯାଇ କବି ଜଗନ୍ନାଥ, ବଳଭଦ୍ର ଓ ସୁଭଦ୍ରାଙ୍କର ସ୍ମରଣ ଓ ବନ୍ଦନା 
କରିଛନ୍ତୈ। 
ଏହି ଦୂଇଟି ବନ୍ଦନା ବ୍ୟତୀତ କବି ପ୍ରତ୍ୟେକ ସଭା ଶେଷରେ କୌଣସି ନା କୌଣସି 
ଦେବଦେବୀଙ୍କୁ ସ୍ତୁତି କରିଛନ୍ତି । ପ୍ରଥମ ସାତୋଟି ସଭା ମଧ୍ଯରେ ନିମ୍ନ କେତେକ 
ଦେବଦେବୀଙ୍କର ବନ୍ଦନା ଦେଖିବାକୁ ମିଳେ । 
ପ୍ରଥମ ସଭା- ଦୂର୍ଗା 
ଦ୍ବିତୀୟ ସଭା - କାମଦେବ 
ତୃତୀୟ ସଭା - ଶିବ 
ଚତୁର୍ଥ ସଭ - ବ୍ୟାସ 
ପଞ୍ଚମ ସଭା - କରତାର ନାଥ 
ଷଷ୍ଠ ସଭା - କାଶୀପତି 
ସପ୍ତମ ସଭା - ଇନ୍ଦ୍ର 
ଏହା ବ୍ୟତୀତ ପ୍ରସଙ୍ଗ କ୍ରମେ ସୂର୍ଯ୍ୟ ପବନ, ନିରଞ୍ଜନ, ବହୁା, ବରୁଣ ଓ ଅଗ୍ନି ଦେବତାଙ୍କର 
ଉଲ୍ଲେଖ ଓ ବନ୍ଦନା କରାଯାଇଛି । ପ୍ରତ୍ୟେକ ବନ୍ଦନାରେ କବିଙ୍କ ଉଦାର ଦୃଷ୍ଟିକୋଣ ଅତି 
ସ୍ପଷ୍ଟ । 

ଗଣେଶଙ୍କର ବନ୍ଦନା କଲାବେଳେ କବି ତାଙ୍କପ୍ରତି 'ଦଧ୍‌ ମଙ୍ଗଳ, ବିଘ୍ନ ବିନାଶନ, 
ମଙ୍ଗଳ ବରଦାୟକ, ସର୍ବ ଅପରାଧ ଦୂଃଖ ଖଣ୍ଡନକାରୀ, ପରମଗତି ଦ୍ୟନ୍ତା, କରୁଣାମୟେ 
ନାଅ, ଶରଣ ପଞ୍ଜର, ବରଦାତା, ଅଭୟେ କାଳ ବାଞ୍ଚା, ଦୁସ୍ତରୁ ତରାଅନାଥ, ପୂରୁଷଙ୍କ 
ସିଦ୍ଧ ଯୋଗୀଙ୍କ ଆଦ୍ୟ, ଆଦି ଅନ୍ତ ମଧ୍ୟ କଳଣା ନ ଯାଇ' ପ୍ରଭୃତି ସମ୍ମାନ ସୂଚକ ଶବ୍ଦାବଳୀ 
ପ୍ରୟୋଗ କରିଛନ୍ତି। ଏହା ବ୍ୟତୀତ ସେ ସମସ୍ତଙ୍କର ମନବାଞ୍ଚା ପୂରଣ କରୁଥ୍‌ବା କୁହାଯାଇଛି । 
ତାଙ୍କର ଦର୍ଶନରେ ଯେପରି ଦୂରିତ ନାଶ ହୁଏ, ସେହିପରି ସେ ପ୍ରସନ୍ନ ହେଲେ କାର୍ଯ୍ୟ ସିଦ୍ଧ 
ହୁଏ । 


ସାରଳାଦେବୀଙ୍କର ବନ୍ଦନାରେ ମଧ୍ଯ କବି ସମସ୍ଵର ଓ ସମାନ ଶହ୍ଦାବଳୀ ପ୍ରୟୋଗ 
କରିଛନ୍ତି । ଗଣେଶ ଭଜ୍ତଙ୍କର ମନବାଞ୍ଚା। ପୂରଣ କରିବା ପରି ସାରଳାଦେବୀ ‘ବାଞ୍ଚା ସାର୍ଥକ, 
ପୁଣି ‘ପାଷାଣ ହୋଇକରି ବାଞ୍ଚା ତାହାର ଫୁଟଇଂ । ଗଣେଶଙ୍କୁ ‘ଦଧ୍‌ ମଙ୍ଗଳ' ଓ ‘ମଙ୍ଗଳ 
ବରଦାୟକଂ କହିବା ପରି ସାରଳା ହେଉଛନ୍ତି, ‘ସର୍ବ ମଙ୍ଗଳା” । ଗଣେଶଙ୍କୁ ' ଯୋଗୀଙ୍କ 
ଆଦ୍ୟ” କହିବା ପରି ଦୂର୍ଗା ବନ୍ଦନାରେ ଦ୍ରର୍ଗାଙ୍କୁ ଯୋଗେଶ ଯୋଗେଶ୍ବରୀ” କୁହାଯାଇଛି । 
ସେହିପରି ଗଣେଶ ‘ ଅଭୟେ କାଳବଞ୍ଚା’ ଓ ଦୂର୍ଗା ' ଅଭୟ ପିଙ୍ଗଳାକ୍ଷ ' । ଗଣେଶ ସର୍ବ ଅପରାଧ 
ଓ ଦୁଃଖ ଖଣ୍ଡନ କରିବା ପରି ଦୂର୍ଗା ମଧ୍ଯ ' ଆପାଦ ଖଣ୍ଡଣି ।? ଏହପରି ଗତି, ମୁକ୍ତି ଦେବା 
ପ୍ରାୟ ସବୁ ଦେବତାଙ୍କର ସମାନ ଗୁଣ । ସମସ୍ତଙ୍କର ଦର୍ଶନରେ ଦ୍ରରିତ କ୍ଷୟ ହୁଏ ଓ ସମସ୍ତେ 
ପ୍ରସନ୍ନ ହେଲେ କାର୍ଯ୍ୟ ମଧ୍ଯ ସିଦ୍ଧ ହୁଏ । ଏହିପରି ସବ୍ର ଦେବଦେବୀଙ୍କୁ କବି ସମାନ ଭାବେ 
ଶ୍ରଦ୍ଧା ଓ ଭକ୍ତି ନିବେଦନ କରିଛନ୍ତି । ସେ ସମସ୍ତଙ୍କର ଭଚ୍ତ | ତାଙ୍କ ଦୃଷ୍ଟିରେ ସମସ୍ତେ ସମାନ । 
ସାରଳାଦେବୀ ଓ ଶିବଙ୍କ ବନ୍ଦନାରୁ କବିଙ୍କ ଦୃଷ୍ଟିକୋଣ ଆହୁରି ସ୍ତଷ୍ଟଭାବେ ପ୍ରକାଶିତ ହୁଏ । 


ସାରଳାଦେବୀଙ୍କୁ ବନ୍ଦନା କଲାବେଳେ କବି କହିଛନ୍ତି, 


ସର୍ବମଙ୍ଗଳା ରୂପ ମାତାଙ୍ଗ ମତ୍ତଭୋଳି 

ଗ୍ରନ୍ତ ଅର୍ଥ ଶୁଣଇ ସେ ହରଷେ କୂତ୍ତୋହଳୀ 

ଶ୍ରୀ ସାରଳା ଚଣ୍ଡୀ ନାମେ ସେ ଅଟଇ ମହାଦେବୀ 

ତାହାଙ୍କର ପୂତ୍ର ମୁହିଁ ସାରଳା ଦାସ କବି 

ପ୍ରସନ୍ନେଣ ଆଜ୍ଞା ମୋତେ ଦେଲେ ଶାକାମ୍ବରୀ 

ଲଭ ତୃ କପିଳାସ ଶ୍ରୀ ମହାଭାରଥ କରି। (ପୃ-୫) 
ସେହିପରି ଶିବଙ୍କର ବନ୍ଦନା କଲାବେଳେ କବିଙ୍କର ଉକ୍ତି ହେଉଛି- 


ପ୍ରଣମିତ ସୂରପତି ପାଦ ପଦଢ୍ରେ ନାଥ 
ତବ ପଦୃପାଦେ ଭୂଷଣ ହୋଉ ମୋର ମାଥ 

ତ୍ରିପୁରାରି ପାଦ ପଙ୍କଜ ଅଙ୍କିତ ମୋର ଶିରେ 
ଶୃଦ୍ରମୁନି ସାରଳାଦାସ ପ୍ରଣମିତ ବିଶ୍ଳେଶୂରେ । (ପୃ-୧୧୯) 
କେବଳ ଶିବ ବା ଦୂର୍ଗା ନୁହଁନ୍ତି କାମଦେବ, ଅଗ୍ନି ବା ଇନ୍ଦ୍ରଦେବ ପ୍ରଭୃତି ଗୌଣ 
ଦେବତାଙ୍କ ବର୍ଣ୍ଣନାରେ ମଧ୍ଯ କବିଙ୍କର ଭକ୍ତି ଭାବନା ସମାନ ଭାବେ ପ୍ରକାଶ ପାଇଛି । ସେ 
କୌଣସି ଦେବତାଙ୍କୁ ଛୋଟ କହି ଅନ୍ୟ ଦେବତାଙ୍କୁ ବଡ଼ କହି ନାହାନ୍ତି । କାମଦେବଙ୍କର 
ମହିମା ବର୍ଣ୍ଣନା କରି ସେ କହନ୍ତି : 


ସେ କାମ ଯେତେବେଳେ କରଇ ଉନୃମତ୍ତ 

କେ କାହାର ଗଉରୋବ, କେ କାହାର ମାନି ତ | (ପୃ-୨୦୪) 
କେବଳ କାମଦେବ ବା ଅନ୍ୟାନ୍ୟ ଦେବତା ନୁହନ୍ତି ବ୍ୟାସଦେବଙ୍କ ବନ୍ଦନା କଲାବେଳେ ମଧ୍ଯ 
ତାଙ୍କୁ ସଂସାର ହିତକାରୀ , 'ତାରଣ-କାରଣ' , ‘କରୁଣା ନାରାୟଣ! ଓ ସକଳ ଜନବନ୍ଧୁ' 
ଭାବେ ବର୍ଣ୍ଣନା କରି ସେ ଧର୍ମ ପ୍ରତି ନିଜର ଉଦାର ଦୃଷ୍ଟି କୋଣର ପରିଚୟ ଦେଇଛନ୍ତି । 


ମନୁଷ୍ୟର ଅସମ୍ପୂର୍ଣ୍ଣ ଭାବବୋଧରୁ ଧର୍ମର ପରିକଳ୍ପନା । ମନୁଷ୍ୟ ମୃତ୍ୟୁ ମୁଖରୁ ପୂଣି 
ସଂସାରର ମାୟାମୋହରୁ ରକ୍ଷା ପାଇବା ପାଇଁ ଧର୍ମର ଆଶ୍ରୟ ଗ୍ରହଣ କରେ ! ଏହି ଇଚ୍ଛାରୁ 
ମନୁଷ୍ୟ ବିଭିନ୍ନ ଦେବତାର ଆଶ୍ରୟ ନେବାପରି ନିଜକୁ ବିଭିନ୍ନ କର୍ମରେ ନିୟୋଜିତ କରେ ଓ 
ଆଚରଣକୁ ଶୂଦ୍ଧକରେ । ଧର୍ମର ସଂସ୍କୃତ ବ୍ୟାଖ୍ୟା ପରି ସାରଳାଦାସ ମଧ୍ଯ କହିଛନ୍ତି, ଧର୍ମ 
ଦ୍ଵାରା ହିଁ ସୃଷ୍ଟିରକ୍ଷା ହୁଏ । ଏଇକଥା କହିଲାବେଳେ ସାରଳା ଦାସଙ୍କ ମନ ମଧ୍ଯରେ ମନୁଷ୍ୟର 
ଅସଂପୂର୍ଣ୍ଣତା ପ୍ରକାଶ ପାଇଛି । ସେଥୂପାଇଁ ସେ କହିଛନ୍ତି ଯେ, ଏ ସଂସାର ହେଉଛି ଅନିତ୍ୟ, 
ଏହା ହେଉଛି ମାୟା ଚିତ୍ରପଟ ସଦୃଶ । ସେ ମାୟା ଓ ମୋହକୁ ସବ୍ୂବେଳେ ' ଅଦଉଡ଼ି ବନ୍ଧନଂ 
କହିଛନ୍ତି । ଏହି ଅଦଉଡ଼ି ବନ୍ଧନ ରୂପୀ ମୋହପାଶରୁ ମୁକ୍ତି ପାଇବାକୁ ହେଲେ ବା ଅନ୍ୟ 
ଭାଷାରେ ଜୈନ ତୀର୍ଥଙ୍କରଙ୍କ ପରି ସେ କୁହନ୍ତି ଯେ ‘ସଂସାର ସାଗରରୂୁ ପାର ହେବାକୁ 
ହେଲେ ଧର୍ମ ହେଉଛି ଏକମାତ୍ର ନୌକା ।” ସାରଳା ଦାସ ତାଙ୍କ ମହାଭ।ରତରେ ଧର୍ମକୁ 
କୌଣସି ସାଂପ୍ରଦାୟିକ ମତଭେଦ ଦୃଷ୍ଟିରୁ ବ୍ୟବହାର ନ କରି ବୃଦ୍ଧଦେବଙ୍କ ପରି ମଣିଷର 
ବ୍ୟବହାର ବା ଆଚରଣକ୍ର ଧର୍ମ କହଛନ୍ତି। ସେ ଧର୍ମ କହିଲେ ବ୍ରତ, ଉପବାସ ପାଳନ, ତୀର୍ଥ 
ଗମନ, ସମୁଦ୍ର ସ୍ଥାନ, ଶାହସ୍ତ ଧର୍ମ ବାକ୍ୟ ଶ୍ରବଣ, ପିତୃକାର୍୍ୟ କରଣ, ଗୁରୁ ଓ ମାତା ପିତାଙ୍କର 
ବଚନ ପାଳନ, ରାଗ, ମୋହ, ହିଂସା ପ୍ରଭୃତିର ତ୍ୟାଗ,ଦେବତା ଓ ବ୍ରାହୃଣ ଭକ୍ତି ସତ୍ୟ 
କଥନ ପ୍ରଭୃତିକୁ ଗ୍ରହଣ କରିଛନ୍ତି । ସେହିପରି ଅଧର୍ମ କହିଲେ ସେ ଗୋହତ୍ୟା, ମାତୃହରଣ, 
ସୁରାପାନ, ବ୍ରହ୍ମହତ୍ୟ।, ସତ୍ୟଭଗ୍ନ ରାଗ -ମୋହ-ହଂସା-ବଶ, ଗୁରୁଜନ ବଚନ ଲଂଘନ, 
କୂଳକୁ କଳଙ୍କ ଓ ଲଜ୍ୟା ପ୍ରଦାନ, ହିଂସା ଓ ଅପବାଦରେ ଭାଗି, ପରନିନ୍ଦା, ପରହିଂସା, ମନ୍ଦ 
ପ୍ରକୃତି, ଡ଼ିଙ୍ଗର ସ୍ଵଭାବ, ଅନ୍ୟର ଅକୂଶଳ ଚିନ୍ତା, ଅନ୍ୟର ଅନିଷ୍ଟ ପ୍ରଭୃତିର ଉଲ୍୍େଖ କରିଛନ୍ତି । 
ସାଧାରଣ ଭାବେ ସେ ଧର୍ମ ଓ ଅଧର୍ମର ବିଭାଗୀକରଣ କରୂଥ୍‌ଲେ ହେଁ ବ୍ୟକ୍ତି ଅନୁଯାୟୀ 
ଧର୍ମରେ ପାର୍ଥକ୍ୟ ସୃଷ୍ଟି ହେଉଥ୍‌ବା ତାଙ୍କ ପ୍ରଦତ୍ତ ବର୍ଣ୍ଧନାରୁ ଜଣାଯାଏ । ଉଦାହରଣ ପାଇଁ 

ସାରଳା ଦାସ କ୍ଷତ୍ରୀୟମାନଙ୍କର ଧର୍ମ ରୂପେ ଆମ୍ମନିର୍ଭରଶୀଳତା, ରାଜାଙ୍କର ଧର୍ମ ରୂପେ 
ସଂଗ୍ରାମରେ ନିର୍ଭାକତା, ପ୍ରଜାପାଳନ, ଶତୃ ଆକ୍ରମଣରୁ ଦେଶର ରକ୍ଷା, ଦୁଷ୍ଟଙ୍କ ଉପଦ୍ରବରୁ 
ତୀର୍ଥର ଉଦ୍ଧାର, ଦେବତାଙ୍କର ଧର୍ମ ରୂପେ ଦୟା, ତୀର୍ଥମାନଙ୍କର ଧର୍ମ ରୂପେ ମାୟାହୀନତା, 
ସୁନ୍ଦରୀ ସ୍ତୀମାନଙ୍କର ଧର୍ମରୂପେ ସୌଭାଗ୍ୟବତୀ ହେବା, ସ୍ତୀମାନଙ୍କର ମୁଖ୍ୟ ଧର୍ମ ଭାବେ 
ସନ୍ତାନ ଜାତ କରିବା, ଯୋଗୀମାନଙ୍କର ଧର୍ମ ରୂପେ ଇନ୍ଦ୍ରିୟ ସଂଯମତା ଓ ପଣଶ୍ଡିତମାନଙ୍କର 
ଧର୍ମରୂପେ ଉପାୟବନ୍ତ ହେବାକୁ ନର୍ଦ୍ଦେଶ କରିଛନ୍ତି। ସାଧାରଣ ଲୋକମାନଙ୍କର ଧର୍ମ ସମ୍ବନ୍ଧରେ 
ସାରଳା ଦାସ ସ୍ପଷ୍ଟ ଭାବରେ ଉଲ୍ଲେଖ କରି ନଥ୍‌ଲେ ହେଁ ଧର୍ମରକ୍ଷା କରିବାକୁ ବା ଧର୍ମରେ 
ଚଳିବାକୁ ସେ ସମସ୍ତଙ୍କୁ ଉପଦେଶ ଦେଇଛନ୍ତି ! ସେଥ୍ପାଇଁ କଲ୍ୟାଣ କଲାବେଳେ 
ମହାଭାରତରେ ଚରିତ୍ର ସବ୍ରକୂ କୁହାଯାଇଛି ‹ ଧର୍ମ ବର୍ବ୍ତତ ହୋଉ ' (ପୃ- ୨୧୨ ) “ ଅନୁଚତେ 


pT 


ଧର୍ମ ବ୍ରତ କର' ' ( ପୂ- ୨୧୨ ) ବା ˆ ପଣ୍ଡିତ ଧାର୍ମିକ ପଣେ ସଦା ଯାଉ ଦିନ” ? (ପୃ- ୧୩୨ ) 


ଅକର୍ମରୁ ମନକୁ ମୁକ୍ତ କରି ସୁକର୍ମ କରିବା ଥ୍ଲା ସାରଳା ଦାସଙ୍କ ଧାମିକ ଆଦର୍ଶ । 
ସେ ସାଧାରଣ ଭାବେ ସୁକର୍ମର ପାଳନ, ତୀର୍ଥ ଗମନ, ପୂଜା, ହୋମ, ବତ, ଉପବାସ, 
ଅର୍ଚ୍ଚନା, ଭଗବାନଙ୍କ ନାମ ସରଣ, ସେବା, ଭକ୍ତି, ପରୋପକାର, ବିନୟ ପ୍ରଭୃତିକୁ ଧର୍ମ 
କହିଥ୍ଲେ ହେଁ ସଂସାରର ଚିରନ୍ତନ କୀର୍୍ର ବର୍ଣ୍ଣନା କଲାବେଳେ ସେ ଦୁଇଟି ଆଦର୍ଶର ସୂଚନା 
ଦିଅନ୍ତି । ଯୁଧ୍ଷ୍ଠିରଙ୍କ ପ୍ରସଙ୍ଗରେ ସେ ଚିରନ୍ତନ କୀର୍ଗ୍ି ରୂପ ଅନେକ ପୂଣ୍ୟ ଧର୍ମ କରିବାକୁ 
ଚ୍ରହଣ କରିଥ୍ଲେହେଁ ଅଗ୍ନିକାର ମହର୍ଷି ସଙ୍ଗରେ ସେ ସ୍ପଷ୍ଟ ଭାବରେ ଯାଗ, ଯଜ୍ଞ ବା ହୋମ; 
ଦେବତା, ବ୍ରାହୁଣ ଭକ୍ରି ବା ବ୍ରାହୁଣୋଚିତ ନିତ୍ୟକର୍ମକୁ ଗୁରୁତ୍ଵ ଦେଇ ନାହାନ୍ତି । ଏ ସବ କାର୍ଯ୍ୟ 
ମନୁଷ୍ୟ ଚରିତ୍ରକୁ ନିୟନ୍ତ୍ରିତ କରିବାକୁ ସମର୍ଥ ହେଉଥ୍‌ଲେ ହେଁ ଏ ସବୁ ଚିରନ୍ତନ କୀ ନୁହେଁ। 
ସେ ଏ ସ୍ଥଳରେ ବଂଶ ରକ୍ଷାକୁ ଚିରନ୍ତନ କୀ ରୂପେ ଗ୍ରହଣ କରିଛନ୍ତି। 
ସାରଳା ଦାସଙ୍କର ଧର୍ମ ଧାରଣା ଓ ଧର୍ମ ଦେବତାର ଆଦର୍ଶ ହେଉଛନ୍ତି ତାଙ୍କ ସୃଷ୍ଟି 

ଯୁଧ୍ଷ୍ଠିର ଚରିତ୍ର। ସେ କେବଳ ଧର୍ମ ରକ୍ଷା କରିବା ପାଇଁ ଧର୍ମ ଦେବତାଙ୍କ ଜିରସରୁ ଅବତୀର୍ଣ୍ଣ 
ହୋଇ ନଥ୍‌ଲେ, କେବଳ ସବୃବେଳେ ଧର୍ମବ୍ତତ ପାଳନ କରୁ ନଥୁଲେ, କେବଳ ଚିରନ୍ତନ 
କୀର୍ରି ରଖିବା ପାଇଁ ପୁଣ୍ୟ ଧର୍ମ କରି ନଥ୍ଲେ, ଜନ୍ମ ହେବା ସମୟରେ ହିଁ ଧର୍ମ ଧର୍ମ ଉଚ୍ଚାରଣ 
କରିଥ୍ଲେ । ସେଥ୍ପାଇଁ ସାରଳା ଦାସ ଯୁଧ୍ଷ୍ଠିରଙ୍କ ମହିମା ଗାନ କରି କହିଛନ୍ତି - 

ପୁତ୍ର କୋଳେ ଧରି ବଦୟନ୍ତି କରତା 

ୟେ ମଧ୍ଯ ଭୁବନେ ହେବୁ ତୁହି ସେ ଧର୍ମ ଦେବତା । 

ସେ ମଞ୍ଚ ସ୍ଵର୍ଗେଣ ଦେବତାୟେ ଯଦି ଉତପରି 

ସମସ୍ତେ ହେଂ ତୋହୋର ଦାସ ତୁ ସବୁଙ୍କରି ଅଧ୍ପତି। 

ନାରାୟଣ ଉତପରି ହୋଇଲେ ମଞ୍ଚପୁରେ 

ସେ ହରି ଆରାଧନା କରିବେ ତୋହୋର ପସ୍ତବେ । 

କୋଟି ତୀର୍ଥ ସ୍କାନେଣ ବାବୁ ଯେତେ ଫଳ ଶ୍ରତି 
ତବ ନାମ ସୁମରନ୍ତେ ସଂସାର ଜନେ ପାବନ୍ଧୁ ସଦଗତି । 
ଦ୍ରଶନେ ଲଭନ୍ଧ କୋଟୟେ ଅଶ୍ବମେଧ ଯଗ୍ଯଂ ଫଳ 
ୟେ ମଧ୍ଯ ଭୂବନକୁ ବାବୁ ତୁହି ସେ ଧର୍ମ ଦିଗପାଳ । 
ଅନୁବତେ ଧର୍ମବ୍ରତ ଯେ ତୋହର ଇଚ୍ଛା 
ୟେବେ ୟେ ସୃଷ୍ଟି ବାବୁ ଧର୍ମେ କର ରକ୍ଷା | 
(ପୃଷ୍ଠା -୨୧୧- ୨୧୨) 


ରଚନା ଶୈଳୀ 


କଥା କହିବା ସାରଳା ଦାସଙ୍କର ମୂଖ୍ୟ ପ୍ରବ୍ରରି। ଅନେକ କଥା ପୁଣି ନୂଆ ନୂଆ କଥା 
କହିବାରେ ସେ ନିଜର ଦକ୍ଷତା ପ୍ରକାଶ କରିଥୁଲେ ହେଁ, ତାଙ୍କ ମହାଭାରତର ଉଜର୍ଷତା ତଥା 
ଲୋକପ୍ରିୟତା କେବଳ ଏହାରି ଉପରେ ନିର୍ଭର କରେ ନାହିଁ । 


ବର୍ଣ୍ଣ୍ୟ : ସାମଗ୍ରୀର ନୂତନତା ପୂଣି ବିଚାରର ପରିପକ୍ସତା ସହ କାବ୍ୟ ସୌନ୍ଦର୍ଯ୍ୟର 

ସମାବେଶ ଦ୍ଵାରା ହିଁ କାବ୍ୟ ବା ଗ୍ରକ୍ତର ସଫଳତା ନିର୍ଭର କରେ । ସାରଳା ଦାସଙ୍କ ମହାଭାରତ 
କାବ୍ୟ ନୁହେଁ, ପୁରାଣ ¦ ଲୋକଙ୍କୁ କଥା ଶୁଣାଇବା ଓ ସେହି କଥା ସବୁ ମାଧ୍ଯମରେ ବିଭିନ୍ନ 
ପ୍ରକାର ସାମାଜିକ ଆଦର୍ଶ ପ୍ରତିଷ୍ଠା କରିବା ତାଙ୍କର ଲକ୍ଷ୍ୟ ଥୁଲା | ସେ କାବ୍ୟୋଚିତ ବର୍ଣ୍ଣନା 
ଅପେକ୍ଷା ପ୍ରକଥନାମ୍ବକ ( ae ) ଶୈଳୀକୁ ବିଶେଷ ଭାବରେ ଗ୍ରହଣ କରିଥୁଲେ । 
ସାରଳା ମହାଭାରତ ଶୈଳୀଗତ ପ୍ରସାଧାନର ବୈଶିଷ୍ଟ୍ୟ ନିମ୍ପାଙ୍କିତ କେତେକ ଶୀର୍ଷକ 
ମଞ୍ମରେ ବିଚାର କରିବା ପାଇଁ ପ୍ରଚେଷ୍ଟା କରାଯାଇଛି 

(କ) ବସୁ-ବିନ୍ୟାସ 

(ଖ) ବର୍ଣ୍ଣନା 

(ଗ) ସମ୍ବାଦ 

(ଘ ) ଜ୍ୟୋତିଷ ବର୍ଣ୍ଣନା 

(ଡ) ସ୍ତୋତ୍ର 

(ଚ) ନୀତିବାକ୍ୟ ଓ ପାଷ୍ରିତ୍ୟ ପ୍ରଦର୍ଶନ 

(ଛ) ଅଳଙ୍କାର-ବିଧାନ 

(ଜ ) ଛନ୍ଦସଯୋଜନା 

(ଝ) ଭାଷା 

(କ) ବସୁ ବିଜ୍ୟାସ - ସାରଳା ମହାଭାରତ ହିଁ ଓଡ଼ିଆ ଭାଷାର ଆତି ପୁରାଣ । 
ଏହା ପୂର୍ବରୁ ସଂସ୍କୃତରେ ବହୁ ପୁରାଣ ଓ ଉପପୁରାଣରଚିତ ହୋଇଥ୍‌ଲେହେଁ ଏ ସବୃର ବିଭାଜନ 
କୌଣସି ନିଶ୍ଚିତ ରୀତିରେ ହୋଇ ନ ଥୁଲା । ନାରଦ, ବାୟୁ, ମାର୍କଣ୍ଡେୟ, ଅଗ୍ନି, ବରାହ, 
ବାମନ, ମସ୍ସ୍ୟ ଓ ଗରୂଡ଼ ପୂରାଣ ଅଧ୍ୟାୟ କ୍ରମରେ ବିଭାଜିତ ହୋଇଥ୍‌ଲେ ହେଁ ପଦ୍ଧ, 
ବ୍ରହ୍ନବୈବର୍ଗ ଓ ସ୍କନ୍ଧ ପୁରାଣ ପ୍ରଭୃତିରେ ବିଭାଜନ -କ୍ମ ଥୁଲା ଖଣ୍ଡ । ଭାଗବତ, ଦେବୀ 
ଭାଗବତ ସ୍କନ୍ଧରେ ବିଭକ୍ତ ହୋଇଥୁବା ବେଳେ ବ୍ରହ୍ମାଣ୍ଡ ପୁରାଣ ପାଦରେ, ଭବିଷ୍ୟ ଓ ହରିବଂଶ 
ପୁରାଣ ପର୍ବରେ, ବିଷୁ ପୁରାଣ ଅଂଶରେ ଓ ଶିବପୁରାଣ ସଂହିତାରେ ବିଭକ୍ତ । ସାରଳା ଦାସ 
ଏଥ୍‌ରୁ ପର୍ବ ବିଭାଜନକୁ ଗ୍ରହଣକରି ସଂସ୍କୃତ ମହାଭାରତ ପରି ଏହାକୁ ଅଠରଟି ପର୍ବରେ 
ବିଭକ୍ତ କରିଛନ୍ତି । ପ୍ରତ୍ୟେକ ପର୍ଚ ମଧ୍ୟରେ ସାରଳାଦାସ ଆଉ ଦୂଇଟ ବିଭାଜନ କ୍ରମ ରଖିଛନ୍ତି 
ତାହାହେଲା ପଟଳ ଓ ସଭା । ପ୍ରଥମ ପଟଳର ଶେଷ କଲାବେଳେ କବି ଲେଖିଛନ୍ତି - 


ସ୍ବାମୀ ଯାବତ ଚନ୍ଦ୍ର ଦିବାକର ଯାଉ 

ତୋହର ପାଦ ତଳେ ତଳେ ମୋହର ଚିତ୍ତ ଥାଉ 

ମୁହିଁ ମହାଭାରଥ କହିବି ଆଦିପର୍ବ 

ଦୂତୀୟ ପଟଳୟେ ଅପୂର୍ଟ ରସ ଭାବ। 

ଅଧ୍ୟାପକ ଆର୍ଉବଲ୍ଲଭଙ୍କ ସମ୍ପାଦିତ ଗ୍ରନ୍ତରେ ‘ପଟଳ! ସ୍ଥାନରେ “ ଖଣ୍ଡ” ଶବ୍ଦ ପ୍ରଯୁକ୍ତ | 

ପଟଳ ବା ଖଣ୍ଡ ବିଭାଜନକ୍ର କବି ନଜେ ଗ୍ରନ୍ତ ମଧ୍ଯରେ ଉଲ୍ଲେଖ କରିଥ୍‌ଲେ ହେ, ଅନ୍ୟ ବିଭାଜନ 
କ୍ରମରେ ଉଲ୍ଲେଖ କରିନାହାନ୍ତି । ତେବେ ବି କେତେକ ପ୍ରସଙ୍ଗ ଶେଷରେ ଭଣିତାଥ୍ବା ପଦ 
ସଂଯୋଜିତ । କୌଣସି କୌଣସି ପ୍ରତିଲିପିରେ ଏହି ବିଭାଜନ -କ୍ରମର ନାମ ହେଲା ‘ସଭା । 
ପଞ୍ଚମ ସଭା ଶେଷରେ କବି ଲେଖିଛନ୍ତି - 

ୟେହି ହସ୍ତରେ ଫଳ ଲଭନ୍ତି 

ବିରଞ୍ଚ୍‌ ନାରାୟଣ ପ୍ରସାଦେ 
ଶ୍ରଦମୁନି ସାରଳା ଦାସ କରଣର 
ପଦ୍ଧ ପାଦେ ବନ୍ଦେ!” 
କବିଙ୍କ ଭଣିତା ଏବଂ କୌଣସି ନା କୌଣସି ଦେବତା ବା ଦେବୀଙ୍କର ବନ୍ଦନା ସନିବେଶିତ 
କରି କବି ସଭା-ସମାପ୍ରିର ସ୍ପଷ୍ଟ ସଙ୍କେତ କରିଛନ୍ତି । 
ପୁରାଣ ସବୃରେ ଅଧଦ୍ଯାୟ, ଖଣ୍ଡ ବା ସ୍କନ୍ଧ ସବୂର କୌଣସି ନିର୍ଦିଷ୍ଟ ଅନୁପାତ ନାହିଁ । 

କୌଣସି କୌଣସି ପୂରାଣର ସ୍ଞନ୍ଧ ବା ଖଣ୍ଡ ବିଭାଜନ କୌଣସି କୌଣସି ପୂରାଣଠାରୁ ମଧ୍ଯ 
ବଡ଼ । ଭାଗବତ ପୂରାଶର ଦଶମସ୍କନ୍ଧ ଓ ପଦ୍ଧପୁରାଣର ଉତ୍ତର ଖଣ୍ଡ ବାୟୁ, ଗରୁଡ଼ ଓ ବାମନ 
ପୁରାଣଠାରୁ ବହୁତ ବଡ଼ । ସାରଳା ଦାସ ମଧ୍ଯ ସଭା ବା ପଟଳ ବିଭାଜନର କୌଣସି ଅନୁପାତ 
ରଖିନାହାନ୍ତି । ପଞ୍ଚମ ସଭା ମୋଟେ ନଅ ପୃଷ୍ଠା ( ୧୩୭ ପୃଷ୍ଟାରୁ ୧୪୫ ) ହୋଇଥ୍ବା ବେଳେ 

ଷଷ୍ଠ ସଂଖ୍ୟା ହେଲା ୧୪୬ରୁ୧୯୬ଅର୍ଥାତ୍‌ ୫୧ ପୃଷ୍ଟା । ସାଧାରଣତଃ ସଭା ଶେଷରେ 
ବନ୍ଦନା ଓ ଭଣିତା ଥୁଲେ ହେଁ ଅଗ୍ନି ବନ୍ଦନା ଏବଂ ସାରଳାଦାସଙ୍କ ଭଣିତା ଥବା ସଦ୍େ (ପୃ- 
୨୫୧ ) ଅନ୍ୟ ସଭାର ଆରମ୍ଭ ହୋଇ ନାହିଁ। 


ପୂରାଣର ପ୍ରତିପାଦ୍ୟ ବସ୍ତୁରେ ମଧ୍ଯ ସଙ୍ଗଠନ ଓ ସମ୍ବନ୍ଧର ଅଭାବ ପରିଲକ୍ଷିତ ହୁଏ । 
ସେଥୁପାଇଁ ପୂରାଣରେ ଗୋଟିଏ କଥାର ବହୁରୂପ ଦେଖିବା ଏକ ସାଧାରଣ କଥା । ସାରଳା 
ମହାଭାରତରେ ଏହାର ବହୁ ଉଦାହରଣ ଦେଖିବାକୁ ମିଳେ । ସହଦେବଙ୍କ ଜନ୍ମକଥା ଏହାର 
ଏକ ଉଦାହରଣ । ସଂସ୍କୃତ ମହାଭାରତକୁ ଅନୁସରଣ କରି ଅଗସ୍ତିଙ୍କ ମୁଖରେ ନକୂଳ ଓ 
ସହଦେବଙ୍କ ପିତାରୂପେ ଅଶ୍ପିନୀ କୁମାରଙ୍କର ସ୍ତଷ୍ଟ ଉଲ୍ଲେଖ କରାଯାଇଥ୍‌ଲେ ହେଁ, ଅନ୍ୟସ୍ଥଳରେ 
ପଣ୍ଡଙ୍କଠାରୁ ସହଦେବ ଜନ୍ମ ହୋଇଥ୍‌ବା କଥା କୁହାଯାଇଛି । 


ପୁରାଣ ସବ୍ରରେ ବକ୍ତାରୂପେ କୌଣସି ରଷି ଓ ଶ୍ରୋତାରୂପେ ରଷି, ମୁନି ଓ ରାଜା 
ଆଦିଙ୍କୁ ଗ୍ରହଣ କରାଯାଇଥାଏ | ସାରଳା ମହାଭାରତର ବକ୍ତା ହେଉଛନ୍ତି ଅଗସ୍ତି ମୁନି ଓ 
ଶ୍ରୋତା ହେଉଛନ୍ତି ବଇବସୁତ ମନୁ । ପ୍ରସଙ୍ଗ ବଶତଃ ଅନ୍ୟ ବକ୍ତା ଓ ଶ୍ରୋତା ମଧ୍ଯ ରହିଛନ୍ତି । 
ଶ୍ରୋତାଙ୍କ ପ୍ରଶ୍ନ ଅନୁଯାୟୀ ମୂଳକଥା କ୍ରମ ମଧ୍ଯ ରକ୍ଷିତ ହୋଇପାରି ନାହିଁ । ନୂଆକଥା ଆରମ୍ଭ 
ହୋଇଯାଇଛି । ପୁଣି ସମୟ ସମୟରେ ପ୍ରଷ୍ମୋତ୍ତର ଛଳରେ ଅତୀତ କଥାର ଅବତାରଣ 
କରାଯାଇଛି । ଏହିପରି ବିଚାର କଲେ ମହାଭାରତର ବସ୍ତୁବିନ୍ୟାସରେ ସ୍ଵଵାଭାବିକତା, 
ନୟମିତତା, ଓ କ୍ରମିକତା ଅପେକ୍ଷା ବିଶୃଙ୍ଖଳତା ହଁ ବିଶେଷଭାବେ ଦେଖିବାକୁ ମିଳିଥାଏ । 


(ଖ) ବର୍ଣ୍ଣନା : କଥା କହିବା ପୂରାଣର ମୁଖ୍ୟ ବୈଶିଷ୍ଟ୍ୟ ହେଲେ ହେଁ କଥାର ମଝିରେ 
ମଝିରେ ଯୁଦ୍ଧ, ସ୍ଵରୂପ ବର୍ଣ୍ଣନା, ବିବାହ ବର୍ଣ୍ଣନା, ପ୍ରକୃତି ବର୍ଣ୍ଣନାକରି କବି ନିଜ ଗ୍ରନ୍ତକୁ ସରସ 
କରିବାକୁ ପ୍ରୟାସ କରିଥାନ୍ତି। ନିମ୍ନରେ ଏହି ବର୍ଣ୍ଣନା ମଧ୍ଯରୁ ସାରଳାଦାସଙ୍କ ରଚନା ଶୈଳୀର 
ସ୍ଵକୀୟତା ପ୍ରତିପାଦନ କରାଯାଇଛି । 


ଯୁଦ୍ଧ ବର୍ଶ୍ତନା : ମହାଭାରତର ମୁଖ୍ୟ ବିଷୟ ହେଉଛି, କୁରୁ ଓ ପାଣ୍ଡବଙ୍କ ମଧ୍ଯରେ 
ଯୁଦ୍ଧ । ଏହି ଯୁଦ୍ଧ ସଂଘଟିତ ହେବା ପୂର୍ବରୁ ବହୁ ଯୁଦ୍ଧର ବର୍ଣ୍ଣନାରେ ସଂସ୍କୃତ ତଥା ସାରଳା 
ମହାଭାରତ ମୂଖର । ସାରଳା ଦାସଙ୍କ ବର୍ଣ୍ଣନା ତତ୍‌କାଳୀନ ସମାଜରେ ପ୍ରଚଳିତ ଯୁଦ୍ଧ 
କୌଶଳର ବିଭିନ୍ନ ସ୍ଥିତି ବିଷୟରେ ସ୍ପଷ୍ଟ ସୂଚନା ଦେଇଥାଏ । ବୀରମାନଙ୍କ ମନ୍ତ୍ରଣା, ପ୍ରତିଜ୍ଞା, 
ପ୍ରତିଶୋଧ ଭାବନା, ବୀରତା, ଯୁଦ୍ଧରେ ବ୍ୟବହୃତ ବିଭିନ୍ନ ପ୍ରକାର ବାଦ୍ୟ, ସେନାର 
ଏକତ୍ରୀକରଣ, ଦୁର୍ଗର ସ୍ଥିତି, ସେନାର ପ୍ରସ୍ଥାନ ରଣସଜ୍ନା, ଆକ୍ରମଣ, ଅସ୍ତ -ଶସ୍ତ ପ୍ରହାର, 
ବୀରମାନଙ୍କର ଉକ୍ତି -ପ୍ରତ୍ୟୁକ୍ତି, ଯୁବ ଭୂମିର ଭୟାନକ ଓ ବୀଭସ ଦୃଶ୍ୟ, ଶୃଗାଳ, ଶାଗୁଣା, 
ପିଶାଚ, ରକ୍ତ ରଞ୍ଜିତ ଶବ, ଫଟା ଖପୂରୀ, ଭଙ୍ଗାରଥ, ପ୍ରଭୃତିର ବିଶଦ ବର୍ଣ୍ଣନା କରି କବି 
ସାରଳା ଦାସ ବୀର, ଭୟାନକ, ବୀଭସ ଓ ରୌଦ୍ର ରସର ସଫଳ ବର୍ଣ୍ଣନା କରିଅଛନ୍ତି । 
ପ୍ରତ୍ୟେକ ବର୍ଣ୍ଣନା ସେହି ସମୟରେ ପ୍ରଚଳିତ ଯୁଦ୍ଧପନ୍ଧତି ଦ୍ବାରା ଅନୁପ୍ରାଣିତ ହୋଇ ବିଶେଷ 

ରୁଚିଜର ହୋଇପାରିଛି। ବିଭିନ୍ନ ପ୍ରକାର ଯୁଦ୍ଧ ମଧ୍ଯରୁ କବି ମଲ୍ଲ ଯୁଦ୍ଧର ଅତ୍ୟନ୍ତ ସରସ ବର୍ଣ୍ଣନା 
ବହୁ ସ୍ତଳରେ କରିଛନ୍ତି । ଉଦାହରଣ ରୂପେ ଭୀଷ୍ମ ଓ ପରଶୁରାମଙ୍କ ଯୁଦ୍ଧ ବର୍ଣ୍ଣନାକୁ ଗ୍ରହଣ 
କରାଯାଇ ପାରେ | ଏହା ମୁଖ୍ୟତଃ ଏକ ମଲ୍ଲଯୁଦ୍ଧ ହେଲେ ହେଁ ଏଥୁରେ ସାଧାରଣ ସମରର 
କେତେକ ସଙ୍କେତ ନିହିତ । ସେ ଦୃଷ୍ଟିରୁ ଏହାକୁ ନିମ୍ପାଙ୍କିତ ଭାବେ କରାଯାଇପାରେ । 
(କ) ଯୁଦ୍ଧର କାରଣ 
(ଖ ) ପ୍ରତିପକ୍ଷ ଯୋଦ୍ଧା ନିକଟକୁ ବା ଦୂତ ମାଧ୍ୟମରେ ସମ୍ବାଦ ପ୍ରେରଣ, 
ଯୁଦ୍ଧଯାତ୍ରା 
(ଗ ) ଯୋଦ୍ଧାମାନଙ୍କର ଉନ୍ତି -ପ୍ରତ୍୍ୟୁକ୍ତି 
( ଘ ) ବୀରତୁର ପ୍ରଶଂସା 
(ଡ) ଯୁଦ୍ଧ 
(ଚ) ସମାଧାନ 
( କ) ଭୀଷ୍ମ ଅମ୍ବା କନ୍ୟାକୁ ବରଣ କରି ବିବାହ ନ କରିବା ଫଳରେ ସେ ପ୍ରତିଶୋଧ 
ନେବା ଆଳରେ ପର୍ଶୁରାମଙ୍କ ଠାରେ ଶରଣ ପଶେ । 
ଅନମ୍ବେକ ବୋଇଲା ଗୋସାଇଂ ମୁହିଂ ବଡ଼ ଦୃଃଖୀ 
ମୁହିଂ ଶରଣ ମାଗଇ ମହତ ଜନ ଦେଖି। (ପୃ-୭୭) 
ଶରଣାର୍ଥୀର କାମନା ପୂରଣ କରିବା ବୀରର ମହତ କାର୍ଯ୍ୟ । ସେଥ୍‌ପାଇଁ ପର୍ଶ୍ବରାମ ତ୍ରିବାର 
ସତ୍ୟ କରି କହିଲେ - 
ଆନ୍ଭର ସତ୍ୟସତ୍ୟ ତିନିବାରରେ ସତୀ 
ସେହକ୍ଷଣି ଦେବୃଂ ବର ମାଗରେ ଯୁବତୀ । (ପୃ-୭୭) 

(ଖ ) ଅମ୍ବା ନିଜର ଇଛ୍ଛା ପ୍ରକାଶ କରିବା ପରେ ପରେ ପର୍ଶୁରାମ ନିଜର ଭ୍ରାତା 
ରଘୂରାମ ଓ ନୀଳରାମଙ୍କ ଭୀଷ୍ପଙ୍କ ନକଟକୁ ପ୍ରେରଣ କଲେ ! ସେମାନେ ଅନ୍ବାକନ୍ୟା ସହ 
ବାରୁଣାବନ୍ତ ପୁରରେ ଭୀଷ୍ପଙ୍କୁ ସାକ୍ଷାତ କଲେ । ଭୀଷ୍ମ ସେମାନଙ୍କଠାରୁ ପର୍ଣ୍ଣରାମଙ୍କ ସମ୍ବାଦ 
ଶୁଣି ଜ୍ରୋଧରେ ପ୍ରଜ୍ବଳିତ ହୋଇ କହିଲେ। 

ମୋହର ଭୟକରେ ତୁମ୍ଭ ପର୍ଶ୍ବରାମଙ୍କୁ 
କିପାଇଁ ପ୍ରଦାନ ହେବି ଅମ୍ବେକା କନ୍ୟାକୁ । (ପୃ-୭୮ ) 

(ଗ ) ଭୀଷୂ ପର୍ଶରାମଙ୍କ ପରାମର୍ଶକୁ ପ୍ରତ୍ୟାଖ୍ୟାନ କରିଦେବା ପରେ ସଂଘର୍ଷ 
ପୂର୍ବରୁ ବୀରମାନେ ପରସ୍ତରର ବୀରତ୍ସ ପ୍ରକାଶ କରିଥାନ୍ତି । ଏହି ଯୁଦ୍ଧରେ ବିଭିନ୍ନ ପ୍ରକାର 
ଉକ୍ତି -ପ୍ରତ୍ୟୁସ୍ତିର ଉଦାହରଣ ସନ୍ତିବେଶିତ। ଭୀଷ୍ୁଙ୍କଠାରୁ ପର୍ଶୁରାମଙ୍କ ଅବମାନନା କଥା ଶୁଣିବା 
ପରେ ନୀଳରାମ କ୍ରୋଧରେ ଜର୍ଜରିତ ହୋଇ ସଦମ୍ଭରେ କୁହନ୍ତି, 

ନୀଳରାମେ ବୋଇଲେ ରେ ପର୍ଶୁରାମ ଆଗ୍ୟଂମେଣ୍ୁ 
ଅବଶ୍ୟ ତୋହର ଯେ ହୋଇବ ଶିର ତଟ (ପୃ-୭୮) 
ଭୀଷ୍ମ ଏଥୁରେ ଦବି ନଯାଇ ପର୍ଶୁରାମଙ୍କ ଉଦ୍ଦେଶ୍ୟରେ କହିଲେ- 


କୋପେ ଭୀଷ୍ପ ବୋଇଲେ ଶୁଣ ନୀଳରାମ 
ପାରିଲେ ଆସୁ ତୋର ସ୍ଵାମୀ ପର୍ଶୁରାମ 
ପର୍ଶୁରାମ ଆଗେ ତୋର କୁହ କିନା ଯାଇଁ |! 
ସଭିଏ ନାଶ ଯିବ ତୁମ୍ଭେ ଏ ଦ୍ରୋହୀର ପାଇଁ 
(ପୃ-୭୯) 
ସାଧାରଣତଃ ମଲ୍ଲ ଯୁଦ୍ଧରେ ଯୋଦ୍ଧାମାନେ ପରସ୍ତରର ସମ୍ମୁଖୀନ ହେବାପରେ 
ନିଜର ବୀରତ୍ର ପ୍ରକାଶ କରି ପ୍ରତିପକ୍ଷ ଯୋଦ୍ଧାକୁ ଯୁଦ୍ଧପାଇଁ ଆହ୍ଵାନ କରିଥାନ୍ତି । ସାରଳା ଦାସ 
ଏ ସ୍ଥନରେ ଏ ପ୍ରକାର ଉଚ୍ତି -ପ୍ରତ୍ୟୁଲ୍ତିର ଯୋଜନା କରିନାହାନ୍ତି। ପର୍ଶୁରାମ ଭୀଷ୍ପଙ୍କ ଆଶ୍ରମରେ 
ପ୍ରବେଶ କଲାପରେ ଭୀଷ୍ଠ ପର୍ଶୂରାମଙ୍କ ରାଗ ଦେଖି ତାଙ୍କଠାରୁ ଦୂରେଇ ରହିବା ପାଇଁ ଚେଷ୍ଟା 
କରିଛନ୍ତି। ସେଥୁପାଇଁ ପର୍ଶୁରାମ ଭୀଷ୍ପଙ୍କ ଉଦ୍ଦେଶ୍ୟରେ ପରାଶରଙ୍କୁ କହିଛନ୍ତି - 


କୋପେଣ ପର୍ଶୁରାମ ଯେ ବଦନ୍ତି ଉତ୍ତର 
ଆରେ ମୋହର ଆଗ୍ୟାଂ ଭଷ୍ଟ କୁଲରେ 
କେବଣ ଦର୍ପ ତୋହର ! (ପୃ-୮ ୦) 


କେବଣ କାରଣେ ବରିଲୁ ୟେହାଙ୍କୁ 

ବରିଣ ବିଭା ନୋହିଲୁ ଅମ୍ବେକ କନ୍ୟାକୁ । (q-୮୦) 
ଭୀଷ୍ପଙ୍କ ଉଦ୍ଦେଶ୍ୟରେ ଉଚ୍ଚାରିତ କ୍ରୋଧାଗ୍ନିର କୌଣସି ଉତ୍ତର ଭୀଷ୍ମ ସେତେବେଳେ ପ୍ରଦାନ 
କରିନାହାନ୍ତି ଗୁରୁଜନ ଭାବରେ ପରାଶର ଆସନ୍ନ ଯୁଦ୍ଧର ସମାଧାନ ପାଇଁ ଭୀଷ୍ଙ୍କ ସମ୍ମୁଖରେ 
ପର୍ଶ୍ରରାମଙ୍କ ବୀରତ୍ବର ପ୍ରଶଂସା କରି ଯୁଦ୍ଧରୁ ନିବ୍ତର ହେବାପାଇଁ ଭୀଷ୍ପଙ୍କ ପରାମର୍ଶ ଦେଇଛନ୍ତି । 
ଭୀଷ୍ପ ନିଜ ପ୍ରତିଜ୍ଞାରେ ଅଟଳ ଥ୍ବା ହେତୁ ପରାଶରଙ୍କ ପରାମର୍ଶକୁ ଗ୍ରହଣ ନକରି ପର୍ଶୁରାମଙ୍କ 
ଉଦ୍ଦେଶ୍ୟରେ କହିଛନ୍ତି - 


ପର୍ଶୁରାମଙ୍କୁ ବୋଇଲେ ଭୀଷ୍ପ ମହାରଥୀ 
ଆହୋ, ପର୍ଶୁରାମ କିସ ତୋତେ ମୋହର ଭୀତି, 
ପଳା ଯା' ମିଛେ ୟେଥେ ବଖାଣୁ ବଡ଼ପଣ 
ସହୋଦ୍ରେ କଳଙ୍କ ନ କରାଅସି ଅକାରଣ । 

ତୁ ମୋହର ସୋହୋଦ୍ର ଅଚୁ ଯଥାର୍ଥ 
ୟେ ଛାର ପାମେରୀ ପାଇଂ ମରିବ ତିନି ଭ୍ରାଥେ । 
ଜିଞ୍ଚ୍‌ତ ଦୋଷେ ବଡ଼ପଣ ନ ନାଶି, 
ଶ୍ରିକାଳ ଯୁଦ୍ଧେ ସିଂହ ହୋଇଲାଟି ଧ୍ଵଂସି । (ପୃ-୮ ୨-୮୩) 
( ଘ ) ଭୀଷ୍ପଙ୍କ ଦ୍ଵାରା ଅପମାନିତ ହୋଇ ଫେରିଯିବା ପରେ ନୀଳରାମ ପର୍ଶ୍ରରାମଙ୍କ 
ସମ୍ମୁଖରେ ସମସ୍ତ କଥା ନିବେଦନ କରେ। ଅନ୍ମା କନ୍ୟା ମଧ୍ଯ କାନ୍ଦି କାନି ନିଜ ଦୁଃଖ ଜଣାଏ । 
ପର୍ଶ୍ୂରାମ ଭୀଷ୍ପଙ୍କ ଅହମିକା ଓ ସ୍ତର୍ଦାକୁ ସହ୍ୟ କରି ନପାରି ଯୁଦ୍ଧ ଉଦ୍ଦେଶ୍ୟରେ ଯାତ୍ରା କରିଛନ୍ତି 


ଧାମଇଂ କୋପେ ସେ ପର୍ଣ୍ୁଧର ନାଥ 
ପଛେ ଗୋଡ଼ାବନ୍ତି ରଘୁରାମ ନୀଳରାମ ବେନି ଭ୍ରାଥ (ପୃ-୭୯) 
ପର୍ଶୁଧର ନାଥ ପୃଥ୍ବୀକୁ ୟେକୋଇଶ ବାର ନିକ୍ଷତ୍ରୀ କରିଥବା ଅପ୍ରତିଦ୍ରନ୍ଦୀ ଯୋଦ୍ଧା । ସେ 
ଯେତେବେଳେ ସଦର୍ପରେ ଯୁଦ୍ଧପାଇଁ ଯାତ୍ରା ଆରମ୍ଭ କଲେ ସେତେବେଳେ ତାଙ୍କୁ ଅନୁସରଣ 
କରିବା ଅନ୍ୟ ଲୋକଙ୍କ ପକ୍ଷରେ ଅସମ୍ଭବ ¦ ଏହି କଥାକୁ ସାରଳା ଦାସ ଅତି ସଂକ୍ଷେପରେ 
ପ୍ରକାଶ କରି କହିଛନ୍ତି - 
ପଛେ ଗୋଡ଼ାବନ୍ତି ରଘୂରାମ ନୀଳରାମ ବେନି ଭ୍ରାଥ । 
ପର୍ଶୁରାମ, ରଘୁରାମ ଓ ନୀଳରାମ- ଏମାନେ ହେଲେ ପୂରୁଷ । ଏମାନଙ୍କ ସାଇ୍ଗ୍‌ରେ ପାଦ 
ମିଳାଇ ଚାଲିବା ସୁକୁମାରୀ ରାଜକୁମାରୀ ଅମ୍ମାଙ୍କ ପକ୍ଷରେ ଆଦୌ ସମ୍ଭବ ନୁହେଁ । କିନ୍ତୁ 
କାମ ତାଙ୍କ ନିଜର । ସେଥ୍ପାଇଂ ସେ ପଡ଼ିଉଠି ଅନେକ ଅବସ୍ଥା ହୋଇ ତାଙ୍କ ପଛେ ପଛେ 
ଧାଇଁଛନ୍ତି । 
ଅନେକ ଅବସ୍ତା ଯେ ହୋଇ ଅମ୍ବେକ ଯୁବତୀ 
ସେହି ଗୋଡାଇ ଅଛନ୍ତି ଯେ ତାହାଙ୍କ ପଛକତି । (ପୃ-୭୯) 
ଯୁବ୍ଧ ଯାତ୍ରାର ଆଡ଼ମ୍ବର ଏଥୁରେ ନାହିଁ। ହାତୀ ଘୋଡ଼ାଙ୍କ ଗର୍ଜନ ଓ ବୀରମାନଙ୍କ 
କୂହାଟ, ବିଭିନ ପ୍ରକାର ବାଦ୍ୟ ସ୍ଵରରେ ଏହା ମୁଖରିତ ହୋଇ ନାହିଁ । ଧ୍ଵଜ, ଚିରାଳ, ଆଲନ୍ 
ଓ ବିଲମ୍ବରେ ଏହା ସୂଶୋଭିତ ନୁହେଁ । ବୀରମାନଙ୍କ ପାଦ-ଗତି ପୁଣି ବୀରବାଦ୍ୟ ସହ ତାଳ 
ମିଳାଇ ହାତୀ ଘୋଡ଼ାଙ୍କ ନୃତ୍ୟ ଏଥୁରେ ନାହିଁ । ତେବେ ବି ଏହି ଯୁଦ୍ଧ ଯାତ୍ରାରେ ଯେଉଁ ଭାବ- 
ଗାନ୍ବର୍ଯ୍ୟ ପ୍ରକାଶିତ ତାହା ହୃଦୟକୁ ବିଶେଷ ଭାବେ ଆକର୍ଷିତ କରିଥାଏ । 

( ଙ) ଯୁଦ୍ଧ ପୂର୍ବରୁ ବୀର ରସର ପ୍ରକାଶ କରିବା ପାଇଁ ବୀରମାନଙ୍କ ମୁଖରେ ବା 
ସେମାନଙ୍କ ସହାୟକ ଚରିତ୍ରମାନଙ୍କ ସହାୟତାରେ ବୀରମାନଙ୍କ ଯଶ, କୀରଉଁ ଓ ଗାରିମା 
ପ୍ରକାଶିତ ହୋଇଥାଏ । ଏଠାରେ କେବଳ ପର୍ଶୁରାମଙ୍କ ମହିମା ପରାଶରଙ୍କ ମୁଖରେ ଘୋଷିତ 
ହୋଇଛି । ଭୀଷ୍ପଙ୍କ ବିଜୟ ତଥା ତାଙ୍କ ବୀରତ୍ଵ ବହୁଗୁଣିତ କରି ପ୍ରକାଶ କରିବା ପାଇଁ 


୫୭ 
Digitized by srujanika@gmail.com 


ସାରନାଦାସ ପର୍ଣଶୁରାମଙ୍କ ମହିମା ପ୍ରଥମେ ପ୍ରଖ୍ୟାପନ କରିଥବା ପରି ମନେହୁଏ । ପର୍ଶୁରାମଙ୍କ 
ପରି ବୀରଙ୍କୁ ଦ୍ରନ୍ଦ୍ର“ଯୂଦ୍ଧରେ ପରାସ୍ତ କରିବା ଫଳରେ ଭୀଷ୍ପଙ୍କ ବୀରତ୍ଵ ସ୍ଵତଃ ପ୍ରକାଶିତ 
ହୋଇଥାଏ । ତେଣୁ ଯୁଦ୍ଧର ଫଳାଫଳ ନିଶ୍ତିତ ହେବା ପୂର୍ବରୁ ସାରଳାଦାସ ଭୀଷ୍ପଙ୍କ ବଡ଼ିମା 
ପ୍ରକାଶ କରିବାକୁ ଇଚ୍ଛା କରିନାହାନ୍ତି 
ବୀରମାନେ ସମ୍ମୁଖା ସମ୍ମୁଖୀ ହୋଇ ଉପସ୍ଥିତ ହୋଇଯିବା ପରେ ଜଣେ ଅନ୍ୟକୁ 

ଆକ୍ରମଣ କରେ । ଏପରି ଆକ୍ରମଣ ଓ ଯୁଦ୍ଧର ସଜୀବ ବର୍ଣ୍ଣନା କରିବାରେ ସାରଳାଦାସ 
ନିପୂଣ । ପର୍ଶୁରାମ ଓ ଭୀଷ୍ପଙ୍କ ଦ୍ରନ୍ଦ୍ଯୁଦ୍ ବର୍ଣ୍ଣନା କରି ସାରଳାଦାସ ଲେଖିଛନ୍ତି - 

ଭୀଷ୍ପଙ୍କର କଥା କଟୁବଚନ ଶୁଣି 

କୋପେଣ ଧାଇଂଲା ଯେ ପର୍ଶୁଧର ପାଣି | 

କୋପ ମୃତ୍ତି ଧଇଲେ ଯମଦଗ୍ମିର ବଳା 

ଧଇଲେ କୋପେଣ ଭୀଷ୍ଟେ ଅନର୍ଗଳା । 

ଭୀଷ୍ପଙ୍କୁ ପ୍ରଶୁରାମ ଧଇଲେ ଆକ୍ରଷି 

ଭୀଷ୍ରଙ୍କୁ ତଳେ ପାଡ଼ି ହୃଦେ ମାତି ବସି । 

ମୁଣ୍ଡ ମୋଡ଼ି ଭୀଷ୍ପଙ୍କର ଲୋଡ଼ନ୍ତି ପ୍ରଶୁଧର, 

ଧାତିକାରେ ଲେଉଟାଇଲେ ଗଙ୍ଗାର କୁମର ¦ 

ପ୍ରଶୁରାମଙ୍କ ତଳେ ପାଡି ବସିଲେ ହୃଦ୍ୟତ 

ବାମକରେ ଚାପିଣ ପ୍ରହାରିଲେ ମୁଥ । 

ଭୀଷ୍ପଙ୍କର ମୁଥ ଯେ ସମାନ ବଜ୍ର ଗିରି 

ପ୍ରଶ୍ରରାମଙ୍କର ନାସିକା ବାଟେ ଫ୍ରଟି ବହଇ ବାରି। (ପୃ-୮୩) 
ଭୀଷ୍ପ ଓ ପର୍ଶୁରାମ ନାମ ସହ, ଧାଇଁଲା, ଧଇଲେ, ପର୍ଶୁଧର ତଳେ ପାଡ଼ି, ହୃଦେ ମାଡ଼ି, ମୁଣ୍ଡ 
ମୋଡ଼ି, ଲୋଡ଼ନ୍ତି, ପାଡ଼ି ବସିଲେ ପ୍ରଭୃତିର ପ୍ରୟୋଗ ଯୁଦ୍ଧ ବର୍ଣ୍ଣଧନାକୁ ସରସ ସଜୀବ କରିବା 
ସଙ୍ଗେ ସଙ୍ଗେ ବୀର-ରସର ସଞ୍ଚାର କରିଛ । 

(ଚ ) ଯୁଦ୍ଧର ଫଳାଫଳ ହାରିବା ବା ଜିଣିବା ଉପରେ ନିର୍ଭର କରେ । ଯୁଦ୍ଧରେ 
ହାରିଥ୍ବା ଯୋଦ୍ଧା ପଳାୟନ କରେ ବା ଯୁଦ୍ଧ କ୍ଷେତ୍ରରେ ନିହତ ହୁଏ ! ଭୀଷ୍ମ ଓ ପର୍ଶୁରାମ 
ଘଟଣାକ୍ରମେ ସଂଘର୍ଷର ସମ୍ମୁଖୀନ ହୋଇଥ୍‌ଲେ ହେଁ ସେମାନେ ସମ୍ପର୍କରେ ଥଲେ ଗୁରୁ ଓ 
ଶିଷ୍ୟ । ପରଶୁରାମଙ୍କ ଖ୍ୟାତି ଚତୃର୍ଦିଗରେ ଏତେ ବ୍ୟାପ୍ତ ହୋଇଥ୍‌ଲା ଯେ ତାଙ୍କ ସହ 
ରଣକ୍ଷେତ୍ରରେ ଉପନୀତ ହେବାପାଇଁ କେହି ଭରସୂ ନଥ୍ଲେ । ସେଥ୍ପାଇଁ ପରାଶର ଭୀଷ୍ଠଙ୍କୁ 
ଯୁଦ୍ଧ ନ କରିବା ପାଇଁ ବାରମ୍ବାର ଅନୁରୋଧ କରିଥ୍‌ଲେ । ଯୁଦ୍ଧରେ ପରୁଶୁରାମ ପରାସ୍ତ 
ହେବାକ୍ଷଣି ଶାନ୍ତନୁ ହସ୍ତକ୍ଷେପ କରି ଭୀଷ୍ପଙ୍କୁ ଯୁଦ୍ଧରୁ ଅପସାରିତ କରି ଦେଇଥଲେ। 


ar 

ସ୍ଵରୂପ ବର୍ଣ୍ଣନା : ସାରଳା ମହାଭାରତରେ ପୁରୁଷ ଓ ନାରୀ ଚରିତ୍ରର ରୂପ ବର୍ଣ୍ଣନା 
ପ୍ରାୟ ଦେଖିବାକୁ ମିଳୁଥ୍‌ଲେ ହେଁ, ରୀତିକାଳୀନ କବିତା ସହ ତୁଳନା କଲେ ଏଥରେ ସ୍ପଷ୍ଟଭାବେ 
କେତେକ ପାର୍ଥକ୍ୟ ପରିଦୃଷ୍ଟ ହୁଏ । ରୀତିକାଳୀନ କବିମାନେ ଏପରିକି ଜଗମୋହନ 
ରାମାୟଣର କବି ବଳରାମ ମଧ୍ୟ ନାରୀରୂପ ବର୍ଣ୍ଣନାକୁ ମୂଖ୍ୟ ବର୍୍ଣ୍ୟଟବସ୍ତୁ ରୂପେ ଗ୍ରହଣ 
କରିଥୁଲେ । କାବ୍ୟ ମଧ୍ୟରେ ମିନୁଥ୍‌ବା ପ୍ରାୟ ପ୍ରତ୍ୟେକ ନାରୀ ଚରିତ୍ରର ନଖ -ଶିଖ ବର୍ଣ୍ଣନା 
କରିବା ପାଇଁ କବିମାନେ ବିଶେଷ ତପୂର ଥୁଲେ । ସାରଳା ମହାଭାରତରେ ବହୁ ନାରୀ 
ଚରିତ୍ରର ଉଲ୍ଲେଖ ମିଳୁଥ୍ଲେ ହେଁ, ନଖଶିଖ ବର୍ଣ୍ଣନା ପ୍ରବୃତ୍ତ ପ୍ରତି ଆଗ୍ରହ ନ ଥ୍ବାର ଢଣାଯାଏ । 
ଉଦାହରଣ ପାଇଁ ତାପତୀ, ଚାଙ୍ଗା, ଗାନ୍ଧାରୀ, କୁନ୍ତୀ, ସତ୍ୟବତୀ ଓ ମାଦ୍ରୀ, ଅନ୍ଭା, ଅମ୍ଭିକା, 
ଅମ୍ବାଳିକାଙ୍କୁ ଗ୍ରହଣ କରାଯାଇପାରେ । ତାପତୀର ରୂପ ବର୍ଣ୍ଣନା କଲାବେଳେ ସାରଳା ଦାସ 
କେବଳ ଗୋଟିଏ ଉପମାର ବାରମ୍ବାର ପ୍ରୟୋଗ କରିଛନ୍ତି - 
( ୧) ତାପତୀର ତେଜ ଜାଳା ଅନଳ ପରାୟେ (ପୃ-୧୪) 
( ୨ ) ପାଶକୁ ଆସନ୍ତେ ସେ ସଗ୍ୟାଂର ଦୁଲଳା 
ତାପତୀର ତେଜ ଯେ ଲାଗିଲା ମହାଜାଳା (ପୃ-୧୪) 
(୩) ତାପତୀର ତେଜ ଯେ ମହା ଅନଳ ପରାୟେ 
ମରୁଳ ଆରୋହି ପିତା ହୋଇଲା ଅନ୍ତର୍ବଝାୟେ (ପୃ-୧୪) 
ତାପତୀଙ୍କୁ ମହା ଅନଳ ସହ ତୁଳନାକରି ତାଙ୍କ ରୂପ ସମ୍ବନ୍ଧରେ କବି କିଞ୍ତ ସୂଚନା 
ଦେଇଥ୍ଲେ ହେଁ ଗଙ୍ଗା, ଅମ୍ଭିକା, ଅମ୍ବାଳିକାଙ୍କ ବିଷୟରେ କବି କୌଣସି ଉପମାନ ଯୋଜନା 
କରିନାହାନ୍ତି । ପୁଣି ଅମ୍ବା କନ୍ଯା ସମ୍ବନ୍ଧରେ କବି ବିଭିନ୍ନ ପ୍ରକାର ସମସ୍ୟାର ଅବତାରଣା 
କରିଥଲେ ହେଁ ରୂପ ବର୍ଣ୍ଣନା କେବଳ ଗୋଟିଏ କଥାରେ ଶେଷ କରିଛନ୍ତ । 
ଯଉବନବତୀ ସେ ସୂୁସଞ୍ଚ କାମେନୀ 
ଅମୂଲ୍ୟ ରୂପବନ୍ତୀ ଜଗତ ମୋହିନୀ । (ପୃ-ର୪) 
ମାଦ୍ରୀଙ୍କ ରୂପ ବର୍ଣ୍ଧନାରୁ ମଧ୍ୟ ସାରଳା ଦାସଙ୍କ ଦୃଷ୍ଟିକୋଣ ଅତି ସ୍ପଷ୍ଟ ଭାବେ ପ୍ରତିଭାତ 
ହୁଏ । 
ତାହାର ରୂପ ଗୁଣ କହିତ କି ପାରି 


ପୃଥ୍ବୀ ଅଳଙ୍କାର ସେ ଅଟଇ ସୁନ୍ଦରୀ (ପୃ-୨୬୩) 
ପୁଣି ସେହି କଥାକୁ ସେ ଆହୁରି ରୂପ ବର୍ଣ୍ଣନା ସମ୍ବନ୍ଧରେ ତାଙ୍କର ଆଗ୍ରହ ନଥୁବା ସ୍ପଷ୍ଟ କରିଛନ୍ତି । 
ରାଜାର ନନ୍ଦନୀ ଯେ ନବ ଯଉବନୀ (ପୃ-୭୫) 


ସୁନ୍ଦରୀ, ରୂପବନ୍ତୀ, ନବ ଯଉବନୀ, ସୂସଞ୍ଚ କାମେନୀ ଓ ଜଗତମୋହିନୀ କହି ସେ ନାରୀ 
ରୂପ ବର୍ଣ୍ଣନା ସମାପ୍ତ କରୁଥଲେ | 

ପରାଶରଙ୍କୁ ମୁଗ୍ଧ କରିବା ପାଇଁ ସତ୍ୟବତୀଙ୍କ ନିକଟରେ କେବଳ ଗୋଟିଏ ଜିନିଷ 

ଥୁଲା, ତାହା ହେଉଛି ତାଙ୍କର ରୂପ । ସାରଳା ଦାସ ଚାହିଁଥ୍ଲେ ଏହି ଅବସରରେ ସମ୍ପୂର୍ଣ 
ସୂଯୋଗ ନେଇ ପାରିଥାନ୍ତେ। ଅଥଚ ସାରଳା ଦାସ କେବଳ ଗୋଟିଏ କଥାରେ ସତ୍ୟବତୀଙ୍କର 
ସୁନ୍ଦର ସ୍ଵରୂପର ବର୍ଣ୍ଣନା କରିଛନ୍ତି : 

ସ୍ତନ ଜଘନ ଆକୃତି ପୂଥୁଳ ସୁନ୍ଦର କା'ୟା 

ରୂପ ଦେଖିଣ ମାହାତମା କଲେ ମୋତେ ମାୟା । (ପୃ-୧୭) 
ପରାଶର ରଷିଙ୍କୁ କାମ ବିହୁଳ କରାଇବା ପାଇଁ ସାରଳାଦାସ ସତ୍ୟବତୀଙ୍କୁ ଯେଉଁ ଭାବେ 
ବର୍ଣ୍ଣନା କରିଛନ୍ତି, ସେଥ୍‌ରେ ଘଟଣାର ବର୍ଣ୍ଣନା ଥଲେ ହେଁ କଳ୍ପନା ବିଳାସ ନାହିଁ । 

ଘର୍ମ ତ୍ରପଣ୍ଡ ହୋଇଲାନି ମୋର କାୟେ 

ଦେହ ବସନ ଉଡ଼ିଲା ମୋର ବାୟେ। 

ରଖି ଆଗ ମଙ୍ଗେ ମୁହଂ ପଛ ମଙ୍ଗେ 

ନୟନ ପୂରାଇ ସେ ଦେଖନ୍ତି ମୋହୋର ଅଙ୍ଗେ । ( ପୃ-୯୭) 

ଉପରେ ଆଲୋଚିତ ନାରୀ ଚରିତ୍ରର ବିଶ୍ଳେଷଣରୁ ନାରୀରୂପ ବର୍ଣ୍ଣନା ପ୍ରତି 

ସାରଳାଦାସଙ୍କ ସାଧାରଣ ଦୃଷ୍ଟିକୋଣ ଜାଣି ହେଉଥୁଲେ ହେଁ ଚଣ୍ଡୀ ପୂରାଣର ଚଣ୍ଡୀ ଓ 
ମହାଭାରତର ଦୌପଦୀ ଓ ତ୍ରୈଲୋକ୍ୟ ମୋହନୀ ଚରିତ୍ରରେ ଏହାର ବ୍ୟତିକ୍ରମ ପରିଲକ୍ଷିତ 
ହୁଏ । ଚଷଶ୍ତୀଙ୍କ ରୂପ ବର୍ଣ୍ଣନା ପ୍ରସଙ୍ଗରେ କବି କହିଛନ୍ତି - 

ଚାଲନ୍ତେଣ ଅବେଣ୍ଟ ପଦ୍ଧ ଫୁଟଇ କାଞ୍ଚନ 

ନୁହଇ ଅଙ୍ଗ ତା ଉଚ୍ଚ ନୀଚ ମଧ୍ୟ ମାନ ! 

ସ୍କାମୀ ବଦନକୁ ଚନ୍ଦ୍ରମା ନୁହେଁ ପଟାନ୍ତର 

ଉଦୟକାଳେ ପୂଣ ବପୁ ଛନ୍ନ ଅଟଇ ଶଶଧର। 

ସ୍ଵାମୀ ପୂ୍୍ତିମା ଚନ୍ଦ୍ରମାକୁ କରଇ ଅବା ସଙ୍ଗ 

ଶରୀର କଳଙ୍କ ବହିଲା ଶଶଙ୍କ | (ଚ.ପୁ-ପୃ୧୪୨) 
ଅନ୍ୟ ସ୍ଥଳରେ ଏହାର ପରିବର୍୍ରିତ ରୂପ ଦେଖିବାକୁ ମିଳେ- 


ଦିନ ନ ଅଣ୍ଡିବ ତାର ରୂପ ବଶ୍ତିବାକୁ 

ନ ଥ୍ବ ଉପରେ ଏବେ ନ ଥ୍ବ ତଳକୁ । 

ଏହାର ରୂପକୁ ଚନ୍ଦ୍ର ପଟାନ୍ତର ନୋହଇ 

ଚନ୍ଦ୍ର ପୁଣି ମରଇ ତାହାକୁ ତନୁ ଛିନ୍ନ ହୋଇଂ 

ରନେ୍‌ ପଟାନ୍ତର କରନ୍ତୁ ଅବା କାୟେ 

ସେହି ମଜିଣ ଦିଶିବ ତେଜମୟେ । (ଚଶ୍ଡୀ ପୂରାଣ-ପୃ ୫୦) 
ଦ୍ରୌପଦୀ ରୂପ - ବର୍ଣ୍ଣନାରେ ପାରମ୍ପରିକ ଉପମା ସବୂର ପ୍ରୟୋଗ ହୋଇଥ୍‌ଲେ ହେଁ 


Do 
Digitized by srujanika@gmail.com 


କବିଙ୍କର ଏହି ବର୍ଣ୍ଣନା ଅତ୍ୟନ୍ତ ପ୍ରଶଂସନୀୟ । ତ୍ରେଲୋକ୍ୟ ମୋହିନୀର ରୂପ ବର୍ଣ୍ଣନାରେ 
ପରବର୍ଗୀ ରୀତିକାଳୀନ ରୂପ -ବର୍ଣ୍ନାର ପୂର୍ବାଭାସ ଦେଖିବାକୁ ମିଳେ । ଉଦାହରଣ ସ୍ଵରୂପ 
କେବଳ ମୁଖ ବର୍ଣ୍ଣନା ଦିଆଗଲା - 

ସମ୍ପୂର୍ଣ୍ଣ ଚନ୍ଦ୍ରମା ବୋଲିବା ମୁଖକୁ 

ବଦନ ନିନ୍ଦାକଲା ଚନ୍ଦ୍ର ଦେବତାଙ୍କୁ 

ୟେକ ଦିବସେନ ଚନ୍ଦ୍ରଲ। ସମ୍ପର୍ଣ୍ଣ 

ପ୍ରଜାପତି ଶାପେ ବପୂ କ୍ଷୀଣ । 

ତେଣୁ କରି କଳଙ୍କ ବହିଲାକ ଶଶୀ 

ତାହାର ବଦନ ଗୋଟି ଅଟଇ ନିର୍ଦ୍ଦୋଷୀ ! ( ବନପର୍ବ-ପୃ ୪୭୯) 


ଅଙ୍ଗସଜ୍ା : ନାୟିକାର ରୂପ ବର୍ଣ୍ଣନା ପରି ଅଙ୍ଗସଜା ସେମାନଙ୍କର ବ୍ୟଳ୍ତିତ୍ଵକୁ ପ୍ରକାଶ 
କରିବାରେ ସାହାଯ୍ୟ କରୁଥ୍ଲେ ହେଁ, ସାରଳାଦାସ ମହାଭାରତର କେତେକ ବିଶିଷ୍ଟ ସ୍ଥାନ 
ବ୍ୟତୀତ ନାରୀମାନଙ୍କ ଅଙ୍ଗସଜ୍ଞା ପ୍ରତି ବିଶେଷ ଗୁରୁତ୍ଵ ଦେଇନାହାନ୍ତି । ଅମ୍ବିକା, ଅମ୍ବାଳିକା, 
କୁନ୍ତୀ ମାତ୍ରୀଙ୍କ ପରି ନାୟିକା ପରପୂରୁଷ ସହ ମିଳିତା ହେବାକ୍ର ଗଲାବେଳେ ସାରଳା ଦାସ 
ଅତି ସାଧାରଣ ଭାବେ ସେମାନଙ୍କର ରୁପ -ସଜାର ବର୍ଣ୍ଣନା କରି କହିଛନ୍ତି - 


(ଅମ୍ଭିକା) ଶୁତିଲେ ସୁନ୍ଦେରୀ ଯେ ଦିବ୍ୟ ପଲଙ୍କରେ | 
ରତ୍ମୟ ମନହିରେ ଯାଇ ପ୍ରବେଶ ଏକ ସରେ। (ପୃ-୧୦୫) 


( ଅମ୍ବାଳିକା ) ଅନେକ ବେଶ ବେଶନ ହୋଇଣ ଅନ୍ାଳିକା 
ବ୍ୟାସ କଇ ଭେଟ କରାଇଲେ ସଉନିକା । (ପୃ-୧୧୪) 
ଧର୍ମ ଦେବତାଙ୍କ ସହ ମିଳିତା ହେବାବେଳେ... 


( କୁନ୍ତୀ ) ଶଉଚ ଭାବ ହୋଇଣ ଦେବୀ 
ବେଶ ବେଶନ ହୋଇ 
ପୁଷ୍ଠ ପାକୁଡ଼ା ଗୁଡା ଉପରେଣ 
କର୍ପୂର ଗୁଣ୍ଡିକି ଉଛାଇର (ପୃ-୨୦୯) 
ପବନ ଦେବତାଙ୍କୁ ଆମନ୍ତ୍ରଣ କଲାବେଳେ କ୍ରନ୍ତୀ ସୁସଞ୍ଚ ଶଯ୍ୟା କରିଥ୍‌ଲେ ହେ, 
ବେଶ ବେଶନର କୌଣସି ଉଲ୍ଲେଖ କରିନାହାନ୍ତି । ଇନ୍ଦ୍ରଙ୍କୁ ଆମନ୍ତ୍ରଣ କଲାବେଳେ ମଧ୍ଯ 
ସାରଳା ଦାସ କରନ୍ତୀଙ୍କ ରୂପସଜ୍ଜା ପ୍ରତି ଆଦୌ ଦୃଷ୍ଟି ଦେଇନାହାନ୍ତି କୁନ୍ତୀଙ୍କ ପରି ମାଦ୍ରୀ ମଧ୍ଯ 
ଶ୍ରୀକୃଷ୍ଣ ଓ ଅଶ୍ବିନୀ କୁମାରଙ୍କୁ ରତି ପାଇଁ ଆହ୍ଵାନ କରିଛନ୍ତି । ସେତେବେଳେ ମଧ୍ଯ ସାରଳା 
ଦାସ ମାଦ୍ରୀଙ୍କ ରୂପ-ସଜା ପାଇଁ ସଚେତନ ନୁହନ୍ତି । ଶ୍ରୀକୃଷ୍ଣଙ୍କୁ ଆମନ୍ତ୍ରଣ କଲାବେଳେ 
ସାରଳାଦାସଙ୍କ ଉକ୍ତି ହେଉଛି - 


୬୧ 

ମାଦ୍ରୀ ବେଶନ ହୋଇଲା ଶେଯ୍ୟାର ଯୁଗତେ (ପୂ- ୨୬୩) 


ଅଶ୍ଠିନୀ କୁମାର ଓ ପାଣ୍ଡୁଙ୍କ ବେଳକୁ ‘ବେଶନଂ ଶବ୍ଦର ଉଲ୍ଲେଖ ପର୍ଯ୍ୟନ୍ତ ନାହିଁ। ଏସବୁ ସଦ୍ତେ 
ଦୌପଦୀ ଓ ତ୍ରେଲୋକ୍ୟ ମୋହିନୀର ରୂପ-ସଜା କଲାବେଳେ ସାରଳାଦାସ ଏକ ନିପୁଣ 
ଚିତ୍ରକର ପରି ବେଶ ସଜାଇବାରେ ବ୍ୟସ୍ତ । 

ଦୌପଡଦୀଙ୍କର ରୂପ ବର୍ଣ୍ଣନା : 


କନ୍ୟାକୁ ସାହନ କରାନ୍ତି ସର୍ବେମିଳି 

ନାନା ସୂଗନ୍ଧେଣ କବରୀଭାର ସମ୍ଭାଳି । 
କୁଙ୍କୁମ ଲେପନ କରିଣ ଶରୀରେ 

ମୃଗନାଭି କସ୍ତୁରୀ ଲେପନ୍ତି ହୃଦୟରେ । 
ଆଲମ୍ବ ଚାମର ଢ଼ାଳି ଶୁଖାବନ୍ତି କେଶ 
ଅଙ୍ଗେ ପରିଧାପନ କରାଇ ଝୀନବାସ । 
ଯାଇଯୂଇ ମଲ୍ଲୀ ମାଳତୀ ସେବତୀ ପାଖୁଡ଼ା 
ସୁବାସ କୂସୁମରେ ସଜାଇଲେ କେଶ କଜୁଡ଼ା । 
ସୂସଞ୍ଚ ଖୋପାରୁ ମଲ୍ମିକା ସୁବାସେ 

ଲୁବ୍ୂଧେ ଅଳିବୃନ୍ଦ ଚିହରନ୍ତି ପାଶେ । 

ତହିଂର ଉପରେ ଖଞ୍ଜିଲେ ମୂକ୍ରତା ଜାଲି 
'ଲଲାଟ ପାଟୀରେ ଅଷ୍ଟରନ୍‌ ଖଞ୍ଜିଲେ ମୂଦୂସୁଲି । 


+ + + 
ଉପରେ ପରିଧାପନ ଦାମି ନେତ ପାଟଗୋଟେ 
ଅନଳ ତେଜ ଜଣି ବିକାଶଇ ଫୃଟି। (ଆଦି, ପୃ-୩୯୦) 


ଆର୍ଭବଲ୍ଲଭ ମହାନ୍ତି ସଂପାଦିତ ମହାଭାରତ 
ତ୍ରୈଲୋକ୍ୟ ମୋହିନୀ ରୂପ ବର୍ଣ୍ଣନା : 
ଅଙ୍କୋଚିତ କବରୀ ଚିକୂର ଅଙ୍ଗଭାରି 
ପ୍ରବନ୍ଧ ଖୋସା ଯେ ବିସ୍ତାର ଶାଳୀ କରି । 
କୁସୁମ ନ ଘେନଇଂ ଗରୁ ହୋଇଂ ବୋଲି 
କେଶ ସୂଗନ୍ଧକୁ ମଧୁକର ଭୁଲି । 
ରସାଣ ପ୍ରତିମା ପ୍ରାୟେ ଲଲାଟରେ ପାଟୀ 
କୁଞ୍ତ ରୋମାବଳୀ ନୀଳଚରଣ ଗୋଟି । 
(ବନପର୍ବ ପୃ-୪୭୬, ସଂ. ଆ. ମହାନ୍ତି) 

ସମ୍ଭ୍ୋଗାବସ୍ଥା : ସାରଳା ମହାଭାରତରେ ସମ୍ଭୋଗାବସ୍ଥାର ବିଭିନ୍ନ ପ୍ରକାର ଦୃଶ୍ୟ 
ଉପଲବ୍ଧ ହୁଏ । ସମ୍ଭୋଗକୁ ସ୍ଵାଭାବିକ ରୀତିରେ ବର୍ଣ୍ଣନା କରିବା ସାରଳାଦାସଙ୍କ ନିଜସ୍ଵ 
ରୀତି ହେଲେ ହେଁ ଏହା ସମୟ ସମୟରେ ଯୋଗ, ସମର ଓ ସ୍ବପ୍ନ ମାଧ୍ୟମରେ ମନୋରମ . 
ଭାବେ ପ୍ରକାଶ ପାଇଛି । 
ସ୍ଵାରାବିକ ବର୍ଣ୍ଣନା : 
ମଦନ ଶର ଘାୟେ ଭେଦିଲେ ମହାରଷି 
ଅମ୍ବାଳିକାକୁ କୋଳ କରି ଧଇଲେ ଆକ୍ରୋଶି 
ଧର୍ମ ଧର୍ମ ସୁମରନ୍ତି ଯେ ପଦୃନାଭର ବାଳୀ 
ଭୁଢେ ଭୂଜ ଭିଡ଼ି ମହାତମା ମନର ହଆଳୀ 
ହୃଦରେ ହୃଦ ଭିଡ଼ି ମୁଖରେ ଚୂମ୍ବନ 
କାମ ଆତୁରେଣ ମୁନି ହୋଇଲେ ବିବସନ 
ଵବିବସନ କରିଣ କୋଳେ ଧରିଣ ମୁନ୍ୟେ 
ହାସ୍ୟ ଲାସ୍ୟ ପ୍ରେମ କୃତୋହଳେ ଅଧର ପାନେ 
ଚନ୍ଦ୍ରକଳା ଭେଦିଲା ସେ ରତି ଶାସ୍ତ ଯୋଗେ 
ଧାତୁବାଦ ରସ ଢ଼ାଳିଲା ବାମ ଭାଗେ । 
ରସ ଖଳିତ ଯହୁଂ ହୋଇଲା ପ୍ରମଦା 
ଭାବେଶ ଭାବିନୀ ଆକର୍ଷଇ ବହୁସି୍ା । 
ମୁଖେ ଚୂମ୍ବନ ଦେଇ ସେ ଭିଡ଼ଇ ଭୁଜନ୍ତେ 
ଅତ୍ବମାଳିକା ବୋଇଲେ ମୋତେ ରଖ ତପୋବନ୍ତେ । 
ଶୃଙ୍ଗାର ମାଗଇ ଦେବୀ କାମ ଅସାଷ୍ଟମେ 
ଯାମଳା ତରୁ ଯେହ୍ନେ ପଡ଼ଇ ଏକ ସନେ। 
ଅଭୟେ ବିଭଙ୍ଗିତ ମୁନି ରତି ରଙ୍ଗେ ଇଚ୍ଛା 
ଛାଡ଼ିଲା ଲାଜ ଭୟ ରତିରଙ୍ଗେ ମନବାଞ୍ଚା । 
ଭାବେଣ ବୃଡ଼ିଲା ସେ ପଞ୍ଚିଶ ପ୍ରକୃତି 
ହେଠ ମାଥ ଶୃଙ୍ଗାରେ ଅଶାନ୍ତି ଅତ୍ରିପୃତି । (ପୃ-୧୧୫) 
ଏହି ବର୍ଣ୍ଣନାରେ ବ୍ୟାସ ମୁନି ଯେପରି ଅମ୍ବାଳିକାକୁ କୋଳକରି ଆକ୍ରୋଶି ଧରି ଭୁଜେ 
ଭୁଜ ପୂଣି ହୃଦେ ହୃଦ ଭିଡ଼ି ମୁଖରେ ବାରମ୍ବାର ଚୂମ୍ବନ ଦେଇ ଅଧର ପାନ କରିଛନ୍ତି ସେହିପରି 
ଅମ୍ବାଳିକାର ରସ ଖଳିତ ହେବା ପରେ ସେ ବ୍ରହୃସିଦ୍ଧ ଙ୍କୁ ଆକର୍ଷଣ କରି, ମୁଖେ ଚୂମ୍ବନ ଦେଇ, 


ଭୁଜରେ ଭିଡ଼ି, କାମ ଅସାଷ୍ଟମ ହୋଇ ଶୃଙ୍ଗାର ମାଗିଛି। ରତି ବର୍ଣ୍ଣନାରେ ଏତେ ସ୍ଵାଭାବିକତା 
ଅନେକ ସମୟରେ ରୁଚିକର ବୋଧ ହୁଏନାହିଁ । ସାରଳା ଦାସ ସେଥ୍ପାଇଁ କେବଳ 

ସଂକ୍ଷେପରେ ରତିଶାସ୍ତରୁ ପଦେ କହି ପରାଶର ଓ ସତ୍ୟବତୀଙ୍କ ସମ୍ଭୋଗ ପ୍ରସଙ୍ଗ ବର୍ଣନା 
କରିଛନ୍ତି : 
ବିଶେଷଣ ମହାତମା ଯେ ରତି ଶାସ୍ତେ ଜିତା 
ଅନେକ ବାଗେଣ ଶୃଙ୍ଗାର ସହିଲା ବନିଡା ! (ପୃ-୧୦୧) 
କରନ୍ତୀ ଓ ଧର୍ମ ଦେବତାଙ୍କ ମିଳନରେ ମଧ୍ଯ କବି ' ' ବଢ଼ାଇଲେ ଅନେକ ପୀରତି" 
କହି ନିଜ ସଂଯମତାର ପରିଚୟ ଦେଇଛନ୍ତି। ପବନ ଓ କୁନ୍ତୀଙ୍କର ମିଳନରେ ମଧ୍ଯ ସେହି ଏକ 
ପ୍ରକାର ଶୈଳୀ ' ବଢ଼ିଲା ରତିରଙ୍ଗ 
ଚନ୍ଦ୍ରପବନ ଘେନି ପଚିଷି ପ୍ରକୃତି 
ବଳବନ୍ତ ଦେବତାର ଶୃଙ୍ଗାର ସହିଲା ସେ ଅନାଦି ଶକତି । 
(ପୃ- ୨୩୪) 
ବହୁସ୍ଥଳରେ ସାରଳା ଦାସ ଅନେକ ପୀରତି” ବା “ବଢ଼ିଲା ରତିରଙ୍ଗ” କହି ନାୟକ 
ନାୟିକାର ମିଳନ ବର୍ଣ୍ଣନା କରିଥଲେ ହେଁ ଯୋଗକ୍ରିୟାର ପରିପ୍ରକାଶ ରୂପେ ଶୃଙ୍ଗାର ବର୍ଣ୍ଣନାରେ 
ତାଙ୍କର ବ୍ୟକ୍ତିଗତ ରୁଚି ପ୍ରକାଶିତ ହୁଏ ! 
ଆଦି ମାହେଶ୍ବରୀ ସେ ବ୍ୟାସ ତପୋଧନି 
ନିର୍ଜନ ମହିରେ ଶୃଙ୍ଗାର କରନ୍ତି ବେନି। 
ଅକ୍ଷୟେ ମହାତମା ସେ ଅକ୍ଷୟେ ଅବୟେ 
ନ ଚଳଇ ମହାରେତ ସେ ପାଷାଣର ପ୍ରାୟେ । 
ବତିଶ ଶ୍ଵଙ୍ଗାର ସେ ପ୍ରାର୍କମେ ବଳବନ୍ତା 
ଚଳଇ ମହାରସ ସେ ପ୍ରତିଜ୍ଞା ଶକତ । 
ପ୍ରାଣ ଅପାନ ବ୍ୟାନ ଉଦାର ସମାନ ପଞ୍ଚଆମ୍ମା 
ୟେହା ଦୃଢ଼ କରି ଇଚ୍ଛିଲାକ ମହାତମା । ( ପୃ-୧୦୮) 
ଭୀମ ଓ କାଳଞ୍୍‌ ରାକ୍ଷସୀର ଶ୍ଙ୍ଗାର ବର୍ଣ୍ଣନାରେ ଯୌଗିକ ଭାବଧାରା ଆହୁରି 
ସ୍ପଷ୍ଟଭବେ ପ୍ରକାଶ ପାଇଛି : 


ଶୃଙ୍ଗାର ଇଚ୍ଚିଲା ବୀର କାଳଞ୍ଚର ତୂଲେ 
ସୂର୍ଯ୍ୟବେଳେ କାମ ନେଇଂ ଦୂଢ଼ କରି ଅକାଇଲେ । 
ପବନ ଉଚ୍ଚାଣିଲେ ପାଟଣା ଶ୍ରୀହଙ୍ଗେ 

ଲୁଚାଇଲା ନେଇଂ ଶିଶୁମୁନାର ଉଲଟେ । 
ଆଙ୍ଗେରେ କୋଠି ବୃଡ଼ାଇଲା ଇନ୍ଦୁ 

ବ୍ରହ୍ମ ଭେଦି ରହିଂ ନ ଚଳିଲା ବିନ୍ଦୁ । 

ଉଜାଣି ପବନ ଶୃଙ୍ଗାର ଅବିଶ୍ରାମ 
ରତି ଶାସ୍ତେ ଜଣା ପାଣ୍ଡବ ବୀର ଭୀମ ! (ବନ ପୃ-୪୪୫) 
ସଫଳ ସମ୍ଭୋଗ ପାଇଁ କେବଳ ' ରତିଶାସ୍ତ ଜିଣା' ହେଲେ ହେବ ନାହିଁ, ଯୋଗଶାସ୍ତ ସାଧନାରେ 
ପାରଦଶିତା ଥ୍ବା ଆବଶ୍ୟକ । 
ଯଦ୍ୟପି ପଞ୍ଚଇତ୍ଦ୍ରି ମାରିଥ୍ବ ଯୋଗୀ 
ମହାତମା ପୂରୁଷ ସେ ହୋଇବ କାମଭୋଗୀ । ( ମ୍ଯପର୍ବ ପୃ- ୨୨ ) 
ରତି କ୍ରୀଡ଼ାକୁ ସଂଗ୍ରାମ ସହ ବର୍ଣ୍ଣନା କରିବା ଏକ ପାରମ୍ପରିକ ରୀତି। ସାରଳାଦାସ 
ଇନ୍ଦ୍ର ଓ କୂନ୍ତୀଙ୍କ ମିଳନ ବର୍ଣ୍ଣନା କଲାବେଳେ ଏହି ରୀତିକୁ ଅନୁସରଣ କରିଛନ୍ତି । 
ଅଗ୍ୟାନେ ହେଠାଇଲା ସେ ଟେକିଲା ୟେକ ବ୍ରହ୍ତେ 
ବାସ୍ତରୀ କ୍ରୀଡ଼ା କଲେ ଭବ ଯେ ସଂଗ୍ରାମେ 
ଖେପଇ ବାସବ ଯେ ନଖଦନ୍ତ ଶର 
କୋଇନ୍ତାୟେ ବଞ୍ଚାଅନ୍ତି ନ ଫୁଟଇ ଶରୀର । 
ଓହୋବଳ ସଂଗ୍ରାମେ ବଢ଼ିଲା ରସ ଯୁଦ୍ଧ 
ଭବ ଭଗ ଶାନ୍ତି ଯେ ନୋହିଲା କାମ ବନ୍ଧ 
ଅଦୃଷ୍ଟି ନାରାଜ ବିନ୍ଧର ପଞ୍ଚବାଣ 
ଭାବେ ଅନ୍ୟୋଅନି ପୀଡ଼ୁଛି ମୟାଣ । (ପୃ- ୨୬୦) 
ଉଷା ଓ ଅନିରୁଦ୍ଧ ଉପାଖ୍ୟାନ ବର୍ଣ୍ଣନା କଲାବେଳେ ସ୍ଵପ୍ନାବସ୍ଥାରେ ମିଳନର ଏକ 
ସୁନ୍ଦର ଚିତ୍ର ଅଙ୍କିତ ହୋଇଛି । 
ପଲଙ୍କେ ବସିଣ ଅଞ୍ପ ମୃଦୁ ହସି 
ହସ୍ତ ଉପରେ ନେଇ ଚାଟୁ ବଚନ ଭାଷି । 
କୋଳେ ବସାଇଣ ଚୂମ୍ବଲ ଅଧର 
ଏମନ୍ତ ସମୟେ ନିଦ୍ରା ଭାଜିଲା ତାହାର | ( ମଧ୍ଯ-ପୃ-୭୮୮) 
ସାରଳା ଦାସ ସ୍ଥାନ ଓ ପାତ୍ର ଦେଖି ନାରୀ ରୂପ ବର୍ଣ୍ଣନା କରୂଥୁଲେ ହେଁ ପୂରୁଷ 
ବେଳକୁ ସେପରି ବାଛ ବିଚାର କରୁଥ୍ବା ଦେଖାଯାଏ ନାହିଁ । ପାଣ୍ଡୁ ଧୃତରାଷ୍ଟ୍ର ଯୁଧଷ୍ପିର 
ଭୀମ, ଅର୍ଡନ, ନକୁଳ, ସହଦେବ, ଦୁର୍ଯ୍ୟୋଧନ, ପ୍ରଭୁତି ପ୍ରତ୍ୟେକ ଚରିତ୍ର ରୂପ ବର୍ଣ୍ଣନା 
ସାରଳା ମହାଭାରତରେ ଏକ ବିଶିଷ୍ଟ ଶୈଳୀ । ପାଞ୍ଜୁଙ୍କ ରୂପ ବର୍ଣ୍ଣନା କରି କବି ଲେଖିଛନ୍ତି - 
ମର୍କତ ରସାଣିଲା ଦିଶଇ ଦେହ ବର୍ଣ୍ଣ 
ଶ୍ରୀ ସିଦ୍ଧକି କପାଳ ଘଟିତ ଲେଖନ 

ଆରକ୍ତ ଶରୀର ଦିଶଇ ବେନି ଚନୁ 

ଗଜରିପୁ ବକ୍ଷସ୍ଥଳ ମଖଝାକ୍ଷୀଣ ବପୁ 

ଆକ୍ରଷଣ ବାହୁବିଜେ କେତନ ସରୂପ 

ଚଉଷଠି ଗୁଣେ ଲକ୍ଷଣ ଅନଙ୍ଗ ସମ ଧାପ 

ଅନେକ ଲକ୍ଷେଣେ ଉତପରି ହୋଇଲାକ ସୂୃତ। (ପୃ-୧୧୭) 
ଯୁଧ୍ଷ୍ଠିରଙ୍କ ରୂପ ବର୍ଣ୍ଣନାରେ କବି ମଧ୍ଯ ନଖ, ଶିଖ ବର୍ଣ୍ଣନା ପଦ୍ଧତିକୁ ଗ୍ରହଣ କରିଛନ୍ତି । 


ସୁନ୍ଦର ନିର୍ମଳ ନକଳଙ୍କ କାୟେ 

ସୁକଜୂମାର ଶରୀର ଦିଶଇ ଶୁଦ୍ଧ ସଷ୍ଟିକର ପ୍ରାୟେ । 
ଶ୍ରୀଖଣ୍ଡ କପାଳ ଯେ ଅମୂଲ୍ୟ ରେଖ ପାଟି 

ତିଳ କୁସୁମ ନାସିକାର ରକ୍ତ କୁମୁଦ. ଦୃଷ୍ଟି । 
ଲଳିତ ଶ୍ରବଣ ଯେ ପକୁଂ ବିମ୍ ଓଷ୍ଠ 

ବଳିଣ ବେନି ବାହୁ ଗଣ୍ଡସ୍ଥଳ ମୋଟ ! 

କନଜ ମୃଣାଳ ବେନି ଯେ ବାହୁଟ 

ସମ୍ପୂର୍ଣ୍ଣ ଚନ୍ଦ୍ର ବଦନ କମଳ ମୁଖ ଗୋଟି । 
ଅଭୟେ ଆକର୍ଷଣ ବକ୍ଷସ୍ତଳ ଯେ ବିରାଜି 

କନକ କଳ୍ପ ବୃକ୍ଷ ଗଜରିପୁ ମଖଝା ବୁଝି । 

ପ୍ରଲମ୍ବ ବାହୁ ଜାନୁ କମଳ ସୁସଞ୍ଚ 

ନୋହଇ ସଂକୀର୍ଣ୍ଣ ସେ ନୋହଇ ପ୍ରଲମ୍ବ ଉଞ୍ଚ । 
ଆରଚ୍ତ କୁସୁମ ଜାଣି ବେନି କରସ୍ଥଳୀ 

ନିକଣ୍ଟେକ ଫୁଟେକ ଚମ୍ପେକ ଜାଣି ଶୋଭିତ ଅଙ୍ଗଳି । 
ବିଙ୍ଘସିତ ଦଶନହ କୁନ୍ଦ ପାଖୁଡ଼ା ପ୍ରାୟେ ଜାଣି 
ପୃଥ୍କି ଅଳଙ୍କାର ପ୍ରାୟେ ଦିଶଇ ଆଜାନୁ ବେନି ପାଣି । 
ବିକ୍ରମ ସିଂହ ଶୋଭା ଦିଶଇ ବେନି ଜାନୁ ଠାଣି 
ବେନି ପାଦ କାନ୍ତି ରକତ କ୍ରମୁଦ ଜାଣି । 
ପୋୟେ ରେଖା ଯେହ୍ନେ ପାଦ ଦଶ ଅଙ୍ଗୁଷ୍ରି 
ସେବତୀ ପାଖୁଡ଼ା ଜାଣି ଦଶନହ ଫୁଟି । 

ବେନି ପାଦ ସ୍ଥାନେ ବିରାଜନ୍ତି ପଦ୍ଧ ଚିହ୍ନ 

ଶଙ୍ଖ ମଛ ଚିହ୍ନ ବେନି କରସ୍ଥଳେ ଗୋପ୍ୟାନ । 

ଶରଦ ଆଦିତ୍ୟ ପ୍ରାୟେ ଘଟଣ ଯାହାର ତନୁ 
ଯେ ସେ ମହାମ୍ବା ଭେଦିଲା ଶୂନ୍ୟ ଆସନ୍ୁଂ। (ପୃ-୨୧୦-୧୧) 
ପୂରୂଷ ରୂପ ବର୍ଣ୍ଣନା ପରି ବେଶ ବର୍ଣ୍ଣନାରେ ମଧ୍ଯ ସାରଳାଦାସଙ୍କ ତପ୍ବରତା 
ପ୍ରକାଶ ପାଏ । ଶାନ୍ତନୁ, ବ୍ୟାସ ଓ ଭୀଷ୍ପଙ୍କ ବେଶ ବର୍ଣ୍ଣନା ଏହାର ଉଦାହରଣ । ଶାନ୍ତନୁଙ୍କ 
ରୁଦ୍ର ବେଶ ବର୍ଣ୍ଣନା କରି କବି ଲେଖିଛନ୍ତି - 
ବୈଲେକ ଆରୋହି ସେ ମଥାରେ ଜଟାଧାରୀ 
ଧବଳ ବର୍ଣ୍ଣ ଶରୀର ସେ ଦିଶଇ ଯେହ୍େ ତ୍ରିପୁରାରି । 


Xx Xx x 


କରେଣ ପିନାକୀ ସମାନେ ଧନୁୟେ 

ଆରକରେ ଶୋହେ ତ୍ରିଶୁଳ ଗୋଟାୟେ ! 

ଭସ୍ପ ବିଲେପନ ଯେ ରୁଦ୍ରାକ୍ଷ ମାଳ ହୃଦେ 

ଧବଳ ଶରୀର କି ଦିଶେ ପ୍ରତ୍ୟକ୍ଷ ସଦାନନ୍ଦେ। (ପୃ-୨୧) 
ଅତ୍ବାଳିକା ପୁରକୁ ଗମନ କଲାବେଳେ ବ୍ୟାସ ରଷି ରୂପ ତ୍ୟାଗ କରି ରାଜବେଶ ଧାରଣ 
କରିଥ୍‌ଲେ । ସାରଳା ଦାସ ତାଙ୍କର ସେହି ରମଣୀୟ ରୂପର ବର୍ଣ୍ଣନା କରି ଲେଖିଛନ୍ତି - 

ପାରେଶ୍ବର ନନ୍ଦନ ପ୍ରବେଶ ହୋଇଲେ ଅନ୍ୟ ବେଶେ 

ପାଣ୍ୂର ବର୍ଣ୍ଣ ହୋଇଲେ ପଉର୍ଣ୍ଣମୀ ଶରୀର ସାଦ୍ଧଶେ । 

ଚନ୍ଦନ, ଚତୁସମ କର୍ପୂର ଅଗର କସ୍ତୁରୀ 

ନାନା ସୁଗନ୍ଧ ସେ ଶରୀରେ ଲେପନ କରି। 

ଅନେକ ଅଳଙ୍କାର ଆଭରଣ କାୟେ 

ରଷି ରୂପ ଛାଡ଼ି ଦିଶିଲେ ରାଜ୍ୟଧର ପ୍ରାୟେ । 

ଜଗବନ୍ଦନ ପୂରୁଷ ଅଟନ୍ତି ମୁନିବର 

ଅନଙ୍ଗ ପଟାନ୍ତର ପୁରୁଷ ସୁନ୍ଦର | (ପୃ-୧୧୫) 

ବିବାହ ବର୍ଣ୍ଣନା : ସାରଳା ମହାଭାରତର ବିରାଟ କଳେବର ମଧ୍ଯରେ ବହୁ ପ୍ରକାର 

ବିବାହର ରମଣୀୟ ବର୍ଣ୍ଣନା ସନିବେଶିତ । ବିବାହ -ବର୍ଣ୍ଣନାରୁ ସେ ସମୟରେ ସମାଜରେ 
ପ୍ରଚଳିତ ବିବାହ ସମ୍ବନ୍ଧୀୟ ରୀତି, ନୀତି, ଆଚାର, ବିଚାର ସାମାଜିକ ସଂସ୍କାରର ସୂଚନା 
ମିଳିଥାଏ । ଏହ ସଂସ୍କାର ଜୀବନର ବହୁ ଲଳିତ ଓ କୋମଳ ଭାବନା ସହ ସମ୍ପକ୍ତ । ସାରଳା 
ଦାସ ବିବାହ ସଂସ୍କାରର ବର୍ଣ୍ଣନା କଲାବେଳେ ମୁଖ୍ୟତଃ ନିମ୍ନ କେତେକ ସଂସ୍କାର ପ୍ରତି ଗୁରୁଦ୍ଧ 
ଆରୋପ କରିଛନ୍ତି । 

( କ) ବର କନ୍ୟାଙ୍କର ବୟସ । 
(ଖ ) ବର ବା କନ୍ୟା ନିର୍ବାଚନ। 
(ଗ ) କାଳ-ବେଳ-ଚଗଣନା। 
(ଘ) ବିବାହ କାଳର ବିଭିନ ଚଳଣି । 
(କ) ବର କନ୍ୟାଙ୍କ ବୟସ ସମ୍ବନ୍ଧରେ ସାରଳା ଦାସଙ୍କ ବିଚାର ହେଉଛି - 


ତିରିଶ ବରଷ ଯେବେ ହୋଇବ ପୂରୁଷଙ୍କୁ 

ପଞ୍ଚଦଶ ବରଷ ହୋଇବ ସ୍ତିରୀମାନଙ୍କୁ 

ଏସନକ ଯୋଗ ଅନୁକୂଳ ଗୋଟି 

ସ୍ତିରୀ ପୁରୁଷ ହୋଇବେ ଭେଟାଭେଟି। (ମଧ୍ଯପର୍ବ-ପୃ- ୨୧) 
( ଖ) ଉପଯୁକ୍ତ ବର ଦେଖି କନ୍ୟା ସମର୍ପଣ କରିବା ଭାରତୀୟ ସମାଜର ସାଧାରଣ ନିୟମ । 
ମଧ୍ଯସ୍ଥିମାନଙ୍କ ଦ୍ଵାରା ପ୍ରାୟ ଏହି କାର୍ଯ୍ୟ ସମ୍ପାଦିତ ହେଉଥ୍‌ଲେ ହେଁ ସମୟ ସମୟରେ କନ୍ୟା 
ବା ବରକୁ ଦେଖି ବିବାହ ପ୍ରସ୍ତାବ ଆସେ । କ୍ରନ୍ତୀ ଓ ପାଣ୍ୁଙ୍କ ବିବାହରେ ସତ୍ୟବତୀ ଓ ପରାଶର 
ହିଁ ବିବାହ ସ୍ଥିର କରିଛନ୍ତି। ଧୃତରାଷ୍ଟ୍ର ଓ ଗାନ୍ଧାରୀ ବିବାହରେ ମଧ୍ଯସ୍ଥତା କରିଛନ୍ତି ବ୍ୟାସ | ଅମ୍ବା 
କନ୍ୟାକ୍ର ବିବାହ କରିବା ପାଇଁ ନିଜେ ଭୀଷ୍ଠ ପ୍ରସ୍ତାବ ଦେଇଛନ୍ତି। 
(ର) କାଳ-ବେଳ ଗଣନା କରି ବିବାହର ମୂହୂର୍ର ଛିର କରିବା ପରମ୍ପରା ଓଡ଼ିଶାରେ ଆଜି 
ବି ପ୍ରଚଳିତ । ସାରଳାଦାସ ବାରମ୍ବାର ଏ ସବୂର ଉଲ୍ଲେଖ କରି ଜ୍ୟୋତିଷ ଶାସ୍ତ ପ୍ରତି ନିଜର 
ଅତୁଟ ବଶ୍ଵାସ ଥ୍‌ବା ପ୍ରତିପାଦିତ କରିଛନ୍ତି। 
{ଘ) ବିବାହ କାଳର ବିଭିନ୍ନ ପ୍ରଥା ବା ଚଳନର ପରିଚୟ, ଅତି ସଂକ୍ଷେପରେ ହେଲେ ବି, 
ଶାନ୍ତନୁ ଓ ଗଙ୍ଗାଙ୍କ ବିବାହ ଦୂଶ୍ୟରୂ ପ୍ରାପ୍ତ ହୁଏ ! ଏହି ବିବାହର ବର୍ଣ୍ଣନା କରି ସାରଳାଦାସ 
ଲେଖିଛନ୍ତି - 

ଜଳ ଘେନି ରାୟେ ସତ୍ୟ କଲା 

ଦୋହିତା ତୋତେ ଦେବି ବୋଲି ସତ୍ୟ ମନାସିଲା। 

+ + 

ୟେସନେକ ସମୟେ ସ୍ଵୀକାର ସାରି 

ଉଭୟ କୂଳର ଗୋତ୍ରନ୍ତ ଯେ ଉଚାରି । (ପୃ-୨୨) 


+ + 


ସତ୍ୟେଣ ପ୍ରଦାନ କଲେକ ନିର୍ଯାତ 
ଅନେକ ସମ୍ଭର୍ବେ ଦେଲେଟି ଦୋହିତ । 

ହୋମ ଘୃତ ପାରଣାୀ କରନ୍ତି ବରକନ୍ୟା 
ୟେସନେକ ବିଧାନ ବିଭାର ପ୍ରଦାନା । (ପୂ- ୨୫) 
ବିବାହ ବର୍ଣ୍ଣନା ପରି ବରବେଶ, ବରଯାତ୍ରୀଙ୍କ ଗମନ ଓ ବରଯାତ୍ରୀଙ୍କ ପାଛୋଟି 
ନେବାର ଦୃଶ୍ୟ କବିମାନେ ତଲ୍ମୀନତାର ସହିତ ବର୍ଣ୍ଣନା କରିଥାନ୍ତି । ସାରଳା ଦାସ ଭୀଷ୍ପଙ୍କ 
ବରବେଶର କୌଣସି ବର୍ଣ୍ଣନା ନ କରି କେବଲ ଉଲ୍ଲେଖ କରିଛନ୍ତି - 
ବରବେଶ ହୁଅନ୍ତି ଯେ ଭୀଷ୍ପ ମହାରଥ୍‌ ( ଫୃ-୫ ) 
ବିବାହ ପାଇଁ ଭୀଷ୍ଙ୍କ ଯାତ୍ରା ଅତ୍ୟନ୍ତ ଆଡ଼ମ୍ବରପୂର୍ଣ୍ଣ । ରଥ, ଗଜ, ଅଶ୍ବ, ଦଣ୍ଡ, ଚକ୍ର ଆଲମ, 
ଥାଟ ସଇନି, ଅପସରି ଓ ଚଣ୍ଡପୂତ୍ର ପ୍ରଭୃତି ହେଲେ ତାଙ୍କର ବରଯାତ୍ରୀ ! ଯାତ୍ରା ଆରମ୍ଭ 
କଲାବେଳେ ଶିବ, ନାରାୟଣ ଓ ପାର୍ବତୀଙ୍କ ପୂଜା ହୁଏ । ବୀର ତୂରୀ ବାଜେ । ଚଣ୍ଡପୂତ୍ରମାନେ 
ମଙ୍ଗଳ ଗାନ କରନ୍ତି । ଚାରି ଦ୍ବାରରେ ଅନ୍ନଛତ୍ର ପ୍ରଦତ୍ତ ହୁଏ । ଏହିପରି ଏକ ଶୁଭ ମୃହୁର୍ରରେ 
ବରଯାତ୍ରୀମାନେ ଶୁଭ ଯାତ୍ରା ଆରମ୍ଭ କରିଥାନ୍ତି । 
କନ୍ୟା-ପୁରରେ ପହଞ୍ବାବେଳେ କନ୍ୟାପକ୍ଷର ଲୋକେ ବରଯାତ୍ରୀଙ୍କୁ ପାଛୋଟି ନେବାପାଇଁ 
ଆସନ୍ତି । 
ଅନେକ ଉଚ୍ଚଛବ ଯେ ଆନନ୍ଦେ ରାୟେ କରି 
ଭୋଜନ ଯୋଗାଡ଼ ଯଉତୁକ ସମସ୍ତ ସଜ କରି 
ରଥ ଗଜ ଅଶ୍ବ ପାଦାନ୍ତି କୋଟ କୋଟି 
ସମ୍ଭର୍ବେ ପଦୂନାଭ ଆସଇ ପାଛୋଟି । (ପୃ-୬୬) 
ବିବାହ ପରେ ବର କନ୍ଯାଙ୍କୁ ବିଦାୟ ଦେବାବେଳେ ବହୁ ପ୍ରକାର ଧନରତ୍ନ ବିଶେଷ କରି 
ଗୃହର ଉପକରଣମାନ ଯଉତୁକ ରପେ ପ୍ରଦାନ କରାଯାଏ । ସାରଳା ଦାସ ପ୍ରାୟ ପ୍ରତ୍ୟେକ 
ବିବାହ ଶେଷରେ ଯଉତ୍ୁକର ଉଲ୍ଲେଖ କରିଥ୍‌ଲେ ହେଁ, କୁନ୍ତୀ ବିବାହରେ ଏହାର ସବିଶେଷ 
ବର୍ଣ୍ଣନା ଦେଖିବାକୁ ମିଳିଥାଏ । 
ଶଭେଣ ପ୍ରଦାନ ଯେ ହୋଇଲା କୁମାରୀ 
ପଦ୍ମେ କ ରଥ ଯଉତୁକ ଦିଲେ କ ଦଣ୍ଡଧାରୀ । 
ବେନି ପଦ୍ଧ ଗଜ ଯେ ଚାରି ପଦ୍ମ ହୟେ 
ଦ୍ଵାଦଶ ଯୋଜନ ପୃଥ୍‌ ରାଜା ଯଉତୁକ ଦିୟେ । 
ପାଞ୍ଞଲକ୍ଷ ପାଟଛତ୍ର ଆଲମ୍ବ ୟେକ ଲକ୍ଷ ଅନେକ ବାଦ 
ଯଉତୁକ ଦିଲା ରାଜା ପରମ ସାନନ୍ଦ । 
ଶତେ ପଦ୍ଧ ଗୋଧନ ଦିଲାକ ନୂପମଣି 
ଚଉବିଂସ ଧନ ଭଣ୍ଡାର ଦାନ ଦିଲାକ ଆଣି । ( ପୃ-୧୬୪) 

ସୁରେଖା ବିବାହ ( ମଧ୍ପର୍ବ) ପ୍ରସଙ୍ଗରେ ଥାଳି, ପଥୁରି, ନାଳିଆ, ଗଡ଼ ଓ ଗରିଆ ପ୍ରଭୃତି 
ଯଉତ୍ୁକ ଭାବେ ପ୍ରଦାନ କରାଯାଇଛି । 
ଏହସବୃ ବିଶେଷ ପରିସ୍ଥିତି ବ୍ୟତୀତ କବି ଅନେକ ସ୍ଥଳରେ ଦାନ, ଉପହାର ଓ ଖାଦ୍ୟ ପଦାର୍ଥର 
ବର୍ଣ୍ଧନା ପ୍ରତି ଅଧ୍କ ରୁଚି ପ୍ରଦର୍ଶନ କରିଛନ୍ତି। 
ପ୍ରକୃତି ବର୍ଣ୍ଣନା : ପ୍ରକୃତି ଓ ମାନବର ସମ୍ପର୍କ ଅତି ଘନିଷ୍ଠ । ମାନବୀୟ କାର୍ଯ୍ୟ- 

କଳାପରେ ଆଲମ୍ବନ, ଉଦ୍ଦୀପନ, ଭାବ ପ୍ରକାଶନ ରୂପେ ପ୍ରକୃତିର ବର୍ଣ୍ଣନା କରିବା 
କବିମାନଙ୍କର ଏକ ପାରମ୍ପରିକ ରୀତି। ସାରଳା ଦାସ ରୀତିକାଳୀନ କବିମାନଙ୍କ ପରି ଏହାକୁ 
ଗ୍ରରର ଏକ ମୁଖ୍ୟ ପ୍ରବୃତ୍ତ ରୂପେ ଗ୍ରହଣ କରି ନ ଥଲେ ହେଁ, ଅନେକ ସ୍ଥଳରେ ଏହାକୁ ଅତ୍ୟନ୍ତ 
ରୂଚିକର ଭାବେ ଉପସ୍ଥାପିତ କରିଛନ୍ତି । କୁନ୍ତୀ ଓ ଇନ୍ଦ୍ରଙ୍କ ମିଳନ କାଳର ନିର୍ଜନତା ଓ 
ରମଣୀୟତାକୁ ପ୍ରତିପାଦନ କରିବା ଉଦ୍ଦେଶ୍ୟରେ କବି ପ୍ରକୃତିର ଉଦ୍ଦୀପନ ତତ୍ଵ ସମ୍ବନ୍ଧରେ 
ସଚେତନ ହୋଇ ଲେଖିଛନ୍ତି - 

ବିଶେଷ ବନ ଗହନ ନିଗମ ସ୍ଥାନ ଭୁମି 

ଆକାଶେ ଦୃଶ୍ୟ ଭାବ ରୋହିଣୀ ବଲ୍ଲଭ ଦେବ ସ୍ଵାମୀ 

ବସନ୍ତ ଚନ୍ଦ୍ରମାୟେ ମହାନିରିମଳ 

ସମସ୍ତ ଦିଶଇ ସେ ଦିବସହୁଂ ନିରିମଳ । ପୂ ୨୬୦ 
ଅନ୍ୟ ସ୍ଥଳରେ ମଧ୍ଯ କବି ବସନ୍ତ ରତୂର ରମଣୀୟ ବର୍ଣ୍ଣନା ପ୍ରଦାନ କରିଛନ୍ତି - 

ମଳୟ ବସନ୍ତ ଘେନି ଯହୁଂ ବହଇ ମୟାଣ 

ଶୁଷ୍ଠ ତରୁମାନେ ତହିଂ ହୋଇଲେ ପଲ୍ମବନ । 


+ + + 


ବସନ୍ତେ ପିକ ଯହୁଂ ହେଲେ ଅସାଷ୍ଟରମ 

ଅକାଳେ ଚୂତ ତାଙ୍କୁ ଦେଲେ ଫଳ ଅନ୍ୟ 

ବନ ଜୀବମାନେ ହରିଣ ହରିଣୀ 

ମର୍ତ ଘେନି ପିକେ ହୋଇଲେ ବିରହଣୀ ।” ? (ଗଦା, ୧୫୧-୧୫୨) 
(ଗ) ସମ୍ବାଦ : ପୁରାଣର ଅନ୍ୟତମ ପ୍ରଧାନ ତର୍ତ୍ର ହେଉଛି ସମ୍ବାଦ । ଏହି ଶୈଳୀ ଯୋଗୁ 
ଏହା କାବ୍ୟଠାରୁ ସ୍ଵତନ୍ତ୍ର । ପ୍ରତ୍ୟେକ ପୂରାଣ ବକ୍ତା ଓ ଶ୍ରୋତା ମାଧ୍ୟମରେ କଥ୍ତ ହୋଇଥ୍ଲେ 
ହେଁ ଅନେକ ସମୟରେ ମୁଖ୍ୟ ବକ୍ତା ଓ ଶ୍ରୋତାଙ୍କ ବ୍ୟତୀତ ଅନ୍ୟାନ୍ୟ ବହୁ ସମ୍ବାଦ ସଂଯୋଜିତ 
ହୋଇଥାଏ । ସଂସ୍କୃତ ବିଷ୍ଣୁ ପୂରାଣର ପ୍ରଥମ ଅଂଶରେ ଯଥାକ୍ରମେ ପୁରାଣର ସୁନୀତି, ଧୁବ, 
ରଷିଗଣ, ମରୀଚି, ଅତ୍ରି, ଅଙ୍ଗିରା, ପୁଲସ୍ତ, ପୁଲହ, କ୍ରତୁ, ବଶିଷ୍ଠ ଆଦି ରଷିମାନଙ୍କର ସୁନ୍ଦର 
ସମ୍ବାଦ ସଂଯୋଜିତ ହୋଇଛି। ପ୍ରାୟ ପ୍ରତ୍ୟେକ ପୂରାଣର ଏହା ହିଁ ରୀତି ! ପୂରାଣର ବକ୍ତା ଓ 

ଶ୍ରୋତା ରୂପେ ଧାର୍ମିକ ପୂରୁଷମାନେ ମୂଖ୍ୟ ସ୍ଥାନ ଅଧ୍କାର କରିଥ୍‌ବାରୁ ଏଥ୍‌ରେ ନାଟକୀୟତା, 
ସଂକ୍ଷିପ୍ତତା ଓ ବ୍ୟଙ୍ଗ ଶୈଳୀ ବିଶେଷ ଦେଖାଯାଏ ନାହିଁ। କିନ୍ଧ ଏହା ପୁରାଣର ଏକ- ସ୍ଵରତାକୁ 
ଦୂର କରିବାରେ ସାହାଯ୍ୟ କରେ । 


ସାରଳା ଦାସଙ୍କ ମହାଭାରତରେ ସମ୍ବାଦକୁ ପ୍ରାଧାନ୍ୟ ପ୍ରଦାନ କରାଯାଇଛି ଏବଂ 
ସଂସ୍କୃତ ପୁରାଣରେ ପ୍ରଚଳିତ ଶୈଳୀକୁ ଏହା ବହୁ ସ୍ଥଳରେ ଅତିକ୍ରମ କରିବାରେ ସକ୍ଷମ 
ହୋଇଛି । ବଇବସୂତ ମନୁଙ୍କର ପ୍ରଶ୍ନରୁ ମହାଭାରତର କଥାବସ୍ତୁ ଆରମ୍ଭ ହୋଇଥ୍‌ଲେ ହେଁ 
ପ୍ରସଙ୍ଗକ୍ରମେ ଏଥୁରେ ଆଦିତ୍ୟ, ତାପତ୍ୟ, ନିର୍ଘାତ“ ଗଙ୍ଗା, ଶାନ୍ତନୁ-ଗଙ୍ଗା, ପରାଶର - ଶାନ୍ତନୁ, 
ଶାନ୍ତନୁ - ଭୀଷ୍ମ ସତ୍ୟ ବତୀ -ଅମ୍ଭିକା ଓ ଅମ୍ବାଳିକା, ସତ୍ୟବତୀ-ଭାଷ୍ପ, ସତ୍ୟବତୀ-ବ୍ୟାସ, 
ଅମ୍ବା-ଭୀଷ୍ପୁ ଅମ୍ବା-ପରଶୁରାମ, ନୀଳରାମ -ଭୀଷୁ, ବ୍ୟାସ -ଗାନ୍ଧାରସେନ, ଶିବ- ବୃଷଭ, 
କୂନ୍ତୀ- ସୂର୍ଯ୍ୟ ସତ୍ୟବତୀ-କୁନ୍ତଭୋଜ, ଧତରାଷ୍ଟ୍ରଗାନ୍ଧାରୀ, ଅଗ୍ନିକାର-ଯମ, ଅଗ୍ନିକାର- 
ପାଣ୍ଡ, ଅଗ୍ନିକାର-ରତ୍ନାବତୀ, ପାଞ୍ଡ- କୁନ୍ତୀ, ଅଗସ୍ତି- ପାଣ୍ଡ, ପାଣ୍ଡ-ଧୂତରାଷ୍ଟ୍ର ପ୍ରଭୃତି ବହୁ ଉପ - 
ସମ୍ବାଦ ଦ୍ଵାରା ସୁଶୋଭିତ ହୋଇଛି । 
ସମ୍ବାଦରେ ନାଟକୀୟତାର ଏକ ବିଶିଷ୍ଠ ଉଦାହରଣ ହେଉଛି ସ୍ରତ୍ୟବତୀ ଏବଂ ଅମ୍ିକା (¢ 
ଅତ୍ବାଳିକା ମଧ୍ୟରେ ହୋଇଥ୍‌ବା ଆଲୋଚନା | ସତ୍ୟବତୀ କହିଛନ୍ତି - 


ସତ୍ୟବତୀ ବୋଇଲେ ତୁମ୍ଭେ ଦୋହେଂ ମୋହର ଦେହ ଛୁଅଂ 
ପାପ ବୋଲଇଂ କି ପୁଣ୍ୟ ବୋଲଇଂ ଦୋହେୟେକ ମନ ହୁଅ। (ପୃ -୩୯) 


~ 


ସତ୍ୟବତୀ ' ପାପ ବୋଲଇଂ' ଜି ' ପୁଣ୍ୟ ବୋଲଇଂ ” ଉକ୍ତି ଅତ୍ୟନ୍ତ ରହସ୍ୟ 
ବିଜଡ଼ିତ । ଏଥ୍‌ରେ ତାଙ୍କର ଉଦ୍ଦେଶ୍ୟ ସ୍ପଷ୍ଟ ନୁହେଁ । ତେବେ ବି ବଧୂମାନେ ଶାଶ୍ରଙ୍କୁ ସମ୍ମାନ 
ପ୍ରଦର୍ଶନ କରି କହଛନ୍ତି - 

ଅମ୍ଭିକା ବୋଇଲେ ତୁ ପରମ ମାହେଶ୍ବରୀ 

ୟେତେକାଳ ପରିଯନ୍ତେ ଗୋ ଅଗ୍ୟାଂ ଗଲା ସତ୍ୟ ତୋହରି । (ପୃ-୯୩) 

ୟେବେ ସରିଲା ବେଳେ କିମ୍ପା ମେଣ୍ଟିବୁ ଗୁରୁ ବାକ୍ୟ 

ବିଚାରିଣ କହ ଗୋ ଆନ୍ଦ୍ଙ୍କୁ ସ୍ଵରୂପ । (ପୂ-୯୪) 
ଅମ୍ଭିକାଙ୍କ 'ବିଚାରିଣ କହଂ ଉକ୍ତି ମଧ୍ଯ ତା ପରର୍ଯ୍ୟପୂର୍ଣ୍ଣ । ଏଥୁରେ ଗୁରୁଜନମାନେ ଅନ୍ୟାୟ ଓ 
ଅନୁଚିତ ପରାମର୍ଶ ନ ଦେଉଥ୍‌ବା ହିଁ ସୁଚିତ । ଅଥଚ ସତ୍ୟବତୀଙ୍କ ପରାମର୍ଶରେ ଉଭୟ 
ଅମ୍ଭିକା ଓ ଅମ୍ବାଳିକା ମୃ ହୋଇଗଲେ । 

ସମ୍ବାଦରେ ନାଟକୀୟତା ପରି ବ୍ୟଙ୍ଗ ଶୈଳୀ ସାରଳା ଦାସଙ୍କର ଅନ୍ୟ ଏକ 
ଉପାଦାନ । ଗାନ୍ଧାରୀ ଧୂତରାଷ୍ଟ୍ରଙ୍କ ଅସହତ୍ୁୁ ଚରିତ୍ରର ଯେଉଁ ବିଶ୍ଳେଷଣ କରିଛନ୍ତି, ସେଥ୍‌ରେ 
ସାଧାରଣ ଭାବେ ମାନବ ସମାଜ ହିଁ ଚିତ୍ରିତ । ଅନ୍ୟ" ପ୍ରତି ଶର୍ଷାନ୍ତିତ ହେବା ସବୁ ମାନବ 

ଜାତିର ଏକ ସାଧାରଣ ଗୁଣ ହେଲେହେଁ ଏଥୁରେ ଧୃତରାଷ୍ଟ୍ରଙ୍କ ଚକ୍ଷୁ-ହୀନତାକୂ ଏହାର 
ଜାରଣ ରୂପେ ନିର୍ଦ୍ଦେଶ କରାଯାଇଛି ! ରତ୍ନାବତୀ ଚରିତ୍ର ଉପସ୍ଥାପନା କଲାବେଳେ ପୁରାଣ 
ପାଠ, ନୀତି ବଚନ, ଭଟ୍ଟ ମିଶ୍ରଙ୍କ ଉପଦେଶକୁ ମଧ୍ଯ ବ୍ୟଙ୍ଗ କରାଯାଇଛି | ସମାଜରେ ଏ ସବୁ 
ମନୁଷ୍ୟ ଚରିତ୍ରକୁ ଶୃଙ୍ଖଳିତ କରିବା ପାଇଁ ଉଦିଷ୍ଟ ହେଲେ ହେଁ, ରଜ୍‌ାବତୀର କାମ ବାସନା, 
ଏସବୂ ନୀତି-ନିୟମକୁ ମାନି ନାହିଁ। ଗଙ୍ଗା ଓ ଶାନ୍ତନୁ ଉପାଖ୍ୟାନରେ ଶାନ୍ତନୁଙ୍କର ଜପ, ତପ 
ଏବଂ କାମ ବାସନା ମଧ୍ଯରେ ନିରନ୍ତର ଚାଲିଥୁ୍‌ବା ସଂଗ୍ରାମ ଏହାର ଅନ୍ୟ ଏକ ଦୃଷ୍ଟାନ୍ତ । 


ଏହିସବ୍ର ଲକ୍ଷଣ ବ୍ୟତୀତ ସାରଳା ଦାସଙ୍କ ସମ୍ବାଦ ଶୈଳୀରେ ସ୍ଵଭାବିକତା, ଚରିତ୍ର 
ସବ୍ୂର ଅନ୍ତର୍ବବତ୍ତର ବିଶ୍ଳେଷଣ, ସଂକ୍ଷିପ୍ତତା ଓ ରୋଚକତା ପ୍ରଭୁତି ବୈଶିଷ୍ଟ୍ୟ ମଧ୍ଯ ପରିଲକ୍ଷିତ 
ହୁଏ । ସାରଳା ଦାସଙ୍କ ନୀରସ, ଶୁଷ ଦାର୍ଶନିକ ସମ୍ବାଦ ଅପେକ୍ଷା ଚରିତ୍ର ଉପଯୋଗୀ ଉକ୍ତି 
ପ୍ରତ୍ୟୁକ୍ତି ହିଁ ଲକ୍ଷଣୀୟ ! ସତ୍ୟବତୀଙ୍କ ଉପଦେଶର ପୃଷ୍ଠଭୂମିରେ ଅଛି ତାଙ୍କ ଅତୀତ ଜୀବନର 
ତଥା ବଂଶର ଇତିହାସ । ରନ୍ନାବତୀଙ୍କ ସଂଳାପରେ ଅଛି ପ୍ରଚଳିତ ସାମାଜିକ ପରମ୍ପରା ପ୍ରତି 
ବିଦ୍ରେଷ । ଧୃତରାଷ୍ଟ୍ରଙ୍କ ପ୍ରତିହିଂସାରେ ଅଛି ତାଙ୍କ ବିକଳାଙ୍ଗ ଅଙ୍ଗର ପ୍ରକୃତି। ଏହିପରି ପ୍ରତ୍ୟେକ 
ଚରିତ୍ରର ସଂଳାପରୁ ସେମାନଙ୍କ ଚରିତ୍ରର ବିଶ୍ଳେଷଣ କରିହୁଏ । ସାରଳା ଦାସ ସମ୍ବାଦ ଶୈଳୀର 
ଯେଉଁ ସାର୍ଥକ ପ୍ରୟୋଗ କରିଛନ୍ତି, ତାହା ହିଁ ପରବର୍ଗୀ ଯୁଗରେ ବହୁ କବିଙ୍କୁ ପ୍ରଭାବିତ 
କରିପାରିଛି। 
(ଘ ) ଜ୍ୟୋତିଷ ବର୍ଣ୍ଣନା : ଜ୍ୟୋତିଷ ଶାସ୍ତ ଭାରତୀୟ ଜୀବନକୁ ନିୟନ୍ତ୍ରଣ କରିବାରେ ଏକ 
ଵିଶେଷ ଉପାଦାନ । କାଳ, ବେଳ ଉପରେ ହିଁ କାର୍ସ୍ୟର ସଫଳତା ନିର୍ଭର କରେ । ଏହା ହିଁ 
ଭାରତୀୟମାନଙ୍କର ଦ୍ରଢ଼ ବିଶ୍ବାସ । ସାରଳା ମହାଭାରତରେ ଜ୍ୟୋତିଷ -ଶାସ୍ତର ବାରମ୍ବାର 
ଉଲ୍ଲେଖ ଏହାର ପ୍ରମାଣ । ପ୍ରାୟ ପ୍ରତ୍ୟେକ ବିଶିଷ୍ଟ କାର୍ଯ୍ୟ ପୂର୍ବରୁ ସାରଳା ଦାସ କାଳ, ବେଳର 
ସୂଚନା ଦେଇଛନ୍ତି । ଏହି ପ୍ରବ୍ଧଭତି ତାଙ୍କ ମହାଭାରତର ଏକ ବିଶିଷ୍ଟ ପ୍ରବ୍ଧତ୍ତି ରୂପେ ପ୍ରକାଶ 
ପାଇଛି। ଧୃତରାଷ୍ଟ୍ରଙ୍କର ରାକ୍ଷସ ପ୍ରବ୍ରଭି ଅଶୁଭ ବେଳର ପରିଣତି ! ଏ କଥାକୁ ସାରଳା ଦାସ 
ଅତି ଗୁରୁତ୍ଵ ଦେଇ ବର୍ଣ୍ଣନା କଲା ପରି ଭୀଷଣ, ଯୁଧ୍ଷ୍ଠିର, ଭୀମ, ଅର୍ଡ୍ନ ପ୍ରଭୁତି ଚରିତ୍ରର 
ସଦ୍‌ଗୁଣାବଳୀ ତାଙ୍କ ଜନ୍ମକାଳର ଶୁଭ ମୃହୁର୍ର ଉପରେ ହିଁ ନିର୍ଭର କରିଛି। ରନ୍‌ ବତୀ ଚରିତ୍ରକୁ 
ପର୍ଯ୍ୟାଲୋଚନା କଲାବେଳେ ସାରଳା ଦାସ ଅନୁରାଧା ଓ ଅନ୍ୟାନ୍ୟ ନକ୍ଷତ୍ର ବେଳର ଯେଉଁ 
ବିବରଣୀ ପ୍ରଦାନ କରିଛନ୍ତି ସେଥ୍‌ରୁ ଜ୍ୟୋତିଷ ଶାସ୍ତ ସମ୍ବନ୍ଧରେ ସାରଳା ଦାସଙ୍କର ବିଶେଷ 
ଜ୍ଞାନ ଥୁବା ପ୍ରତିପାଦିତ ହୁଏ । 
(ହ ) ସ୍ରୋତ୍ର : ସାରଳା ମହାଭାରତର ଆମ୍‌ ହେଉଛି ଧର୍ମ ଏବଂ ଭାରତୀୟ ଧର୍ମ ପରମ୍ପରାର 
ଏକ ବିଶିଷ୍ଟ ପ୍ରବୃତ୍ତି ହେଉଛି, କାବ୍ୟ ପୁରାଣାଦିରେ ସ୍ତୋତ୍ରର ଯୋଜନା ! ସାରଳା ଦାସ 


ଗ୍ରଦ୍ତର ଆରମ୍ଭରେ, ପ୍ରତ୍ୟେକ ସଭା ଶେଷରେ ଏବଂ ପ୍ରସଙ୍ଗାନୁକ୍ରମେ ସ୍ତୋତ୍ର ସବୁର ସମାବେଶ 
କରି ଦେବାଦେବୀମାନଙ୍କୁ ନିଜର ଭକ୍ତି ପ୍ରଦର୍ଶନ କରିବା ସଙ୍ଗେ ସଙ୍ଗେ ପାଠକମାନଙ୍କୁ 

ସେମାନଙ୍କ ମହିମା ସତ୍ବନରେ ସଚେତନ କରିଛନ୍ତି ସ୍ତୋତ୍ର ସବୁର ପ୍ରଧାନ ଉଦ୍ଦେଶ୍ୟ ହେଉଛି 
ଦେବାଦେବୀଙ୍କ ମହିମା, ଏଶ୍ବର୍ଯ୍ୟ ତଥା ସେମାନଙ୍କ ଦୈବୀ -ଶନ୍ତି ଓ ପରାକ୍ରମର ପ୍ରଖ୍ୟାପନ ! 
କୌଣସି କୌଣସି ସ୍ଥାନରେ କବିର ଆମ୍ଲ-ନିବେଦନ, ପ୍ରାର୍ଥନା ତଥା ଯାଚନା ସ୍ତୋତ୍ର ସବୁର 
କଳେବର ମଶ୍ଡିତ କରିଛି । ସାହିତ୍ୟ ଦୃଷ୍ଟିରୁ ଏହା ନିମ୍ମକୋଟିର ରଚନା ହେଲେହେଁ ଏଥ୍‌ରେ 
ଦେବାଦେବୀଙ୍କ ସମ୍ପର୍କିତ ବହୁ ତଥ୍ୟର ସମାବେଶ ହୋଇଥାଏ । ଭୀଷ୍ପଙ୍କ ଦୂର୍ଗା ସ୍ତୁତିରୁ ତାଙ୍କର 
ବିଭିନ୍ନ ନାମ, ଅସ୍ତ, ଶସ୍ତ ଆଭରଣ, ଭୟଙ୍କର ରୂପର ସନ୍ଧାନ ମିଳେ। ପ୍ରତ୍ୟେକ ଦେବୀ ବା 
ଦେବତାର ସ୍ଵତନ୍ତ୍ର ନାମ, ଅସଶସ୍ତ ଆଭରଣ ଓ ରୂପ ଥୂଲେହେ, ସେମାନଙ୍କର ସାଧାରଣ 
ବିଶେଷତା ହେଉଛି- 
(୧) ସ୍ପଷ୍ଟା (୪) ଲାଳା ପ୍ରକାଶକ 
( ୨) ମହାନ୍‌ ପୌରୂଷ (୫) ଶରଣ ରକ୍ଷକ 
(୩) ଅଭୟ ପ୍ରଦାୟକ (୬) କାଳଜୟୀ ଇତ୍ଯାଦି। 
ଏହି ସବୁ ଗୁଣରେ ମହିମାନ୍ସିତ ହୋଇ ସେମାନେ ଭକ୍ତମଣ୍ଡଳୀକୁ ଅଭୟ ପ୍ରଦ! 
କରିଥାନ୍ତି। 
(ଚ) ନୀତିବାକ୍ୟ : ନୀତିବାକ୍ୟର ପ୍ରଚାର ଥୁଲା ପୁରାଣର ଅନ୍ୟ ଏକ ଉଦ୍ଦେଶ୍ୟ । 
ପ୍ରାୟ ପ୍ରତ୍ୟେକ ପୁରାଣରୁ ଏହାର ବହୁ ଦୃଷ୍ଟାନ୍ତ ଉପଲବ୍‌ଧ୍‌ ହୁଏ ¦! ଏହା ଭାଷାକୁ ସବଳ ଓ 
ଭାବକୂ ତୀବ୍ର କରେ ¦ ଏଥ୍‌ରେ ସମାଜର ସମ୍ମିଳିତ ଅନୁଭବ ପ୍ରକାଶିତ ହୁଏ । ଏସବ୍ର ସତ୍ତ୍ଵେ 
ସାରଳା ମହାତ୍ତାରତରେ ଏହାର ସ୍ଵତନ୍ତ୍ର ରୂପ ପ୍ରାୟ ଦେଖିହୁଏ ନାହିଁ । ଏହା ବର୍ଣ୍ଣନା ସହ 
ପ୍ରାୟ ମିଶି କରି ପ୍ରକାଶ ପାଇଛି । ନିମ୍ନରେ ପ୍ରଦତ୍ର କେତେକ ଉଦାହରଣରୁ କବିଙ୍କ ଦୃ୍ତି 
କୋଣର ପରିଚୟ ମିଳେ : 
ଶରୀର ଥ୍ବ ମୋର ଯେତେ କାଳ ପରିଯନ୍ତେ 
ସତ୍ୟ ସତ୍ୟ ତିନିବାର ଅଲଙ୍ଦିତ ନିୟମ ମୋତେ । (ପୃ-୬୫) 
ସନ୍ତାନ ନଥୂଲେ ତୂୃଟଇ ଅନେକ କାଳର ଧର୍ମମାନ (ପୃ-୬୮) 
ସତ୍ୟେଣ ସଂସାର ଯେ ଅଛଇ ପ୍ରବର୍ତ 


ସତ୍ୟକୁ ମେଣ୍ଟି ଲଂଗରିଲେ ପ୍ରାଣୀ ହୁଅନ୍ତି ନର୍କଗତି । (ପୃ-୭୪) 
କିଞ୍୍‌ତ ଦୋଷେ ବଡ଼ପଣ ନାଶି 
ଶ୍ରିକାଳ ଯୁଦ୍ଧେ ସିଂହ ହୋଇଲାଟି ଧ୍ଵଂସି । (ପୃ 


ମାତା ପିତାର ବଚନ ଯେ ପୂତ୍ରକୁ ନିରାଧାର 
ସମସ୍ତ କାର୍ଯ୍ୟ ତେଜି ବାବ୍ର ପିତୃକାର୍ଯ୍ୟ କର 

ଯଦ୍ୟପି ବିପ୍ର ତୁ ଅଟୂସି ଯୁଗତେ 


ସୁଲଭ ଭୋଜନ ଦେଖିଲେ ପଳାଉ କେମନ୍ତେ। (ପୃ-୯୧) 
ଦୟାଳୁ ଘାଟକୁ ଧର୍ମ କେମନ୍ତ ଛାଡ଼ିବ । (q-୨୦୩) 
କର୍ମେ ଯାହା ଫଳିତ ତାହା କେହୁ ଆନ କରି (ପୃ-୨୨୬) 
ଭାଗ୍ୟେ ଯେ ପ୍ରାପତ ତାହା ମୃହିବା କେମନ୍ତେ। (ପୃ-୨୨୬) 
ପ୍ରିୟଲୋକେ ପରତେ ମିଥ୍ୟା କହିତ ନ ପାରି। (ପୃ-୨୮୦) 


ଏହିସବୁ ଉଦାହରଣରୁ ସମାଜ ପ୍ରତି ସାରଳା ଦାସଙ୍କ ଦୃଷ୍ଟିକୋଣର ;ଯରିଚୟ ମିଳେ । ସେ 
କର୍ମ ଓ ଭାଗ୍ୟବାଦୀ ଥୁଲେ । ଦେବ, ଦୟା ଓ ଗୁରୁଜନଙ୍କ ପ୍ରତି ତାଙ୍କର ସମ୍ମାନ ଅତୂଟ ଥୁଲା | 
ମିଥ୍ୟା କହିବାକୁ ସେ ଏକ ଅପରାଧ ଭାବେ ଗ୍ରହଣ କରୁଥ୍‌ଲେ। 


ପାଶ୍ରିତ୍ୟ ପ୍ରଦର୍ଶନ : ସାରଳା ଦାସଙ୍କ ରଚନାଶୈଳୀର ଅନ୍ୟ ଗୋଟଏ ବିଶିଷ୍ଟ ପ୍ରବୃତ୍ତି ହେଉଛି 
ପାଣ୍ଡିତ୍ୟ ପ୍ରଦର୍ଶନ । ସାଧାରଣ ଶ୍ରୋତାମାନଙ୍କୁ ଚମକୁତ କରିବା ଉଦ୍ଦେଶ୍ୟରେ ସେ ପ୍ରାୟ 
ଏହ ପ୍ରକାର ଶୈଳୀର ବ୍ୟବହାର କରୁଥ୍‌ଲେ | କୃରୁବଂଶର ଉପ୍ତ୍ତି, ଗୁରୁ ଲୋକେଶ୍ଵର ଓ 
ପାଠରଷିଙ୍କ ବଂଶାବଳୀ, ଧୃତରାଷ୍ଟ୍ର ଓ ଗାନ୍ଧାରୀଙ୍କ ବିବାହ ପ୍ରସଙ୍ଗରେ ବିଭିନ୍ନ ଦେଶର ଉଲ୍ଲଲେଖ, 
ବିଭିନ୍ନ ମୂଗରେ କୃଷ୍ଣ ଓ ଅର୍ଡନନଙ୍କ ବନ୍ଧୁଦ଼ୂର ପରିଚୟ, ବିଭିନ୍ନ ବନ୍ଦନାରେ ଦେବାଦେବୀଙ୍କ 
ଗୁଣାବଳୀ ତଥା ପୁରାଣ ଜ୍ଞାନର ପ୍ରକାଶ, ବିଭିନ୍ନ ବିଦ୍ୟାର ଉଲ୍ଲେଖ, ଯୋଗସାଧନାର ବିଭିନ୍ନ 
ମାର୍ଗ, ବିଭିନ୍ନ ନଦୀ, ଜ୍ୟୋତିଷଶାସ୍ତ ବର୍ଣ୍ଣନାରେ ରତ, ମାସ, ପକ୍ଷ, ଦିନ, ତିଥ୍‌, ବାର, ନକ୍ଷତ୍ର, 
କରଣ, ଯୋଗ ଦଣ୍ଡ ଓ ଗ୍ରହସ୍ଥିତର ପରିଚୟ, ଦୁର୍ଯ୍ୟୋଧନଙ୍କ ଶତଭ୍ରାତାର ନାମକରଣରେ 
ନୂଆ ନୂଆ ଶବ୍ଦ ଯୋଜନା, ଅନ୍ଧ ଧୃତରାଷ୍ଟ୍ରଙ୍କ ପ୍ରକୃତି ବିଶ୍ଳେଷଣ କଲାବେଳେ କରତାର ପୁରୁଷଙ୍କ 
ରୂପ ଓ ମହମାର ବର୍ଣ୍ଣନା ପ୍ରଭୃତିରୁ ସାରଳାଦାସଙ୍କ ଏହି ଦୃଷ୍ଟିକୋଣ ସ୍ପଷ୍ଟ । ତାଙ୍କର ଅନେକ 
କଥା କହିବାର ପ୍ରବ୍ରତ୍ତକୁ ଏହା ବିଶେଷ ଭାବେ ସାହାଯ୍ୟ କରିଥୁଲା। 


(ଛ) ଅଳଙ୍କାର : ବିଧାନ ଭାଷାର ସୌଷ୍ଠବ ବୃଦ୍ଧି କରିବା ପାଇଁ ସାରଳା ଦାସ ପ୍ରାୟ 
ସାନୁପ୍ରାସିକ ପଦାବଳୀର ବ୍ୟବହାର କରିଛନ୍ତି । ଗ୍ରନ୍ଥର ଅଧ୍‌କାଂଶ ପଦରୁ ଏହି ଶୈଳୀର 
ପରିଚୟ ମିଳେ । 
ବ - ଭର୍ସନ କରଣ ବଚନ ନା ବୋଲିବର (ପୂ-୨୫) 
ବୋଲି - ଗଙ୍ଗା ବୋଲିଣ ତୁ ବୋଲୁଥ୍ବ ଅନୁବୃତେ। (ପୃ-୨୫) 
ହ - ଅନେକ ଦୋଷ କଲେ ସହିବି ହୋଇବି ଭଗତ  (ପୃ- ୨୫) 
ତ - ୟେହେର୍ଶ୍େ ବହୁତ ସତ୍ୟବ୍ରତ କଲେଟି ସତ୍ୟବାଦୀ । (ପୃ- ୨୫) 
ଧ - ପ୍ରଦାନ ହୋଇଲେ ସିଦ୍ଧ ସାଧବୀ ଧବଳାଙ୍ଗୀ। (ପୃ-୨୫) 

ରଣ - ତାରଣ କାରଣ ଉଶ୍ତାରଣ ଦଇବତ । (ପୃ-୧୦) 

ଜ - ସ୍ବଵେଦ୍ଵଜ ଅଣ୍ଡକ ଉଭିଜ ଜରାୟୁଳ ଚାରିଖାନି। (ପୃ-୧୦୭) 

ଣ-ଳ - ଚଣ୍ଡ, ପ୍ରଚଣ୍ଡ ହୃଦଣ୍ଡ ମହାକାଳ ଅନଳ । (ପୃ-୨୪୮) 

ମାର - ଅତି ସୁକୁମାର ସେ କୁମାର ନକୁଳ। _ (ପୃ-୨୭୫) 
ସାନୂପ୍ରାସିକ ପ୍ରୟୋଗ ପରି ବୀପ୍‌ସା ମଧ୍ଯ ଭାଷା ପ୍ରସାଧନର ଏକ ବିଶିଷ୍ଟ 

ଉପାଦାନ । ସାରଳା ଦାସ ଭାଷାର ବୃଦ୍ଧ କରିବା ପାଇଁ ଏହାର ବହୁଳ ପ୍ରୟୋଗ କରିଛନ୍ତି । 


ପାଟଛତ୍ର ହିଁ ଲକ୍ଷେ ଚାମର ହିଁ ଲକ୍ଷେ 
ଉଦ୍ଦଣ୍ଡ ଅଲମ୍ବ ମୟୂର ଝାଲି ଲକ୍ଷେ । 
ଶଙ୍ଗ ତୂର ଲକ୍ଷେ ଟମକ ଲକ୍ଷେ 
ନିଶାଣ ଲକ୍ଷେ, ଭେରୀ ଦାଉଛ୍ଡି ଲକ୍ଷେ ଲକ୍ଷେ । 
ଟମକ ନିଶାଣ ଯେ ୟେମାନ ଲକ୍ଷେ ଲକ୍ଷେ 
ହସ୍ତୀ ଘୋଡ଼ା ପାଇକ ପଲସି ଅଛନ୍ତି କାଛେ କାଛେ। (ପୃ-୧୯୪) 
ଏହିପରି କତି କତି ( ପୃ୩୦ ), ରହ ରହ ( ପୃ-୪୧-୮୪.୧୮୩), ଶିବ, ଶିବ 
(ପୂ-୪୧ ), ଦେଖୁ ଦେଖୁ (ପୃ-୫୬), ସତ୍ୟ ସତ୍ୟ (ପୃ-୫୭ ପୃ୬୫-୭୭- ୧୬୫) ଧନ୍ୟ 
ଧନ୍ୟ (ପୃ- ୬) । ଥାଉଂ ଥାଉଂ (ପୃ-୭ ୨) ଜଣେ ଜଣେ (ପୃ-୭୪) କେତେ କେତେ (ପୃ- 
୭୯ ) ସହୋଦର, ସହୋଦ୍ର, ଜନ୍ମେ ଜନ୍ମେ (ପୂ-୮୪ ) ଛାଡ଼ ଛାଡ଼ ( ପୃ ୯୮), କୋଟି କୋଟି 
(ପୂ- ୧୦୬) ପୁଣ ପୂଣ ( ପୃ- ୧୦୯ ) ପ୍ରଭୃତି ପ୍ରୟୋଗକୁ ମଧ୍ଯ ଦେଖାଯାଇପାରେ। 
ବୀପ୍ସାପରି ଧ୍ଵନ୍ୟାନୁକରଣ ଶବ୍ଦ ସବୂର ପ୍ରୟୋଗରେ ଭାଷାର ସୌନ୍ଦର୍ଯ୍ୟ 
ବ୍ଵଝିପାଏ । ପ୍ରସଙ୍ଗ କ୍ରମେ ଏ ପ୍ରକାର ଶବ୍ଦାବଳୀର ବ୍ୟବହାରରେ ସାରଳା ଦାସ ନିପୁଣଥ୍‌ବା 
ଜିମ୍ପନ କେତେକ ଉଦାହରଣରୁ ସ୍ପଷ୍ଟ ହୁଏ । 
ଅଘୋର ମୂଖ ଗେୋ। ଟହ ଟହ ହସ ମୁଖୀ ପୃ-୬୦ 
ଡ଼ବି ଡ଼ିବି ବାଦ୍ୟ ଗୋ ଭୁଜେଣ ଡ଼ମ୍ବରୁ ପୃ- ୬୦ 
ନୟନର କୋଣୁଂ ବହଇ ଝର ଝର ପାଣି ପୃ- ୬୩ 
ପୂରାଣ ସବୂର ମୂଳ ଉଦେଶ୍ୟ ଥୁଲା କଥା କହିବା । ସେଥୁପାଇଁ ପୁରାଣକାରମାନେ 
ଅଳଙ୍କୃତ ଶୈଳୀ ଅପେକ୍ଷା ସହଜ ସ୍ଵାଭାବିକ ଶୈଳୀକୁ ବିଶେଷ ପ୍ରାଧାନ୍ୟ ଦେଇଥ୍‌ଲେ। ପୁରାଣ 
ସବୁ ମଧ୍ଯରୁ କେବଳ ଶ୍ରୀମଦ୍‌ ଭାଗବତରେ ଅଳଙ୍କତ ଶୈଳୀର ପ୍ରାଚୂର୍ଯ୍ୟ ଦେଖିବାକୁ 
ମିଳିଥାଏ । 


ପଞ୍ଚଦଶ ଶତାବ୍ଦୀ ବେଳକୁ ଶ୍ରୀମଦ୍‌ଭାଗବତ ଏକ ଲୋକପ୍ରିୟ ଗ୍ରନ୍ଥ ଭାବେ ପ୍ରସିଦ୍ଧ 

ଲାଭ କରିଥଲେ ହେଁ, ସାରଳା ଦାସ ଏହାର ଅଳଙ୍କତ ଶୈଳୀକୁ ଗ୍ରହଣ କଲେନାହିଁ, ଫଳରେ 
ତାଙ୍କ ମହାଭାରତର ସ୍ଵାଭାବିକ ରୀତି ମଧ୍ୟରେ ସମୟ ସମୟରେ ଉପମା, ରୂପକ, ଉତ୍ପ୍ରେକ୍ଷା 
ଆଦି ଅଳଙ୍କାରର ପ୍ରୟୋଗ ଦେଖିବାକୁ ମିଳିଥାଏ । 


ସାରଳା ଦାସ ଅପ୍ରସ୍ତୁତ ଯୋଜନା ପ୍ରତି ବିଶେଷ ଗୁରୁତ୍ଵ ଦେଉ ନଥ୍ବାରୁ ଅନେକ 
ସମୟରେ କେବଳ ଗୋଟିଏ ଗୋଟିଏ ଉପମା ବାରମ୍ବାର ପ୍ରଯୁକ୍ତ ହେଉଥଲା । ତାପତୀଙ୍କ 
ରୂପ ବର୍ଣ୍ଣନାରେ ସାରଳା ଦାସ ସେଥ୍ପାଇଁ କେବଳ - ‘ତାପତୀର ତେଜ ମହା ଅନଳ 
ପରାୟେ କୁ ବାରତ୍ବାର (୩ ଥର ) ବ୍ୟବହାର କରିଛନ୍ତି । 


ଅନ୍ୟ ସ୍ଥଳରେ ସେ ଯେଉଁସବୁ ଉପମାର ବ୍ୟବହାର କରିଛନ୍ତି, ସେଥ୍ପାଇଁ ନୂଆ 
ଉପମା ଖୋଜିବା ପାଇଁ ଚେଷ୍ଟା ନକରି ପରଂପରାରେ ପ୍ରସିଦ୍ଧ ଉପମା ସବ୍ରର ବ୍ୟବହାର 
କରିଛନ୍ତି। ଯୁଧ୍ଷ୍ଠିର ଓ ଅନ୍ୟାନ୍ୟ ଭାଇଙ୍କ ରୂପ ବର୍ଣ୍ଣନା କଲାବେଳେ ସାରଳା ଦାସଙ୍କ ଏହି 
ଦୃଷ୍ଟିକୋଣ ସୁସ୍ପଷ୍ଟ । 


mm ms 


ସଂସାରକୁ ‘ ଅଦଉଡ଼ି ବନ୍ଧନ? ଏବଂ ପୂରୁଷ ନାରୀର ନିବିଡ଼ି ଆଲିଙ୍ଗନକୁ ସାରଳା 
ବୃକ୍ଷ ସହ ତୂଳନା କଲାବେଳେ ସାରଳାଦାସଙ୍କ ନିଜସ୍ଵ ଦ୍ରଷ୍ଟିକୋଣ ପ୍ରକାଶିତ ହୋଇଥାଏ । 
ସାରଳା ମହାଭାରତର ବିରାଟ କଳେବର ଦୃଷ୍ଟିରୁ ଏହି କେତେକ ଉପମାନର ଗୁରୁତ୍ବ 
ଉପଲବ୍ଧ କରିହୁଏ ନାହିଁ। ପରଂପରାରେ ପ୍ରସିଦ୍ଧ ଉପମା ସବ୍ରକୂ ସାରଳା ଦାସ ନିମ୍ନ ଭାବରେ 
ବ୍ୟବହାର କରିଛନ୍ତି। 


ଉପମା 
ଶରଦ ଆଦିତ୍ୟ ପ୍ରାୟେ ତନ - ପୃ-୨୧୧ 
ଉଦୟେ ଚନ୍ଦ୍ର ଯେହ୍ନେ ନିକଳଙ୍କ ସୂର୍ଯ୍ୟମଣି ? ପୃ-୨୧୧ 
ଅନ୍ଧାର ଭେଦି ପର୍ବତ ଦିଶୁଅଛି ଦିବସର ପ୍ରାୟେ - 
ସ୍ବର୍ଗ ତେଜି ଚନ୍ଦ୍ର ଦେବ। କି ପର୍ବତେ ଉଦୟେ 
ରାତ୍ର କାଳେ ପର୍ବତ ଦିଶଇ ଶୁକ୍କମ୍ବର ପ୍ରାୟେ - ପୃ-୨୧୨ 
ପ୍ରତ୍ୟକ୍ଷେ ନାରାୟଣ, ଅତ୍ୟନ୍ତ ସୁନ୍ଦର ସେ ମକର ଧ୍ଵଜ ପ୍ରାୟ - 

ପୃ-୨୨୩ 

ବିକ୍ରମ ସିଂହ ଶୋଭା, ଦିଶଇ ବେନି ଜାନୁ ଠାଣି ପୃ-୨୧୦ 
ବେନି ପାଦ କାନ୍ତି ରକତ କୁମୁଦ ଜାଣି ପୃ-୨୧୦ 
ପକ୍ସ ବିମ୍ବ ଓଷ୍ତ ପୃ-୨୧୦ 
ଉଲଟ କଦଳୀ ଜାନୃ ପୃ-୧୫୯ 
ପ୍ରତ୍ୟକ୍ଷେ ବାଳ ଆଦିତ୍ୟ ପ୍ରାୟେ ତେଜ ପୃ-୧୬୦ 

ଉତ୍‌ ପ୍ରେକ୍ଷା 


ଅର୍ଥାନ୍ତର ନ୍ୟାସ : 


କର୍ଦମ ହୋଇଲା ସୁବର୍ଣ୍ଣ ମଞୁତାର ପ୍ରାୟେ -୧୬୦ 


ଶରୀର କମ୍ପାଇ ତାର କଦଳୀ ପତ୍ର ପ୍ରାୟ - ୧୦୫ 
ନୀଳେନ୍ଦ୍ରିଦଳ ପରାୟେ ତନୁ 
ବିଚିତ୍ର ବେଶନ ରୂପ ସୁନ୍ଦର କି କୋଟ ସୂର୍ଯ୍ୟ ଭାନୁ - ପୃ- ୨୬୧ 
ଦିବସ ପ୍ରାୟେ ଦିଶିଲା କୁମାର ଉଦ୍‌ବେଗ ଗତ - ପୃ- ୨୭୪ 
କ୍ଷେପନ୍ତି ବଳାହକେ ଯେହ୍ନେ ବିଜୁଳି କନକ ରେହେ - ପୃ-୨୩୫ 
ତେଜ ଜାଳା ଆଦିତ୍ୟର ପ୍ରାୟେ - ପୃ-୨୮୧ 
ପଦ୍ଧପାଦ - ପୃଂ୮ 
ଦୟାସାଗର - ଶୃଙ୍ଗାର ବାରାନିଧ୍‌ - ପୃ-ଝ୯୫ 
ପଦ୍ଧପାଦ, ପାଦ ପଙ୍କଜ - ପୃ୧୧୯ 
ଧର୍ମ ନୌକା - ପୃ-୨୭ 
କାଳାନଳ ରୂପ ହୋଇଣ ପର୍ଶୁରାମ - ପୃ-୮୦ 
ପୁତ୍ରେକ ଉପ୍ଜିଲା ମଦନ ମୂରତି - ପୃ-୪୧ 
ବାହୁ ବିଜେ କେତନ ସ୍ଵରୂପ 
ଲକ୍ଷଣ ଅନଙ୍ଗ ସମ ଧାପ ପୃ-୧୧୭ 


ସୁରା ଅଇଲେ ଯେହ୍ନେ ହେଠେ ନାଥ ଅସମ୍ଭାଳ 

ପର ପୂରୁଷ ଆମ୍ଭେ ଦେଖିଲେ ହୋଇ ମତ ଭଳି। -ପୂୃ-୧୦୪ 
‘ମାତା ପିତାର ବଚନ ଯେ ପୁତ୍ରକୁ ନିରାଧାର 

ସମସ୍ତ କାର୍ଯ୍ୟ ତେଜି ବାବୁ କର ପିତୃ କାର୍ଯ୍ୟ - ପୃ-୯୧ 


(ଜ ) ଛନ୍ଦଯୋଜନା : 

ମାନବ ଜାତି ନିଜର ପ୍ରୟୋଜନ ପୂର୍ଣ୍ଣ କରିବା ପାଇଁ ଯେଉଁ ବାକ୍ୟ ସବୁ ବ୍ୟବହାର 
କରେ, ତାହା ହେଉଛି ଗଦ୍ୟ । ଯେତେବେଳେ ଏହି ବାକ୍ୟ ସବୁ ଛନ୍ଦାଶ୍ନିତ ହୋଇ ପ୍ରକାଶ 
ପାଏ, ସେତେବେଳେ ବାକ୍ୟ ପ୍ରୟୋଜନୀୟ ଟୁରୁତ୍ଵରୁ ମୁକ୍ତ ପାଇ ଭାବାଲୋକରେ ପ୍ରବେଶ 
କରେ । ଏହାକୁ ମନୁଷ୍ୟର ସାଧାରଣ ଗତି ଓ ଛନ୍ଦୋମୟ ଗତି ସହ ତୂଳନା କରାଯାଇପାରେ । 

ମନୁଷ୍ୟ ଯେତେବେଳେ ଯିବା ଆସିବା କରେ, ସେଥ୍ରେ ଛନ୍ଦ ନ ଥାଏ । ସେ ନିଜର ପ୍ରୟୋଜନ 
ପାଇଁ ଚାଲେ । କିନ୍ତୁ ଯେତେବେଳେ ଏହି ଗତି ଛନ୍ଦଯୂକ୍ତ ହୁଏ, ସେତେବେଳେ ଏହା ନୃତ୍ୟ ଓ 
ଏହା ମନୁଷ୍ୟକୁ ଅଲୌକିକ ଆନନ୍ଦ ପ୍ରଦାନ କରେ । ସେହିପରି ବାକ୍ୟରେ ଛନ୍ଦ ପ୍ରୟୋଗ 
ହେବାପରେ ଏହା ମନୁଷ୍ୟକୁ ସାଧାରଣ ଦୁନିଆର ହସ, କାନ୍ଦରୁ ମୁକ୍ତ କରି ଧର୍ମ ବା ଆଧ୍ଯାମୁ 
ଜଗତକୁ ନେଇଯାଏ। 


ଛନ୍ଦର ଏହି ମହିମା ଉପଲବ୍‌ଧ୍‌ କରିବା ପରେ କବିମାନେ ନିଜ ରଚିତ କାବ୍ୟରେ 
ଏହାର ପ୍ରୟୋଗ ବିଭିନ୍ନ ଭାବେ କରି ଆସିଛନ୍ତି । ଏହା ସତ୍ତ୍ବେ ସମସ୍ତ କାବ୍ୟରୂ ଛନ୍ଦର ସନ୍ଧାନ 
କରିବା ନିରର୍ଥକ । ଏପରି ଅନେକ କାବ୍ୟ ଅଛି, ଯେଉଁଥ୍‌ରେ କେବଳ ପଦ ମିଳାଇବା ପ୍ରଚେଷ୍ଟା 
ହିଁ ସାର ହୋଇଛି । ଛନ୍ଦର ନୈସର୍ଗିକ ସୌନ୍ଦର୍ଯ୍ୟ ପ୍ରକାଶ ପାଇନାହିଁ । ସାର୍ଥକ କବି ହିଁ ଛନ୍ଦର 
ଉପସୃକ୍ତ ପ୍ରୟୋଗ କରିପାରେ। କେବଳ ଅଙ୍ଗଚାଳନା କରିବା ଯେପରି ନୃତ୍ୟ ନୁହେଁ, ସେହିପରି 
କେବଳ ରାଗ, ରାଗିଣୀର ପ୍ରୟୋଗ ଦ୍ଵାରା କାବ୍ୟ ଛନ୍ଦୋମୟ ହୁଏ ନାହିଁ । ଛନ୍ଦ ପ୍ରୟୋଗର 
ବୈଶିଷ୍ଟ୍ୟ ହେଉଛି ଯେ, ଏହା ଭାଷାକୁ ଗତିମୟ କରିବା ସଙ୍ଗେ ସଙ୍ଗେ ଭାବକୁ ଉଦ୍ଦୀପ୍ତ ଓ 
ପ୍ରାଣବନ୍ତ କରେ। ସାଧାରଣ ଜଡ଼ତା ଦୂର କରି ଏହା ପାଠକ ବା ଶ୍ରୋତାର ହୃଦୟରେ ସୃଷ୍ଟିକରେ 
ଆବେଗ କଂପନ। 


ଛନ୍ଦ ପ୍ରୟୋଗର ଏହି ମହତ୍ତ୍ର ସହ ସାରଳା ଦାସ ପରିଚିତ ଥ୍‌ବା ତାଙ୍କ ନିର୍ବାଚିତ 
ଛନ୍ଦରୁ ହିଁ ଜଣାଯାଏ । ସାରଳା ଦାସଙ୍କ ମହାଭାରତରେ ମାଳବ, ଲଳିତ, ବସନ୍ତ, ଭୈରବୀ 
ପ୍ରଭ୍ଵତି ୩୬ଟି ରାଗ ରାଗିଣୀର ଉଲ୍ଲେଖ ଅଛି । କବି ଚାହିଁଥ୍‌ଲେ ଏହିସବୁ ରାଗ ରାଗିଣୀରୁ 
କୌଣସି ଗୋଟିଏ ରାଗକୁ ନିଜ ମହାଭାରତର ଛନ୍ଦରୂପେ ବ୍ୟବହାର କରି ପାରିଥାନ୍ତେ । 
ସେ ତାହା କରିନାହାନ୍ତି । କାରଣ ସେ ଜାଣିଥ୍‌ଲେ ଏସବ୍ର ହେଉଛି ସଂଗୀତର ରାଗ | କଥା 
କହିବା ପାଇଁ ଏ ସବ ଉପଯୁକ୍ତ ନୁହେଁ । ସେଥ୍ପାଇଁ ଯେଉଁ ଛନ୍ଦ ବର୍ଣ୍ଣନାମ୍ପକ (Descriptive) 
ଓ ବିବୃରି ମୂଳକ (Narrative) ଏବଂ ଗଦ୍ୟ ସହ ମିଶି ବ୍ୟବହାର କରାଯାଇ ପାରେ, ସେହି 
ଦଶ୍ଡକ ବା ଦାଣ୍ଡବୃରିକୁ ସେ ନିଜ ମହାଭାରତର ମାଧ୍ଯମ କଲେ । ସାରଳାଦାସଙ୍କ ଏହି ଛନ୍ଦ 
ନର୍ବାଚନ ପରବର୍ଭୀ ଯୁଗର ବଳରାମ ଦାସ ଓ ବାରାନିଧ୍‌ ଦାସଙ୍କୁ ମଧ୍ଯ ଆକୃଷ୍ଟ କରିଥୁଲା । 
କେବଳ ଓଡ଼ିଆ ସାହିତ୍ୟ ନୁହେଁ, କଥାକୁ କାବ୍ୟର ମୂଳଧର୍ମ ରୂପେ ଗ୍ରହଣ କରିଥବା ବଂଗ- 
ସାହିତ୍ୟର ଚଷ୍ୀଦାସ ଓ ‘ଧର୍ମମଙ୍ଗଳ” ପ୍ରଣେତା ମାଣିକ ଦତ୍ତ ପ୍ରଭୃତି କବି ମଧ୍ଯ ଏହି ବୃତ୍ତକୁ 
ଗ୍ରହଣ କରିଥ୍‌ଲେ। ବଂଗଳାରେ ଦାଶ୍ଡୀ' ସୁସଂବଦ୍ଧ ଆଖ୍ୟୟିକା ଅର୍ଥରେ ବ୍ୟବହୃତ, ‘ମାଣିକ 
ଦତ୍ତେର ଦଣ୍ଡା” ଓ ‘ଲାଉସେନି ଦାଣ୍ଡା'ରେ ବ୍ୟବହୂତ ଦାଣ୍ଡାଂ' ଶବ୍ଦ 'ଆଖ୍ୟୟିକା କବି ଅର୍ଥରେ 
ପ୍ରଚଳିତ। ଚଶ୍ତୀଦାସ ଶ୍ରୀକୃଷ୍ଣ ଜୀର୍ଭନ” ଗ୍ରନ୍ତରେ ' ଦଣ୍ଡକ, ଦଣ୍ଡକ ଲଗନୀ, ବିଚିତ୍ର ଲଗନୀ 
ଦଶ୍ତକ, ପ୍ରକୀଣକ ଚିତ୍ରକ ଲଗନୀ ଦଶ୍ତକ ପ୍ରଭୃତି ଛନ୍ଦ ଗୀତ, ଆଖ୍ୟାୟିକା, ନୃତ୍ୟ ଓ ଅଭିନୟ 
ପାଇଁ ବ୍ୟବହାର କରିଛନ୍ତି । ସାରଳା ଦାସ ସେ ସମୟରେ ପ୍ରଚଳିତ ଓ ଅଖ୍ୟାୟିକା ପାଇଁ 


୭୮ 


Digitized by srujanika@gmail.com 


ପ୍ରଯୁକ୍ତ ଛନ୍ଦକୁ ହଁ ସେଥ୍‌ପାଇଁ ଗ୍ରହଣ କରି ଛନ୍ଦପ୍ରୟୋଗ ସମ୍ବନ୍ଧରେ ନିଜ ନିପୁଣତାର ପରିଚୟ 
ଦେଇଛନ୍ତି । ଭାଷାକୁ ଅନାବଶ୍ୟକ ଶୃଙ୍ଖଳରେ ନ ବାଛି ବର୍ଣ୍ଣନା ବିବୃତ୍ତ ଓ ଆଖ୍ୟାୟିକାକୁ 
ଅପେକ୍ଷାକୃତ ମୁକ୍ତକରି ପ୍ରକାଶ କରିବାରେ ଏହା ଥୁଲା କବିଙ୍କର ସହାୟକ । 


(ଝ) ଭାଷା: ଭାବର ମାଧ୍ୟମ ହେଉଛି ଭାଷା । ଏହା ଯେ କେବଳ ବର୍ଣ୍ଣନାକୁ ପ୍ରବାହଶୀଳ 
କରେ ତାହା ନୁହେଁ, ଏଥ୍‌ରେ କବିର ବ୍ୟକ୍ତିତ୍ଵ ପ୍ରକାଶ ପାଇଥାଏ । କବି ଯେଉଁ ଶବ୍ଦାବଳୀ 
ପ୍ରକାଶ କରେ ସେଥ୍‌ରୁ ତା'ର ବ୍ୟକ୍ତିତ୍ତର ଝଲକ ପ୍ରକାଶିତ ହୁଏ । ସଂସ୍କୃତ ପୂରାଣ ସବୂ 
ସାଧାରଣ ଲୋକଙ୍କ ପାଇଁ ରଚିତ ହେଉଥ୍‌ବାରୁ ପୁରାଣକାରମାନେ ସହଜ ସଂସ୍କୃତକୁ ଏହାର 
ମାଧ୍ୟମ ରୂପେ ବ୍ୟବହାର କରୁଥ୍୍‌ଲେ । ଫଳରେ ସଂସ୍କୃତ କାବ୍ୟାବଳିର ସୌଷ୍ଠବ ଓ ଲାଳିତ୍ୟ 
ଏଥୁରେ ପରିଲକ୍ଷିତ ହେଉ ନ ଥୁଲା । ସାରଳା ଦାସ ଓଡ଼ିଆ ଭାଷାକୁ ନିଜ ପୁରାଣର ମାଧ୍ଯମ 
ରୂପେ ଗ୍ରହଣକଲା ବେଳକୁ ଓଡ଼ିଆ ଭଷା ସମୃଦ୍ଧ ହୋଇ ସାରି ଥ୍ବାରୁ ସେ ସଂସ୍କୃତ ପରିହାର 
କରି ଓଡ଼ିଆ ଭାଷା ବ୍ୟବହାର କଲେ । ଫଳରେ ତାଙ୍କ ଗ୍ରନ୍ତରେ ସୌଷ୍ଠବ ଓ ସୁନ୍ଦରତା ଏହ 
ଭଷାର ସମୃଦ୍ଧ ଉପରେ ହିଁ ନିର୍ଭର କରେ। ମହାଭାରତର ଭଷାକୁ ବିଶ୍ଳେଷଣ କଲେ ଏଥ୍‌ରେ 
ତସ୍ସମ, ତଦ୍ଭବ ଶବ୍ଦାବଳୀର ପ୍ରୟୋଗ ଦେଖିବାକୁ ମିଳେ । 


ତସ୍ପମ : ଓଡ଼ିଆ ଭାଷାର ସମୃଦି ସଂସ୍କୃତ ଉପରେ ହିଁ ଆଧାରିତ । ସସ୍ତତ 
ମହାଭାରତର ପ୍ରତ୍ୟେକ ନାମ ପ୍ରାୟ ଏହାର ମୂଳ ରୂପରେ ହିଁ ଗୃହୀତ । ଉଦାହରଣ ସ୍ଵରୂପ 
ଯୁଧ୍ଷ୍ଠିର, ଭୀମ ଅର୍ଜନ, ନକୁଳ ସହଦେବ ପ୍ରଭୃତି ନାମକୁ ଗ୍ରହଣ କରାଯାଇପାରେ। ସେହପରି 
ଅନେକ ସ୍ଥାନର ନାମ ମଧ୍ଯ ସଂସ୍କୃତରୁ ଗ୍ରହଣ କରାଯାଇଛି । ଏହା ବ୍ୟତିତ ସ୍ତୋତ୍ରଯୋଜନା 
କଲାବେଳେ କବି ସଂସ୍କୃତ ପ୍ରଭାବରୁ ମୁକ୍ତ ହୋଇ ପାରି ନାହାନ୍ତି । ସ୍ତୋତ୍ର ସବୁର ଅବିଛିନନ 
ପ୍ରବାହ ଯୋଗୁ ସାରଳା ଦାସ ପ୍ରଭୁତି କବି ଶବ୍ଦ ରୂପରେ ପରିବର୍ଭନ ଆଣିପାରି ନାହାନ୍ତି । 
ପ୍ରତ୍ୟେକ ବନ୍ଦନାରେ ପ୍ରାୟ ଏକ ପ୍ରକାର ଶୈଳୀ ବ୍ୟବହୃତ ହୋଇଥ୍‌ଲେ ହେଁ ଗଣେଶ ବହଦନାକୁ 
ଏହାର ଉଦାହରଣ ରୂପେ ଦେଖାଯାଇ ପାରେ । 
ସକଳ ବିଘ୍ନ ବିନାଶନ ଜୟ ତୁ ଗଜାନନ 
ମଙ୍ଗଳ ଯୋଗେଶଷଶ୍ଵର ପରମାନନ୍ଦ ପାର୍ବତୀ -ନନ୍ଦନ । 
ମଙ୍ଗଳ ଶଙ୍ଖଚକ୍ର ସରୋଜ ଦଧ୍‌ ମୁଖ 
ମଙ୍ଗଳ ବରଦାୟକ ନାଥ ସର୍ବଜ୍ଞ ପ୍ରତକ୍ଷ | 
ଏହି ଉଦ୍ଧାରଣର ପ୍ରାୟ ପ୍ରତ୍ୟେକ ଶବ୍ଦ ସଂସ୍କୃତରୁ ଗୃହୀତ । ଏଥ୍‌ରେ ସଂସ୍କ୍‌ ଭାଷା- 
ବ୍ୟାକରଣର  । ପାଳିତ ହୋଇ ନ ଥଲେ ହେଁ ଏଥ୍‌ରେ ସଂସ୍କୃତମୟତା ହିଁ ସ୍ପଷ୍ଟ । 


ଭ୍ତୋତ୍ର ବା ବନ୍ଦନା ପରି ଅପ୍ରସ୍ତୁତ ଯୋଜନା କଲାବେଳେ ତସ୍ସମ ଶବ୍ଦାବଳୀର ବହୁଳ 
ପ୍ରୟୋଗ ପରିଲକ୍ଷିତ ହୁଏ । ନାୟକ ବା ନାୟିକାର ରୂପ ବର୍ଣ୍ଣନା କଲାବେଳେ ସାରଳା ଦାସ 

ପରମ୍ପରାଗତ ଉପମାରେ ପ୍ରୟୋଗ କରିଛନ୍ତି । ସେତେବେଳେ ତାଙ୍କର ଶବ୍ଦ ଯୋଜନା 
ସଂସ୍କୃତମୟ ହୋଇପାରିଛି । ଯୁଧ୍ଷ୍ଠିରଙ୍କ ରୂପ ଚିତ୍ରଣରେ ପ୍ରଯୁକ୍ତ, ସୁକୁମାର ଶରୀର, ତିଳ 
କସମ ନାସିକା, ରକ୍ତ କୁମୁଦ ଦୃଷ୍ଟି , ଲଳିତ ଶ୍ରବଣ, ବିମ୍ବ ଓଶ୍ଟ କନକ ମୃଣାଳ, ସମ୍ପୂର୍ଣ୍ଣ ଚନ୍ଦ୍ର 
ବଦନ, କମଳ ମୂଖ, କନକ କନ - ବୃକ୍ଷ, ଗଜରିପୂ, ପ୍ରଳମ୍ବ ବାହୁ, ଜାନୁ କମଳ ସୂସଞଚ, ଆରକ୍ତ 
କୃସୁମ ପ୍ରଭୃତି ଉପମାରେ ପ୍ରଯୁକ୍ତ ଶବ୍ଦାବଳୀ ଏହା ଦ୍ୟୋତକ । 


ତବ୍‌ଭବ : ବୌଦ୍ଧ ଧର୍ମର ପ୍ରଚାର ଫଳରେ ଦେଶରେ ଲୋକ ଭାଷାର ମହତ୍ତ୍ ବୃଦ୍ଧ 
ପାଇଥୁଲା | ଧର୍ମ ପ୍ରଚାରକମାନେ ସଂସ୍କୃତ ଭାଷାକୁ ତ୍ୟାଗ କରି ପାଲି, ପ୍ରାକୃତ ଓ ଅପଡ୍ତଂଶ 
ଭାଷାକୁ ଗୁରୁତ୍ଵ ଦେଲେ । ବୌଦ୍ଧମାନେ ପାଲି, ଜୈନମାନେ ପ୍ରାକୃତ ଓ ସିଦ୍ଧ ସନ୍ତ ଓ ନାଥ 
ସଂପ୍ରଦାୟର ଲୋକେ ଅପଭ୍ରଂଶ ଭାଷାକୁ ଧର୍ମ ପ୍ରଚାରର ମାଧ୍ଯମ ରୁପେ ଗ୍ରହଣ କଲେ । 
ଆଧୁନିକ ଭାରତୀୟ ଭାଷାର ବିକାଶ ହେଲାବେଳକୁ ଦେଶରେ ଭାଷା ବ୍ୟବହାରର ଅନ୍ୟ 
ଗୋଟିଏ ଧାରା ଦେଖିବାକୁ ମିଳେ । କବି, ଲେଖକ ଓ ଧର୍ମ ପ୍ରଚାରକମାନେ ସଂସ୍କୃତ ଭାଷାକୁ 
ପ୍ରାୟ ପରିତ୍ୟାଗ କରିଥୁଲେ ହେଁ ତସ୍ସମ ଶବ୍ଦାବଳୀର ମୋହ ଛାଡ଼ି ପାରିଲେ ନାହିଁ। ଏପରିକି 
କେତେକ ବିକୃତ ସଂସ୍କୃତରେ ଗ୍ରନ୍ତ ରଚନା କଲେ । ଫଳରେ ପାଲି, ପ୍ରାକୃତ ଓ ଅପଭ୍ରଂଶ 
ପରି ଏହି ଭାଷାରେ ତଦ୍ଭବ ଶବ୍ଦାବଳୀ ବ୍ୟବହାର ହୋଇପାରିଥୂଲା । 


ସଂସ୍କୃତ ସମାସ ବହୁଳ ଭାଷା ହୋଇଥୁ୍‌ବା ବେଳେ ଅନ୍ୟାନ୍ୟ ଭାରତୀୟ ଭାଷା 
ପରି ଓଡିଆ ବ୍ୟାସ -ପ୍ରଧାନ ଭାଷା! ଥୂଲା । ସେଥ୍ପାଇଁ ସଂସ୍କୃତ ପ୍ରୟୋଗ ପରମ୍ପରା ଓଡିଆ 
ଭାଷାର ପକୃତି ଅନୁକୂଳ ହେଲା ନାହିଁ । ସଂସ୍କୃତର ଯେଉଁ ସବ୍ର ଶବ୍ଦ ଓଡିଆରେ ବ୍ୟବହୃତ 
ହେଲା ସେ ସବ୍ରରେ ସଂସ୍କୃତ ବ୍ୟାକରଣର ନୀତି, ନିୟମ ଓ ଶୃଙ୍ଖଳାରେ ଏକ ପ୍ରକାର ଶିଥୂଳତା 
ପରିଲକ୍ଷିତ ହେଲା। 


ସ୍ତୋତ୍ର ବା ବନ୍ଦନା ଓ ରୂପ ବର୍ଣ୍ଣନରେ ତତ୍ତମ ଶବ୍ଦରାଜି ବହୁଳ ଭାବେ ବ୍ୟବହୃତ 
ହେଉଥ୍‌ଲେ ହେଁ, ଅନ୍ୟାନ୍ୟ ବର୍ଣ୍ଣନାରେ ଉଭୟ ତତ୍ସମ ଓ ତଦ୍‌ଭବ ଶବ୍ଦାବଳୀ ପ୍ରଯୁକ୍ତ ହେଲା | 
ସେଥ୍ପାଇଁ କବିମାନେ ସଂସ୍କୃତର ଅପେକ୍ଷାକୃତ ସହଜ ଓ ଶ୍ରତିସୁଖକର ଶବ୍ଦାବଳୀ ସହିତ 
ସାଧାରଣରେ ପ୍ରଚଳିତ ତଦ୍‌ଭବ ଶବ୍ଦ ସମୂହକୁ ବ୍ୟବହାର କଲେ | ଆବଶ୍ୟକ ସ୍ଥଳେ ତସ୍ସମ 
ଶବ୍ଦ ରାଜିର ତଦ୍‌ଭବ ରୂପ ମଧ୍ଯ ପ୍ରଚଳିତ ହେଲା । ଉଦାହରଣ ସ୍ଵରୂପ ନିମ୍ପାଙ୍କିତ ଶବ୍ଦକୁ 
ନିରୀକ୍ଷଣ କରାଯାଇ ପାରେ । ଦ୍ରଶନ ( ଦର୍ଶନ ), ଶାହାସ ( ଶାସ ), ପାରୁଶେ (ପାର୍ଶୃ), 
ସ୍ରାହାନ ( ସାନ ), ମାଧେବ ( ମାଧବ), ଦରଶନ ( ଦର୍ଶନ ), ପରସନ( ପ୍ରସନ୍ନ), ଚଇତନ 
(ଚୈତନ୍ୟ), ଅହଁନିଶ ( ଅହନିଶି ), ସାହେର ( ସାଗର ), ମହାତମା ( ମହାତ୍ମା), 
ପୂରୁଷଉତ୍ତମା ( ପୁରୁଷୋତ୍ତମ ), ବତମାନ ( ବର୍ଭମାନ), ନଗ୍ରି ( ନଗର), ଗୁପତ (ଗୁପ୍ତ), 
ମଉଦଧ୍‌ ( ମହୋଦଧ୍‌ ), ସଉଭଦ୍ା ( ସୁଭଦ୍ରା), ବରଷ ( ବର୍ଷ ), ମହାଭାରଥ ( ମହାଭାରତ), 
ପ୍ରଲମ୍ବ ( ପ୍ରଣାମ ), ସପତ ( ସପ), ଗାୟତିରୀ ( ଗାୟତ୍ରୀ ), ଶକତି (ଶକ୍ତି), ସମୂଦର 

(ସମୁଦ) ଭାରଯା (ଭାର୍ଯ୍ୟା ), ସୟଂବର ( ସୃ୍ୟଂବର ), କୋବେର (କୁବେର), ଓଡ଼ 
( ଉଡ଼ୁ) , ଜାଳା ( କ୍ାଳା ), ହିମବନ୍ତ, ହେମବନ୍ତ ( ହେମବନ୍ତଃ ), କୋଳ ( କ୍ରୋଡ଼ ), ଭଗତି 
(ଭକି), ଅତିଅନ୍ତ ( ଅତ୍ୟନ୍ତ), ଅମନାତ୍ୟ ( ଅମାତ୍ୟ ), କଉପୂନୀ ( କୌପୂୁନୀ ), କଷା 
( କଷାୟ ), ମାଥ ( ମସ୍ତକ ), ମଞ୍ଚ ( ମର୍ର୍ୟ ), ଦୀପ ( ଦୀପ ), ସୁଦ୍ରସେଣ ( ସୁଦର୍ଶନ ), ଦୂବଳ 
(ଦୁର୍ବଳ), କୃତୁହୋଳୀ ( କୃତୁହଳୀ ), ବଇଲ ( ବଳୀବର୍ଦ ), ଅୟେଂଳା ( ଅମଳକ), ପ୍ରୋହିତ 
(ପୁରୋହିତ ), ପିଅର ( ପିତରଃ ) 
ସାରଳା ମହାଭାରତର ଅଧ୍ୟୟନ ଓ ଅନୁଶୀଳନ କଲାବେଳେ କବିଙ୍କ ପ୍ରଯୁକ୍ତ 
କେତେକ ପ୍ରାଚୀନ ପ୍ରୟୋଗ ସ୍ଵତଃ ପାଠକମାନଙ୍କ ଆକୃଷ୍ଟ କରିଥାଏ । ଏହସବୁୂ ପ୍ରୟୋଗ 
ଦ୍ଵାରା କବିଙ୍କ ପ୍ରାଚୀନତା ପ୍ରମାଣିତ ହେବା ସଙ୍ଗେ ସଙ୍ଗେ ରଚନା ଶୈଳୀର ଏକ ସ୍ଵାତନ୍ତ୍ୟ 
ପରିଲକ୍ଷିତ ହୁଏ । ଏହିପରି କେତେକ ପ୍ରୟୋଗକୁ ବ୍ୟାକରଣର ନିୟମାନୁଯାୟୀ ନମ୍ପୋକ୍ତ 
ଭାବେ ବିଭକ୍ତ କରାଯାଇ ପାରେ । 
( ୧) ଯୂଗ୍ଧ ପଦରେ ବ୍ୟକ୍ତ :- 
ଏ ଦୂଷ୍ୟନ୍ତର ମହିମା ଯେନ ଯାଇଂ କହତା । ପୃ-୧୧ 
( ୨ ) ଦିତୀୟାର ଅନ୍ତ ପଦରେ 'ଏଣ!' :- 
ଗଙ୍ଗାଏଣ ବିନୋପତି ଶାୟେଂତନୂ ଦେବେ (-ପୃ-୩୩) 
(୩) ତୃତୀୟାର ଅନ୍ତ ପଦରେ 'ଏଣ!’ 
କରେଣ ଘେନିଲା ଗଙ୍ଗା କର୍ଣ୍ଣକଟାରି । 
କାମେଣ ସଂଘରଣ ହୋଇଲେକ ଯତି ¦ (ପୃ-୩୭) 
କୋପେଣ ଖଡ଼ଗେକ ଯେ ଧରିଣ ଗୋସାମଣି। (ପୃ-୪୧ ) 
ଯତନେଣ ବରିଣ ମୁଁ ଆଣିଲି ସ୍ଵୟଂବର ନିମନ୍ତେ (ପୃ-୫୪ ) 
( ୪) ସପ୍ତମୀର ଅନ୍ତ ପଦରେ ‘ଣ” କାର ପ୍ରୟୋଗ :- 
ଅନେକ ଭାବେଣ ଯେ ବୋଲଇ ମହାସତୀ (ପୃ-୨୮) 


କହଇ ଅନେକ ମତେଣ ଚାଟୁ ଯେ ପଟଳ (ପୃ-୨୯) 
ଦିବା ରାତ୍ରେଣ ଯେ ରମଣେ ଅଶାନ୍ତି (ପୃ-୨୯) 
ରମଣୀ ମନ୍ଦିରେଣ ଲେଖନି ପିତୁଳି (ପୂ-୨୯) 


( ୫ ) କିୟାବାଚକ ବିଶେଷଣ :- 
କ୍ରୋଧ ଶାନ୍ତି କରିଣ କହନ୍ତି ଦାସ ରାଜାର କୁମାରୀ ପୃ-୮୯ 
ଆମ୍ଭର ଥାଉଂ ଥାଉଂ ମାଳା ଦେଇଣ ବରି (ପୃ-୭୨) 
ଯେମନ୍ତେଣ ଶାୟେଂତନୂ ଚିରକାଳ ରହୁ (qୂ-୬୬) 

( ୬) ଅତୀତକାଳ ତୃତୀୟ ପୁରୁଷ ଜ୍ରିୟା :- 
ଅନେକ ଦେଶକୁ ରାଜା କଲାକ ନିମନ୍ତ୍ରଣ 
ଉପେଖିଲେ କାମ ମୋହ ସଂଘରଣ କଲୋ ଦାରା। (ପୃ-୬୬) 
(୭ ) ସର୍ବନାମରୁ ଗଠିତ ବଶେଷଣ : 
କେବଣ 
ଯେବଣ ` 
( ୮ ) ସୀ ବାଚକ ଶବ ଗଠନରେ ଣୀ' 'ଆଣୀ” ଏଣୀ’ - 
ପିଚାସୂଣୀ, ଓଡ଼ଣୀ, ଠାକୁରାଣୀ, ପର ଦାରାୟେଣୀ, 
( ୯) ବହୁବଚନରେ ‘ଣ' ବା 'ଗଣ” - ବୋଲନ୍ତି ଚାରଗଣେ | 
ସାରଳା ଦାସଙ୍କ ପ୍ରତ୍ୟେକ ‘ଣ” ବା ‘ଏଣ' ପ୍ରୟୋଗକୁ ବ୍ୟାକରଣ ଅନୁଯାୟୀ 
ବିଭାଗ କରିଦେଲେ ଏହି ପ୍ରୟୋଗର ଯଥାର୍ଥତା ପ୍ରତିପାଦିତ ହୁଏ ସତ ; କିନ୍ଧ ଏହି ସବୁ 
ପ୍ରୟୋଗ ଦ୍ଵାରା ଭାଷାରେ ଯେଉଁ ଅନୁପମ ନାଦ-ସୌନ୍ଦର୍ଯ୍ୟ ସୃଷ୍ଟିହୁଏ ତାହା ଜାଣି ହୁଏନାହିଁ । 
ବ୍ୟାକରଣର ନିୟମ ବା ଶୃଙ୍ଖଳା ଠାରୁ ଏହା ସ୍ଵତନ୍ତ୍ର । କବିଙ୍କର ଅଜ୍ଞାତସାରରେ ଏହା ବର୍ଣ୍ଣନା 
ମଧ୍ଯରେ ବାରମ୍ବାର ପ୍ରବେଶ କରି କାବ୍ୟକୁ ଣ” ମୟ କରିଦିଏ । ନିମ୍ନରେ ପ୍ରଦତ୍ତ କେତେକ 
ଉଦାହରଣରୁ ଏହା ସ୍ପଷ୍ଟ 


ଥରେ 'ଣ!' - 
କରେଣ ଘେନିଲା ଗଙ୍ଗା କର୍ଣ୍ଣ କଟାରି । 
ଦୁଇଥର ଣ' - 
ପେଷିଲେଣ ପୋଷୁ ନାଶିଲେଣ ନାଶୁ ତୋତେ । (୭୫) 
କାମେଣ ସଂଘରଣ ହୋ ଇଲେକ ଯତି । (୩୭ ) 
ତିନିଥର ‘ଣଂ - 


କୋପେଣ ଖଡ଼ଗେକ ଯେ ଧରିଣ ଗୋସାମଣି। ( ୪୧ ) 
ଯତନେଣ ବରିଣ ମୁଁ ଆଣିଲି ସ୍ଵୟଂବର ନିମନ୍ତେ। ( ୬୪) 
ତାରଣ କାରଣ ଉଦ୍ଧାରଣ ଦଇନତ। ( ୧୦୭) 
କବି ତାଙ୍କ ଇଷ୍ଟଦେବୀ ଦୂର୍ଗାଙ୍କ ବନ୍ଦନା କଲାବେଳେ ( ପୃ ୬୧ ) 'ଡାକେଣୀ', 
କ୍ଷେପଣୀ’, ‘ରଣରଙ୍ଗେଣ ଭୋଳା, ‘ଯୋଗେଣ ଯୋଗେଶ୍ବରୀ', ‘ଗୋସାବଣୀ', 
'ଆପଦଖଣ୍ଡଣୀ , 'ସୁରଲୋକ ରକ୍ଷଣୀ, ‘କାଳିକା କାମସେଣୀ, ‘ମୋହନା ଦୂଲଣା', 
'ବାହୁଟି କଙ୍କଣା ଓ ଘଷଣୀ” ଶବ ପ୍ରୟୋଗ କରି  ଣ' ପ୍ରତି ନିଜର ଅନୂରାଗ ସ୍ପଷ୍ଟି କରିଛନ୍ତି। 

*ଣ' ପରି ‘କଂ ଅନ୍ତଧ୍ଵନି ମଧ୍ଯ ସାରଳା ମହାଭାରତର ଏକ ବୈଶିଷ୍ଟ୍ୟ । କବି ଏକ 
ବଚନ ପାଇଁ କି”, “କୁ' ଓ ବହୁ ବଚନ ଓ ସମ୍ମାନସୂଚକ ଏକବଚନ ପାଇଁ “ଙ୍କ” ଓ ଙୁ” ; 
କର୍ମକାରକ ଦ୍ଵିତୀୟା ବଭକ୍ତି ପାଇଁ କଇ' , ‘କଇଂ' , କୁଇ”, 'କୁଇଂ”, କୁ”, “କି” ; ଚତୁର୍ଥୀ 
ପାଇଁ 'କଇ', ‘କଇଂ', ‘କୁଇଂ”, “କୁ”, “କି” ; ସର୍ବଜାମ ବିଶେଷଣ ପାଇଁ ‘ଏସନକ”, 
‘ଯେସନକ)”, ‘କେସନକ' , ' ୟେହେନେକ, 'ୟେହେର୍ଣ୍ରେକ', 'ୟେତେକ”, ‘ଯେତେକ, 
'ତେତେକ' ; ପୁଣି ସର୍ବନାମଜ କ୍ରିୟା ବିଶେଷଣ ପାଇଁ 'ଏସନେକେ’ , ‘ଯେସନେକେ’ ; କ୍ରିୟା - 
ବାଚକ ବିଶେଷଣ ରୂପେ “ଫିଟିବାକ” , ' କରିବାକ” , ' ଦେବାକ” , ‘କଲାକ”, ‘କଲେକ, 
' ହେଲେକ', 'ହୋଇଲାକ” , ‘ହୋଇଲେକ”ଂ ; ଅବ୍ୟୟ ପାଇଁ ‘କି; ଏକବଚନର ପ୍ରତ୍ୟୟ 
ଭାବେ 'କ, “କେ”, ‘ଏକ! ର ପ୍ରୟୋଗ କରି ‘କ” ଧ୍ଵନି ପ୍ରତି ନଜର ଆଗ୍ରହ ସ୍ପଷ୍ଟ କରିଛନ୍ତି 
ଏହି ଆଗ୍ରହ ‘କଂ ଧ୍ଵନିଯୁକ୍ତ ବିଭିନ୍ନ ଶବ୍ଦର ସମାହାରରେ ମଧ୍ଯ ପ୍ରକାଶ ପାଇଛି। 

ୟେକା ଗ୍ରାସକେ ଢୋକଇ ତ୍ରିପୁତି କରି ପିଣ୍ଡ । ( ୨୪୧ ) 
ରାନ୍ଧଣଶଶାଳେ ପଶି ପାକନ୍ତ କରଇ ଅଇଂଠି। ( ୨୪୨ ) 
ଧାତିକାରେ କବାଟ ଫେଡ଼ିଣ ପଶିଲେ ଗୃହଗତେ । ( ୨୦୨ ) 
ଅନେକ ପୁଣ୍ୟ କରି ଯେବେ ଅପୂତ୍ତିକ ହୋଇ ମରଇ । ( ୨୪୫ ) 
ବରଷକ ଦିନୁ ୟେହାର ୟେହେନେକ ପ୍ରକୃତି । ( ୨୪୪) 
ଆରକ୍ତ କୁସୁମେ ଜାଣି ବେନି କରସ୍ତଳୀ 
ନିକଣ୍ଡେକ ଫୁଟେକ ଚମ୍ପେକ ଜାଣି ଶୋଭିତ ଅଙ୍ଗୁଳି । ( ୨୧୦) 
‘ଣ ଓ ‘କଂ ପରି ନ୍ତ, 'ନ୍ତଂ 'ନ୍ତା' ସାରଳା ଦାସଙ୍କ ଶୈଳୀକୂ ପ୍ରଭାବିତ କରିଛି । 
ରଖନ୍ତା, ଦ୍ୟନ୍ତ ।( ୧ ) 
ଦିଗପାଳମାନନ୍ତ ସବ୍ଧଳ୍ତ ( ୧ ୨ ) 
ବ୍ରହ୍ମରଷିମାନନ୍ତ ( ୧୩) 
ଦାନବଗଣନ୍ତ ( ୧୩) 
କାଳଗଣନ୍ତ ( ୧୨ ) 
ଦେବତାନ୍ତ ( ୧୩) 
ସେହିପରି 'ସି' ଓ 'ୟ' ପ୍ରଭୃତିର ପ୍ରୟୋଗ ମଧ୍ଯ ପ୍ରାଚୀନତାର ନିଦର୍ଶନ । 
ସାରଳା ଦାସଙ୍କ ଭାଷା ସୌନ୍ଦର୍ଯ୍ୟ ବିଭିନ୍ନ ଭାବେ ପ୍ରକାଶ ପାଇଛି । ଯେଉଁ ଶବ୍ଦ 
ଯେଉଁ ସ୍ଥାନ ପାଇଁ ଉପଯୁକ୍ତ କବି ତାହା ବାଛି ବ୍ୟବହାର କରିଛନ୍ତି । ଶବ୍ଦ ସବ୍ରରେ ଅନୁପ୍ରାସ 

ଯୋଜନା କରାଯାଇ ଶେଷ ପଦରେ ପୁଣି ପାଦ ମଝିରେ ଯତିପାତ ରଖି ସେ ଏହାର ମାଧ୍ୂର୍ଯ୍ୟକୁ 
ଆହୁରି ବୃଦ୍ଧ କରିଛନ୍ତି। ଭଦାହରଣ ପାଇଁ ନିମ୍ବରେ ଗୋଟିଏ ମାତ୍ର ପଦ ପ୍ରଦତ୍ତ ହେଲା । 


ମନରେଣ ପୂଣି ବିଚାରନ୍ତି ତପୋଧନି 

ଶାପ ବଞ୍ଚାଇବାକ୍ର ବୃଦ୍ଧି କରନ୍ତି ମହାମୁନି । (ପୃ-୫୧ ) 
ଏହି ଉଦାହରଣରେ “ତପୋଧନି ଓ ମହାମୁନି” ପରି ପଦ ମଧ୍ଯରେ ବିଚାରନ୍ତି' ' କରନ୍ତି'ର 
ଯତିପାତ ଲକ୍ଷଣୀୟ । ଏହି ପଦର ନିକଟବର୍ଭୀ ଅନେକ ପଦରେ ଏହି ପ୍ରକାର ପ୍ରୟୋଗ 
ଦେଖିବାକୁ ମିଳିଥାଏ । 


ବିଚାରନ୍ତି ମହାମ୍ପା ସୋମବଂଶ ଅଧୂପତି 
ଭୀଷ୍ପଙ୍କ ଚାହିଁଣ ମହାରଷି ପଚାରନ୍ତି । (ପୃ-୫୨ ) 
ସାରଳାଙ୍କ ଭଷା ଶୈଳୀର ସବୁଠାରୁ ବଡ଼କଥା ହେଉଛି ତାଙ୍କ କହିବା ଭଙ୍ଗୀର 

ପ୍ରବାହ । ପ୍ରଶ୍ନ ପଚାରି, ଉତ୍ତର ଦେଇ, କଥାର ସମାଧାନ କରି, କଥାକୁ ଗୋପ୍ୟ କରିବାକୁ 
ପରାମର୍ଶ ଦେଇ, ଦୂଃଖ ପ୍ରକାଶ କରି, ସୁଖରେ ବିହୁଳ ହୋଇ, ନିଜ ନିଜ ମଧ୍ୟରେ ବିଚାର 
କରି, ଉପଦେଶ ଦେବା ଛଳରେ ନୂଆ ନୂଆ କଥାର ଅବତାରଣା କରି ସେ ତାଙ୍କର ଗ୍ରନ୍ତକୁ 
ଏପରି ଗତିଶୀଳ କରିପାରିଛନ୍ତି ଯେ ଶ୍ରୋତା ସବ୍ରବେଳେ ଉଜ୍କଣ୍ଠିତ ଓ ଉଦ୍‌ଗ୍ରୀବ ହୋଇ ସାରଳା 
ଦାସଙ୍କୁ ଚାହିଁ ରହିଛି ଓ ଆହୁରି କହିବା ପାଇଁ ଦାବୀ କରୁଛି । ସେ କବିଙ୍କଠାରୁ ଅଲଗା ନୁହେଁ, 
କେତେବେଳେ ଯେ ସେ ଆଉ କବି ଏକାର ହୋଇଗଲେଣି ସେ ଜାଣି ପାରିନାହିଁ । କଥାର 
ଲହରରେ ସେ ଭାସି ଯାଇଛି । ଫେରି ପାରୁନାହିଁ । ଫେରିବାକୁ ଇଚ୍ଛା ବି ନାହିଁ । ଆକଣ୍ଠ କଥା 
ପାନ କରି ସେ ତୃପ୍ତ ହେବାକୁ ଚାହେଁ । 


ବିଭିନ୍ନ ପ୍ରକାର ବ୍ୟାକରଣର ନିୟମ, ଶୃଙ୍ଖଳା, ଶାସ୍ତଜ୍ଞାନ, ପାଣ୍ଡିତ୍ୟ, ଅନୁପ୍ରାସ, 
ଉପମାନ, ଛନ୍ଦ ଓ ଶବ୍ଦ ପ୍ରୟୋଗ ମଧ୍ୟରେ ଏହା ହିଁ ଥଲା ସାରଳା ଦାସଙ୍କ ପ୍ରକୃତ ଆବେଦନ 
ଓ ତାଙ୍କ ରଚନା ଶୈଳୀର ଅବଦାନ। 


ଚରିତ୍ର ଚିତ୍ରଣ 

ସାରଳା ଦାସ କଥା କହିବାରେ ଯେତେ ପାରଙ୍ଗମ, ଚରିତ୍ର ଚିତ୍ରଣରେ ମଧ୍ୟ ସେତିକି 
ଦକ୍ଷ । ସଂସ୍କୃତରେ କଥା ସବ୍ରକୁ ଭାଇ୍ି ନୂଆ ଭାବେ ଗଢିବା ପରି ଚରିତ୍ର ସବ୍ରକୁ ନୂଆ ରୂପ 
ନୂଆ ଗୁଣ ଓ ନୂଆ ପ୍ରକୃତି ଦେଇଛନ୍ତି । ସଂସ୍କୃତ ମହାଉାରତରୂ ମୂଳସୃତ୍ର ଗ୍ରହଣ କରି 
ସାରଳା ଦାସ ଯେଉଁ ଚରିତ୍ର ସବୃର ସୃଷ୍ଟି କରିଛନ୍ତି, ସେଥ୍ରେ ବ୍ୟାସଙ୍କ ସମୟର ଆଦର୍ଶ 
ଚରିତ୍ରବତ୍ତା ତଥା ସାମାଜିକ ବ୍ୟବସ୍ଥା ନାହିଁ। ଯୁଗ ଯୁଗର ଧକ୍କା ଖାଇ ସେ ସବ୍ର ବହୁ ଭାବରେ 
ବଦଳି ଯାଇଛି। ସେଥ୍ପାଇଁ ସାରଳା ମହାଭାରତର ଚିତ୍ର ସବୂକୁ ସାରଳା ଦାସଙ୍କ ଦୃଷ୍ଟିରୁ 
ବିଚାର କରିବା ଉଚିତ। ସଂସ୍କୃତ ମହାଭାରତର ଛା ଞ୍ଞରେ ପକାଇ ସେ ସବୁର ରୂପ ନିରେଖିଲେ, 

ସେ ସବ୍ର ନିଶ୍ଚିତ ଭାବେ ବେଢ଼ଙ୍ଗ, ଅଖାଡୁଆ ଓ ଖାପ୍ଛଡା ହୋଇଯିବେ। ନିମ୍ନରେ କେତୋଟି 
ବିଶିଷ୍ଟ ଚରିତ୍ରର ବିଶ୍ଳେଷଣ କରାଯାଇ ସାରଳା ଦାସଙ୍କ ନିଜସ୍ଵ ଦୃଷ୍ଟିକୋଣର ପରୀକ୍ଷା 
କରାଯାଇଛି | 


୧ । ଶାନ୍ତନୁ ବା ଶାୟେଂତନୁ : | 
ସାରଳା ମହାତ୍ଭାରତରେ ଶାନ୍ତନୁ ଏକ ଅପୂର୍ବ ଟରିତ୍ର । ରଜାଘରେ ଜନ୍ମ ହୋଇ 
ରାଜନୀତି ପାଳନ ନ କରି ହେଲେ ରଷି । ଶିବଙ୍କ ସଦୃଶ ଆଦର୍ଶ ରଷି ହେବାକୁ ଇଚ୍ଛାକରି 
ହେଲେ ଗୃହବାସୀ | ଆଦର୍ଶ ଗୃହସ୍ଥ ହେବାକୁ ଯାଇ ହେଲେ ଅସଂଯମୀ। ସତ୍ୟରକ୍ଷା କରିବାକୁ 
ଯାଇ ହେଲେ ଅସତ୍ୟ ପୁରୁଷ । ଧାର୍ମିକ ହେବାକୁ ଇଚ୍ଛା କରି ହେଲେ ଅଧାମିକ । ନିଷ୍ଠାପର 
ବ୍ରତଚାରୀରୁ ହେଲେ ଭ୍ରଷ୍ଟ ତଥା ନୀତିହୀନ ବ୍ୟକ୍ତି । 
ଶାନ୍ତନୁ ଚରିତ୍ର ସାରଳା ମହାଭାରତର ଏକ ଅପୂର୍ବ ସୃଷ୍ଟି । ଜୀବନ ସଂଗ୍ରାମରେ 
ବାରବାର କ୍ଷତ ବିକ୍ଷତ ହୋଇ ମଣିଷ କିପରି ନିଜ ଆଦର୍ଶ ଓ ଲକ୍ଷ୍ୟ ରକ୍ଷା କରିପାରେ ନାହିଁ , 
ଶାନ୍ତନୁ ତାହାରି ପ୍ରତୀକ । ମଣିଷକୁ ସଂସାରରେ ଘର କରିବାକୁ ହେଲେ ସବ୍ର ଜାଣି ନ 
ଜାଣିଲା ପରି, ସବୁ ଶୁଣି ନ ଶୁଣିଲା ପରି ଓ ସବୁ ଦେଖି ନ ଦେଖିଲା ପରି ଛଳନା କରିବାକୁ 
ହୁଏ । ସାରଳା ଦାସଙ୍କ ଶାନ୍ତନୁ ଜୀବନର ବହୁ ଆଦର୍ଶ ସ୍ଥିର କରି ସେଥ୍‌ରେ ଅଟଳ ହୋଇ 
ରହିପାରି ନାହାନ୍ତି । ଗୋଟି ଗୋଟି ହୋଇ ସବ୍ର ଆଦର୍ଶ ଭାଙ୍ଗି ଯାଇଛି ! ଗଙ୍ଗାଙ୍କର ସବ୍ର 
ଅର୍ଦ୍ଦୋଳି ସହି ମଦ୍ଯ ଘରେ ଶାନ୍ତି ଆଣି ପାରି ନାହାନ୍ତି । ଗୁରୁଜନମାନେ ଆଲୋଚନା କରିଛନ୍ତି, 
ଲୋକେ ହସିଛନ୍ତି, ସେ ନିରୁପାୟ | ଗୋଟିଏ ପରେ ଗୋଟିଏ ପୁଅ ମା ହାତରେ ବଳି ପଡିଛନ୍ତି 
| କହିବାର ଚାରା ନାହିଁ । ଶେଷକୁ ଯେଉଁ ପୁଅଟି ରହିଗଲା; ତାହାର ପୂଅ ହେଲା ଶାନ୍ତନୁଙ୍କ 
ମୃତ୍ୟୁର କାରଣ । କି ମାରାତ୍ମକ ! ସଂସାରରେ ଘର କରି ରହିବାକୁ ହେଲେ ଏହିପରି ଧକ୍କା 
ସବୂ ଆସେ । ଡାକୁ ହିଁ ସହିବା ମାନବର ଧର୍ମ ¦ ସାରଳା ଦାସ କହିଛନ୍ତି - 
ଶାୟେଂତନୁ ବୋଇଲେ ତୁ ବଡଇ ଜଞ୍ଜାଳୀ 
ଭ୍ରଥା ହିଂ ସହି ସେ ଭାର୍ଯ୍ୟାର ଅର୍ଦୋଳି । 
ଭ୍ରଥାର ଆର୍ଦ୍ଦୋଳି ଯେବେ ଭାରିଯା ନ ସହିବ, 
ପତି ପତ୍ନୀର କେମନ୍ତେ ଗୃହବାସ ହୋଇବ । (ପୃଷ୍ଠା - ୨୫) 
ରାଜାରୂ ରଖି : ଶାନ୍ତନୁ ହେଉଛନ୍ତି, ସୋମବଂଶର ୟେକାଙ୍ଗ ଚକ୍ରବର୍ଭୀ ରାଜା | ସପ୍ତଦ୍ଧୀପରେ 
ତାଙ୍କର ପ୍ରସିଦ୍ଧି । ଇନ୍ଦ୍ରଦେବତା. ସହ ବନ୍ଧୁପଣ ! ସାତୋଟି ନାରାଜରେ ସତ୍ତଦ୍ଧୀପ ସାଂ୍ଯ 
କରିଛନ୍ତି । ସନ୍ତାନର ଚିନ୍ତା ନାହିଁ । ପ୍ରଜା ପାଳନ ଏକମାତ୍ର ବ୍ରତ । 
ରାଜ୍ୟଭାର ନେଲେ, ରାଜପଦ ଗ୍ରହଣ କଲେ ବା କ୍ଷତ୍ରିବଧରି ଆଚରଣ କଲେ 
ରାଜାମାନଙ୍କୁ କେତେକ ନିଦିଷ୍ଟ ରାଜନୀତି ପାଳନ କରିବାକୁ ହୋଇଥାଏ । ଦଣ୍ଡସାଜି ଦିଗ୍‌ବିଜେ 
କରିବା, ପରରାଷ୍ଟ୍ର ଜିଣିବା, ଦୁଷ୍ଟ ଦମନ କରି ସନ୍ତଜନ ପାଳନ କରିବା ଓ ତପୋଧନମାନଙ୍କର 

ଉପକାର କରିବା ହେଲା ପ୍ରକୃତ ରାଜଧର୍ମ । ଏହାହିଁ ହେଉଛି ରାଜାର ଆଦର୍ଶ । ଏ ସବୂକୁ 
ପରିତ୍ୟାଗ କଲେ ରାଜଧର୍ମରେ ବିଚ୍ୟୁତି ଘଟେ ! ଅଥଚ ଶାନ୍ତନୁ ଏସବ୍ର ଅପେକ୍ଷା ଶିବ ସେବାକୁ 
ଜୀବନର ଶ୍ରେଷ୍ଠ ବ୍ରତରୂପେ ଗ୍ରହଣକରି ପାତାଳସ୍ଥିତ ହାଟକେଶ୍ଵରଙ୍କ ସେବା କଲେ। ଶିବଙ୍କ 
ସେବାରୁ ସେ ହେଲେ ରାଜର୍ଷି, ଦୂତୀ ଇଶ୍ଵର ବା ରୂଦ୍ର ଅବତାର । 


ରଖଷିରୁ ଗୃହବାସ : ସାଧନାରେ ସିଦଲାଭ କରି ବହୁ ଅଲୌକିକ କର୍ମ ସମ୍ପାଦନ କରିପାରୁ 
ଥୁଲେହେଁ ତାଙ୍କ ଜୀବନର ଗତି ଏହିଠାରେ ସମାପ୍ତ ହୋଇ ନଥୁଲା | ଶିବ ବର ଦେଲେ ସତ, 
କିନ୍ତୁ ସ୍ଵର୍ଗ ମଞ୍ଚ ବୁଲି ଦେଉଁଠାରେ କେଉଁ ଦେବୀ କେଉଁ ରୂପରେ ଅଛନ୍ତି, ତାହା ଦେଖିବା 
ପାଇଁ ଆଦେଶ ଦେଲେ । ଶାନ୍ତନୁ ଶିବଙ୍କ ପରି ବେଶଭୂଷଣ ହୋଇ ଆକାଶରେ ଗମନ 
କରୂଥ୍ବାବେଳେ ନିର୍ଘାତଙ୍କ ସହ ସାକ୍ଷାତ ହୁଏ । ନିର୍ଘାତଙ୍କ କନ୍ୟା ଗଙ୍ଗା ଶିବଙ୍କୁ ବର ରୂପେ 
ପାଇବା ପାଇଁ ବହୁଦିନ ଅପେକ୍ଷା କରିଥୁଲେ ଶାନ୍ତନୁଙ୍କ ବେଶ ଦେଖି ସେ ତାଙ୍କୁ ଶିବ ବୋଲି 
ଭାବି ଗଟଙ୍ଗାଙ୍କୁ ପ୍ରଦାନ କରିବା ପାଇଁ ସତ୍ୟ କଲେ । ଗଙ୍ଗା ମଧ୍ଯ ଶାନ୍ତନୁଙ୍କୁ ଶିବ ବୋଲି ଭାବି 
ବିଭା ହେବାପାଇଁ ରାଜି ହେଲେ । ବିବାହ ସମୟରେ କୂଳ ଗୋତ୍ର ଉଚ୍ଚାରଣ ବେଳେ ଶାନ୍ତନୁଙ୍କ 
ପ୍ରକୃତ ପରିଚୟ ଜଣା ପଡିଲା । ସେତେବେଳକୁ ବିବାହର ସବୁ ବିଧ୍ବିଧାନ ପ୍ରାୟ ସମାପ୍ତ 
ହୋଇ ଯାଇଥଲା । ତେଣୁ ରାଜର୍ଷି ଶାନ୍ତନୁ ଗ୍ରହବାସ କରିବା ପାଇଂ ବାଧ ହେଲେ । 


ଗୃହବାସର ସଙ୍କଟ : ରାଜଚକ୍ରବର୍ଭୀ ବା ରାଜର୍ଷି ହେବାରେ ଶାନ୍ତନୁଙ୍କର ଜୀବନରେ ସଂଘର୍ଷ 
ନଥୁଲା । ଏସବ ଜୀବନରେ କଷ୍ଟ ଥୁଲା ସତ, କିନ୍ତ ସେତେବେଳେ ସେ ନିଜ କଥା ନିଜେ 
ବୃଝୁଥ୍ଲେ . ଜୀବନର ମାର୍ଗ ନର୍ାରଣ କରିବାରେ ସେ ଥୁଲେ ସ୍ଵତନ୍ତ୍ର । କେବଳ ଅବସ୍ଥା 
ଚକ୍ରରେ ବା ଦୈବ ନିର୍ଦ୍ଦେଷ କ୍ରମେ ସେ ରାଜଚକ୍ରବର୍ଗୀରୁ ରାଜର୍ଷି ଓ ରାଜର୍ଷି ପଥରୁ ଗୃହବାସୀ 
ହେଲେ। 


ଗୃହସ୍ଥ ଜୀବନ ଯାପନ କରିବାରେ ହିଁ ତାଙ୍କର ଜୀବନ ପରୀକ୍ଷାର ସମ୍ୁଖୀନ ହୁଏ ! 
ଗଙ୍ଗାଙ୍କୁ ଗାଙ୍ଗୀ ନ ବହିବା ପାଇଁ ସତ୍ୟ କରି ସେ ବିବାହ କଲେ। ବିବାହିତ ଜୀବନରେ କଷ୍ଟ 
ଯେ ସହବାକୁ ହେବ, ସେଥ୍ପାଇଁ ସେ ପ୍ରସ୍ତୁତ ମଧ୍ଯ ଥୁଲେ । କିନ୍ଧ କେବଳ ମାନସିକ ପ୍ରସ୍ତୃତି 
ଜୀବନ ସଂଗ୍ରାମର ସମ୍ମୁଖୀନ ହେବାପାଇଁ ଯଥେଷ୍ଟ ନୁହେଁ । ପଦେ ପଦେ ବାଧା । ଗଙ୍ଗା 
ଶାନ୍ତନୁଙ୍କୁ ବାଧ ହୋଇ ବିବାହ କଲେ ସତ୍ୟ, କିନ୍ତ ସବୁବେଳେ ସେ ଶାନ୍ତନୁଙ୍କ ଠାରୁ ଅଲଗା 
ହୋଇଯିବା ପାଇଁ ଚେଷ୍ଟା କଲେ । ଫଳରେ ଶାନ୍ତନୁଙ୍କର ଗଙ୍ଗାଙ୍କୁ ଗାଙ୍ଗୀ ନ କହିବା ପାଇଁ 
ଶପଥ ଓ ଅନ୍ୟ ପକ୍ଷରେ ଗଙ୍ଗାଙ୍କର ଶାନ୍ତନୁଙ୍କ ଠାରୁ ମୁକ୍ତି ପାଇବାର ପ୍ରୟାସ ମଧ୍ଯରେ ସଂ୍ରର୍ଷ 
ଆରମ୍ଭ ହେଲା । 


ରାଜର୍ଷି ଜୀବନ ଯାପନ କରିବା ପାଇଁ ଶାନ୍ତନୁ ବାର ବ୍ରତ ଓ ବାଆସ୍ତରୀ ଉପବାସ 
କରୁଥ୍‌ଲେ । ଗଙ୍ଗା ଢାଶିଶୁଣି ସେହିଦିନ ମାନଙ୍କରେ ଶାନ୍ତନୁଙ୍କୁ କାମରେ ମୋହିତ କଲେ । 
ଗୋଟି ଗୋଟି ହୋଇ ସବୁ ବ୍ରତ ଗଲା ! ଶେଷକୁ ଥୁଲା କେବଳ ଶ୍ରୀ ୟେକାଦଶୀ ବ୍ରତ । 

ଶାନ୍ତନୁ ଗଙ୍ଗାଙ୍କ ଆଗରେ ଏହାର ମହିମା ବଖାଣ କଲେ । ଏପରିକି ଏ ବ୍ରତ ପାଳନ କଲେ 
ବଇକୁଣ୍ଠବାସୀ ହେବାର ଲୋଭ ଦେଖାଇଲେ। କିନ୍ତୁ ସବୁ ଉପ ଦେଶ ନିଷ୍ପଳ ଗଲା। ଶାନ୍ତନୁ 
“ଧର୍ମ ଦୂଷିତ” କରିବାପାଇଁ ଗଙ୍ଗାଙ୍କର ଇଚ୍ଛା | ସେଥ୍‌ପାଇଁ ସେ ବିଭିନ୍ନ ଭାବେ ତାଙ୍କୁ ଭୋଳ 
କଲେ । ଶେଷରେ ଶାନ୍ତନୁ ସବ୍ର ଧର୍ମ କର୍ମ ଛାଡି କେବଳ ଶୃଙ୍ଗାର ଇଚ୍ଛା କଲେ - 
ୟେମନ୍ତେ ଅନେକ ଯେ ବଢ଼ିଲା ପୀରତି 
ଦିବା ରାତ୍ରେଣ ଯେ ରମଣେ ଅଶାନ୍ତି। (ପୃଷ୍ଠା ୨୯) 
ଶାନ୍ତନୁ ଯେତେବେଳେ ଗଟ୍ଗାଙ୍କ ପ୍ରୀତିବଶ ହୋଇ, ପ୍ରୀତିକୁ ଜୀବନର ଶ୍ରେଷ୍ଠ ସମ୍ପଦ 
ରୂପେ ଗ୍ରହଣ କଲେ ସେତେବେଳେ ଗଙ୍ଗା ତାଙ୍କୁ ପ୍ରୀତି ଦେବା ପରିବର୍ଜେ ଦୂଃଖ ଦେବାକୁ 
ଆରମ୍ଭ କଲେ । ମାନିନୀ ହୋଇ କଥା କହିଲେ ନାହିଁ । ଶାନ୍ତନୁ ଥବା ସ୍ଥାନକୁ ଗଲେ ନାହିଁ । 
ରଷିଙ୍କର ଦଣ୍ଡ, କମଣ୍ଡଳୁ, ଶୁବ, ଶୁଚ, ପ୍ରୋକ୍ଷଣୀ ପ୍ରଭୃତିକୁ ଜଳନ୍ତା ନିଆଁରେ ଜାଳି ଭସ 
କଲେ। ଶାନ୍ତନୁ ଯେତେବେଳେ ସଂଯତ ଜୀବନ ଯାପନ କରିବାକୁ ଚାହୁଁ ଥୁଲେ ସେତେବେଳ 
ଗଙ୍ଗା ତାଙ୍କୁ ରତିରସ ପାଇଁ ବାଧ୍ଯ କଲେ। ପୁଣି ଯେତେବେଳେ ଶାନ୍ତନୁ ରତିରସ ପାଇଁ ବ୍ୟ 
ହେଲେ ସେତେବେଳେ ସେ ତାଙ୍କୁ ସେହି ସୁଖରୁ ବଞ୍ତ କଲେ । ସାରଳାଦାସ କହିଛନ୍ତି - 
ଭୋଖର ବେଳେ ସେ ନ ଦିଅଇ ଅନ୍ନ ଯାଚି 
ଅକ୍ଷୁଧା ବେଳେ ସେ ବହୁତ କରି ଯାଚି। (ପୃଷ୍ଠା - ୩୦ ) 
ଗୃହବାସ ପାଇଁ ଶାନ୍ତନୁ ଏ ସବ୍ରକୁ ସହ୍ୟ କଲେ ମଧ୍ୟ ଦୁଃଖ ଶେଷ ହେଲା ନାହିଁ। 
ଗଙ୍ଗା। ଗୋଟିକ ପରେ ଗୋଟଏ ସନ୍ତାନ ର ମାତା ହେଲେ ଏବଂ ପ୍ରତ୍ୟେକ ସନ୍ତାନକୁ ଜନ୍ମକରି 
ଶାନ୍ତନୁଙ୍କ ସମ୍ମୁଖରେ ବଧ କଲେ। ଶାନ୍ତନୁ ଏ ସବ୍ର ଦାରୁଣ ଦୃଶ୍ୟ ଆଖି ଆଗରେ ତେଖି ମଧ୍ଯ 
ଗଙ୍ଗାଙ୍କୁ ଗାଙ୍ଗୀ ବୋଲି କହିଲେ ନାହିଁ । ନିଜ ମନକୁ ବୁଝାଇବାକୁ ଚେଷ୍ଟା କରି ବରଂ କହିଲେ- 
ଦିଶମାସ ଗର୍ଭରେ ଧଇଲାକ ଯେ ମାତା 
ସେ ଯେବେ ମୃ ପାରିଲା ଗର୍ଭର ବ୍ୟଥା । 
ଆମ୍ଭର କିସ ଦୋଷ ହୁଅଇ ବିଚାରିଲେ 
ଏତେକ ବିଚାରି ସତେ କିଛି ହିଁ ନ ବୋଇଲେ। 
ଆମ୍ଭର କୋପ କଲେ ବାହାର ହୋଇଯିବ 
ଘର ଖଣ୍ଡେ କରିବାର ସେହି ତ ନୋହିବ। (ପୃଷ୍ଠା - ୩୬) 
ଶାନ୍ତନୁ ଯେତିକି ସହିଲେ, ଗଙ୍ଗାଙ୍କ ଅଦ୍ଦୌଳି ଦିନକୁ ଦିନ ସେତିକି ବଢ଼ିବାକୁ ଆରମ୍ଭ 
କଲା । ଏପରି ˆ ନ ଆସିଲା, ଶାନ୍ତନୁ ରତି ପ୍ରାର୍ଥନା କଲାବେଳକୁ ରତି ବଦଳରେ ପାଇଲେ 
ମାଡ ଗାଳି ଆଉ ଗୋଇଠା । ଏସବ୍ର ମଧ୍ଯ ଶାନ୍ତନୁ ସହିଗଲେ । ତେବେ ବି ଦୃଃଖ ସରିଲା 
ନାହିଁ । ଗଙ୍ଗା ଶାନ୍ତନୁଙ୍କ ଦୂଇ ପୁତ୍ରଙ୍କୁ ଅପୁତ୍ରିକ ହେବାର ଅଭିଶାପ ଦେଲେ । ଗଙ୍ଗା 

ଯେତେବେଳେ ଦେଖିଲେ, ଶାନ୍ତନୁ ଏ ସବ୍ରକୂ ବି ସହିଯାଉଛନ୍ତି ସେତେବେଳେ ଗଙ୍ଗା ଆହୁରି 
ଏକ କୌଶଳ ରଚନା କଲେ । 

ୟେ ଘାନ୍ତି ୟେ ପୁତ୍ର ଗୋଟିକି ମାରିବି 

ଭ୍ରଚୁନା ବୋଇଲେ ତୋଟି ମେଲାଇବି । (ପୃଷ୍ଠା-୪୨ ) 


ମନେ ମନେ ଏ କଥା ସ୍ଥିର କରି ଶାନ୍ତନୁଙ୍କୁ ପ୍ରଲୁବ୍‌ଧ କରିବା ପାଇଁ କହିଲେ - 


ବୋଲନ୍ତି ମାହେଶ୍ବରୀ ଶରଣ୍ରିମା ମୁନି ହେ, 
ବଡ ବଳବନ୍ତା ପୁତ୍ର ଗୋଟିଏ ଗର୍ଭ ରହେ । (ପୃଷ୍ଠା-୪୨) 
ଚଙ୍ଗାଙ୍କ କଥା ଶୁଣି ଅତି ଦୂୃଃଖରେ ଶାନ୍ତନୁ କହୁଛନ୍ତି - 


ରଖି ବୋଇଲେ ବଳବନ୍ତା ହୋଉ କି ସୁନ୍ଦର ହିଂ ହୋଉ 
ପ୍ରାପତ ଯେବେ ନୋହିବ ସେ କି ହୋଇବ ବା ଆଉ |! 

(ପୃଷ୍ଠା-୪୨ ) 
ଶାନ୍ତନୁଙ୍କୁ ପୁତ୍ର ପ୍ରତି ଆଶକ୍ତ କରିବା ପାଇଁ ଗଙ୍ଗା ପୂଣି କହିଲେ, ପୁଅର ସୁଖ ଦେଖିଲେ ମାତା 
ଓ ପିତା ଉଭୟଙ୍କର ଜୀବନ ସଫଳ ହୁଏ ଧର୍ମ ପ୍ରାପ୍ତ ହୁଏ ଓ ଅପୁତ୍ରିକ ଦୋଷରୁ ମଣିଷ ମୁକ୍ତ 
ପାଏ । ଏଥର ଆଉ ଶାନ୍ତନୁ ସମ୍ଭାଳି ପାରିଲେ ନାହିଁ । ଜୀଉଂ ଅବା ମରୁ ଦେଖିବା ପାଇଁ ସ୍ଥିର 
କଲେ | ଅଭୟ ଘେନି ପୁଅ ଦେଖିବା ବେଳକୁ ଗଙ୍ଗା ପୂର୍ବପରି କଟାରି ଧରି ପୁତ୍ରକୁ ହାଣିବା 
ପାଇଁ ମନ କଲେ । 

ସହିବାର ସୀମା ଅଛି । ଅତି ଲୋଭ ଦେଖାଇଣ ନିରାଶ କଲେ ମଣିଷ ଧୈର୍ଯ୍ୟ 
ଧରିପାରେ ନାହିଁ । ଶାନ୍ତନୁଙ୍କର ସେହି ଦଶା ହେଲା । ଆଉ ସହିପାରିଲେ ନାହିଁ । ଗଙ୍ଗାକୁ 
ଚାଇ], ମନ୍ଦ, ନଷ୍ଟି ପ୍ରଭୃତି କହ ଗାଳିଦେଲେ ଏବଂ ପୁଅକୁ ତାଙ୍କଠାରୁ ଛଡାଇ ଆଣିଲେ । 
ଫଳରେ ବହୁ କଷ୍ଟ, ବହୁ ଅପମାନ ଓ ବହୁ ଉପହାସ ବହୁଦିନ ଧରି ସହି ଘର କରିବାରେ 
ଯେଉଁ ମୋହ ତାଙ୍କ ମନରେ ଜାଗ୍ରତ ହୋଇଥଲା, ତାହା ଭାଙ୍ଗ ନଷ୍ଟ ହୋଇଗଲା । 


ଶାନ୍ତନୁଙ୍କ ଚରିତ୍ର ପରି ଗଙ୍ଗା ଚରିତ୍ର ମଧ୍ଯ ସାରଳା ଦାସଙ୍କ ଅସାଧାରଣ ପ୍ରତିଭାର 
ପରିଚାୟକ । ଗଙ୍ଗାଙ୍କୁ ସୁଟ୍ଟହିଣୀ ରୂପେ ବିଚାର କରି ବସିଲେ ବା ସଂସ୍କୃତ ମହାଭାରତକୁ 
ତୂଳନାରେ ରଖି ପରୀକ୍ଷା କଲେ ତାଙ୍କର ପ୍ରକୃତ ବୈଶିଷ୍ଟ୍ୟ ଜାଣିହୁଏ ନାହିଁ । ସେଥ୍ପାଇଁ 
ଗୋପୀନାଥ ନନ୍ଦ ଗଙ୍ଗା ଚରିତ୍ରକୁ ବିଶ୍ଲେଷଣ କରି କବି କଳତ୍ର ଭାବକୁ ଅତ୍ୟନ୍ତ କଳୁଷିତ, 
କୂସିତ ଭାବେ ବର୍ଣ୍ଣନା କରିଛନ୍ତି । ସେ ନୀଚ ପରିବାରରେ ଏପରି ଚରିତ୍ରର ସନ୍ଧାନ ମଧ୍ୟ 
କରିପାରିନାହାନ୍ତି । ପୁଣି ଗଙ୍ଗାଙ୍କ ଚରିତ୍ର ପ୍ରତି କବି ମନରେ ଏପରି ବିଭସ୍ପଭାବ ଜନ୍ମିବାର 
କୌଣସି ଗୃଢ କାରଣ ଥବା ଅନୁମାନ କରିଛନ୍ତି। ଡକ୍ସର ବଂଶୀଧର ମହାନ୍ତି ମଧ୍ଯ କହିଛନ୍ତି - 
“ ଚଙ୍ଗାଙ୍କର ଚରିତ୍ର ଗୋଟାଏ ନିତାନ୍ତ ରୂଷ୍ଟା ଉଗ୍ରଭାବ ସମ୍ପନ୍ନା, ହିଂସୁକୀ ଗାଉଁଲି ନଵାରୀର 

ଚରିତ୍ର ପରି ହୋଇଛି । ଶାନ୍ତନୁଙ୍କ ପ୍ରତି ଗଙ୍ଗାଙ୍କର ବ୍ୟବହାର ଅତି କଦର୍ଯ୍ୟ, ଜଘନ୍ୟ । ଯେଉଁ 
କାରଣରୁ ହେଉ, ତାଙ୍କର ଆଦୌ ବାତ୍ସଲ୍ୟ ସ୍ନେହ ନାହିଁ । ଅନ୍ୟ ଦିଗରେ କ୍ରୋଧାନ୍ସିତା ଗଙ୍ଗା 
ଚରିତ୍ର ଜୀବନ୍ତ ହୋଇ ଉଠିଛି ଏକ କ୍ରୋଧାବିଷ୍ଟ କଳହ ପ୍ରିୟ ନାରୀର ସମସ୍ତ ବୈଶିଷ୍ଟ୍ୟ ନେଇ । 


ପଶ୍ତିତ ନନ୍ଦ ଓ ଡକ୍ସର ମହାନ୍ତି ଗଙ୍ଗା ଚରିତ୍ରର ବିକାଶକ୍ରମ ପ୍ରତି ଲକ୍ଷ୍ୟ ନ ରଖି କେବଳ 
ଗୋଟିଏ ଦିଗରୁ ଆଲୋଚନା କରିଛନ୍ତି। ତାଙ୍କ ବିବାହର ପୃଷ୍ଠଭୂମି ପ୍ରତି ଦୃଷ୍ଟି ନ ରଖି, ତାଙ୍କ 
ମାନସିକ ଅବ୍ୟବସ୍ଥା ପ୍ରତି ଭୁକ୍ଷେପ ନ କରି, ତାଙ୍କ ଜୀବନର ଅସୀମ ଦୂଃଖ ପ୍ରତି ସହାନୁଭୂତି 
ପ୍ରକାଶ ନକରି କେବଳ ଦୋଷ ଦେଖାଇବାରେ ଲାଗିଛନ୍ତି। ସାରଳାଦାସ ଅନିଚ୍ଛାକୃତ ବିବାହର 
ବିଷମୟ ପରିଣତି ବିଷୟରେ ଜଣେ ମନସ୍ତାତ୍ତିକ ଭାବେ ଗଙ୍ଗା ଚରିତ୍ରର ଯେଉଁ ଚିତ୍ର ପ୍ରଦାନ 
କରିଛନ୍ତି ତାହା ଅନନ୍ୟ ସାଧାରଣ । ଶାନ୍ତନୁ ଗଙ୍ଗାଙ୍କୁ ବରଣ କରିଥୁଲେ ଧର୍ମପତ୍ନୀ ରୂପେ । 
ସେ ତାଙ୍କ ପ୍ରତି ଏତେ ଆକୃଷ୍ଟ ଥ୍‌ଲେ ଯେ ତାଙ୍କର ଦୋଷ ସବ ତାଙ୍କ ଆଖିରେ ଦେଖାଯାଉ 
ନଥୁଲା । ପିତା ମାତା ଯେତେବେଳେ ଗଙ୍ଗାଙ୍କର ଦୋଷ ପ୍ରତି ନର୍ଦେଶ କରି ତାଙ୍କୁ ପରିତ୍ୟା 
କରିବାକୁ ଉପଦେଶ ଦେଲେ, ସେତେବେଳେ ଶାନ୍ତନୁ ଅତି ବିନମ୍ର ଭାବେ ମାତା, ପିତା: 
ଯେଉଁ ଉତ୍ତର ଦେଇଥ୍‌ଲେ ତାହା ପ୍ରଣିଧାନ ଯୋଗ୍ୟ - 
ମାତାର ବଚନେ ଶାୟେଂତନସ ବୋଇଲେ 
ଦିବସ ନ ସରଇ ମୋହର ଗଙ୍ଗାକୁ ନ ଦେଖିଲେ । 
ତୁମ୍ତେ ଆମ୍ଭର ଗୁରୁଜନ ଯେ ତାତ ମାତେ 
ତୁମ୍ଭଙ୍କୁ ଉପେକ୍ଷା କରିବି ଗଙ୍ଗାର ନିମନ୍ତେ (ପୃ୩୩) 
ଶାନ୍ତନୁ ଯାହାଙ୍କୁ ମଳୟ ପବନ ଭାବି ନିଜର ବାତାୟନ ଖୋଲି ଦେଇଥ୍‌ଲେ, ସେ 
ପ୍ରବେଶ କଲେ ଏକ ଅଶାନ୍ତ ଅବାଞ୍ଚିତ ଝଡ ରୂପେ । ଶାନ୍ତନୁ ରୂପବତୀ ଗଟ୍ଗାଙ୍କୁ ଧର୍ମପତ୍ନୀ 
ରୂପେ ଗ୍ରହଣ କଲେ ସତ, କିନ୍ତୁ ସେ ଥୁଲେ ତାଙ୍କର ଗୁରୁପତ୍ନୀ ¦ ଶାନ୍ତନୁ ଏକଥା ଜାଣିକରି 
ମଧ୍ଯ ଆଖି ବ୍ରଜି ଦେଲେ। ଏହି ଗୁରୁପତ୍ନୀ ହରଣ ରୂପୀ ଗୁରୁ ଅପରାଧ ଫଳରେ ଗଙ୍ଗାଙ୍କ ସହ 


ଗୃହବାସ ତାଙ୍କ ବଂଶନାଶର କାରଣ ହେଲା। ଶାନ୍ତନୁ ହିଁ ପ୍ରଥମେ ରଷି ସାଜି ଧର୍ମ ନାଆଁରେ 
ଅଧର୍ମକୁ ବରଣ କଲେ। 


ସାରଳା ଦାସଙ୍କ ବର୍ଣ୍ଣନାନୁଯାୟୀ ସେ ଶିବଙ୍କର ଭାର୍ଯ୍ୟା, ମର୍ଜ୍ଯପୁରରେ ଜନ୍ମଲାଭ 
କଲାପରେ ମଧ୍ଯ ସେ ଶିବଙ୍କ ପାଇଁ ବହୁଦିନ ଅପେକ୍ଷା କରି ରହିଥ୍‌ଲେ । ସେଥ୍ପାଇଁ ସେ 
ନିଜର ଅଲୌକିତ ଶକ୍ତି ବଳରେ ନିଜକୁ ଅଶେଷ ଯୁଗ ପର୍ଯ୍ୟନ୍ତ କୁମାରୀ ରଖି ପାରିଲେ । 
ଶିବଙ୍କ ପତ୍ନୀ ˆ ଦଙ୍କୁ ଅପେକ୍ଷା କରିଥ୍‌ବା ବେଳେ ଦୂର୍ଯ୍ୟୋଗରୁ ଶିବ ରୂପୀ ଶାନ୍ତନୁଙ୍କ ସହ 
ତାଙ୍କର ବିବାହ ତାଙ୍କ ଇଚ୍ଛା ବିରୁଦ୍ଧରେ ହିଁ ସମ୍ପନ୍ନ ହୁଏ । 

ସାମାଜିକ ବ୍ୟବସ୍ଥାକୁ ମାନିନେଇ ସେ ଶାନ୍ତନୁଙ୍କୁ ନିଜର ସ୍ଵାମୀ ରୂପେ ଗ୍ରହଣ 


re 

କରିନେଲେ ହେଁ ତାଙ୍କଠାରୁ ମୁକ୍ତି ପାଇବା ପାଇଁ ସବ୍ରବେଳେ ଚେଷ୍ଟା କରିବାକୁ ଲାଗିଲେ । 
ତାଙ୍କର ଏକମାତ୍ର ଲକ୍ଷ୍ଯ ହେଲା, ଶାନ୍ତନୁଙ୍କୁ ବିରକ୍ତ କରିବା । ତେଣୁ ଶାନ୍ତନୁଙ୍କ ଯେଉଁ ରୂପ 
ତାଙ୍କ ବିଭ୍ରାନ୍ତ କରିଥୂଲା, ସେ ପ୍ରଥମେ ସେହି ରଷିଡ଼୍ ଉପରେ ହିଁ ଆଘାତ କଲେ । ଜଟା, 
କଉପୂୁନୀ, ମାଳି, ପୋଥ, ବେଦ, କରାଷ୍ି, କୃଶବିତା, କଷାବାସ କର୍ପଟୀ, ଦଷ୍ କମଣ୍ଡନନ, 
ଶ୍ରବ, ଶୁତ ପ୍ରୋକ୍ଷଣୀ ପ୍ରଭୃତିକୁ ସେ ଜଳନ୍ତା ଅନଳରେ ଜାଳି ପାଉଁଶ କରିଦେଲେ ¦ ବେଶ 
ପରେ ରଷିମାନଙ୍କ ଦ୍ବିତୀୟ ଧର୍ମ ହେଲା ନିୟମ, ବ୍ରତ ବା ଉପବାସ। ଶାନ୍ତନୁ ମଧ୍ଯ ବାରବ୍ରତ, 
ବାଆସ୍ତରୀ ଉପବାସ କରୁଥ୍‌ଲେ | ଗଙ୍ଗା ଏ ସବୂକୂ ଗୋଟି ଗୋଟି କରି ଭାରି ଦେଲେ । 
ସେତେବେଳେ ତାଙ୍କର ଶକ୍ତି ଥୁଲା ମୋହିନୀଶକ୍ତି ଓ ଶାନ୍ତନୁଙ୍କର ଲୁକ୍କାୟିତ ସ୍ପୈଣ ଭାବ । 
ଶାନ୍ତନୁଙ୍କର ରଷିତ୍ଵ ଲୋପ ପାଇଯିବା ପରେ ସେ ହେଲେ କେବଳ ଜଣେ କାମାଶକ୍ତ ପୂରୁଷ । 


ଛାଡିଲେ ବୃତରାଜ ଜଞ୍ଜାଳୀର ଭାବେ . 

ଇଛଲେ ଶୃଙ୍ଗାର ଯେ ଶାୟେଂତନୁ ଦେବେ ¦ 

ୟେମନ୍ତେ ଅନେକ ଯେ ବଢିଲା ପୀରତି 

ଦିବାରାତ୍ରେଣ ଯେ ରମଣେ ଅଶାନ୍ତି । (ପୃ- ୨୯) 

ଯେତେବେଳେ ଶାନ୍ତନୁ ଗଙ୍ଗାଙ୍କର ସମ୍ପର୍ଣ୍ଣ କରଗତ ଏବଂ ଗଙ୍ଗାଙ୍କ ବ୍ୟତୀତ ଆଉ 

କିଛି ଭାବିପାରୁ ନଥ୍ଲେ, ସେତେବେଳେ ଗଙ୍ଗ! ତାଙ୍କୁ ଦୂଃଖ ଦେବା ପାଇଁ ଅନ୍ୟ ପନ୍ଥା ଗ୍ରହଣ 
କଲେ । କାମ ମୋହିତ ପୁରୁଷକୁ ବିକ୍ଷୁବଧ କରାଇବା ଉଦ୍ଦେଶ୍ୟରେ ସେ ତାଙ୍କଠାରୁ ଦୂରେଇ 
ଗଲେ । ଦେହ ଦେଲେ ନାହିଁ । 


ଧର୍ମ ଛାଡି ଶାୟେଂତନୁ ପଶିଲେ ଶୃଙ୍ଗାରେ 

କାଳେଣ ନ ଦେଲା ଦେହ ଡେରାଇଲା ଦୂରେ । (ପୃ-୨୯) 
ସେଥପାଇଁ ଗଙ୍ଗା କେତେବେଳେ ମାନିନୀ ହେଲେ ତ, କେତେବେଳେ ମାଡଗାଳି ଦେଲେ । 
ଶାନ୍ତନୁ ଅନ୍ତେଶ୍ଵର ପୁରୀରେ ଥ୍ବାବେଳେ ସେ ସେଠାକୁ ଗଲେ ନାହିଁ। ଶାନ୍ତନୁ ତାଙ୍କୁ କୋଳ 
କରିବାକୁ ଗଲାବେଳେ, ସେ ତାଙ୍କୁ ଠେଲି ଦେଇ ବହୁ ସ୍ତିରିଙ୍କ ମେଳରେ ପଶିଗଲେ । କାମାଶକ୍ତ 
ପୂରୂଷ ପାଇଁ ଏହାଠାରୁ ବଳି ଦଣ୍ଡ ଆଉ କଂଣ ହୋଇ ପାରେ ? ସାରଳା ଦାସ ଏହାକୁ 
ଆହୁରି ସ୍ତଷ୍ଟ କରି କହିଛନ୍ତି - 


କାମ ବୋଲିଣ ସେ ଯେବଣ ପୁରୁଷେ 
ମାୟା ଘୋର ସଂସାରେ ସେ ଅବସ୍ଥା ଦିଅଇ ଅଶେଷେ 
ପୂରୁଷ ହୋଇ ବା ସ୍ତିରୀ ଜନ୍ମ ହୋଇ 
ଅନଙ୍ଗ ସୁନ୍ଦର ନାଥ ଅନେକ ଦୂଃଖ ଦେଇ । ( ପୃ-୩୧ ) 
ଶାନ୍ତନୁ ଏ ସବ୍ୂ ନିର୍ଯ୍ୟାତନାକୁ ନୀରବରେ ସହିଗଲେ କେବଳ ଗୋଟିଏ ସୁଖ ପାଇଁ 


୯୦ 

ତାହା ହେଉଛି ଗୃହବାସର ସୁଖ | ମଣିଷ ଗୃହବାସ କରେ କେବଳ କାମବାସନାର ପରିତୃ୍ତି 
ପାଇଁ ନୁହେଁ ସନ୍ତାନ ଉତ୍ପତ୍ତି କରି ବଂଶ ରକ୍ଷା କରିବା ପାଇଁ । ସେଥ୍ପାଇଁ ଗଙ୍ଗା ଯେତେବେଳେ 
ଗର୍ଭବତୀ ହେଲେ, ସେତେବେଳେ ଶାନ୍ତନୁଙ୍କର ଆନନ୍ଦର ସୀମା ରହିଲା ନାହିଁ । ସେ 
ଭାବିନେଲେ, ହୁଏତ ଏଣିକି ଗଙ୍ଗାର ପ୍ରକୃତି ଶାନ୍ତ ହୋଇଯିବ ! “ଯେ ଘାନ୍ତି ସହିବ ଯେ 
ଆଶାବତୀର ତନୁ!” ” ଆଶା ଓ କାମନା ହେଉଛି ସଂସାରରେ ସବୁ ଦୂଃଖର ମୂଳ ¦ ଶାନ୍ତନୁଙ୍କ 
ସବୂ ଉତ୍ସବ ବ୍ୟର୍ଥ ହୋଇଗଲା । ପୁତ୍ର ଜନ୍ମ ହେବାକ୍ଷଣି ଗଙ୍ଗା ରୋଟି ଗୋଟି କରି ଛ'ଟି ପୁତ୍ରକୁ 
ଅନ୍ତୁଡି ଶାଳରେ ହିଁ ବଧ କଲେ । ଏ ସବୂ କରିବା ପରେ ମଧ୍ୟ ଗଟଙ୍ଗାଙ୍କର ଇଛା ପୂର୍ଣ ହେଲା 
ନାହିଁ। ବରଂ ଶାନ୍ତନୂ ସହନଶୀଳତାର ଶେଷ ସୀମାକୁ ସ୍ଥର୍ଶ କଲେ । ଏଥର ଗଙ୍ଗା ଆଉ ସହ୍ୟ 
କରି ନ ପାରି ସଂକନ୍ପ କଲେ - 

ୟେ ଘାନ୍ତି ୟେ ପୁତ୍ର ଗୋଟିକି ମାରିବି 

ଭ୍ରକୁନା ବୋଇଲେ ତୋଟି ମେଲାଇବି। (ପୂ-୪୨) 

ପୁତ୍ର ଜନ୍ମନହେଲା । ଏଥ୍‌ରେ ଶାନ୍ତନୁଙ୍କର କୌଣସି ଆଗ୍ରହ ନ ଦେଖି ଗଙ୍ଗା ସନ୍ତାନ 

ଧର୍ମର ମହାମ୍ମ୍ୟ ଗୋଟି ଗୋଟି କରି ବର୍ଣ୍ଣନା କଲେ। ଗଙ୍ଗାଙ୍କର ଲକ୍ଷ୍ୟ ଥୁଲା ଶାନ୍ତନୁଙ୍କୁ ଜାତ 
ଶିଶୁ ନିକଟକୁ ଆଣିବା ଓ ତାଙ୍କରି ଆଖି ଆଗରେ ଶିଶୁକ୍ର ହତ୍ୟା କରିବା ! ଶାନ୍ତନୁ ଗଙ୍ଗାଙ୍କ 
ମାୟା ବୁଝି ପାରିଲେ ନାହିଁ। ତାଙ୍କ ମିଠା କଥାରେ ଭୁଲି ପୁଅକ ଦେଶିବା ପାଇଁ ଅନ୍ତୁଡି ଘରେ 
ପ୍ରବେଶ କଲେ । ଶାନ୍ତନୁଙ୍କୁ ଦେଖିବା କ୍ଷଣି ଗଙ୍ଗା କଟାରି ଧରି ପୁତ୍ରକୁ ମାରିବାକୁ ଉଦ୍ୟମ 
କଲେ । ଗଙ୍ଗାଙ୍କର ଏହି କାର୍ଯ୍ୟ ଶାନ୍ତନୁଙ୍କ ଶାନ୍ତ ହୃଦୟକୁ ବିଚଳିତ କରିଦେଲ। । ସେ ନିଜର 
ପୂର୍ବ ସତ୍ୟବ୍ରତ ଭୁଲି କ୍ରୋଧବଶ ହୋଇ ଗଙ୍ଗାଙ୍କୁ ଗାଙ୍ଗୀ କହି ଗାଳି ଦେଲେ। 


ଗଙ୍ଗାଙ୍କର ବହୁ ଦିନର ତପସ୍ୟା ସଫଳ ହେଲା | ସେ ଅତି ଆନନ୍ଦରେ ଶାନ୍ତନୁଙ୍କୁ କହଲେ- 
ଗଙ୍ଗା ଉଷତ ହୋଇଲେ ଶାୟେଂତନୃଙ୍କର ଉତ୍ତରେ 


=~ — < 


ବ୍ରତ ପୂରିଲା ମୁନିୟେ ଯାଉଛି ନିର୍ଭରେ । 


ୟେତେକ ବୋଲିବାକୁ ମୁଁ ବାଟ ଚାହିଁଥଲି 
ଗାଙ୍ଗୀ ବୋଲିବା ପାଇଁ ତୁମ୍ଭେ ମୁଁ ଛ'ପୂତ୍ର ମାଇଲି । ( ପୃଷ୍ଠା-୪୫ ) 
X X XxX 


ୟେବେ ମୁଁ ତୋ ଗୁରୁ ତୁ ମୋର ଶିଷି 
ଗୁରୂପତ୍ନୀ କି କିମ୍ପା ତୁ ଛୁଉଁ ମହାରଷି ।  (ପୃଷ୍ଠ-୪୬) 
ସଂସ୍କୃତରେ ଗଙ୍ଗା ଚରିତ୍ରର କେତୋଟି ମୂଳତତ୍ତ୍ର ବିଦ୍ୟମାନ। ଅଷ୍ଟବସୁଙ୍କୁ ଅଭିଶାପରୁ 
ମୁକ୍ତ କରିବା ପାଇଁ ଗଙ୍ଗା ମର୍ଭ୍ଯରେ ଜନ୍ମଗ୍ରହଣ କରିଥ୍ଲେ ଓ ସେଥ୍ପାଇଁ ଗୋଟିଏ ଗୋଟିଏ 
ଶିଶୁକୁ ବଧ କରିଥଲେ । 'ଗାଙ୍ଗୀ କହିଲେ ସେ ଶାନ୍ତନୁଙ୍କୁ ପରିତ୍ୟାଗ କରିବେ! ପ୍ରସଙ୍ଗର 


୯୧ 

ସୂଚନା ମଧ୍ଯ ସଂସ୍କୃତରେ ଦେଖିବାକୁ ମିଳିଥାଏ । ସାରଳା ଦାସ ଅଷ୍ଟବସୁ ଉପାଖ୍ୟାନରୁ ଗଙ୍ଗାଙ୍କୁ 
ମୁକ୍ତ କରିଥୁଲେ ହେଁ ଗାଇ୍ଗୀ ପ୍ରସଙ୍ଗ ରଖିଛନ୍ତି ଓ ଏହାକୁ ଏକ ବ୍ରତ ପାଳନର ରୂପ ପ୍ରଦାନ 
କରିଛନ୍ତି। ଏହି ପରିବର୍ରନ ସଂଶୋଧ୍ତ କରିବା ଦ୍ଵାରା ଗଙ୍ଗାଙ୍କ ଚରିତ୍ରଗତ ବୈଶିଷ୍ଟ୍ୟ ପରିବର୍ଭିତ 
ହୋଇଯାଇଛି । ଗଙ୍ଗା ତାଙ୍କର ଅଭିଲଷିତ ସ୍ବାମୀଙ୍କୁ ମର୍ଭ୍ୟ ଜଗତରେ ନ ପାଇଏ ଶାନ୍ତନୁଙ୍କ 
କପଟ ବେଶରେ ଭୁଲିଯିବା ଦ୍ଵାରା ବା ନିଜ ଲକ୍ଷ୍ୟ ପଥରୁ ବିଚ୍ୟୁତ ହେବା ଫଳରେ ତାଙ୍କ ମନ 
ଉପରେ ଯେଉଁ ଦାରୂଣ ଆଘାତ ଆସିଲା, ତାଙ୍କର ପରବର୍ଭୀ ଜୀବନ ଏହାରି ପରିପ୍ରକାଶ । 
ତାଙ୍କ ମନ ଉପରେ ଏହି ବାଧା ଆସିବା ଫଳରେ ତାଙ୍କ ମନରେ ସ୍ଥିରତା ରହିପାରି ନାହିଁ । 
ତାଙ୍କ ମନରେ ବହୁ ଅସ୍ଵାଭାବିକତା ଦେଖା ଦେଇଛି । ଶାନ୍ତନୁଙ୍କ ପ୍ରବଞ୍ଚନା ତାଙ୍କୁ ଏପରି ଏକ 
ଅବସ୍ଥାର ସମ୍ମୁଖୀନ କରାଇଛି ଯେ ସେ ଶାନ୍ତନୁଙ୍କ ସହ ଗୃହବାସ କରିବାକୁ ବାଧ୍ଯ ହୋଇଛନ୍ତି 
ସତ, ଅଥଚ ପ୍ରତି ମୁହୂର୍ଭରେ ତାଙ୍କ ଚିର ଅଭିଲଷିତ ସ୍ଵାମୀ ତାଙ୍କ ମନକୁ ବିବ୍ରତ କରୁଛନ୍ତି। 
ଏହି ମାନସିକ ଦ୍ଵନ୍ଦ ମଧ୍ୟରେ ଗତି କରୁଥ୍ବା ବେଳେ ସେ ନିଜର କରଉଁବ୍ୟ ସ୍ଥିର କରିପାରି 
ନାହାନ୍ତି। ଫଳରେ ସେ କେତେବେଳେ ଶାନ୍ତନୁଙ୍କର ଅତିପ୍ରିୟ ହୋଇଛନ୍ତି ତ ପୁଣି କେତେବେଳେ 
ଶାନ୍ତନୁଙ୍କ ଠାରୁ ଦୂରେଇ ଯାଇଛନ୍ତି । ଗର୍ଭବତୀ ହେବାପରେ ଗୃହବାସରୁ ତାଙ୍କର ମୁକ୍ତିର 
ଆଶା ଆହୁରି କ୍ଷୀଣ ହୋଇଯାଇଛ। ସେତେବେଳେ ସେ ପ୍ରାୟ ପାଗଳ ହୋଇଯାଇ ଗୋଟିଏ 
ପରେ ଗୋଟିଏ ସନ୍ତାନଙ୍କୁ ବଧ କରିଛନ୍ତି । ଗଙ୍ଗା ଚରିତ୍ର ଚିତ୍ରଣରେ ସାରଳା ଦାସ ଅଶାନ୍ତ 
ମାନସିକ ପ୍ରକ୍ରିୟାର ଯେଉଁ ଚିତ୍ର ପ୍ରଦାନ କରିଛନ୍ତି, ତାହା ମନୁଷ୍ୟ ଚରିତ୍ର ନିରୀକ୍ଷଣରେ 
କବିଙ୍କ ପାରଦର୍ଶିତାକୁ ପ୍ରଦର୍ଶିତ କରିବାରେ ସାହାଯ୍ୟ କରେ । 


ଗଙ୍ଗା ଯେ ତାଙ୍କର ଛ” ପୁତ୍ରଙ୍କୁ ମାରିଥ୍‌ଲେ, ତାହା ନୁହେଁ କାମୁକ ଶାନ୍ତନୁଙ୍କ ଚିତ୍ର 
ଦର୍ଶନରୁ ଜାତ ଚିତ୍ରବୀର୍ଯ୍ୟ ଓ ବିଚିତ୍ରବୀର୍ଯ୍ୟଙ୍କୁ ଅପୁତ୍ରିକ ହେବାପାଇଁ ଅଭିଶାପ ଦେଲେ। ତାଙ୍କର 
ଅଭିଶାପ ଫଳରେ ଭୀଷ୍ପଙ୍କ ସନ୍ତାନ ଶାନ୍ତନୁ ମରିବାର କାରଣ ହେଲା। ଫଳ ହେଲା। ଶାନ୍ତନୁଙ୍କ 
ତିନିପୂତ୍ର ଯାକ ସନ୍ତାନ ଉତ୍ପତ୍ତ କରିପାରିଲେ ନାହିଁ ଓ ପ୍ରଖ୍ୟାତ ସୋମବଂଶ ନାହିଁ ନ ଥ୍ବା 
ଏକ ବିପଦର ସମ୍ଭୁଖୀନ ହେଲା ! 


9. କୁନ୍ତୀ : _ 

ଗଙ୍ଗା ଚରିତ୍ର ଅସମ ବିବାହର ବିଷମୟ ପରିଣତି । ଅମ୍ଭିକା ଓ ଅନ୍ବାଳିକା ବିଧବା 
ହେବାପରେ କେବଳ ବଂଶ ରକ୍ଷାପାଇଁ ଗୁରୁଜନମାନଙ୍କର ଅନୁମତି କ୍ରମେ ବ୍ରାହୃଣ ବ୍ୟାସଙ୍କ 
ସହ ମିଳିତ ହୋଇଥ୍‌ଲେ। ସଂସ୍କୃତରେ ଏ ସବ କଥା ଅଛି । ଏ ସବୂକୁ ବାଦ୍‌ ଦେବା ସମ୍ଭବ 
ମଧ୍ଧ ନୁହେଁ । ସେଥ୍ପାଇଁ ସାରଳା ଦାସ ନିଜ ସମାଜ ଦୃଷ୍ଟିରୁ ଆବଶ୍ୟକୀୟ ପରିବର୍ଭନ କରି 
ଚରିତ୍ର ସବୂକୁ ଗ୍ରହଣ କରିଛନ୍ତି । କୁନ୍ତୀ ମଧ୍ୟ ସେହିପରି ମହାଭାରତର ଏକ ମୁଖ୍ୟ ଚରିତ୍ର | 
ସଂସ୍କୃତରେ ଅଭିଶପ୍ତ ସ୍ଵାମୀଙ୍କ ଉପସ୍ଥିତରେ ସେ ଅନ୍ୟ ପୁରୂଷମାନଙ୍କ ସହ ମିଳିତ ହୋଇ 
ବଂଶରକ୍ଷା କରିଥଲେ । ସଂସ୍କୃତ ମହାଭାରତକାରଙ୍କ ପରି ସାରଳା ଦାସଙ୍କ ସମାଜରେ ଏହି 

ପ୍ରଥା ସାଧାରଣରେ ଅନୁମୋଦିତ ନ ଥଲା । ସେଥ୍ପାଇଁ ଉଭୟ ମହାଭାରତକାର ବିଭିନ୍ନ 
ଉପାଖ୍ୟାନ ଓ ଶାସ୍ତ ସବ୍ରରୁ ଦୃଷ୍ଟାନ୍ତ ଗ୍ରହଣ କରି କୂୁନ୍ତୀଙ୍କ କାର୍ଯ୍ୟର ଯଥାର୍ଥତା ପ୍ରତିପାଦନ 
କରିବାକୁ ଚାହିଁଛନ୍ତି । କୁନ୍ତୀ ଯେ ଅସତୀ ନୁହନ୍ତି ଏକଥା ପ୍ରମାଣ କରିବାକୁ ଯାଇ ସଂସ୍କୃତ 
ମହାଭାରତକାର କହିଛନ୍ତି - 


ନାତଶ୍ଚତୁର୍ଥଂ ତ୍ରସବମାତାତ ସ୍ଵପି ବଦନ୍ତ୍ୟତ 
ଅତଃ ପରଂ ସ୍ବେରିଣୀ ସଂତ୍‌ ପଞ୍ଚତମ କୀ କନ୍ଧକୀ ଭବେତ୍‌ ! 


ଅଥ୍ଥୀତ୍‌ ଏହାପରେ ଆପତ କାଳରେ ଚତୁର୍ଥ ପୁତ୍ର ଉତ୍ପାଦନ କରିବା ମୁନି ମାନଙ୍କ ମତରେ 
ସଙ୍ଗତ ନୁହେଁ । କାରଣ ତୃତୀୟ ପରେ ଚତୁର୍ଥ ପରପୁରୁଷ ସଂସର୍ଗ କରୁଥ୍‌ବା ସ୍ତୀ ସ୍ବେରିଣୀ 
ଏବଂ ପଞ୍ଚମ ପୁରୁଷ ସହ ସଂସର୍ଗ କରୂଥ୍‌ବା ସ୍ତୀକୁ ବନ୍ଧକୀ କୁହାଯାଏ । 


ସାରଳା ଦାସ ସଂସ୍କୃତ ମହାଭାରତର ଯୁକ୍ତିକୁ ଗ୍ରହଣ କରି ନ ପାରି ଏକ ଅଭିନବ 

ତର୍କର ଅବତାରଣା କରି ଅଛନ୍ତି। ତାଙ୍କ ମତରେ ମନୁଷ୍ୟ ଜାତିରୁ ପରପୁରୁଷ ଗ୍ରହଣ କଲେ 
ଅସତୀ ହୁଏ ! ଦେବତାଙ୍କଠାରୁ ପୂତ୍ର ଉତ୍ପାଦନ କଲେ ଦୋଷ ନାହିଁ । ସାରଳାଦାସ ଅଗସ୍ତିଙ୍କ 
ମୁଖରେ କୁହାଇଛନ୍ତି - 

ମାନବ ଇଚ୍ଚିଲେ ଗୋ ହୋଇବ ଦୋଚାରୀ, 

ଦେବତାନ୍ତ ଇଚ୍ଛା କର ଗୋ ହୁଅ ରତିକାରୀ ! 

ଦେବକଳା ଘେନି ଗୋ ଦେବେ ହୁଅନ୍ତି ଜନମ, 

ଛଡ଼ିବ ଦୂପାତକ ଉଦିତ ହେବ ଧର୍ମ । (ପୃଷ୍ଠା ୨୦୫) 
କଜୁନ୍ତୀର ଦୋଷକ୍ଷାଳନ ପାଇଁ ଅଗସ୍ତି ପୁଣି କହିଛନ୍ତି - 

ଆଗୋ ସ୍ତିରୀଙ୍କର ଧର୍ମ ଗୋ ଅଟଇ ୟୁଗତି 

ସ୍ପାମୀର ବୀର୍ଯ୍ୟେ ଯେବେ ନ ଉପୁଜଇ ସନ୍ତତି | 

ଆଗୋ ପରଦାର କରାଇ ଗୋ ଉପୂୁଜାଇ ବଂଶ 

ସ୍ପାମୀର ଅଭିଶାପ ତୂମର କିସ ଦୋଷ । (ପୃଷ୍ଠା ୨୦୬) 
ସାରଳା ଦାସଙ୍କର ତୃତୀୟ ସବଳ ଯୁକ୍ତି ହେଛଛି, ସନ୍ତାନ ଉତ୍ପାଦନ ଠାରୁ ଧର୍ମ ନାହିଁ । ଏହା 
ଆଗରେ ଯାଗ, ଯଜ୍ଞ, ନିତ୍ୟକର୍ମ, ଦାନ ଓ ହୋମ ମୂଲ୍ୟହୀନ ! ଅଗ୍ନିକାର ମହର୍ଷିଙ୍କର ସେହି 
ଏକମାତ୍ର ଦୋଷ ଥୁଲା । ସେ ସବୂପ୍ରକାର ଧର୍ମ - କର୍ମ କରିଥୁଲେ ହେଁ ମର୍ର୍ୟ ଜଗତରେ ସନ୍ତାନ 
ଜାତ କରିପାରି ନଥୁଲେ | ସେଥ୍ପାଇଁ ଯମଙ୍କ ଦରବାରରେ ସେ ପଣ୍ଡିତ ହେଲେ । କେବଳ 
ଧର୍ମଲୋକଙ୍କ ଅନୁରୋଧରେ ତାଙ୍କୁ ପୁଣିଥରେ ସନ୍ତାନ ଉତ୍୍‌ଭି କରିବା ପାଇଁ ମର୍ଭ୍ୟ ଜଗତକୁ 
ପଠେଇ ଦିଆଗଲା । ସାରଳାଦାସ ସନ୍ତାନ ଧର୍ମର ମହିମା ମହାଭାରତର ବହୁ ସ୍ଥାନରେ 
ପ୍ରଚାର କରିଛନ୍ତି। ଅଗ୍ନିକାର ରଷି ପ୍ରସଙ୍ଗରେ ଏହି ପ୍ରସଙ୍ଗ ଉତ୍‌ଥାପନ କରି କବି କହିଛନ୍ତି - 

ୟେଡେ ଭିଗ୍ୟଂ ମହାତମା ହୋଇ କିଂ ଯେ କଲୁ ୟେଡେ କୃତ୍ୟ 
ସନ୍ତାନ ନ ଥୁଲେ ସକଳ ଧର୍ମ ଅଟଇ ବିଅର୍ଥ । 
ସନ୍ତାନ ଉପୁଜାଇ ସେ ନାନା ଧର୍ମ -କର୍ମ କରି 
ତୃତୀୟ ବୟସେ ସେ ଯେ ହୋଇ ତପଚାରୀ । 
ସନ୍ତାନ ବିହୁନେ ସକଳ ଧର୍ମ ଦୂର କରି 
ପରମ ପଵ୍ତିତ ପୁରୁଷ ହୋଇ ତୁ ୟେହା କିଂ ଯେ ନ ବିଚାରି । 
(ପୃଷ୍ଠା- ୧୪୭) 
ସନ୍ତାନ ଉତ୍ପତ୍ତି ପାଇଁ ପରପୁରୁଷ ବା ପରନାରୀ ଗ୍ରହଣ କରିବା, ପୂଣି କାମାତୂର 
ହୋଇ ଅନ୍ୟ ପୂତ୍ର ଆସକ୍ତି ହେବା ମଧ୍ୟରେ ପାର୍ଥକ୍ୟ ଅଛି । ସେଥ୍ପାଇଁ ଅନଙ୍ଗ ସେନ ନୃପତିଙ୍କ 
ରାଣୀ ରତ୍ନାବତୀ କଥା କୁହାଯାଇଛି । ସାରଳାଦାସ କାମାସକ୍ତ ନାରୀ ବା ପୂରୁଷ ଉଭୟଙ୍କର 
ନିନ୍ଦା କରିଛନ୍ତି । ସଂଯତ ଜୀବନ ଯାପନ ହେଉଛି ତାଙ୍କର ଏକମାତ୍ର ଆଦର୍ଶ । କୁନ୍ତୀ ଯେ 
କାମାତୃରା ହୋଇ ପରପୁରୁଷ ସହ ମିଳିତ ହୋଇଥ୍‌ଲେ ତା” ନୁହେଁ, ପଣ ଅଭିଶପ୍ତ ହେବା 
ପରେ ସେ ଯୁବତୀ ହୋଇ ମଧ୍ଯ କାମଦେବର ଦୁୂର୍ଦଣ୍ଡ ପ୍ରଭାବକୁ ଅତି ସଂଯମତାର ସହ ସହ୍ୟ 
କରିଥ୍‌ଲେ । ଦିନକର ଘଟଣାରୁ ଏହା ପ୍ରତିପାଦିତ ହୁଏ । ଦିନେ କୁନ୍ତୀ ପାକା ସ୍ଥର୍ଶର ପଞ୍ଚମ 
ଦିବସ ରାତ୍ରିରେ ସ୍ଵାମୀଙ୍କ ନିକଟରେ ପ୍ରବେଶ କଲେ । ସ୍ଵାମୀ ସ୍ତୀ ଏକଯୋଗ ହେବାରୁ ପଣ୍ଡ 
ଶୃଙ୍ଗାର ଇଚ୍ଛା କଲେ । ସ୍ବାମୀର ଇଚ୍ଛାକୁ ପୂର୍ଣ୍ଣ ନ କରିବା ଭଳି ଦୋଷ ଆଉ ନାହିଁ ; ଅଥଚ ପଣ 
ରାଜାଙ୍କର ଅଭିଶାପ ହେଉଛି, ଯେ ଶୃଙ୍ଗାର କାଳରେ ମୃତ୍ୟଲାଭ କରିବେ । ଏପରି ଅବସ୍ଥାରେ 
କ୍ରନ୍ତୀ ପିତୃଲୋକଙ୍କ ଠାରୁ କ୍ଷମା ମାଗି ନିଜକୁ ସଂଯତ କରିନେଲେ - 
ବଇଲେ ଶୃଙ୍ଗାର ଛାଡ଼ିଲେ ଗତି ଆଶା 
ସଂକଳ୍ପ କରିଣ ଯେ ଛାଡିଲେ ମନୀଷା । 
ରତି ଇଳ୍ଛା ନ କଲେ ସେ ମହତ ସାଧବୀ 
ସ୍ବାମୀର ନିମନ୍ତେ କରି ଶୃଙ୍ଗାର ମନେଣ ନ ଭାବି । (ପୃଷ୍ଠା ୨୦୧) 
ଏହପରି କର୍ମକୁ ଆଦରି ତିନିବର୍ଷ କଟିଗଲା । ଦିନେ ଅଗସ୍ତି ମହାମୁନି ଆସି ରଷ୍ୟଶୃଙ୍ଗରେ 
ବିଜେ କଲେ | ତାଙ୍କରି ଉପଦେଶରେ କୁନ୍ତୀ, ଧର୍ମ, ପବନ ଓ ଇନ୍ଙ୍କ ଠାରୁ ପତ୍ର ଉତ୍ପାଦନ 
କଲେ। 


କୃନ୍ତୀଙ୍କୁ ସାଧବୀ ରୂପେ ପ୍ରତିପାଦନ କରିବା ପାଇଁ ସାରଳା ଦାସ ଯେତେ ସଫେଇ 
ଦେଲେ ବି କୂନ୍ତୀଙ୍କ ମନ ସବୃବେଳେ ନିଜର ପାପକର୍ମ ପାଇଁ ଆନ୍ଦୋଳିତ ହେଉଥ୍‌୍ଲା। ମନ୍ତ୍ର 
ପରୀକ୍ଷା ପାଇଁ ସୂର୍ଯ୍ୟଙ୍କୁ ଆହ୍ଵାନ କରି ସହ-ସମାଗମ ବେଳେ କୁନ୍ତୀ ଅନୁରୋଧ କରି କହିଛନ୍ତି- 
କୋଇନ୍ତା ବୋଇଲେ ଭୋ ଦେବ ଭବ ଦ୍ଵାରୁ ଜାତ ନ ହୋଉ ସନ୍ତତି 
ଭବ ଗଳନ୍—ତେ ମୁଁ ଯେ ହୋଇବି ଅସତ୍ରୀ । ( ପୃଷ୍ଠା- ୧୫୮ ) 

କୁନ୍ତୀଙ୍କର ଅନୁରୋଧ ରକ୍ଷା କରି ସୂର୍ଯ୍ୟ ତାଙ୍କୁ ସେଥର ଅସତୀ ହେବାରୁ ରକ୍ଷା କରିଦେଲେ। 


ଯୁଧ୍ସ୍ତରଙ୍କ ଅତି ଧର୍ମପଣ ମାତା କୁଚ୍ତୀଙ୍କୁ ବ୍ୟଥ୍ତ କଲା | ଗାନ୍ଧାରୀ ସଦୂଶ ହିଂସିକା 

ନାରୀ ସହ ଘର କରିବାକୁ ହେଲେ ଯୁଧ୍ଷ୍ଠିରଙ୍କ ପରି ଧର୍ମାମ୍ପା କାମକୁ ଆସିବେ ନାହିଁ । 
ସେଥ୍ପାଇଁ ଆବଶ୍ୟକ ଭୀମ ଓ ଅ୍ନଙ୍କ ପରି ଭା ରୋଇ ମଲ୍ଲ ! ମନ ମଧ୍ଯରେ ଏକଥା ଭାବି 
ସ୍ଥିର କଲାବେଳକୁ ସେ ନିଜ ଭାଗ୍ୟକୁ ଦୋଷ ନ ଦେଇ ରହି ପାରିଲେ ନାହିଁ । ସେ ଧର୍ମ 
ପୂରୁଷଙ୍କୁ ସମ୍ବୋଧନ କରି କହିଛନ୍ତି - 

ଭୋ ଧର୍ମ ପୂରୁଷ ୟେହେର୍ଣ୍ଣକ ମୋର କର୍ମ 

କେବଣ ପାପକ୍ଷଣେ ହୋଇଲି ମୁଂହି ଜନ୍ମ 

ସ୍ତିରୀ ଜନ୍ମରେ ମୁଁ ହୋଇଲି ଅସତୀ 

କେତେ ଭ୍ରଥାରେ ଦିନ ଯିବ କର୍ମର ଅଗତି । 

ପ୍ରଥମେ ଆଦିତ୍ୟ ଦୁଇଜଣ ପଣ୍ଡୁରାୟେ 

ତୃତୀୟେ ଧର୍ମ ଦେବତା ବୀର୍ଯ୍ୟ ପ୍ରଦାନ କୟ୍େେ ! 

ୟେତେକେହେଂ ଭୋ ଧର୍ମ ଦେବତା ନୋହିଲ। ମୋର କାର୍ଯ୍ୟ 

ୟେଡେ ବତ ରାଜକୂଳେ ଉପୁଜି ଲେଛିଲି ସର୍ବ ଲାଜ । 

ସଂସାରେ ଉପୁଜି ଦେବ ନ କଲି କିଛି ଧର୍ମ 

କେମନ୍ତ କରି ମୂକତ କରିବଟି ଯମ । 

ରାଗ ମୋହ ଅହଙ୍କାର ଥୁଲେ ଭପୂଜିଟି ଅନେକ ପାପ 

ରାଜ ପଦେ ବସିଲେ ବଡାଇ ପରତାପ !¦ ( ପୃଷ୍ଠା- ୨୩୩) 
ଗାନ୍ଧାରୀ ଓ ମାଦ୍ରୀଙ୍କ ସମ୍ପର୍କରୁ କୃନ୍ତୀଙ୍କ ଚରିତ୍ରକୁ ବିଶ୍ଳେଷଣ କରାଯାଇପାରେ । 
ମାଦ୍ରୀ ସମ୍ପର୍କରେ ସଉତୁଣୀ । ସାଧାରଣତଃ ସଉତୂଣୀମାନଙ୍କ ମଧ୍ୟରେ ଇର୍ଷା, ଦ୍ରେଷ ଥାଏ ! 
ସଂସ୍କୃତ ମହାଭାରତରେ କୁନ୍ତୀ ଓ ମାଦ୍ରୀ କୌଣସି ସ୍ଥାନରେ କଳହ କରୂଥ୍‌ବା ଦେଖାଯାଇନାହିଁ । 
କିନ୍ତୁ ଦ୍ରବୀସାଙ୍କ ମନ୍ତ୍ର ମାଦ୍ରୀଙ୍କୁ ଦେଲାବେଳେ କୁନ୍ତୀ କୁଣ୍ଠିତା । ଥରକରୁ ଦ୍ଵିତୀୟ ଥର ଦେଇ 
ନାହାନ୍ତି । ମାଦ୍ରୀ ମଧ୍ଯ ନଜେ ମାଗିବାକୁ ସାହସ ନ କରି ପଞ୍ଡୁଙ୍କ ମାଧ୍ଯମରେ ମନ୍ତ୍ର ପାଇଛନ୍ତି। 
ସାରଳା ଦାସ ମାଦ୍ରୀଙ୍କ ଚରିତ୍ରକୁ ପ୍ରାୟ ଅପରିବର୍ଭିତ ରଖିଥ୍‌ଲେ ହେଁ କୂନ୍ତୀଙ୍କ ଉଦାର ହୃଦୟା 


ନାରୀ ରୂପେ ଚିତ୍ରଣ କରିଛନ୍ତି । ସେଥ୍ପାଇଁ ତିନୋଟି ସନ୍ତାନ ଜାତ କଲାପରେ ମାଦ୍ରୀ ପ୍ରତି 
ସଦୟ ହୋଇ ସ୍ବେଚ୍ଛାକ୍ରମେ ଦୂବୀସାଙ୍କ ଜପାମାଳି ପ୍ରଦାନ କରିଛନ୍ତି- 


ତୂ ମାଦ୍ରୀ ମୋହର ସପତଣୀ ହୋଇଲୁ ଅବା 

ଭୃତ୍ୟର ଭୃତ୍ୟ ହୋଇଣ ତୁ ମୋତେ ବହୁତ କଲୁ ସେବା । 
ତୂ ମୋହର ଅଭିନ୍ନ ପ୍ରାଣର ସଂଘାତୂଣୀ 
ମୋତେ ସେବା କରି ହୋଇବୁ କି ଅପୁତ୍ରିକ ଅଲକ୍ଷଣୀ । 

୬ (ପୃଷ୍ଠାଂ ୨୬୩) 


କୁନ୍ତୀ ଓ ଗାନ୍ଧାରୀଙ୍କ ସମ୍ପର୍କ ବିଚୀର କଲାବେଳେ ସେମାନଙ୍କ ପୃଷ୍ଠଭୂମିକୁ ପ୍ରଥମେ 
ବିଚାର କରିବା ଆବଶ୍ୟକ । କାରଣ ପରବର୍ରୀ ଜୀବନରେ ସେମାନଙ୍କ ମଧ୍ଯରେ ଯେଉଁ ଭାବ 
ସୃଷ୍ଟି ନେଲା, ସେଥ୍ପାଇଁ ସେମାନଙ୍କ ପାରିବାରିକ ଜୀବନର ପୃଷ୍ଠଭୂମି ବିଶେଷ ଭାବେ ଦାୟୀ । 
କୁନ୍ତୀ ଓ ଗାନ୍ଧାରୀ ଉଭୟ ରାଜକୁଳରୁ ରାଜବଧୂ ହୋଇ ଆସିଥ୍‌ଲେ। ଧୃତରାଷ୍ଟ୍ର ଅନ୍ଧ ଥ୍ବାରୁ 
ସମସ୍ତଙ୍କ ବିଚାରରେ ପାଞ୍ଜୁ ରାଜ୍ୟ ଅଧ୍କାର କଲେ । ପାଣ୍ଡୁଙ୍କ ଏଶ୍ବର୍ଯ୍ୟ, ସମ୍ମାନ ଓ ପ୍ରତିପତି 
ଧତରାଷ୍ଟ୍ରଙ୍କ ପକ୍ଷରେ ଅସହ୍ୟ ହେଲା । ପାଣ୍ ଏ କଥା ଜାଣିପାରି ସ୍ବେଚଲାକ୍ରମେ ବନବାସୀ 
ଜୀବନ ଯାପନ କଲେ ଏବଂ ବନରେ ରହି ମଧ୍ଯ ରାଜ୍ୟର ଶତୁ ସବ୍ରଙ୍କୁ ଦମନ କରି ଧୃତରାଷ୍ଟ୍ରଙ୍କ 
ନିରଙ୍କୁଶ ଭାବେ ରାଜତ୍ଵ କରିବାକୁ ସୁବିଧା ଦେଲେ । ପାଣ୍ଡଙ୍କର ବନବାସ ଜୀବନଯାପନ 
ଗାନ୍ଧାରୀଙ୍କର ଅଭିପ୍ରେତ ନଥୁଲା। ସେ ନିଜର ସ୍ବାମୀଙ୍କୁ ବହୁଭାବେ ପାଣ୍ଡଙ୍କ ପ୍ରତି ହିଂସାଭାବ 
ପୋଷଣ ନ କରିବାକୁ ଚେଷ୍ଟା କରି ବିଫଳ ହେଲେ ! ଜୀବନର ଏହି ପରିବର୍ରିତ ମୁହୂର୍ରରେ 
କରନ୍ତୀଙ୍କ ଚରିତ୍ରରେ କୌଣସି ଭାବାନ୍ତର ଲକ୍ଷ୍ୟ କରିହୁଏ ନାହିଁ। 


ଦୈବକ୍ରମେ କରନ୍ତୀ ହେଲେ କୂରୁବଂଶର ପ୍ରଥମ ସନ୍ତାନର ମାତା । ଏଇ ସମ୍ବାଦ ମଧ୍ଯ 

ସଂସ୍କୃତ ମହାଭାରତ ପରି ଗାନ୍ଧାରୀଙ୍କୁ ବ୍ୟଥ୍ତ କରିନାହିଁ । ବରଂ ଗାନ୍ଧାରୀ ଆନନ୍ଦରେ ସୁବର୍ଣ୍ଣ 
ରଥ ଆରୋହଣ କରି ଧୃତରାଷ୍ଟ୍ରଙ୍କ ସହ ଶତଶ୍ବଙ୍ଗ ପର୍ବତକୁ ଯାଇଥୂଲେ । ଏହାପରେ 
ଗାନ୍ଧାରୀଙ୍କର ପୁତ୍ର କନ୍ୟା ଜାତ ହେବା ପରେ ଅବସ୍ଥା ବଦଳି ଗଲା। ବ୍ୟାସ ଯାଇ ଶତଶୃଙ୍ଗ 
ପର୍ବତରେ ପହଞ୍ଚ୍‌ ପରାକ୍ରମଶାଳୀ ପୁତ୍ର ଜାତ କରାଇବାକୁ ପରାମର୍ଶ ଦେଇ କହିଲେ - 

ମହା ଆରମ୍୍େ କମରେ ବଡାଇ ବଳବନ୍ତା 

ଦୃଷ୍ଟ ଗ୍ରକୃତି ସେ ହୋଇବ ଜଗୁଜିତା ! 

ତିଆରସି ପଣ୍ଡୁ ହୋ ତୋହର ଭାରିଯାକୁ 

ଗାନ୍ଧାରୀ ପୋଏ ସେ ରାଜା ରାଜ୍ୟ ନୋହିବଟି ତୁକ୍ର । ( ପୃଷ୍ଠାଂ ୨୩୧ ) 


ବ୍ୟାସଙ୍କ ଉକ୍ତି ପରେ ହିଁ କନ୍ତୀଙ୍କ ମୁଖରେ ଗାନ୍ଧାରୀ ଆଦ୍ୟ ହୁଁ ହଂସାକାରୀ” ବୋଲି ଜଣାଯାଏ । 
ଆଦ୍ୟ ହୁଂ ଗାନ୍ଧାରୀ ଯେ ଅଟଇ ହିଂସାକାରୀ 
ୟେ ପୂତ୍ରକୁ ଘେନି କି କାର୍ଯ୍ୟ କରିପାରି । ( ପୃଷ୍ଠା ୨୩୨ ) 


ସେହି ବ୍ୟାସଙ୍କ ପରାମର୍ଶରେ ସେ ବଳବନ୍ତ ପୁତ୍ର ଜାତ କରିବା ପାଇଁ ପବନ ଓ ଇନ୍ଦ୍ର ଦେବତାଙ୍କୁ 
ସ୍ମରଣ କଲେ। 


୯୬ 

ଯୁଧ୍ଷ୍ଠିର, ଭୀମ ଓ ଅର୍ଜ୍ଥନ ଜାତ ହେବାପରେ ଗାନ୍ଧାରୀ ମଧ୍ଯ ନିଜ ଗର୍ଭଜାତ 

ଶତପୁତ୍ରରେ ସିନ୍ଧଷ୍ଟ ହୋଇ ରହିପାରିଲେ ନାହିଁ । ସେ ଦୂବ୍ବୀସାଙ୍କୁ ଯେଉଁ ଅନୁରୋଧ କଲେ 
ସେଥୁରେ କୃନ୍ତୀଙ୍କ ପ୍ରତି ପ୍ରଚ୍ଛନ ହିଂସା ପ୍ରକଟିତ 

ଗାନ୍ଧାରୀ ବୋଇଲେ ତୁମ୍ଭେ ପ୍ରତକ୍ଷେ ବ୍ରହ୍ମବେଭ୍ତା 

କେଉଂତା ଲକ୍ଷ ତୋ ତୁମ୍ଭକୁ ଭଗତି ହୋଇଲେ କୋଇନ୍ତା । 

ଦୂଭୀସାୟେ ବୋଇଲେ ଆଉ ଇଚ୍ଛା ଯେବେ ତୋହୋର 

ହୋଇବ ପ୍ରାପତ ତୋତେ ମାଗୁ କିନା ବର ! (ପୃଷ୍ଠା-୭ ୫-୭୬) 
ସନ୍ତାନ ଜାତ କରି ସେମାନଙ୍କ ଗୁଣଗ୍ରାମ ଶୁଣିଲା ପରେ ମାତାମାନଙ୍କ ହୃଦୟରେ ଯେଉଁ 
ହିଂସାଭାବ ଅଙ୍କୁରିତ ହୁଏ, ତାହା ପରବରୀ ଜୀବନରେ ବିଭିନ୍ନ ଭାବେ ପଲ୍ମବିତ ହୋଇ 
ସମସ୍ତ ମହାଭାରତ କଥାକୁ ଗ୍ରାସ କରେ | ମାତାମାନଙ୍କ ହୃଦୟରେ ହିଂସାଭାବ ସୃଷ୍ଟିର କାରଣ 
ରୂପେ କେବଳ ଯେ ଅପତ୍ୟ ସ୍ନେହ ଦାୟୀ ତା” ନୁହେଁ , ବ୍ୟାସ ଓ ଦୂବୀସାଙ୍କ ପରି ରି 
କେତେବେଳେ କୁନ୍ତୀ ପାଖରେ ଓ କେତେବେଲେ ଗାନ୍ଧାରୀ ପାଖରେ ପହଞ୍, ଅପ୍ରୀୟ ସତକଥା 
କହ ଏହି ଭାବକୁ ବ୍ରଦ୍ଧି କରିବାରେ ସାହାଯ୍ୟ କରିଥୂଲେ। ସାରଳା ଦାସଙ୍କ ମତରେ ରଖିମାନେ 
ହିଁ ସବୂ ଅନର୍ଥର ମୂଳ । ସେମାନେ ମନ୍ତ୍ରଦାନ କରି ସନ୍ତାନ ଜାତ କରାନ୍ତି, ପରାକ୍ରମଶାଳୀ 
ହେବା ପାଇଁ ବର ଦିଅନ୍ତି, ପୁଣି ବିନାଶ କରିବା ପାଇଁ ଅଭିଶାପ ମଧ୍ୟ ଦେଇଥାନ୍ତି । 


ଏହିଜାତ କଲେ ଏହି ବର ଦେଲେ 
ରାଗ ସମ୍ବରି ନ ପାରି ପୂଣ୍ଡ ଶାପ ହଂ ବିହିଲେ । (ପୃଷ୍ଠା- ୨୨୮) 


୩. ଯୁଧ୍ଷ୍ିର : 

“ ତୁଳସୀ ଦୂଇ ପତ୍ରରୁ ବାସେ”? ଓ “ ବିଛୁଆତି ଦୂଇ ପତ୍ରରୁ କୁଣ୍ଡାଇ ହୁଏ ?? - 
ଯୁଧ୍ଷ୍ଠିର ଭୀମ ଅର୍ଜୁନ, ଦୁର୍ଯ୍ୟୋଧନ ଓ ଦୂଃଶାସନ ପ୍ରଭୃତି ଚରିତ୍ର ସୃଷ୍ଟି କଲାବେଳେ ସାରଳା 
ଦାସଙ୍କ ମନକୁ ଏହି ପ୍ରବଚନ ବହୁଭାବେ ପ୍ରଭାବିତ କରିଥଲା । ପ୍ରତ୍ୟେକ ଚରିତ୍ର ବିଶ୍ଳେଷଣ 
କଲେ ଏହା ହିଁ ପ୍ରତିପାଦିତ ହୁଏ" 

ଭାରତୀୟ ସଂସ୍କୃତି ଉପରେ ଜ୍ୟୋତିଷ ଶାସ୍ତର ଅତୁଟ ପ୍ରଭାବ ପରିଲକ୍ଷିତ ହୁଏ । 
ପ୍ରାୟ ପ୍ରତ୍ୟେକ ପ୍ରାଚୀନ ଶାସ୍ତକାର ସେଥ୍‌ପାଇଁ ଜନ୍ମକାଳରେ ଗ୍ରହ, ନକ୍ଷତ୍ରର ଉଲ୍ଲେଖ, 
କାଳବେଳର ନିର୍ଦେଶ କରିଥାନ୍ତି । ସଂସ୍କୃତ ମହାଭାରତ ପରି ସାରଳାଦାସ ମଧ୍ଧ ଜନ୍ମ କାଳର 
ମୁହୁର୍ରଭ ଗଣନା କରିବାପାଇଁ କୁଣ୍ଠାବୋଧ କରି ନାହାନ୍ତି । ପ୍ରତ୍ୟେକ ସନ୍ତାନର ଭବିଷ୍ୟତ ଏହି 
କାଳବେଳ ଗଣନାରୁ ଜାଣିହୁଏ ! ଯୁଧ୍ଷ୍ଠିରଙ୍କ ଜନ୍ମ ପରେ ନିଜେ ବୃହସ୍ପତି ବ୍ରାହଣ ବେଶରେ 
ହାତରେ ସପତାଙ୍ଗ ପୋଥ୍‌ ଧରି ଶତଶ୍ୃଙ୍ଗ ପର୍ବତରେ ଉପସ୍ଥିତ ହେଲେ । ସେ ଶିଶୁକୁ ଦେଖି 
କହିଲେ, ˆ ‘ମାହେନ୍ଦ୍ର ଯୋଗ ଘେନିଣ ସେ ଉତ୍ପତ୍ତି ନନ୍ଦନ 


୯୭ 

ଧତରାଷ୍ଟ୍ରଙ୍କ ସହ ଆସିଥ୍‌ବା ରଷିମାନେ ଯୁଧ୍ଷ୍ଠିରଙ୍କୁ କଲ୍ୟାଣ କରି କହିଲେ- 


ଧର୍ମ ବର୍ଦୁ ତ ହୋଉରେ ତୋହୋର ଯୁଖେ୍ି 
ସ୍ଵର୍ଗରେ ବସୁ ଦିଗପାଳ ମେଳେ ୟେହି ଦେହ ଗୋଟି । 
(ପୃଷ୍ଠା ୨୧୬) 


ଯୁଧ୍ଷ୍ଠିରଙ୍କ ବାଲ୍ୟକାଳରେ ବ୍ୟବହାରରେ ମଧ୍ଯ ତାଙ୍କ ଭବିଷ୍ୟତ ଜୀବନର ସ୍ପଷ୍ଟ 
ସୂଚନା ମିଳେ । ସାତବର୍ଷ ବେଳର ଘଟଣା ସବୁ ବର୍ଣ୍ଣନାକରି ସାରଳାଦାସ ଲେଖିଛନ୍ତି - 


ସାତ ବରଷ ଯେ ହୋଇଲେ ଧର୍ମସୁତ 
ଚାଲନ୍ତେଣ ଚରଣ ନ ବାଜଇ ଭୁମ୍ୟତ | 


କେବଳ ସେତିକି ନୁହେଁ, ସେ କାମୁଡ଼ୁଥ୍ବା ମଶାକୁ ନ ମାରି ଉଡାଇ ଦେଉଥ୍‌ଲେ । 

ଲିମ୍ବ ଗଛରୁ ତଳେ ପଡି ଅଚେତ ହୋଇଯାଇଥ୍‌ବା ଝିଟିପିଟିକୁ କାନ ଫୁଙ୍କି ବଞ୍ଚାଇବାକୂ ଚେଷ୍ଟା 
କରୁଥ୍ଲେ। ଏ ସବୃ ଦେଖି କ୍ଷତ୍ରୀୟ କନ୍ୟା କୁନ୍ତୀଙ୍କ ମନରେ ଦୁଃଖ ହେବା ସ୍ଵାଭାବିକ । ସେଥ୍ପାଇଁ 
ସେ କହିଛନ୍ତି - 

ଅତିହିଂ ଧର୍ମ ପଣେ କି ରହଇ ଛତ୍ରୀପଣ 

ଦୂଃଖ ପଡି ଉପୂଜାଇଲି ନୋହିଲା କାରଣ । ( ପୃଷ୍ଠା- ୨୩୨ ) 
ଯୁଧ୍ଶ୍ତିରଙ୍କ ବାଲ୍ୟଜୀବନ ବର୍ଣ୍ଣନା କଲାବେଳେ ସାରଳା ଦାସଙ୍କ ଉପରେ ସଂସ୍କୃତ 
ମହାଭାରତର ପ୍ରଭାବ ଅତି ସ୍ପଷ୍ଟ । ସଂସ୍କୃତ ମହାଭାରତ ଉଦ୍ୟୋଗ ପବ ( ୧୬୧) ରେ 
ଯୁଧ୍ଷ୍ପିର ଦୁର୍ଯ୍ୟୋଧନ ଦ୍ରତ ଉଲୁକକୁ କହିଥ୍ଲେ, ଗୋଟଏ ପିମ୍ପଡିକୁ ମଧ୍ୟ ଆଘାତ କରିବାକୁ 
ସେ ଚାହାନ୍ତି ନାହିଁ 


ବାଲ୍ୟକାଳର ଏହି ପ୍ରକୃତି ପରବର୍ଭୀ ଜୀବନରେ ପରିବର୍ତିତ ହେବା ସ୍ଵାଭାବିକ । 
ଏହା ହେଉଛି ମଣିଷର ସ୍ଵାଭାବିକ ଧର୍ମ । ସଂଘର୍ଷମୟ ଜୀବନରେ ମନୁଷ୍ୟ ବେଳେ ବେଳେ 
ନିଜର ଆଦର୍ଶ ପଥରୁ ବିଚ୍ୟୁଡ ହୋଇଯାଏ । ଯୁଧ୍ଷ୍ଠିରଙ୍କ ଜୀବନରେ ବହୁ ଘଟଣା ଏହାର 
ପ୍ରମାଣ । ଦୂର୍ଯୋଧନଙ୍କ ଦ୍ଵାରା ବାରମ୍ବାର ଅପମାନିତ ହୋଇ ସେ ସମୟେ ସମୟେ କ୍ରୋଧ 
ପରବଶ ହୋଇଛନ୍ତି । କୂଚକ୍ରୀ କୃଷ୍ଣଙ୍କ କୂମ ନ୍ତ୍ରଣାରେ ମିଛ କହିଛନ୍ତି । ଶପଥ ପାଳନ ପାଇଁ 
ଅଜ୍ଞାତ ବାସ କାଳରେ କପଟ ରୂପ ଧାରଣ କରିଛନ୍ତି। ସଂସାରରେ ମଣିଷ ହୋଇ ବଞ୍ଚୁବୀକୁ 
ହେଲେ ଏ ସବୁ ସ୍ଵାଭାବିକ । ଏଥୁରେ ବିସ୍ମିତ ହେବାର କାରଣ ନାହିଁ। ଏହାଦ୍ଵାରା ଯୁଧ୍ଷ୍ଠିରଙ୍କ 
ମୂଳ ପ୍ରକୃତି ପରିବର୍ଭନ ହୋଇନାହିଁ । ସେ ଧର୍ମରକ୍ଷାକୁ ଜୀବନର ଶ୍ରେଷ୍ଠ ବ୍ରତ ରୂପେ ଗ୍ରହଣ 
କରିଛନ୍ତି। 


୧୮ 

୪. ଭୀମ : 
ଭୀମ ଚରିତ୍ର ସାରଳାଦାସଙ୍କ ଅପୂର୍ବ ସୃଷ୍ଟି । ନିଜ ପରିକଳ୍ପନାକୁ ଅନେକ ଭାବେ 
ମୃରିବନ୍ତ କରି ପ୍ରକାଶ କରିବା ପାଇଁ ସେ ଏଥ୍‌ରେ ବହୁତରତ୍ତ୍ର ଦେଖିଛନ୍ତି । ଭୀମଙ୍କ ଚରିତ୍ରର 
ବୈଶିଷ୍ଟ୍ୟ ହେଉଛି ତାଙ୍କର ପରାକ୍ରମ । ତାଙ୍କ ଜନ୍ମ କାଳରୁ ହିଁ ଏହା ପ୍ରକାଶ ପାଇଥ୍‌ଲା । 
ସଂସ୍କୃତ ମହାଭାରତରେ ଏହାର ସୂଚନା ଦେଇ ଲେଖିଛନ୍ତି - 


ପତତା ତେନ ଶତଧା ଶିଳା ଗାତ୍ରୈ ର୍ବଚୂର୍ଣ୍ଧିତା 

ତାଂଶିଳାଂ ଚୂର୍ଣ୍ଧିଣଂ ଦୃଷ୍ଟ। ପାଣ୍ଡର୍ବସୂୟ ମାଗତଃ | ୨୦ । 
କୂନ୍ତୀ ଯେତେବେଳେ ବ୍ୟାଘ୍ରର ଗର୍ଜନ ଶୁଣି ଭୟଭୀତା ହୋଇ ଠିଆ ହୋଇଗଲେ, ତାଙ୍କ 
କୋଳର ସୁପ୍ତ ଶିଶୁ ତଳେ ଗୋଟିଏ ପଥର ଉପରେ ପତିଯାଇ ଏହାକୁ ଶତଖଣଶ୍ଡରେ ଚୂର୍ଣ୍ଣ 
କରିଥୂଲା। 

ସାରଳାଦାସ ସଂସ୍କୃତର ଏହି ସୂଚନାକୁ ନିଜ କଳ୍ପନା ବଳରେ ବହୁ ରୂପେ ଚିତ୍ରିତ 

କଲେ । କେବଳ ସେ ପଥର ଖଣ୍ଡକୁ ଶତ ଭାଗରେ ଚୂର୍ଣ୍ଣ କରିଥୂଲେ ତାହା ନୁହେଁ, ଚାରିଗୁଣ 
ପରିମିତ ବିଶିଷ୍ଟ ଶତଶୃଙ୍ଗ ପର୍ବତ ଥରହର ହୋଇ କମ୍ପିବାକୁ ଲାଗିଲା । ସେତିଜି ନୁହେଁ ସମସ୍ତ 
ବିଶ୍ଵ ତାଙ୍କ ଜନ୍ମରେ ଥରିବାକୁ ଆରମ୍ଭ କଲେ । ଭୀମ ବଡ ହେବା କ୍ଷଣି ତାଙ୍କର ଦୌରାମ୍ୟୁ 
ବିଭିନ୍ନ ଦିଗରେ ପ୍ରକାଶ ପାଇଥୁଲା । କୁନ୍ତୀ, ମାଦ୍ରୀ ଓ ପାଣ୍ଡଙ୍କ ପାଇଁ ରନ୍ଧା ଯାଉଥୂବା ସମସ୍ତ 
ଖାଦ୍ୟକୁ ସେ ଲୁକ୍କାୟିତ ଭାଚ୍ଟେ ଭକ୍ଷଣ କରୁଥ୍‌ଲେ । ପାଣ୍ଡୁ ଏ କଥା ଜାଣି ତାଙ୍କୁ ଦଣ୍ଡ 
ଦେବାପାଇଁ ଯିବାବେଳେ ସେ ଏପରି ଭାବେ ପଳାୟନ କଲେ ଯେ ତାଙ୍କ ପଦାଘାତରେ 
ପଥ ମଧ୍ଯରେ ଥ୍ବା ବହୁ ଅରଣ୍ୟ ଓ ପର୍ବତ ଧୂଳିସାତ୍‌ ହୋଇଯାଇଥ୍‌ଲା। ଶେଷରେ ଭୀମଙ୍କ 
ରକ୍ଷା କରିବା ପାଇଁ ନିଜେ ଅଗ୍ନି ଦେବତା ବ୍ରାହ୍ମଣ ରୂପେ ଆବିର୍ଭୂତ ହୋଇ ପାଣ୍ଡଙ୍କୁ ସାନ୍ଧନା 
ଦେବା ସଙ୍ଗେ ସଙ୍ଗେ ଭୀମଙ୍କ ତିନୋଟି ବର ପ୍ରଦାନ କଲେ ! 


ଭୋଜନେ ଅତ୍ରି ପୁତି ହୋଉ ତୋହର ବଳା 

ସଂଗ୍ରାମେ ଯୁତି ଯମ ତେଜ ଅନର୍ଗଳା । 

ଶୃଙ୍ଗାରେ ଅତ୍ରିପୁତି ହୁଅସିରେ ଭୀମ 

ବ୍ରିକୋଦର ମୂରତିକି ତୋର କେହି ନୋହିବେ ସମ। (ପୃଷ୍ଠା- ୨୫୨ ) 
ଅଗ୍ନିଙ୍କ ପ୍ରସନ୍ନତାରୁ ଭୀମଙ୍କ ଚରିତ୍ରରେ ଯେଉଁ ତିନୋଟି ଗୁଣ ସନ୍ନିବେଶିତ ହେଲା, ସାରଳାଦାସ 
ଏହାକୁ ତାଙ୍କ ପରବତ୍ତୀ ଜୀବନରେ ବାରମ୍ବାର ପ୍ରମାଣିତ କରିବାକୁ ଚେଷ୍ଟା କରିଛନ୍ତି। 


ଭୀମଙ୍କ ଚରିତ୍ରରେ ଥ୍ବା। ତିନୋଟି ଗୁଣ କେବଳ ଭୀମଙ୍କ ଚରିତ୍ରର ବୈଶିଷ୍ଟ୍ୟ ନୁହେଁ; 
ଏହା ମାନବ ଜାତିର ସ୍ଵାଭାବିକ ଗୁଣ । ଶୃଙ୍ଗାର ଓ ଭୋଜନ ଏହି ଦୂଇଟି ଗୁଣ ବିଷୟରେ 
ଯେତେ କମ୍‌ କୁହାଯାଏ , ସେତେ ଭଲ | ଏହା ଯେ କେବେ ତୃପ୍ତ ହୁଏ ନାହିଁ, ଏହା ସମସ୍ତେ 


୯୯ 

ସ୍ଵୀକାର କରିବେ । ଭୀମ ଅଲୌକିକ ଶକ୍ତି ସମ୍ଚନ୍ ପୁରୁଷ ରୂପେ ଅବତୀର୍ଣ୍ଣ ହୋଇଥ୍‌ବାରୁ 
ଏହା ତାଙ୍କ ଜୀବନରେ ବହୁଗୁଣିତ ହୋଇ ପ୍ରକାଶ ଲାଭ କରିଥୁଲା । ବାକି ରହିଲା ସଂଗ୍ରାମ 
କଥା । ଭୀମଙ୍କ ପରି ମଲ୍ଲଯୁଦ୍ଧରେ ସମସ୍ତେ ଯେ ପାରଦର୍ଶୀ ହେବେ ଏବଂ ଏଥୁରେ ତୃପ୍ତ 
ହେବେ ନାହିଁ, ଏହା କହିବା କଷ୍ଟ । କିନ୍ତୁ ଜୀବନ ସଂଗ୍ରାମ ଯେ ମନୁଷ୍ୟର ଚିର ସହଚର ଏହା 
ମନା କରି ହୁଏ ନାହିଁ । ସଂଗ୍ରାମ ବିନା ମନୁଷ୍ୟ ଜୀବନ ଧାରଣ କଷ୍ଟକର | ସାରଳା ଦାସ 
ସେଥ୍ପାଇଁ ତାଙ୍କ ମହାଭାରତ କଥାର ଆଦର୍ଶ ଓ ଶ୍ରେଷ୍ଠ ଚରିତ୍ର ଭୀମଙ୍କ ଠାରେ ଏହି ତିନି 
ଗୁଣରେ ସମାବେଶ କରିଛନ୍ତି ¦ ମନୁଷ୍ୟ ଜୀବନକୁ ବିଶ୍ମେଷଣ କରିବାରେ ସାରଳା ଦାସଙ୍କ 
କୃତିତୂର ଭୀମ ଚରିତ୍ର ଜୀବନ୍ତ ଦୃଷ୍ଟାନ୍ତ । 


୫. ଅର୍ଚଚନ : 

ଭୀମଙ୍କ ପରି ଦେବରାଜ ଇନ୍ଦ୍ରଙ୍କ ଖିରସରୂ ଜାତ ଅର୍ଜୁନ ମହାଭାରତର ଅନ୍ୟତମ 
ପରାକ୍ରମଶାଳୀ ଯୋବ୍ଧା । ସାରଳାଦାସଙ୍କ ଭାଷାରେ ସେ ଦ୍ଵାପର ଯୁଗର ଭାରୋଇ ମଲ୍ଲ । 
ଭୀମ ଗଦା ଯୁଦ୍ଧରେ ନିପୂଣତା ଲାଭ କରିବା ପରି ଅର୍ଜୁନ ଧନୁର୍ବିଦ୍ୟାରେ ଅଜେୟ ଥୁଲେ । 
ହାତରେ ଗାଷ୍ଡୀବ ଧନୁ ଥ୍‌ବା ପର୍ଯ୍ୟନ୍ତ ସେ ଇନ୍ଦ୍ର ରୁଦ୍ର ପ୍ରଭୃତି ଦେବତାଙ୍କୁ ମଧ୍ଯ ଅକ୍ସେଶରେ 
ପରାସ୍ତ କରି ପାରୁଥ୍ଲେ। ସାରଳା ଦାସ ବା ଅ୍କୃନଙ୍କ ବୀରତ୍ରକୁ ମହାଭାରତରେ ବହୁଭାବେ 
ପ୍ରକାଶ କରିଥୁଲେ ହେଁ ତାଙ୍କ ମତରେ ଅର୍ଜୁନଙ୍କର ପ୍ରକୃତ ମହତ୍ଵ ହେଉଛି ଯେ ସେ କୃଷ୍ଣଙ୍କ 
ସଖା । ସେଥ୍ପାଇଁ ତାଙ୍କ ବାଲ୍ୟଜୀବନ ବର୍ଣ୍ଧନା କଲାବେଳେ ସେ କୃଷ୍ଣ ସଖା ଅର୍ବୃନକୁ ହଁ 
ମହତ୍ଵ ପ୍ରଦାନ କରିଛନ୍ତି 


ସଂସ୍କୃତ ମହାଭାରତରେ ଶ୍ରୀକୃଷ୍ଣଙ୍କର ପ୍ରଥମ ଆବିଭୀବ ହୁଏ ଦ୍ରୌପଦୀଙ୍କ ସ୍ଵୟମ୍ବର 
ସଭାରେ । ଲକ୍ଷ୍ୟଭେଦ ପୂର୍ବରୁ ଅର୍ଜୁନ କାହିଁକି ଶ୍ରୀକୃଷ୍ଣଙ୍କୁ ସ୍ମରଣ କଲେ ତାହାର କୌଣସି 
ଯୁକ୍ତି ସଙ୍ଗତ କାରଣ ଅନ୍ତତଃ କଥା ଦୃଷ୍ଟିରୂ ମହାଭାରତରେ ଦେଖିବାକୁ ମିଳେନାହିଁ। ଶ୍ରୀକୃଷ୍ଣଙ୍କର 
ଭୁମିକା ଏଠାରେ ଅତି ସାମାନ୍ୟ । ସେ ଆସିବା ମାତ୍ରେ ପାଣ୍ଡବ ମାନଙ୍କୁ ଚିହ୍ନି ପାରିଥୂଲେ । 
ମଧ୍ଯସ୍ଥ ହୋଇ ଭୀମ, ଅର୍ଜୁନ ଓ ଅନ୍ୟାନ୍ୟ ରାଜାମାନଙ୍କ ମଧ୍ଯରେ ଲାଗିଥ୍‌ବା ଯୁଦ୍ଧର ମୀମାଂସା 
କରିବା ପରେ କୁନ୍ତୀ ଓ ଯୁଧ୍ଷ୍ପିରଙ୍କୁ ଅଭିବାଦନ କରି ବଳରାମଙ୍କ ସହ ଫେରିଗଲେ। ଏହାପରେ 
ଅର୍ନୃନ ଓ ତାଙ୍କର ସାକ୍ଷାତ ହୁଏ ପ୍ରଭାସ କ୍ଷେତ୍ରରେ । ଏହିଠାରେ ହିଁ ସଂସ୍କୃତ ମହାଭାରତକାର 
ଅର୍ଜୁନଙ୍କୁ ଶ୍ରୀକୃଷ୍ଣଙ୍କର ପ୍ରିୟ ସଖାଭାବେ ବର୍ଣ୍ଣନା କରିଛନ୍ତି । ଅର୍ଜୁନ କିପରି, କେଉଁଭାବେ ଓ 
କେଉଁଠାରେ ଅର୍ତୃନଙ୍କ ସହ ବନ୍ଧୁତା ପ୍ରତିଷ୍ଠା କଲେ ଏହାର କୌଣସି ଉତ୍ତର ମହାଭାରତରେ 
ମିଳେ ନାହିଁ। ସମାଲୋଚକ ବୃଦ୍ଧଦେବ ବସୁଙ୍କ ପରି କବି ସାରଳା ଦାସଙ୍କ ମନରେ ଏହି ପ୍ରଶ୍ନ 
ଉଦୟ ହୋଇଥ୍‌ବା ସ୍ଵାଭାବିକ । ସେଥ୍ପାଇଁ ଅର୍କଚନ-ଜନ୍ମର ଅବ୍ୟବହିତ ପରେ ଶ୍ରୀକୃଷ୍ଣଙ୍କୁ 
ଶତଶୃଙ୍ଗ ପର୍ବତରେ ଉପସ୍ଥିତ କରାଇବା ପାଇଁ ସଂସ୍କୃତ ମହାଭାରତରେ ନଥ୍ବା ଏକ ନୂଆ 
ଗଳ୍ପର ସୃଷ୍ଟି କଲେ । ଶ୍ରୀକୃଷ୍ଣ ଏଠାରେ ପହଞ୍‌ କୁନ୍ତୀଙ୍କୁ ଜନନୀ ଓ ଯୁଧ୍ଷ୍ଠିରଙ୍କୁ ଜ୍ୟେଷ୍ଠଭ୍ରାତାର 

ସମ୍ମାନ ପ୍ରଦାନ କଲେ ! ଭୀମଙ୍କ ବିଷୟରେ ସମ୍ପୂର୍ଣ ନୀରବ ରହି ଅର୍କୃନଙ୍କୁ ସଖା ଭାବେ ଗ୍ରହଣ 
କରି କହିଲେ - 
ଅନେକ ସାନନ୍ଦ ସେ ହୋଇଲେ ଦେଖିଣ ଅର୍୍ନକୁ 
ହୃଦରେ ଲଗାଇ ବୋଇଲେ ମୋହର ୟେହି ସେ କଳା ବୂକ୍ର 
(ପୃଷ୍ଠା ୨୬୭) 


ବହୁ ଅଳଙ୍କାର ଓ ଆଭରଣ ସେ ମନ୍ତିତ କରି ଅର୍ଜ୍ଚ ନକୁ ଦୃତୀକୃଷ୍ଣ ଭାବେ ସମ୍ବୋଧନ କଲେ । 
ଯେତେବେଳେ ଶ୍ରୀକୃଷ୍ଣ ଅର୍ଜୁନଙ୍କୁ କୋଳାଗ୍ରତ କଲେ ସେତେବେଳେ ସ୍ଵରୂପ ବାରଣ ନୋହିଲା 
ବୃହିଁଙ୍କର ୟେକ ମୃରି” ଦୁହେଁ ଶତଶୃଙ୍ଗ ପର୍ବତର ମହା ଅରଣ୍ୟରେ ପ୍ରବେଶ କରି ବିଭିନ୍ନ 
ଭାବେ କ୍ରୀଡା କରିବାକୁ ଲାଗିଲେ । ଏହିପରି ହସ ରସ, ଖେଳ ଓ ରଙ୍ଗରସେ କ୍ରୀଡା କରୁଥ୍ବା 
ବେଳେ ବ୍ୟାସ ଆସି ପହଞ୍ଜିଲେ। କୃଷ୍ଣ ଅର୍ଜୁନଙ୍କ ପ୍ରୀତି ଦେଖି ତାଙ୍କ ମନରେ ସ୍ଵତଃ ଏକ ପ୍ରଶ୍ନ 


ଉତ୍ଥ୍ତ ହୋଇଥଲା । ସେ ସେଥ୍ପାଇଁ ପ୍ରଶ୍ନ କଲେ, 


ୟେତେଦୂରେ ଥାଇଂ ତୁମ୍ଭର କେମନ୍ତ ୟେଡେକ ପୀରତି 
ମନୁଷ୍ୟ ଦେଖ୍ଶ ନାରାୟଣ କେମନ୍ତେ ଧୀର ମତି ( ପୃଷ୍ଠା- ୨୬୮) 


ଏହି ପ୍ରଶ୍ନର ଉତ୍ତରରେ ନାରାୟଣ ଓରେଫ କୃଷ୍ଣ ଯାହା କହିଲେ ତାହାର ସାରମର୍ମ ହେଲା - 
ଅର୍ଜୁନଙ୍କ ସହ ମୋର ପ୍ରୀତି ଭାବ ଓ ସଖାତ୍ଵ କେବଳ ଏ ଯୁଗର ନୁହେଁ ପ୍ରତି ଯୁଗରେ ହିଁ 
ହୋଇଥାଏ । ସାରଳା ଦାସଙ୍କ ବର୍ଣ୍ଣନା କ୍ରମକୁ ଅନୁସରଣ କରି, ନିମପରେ ଯୁଗ ଅବତାରର 
ଏକ ତାଲିକା ପ୍ରଦାନ କରାଯାଇଛି | 


ଯୁଗ ନାରାୟଣ ଅର୍ନ୍ଦନ 
ଦୀପିତ ସତ୍ୟଯୁଗ ନାରାୟଣ ବାହୁଣ ଦାମୋଦର 
ଶୁକ୍କାମ୍ବର ସତ୍ୟଯୁଗ ଅଣାକାର ବିଷ୍ଣୁ ଜୟବିଜୟ 
ଭବାନୀ ସତ୍ୟଯୁଗ ନୀଳାମ୍ବର ରୁଦ୍ଵ 
ବିଷ୍ତୁନାଥ ସନକ ନାମେ ବ୍ରହ୍ମା 
ବିଧ୍ୂତ ସତ୍ୟଯୁଗ ଅନନ୍ତ ଇନ୍ଦ୍ର 
ଅଭିନ୍ନ ସତ୍ୟଯୁଗ ଅନନ୍ତ ଇନ୍ଦ୍ର 
ହରିମେଖଳା ସତ୍ୟଯୁଗ ଗରୁଡ ନରାୟଣ ଶ୍ରୀବସ୍ପ ବ୍ରାହ୍ମଣ 
ହିରଣ୍ୟ ସତ୍ୟଯୁଗ ନରସିଂହ ପ୍ରହ୍ନାଦ 

- ଶସ୍ତ ପ୍ରଶସ୍ତ 

- କେତୁ ମଙ୍ଗଳା 


ସତ୍ୟଯୁଗ ପର୍ଶୁରାମ ବଳରାମ 
- ରାମ ଭ୍ରଥ 
ଦ୍ଵାପର ଯୁଗ କୃଷ୍ଣ ପାର୍ଥ 


ଏହାପରେ କଥାର ଉପସଂହାର ଦେଇ କୃଷ୍ଣ କହିଛନ୍ତି ; 


ଅନେକ ଅବତାର ଆମ୍ଭେ ହୋଇଅଛୁଂ ୟେହିମତେ 
ତୁମ୍ଭେ ବ୍ୟାସେ ଆମ୍ଭନ୍ତ ଅନ୍ତର କର ଯେ କେମନ୍ତେ। (ପୃଷ୍ଠା ୨୭୧ ) 


ଏହି ଦୀର୍ଘ ଅବତାର ବର୍ଣ୍ଣନାରେ ମଧ୍ଯ ବ୍ୟାସଙ୍କ ପ୍ରଶ୍ନର ସମାଧ୍ତ ହେଲାନାହିଁ । ସେ 
ଏହାର ପ୍ରକୃତ ପ୍ରମାଣ ଦେଖିବାକୁ ଚାହିଲେ ଓ ତାଙ୍କର ବିଶ୍ଵ ରୂପ ଅର୍କୁନକୁ ଦେଖାଇବାକୁ 
ଅନୁରୋଧ କଲେ । ବ୍ୟାସଙ୍କ ଅନୁରୋଧ ରକ୍ଷା କରି ଶ୍ରୀକୃଷ୍ଣ ଅର୍ନ୍ଧନଙ୍କ ସମ୍ମୁଖରେ ବିଶ୍ଵରୂପ 
ଧାରଣ କଲେ। ଶ୍ରୀମଦ୍‌ ଭାଗବତର ବିଶ୍ଵରୂପ ପରି ଏଥୁରେ ଶ୍ରୀକୃଷ୍ଣଙ୍କ ମୃଧୂନି ଗଗନ ମଣ୍ଡଳକୁ 
ସ୍ପର୍ଶ କଳା ଓ ଶରୀର ସମସ୍ତ ଆକାଶରେ ପରିବ୍ରାପ୍ତ ହେଲା । ଶ୍ରୀକୃଷ୍ଣଙ୍କର ଏହିରୂପ ଦେଖି 
ଅର୍ଜୁନ ଭୟଭୀତ ହୋଇଥୁଲେ ହେଁ ଭାବ ଭକ୍ତିରେ କହିଲେ- 


ଅର୍ଜନ ହସିଲା ବାଳୁତ ମତି ବ୍ରଦ୍ଧ ପ୍ରାୟେ 

ବୋଇଲା ଆବର ବଢ଼ିବ୍ରନା ୟେତିକି ତୋର କାୟେ । (ପୃ-୨୭୨) 
ଶ୍ରୀକୃଷ୍ଣ ଓ ଅର୍ନୃନଙ୍କ ପ୍ରୀତିପୂର୍ଣ୍ଣ ସମ୍ପର୍କ ଦେଖି ବ୍ୟାସ କେବଳ ଯେ ବିସ୍ମିତ ହେଲେ ତାହା ନୁହେଁ, 
ତାଙ୍କଠାରୁ ବଳି ଭକ୍ତଥ୍ବା ଅନୁଭବ କଲେ 

ବ୍ୟାସେ ବୋଇଲେ ମୋହର ତୋ ତହୁଂ ବାନ୍ଧବ ନାହିଂ ବୋଲି ଜାଣିଥ୍‌ଲି 

ଆଉ ୟେଡେ ଜଣେ ଅଛି ବୋଲି ୟେବେ ସେ ପ୍ରତେ ଗଲି ( ପୃଷ୍ଠା ୨୭୩) 


ବାଲ୍ୟକାଳର ଏହି ପ୍ରସଙ୍ଗରେ ସାରଳା ଦାସ ଅର୍ୃନଙ୍କୁ ଶ୍ରୀକୃଷ୍ଣଙ୍କର ଏକ ସ୍ଵରୂପ, କଳା ବୁକୁ, 
ଦୂତୀକୃତ୍ତ, ରଙ୍ଗରସକ୍ରୀଡାର ସାଥୀ, ସଖା, ପଞ୍ଚଭୂତ, ପ୍ରାଣହିତ, ମିତ୍ର ବଲ୍ଗଭ, ପ୍ରାଣବନ୍ଧୁ ଓ 
ଅଭିନାସା ( ଛଡାଛଡି ନୋହୁଂ) ରୂପେ ଯେଉଁ ବର୍ଣ୍ଣନା କଲେ ତାହା ହିଁ ତାଙ୍କ ପରବର୍ଗା 
ଜୀବନରେ ବିକାଶ ଲାଭ କଲା ଅର୍ଜୁନଙ୍କର ସମସ୍ତ କାର୍ଯ୍ୟକଳାପକୁ ଶ୍ରୀକୃଷ୍ଣ ହିଁ ନିୟନ୍ତିତ 


କରୂଥ୍ଲେ ଏବଂ ଶେଷରେ ମହାଭାରତ ଯୁଦ୍ଧ କାଳରେ ଶ୍ରୀକୃଷ୍ଣ ହେଲେ ଅର୍ଜୁନଙ୍କର ସାରଥ୍‌ 
ଅଥୀତ୍୍‌ ତାଙ୍କ ଜୀବନ ରଥର ଚାଳକ ! 


ପାଣ୍ଡଙ୍କ ମୃତ୍ୟୁପରେ କୂନ୍ତୀଙ୍କୁ ସାନ୍ସନା ଦେବାକୁ ଯାଇ ବ୍ୟାସ ପଞ୍ଚଭ୍ରାତାଙ୍କ ବୈଶିଷ୍ଟ୍ୟ 
ସମ୍ବନ୍ଧରେ ସୂଚନା ଦେଇ କହିଛନ୍ତି - 

ଯୁଝେଷ୍ପି ବୋଢଲିଣ ତୋର ଯେବଣ ପୂତ୍ରଗୋଟି 
ପ୍ରତକ୍ଷେ ଦେଖୁ ସିନା ନରଞ୍ଜନ ଦେବତା ଅଟେ ସେଟି। 
ଭୀମ ଚରିତ୍ର ଗୋ ଅସଂଖ୍ୟ ଅଟଇ ମୋତେ 
ଅର୍ଜୁନ ବୋଲି ସେ ନାରାୟଣଙ୍କ ପଞ୍ଚଭୂତେ । 
ନକୁଳ ବୋଲି ସେ ଯେବଣ ପୂତ୍ର ଅଟଇ । 
କୁମାର ମୁଖେ ତାକୁ ଆକାଶେ ପାଟ ଅଛଇ । 
ୟେ ବାଳୁତ ପୁଅ ଗୋଟିଏ ୟେହେନେକ ଲକ୍ଷଣ 
ସ୍ତିରୀ ପ୍ରମଦାଗୋ ତୁମ୍ଭେ ତଥ୍ୟହିଂ ନ ଜାଣ । 
୬. ଦୁର୍ଯ୍ୟୋଧନ ; 
ସଂସ୍କୃତ ମହାଭାରତରେ ଦୂର୍ଯ୍ୟୋଧନଙ୍କୁ କଳି ଅଂଶରେ ଜନ୍ମ, କ୍ଷୁଦ୍ରବୃଦ୍ଧି ସମ୍ନ୍ତ ଏବଂ 
କୁରୂୁକୂଳକୁ କଳଙ୍କିତ କରିବା ପାଇଁ ଜନ୍ମ ଲାଭ କରିଥ୍ବା ଏକ ମନୁମୟ ମହାଦୁମ ରୂ ` 
ବର୍ଣ୍ଣନା କରାଯାଇଛି । ସେ ଜନ୍ମ ଲାଭ କରିବା କ୍ଷଣି ସମସ୍ତ ବିଶ୍ଵରେ ଅମାଙ୍ଗଳିକ ଅପଶଙ୍କୁନ 
ଦେଖାଯାଇଥ୍ଲା ଆଦି ( ୧୧୪୮-୨୭-୨୭ ) ସେଥ୍ପାଇଁ ବିଦୂର ତାଙ୍କୁ କୁଳ ସଂହାର 
ଆଖ୍ୟା ଦେଇ ପରିତ୍ୟାଗ କରିବା ପାଇଁ ଧୃତରାଷ୍ଟ୍ରଙ୍କୁ ପରାମର୍ଶ ଦେଇଥ୍‌ଲେ। ପାଣ୍ଡବମାନଙ୍କ 
ପ୍ରତି ରଷୀ କରି ସେ ନିଜ କୂଳକ୍ର ଧ୍ଵଂସ କରିଥୁଲେ ହେଁ ଯୁଦ୍ଧ କ୍ଷେତ୍ରରେ ସେ କୌଣସି କ୍ରଟିଳତା 
ଅବଲନ୍ବନ କରି ନ ଥୁଲେ । ଯୁଦ୍ଧରେ ମୃତ୍ୟଲାଭ କରି ସେ ଶେଷକୁ ସ୍ଵର୍ଗ ଲାଭ କଲେ । 
ସାରଳା ଦାସ ଦ୍ରର୍ଯ୍ୟୋଧନଙ୍କ ଚରିତ୍ର ବର୍ଣ୍ଣନା କଲାବେଳେ ପ୍ରାୟ ସଂସ୍କୃତକୁ ଅନୁସରଣ 
କରି ତାଙ୍କୁ କଳି ଅଂଶେ ଜାତ ହୋଇଲା ୟେ ତୋହର ଜ୍ୟେଷ୍ଠପୁତ୍ରେ, ଦୃଷ୍ଟ ପ୍ରକୃତି ଅସଂଖ୍ୟ 
କଳହପ୍ରିୟ, କୁଳକ୍ଷୟାନ୍ତ, ମହାମାନୀ ଓ ମଧୁପିଙ୍ଗଳ ରୂପେ ବର୍ଣ୍ଣନା କରିଥ୍ଲେ ହେଁ ତାଙ୍କ 
ସଦ୍‌ଗୁଣାବଳୀର ମଧ୍ଯ ଉଲ୍ଲେଖ କରିଛନ୍ତି । ସାରଳାଦାସଙ୍କ ମତରେ ଦୁର୍ଯ୍ୟୋଧନ ଚଉରାଶି 
ଲକ୍ଷଣ ଚଉଷଠି ଗୁଣବନ୍ତ ଥୁଲେ | ତାଙ୍କର ବେନି କରତଳରେ ଶଙ୍ଗପଦ୍ଧ ନିଧ୍‌, ଡାହାଣ କରରେ 
ଯବମସ୍ୟ ଓ ପ୍ରତ୍ୟେକ ଆଙ୍ଗୁଳିରେ ଉଭୟ ପଦ୍ଧ ଶୁଭ ଶକୁନ ରୂପେ ଶୋଭା ପାଉଥ୍‌ଲା ¦ 
ଦୂର୍ଯ୍ୟୋଧନଙ୍କ ଶୁଭ ଲକ୍ଷଣ ସବ୍ରର ପ୍ରଶଂସା କରି ସାରଳାଦାସ ତାଙ୍କୁ ଜଗୁଜନ ମୋହନ, 
ପନଗା ନାରାୟଣ, ପୃଥୀକିଧାରଣ ( ୧୯୭୮) । ଜମ୍ପ ଦ୍ବୀପରେ ଏକଛତ୍ର ରାଜା ଓ 
ମାନଗୋବିନ୍ଦ କହିଛନ୍ତି । 
ଦୁର୍ଯ୍ୟୋଧନ ଦୈତ ଗୁଣ ବିଶିଷ୍ଟ ବ୍ୟକ୍ତି । ସେ ଶୁଭ ଲକ୍ଷଣ ଘେନି ଜାତ ହୋଇଥୂଲେ 
ହେଁ ନିଜର ପ୍ରକୃତି ଦତ୍ତ ଗୁଣ ସବୃ ଅଥୀତ କାମ, କ୍ରୋଧ, ଲୋଭ, ମୋହ, ମଦ, ମାସର୍ଯ୍ୟ 
ପ୍ରଭୃତି ମନୁଷ୍ୟ. ଷଡରିପୁକୁ ଦମନ କରି ନ ପାରିବା ଫଳରେ ବଂଶ ନାଶର କାରଣ 
ହୋଇଥ୍‌ଲେ। 

ଦ୍ଵିତୀୟ ପରିଚ୍ଛେଦ 


ମୁଖବନ୍ଧ ୨ 
ସାରଳା ଦାସ ଚଣ୍ଡୀ ପୁରାଣରେ କହିଛନ୍ତି - 
ସେ ଦେବୀ ପ୍ରସନ୍ନ ହୋଇଂ କହିଲେ ଆଦି ଗ୍ରଛ୍ଥ 
ପ୍ରଥମେ ରାମାୟଣ ଦୂତୀଏ ଭାରଥ | ପଦ- ୧୦୧୩ 
ତୃତୀଏ ଲେଖନ ଶ୍ରୀ ଭାଗବତ 
ମୁର୍ଖ ଅଗ୍ୟାଂନ ଯେ ମୁଁ ଅଟଇ ଅପଶ୍ତିତ ପଦ- ୧୦୧୪ 
କବିଙ୍କର ଏହି ଉକ୍ତି ବହୁ ଦୃଷ୍ଟିରୁ ମହତ୍ତ୍ପୂର୍ଣଣ । ଏଥ୍‌ରୁ କବିଙ୍କ ରଚନାବଳୀର ସମୟକ୍ରମ 
ସମ୍ବନ୍ଧରେ ଏକ ନିର୍ଦିଷ୍ଟ ସୂଚନା ମିଳିଥାଏ । ସଂସ୍କୃତ ଭାଷାରେ ମଧ୍ଯ ରାମାୟଣ, ମହାଭାରତ 
ଓ ଭାଗବତ ରଚନାକାଳର ଏହା ହିଁ କ୍ରମ ଥୁଲା | ପୁଣି ସାରଳାଦାସ ବୋଧହୁଏ ଏହି କ୍ରମକୁ 


ମନରେ ରଖି ରାମାୟଣ, ମହାଭାରତ ଓ ଭାଗବତ ରଚନା କରିଥୁଲେ । ଫଳରେ ଏ ସବୂ 
ଓଡ଼ିଆ ଭାଷାର ଆଦିଗ୍ରଛ୍ଥ ଭାବେ ପ୍ରସିଦ୍ଧ ଲାଭ କଲା । 


ସାରଳା ଦାସଙ୍କ ରାମାୟଣ କହିଲେ ଆଲୋଚକମାନେ ବହୁଦିନ ଧରି ବିଲଙ୍କା 
ରାମାୟଣ କୂ ହିଁ ଗ୍ରହଣ କରୁୂଥ୍‌ଲେ । ଏ ଧାରଣା ଏବେ ବି ବଦଳି ନାହିଁ । ତେବେ ଭାଷା ଓ 
ପ୍ରସଙ୍ଗ ଦୃଷ୍ଟିରୁ ବିଚାର କଲେ ବିଚିତ୍ର ରାମାୟଣ ହିଁ ମହାଭାରତ ଓ ଚଣ୍ଡୀ ପୁରାଣର ଅତି 
ନିକଟବର୍ତୀ । ବିଲଙ୍କା ରାମାୟଶରୁ କବିଙ୍କ ଅପୂର୍ବ ଭାଷା ଶୈଳୀର କୌଣସି ସଂକେତ ମିଳେ 
ନାହିଁ । କବିଙ୍କ ଉକ୍ତ ଭାରଥ ହେଉଛି, ଅଠର ଖଣ୍ଡର ସମ୍ପର୍ଣ୍ଣ “ମହାଭାରତ! । କବିଙ୍କ ଭଣିତା 
ଥ୍ବା ‘ଭାଗବତ! ଏ ପର୍ଯ୍ୟନ୍ତ ଆବିଷ୍କୃତ ହୋଇନାହିଁ । ଚଣ୍ଡୀ ପୁରାଶକୁ ଦେବୀ ଭାଗବତ 
ଅଥ୍ଥୀତ କବିଙ୍କ କଥ୍ତ ଭାଗବତ ରୂପେ ଗ୍ରହଣ କରାଯାଇପାରେ ! 
ଚଣ୍ଡୀ ପୂରାଶ ହିଁ ଭାଗବତ - ବିଷୁଙ୍କ ପୂରାଣ 
କବିଙ୍କ ମତରେ ସ୍ଵୟଂ ଚଣ୍ଡୀ ହେଉଛନ୍ତି, ବିଷୁଙ୍କର ଅବତାର। ତ୍ରନ୍ତର ପ୍ରାରମ୍ଭ ଅଂଶରେ 
ହିଁ କବି ଦୂର୍ଗାଙ୍କର ଏହି ସ୍ଵରୂପ ଉପରେ ଗୁରୁତ୍ଵ ପ୍ରଦାନ କରିଛନ୍ତି । 
ମୁନିହେ ଅନନ୍ତ କୋଟି ଅବତାର ହୋଇଲେ ନିଜେ ନୀରାୟଣ 
ଅନେକ ଦାନବ ସେ ଧଂସନ କରିଣ 
ବଡ ଅପୂର୍ବ କଥାଏ ମୁଂ ମନେ ସୁମରିଲି 
ଅଦଭୂତ ଅବତାର ମୁଁ ଯେ ଦୂର୍ଗାରୂପ ବୋଇଲି । 

କବି ଏହାକୁ ଆହୁରି ସ୍ପଷ୍ଟ କରି କହିଛନ୍ତି - 
ବିଷ୍ଣୁ ହୋଇଲା ସେ ସ୍ତିରୀ ଲିଙ୍ଗ ଅବତାର | -୩୪୬୯ 
ମହିଷାସୁରର ସନ୍ଦେହ ମୋଚନ କରିବା ପାଇଁ ଅନ୍ଧକ ମନ୍ତ୍ରୀ ମଧ୍ଯ କହିଛି - 


ତୁ ଯେ ବୋଇଲୁ ହେ ଏ ନୁହେଂ ବିଷ୍ଣନାଥେ 
ପ୍ରତକ୍ଷେ ଦେଖସି ହାଦେ ଶଙ୍ଖ ଚକ୍ର ଗଦା ଗାଣ୍ଡିମ ଧନୁ ହସ୍ତେ । 

-୩୮ ୨୯ 
ଚଶ୍ଡୀ ଓ ବିତ୍ତୁଙ୍କ ମଧ୍ୟରେ ଅଭେଦତ୍ବ ପ୍ରତିଷ୍ଠା କଲାପରେ, ଚଶ୍ଡୀ କଥା ହୁଏ ବିଷ୍ଣୁ ଚରିତ 
ଭାଗବତ । ସେଥ୍ପାଇଁ କବି ଚଣ୍ଡୀ ପୁରାଣକୁ ବାରମ୍ବାର ଭାଗବତ, ବିଷ୍ଣୁ ପୁରାଣ ଓ ହରିବଂଶ 
ଆଖ୍ୟା ପ୍ରଦାନ କରିଛନ୍ତି। 

ଏଥୁ ଅନନ୍ତରେ ଶୁଣ ପରୀକ୍ଷ ରାଏ 

ଶ୍ରୀ ଭାଗବତ ଶୁଣି ପାପ କର କ୍ଷଏ । -୧୦୧୬ 
ଭାଗବତ ହିଁ ବିଷ୍ଣୁ ପୁରାଣ । 

ଯେବଣ ଭାଗବତ ବିଷ୍ଣୁ ପୁରାଣ ପୋଥ୍‌ 

ବେଦ ଯାହା ଲିହିଲା ଯେ ନିଯୀପି । 

ଅଷ୍ଟାଦଶ ପୂରାଣ ଯାହା ହାଦେ ବାଛ 


ମୁହଂ ତାହା ମନୁଷ୍ୟ ମାତ୍ରକେ ଲେଖନ କରୁଅଛି। -୫୮୭-୫୮୮ 
ଶ୍ରୀ ଭାଗବତ ସାର ଏ ଯେ ବିଷ୍ଣୁ ପୂରାଣେ 
ସଂସାର ଜନଙ୍କୁ ମୁକତି ବାଟ ଯେଶେ । - 9୦୯୮ 


ସେଥ୍ପାଇଁ କବି ଏହାକୁ କେବଳ ବିଷ୍ଣପୂରାଣ ମଧ୍ୟ କହିଛନ୍ତି - 
ଶୁକମୁନି କହିଲେ ସତ୍ୟ ଯୁଗର ଆଦି କଥା 


ଶୁଣ ପରୀକ୍ଷ ବିଷ୍ଣୁ ପୁରାଣ ଆଦି ଯଥା ! - ୨୬୧୭ 

ଶୁଣ ହୋଇ ମହାରାଜା ବବନ୍ତି ବ୍ରହ୍ମବେତ୍ତା 

ଦୁ ଯାହା ପୁଛା କଲୁ ବିଷ୍ଣୁ ପୂରାଣ କଥା । - 99୮୦ 

ଅଗାଦ ସାଗର ବିଷ୍ଣୁ ପୁରାଣ ଯାହା ବୋଲି । - ୧୨୮୦ 
ଏହା ପୁଣି ହରିବଂଶ - 


ଏହା ମୋତେ ସଞ୍ଚପି କହିବା ବ୍ୟାସ ଦେବଙ୍କର ଶିଷ 
ମନଭ୍ରାନ୍ତି ଫିଟ ଶୁଣିଣ ହରିବଂଶ । - ୨୬୧୪ 

ଅନ୍ୟ ସ୍ଥଳରେ ପୁଣି ସେହି କଥା । 

ହେ ପଶ୍ତିତ ଜନେ ନ ଘେନିବା ମୋର ଦୋଷ 

ଅଶ୍ଵମେଧ ଯାଗ୍ୟଂ ଏ ଶୁଣନ୍ତେ ହରିବଂଶ 

ଇତି ହରିବଂଶ ଏ ଚଣ୍ଡୀ ଯୁଗର କଥା 

ସଂସାର ଜନ ହିତ କାରଣେ ମୁଂ ଅବଏ ବକତା | -99୮୫-୮୬ 
କବି ଚଣ୍ଡୀ ପୁରାଣକୁ ' ଶ୍ରୀ ଭାଗବତ ରୂପ ପ୍ରଦାନ କରିବା ପାଇଁ ଚଣ୍ଡୀଙ୍କୁ ବିଷ୍ଣୁଙ୍କ ଅବତାର 
ପୁଣି ଚଣ୍ଡୀ ପୂରାଣକୁ, ' ଭାଗବତ, “ବିଷୁପୁରାଣ' ଓ ' ହରିବଂଶ” କହି ନିବୃୁର ହୋଇ ନାହାନ୍ତି, 
ସେ ଏଥ୍‌ରେ ସଂସ୍କୃତ ଭାଗବତର ଷଡ଼ ସମ୍ବାଦ ମଧ୍ଯରୁ ମୁଖ୍ୟ ସମ୍ବାଦକୁ ଅଥୀତ ଶୁକ ପରୀକ୍ଷ 
ସମ୍ବାଦକୁ”' ବିଷୟବସ୍ତୁର ସଂଯୋଜନା ପାଇଁ ଗ୍ରହଣ କରିଛନ୍ତି । ଶୁକ ଓ ପରୀକ୍ଷ ଉଭୟେ 
ବିତ୍ରଭକ୍ତ ଭାବେ ଭାରତୀୟ ପରଂପରାରେ ପ୍ରସିଦ୍ଧ। ଚଣ୍ଡୀ ପୁରାଣର ବକ୍ତା ଓ ଶ୍ରୋତା ଭାବେ 
ସେମାନଙ୍କୁ ଗ୍ରହଣ କରିବା ମୂଳରେ ଚଣ୍ଡୀ ପୁରାଣକୁ ଭାଗବତରେ ରୂପାନ୍ତରିତ କରିବା ହେଲା, 
ବୋଧହୂଏ କବିଙ୍କ ଉଦ୍ଦେଶ୍ୟ । 

କବି ଗ୍ରନ୍ତର ଶ୍ରୋତା ପରୀକ୍ଷିତଙ୍କର ପରିଚୟ ଦେଇ ଲେଖିଛନ୍ତି- 


ବିଷ ଘାତେ ଶରୀର ମହାଜାଳା 

ନାରାୟଣ ଚିନ୍ତନ୍ତ ସେ ଅଭିମନୁ ବଳା । 

ନାରାୟଣ ସୁମରି ସେ କହଲା ବିଷ୍ଣୁ ବାତ 

ଶୁକମୁନି ଭେଟିଲେ ପରୀକ୍ଷ ଅଗ୍ରତ। -୩୨ -୩୩ 
ବକ୍ତା ଶୁକମୁନି ମଧ୍ୟ ' ବେଦ ଶାହାସ୍ତେ ନିର୍ଟିତ' , ପୁଣି ‘ମହାମ୍‌।” ଶ୍ରୋତାଙ୍କର ମଙ୍ଗଳ ପାଇଁ, 
ଶାସ୍ତ ଶ୍ରବଣର ମହିମ। ଗାନ କରି ସେଥ୍ପାଇଁ ସେ କହିଲେ - 

ଶୁକମୁନି ବୋଇଲେ ହୋଇବ ତୋତେ କାରଣ 

ଏକ ଲୟେ କରି ତୂ ବିଷ୍ଣୁ ପୁରାଣ ଶୁଣ 

ପୂରାଣୁ ଜାତ ତୋ କରିବ ସନ୍ତତି 

ବିଷ୍ଣୁ ଲୋକେ ବସିବ୍ର ଲଭିବ ସଦଗତି। -୩୮-୩୯ 
ଅନ୍ୟ ସ୍ଥଳରେ ମଧ୍ୟ ଚଣ୍ଡୀ ପୂରାଣ ଶ୍ରବଣ କଲେ ବିଷ୍ଣୁଲୋକ ପ୍ରାପ୍ତି ହେଉଥ୍‌ବା ବିଶ୍ଵାସ 
ଉପରେ କବି ଗୁରୁତ୍ଵ ପ୍ରଦାନ କରି କହିଛନ୍ତି - 

ପରୀକ୍ଷ ପୂଚ୍ଥାକଲେ ସେ ଶୁକ ମୁନିଙ୍କର ପାଶେ 

ଲଭିବି ବିଷ୍ଣୁ ଭୁବନ ତୂମ୍ଭ ପାଦ ରଜ ଆଦେଶେ । - D୪ 
ଚଣ୍ଡୀ ପୂରାଣକୁ ଶ୍ରୀ ଭାଗବତ କହିବା ଓ ଚଣ୍ଡୀଙ୍କୁ ବିଷ୍ଣୁ ବା ନାରାୟଣଙ୍କ ଅବତାର କହିବା 
ମୂଳରେ କବିଙ୍କ ଉଦାର ଦୃଷ୍ଟି କୋଣ ହିଁ ପ୍ରତିଭାତ ହୋଇଥାଏ । ନିଜକୁ “ସାରଳା ଦେବୀଙ୍କ 

ସୁତ” କହୁଥ୍ବା କବି ନିଜ ଆରାଧ୍ୟ ଦେବୀଙ୍କୁ ବିଷ୍ଣୁଙ୍କ ଅବତାର କହିବାରେ ଆପାତତଃ 
ଅସଙ୍ଗତି ଥ୍ବା ଜଣାପଡ଼ୁଥ୍ଲେ ହେଁ, ଏହା ଥଲା ଭାରତୀୟ ସଂସ୍କୃତିର ମୂଳ ସ୍ଵରୂପ ! କବି 
ସଂକୀର୍ଣ୍ଣମନା ସାଧାରଣ ବୈଷ୍ପଠବମାନଙ୍କ ପରି କେବଳ ନିଜ ଆରାଧ୍ୟ ଦେବତାଙ୍କୁ ଆରାଧନା 
କରିବାରେ ପକ୍ଷପାତୀ ନ ଥଲେ । ସେଥୁପାଇଁ ସେ କେବେହେଲେ, 


ବାସୁଦେବଂ ପରିତ୍ୟଜ୍ୟ ୟୋ ଃନ୍ୟଦେବ ମୂପାସତେ । 

ତୃଷିତୋ ଜାହୁବୀ ତୀରେ କୂପଂ ଖନତଡି ଦୂର୍ମତିଃ 
ପରି ଉକ୍ତି ପ୍ରକାଶ କରୁ ନ ଥୁଲେ | ବରଂ ଅର୍ଜୁନ, ଗୋପୀ, ଗୋପାଳ, ଯାଦବ, ରୁକ୍ଧିଣୀ, 
ସୀତାଙ୍କ ସଦୃଶ ପରମ ବୈଷ୍ଠବମାନେ ଯେପରି କେବଳ ବିଷ୍ଣୁଙ୍କୁ ପୂଜା ନକରି ଦୁର୍ଗାଙ୍କର 
ପୂଜା କରିଥ୍ଲେ, ସେହିପରି କବି କେବଳ ଦୁର୍ଗାଙ୍କ ପୂଜା ନକରି ବିଷ୍ଣୁଙ୍କର ସାର୍ବଭୌମତ୍ସକୁ 
ମଧ୍ୟ ଗ୍ରହଣ କରିଥ୍‌ଲେ । 


ପ୍ରତ୍ୟେକ ଭକ୍ତର ପ୍ରଥମ ଓ ପ୍ରଧାନ କାର୍ଯ୍ୟ ହେଲା, ନିଜ ଆରାଧ୍ୟ ଦେବତାଙ୍କଠାରେ 
ଅନନ୍ୟ ଭକ୍ତି । ଭକ୍ତ ଦୃଷ୍ଟିରେ ଆରାଧ୍ୟ ଦେବତା ହିଁ ଏକମାତ୍ର ରକ୍ଷକ, ଏକମାତ୍ର ମାତା, 
ଏକମାତ୍ର ପିତା ଏକମାତ୍ର ବନ୍ଧୁ ଓ ଏକମାତ୍ର ସଖା ।ଏହାସତ୍ତ୍ବେ ଅନ୍ୟ ଦେବତାଙ୍କର ନିନ୍ଦା ବା 
ବିରୋଧ ତାର ଅନନ୍ୟତାର ପରିଚାୟକ ନୁହେଁ | ଘଣ୍ଟାକର୍ଣ୍ଣଙ୍କ ପରି ଅନ୍ୟ ଦେବତାଙ୍କ ନାମ 
ନ ଶୁଣିବା ପାଇଁ କାନରେ ଘଣ୍ଟା ବାନ୍ଧିବା ମଧ୍ୟ ଠିକ୍‌ ନୁହେଁ । ସଂସାରରେ ଘର କରି ରହିବାକୁ 
ହେଲେ, ସବ୍ର ଲୋକଙ୍କ ସହ ମିଳିମିଶି ରହିବା ପରି, ସବୁ ଦେବତାଙ୍କୁ ସମ୍ମାନ କରିବା ଥ୍ଲା 
ସାରଳା ଦାସଙ୍କ ଆଦର୍ଶ । ସେଥ୍ପାଇଁ ସେ କେବଳ ଦୃଗୀ ବା ବିଷ୍ଣୁଙ୍କର ବନ୍ଦନା ନ କରି, 
ଗଣେଶ, ବହୁ, ଅଗ୍ରି ଓ ଶିବଙ୍କର ବନ୍ଦନା କରିଥୂଲେ । 


ବୈଷ୍ପବମାନେ ଦୂର୍ଗା ପୂଜା କରୁଥ୍ବାର ବହୁ ଦୃଷ୍ଟାନ୍ତ ପୁରାଣ ସବ୍ରରେ ଉପଲବ୍‌ଧ 
ହୋଇଥାଏ । ‘ଗୀତା ( ୧୦।୨।୧ ୦ - ୧୧ )ରେ ପ୍ରଥମେ ଦୂଗୀ ନାମକୁ ସ୍ମରଣ କରାଯାଇଛି 
- 'ଦୂର୍ଗେତି ଭଦ୍ରକାଳୀ ତି ବିଜୟା ବୈଷ୍ପତି ଚଂ' । ଶ୍ରୀମଦ ଭାଗବତରେ ଏକାଦଶ ସ୍କନ୍ଧରେ 
ଭଗବାନ ଶ୍ରୀକୃଷ୍ଣ ନିଜ ପୂଜାବିଧ୍‌ ବିଷୟରେ କହିବା ବେଳେ ପ୍ରଥମେ ଦୂଗୀ ନାମର ଉଚ୍ଚାରଣ 
କରିଥଲେ - ଦୂଗୀ ବିନାୟଙ୍କ ବ୍ୟାୟାମ୍‌' । ପ୍ରସିଦ୍ଧ ବୈଷ୍ଣବ ତନ୍ତ୍ର ନାରଦ ପାଞ୍ଚ ରାତ୍ରଂ'ରେ 
ମଧ୍ୟ ଦୂଗୀଙ୍କ ମହିମା ପ୍ରଚାର କରିବା ପାଇଁ କୁହାଯାଇଛି । କେବଳ ପରାଶକ୍ତି ହିଁ କାନ୍ତ 
ଶ୍ରୀକୃଷ୍ଣଙ୍କ ଜାଣେ, କାରଣ ସେ ତାଙ୍କରି ରୂପା ସେହି ଦୂଗୀ ହି ପରମଶକ୍ତି, ମହାବିଷୁ ରୂପିଣୀ 
ଏବଂ ଯାହାଙ୍କ ଜାଣିପାରିଲେ ପରମାମ୍ବାଙ୍କର ପ୍ରାପ୍ତି ହୁଏ । ସେ ଏକମାତ୍ର ପ୍ରେମ ସର୍ବସ୍ବ 
ସ୍ବଵଭାବଯୁକ୍ତ କୁଳେଶ୍ଵରୀ । ତାଙ୍କ ଦ୍ଵାରା ଅଖିଳେଶ୍ଵର ଆଦିଦେବ ସୁଲଭ ହୋଇଥାନ୍ତି । 
ଅଖିଳେଶ୍ବରୀ ମହାମାୟା ବି ତାଙ୍କରି ଶକ୍ତି । ସେ ପୁଣି ସମସ୍ତ ଜଗତ ଓ ଜୀବ ଲୋକଙ୍କୁ 
ମାୟା ପାଶରେ ବନ୍ଧନ କରିଥାନ୍ତି । 'ଗୌତମୀ ତନ୍ତ୍ର 'ରେ ମଧ୍ୟ କୁହାଯାଇଛି, ˆ ' ୟଃ କୃଷ୍ଣଃ 
ସୈବ ଦୂଗୀସ୍ୟାୟା ଦୂଗୀ କୃଷ୍ଣ ଏବ ସଃ ' । ତନ୍ର ଏହି ଉକ୍ତିରେ କୃଷ୍ଣ ଓ ଦୂଗୀଙ୍କ ଅଭେଦତ୍ର 


୧୦୭ 
Digitized by srujanika@gmail.com 


ପ୍ରତିପାଦିତ ହେବା ପରି ସାରଳା ଦାସ ବିଷ୍ଣୁ ଓ ଦୁଗୀଙ୍କ ଅଭିନ୍ନତାରେ ବିଶ୍ଵାସ ରଖିଥ୍‌ଲେ । 
ହିନ୍ଦୁଧର୍ମର ମହାନ ଗ୍ରନ୍ତ ଶ୍ରୀମଦ୍‌ ଭାଗବଦ ଗୀତାରେ ଉପାସନାର ଏହି ଉଦାରବାଦୀ ଦୃଷ୍ଟିକୋଣ 
ପ୍ରଚାରିତ ହୋଇଥଲା ! ସେଥୁରେ କୁହାଯାଇଛି - 


ପିତାହମସ୍ୟ କଗତୋ ମାତା ଧାତା ପିତାମହଃ | 

ବେଦ୍ୟଂ ପବିତ୍ମୋଂକାର ରକ୍ସାମ ଯଜୁରେବ ଚ । 
ଅ୍ଥୀତ ମୁଁ ହେଉଛି, ଏହି ଜଗତର ଧାତା, ଧାରଣ ପୋଷଣ କରୀ ଏବଂ କର୍ମ ଫଳ ଦାତା 
ତଥା ପିତା, ମାତା ଓ ପିତାମହ | ମୁଁ ହେଉଛି ପବିତ୍ର କାର, ରଗ୍ବେଦ ଓ ଯଜୁର୍ବେଦ । 
ସର୍ବବ୍ୟାପୀ ଭଗବାନ ନିଜକୁ ପିତା, ମାତା ଏବଂ ସ୍ଵାମୀ ରୂପରେ ଆସୀନ କରିଥୁବା ହେତ୍ସ, 
ସାଧକ ଭଗବାନଙ୍କ ଯେ କୌଣସି ରୂପରେ ଉପାସନା କରିବାରେ ବାଧା ନାହିଁ, କିନ୍ଧ ଭପାସନା 
ଭାବ ପୂର୍ଣ ହେବା ବିଧେୟ ! 


ସମ୍ବାଦ : 

ପୂରାଣରେ ସମ୍ବାଦ ଏକ ମହତ୍ତ୍ରପୂର୍ଣଣ ଅଂଶ । ବକ୍ତା ଓ ଶ୍ରୋତାଙ୍କ କଥୋପକଥନ 
ମାଧ୍ୟମରେ ପୂରାଣର କାହାଣୀ ସବ୍ରକୂ ଜନ -ସମୁଦାୟଙ୍କ ସମ୍ମୁଖରେ ପ୍ରଚାର କରିବା ହେଉଛି, 
ଏହାର ଲକ୍ଷ୍ୟ। ଶ୍ରୋତାମାନଙ୍କର ଇହଲୋକରେ ମଙ୍ଗଳ ବିଧାନ, ପରଲୋକରେ ମୁକ୍ତି, ଜୀବନ 
ତଥା ଗ୍ରନ୍ତସ୍ଥିତ ବିଭିନ୍ନ କାହାଣୀ ସଂପର୍କତ ସଂଶୟର ନିରାକରଣ ଏବଂ କାହାଣୀ ଶୁଣିବାର 
ଆଗ୍ରହ ପ୍ରଭୃତି ପ୍ରବୃରିକୁ ଦୃଷ୍ଟିରେ ରଖି ବକ୍ତା ଲୋକ ଶିକ୍ଷା ମୂଳକ ବହୁ କାହାଣୀର ଅବତାରଣା 
କରିଛନ୍ତି। କିନ୍ତୁ ସବୁୃଥ୍‌ରେ କୌଣସି ଦେବୀ ବା ଦେବତା କଥାର ମୂଳ ସ୍ରୋତି ଭାବେ ଗୃହୀତ । 

ସାରଳା ଦାସଙ୍କ ଚଣ୍ଡୀ ପୂରାଶରେ ମୁଖ୍ୟ ଦେବୀ ହେଲେ, ତରର୍ଗତି ତାରିଣୀ ଦ୍ରଗୀ । 
ମହିଷାସୁର ବଧ ପାଇଁ ତାଙ୍କର ଆବିଭୀବ । ସଂସ୍କୃତ “ଦୂଗୀ ସଦଡ୍ତ୍ଦତୀ' ଗ୍ରନ୍ତରୁ ଏହାର 
ବିଷୟ ବସ୍ତୁ ଗୃହୀତ ହୋଇଥୁଲେ ହେଁ, କବି ଏହାକୁ ଅଭିନବ ରୂପ ପ୍ରଦାନ କଲେ । କବି 
ସାରଜାଦାସଙ୍କ ମତରେ ଚଞ୍ଡୀ ବା ଦୁର୍ଗା ହେଉଛନ୍ତି, ବିଷୁଙ୍କ ଅନନ୍ତ ଜୋଟି ଅବତାର ମଧ୍ୟରୁ 
ଅନ୍ୟତମ । ସେ ଏକ ଅପୂର୍ବ ଅବତାର । ତେଣୁ ସାଧାରଣରେ ମହିଷାସୁର ବଧ କଥାକୁ 
' ଚଶ୍ଠୀ ପୁରାଣ କୁହାଯାଉଥୂଲେ ହେଁ କବିଙ୍କ ମତରେ ଏହା ହେଲା, ବିଷ ପୂରାଣ । 


ଚଷ୍ଠୀ ପୂରାଣକୁ ବିଷ୍ଣୁ ପୁରାଣ ନାମ ଦେବା ପରେ ଗ୍ରଚ୍ତର ବକ୍ତା ଓ ଶ୍ରୋତା ପରିବର୍ିତ 
ହୋଇଗଲେ। ସଂସ୍କୃତ ' ଦୂରୀ ସପ୍ତସତୀ”ର ବକ୍ତା ହେଲେ, ମେଧା ରଷି ଏବଂ ଶ୍ରୋତା ହେଲେ 
ସୁରଥ ରାଜା ଓ ସମାଧ୍‌ ବୈଶ୍ୟ । ଜୀବନର ଏକ ସଙ୍କଟପୂର୍ଣ୍ଣ ମୃହୁର୍ଭରେ, ସେମାନେ ମେଧା 
ରଷିଙ୍କ ପାଖରେ ପହଞ୍ଚି, ତାଙ୍କଠାରୁ ଦେବୀଙ୍କର ମହାମ୍ବୟ ଶ୍ରବଣ କରି ସାନ୍ଧନା ଲାଭ 
କରିଥୂଲେ । 

କବି ସାରଳା ଦାସଙ୍କ ଉଦ୍ଦେଶ୍ୟ ଥ୍ଲା ଅଲଗା । ସେ ଚଣ୍ଡୀ କଥା ମାଧ୍ୟମରେ ବିଷ୍ତଙ୍କ 

ମାହାମ୍ବ୍ୟ ପ୍ରଚାର କରିବାକୁ ଚାହିଁଥିଲେ । ଚଣ୍ଡୀ ପୁରାଣ ଯେ ବିଷ୍ଣୁ ପୂରାଣ, ହରିବଂଶ ଓ 
ଭାଗବତ ଏ କଥା ଆଗରୁ କୁହାସରିଛି । ସେଥୁପାଇଁ କବି ନିଜଚ ଗ୍ରନ୍ତର ବକ୍ତା ଓ ଶ୍ରୋତାଭାବେ 
ଭାଗବତ ପ୍ରସିଦ୍ଧ ବକ୍ତା ଓ ଶ୍ରୋତା ଅଥ୍ଥୀତ ଶୁକମୁନି ଓ ପରୀକ୍ଷିତଙ୍କୁ ଗ୍ରହଣ କଲେ । ଚଣ୍ଡୀ 
ପୁରାଣ କୁହାଗଲା ଶୁକ ପରୀକ୍ଷିତ ସମ୍ବାଦରେ । ମଙ୍ଗଳ ବିଧାୟକ, ପୂରାଣ ସାହିତ୍ୟର ଆଦି 
ପ୍ରଚାରକ ଏବଂ ଦେବତାମାନଙ୍କ ମଧ୍ୟରେ ଅଗ୍ରପୂଜ୍ୟ ଗଣେଶ, ପୂଣି ବିଦ୍ୟାର ଅଧ୍୍ଠାତ୍ରୀ 
ଝଙ୍କଡ ବାସିନୀ, କବିଙ୍କର ଇଷ୍ଟଦେବୀ ସାରଳାଙ୍କର ସ୍ମରଣ କଲା ପରେ କବି ଚଣ୍ଡୀ ପୂରାଣର 
ଶୁଭାରନ୍ଭ କଲେ । ଗ୍ରନ୍ତର ଶ୍ରୋତା ଭାବେ ଗୃହୀତ ହେଲେ, କୂରୁ -ପାଣ୍ଡବ ବଂଶର ଶେଷ 
ରାଜା ପରୀକ୍ଷିତ । ସପୀଘାତରେ ତାଙ୍କ ଶରୀର ଜର୍ଜରିତ । ମନରେ ଶାନ୍ତି ନାହିଁ । ସନ୍ତାନ - 
ସନ୍ତତି ବିନା ବଂଶ ନାଶର ଭୟ ମନକୁ ବାରମ୍ବାର ଆନ୍ଦୋଳିତ କରୁଥ୍ଲା । ଏହି ସବୁ ଦୂଃଖରୁ 
ମୁକ୍ତି ପାଇବା ପାଇଁ ମହାରାଜା ପରୀକ୍ଷିତ ଅନ୍ତ୍ର୍ଜଳରେ ଆଇ ହରିନାମ ସ୍ପରଣ କରୁଥ୍ଲେ । 
ସେତିକିବେଳେ ସେଠାରେ ଉପସ୍ଥିତ ହେଲେ ବ୍ୟାସ ମୁନିଙ୍କ ସୂତ ଭାଗବତର ବକ୍ତା ଭାବେ 
ପ୍ରସିଦ୍ଧ ଶୁକମୁନି । ଜୀବନ - ମରଣର ସଙ୍କଟରୁ ରକ୍ଷା କରିବା ପାଇଁ ଶୁକମୁନି ରାଜାଙ୍କ 
ସସ୍ମୁଖରେ ବର୍ଣ୍ଣନା କଲେ, ଚଣ୍ଡୀଙ୍କ କଥା | ଏହି ହିଁ ହେଲା ଗ୍ରନ୍ତର ପ୍ରସ୍ତାବନା । 


ଶ୍ରୀମଦ୍‌ ଭାଗବତରେ ପରୀକ୍ଷିତ ପ୍ରାୟ ପ୍ରତ୍ୟେକ ଅଧ୍ୟାୟର ପ୍ରାରମ୍ଭରେ ପ୍ରଶ୍ନଟିଏ 
ଉତ୍‌ଥାପନ କରିଛନ୍ତି ଏବଂ ଶୁକମୁନି ତା'ର ଉତ୍ତର ପ୍ରଦାନ କରିଛନ୍ତି। ଏହ ନୀତିକୁ ଅନୁସରଣ 
କରି ଭାଗବତରେ ପ୍ରତ୍ୟେକ ଅଧ୍ୟାୟର ଆରମ୍ଭ ଓ ଶେଷ ହୁଏ । ଚଣ୍ଡୀ ପୁରାଣରେ ଭାଗବତର 
ବକ୍ତା ଓ ଶ୍ରୋତାଙ୍କୁ ଗ୍ରହଣ କରାଯାଇଥ୍‌ଲେ ହେଁ, ଅଧ୍ୟାସ୍ତ ବିଭାଜନ ନାହିଁ । କବି ସମୟ 
ସମୟରେ ଆରାଧ୍ୟ ଦେବୀ ବା ଦେବତାଙ୍କର ବନ୍ଦନା କରି, ନିଜ ସମ୍ବନ୍ଧରେ କିଛି ସୂଚନା 
ଦେଇ ପ୍ରସଙ୍ଗ ସମାଡ୍ତ କରିଥ୍ବା ପରି ଜଣାଯାଏ । ଏହା ପରେ କଥା ଆରମ୍ଭ ହୁଏ । ଏଥୁ 
ଅନନ୍ତରେ ଏବଂ ବକ୍ତା ଓ ଶ୍ରୋତାଙ୍କ କଥୋପକଥନରେ ଏହାକ୍ର ପ୍ରସଙ୍ଗ ସମାଡ୍ତି ଓ ଆରମ୍ଭ 
ସୂଚନା ରୂପେ ଗ୍ରହଣ କରାଯା ଲପାରେ ! କିନ୍ତୁ ଏହା ମଧ୍ୟ ସବ୍ରଠାରେ ନାହିଁ। ତେଣୁ ବକ୍ତା ଓ 
ଶ୍ରୋତା ଗ୍ରନ୍ତ ର କେତେକ ସ୍ଥାନରେ ପ୍ରସଙ୍ଗ ଆରମ୍ଭ କରିବା ପାଇଁ କଥୋପକଥନ କରିଥ୍‌ଲେ 
ହେଁ, ଅନ୍ୟ କେତେକ ସ୍ଥଳରେ ପ୍ରସଙ୍ଗ ମଝିରେ ଏକାଠି ହୋଇ କଥାବାତ୍ତୀ ଆରମ୍ଭ କରି 
ଦେଉଥ୍‌ଲେ | ଗ୍ରନ୍ଥ ମାଧ୍ୟମରେ ସର୍ବ ମୋଟ ସତରଟି ସ୍ଥାନରେ ବକ୍ତା ଓ ଶ୍ରୋତାଙ୍କ ସମ୍ବାଦ 
ମିଳୁଥିଲେ ହେଁ, ସେ ସବୃ ଭିନ୍‌ ଭିନ ଉଦେଶ୍ୟରେ ପ୍ରକାଶିତ । ସେହି ସବୂ ସମ୍ବାଦକୁ ନିମ୍ନ 
ଭାବେ ବିଭାଗ କରାଯାଇପାରେ । 


( କ) ପ୍ରସ୍ତାବନା 

( ଖ) ନୂତନ କଥାର ସଂଯୋଜନା 

ପୁରାଣରେ ସମ୍ବାଦ ସବୁ ସାଧାରଣତଃ କଥାକୁ ଅଗ୍ରଗତି କରାଇବା ପାଇଁ ପ୍ରଯୁକ୍ତ 
ହୋଇଥାଏ । ସମ୍ବାଦର ଏହା ହିଁ ସାଧାରଣ ଲକ୍ଷଣ | ଏଥୁପାଇଁ ସମ୍ବାଦ ରୁହେ କଥାର 


୧୦୯ 
Digitized by srujanika@gmail.com 


ଆରମ୍ଭରେ ବା କଥାର ମଧ୍ୟ ଭାଗରେ । କଥାର ମଧ୍ୟ ଭାଗରେ ଥୂବାବେଳେ ଏହା ପ୍ରାୟ 
ନୂତନ କଥା ସୃଷ୍ଟିର ସହାୟକ ହୁଏ । ଚଣ୍ଡୀ ପୁରାଣରେ ଥବା ଚନ୍ଦ୍ରାବତୀ ସ୍ଵୟମ୍ବର (ପୃ- 
୩୭ ), ଅଛଧେକ ମନ୍ତୀ ଉପାଖ୍ୟାନ ( ପୃ- ୧୫ ) ଅନଳ ଜାତ ହେବା ପରେ ଦେବତାମାନଙ୍କର 
କାର୍ଯ୍ୟକଳାପ (ପୃ- ୯୨), ଅମିକା ଚାଣ୍ଡାଳ ବା ଚାଣ୍ଡାଳପୁର ଉତ୍ପତ୍ତି କଥା (ପୃ- ୧୦୮), 
ଆଦିତ୍ୟ ଦେବତାଙ୍କ ରଥର ଇତିବୃର୍ତ ( ପୃ- ୨୨୬) ଓ ଅଗଣିତ ରକ୍ତବୀର୍ଯ୍ୟ ସୃଷ୍ଟିର ରହସ୍ୟ 
(ପୃ- ୧୭୦) ପ୍ରଭୃତିକୁ ଏହାର ଉଦାହରଣ ରୂପେ ଗ୍ରହଣ କରାଯାଇପାରେ ! 


ଚଶ୍ଡୀ ପୁରାଣର ସୃଷ୍ଟି ବର୍ଣ୍ଣନା ପୂର୍ବରୁ ଥ୍ବା ସମ୍ବାଦରେ ସୃଷ୍ଟି ରହସ୍ୟ ଜାଣିବା ପାଇଁ 
ପରୀକ୍ଷିତ କୌଣସି ପ୍ରଶ୍ନ ପଚାରି ନଥ୍‌ଲେ ବି ଶୁକମୁନି ଏହାର ବର୍ଣ୍ଣନା କରି ପ୍ରସଙ୍ଗ ପରବର୍ତୀ 
ସମ୍ବାଦରେ ଏହାର ସୂଚନା ଦେଇଛନ୍ତି। 


ପରୀକ୍ଷ ନୃପତି ଶୁଣିଲା ସନ୍ଦେହ 

ବୋଇଲା ମୁନି ହେ ମୋତେ ସଂଚପିଣ କହ 

ଶୁଣ ହୋ କଉରବ ବଂଶର ଆଦିପତି 

ତୁ ଯାହା ପୁଛ କଲୁ ଏସନ ଅଟଇ ପୃଥ୍ୀ ପ.ସଂ-୮୩-୮୪ 


ଉପରେ ପ୍ରଦତ୍ତ ହୋଇଥ୍‌ବା ବ୍ୟତିକ୍ରମ ବ୍ୟତୀତ ଆଉ ସବ୍ଧ ସ୍ଥଳରେ ପ୍ରସଙ୍ଗର ଆରମ୍ଭ 
ହୋଇଛି ସମ୍ବାଦରେ ଏବଂ ପରୀକ୍ଷିତଙ୍କ ପ୍ରଶ୍ନରେ । ଉଦାହରଣ ପାଇଁ ମହିଷାସୁରର ପଶ୍ତରିମ 
ଦିଗ ଅଭିଯାନ ( ପୃ-୩୫ ), ଶ୍ମ ଓ ନିଶୁମ୍ଭ ସହ ଯୁଦ୍ଧ (ପୃ-୫୫ ) , ବହୁଙ୍କ ସମାଧ୍ର କାରଣ 
(ପୃ-୮୧), ବ୍ରହ୍ମାଙ୍କୁ ଇନ୍ଦ୍ରଙ୍କ ନିବେଦନ (ପୂ- ୨), ରକ୍ତବୀର୍ଯ୍ୟ ବଧ ପରବଉ୍ତୀ କଥା ପ୍ରତି 
ଆଗ୍ରହ ( ପୃ- ୧୬୫ ), ଭାସ୍ର ଦୈତ୍ୟ ବଧର ପରବର୍ଗୀ କଥା (ପୃ- ୨୦୫) ଓ ନିମଞ୍ଜାର 
ଗର୍ଭରେ ଆଦିତ୍ୟ ଗୋପ୍ୟ ହେବାର ପରବର୍ତୀ ଆଷ୍ୟାନ (ପୃ-୨୦୫) କୁ ଗ୍ରହଣ 
କରାଯାଇପାରେ । 


ଗ୍ରନ୍ତ ମଧ୍ୟରେ ଶୁକ ପରୀକ୍ଷିତ ସମ୍ବାଦ ମୋଟେ ସତର ଥର ବ୍ୟବହାର 
କରାଯାଇଥ୍‌ଲେ ହେଁ, ପରୀକ୍ଷିତଙ୍କ ସହ ସମ୍ପର୍କ ରଖିବା ପାଇଁ ଏବଂ କଥାର ଅଗ୍ରଗତି କରାଇବା 
ପାଇଁ ବକ୍ତା ଶ୍ରୋତାଙ୍କୁ ଗ୍ରନ୍ଥ ମଧ୍ୟରେ ବାରମ୍ବାର ସମ୍ବୋଧନ କରୁଥୁଲେ। ସେ କେତେବେଳେ 
ତାଙ୍କୁ କେବଳ 'ଅହୋ” କହୁଥ୍ଲେ ତ କେତେବେଳେ 'ଆହୋ ପରୀକ୍ଷ ଶୁଣ ହୋ (ପୂ-୫, 
୬,୮,୧୧,୬୬,୫୮,୭୫,୧୬୨,୧୬୫), 'ଶୁଣ ହୋ ପରୀକ୍ଷ? (ପୃ-୯୨, ୧୯୮, 
୨୪୪), 'ଶୁଣ ହୋ ମହାରାଜା’ (ପୃ-୩୭, ୨୪୯ ), “ଶୁଣ ପରୀକ୍ଷ (ପୃ-୫୫, ୧୯୪, 
୨୪୯) ‘ଶୁଣ ହେ ମହାରାଣ' (ପୃ- ୧୫୬), ‘ଶୁଣ ଦେବ ଅବଧାରିଂ (ପୃ- ୧୪୧ ) ‘ଶୁଣ 
ହେ ପରୀକ୍ଷ ( ପୃ- ୧୩୭ ) , “ଶୁଣ ଦେବ ରାଜ୍ୟେଶ୍ଵର' ( ପୃ- ୧-୬), ଶୁଣ ପରୀକ୍ଷରାଏ' 
(ପୃ- ୧୧୭), ‘ଶୁଣ ହୋ ରାଜନ' (ପୃ- ୯୭,୯୮), 'ଶୁଣ ଦେବ ମହାରାଜ' (ପୃ-୭୭) 

‘ସାବଧାନେ ଶୁଣ ଦେବଂ (ପୃ-୨୮) ‘ହୋ ଶୁଣ (ପୃ-୬) ପ୍ରଭୃତି ଦ୍ଵାରା ସମ୍ବୋଧନ 
କରୁଥୂଲେ ¦ ଏସବୁ ମଧ୍ୟରୁ 'ଆହୋ ପରୀକ୍ଷ” ' ଶୁଣ ହୋ ପରୀକ୍ଷ 'ଏବଂ 'ଆହୋ”'ର 
ବାରମ୍ବାର ଉଚ୍ଚାରଣ ଗ୍ରନ୍ତ ମଧ୍ୟରେ ଯେଉଁ ଗୁଞ୍ଜନ ସୃଷ୍ଟି କରିଛି, ତାହା ଗ୍ରନ୍ଥକୁ ଏକ ଅପୂର୍ବ 
ବିଭାରେ ବିଭାସିତ କରେ। ପୂଣି ଏଥ୍‌ରେ ' ଆହୋ ପରୀକ୍ଷ ର ଉଲ୍ଲେଖ ସବୀଧ୍କ। ସେଥ୍ପାଇଁ 
ଏ ପ୍ରକାର ପ୍ରୟୋଗ ପ୍ରତି କବିଙ୍କର ବିଶେଷ ଶ୍ରଦ୍ଧା ଥ୍ବା ଅନୁମାନ କରାଯାଇପାରେ । କିନ୍ତୁ 
ଗ୍ରନ୍ତର ଏହା ମଧ୍ୟ ଏକ ଆବଶ୍ୟକୀୟ ଅଙ୍ଗ ଏବଂ ଗ୍ରନ୍ତ ମଧ୍ୟରେ ଏହା ବିଭିନ୍ନ ଭାବେ ବ୍ୟବହୃତ 
ହୁଏ | 

ଚଶ୍ଡୀ ପୁରାଣରେ ଅଧ୍ୟାୟ ବିଭାଜନ ନ ଥୁଲେ ହେଁ ପ୍ରସଙ୍ଗ ବିଭାଜନର କେତେକ 
ସୂଚନା ମିଳିଥାଏ । କବିଙ୍କ ଭଣିତା ଥ୍ବା ଅଂଶ ହେଉଛି ଏକ ପ୍ରସଙ୍ଗର ପରିସମାପ୍ତି । ଏହା 
ପରେ କରି ' ଆହୋ' ( ପୃ- ୨ ) ‘କୌରବ ମଣ୍ଡଳେ ପଚାରିଲେ ପରୀକ୍ଷ ରାୟେ' (ପୃ-୩), 
‘ଶୁଣ ହୋ ପରୀକ୍ଷ ରାଏଂ (ପୃ-୧୧, ୯୫, ୧୧୯, ୧୩୭, ୨୩୦, ୨୩୪, ୨୮୦), 
‘ଏଥୁ ଅନନ୍ତରେଂ (ପୃ-୩୫, ୫୫, ୬୭, ୮୨, ୧୧୭, ୧୬୯, ୨୧୫), ‘ଶୁଣ ପରୀକ୍ଷ 
(ପୃ-୧୯୦, ୧୯୪, ୨୦୧ ), 'ଆହୋ ପରୀକ୍ଷ, (ପୂ-୯୮,୧୦୩, ୧୪୯ ଓ ୧୪ 
କହନ୍ତି ଶକମୁନି' (ପୃ- ୨୦୫ ), ଏହା ଶୁଣି ବୋଇଲେ' (ପୃ- ୨୫୬), ‘ସିନ୍ଧୋ ଭପସିନ୍ଧୋ' 
'ଉତ୍ତାରେଣ କଥା” ( ପୂ- ୨୬୦ ) ପ୍ରଭୃତିର ବ୍ୟବହାର କରି ଅନ୍ୟ ପ୍ରସଙ୍ଗରେ ଆରମ୍ଭ 
କରିଛନ୍ତି । ନିମ୍ନରେ ପ୍ରସଙ୍ଗ ବିଭାଜନ ଦୃଷ୍ଟିରୁ ଆହୋ ପରୀକ୍ଷର' ପ୍ରୟୋଗ ସବ୍ରକୂ ଉଦ୍ଧାର 
କରାଯାଇଛି। 


୧। ଆହୋ ପରୀକ୍ଷ ଦେବତାମାନଙ୍କର ୟେସନ ଭଗତି 


ସମସ୍ୟା ଫିଟିଲା ଅଭଏ ଶାନ୍ତି ମୃତି - ୧୪୮୫ 
୨। ଆହୋ ପରୀକ୍ଷ ଦେବତାଙ୍କ ବିକଳ ଦେଖି ପ୍ରସନ 

ହୋଇଲେ କାନ୍ତାନୀ 

ଅମୃତ ଦୃଷ୍ଟିରେ ବୋଇଲେ ବର ମାଗ ପଦ୍ମଯୋନି - ୧୫୬୪ 
୩୩ । ଆହୋ ପରୀକ୍ଷ ଶୁଣ ବଦୟନ୍ତି ଶୁକ ବ୍ରହ୍ମା 

ସଞ୍ଚପି ଶୁଣ ହୋ ଚଉଷଠି ଯୋଗ୍ରସୀଙ୍କର ମହମା - ୨୨୯୦ 
୪ । ଆହୋ ପରୀକ୍ଷ କାଳଦଣଶ୍ଡ ବଧ୍ୟ ଅନ୍ତରେଣ କଥା 

ଶୁଣ ସାବଧାନେ ହୋ ସଂଗ୍ରାମର ବାରତା -୨୪୦୦ 


ପ୍ରସଙ୍ଗ ବିଭାଜନ ଓ ପ୍ରସଙ୍ଗ ପରିବର୍ଭନ ଦୁଇଟି ସ୍ଵତନ୍ତ୍ର କଥା । କବି ସାଧାରଣତଃ 
କୌଣସି ଦେବୀ ବା ଦେବତାଙ୍କ ବନ୍ଦନା ପରେ ନିଜ ବିଷୟରେ କିଛି ସୂଚନା ଦେଇ ଓ 
ଭଗବାନଙ୍କଠାରେ ନିଜର ବିନତି ଜଣାଇ ପ୍ରସଙ୍ଗର ସମାପ୍ତି କରିଛନ୍ତି। ଏହାପରେ ' ଆହୋ 

ପରୀକ୍ଷ ' ଦ୍ଵାରା ଅନ୍ୟ ପ୍ରସଙ୍ଗର ଅବତାରଣା କଲାପରେ ‘ଆହୋ ପରୀକ୍ଷ 'ର ପୁଣି ଅରେ 
ପ୍ରୟୋଗ କରି କଥାରେ ବିଭିନ୍ନ ପ୍ରକାରର ପରିବର୍ଗନ ଆଣିଛନ୍ତି । ନିମ୍ପରେ ସେଥୁମଧ୍ୟରୁ 
କେତେକର ଉଦାହରଣ ପ୍ରଦତ୍ତ ହେଲା : 

୧ । ମେରୂଶୂଳ ସହିତ ଯୁଦ୍ଧ ବର୍ଣ୍ଣନା କରୁଥ୍ବାବେଳେ କରଞ୍ଚ ଦେଶର ଅଭିଯାନ 
କଥା କହିବା ପାଇଁ| 'ଆହୋ ପରୀକ୍ଷ ର ବ୍ୟବହାର କରି ପ୍ରସଙ୍ଗ ପରିବର୍ଶନ କରିଛନ୍ତି। 


ଆହୋ ପରୀକ୍ଷ ରାଜ କୃଷ୍ଣ ଚଉଠିର ଦିନ 


ପଣ୍ଡିତ ବାର ନକ୍ଷତ୍ର ହସ୍ତକ ଅନ୍ୟ 
X X X 
ସେଦିନ ମହିଷାସୁର ବିଜେ କଲା ସ୍ଵର୍ଗ eno -୩୩୩୧ 


୨। ଅଗ୍ନି ତେଜରୁ ଦୂଗୀ ଉତ୍ପତ୍ତି ହେବା ପରେ ଅଗ୍ନିକୁ ନିବାରଣ କରି ମୃ୍୍ଖିବନ୍ତ ହୋଇ 
ପ୍ରକାଶିତ ହେଲେ । ଏହାପରେ ସେ ଆସି ରତ୍ନ ସିଂଘ ପର୍ବତରେ ଜଗମୋହନ ରୂପ ଧାରଣ 
କରି ଆସୀନା ହେଲେ । ଏହି ଦୂଇ ପ୍ରସଙ୍ଗର ମଧ୍ୟ ଭାଗରେ 'ଆହୋପରୀକ୍ଷ'ର ପ୍ରୟୋଗ 
କରାଯାଇଛି | 


ଆହୋ ପରୀକ୍ଷ ରାଜା ଅନେକ କୋଟି ବ୍ରହ୍ମାଣ୍ଡ ଘୋଟି ଏକ ଦୃଷ୍ଟି 
ବିଜଏ ମାହେଶ୍ବରୀ ଗଜ ରୀପୂ ପିଠି। - ୧୬-୧୭ 
କୌଣସି ଗୋଟିଏ ପ୍ରସଙ୍ଗକୁ ବର୍ଣ୍ଣନା କଲାବେଳେ ସେଥୁରେ ବିଚିତ୍ରତା ଆଣିବା ପାଇଁ 'ଆହୋ 
ପରୀକ୍ଷ 'ର ବାରମ୍ବାର ପ୍ରୟୋଗ କରାଯାଇଛି। ଦୂଗୀ ଓ ମହିଷାସୁରର ଉକ୍ତି -ପ୍ରତ୍ୟୁକ୍ତ ବେଳେ 
ଏହା ବିଶେଷ ଭାବେ ଲକ୍ଷଣୀୟ | 
୧। ଆହୋ ପରୀକ୍ଷ ଜଗୁଜରନ ମୋହିନୀ ସେ ଦୂର୍ଗା ରପ ଦେଖି 
ମୁଏଷାଂସୂର ଦାନବ ସେ କହଇ ଦୂଢ ବାଜି -୪୦୭୦ 


୨ । ଆହୋ ପରୀକ୍ଷ ମଏଷାଂସୁର ବଚନ ଶୁଣିଲା ମହାମାଏ 


~~ 


କହନ୍ତି ଦୃଢ ବାକ୍ୟ ସେ ଅତିହିଂ ନିର୍ଦଏ - ୪୦୭୫ 
୩। ଆହୋ ପରୀକ୍ଷ ଅସୁର ନାରାଯ ଦେଖି ଗୋସାମଣି 
ପାଞ୍ଚ ସହସ୍ର ଭୂଢେ ଧନୁ ଧଇଲେକ ଟାଣି -୪୦୮୧ 


୪। ଆହୋ ପରୀକ୍ଷ ଅସୁରଙ୍କର ଶହସ୍ତେ ଲାଗିଲା ଦୃଗାଙ୍କର ତେଜ 
ଦୂରୁଂ ସର୍ବ ଶର ହୋଇଲା ଦହିଜ -୪୦୮୫ 
ପ୍ରସଙ୍ଗ ଗୁରୁତ୍ଵ ସୂଚାଇବା ପାଇଁ ଏହାର ପ୍ରୟୋଗ : 


୧୧୨ 


Digitized by srujanika@gmail.com 


୧। ଆହୋ ପରୀକ୍ଷ ଅନେକ ରତ୍ନ ଆଭରଣ ସେ ମଇଂଷି ସିଙ୍ଘର କାଏ 
ପ୍ରତକ୍ଷେ ଦିଶିଲା ସେ ଉଦିଏ ଗିରି ପ୍ରାଏ -୪୧୩୬. 

୨ । ଆହୋ ପରୀକ୍ଷ ମହାକାଳ ବାଣ ଧରନ୍ତେ ଧାଇଁଲେ ଦେବୀ ଦୂଗେ 
ଅସୁରକୁ କଟାର ଘେନି ମାଇଲେ ଦେବୀ ବେଗେ। 

-୪୧୭୪ 
ପ୍ରତ୍ୟେକ ପଦରେ ଏହାର ପ୍ରୟୋଗ:ସାଧାରଣତଃ କେତେକ ପଦର ବ୍ୟବଧାନରେ 
‘ଆହୋ ପରୀକ୍ଷୀର ବ୍ୟବହାର କରାଯାଉଥ୍‌ଲେ ହେଁ, କେତେକ ସ୍ଥଳରେ କୌଣସି 
ବ୍ୟବଧାନ ନ ରଖି ଏହାର ବ୍ୟବହାର କରାଯାଇଛି | 

୧। ଆହୋ ପରୀକ୍ଷ ଆଶିଣ ମାସ ଶୁକଳ ଅଷ୍ଟମୀର ଦିନ 
ତିନି ଦିନ ମୂଳା ନକ୍ଷତ୍ର ବିଦ୍ୟମାନ 
ଆହୋ ପରୀକ୍ଷ ମୂଳା ନକ୍ଷତ୍ର ଉପରେ ପୂବୀଷାଢା ନକ୍ଷତ୍ର 
ମଏଷାଂସୁର ଦାନବ ବିଜଏ କଲା ରଥ। 


- ୪୦୫୯-୬୦୯ 
୨ | ଅହୋ ପରୀକ୍ଷ ରଥ ଯହୁଂ ଦିଶିଲା ସନିଧ୍ୟାନ 
ବିଜେ କଲେ ଦେବୀ ଖେଚରୀ ବିମାନ । -୪୦୬୯ 
ଶୁଣ ହେ ପରୀକ୍ଷ ଗଙ୍ଗା ନଦୀର ତଟ 
ଖେଚରୀ ବିବାନେ ଦୁହେଂ ହୋଇଲେକ ଭେଟ । - ୪୦୬୮ 
ଆହୋ ପରୀକ୍ଷ ଜଗୁଜନ ମୋହନୀ ସେ ଦୂଗା ରୂପ ଦେଖି 
ମଏଷାଂସୁର ଦାନବ ସେ କହଇ ଦୃଢ ବାକି । -୪୦୭୦ 


ପରୀକ୍ଷିତ ଗ୍ରନ୍ତର ଶ୍ରୋତା । ତେଣୁ ତାଙ୍କ ସହ ସମ୍ପର୍କ ରକ୍ଷା କରିବା ପାଇଁ ଗ୍ରନ୍ଥ ମଧ୍ୟରେ ବକ୍ତା 
ତାଙ୍କୁ ବାରମ୍ବାର ବିଭିନ୍ନ ଭାବେ ସମ୍ବୋଧନ କରିଛନ୍ତି । ଏହି ସବୂ ସମ୍ବୋଧନ ମଧ୍ଯରୁ ' ଆହୋ 
ପରୀକ୍ଷ ' ଥ୍ଲା କବି ତଥା ବଢ୍ତାଙ୍କର ଅତି ପ୍ରିୟ । ସମ୍ବୋଧନ ସେଥୁପାଇଁ ଗ୍ରନ୍ତ ମଧ୍ୟରେ ଏହା 
ପ୍ରାୟ ୧୬୬ ଥର ବ୍ୟବହାର କରାଯାଇଛି । ତେବେ ଗ୍ରନ୍ତ୍ ମଧ୍ୟରେ ଗୋଟିଏ ସମ୍ବୋଧନକୁ 
ବାରମ୍ବାର ବ୍ୟବହାର କରିବା ଦ୍ଵାରା ପାଠକ ମାନଙ୍କ ମନରେ ହୁଏତ ବିରକ୍ତି ଆସିପାରେ, 
ସେଥ୍ପାଇଁ ସମ୍ଭୋଧନରେ ବିଚିତ୍ରତା ଆଣିବା ପାଇଁ ଅନେକ ସ୍ଥଳରେ ‘ଆହୋ ପରୀକ୍ଷ’ 
ପରିବର୍ରଗ୍େ କେବଳ ' ଆହୋ” ର ବ୍ୟବହାର କରାଯାଇଛି। ସେତେବେଳେ ଏହା ନି୍ଦିଷ୍ଟ ଭାବେ 
ପରୀକ୍ଷଙ୍କୁ ନ ବୁଝାଇ ପ୍ରସଙ୍ଗ ଅନୁଯାୟୀ କେତେବେଳେ ସାଧାରଣ ପାଠକକୁ ଆଉ 
କେତେବେଳେ ମ୍ରନ୍ତର କୌଣସି ଚରିତ୍ରକୁ ବୁଝାଇଛି। ସେ ଦୃଷ୍ଟିରୁ ବିଚାର କରି ଏହାକୁ ନିମ୍ନ 
କେତେକ ଭେଦରେ ବିଭାଗ କରାଯାଇପାରେ । 

ପରୀକ୍ଷିତଙ୍କୁ ଲକ୍ଷ୍ୟକରି - 

ଆହୋ ଜମ୍ମୋଦ୍ଧୀପେ ଦେବତା ବ୍ରାହ୍ମଣଙ୍କର ବାସ 


ସୂଜନ ପଣ୍ଡିତମାନେ କରନ୍ତି ଅଭ୍ୟାସ । -୭୨୪ 
ସାଧାରଣ ପାଠକଙ୍କ ଉଦ୍ଦେଶ୍ୟରେ - 

ଆହୋ ଶୟଳ ସ୍ଥାପନକୁ କୃପାଜଳ ନାମେ ବ୍ରହ୍ମା 

ସୃଷ୍ଟି କରତା ଯେବଣ ମହାତମା । ପ. ସଂ-୧୬ 


ଅନ୍ୟ ଚରିତ୍ରଙ୍କୁ ସମ୍ବୋଧନ କରି - 
୧ । ଆହୋ ଶନ୍ଭୁ ନିଶମ୍ଭୁ .....- ୮୭୭ 


୨। ଆହୋ ମହତମାଏ ...... -୮୮୭ 
୩। ଆହୋ ଏକ ମୂଖେ.... - ୮୮୮୩ (ଶମ୍ଭୁ ଓ ନିଶନ୍ଭଙ୍କ ପାଇଁ ) 
୪। ଆହୋ ଅସକନ୍ଦ - ୧୧୦୩ 
୫। ଆହୋ ଦାନେବ -୧୭୯୦ 


ଗ୍ରତ୍ତର ମୁଖ୍ୟ ବକ୍ତା ଓ ଶ୍ରୋତା ଗ୍ରନ୍ତ ମଧ୍ୟରେ ବାରମ୍ବାର କଥାବାର୍ତୀ କରୁଥ୍‌ଲେ 
ହେଁ, ସେମାନେ ନିଜ ବିଷୟରେ କିଛି କହୁ ନଥୂଲେ। ସେଥ୍ପାଇଁ ସେମାନଙ୍କ କଥାରେ କ୍ରୋଧ, 
ପ୍ରେମ, ହିଂସା, ଅହିଂସା, କାମ, ଲାଳସା ପ୍ରଭୃତି ମାନବିକ ଗୁଣର ପ୍ରକାଶ ପାଇଁ କୌଣସି 
ଅବକାଶ ନଥୁଲା ! ସେମାନେ ସମ୍ପୂର୍ଣ୍ଣ ନିରାସକ୍ତ ଭାବେ ଅନ୍ୟମାନଙ୍କ କଥା କହୁଥ୍‌ଲେ ବା 
ଶୁଣୁଥୁଲେ । ପୁଣି ଅନ୍ୟମାନଙ୍କ କଥାରେ ହିଁ ଥୁଲା, ଗ୍ରନ୍ତର ପ୍ରକୃତ ବିଷୟବସ୍ତୁ । ବକ୍ତା ଓ 
ଶ୍ରୋତାଙ୍କ କଥାବାତ୍ତୀରେ ସେହିମାନେ ହିଁ କଥା କହୁ ଥ୍‌ଲେ | ନିଜେ କହୁଥ୍ଲେ, ଅନ୍ୟକୁ 
କହୁଥ୍ଲେ । ତେଣୁ ବକ୍ତା ଓ ଶ୍ରୋତାଙ୍କ ସମ୍ବାଦ ଥୁଲା ଏକ ଧରାବନ୍ଧା ପଦ୍ଧତିର ପ୍ରଶ୍ରୋତ୍ତର ¦ 
ଅଥଚ ସେମାନେ ଯେଉଁମାନଙ୍କ କାହାଣୀ ଶୂଣାଉଥ୍ଲେ ସେମାନଙ୍କ କଥାବାର୍ୀରେ ଗ୍ରନ୍ତର 
ବିଷୟବସ୍ତୁ ଦୂତଗତିରେ ଧାବମାନ ହେଉଥଲା । ସମାଜର ବିଭିନ୍ନ ପ୍ରକାର ଚରିତ୍ର ବିଭିନ୍ନ 
ବେଶରେ, ବିଭିନ୍ନ ଭଙ୍ଗୀରେ କଥା କହି ପାଠକ ବା ଶ୍ରୋତାଙ୍କୁ ବିଭିନ୍ନ ପ୍ରକାର କଥାରେ 
ରସାପୂତ କରୂଥ୍‌ଲେ। 


ମହଷାସୁର ଗ୍ରନ୍ତର ମୂଖ୍ୟ ନାୟକ । ଜନ୍ମଠାରୁ ମୃତ୍ୟ ପର୍ଯ୍ୟନ୍ତ ସେ ଗ୍ରନ୍ତର ବିଷୟ 
ବସ୍ତୁକୁ ନିୟନ୍ତ୍ରଣ କରିଛି ବିଭିନ୍ନ ରୂପରେ । ସେ କେତେବେଳେ ଦିଗ୍‌ବିଜୟୀ ସମ୍ବାଟର ଭୁମିକାରେ 
ଅବତୀର୍ଣ୍ଣ ହୋଇ ଧରାକୁ ସରା ଜ୍ଞାନକରି ତା'ର ଭୟଙ୍କର ଗର୍ଜନ ଘାତରେ ପୃଥ୍ବୀର ସମସ୍ତ 
ଜୀବଜନ୍ତୁଙ୍କ ପ୍ରକମ୍ଚିତ କରେ ତ କେତେବେଳେ ଯୁଦ୍ଧ କ୍ଷେତ୍ରରେ ପରାଜିତ, ଲାଞ୍ତ ହୋଇ, 
ଦାନ୍ତରେ କୂଟା ଧରି ବିନମ୍ରତା ପ୍ରକାଶ କରେ। ସେ ପୂଣି କେତେବେଳେ ପୂରୁଷ ଅଭିସାରିକା 
ସାଜି ଅସ୍ଥିର ଚିଭତରେ ନିକର ଅଧସ୍ତନ ସେନାପତିମାନଙ୍କ ନିବେଦନ କରେ ତ କେତେବେଳେ 
ଯୁଦ୍ଧ କ୍ଷେତ୍ରରେ ଆହତ, ଅପମାନିତ ହୋଇ ସମ୍ମାନହୀନ ଅଧୀଶ୍ବର ସଦୃଶ ରୋଦନ କରେ । 
ଗ୍ରନ୍ତ ମଧ୍ୟରେ ବିଭିନ୍ନ ରୂପରେ ଆମ୍ମପ୍ରକାଶ କଲାବେଳେ ତା'ର ସ୍ଵର ବଦଳେ ଓ କଥା 

କହିବାରେ ବିଚିତ୍ରତା ପରିଲକ୍ଷିତ ହୁଏ । ସେତେବେଳେ କବିଙ୍କ ସମ୍ବାଦ ଶୈଳୀରେ ଯେଉଁ 
ସଜୀବତା, ନାଟକୀୟତା ଓ ଗତିମୟତା ପ୍ରକାଶ ପାଏ, ତାହା ହିଁ ଗ୍ରଜକୁ ସରସ, ସୁନ୍ଦର ଓ 
ଚିତ୍ତାକର୍ଷକ କରିଦିଏ । କେବଳ ମହିଷାସୁର ନୁହେଁ, ବିଭିନ ପ୍ରକାରର ଚରିତ୍ର ଓ ସେମାନଙ୍କ 
ଉକ୍ତି -ପ୍ରତ୍ୟୁକ୍ତିରେ ଗ୍ରଚ୍ତର ସମ୍ବାଦ ଯୋଜନା ପରିପୁଷ୍ଟ ହୁଏ । ଗ୍ରନ୍ଧରେ ଥ୍ବା ସମ୍ବାଦସବୁ 
ସାଧାରଣତଃ ଚାରୋଟି କାର୍ଯ୍ୟ କରିଥାଏ । 

୧ । କଥାବସ୍ତୁର ଗତିଶୀଳତା 

୨ । ଚରିତ୍ର ସବୂର ଅନ୍ତର୍ବୃତ୍ତ ବିଶ୍ଳେଷଣ । 

୩ । କଥାରେ ନାଟକୀୟତା ! 

୪। ବର୍ଣ୍ଣନାରେ ସଜୀବତା । 


କଥା ବସ୍ତୁର ଗତିଶୀଳତା - ଚଣ୍ଡୀ ପୁରାଣର ଯେ କୌଣସି ଉପଖ୍ୟାନକୁ ଏହାର ଉଦାହରଣ 
ରୂପେ ଗ୍ରହଣ କରାଯାଇପାରେ | ତେବେ ଏଠାରେ ମହିଷାସୁରର ବିଭିନ୍ନ ଅଭିଯାନ ମଧ୍ୟରୁ 
ପ୍ରଥମ ତିନୋଟିକୁ ଗ୍ରହଣ କରାଯାଇଛି। ମହିଷାସୁରର ଦିଗ୍ବିଜୟରେ ପ୍ରଥମ ପ୍ରତିଦ୍ଵନ୍ଦୀ ରାଜା 
ହେଲେ କୂରଞ୍ଚେକ ବା କୂରାଞ୍ଚଳ ନଗ୍ରର ନୃପତି, ତାରାକ୍ଷୀ | ମହିଷାସୁରର ଆକ୍ରମଣ କଥା 
ଶୁଣି ସେ କ୍ରୋଧରେ କେବଳ ଦୂଇଟି ବାକ୍ୟ କହିଥୁଲା। ( ୧ ) କେବଣ ଦର୍ପରେ ମହଂଷାସୁର 
ଆସୁଅଛି” ଏବଂ ( ୨ ) '“ ବୋଇଲାରେ ଏହିକ୍ଷଣି ସାଜ ମୋର ଦଣ୍ଡ” (ପୃ- ୧୮) । ଏକ 
ଲ କ୍ଷ ଯୋଦ୍ଧାଙ୍କ ସହ ଏକ ମୁଖ ହୋଇ ମହିଷାସୁରର ସେନାବାହୀନିକୁ ମନ୍ତନ କଲାବେଳେ 
ମହିଷାସୁରର ସେନାପତି କାନ୍ତିମାଳା ଚିକ଼ାର କରି କହିଥୂଲା, - “ଆରେ ଆରେ ରହ ରହ 
(ପୃ- ୧୯) । ମେରୁଶୂଳ ନୃପତି ସହ ଯୁଦ୍ଧବେଳେ ସୈନ୍ୟମାନେ ଯୁଦ୍ଧକ୍ଷେତ୍ରରେ ପରାଜିତ 
ହୋଇ ପଳାୟନ କଲାବେଳେ, କାନ୍ତିମାଳା ସେମାନଙ୍କୁ ସମାର୍ଜି କହିଥୂଲା, ‘କାହିଁକି ତୃମ୍ଚେ 
ପଳା ?? ପୁଣି ସୈନ୍ୟମାନେ ପୃଷ୍ଠଭଙ୍ଗ ଦେବାର ଦେଖି ମହିଷାସୁର ସେମାନଙ୍କୁ ସାହାସ 
ଦେଇ ହାକ ଦିଅଇ କିମ୍ଭୁତେ ଏତେକ ଭରସା ?' 

କରଞ୍ଚ ଦେଶ ଅଭିଯାନ ବେଳକୁ ସମ୍ବାଦ ସବୁ ଆହୁରି ଶକ୍ତିଶାଳୀ ଭାବେ ପ୍ରକାଶିତ 
ହୋଇ କଥାର ଅଗ୍ରଗତିରେ ସାହାଯ୍ୟ କରେ | ଏହି ଦେଶର ରାଜା ଧୃମଖେତ ମହିଷାସୁର 
ପରି ଅସୁରକୁଳ ସମ୍ଭୁତ। ତେଣୁ ବଂଶ ଦୃଷ୍ଟିରୁ ସେମାନେ ସୋଦର। ସେଥ୍ପାଇଁ ଏ ପ୍ରସଙ୍ଗରେ 
ଏହି ପରିବେଶକୁ ଦୃଷ୍ଟିରେ ରଖି ସମ୍ବାଦ ପରିବେଷଣ କରାଯାଇଛି। ମହିଷାସୁରର ଦିଗ୍ବିକୟ 
ସମ୍ବାଦ ପ୍ରଥମେ ଉଦେଶ୍ୟ ମନ୍ତ୍ରୀ ମୁଖରେ ପ୍ରଦତ୍ତ । ରାଜାଙ୍କୁ ଖବର ଦେଇ ସେ କହିଛ, “ ' ନୂପତି 
ଧୃୂମଖେତ ! ତୋହର ରାଜ୍ୟରେ ବିଜେକଲା କପିଳ ସିଙ୍ଘର ସୂତ । ଲକ୍ଷ୍ୟ କରିବାର କଥା 
ଏଥ୍‌ରେ ଅଭିଯାନ ସମ୍ପର୍ିତ ବାହିଲା ଶବ୍ଦର ପ୍ରୟୋଗ କରା ନଯାଇ ସମ୍ମାନ ପ୍ରଦର୍ଶନ କରି 
କୁହାଯାଇଛି ବିଜେ କଲ। । ' କପିଳ ସିଂଘର ସୁତ' ରେ ମଧ୍ୟ ସେହି ସ୍ଵର ଅପରିବର୍ଗତ । ଏହି 
ଉଚ୍ତିକୁ ସମର୍ଥନ କରି ପୁଣି ପରେ କୁହାଯାଇଛି, 'ତୋହୋର ସୋଦର ଅଟଇ ଉପର ବଂଶ! । 

ଏହି ଉକ୍ତିକୁ ଗୁରୁତ୍ଵ ଦେଇ ମନ୍ତ୍ରୀ ପୁଣି ଥରେ କହିଥ୍ଲା ‘ତାହାର ତୋହୋର ଏକ ବଂଶେ 
ଜାତ ।” ବଂଶଗତ ପ୍ରୀତିଥଅ୍ବା ଜାଣି ଧୂମଖେତ ତାର ପୁତୁ ଧମ ଲୋଚନକୁ ଆଦେଶ ଦେଇ 
କହିଲା, ପାରିଦଣ୍ଡ ମାନନ୍ତ ଘେନିଣ ବାବୁ ଯା ଯା।' 


ମହିଷାସୁରର ମନ୍ତ୍ରୀ କାନ୍ତିମାଳାର ଉକ୍ତିରେ ମଧ୍ଯ ରାଜୋଚିତ ସମ୍ମାନ ସଂପର୍କିତ 
ଶବ୍ହଦାବଳୀର ପ୍ରୟୋଗ ଦେଖିବାକୁ ମିଳେ । ଧ୍ବମଲୋଚନର ପରିଚୟ ଦେଇ ସେ କହିଛି, 


ରାଜାକୁ ବୁଝାଇ ମନ୍ତ୍ରୀ କାନ୍ତିମାଳା 


ଏ ସେ ଧୃମଲୋଚନ ଧୃମଖେଡ଼ୁର ବଳା - M୩୫୪ 
ତୋତେ ସେ ପ୍ରୀତି ଉପୂଜାଇବା ଅର୍ଥେ 
ଦେଖା ଦରଶନି ଉପହାର ଘେନି ଭେଟଇ ତୋତେ - ୩୫୫ 
ସେ ଧନ ଦେଇ ତୋତେ ନୃପତି ବିନଏ 
କରଞ୍ଚ ଦୀପ ତୋତେ ସାଧ୍ଯ ହୋଇଲା ରାଏ । ପ. ସଂ -୩୫୬ 


ଏହି ପରିଚୟ ପରେ ଧୃୂମଲୋଚନ ମହିଷାସୁର ଛାମୁରେ ଉପସ୍ଥିତ ହୋଇ ଅତି ବିନମ୍ର ଭାବେ 
ପ୍ରଣାମ କରି କୁହେ, “ ' ଦର୍ଶନେ ସିଦ୍ଧ ନାଥ ଉଦ୍ଧାର ଦେବ ସ୍ଵାମୀ” । ମହିଷାସୁରର ବ୍ୟବହାର 
ଓ କଥାରେ ଥ୍ବା ଶାଳୀନତା ମଧ୍ୟ ଲକ୍ଷଣୀୟ । 


୧ । ଆସ ଆସ ତୁ ମୋର ପ୍ରାଣସଖାଏ -୩୫୯ 
୨ ! ଆମ୍ଭର ଆସ୍ତାନେ ଦେବ ବିଜଏ କରିବା । - ୩୬୦ 
୩ । ଆଜ ହୁଂ ମୋହୋର ଅର୍ଥେ ଅଧ୍କାରୀ । - ୩୬୬ 


ମହଷାସୂର ଓ ଧୂମଲୋଚକ ପ୍ରସଙ୍ଗ ହେଉଛି ପ୍ରୀତି ଓ ସୌହାର୍ଦ୍ଦପୂର୍ଣ୍ଣ ପରିବେଶର 
ଏକ ସୁନ୍ଦର ଦୃଷ୍ଟାନ୍ତ । ସେଥ୍‌ପାଇଁ କବି ଏଥରେ ପ୍ରୀତି, ଦେଖା ଦରଶନି, ଉପହାର, ବିନଏ, 
ସଦଏ, ବିଜଏ, ସେବା, ଦହସିତ, ପରିଣାମି, ନାଥ, ଦେବ, ସ୍ବାମୀ, ପ୍ରାଣସଖା, ଆସ ଆସ 
ତୂ ମୋର, ପ୍ରଭୃତି ଶବ୍ଦର ବ୍ୟବହାର କରିଛନ୍ତି । ପ୍ରୀତି ଓ ବିନୟ ପରିବେଶକୁ ଶର୍ରିଶାଳୀ 
ଭାବେ ପ୍ରକାଶ କରିବା ପାଇଁ ଅଧୀନସ୍ଥ ମନ୍ତ୍ରୀ ମଧ୍ୟ ଆମ୍ମୀୟ ସଖା ପରି ରାଜାଙ୍କୁ ଆଦର 
ସୂଚକ ‘ତୋତେ! ବ୍ୟବହାର କରିଛି। 

କଥା ଗତି କରି ଚାଲିଛି, ମହିଷାସୁର କୃତ କୁଶଦ୍ଵୀପ ଅଭିଯାନ ଉପାଖ୍ୟାନକୁ । 
ଏଠାରେ ସଛ୍ଧ ଓ ଯୁଦ୍ଧ ସହଜରେ ସମାହିତ ହୋଇନାହିଁ ବିଚିତ୍ର ପରିବେଶ ମଧ୍ୟରେ ସମ୍ବାଦ 
ପରିବେଷିତ ହୋଇଛି । ଚାରର ସମ୍ବାଦରେ କଥାର ଆରମ୍ଭ ହୁଏ- 


ରାଜାର ଅଗ୍ରତେ ସେ କହନ୍ତି ଚାରଗଣ 
ସ୍ଵାମୀ ତୋହୋର ରାଜ୍ଯକୁ ମଂୟେଷାସୁୂର କରଇ ପୟାଣ 

ବଡାଇ ପ୍ରତାପୀ ସେ ମଂଷାସୁର ରାଜା 
ବ୍ରହ୍ମାର ବରେ ସେ ନ ଲେଖଇ କାହ ଦୂଜା । ୩୯୦ 


ଅବ୍ୟକ୍ତ ନାରୀୟେଣ ସେ କଇଛା ଜଗଯେଠି 

ତ୍ରଇଲୋକେ ବିଦିତ ତାହାର ନାମ ଗୋଟ । ୩୯୧ 

ସତ୍ୟଯୁଗ ଅନ୍ତ ତୂ କଲୁ କର୍ମବଳେ 

ତୋତେ ପରଥାଠ ହୋଇଲା ଏତେକାଳେ । ୩୯ ୨ 

ସମର କରିବା କି କରିବା ଦେବ ସନି 

ତୁ ସର୍ବଜ୍ଞ ଧାର୍ମିକ ଜାଣୁ ସର୍ବବୁଧ୍‌ | ୩୯୩ 
ଚାର ତା ? ଉକ୍ତିର ଶେଷ ଅଂଶରେ ନିଜ ରାଜାଙ୍କୁ ସର୍ବଜ୍ଞ ଧାର୍ମିକ, ‘ଜାଣୁ ସର୍ବ ବୁଧ୍‌' କହି 
ପ୍ରଶଂସା କରିଥୁଲେ ହେଁ, ମହଷାସୂରର ବଳବୀର୍ଯ୍ୟ, ପ୍ରତାପ ଓ ମହିମା ବର୍ଣ୍ଣନା ତୂଳନାରେ 
ଏ ସବୂ ମୂଲ୍ୟହୀନ ହୋଇଯାଏ। ମହିଷାସୁରର ପ୍ରତାପ ବର୍ଣ୍ଣନାରେ ଚାରର ମନକଥା ଅତି 
ସ୍ପଷ୍ଟ । ରାଜା ମଧ୍ୟ ସବୁ ଜାଣି ଶୁଣି ଏହାର ଉତ୍ତର ଦେଇ ନାହାନ୍ତି । ସେଥ୍ପାଇଁ ଶିବପାଳ 
ମନ୍ତ୍ରୀ ବୃଝା ଇବାକୁ ଚେଷ୍ଟା କରିଛି । ' 


ରାଜାକଇ ବୂଝା ବଇ ସେ ଶିବପାଳ ମନ୍ତ୍ରୀ 


ମୁଁ ଯିବିକ ସେ ମହଷାସୂରକୁ ନିବର୍ତି । ୩୯୭ 


କିସ ଅର୍ଥେ ଆଗମ ସେ ଆମ୍ଭର ପୁରକୁ 
ସଂକ୍ଷେପ କରି ଦେବ ପୂୁଚ୍ଛିବା ତାହାକୁ | ୩୯୮ 


ପ୍ରୀତି ହୋଇଲେ ସନ୍ଧି କି କରିବା 
ଅଥବା କାର୍ଯ୍ୟ ହିଂ ନଗଲେ ଯୁଧ୍ୟ କି କରିବା । ୩୯୯ 
ଏହା ପରେ ପ୍ରଚଣ୍ଡାସୁର ସନିରେ ରାଜି ହୋଇ ଧନ, ରଢ୍ନ ସହିତ ଯାଇ ମହିଷାସୁର ସହିତ 
ସନି କରିବା ପାଇଁ ମନ୍ତ୍ରୀଙ୍କୁ ଆଦେଶ ଦିଏ । 
ଆଗ୍ୟାଂ ଦେଲା ସେ ପ୍ରଚଣ୍ଡସୁର ରାଏ 
ଅନେକ ଉପହାର ଯୋଗାଡ ଘେନ ଆଏ | ୪୦୦ 
ମନ୍ତ୍ରୀ ଯାଇ ମହିଷାସୁର ସମ୍ମୁଖରେ ଅତି ବିନୟ ସହକାରେ ସନି ପ୍ରସ୍ତାବ ଆଗତ କରେ । 
ମନ୍ତ୍ରୀ ବୋଇଲା ଦେବ ଶୁଣ ଦେବ ବଚନ ମୋହୋର 
ପ୍ରଚଣ୍ଡସୁର ରାଜା ଯେ ପୀରତି ତୋହୋର | ୪୧୦ 


ସେ ଶିବର ପୂତ୍ର ତୂ ଅଟୁ ବ୍ରହ୍ମାର ନନ୍ଦନ 
ତାହାରେ ତୋହୋରେ ସେ ଅନେକ ପ୍ରୀତିମାନ । ୪୧୧ 

ମନ୍ତ୍ରୀର କୋମଳ ବିନୟ ବଚନ ମହିଷାସୁର ଶରୀରରେ ରୋମାଞ୍ଚ ସୃଷ୍ଟି କରିବାକୁ 
ସମର୍ଥ ହୋଇଥ୍‌ଲେ ହେଁ, ସେ ଏହି ପ୍ରସ୍ତାବରେ ରାଜି ନ ହୋଇ କହିଲା - 

ତାହାର ମୋହୋର ଯେବେ ହୋଇଲା ଏକ ପ୍ରୀତି 

ମୁକୁଇ ଦେଉ ସେ ଚଣ୍ଡ ମୁଣ୍ଡ ଦୃହିନ୍ତି। ୪୦୬ 

ଝି ଖି ଖି ୫ 

ଅଥବା ନ ଦେବ ସେ ଚଷ୍ତ ମୁଶ୍ଡନ୍ତ 

ମୋହୋର ତୁଲେ ସେ ସମର କରିବ ନିତାନ୍ତ । ୪୧୮ 

ମାରିବଇଂ ସମରେ କାଟିବଇଂ ମାଂସ 

ଖାଇବି ସବୂକୁହଂ ଉଚ୍ଚାଡିବି ଦେଶ | ୪୧୯ 
ମନ୍ତ୍ରୀଙ୍କଠାରୁ ସବୁ ସମ୍ବାଦ ଶୁଣି- 

ପ୍ରଚଣ୍ଡସୂର ବୋଇଲା ଯେ ତାହାର ମୋହୋର ପୀରତି 

ପୁଅନ୍ତ ଦେଇ ମୋହୋର ଜିସ ଜୀବତି। ୪୨୭ 

ସନ୍ୟ ଦେବି ଅନେକ ଧନ ରଡ୍ନ ଦେବି 

ଯେତେବେଳେ ଯହିଂକି ପେଷିବ ତହିଂକି ଦଣ୍ଡ ସାଜି ଚଳିବି। ୪୨୮ 


ଏକଥା କହୁଂ କହୁଂ ରାଜାଙ୍କ ଦ୍ରଦୟ ବିଚଳିତ ହୋଇଗଲା । ଅଶ୍ରପୂର୍ଣ ନୟନରେ 
ସେ ନିରୂପାୟ ଓ ନିସତ ହୋଇ ଆଦେଶ ଦେଲେ “ମୋର ଦଣ୍ଡ ସାଜ ବେଗେ ଯାଅ ଯା' । 
ଯୁଦ୍ଧ ହେଲା ଏବଂ ଯୁଦ୍ଧରେ ମହଷାସୁର ପରାଜିତ ହେଲା ¦ ସେତେବେଳେ - 


` ମହଷାସୁର ବୋଇଲା ଯେ ସମର ଛାଡ ବ୍ରଦ୍ଧ 
ଏହାର ଆମ୍ଭର ହୋ କରନା ପ୍ରୀତି ସନ୍ଧି । ୪୭୭ 
ନଶହସ୍ର ହୋଇ ଛାମୁକୁ ତା ଯିବା 
ବିନୟ ହୋଇଣ ପୂରସରି କହିବା । ୪୭୮ 
ବନ୍ଧୁଗୁଣ ଉପୁଜାଇ ବସିବା ସନ୍ିଧ୍ୟାନେ 
ଅବା ସଛି ନୋହିଲେ ସମର ହୋଉ ଅନ୍ୟେ ଅନ୍ୟେ | - ୪୭୯ 


ପ୍ରଥମେ ସନି ପ୍ରସ୍ତାବକୁ ପ୍ରତ୍ୟାଖ୍ୟାନ କରି ପରେ ସେହି ସର୍ଭକୂ ବାଧ୍ୟ ହୋଇ ଗ୍ରହଣ 
କରିବାବେଳେ ସମ୍ବାଦ ଅନୁରୂପ ପରିବେଶ ସୃଷ୍ଟି କରିବା ପାଇଁ କବି ଚେଷ୍ଟା କରିଛନ୍ତି। 'ନିଶହସ୍ତ 
ହୋଇ ଛାମୁକୁ ଯିବା”, ‘ବିନୟ ହୋଇଣ ପୁରସରି କହିବା”, ' ବନ୍ଧୁଗୁଣ ଉପୁଜାଇ ବସିବା 
ସନିଧ୍ୟାନେ” ପ୍ରଭୃତି ଉଚ୍ତି ଥୁଲା, ‘ମାରିବଇଂ ସମରେ କାଟିବଇଂ ମାଂସ ଓ ଖାଇବି ସବୁକୁ 
ହିଂ ଉଚ୍ଚାତିବି ଦେଶ” ପରି ପ୍ରତିଜ୍ଞା କରିଥ୍ବା ମହିଷାସୂରର । 
ଚରିତ୍ର ସବୁର ଅନ୍ତବୃରି ବିଶ୍ଲେଷଣ: ସମ୍ବାଦ ହିଁ ମନୁଷ୍ୟର ଅନ୍ତବୃତ୍ତକୁ ପ୍ରକାଶ କରିବା ପାଇଁ 


୧୧୮ 


Digitized by srujanika@gmail.com 


ପ୍ରଧାନ ମାଧ୍ୟମ । ନିଜ ମନର ସୁଖ, ଦୁଃଖ ଚିନ୍ତା ଓ ଚେତନାକୁ ଅନ୍ୟ ସମ୍ମୁଖରେ ଜଣାଇବା 
ପାଇଁ ମନୁଷ୍ୟ କଥା କୁହେ, ଏବଂ ସେହି କଥା କହିବାବେଳେ, ସେ ଯଉଁ ସବୁ ଚିନ୍ତା ପ୍ରକଟ 
କରେ, ସେହିସବୁ ତା” ଚରିତ୍ରକୁ ବିଶ୍ଣେଷଣ କରିବାରେ ସାହାଯ୍ୟ କରେ। ପ୍ରବଳ ପ୍ରତାପଶାଳୀ 
ମହିଷାସୁର ଦେବତାମାନଙ୍କୁ ନିଜ ଶରୀର ଶକ୍ତିବଳରେ ପରାଜିତ କରିପାରୁଥ୍ଲେ ହେଁ, ତା'ର 
ମନର ବଳ ଆଦୌ ନଥୁଲା । ନାରୀର ମୋହୀନି ରୂପ, ତାର ସମସ୍ତ ବିଶିଷ୍ଟ ସେନାପତି ଓ 
ଅଗଣିତ ସେନାଙ୍କୁ ବିନଷ୍ଟ କରୂୁଥ୍ବା ସେ ଆଖି ଆଗରେ ଦେଖୁଥ୍‌ଲେ ହେଁ, ଶେଷ ସମୟ 
ପର୍ଯ୍ୟନ୍ତ ସେ ନିଜକୁ ସେହି ମାୟାରୁ ନିବୃତ୍ତ କରିପାରି ନଥୁଲା। ଦୂର୍ଗାଙ୍କ ସହ ସମ୍ମୁଖ ସମରରେ 
ହାରିଯାଇ ଅନ୍ତଃପୁରରେ ଆଶ୍ରୟ ନେଇଥ୍‌ବା ମହିଷାସୁର ନିଜ ଶକ୍ତି ସମ୍ବନ୍ଧରେ ସଚେତନ 
ହୋଇ ଯାଇଥ୍‌ଲେ ବି, ଶରଣ ନେବାର ସାହସ ମଧ୍ୟ ତାର ନଥୁଲା । ମହିଷାସୁରର ଏହି 
ଅନ୍ତର୍ଦ୍ଧଦ ତା'ର ପତ୍ନୀ କାଳୀ ଓ କରାଳୀ ସହ କଥାବାଭୀ ବେଳେ ପରିସ୍ତୂଟ । 
ମହିଷାସୁର ଯୁଦ୍ଧ କ୍ଷେତ୍ରରୁ ପଳାୟନ କରି ଅନ୍ତଃପୂରରେ ପ୍ରବେଶ କରିବାରୁ କାଳୀ 

କରାଳୀ ବେନି ଭାରିଯା” ଅର୍ଘ୍ୟ ଘେନି ରାଜାଙ୍କର ବନ୍ଦାପନା କଲେ । ରାଜାଙ୍କର ଦ୍ରର୍ଦଶା 
ଦେଖି ସେମାନେ ଶରଣ ପଶିବା ପାଇଁ ରାଜାଙ୍କୁ ଅନୁରୋଧ କରିଥ୍ଲେ। ସେମାନଙ୍କ ମତରେ 
ଶରଣ ପଶିବା ହିଁ ସବୂ ଚିନ୍ତାରୁ ମୁକ୍ତି ପାଇବାର ଏକମାତ୍ର ପଥ। 

ରାଜାର ବିଷାଦ ଦେଖି ସେ ବଦନ୍ତି ପ୍ରିୟବତୀ 

ଶରଣ ପଶିବା ଯାଇଁ ଛାଡ ମନଭ୍ରାନ୍ତି। ୩୯୦୨ 

ସ୍ଵାମି ଗଳାରେ କୋଠାର ବାଛି ଦାନ୍ତେ ତିରଣ ଘେନି 

ଚାଲ ଛାମୁରେ ଯାଇ ପଶିବା ଦଇନି। ୩୯୦୩ 
ରାଣୀମାନଙ୍କ ଅନୁରୋଧରେ ମହିଷାସୁରର ପ୍ରତିକିୟା ତତ୍ତ୍ର ଦୃଷ୍ଟିରୁ ଅତ୍ୟନ୍ତ ମହତ୍ତ୍ରପୂର୍ଣ୍ଚ । 
ମନୁଷ୍ୟ ମାୟା, ମୋହ ଓ ଅହମିକା ତ୍ୟାଗ କରି ଭଗବାନଙ୍କ ନିକଟରେ ଶରଣ ଯିବାକୁ ହିଁ 
ପ୍ରକୃତ ଧର୍ମବାଟ କୁହାଯାଇଛି । ଗୀତାର ଏହି ମହାନ ଉପଦେଶକୁ ମହିଷାସୁର ମଧ୍ୟ ଭଲ 
ରୂପେ ଢାଣିଥୁଲା ! କିନ୍ତୁ ତା'ର ଉଦ୍ଦେଶ୍ୟ ଥୁଲା ଭିନ୍ନ । ପରମ ସ୍ରଷ୍ଟାଙ୍କର ସମସ୍ତ ନିୟମକୁ 
ଭାଙ୍ଗି ଏକ ନୂଆ ସଂସାର ଗଢ଼ିବା ପାଇଁ ସେ ଚାହିଁଥ୍ଲା । ସେଥ୍ପାଇଁ ସ୍ତୀମାନଙ୍କର କୋମଳ 
ବିନୟ ବାଣୀରେ ସେ ସନ୍ତୁଷ୍ଟ ହୋଇ ଯେତେବେଳେ ଅଭିମାନ ଶୂନ୍ୟ ହେଲା, ସେତେବେଳେ 
ସେ କହଥୁଲା- 

ପଶିବଇଂ ଶରଣ ଯେବେ ମାଗିବଇଂ ଧର୍ମବାଟ 

ଅସୁର ବଳ ଗୋତ୍ରକୁ ଆମ୍ଭର ହୋଇବ ବଡ଼ ଘାଟ ! - ୩୯୦୫ 


କିନ୍ଧୁ ମହାଶନ୍ତି:` | ଦ୍ରଗୀଙ୍କୁ ସେ ଏକ ସାଧାରଣ ସ୍ତୀ ଭାବେ ବିଚାର କରୂଥୂଲା । ଅନ୍ଧେକ 
ମନ୍ତ୍ରୀ କହିବା ସତ୍ତ୍ବେ ତା'ର ବ୍ଵଦ୍ଧ ହେଲା ନାହିଁ । ସ୍ଵଚକ୍ଷୁରେ ନାରାୟଣୀଙ୍କୁ ଦେଖି ମଧ୍ୟ ସେ 
ବୂଝିପାରିଲା ନାହିଁ | ସେଥ୍ପାଇଁ ସେ କହିଲା - 

ଆହେ ନାନା କନ୍ଧୂ ମଧ୍ୟେ ସ୍ତିରୀ ଲିଙଁହିଂ ସେ ହୀନ 
ଏଡେ ବଡ ବାଟକୁ କିସ ତାହାର ଗ୍ୟାନ | 
ସେ ଯଦି ଧର୍ମ ବାଟକୁ ନ ଜଗେ, ଦୟା ନକରେ, ତାହେଲେ, ଛତ୍ରୀ କୂଳକୁ ଯେ 

କେବଳ ଉପହାସ ହେବ, ତାହା ନୁହେଁ ଶରଣ ପଶିବା ବୃଥା ହୋଇଯିବ । ସେତେବେଳେ 
ସେ ସ୍ଥିର କଲା - 

ଏ ଘାନ୍ତି ରଣ ଯୁଧ୍ୟ କରିବି ମୃହିଂ ଏକା 

ଛାଡିଲି ମାୟା ମୋହ ମରଣକୁ ନିଶଙ୍କା ପ.ସଂ-୩୮୦୦ 
ଏହିପରି ବହୁ ସମ୍ବାଦ ମଧ୍ୟରେ ଅନ୍ତବୃତ୍ତ ବିଶ୍ଲେଷଣ କରିବାଥୂଲା କବିଙ୍କର ଲକ୍ଷ୍ୟ 
କଥାରେ ନାଟକୀଯତା : ବିଷୟବସ୍ତୁ ମଧ୍ୟରେ ବହୁ ବିଭିନ୍ନ ଚରିତ୍ରର ସମାବେଶ କରି ଏବଂ 
ଚରିତ୍ର ସବୃରେ ଉ୍ତି ପ୍ରତ୍ୟୁକ୍ତିର ସଂଯୋଜନା କରି ପୂଣି ସେହି ଭକ୍ତି ପ୍ରତ୍ଯୟୁକ୍ତି ମଧ୍ୟରେ 
ରୂପ ବର୍ଣ୍ଣନା, ଶ୍ରୀମୂଖ ବା ଚିଟାଉ ଓ ଅନ୍ୟାନ୍ୟ ବର୍ଣ୍ଣନାକୁ ରଖି, କବି ଚଣ୍ଡୀ ପୂରାଣକୁ ସମ୍ବାଦ 
ଶୈଳୀ ପରିପୂଷ୍ଠ ଏକ ନାଟକୀୟ ଗ୍ରନ୍ଧରେ ପରିଣତ କରିଛନ୍ତି। ଉକ୍ତି ପ୍ରତ୍ୟକ୍ତି ବେଳେ ପ୍ରତ୍ୟେକ 
ଚରିତ୍ରର ନାମକୁ ନାଟକ ସଦୃଶ ପ୍ରଥମରୁ ହିଁ ରଖାଯାଇଛି । 


‘ବୋଇଲା - ୧। ନ ଘୋଷ ବୋଇଲା ତୋହୋର ଆଏ କିଏ ବଳେ ନେମ ? -୧୭୦୩ 


୨। ଚାଣ୍ଡାଳ ବୋଇଲା ମୋହର ଯୁଗତେ ଅଛି ମହାରାଏ -୧୭୦୪ 
୩। ବଶିଷ୍ଠେ ବୋଇଲେ ଶୁଣ ହୋ ଚାଣ୍ଡାଳ | - ୧୭୧୫ 
୪ । ରଷିମାନେ ବୋଇଲେ ହୋ ଅମ୍ଭିକା ଚାଣ୍ଡାଳ । -୧୭୨୪ 
୫ । ସେ ଚାଣ୍ଡାଳ ବୋଇଲା ଶୁଣିମା ଗୋସାଇଂ । -୧୭୨୬ 
୬ | ବଶିଷ୍ଠେ ବୋଇଲେ ଦେଖିବା ଆଣ ତୋର ଝିଅ -୧୭୨୮ 


‘କହର” - ‘ବୋଇଲା’ ଓ ‘ବୋଇଲେ’ ପରି ବେଳେ ବେଳେ “କହଇ! କ୍ରିୟାର ପ୍ରୟୋଗ 
କରାଯାଇଛି। 


୧ । ଅନ୍ଧେକ ମନ୍ତ୍ରୀ କହଇ ଶୂଣ ଜଗୁପତି। - ୧୧୯୨ 


ସାରଳା ଦାସଙ୍କ ସମ୍ବାଦ ଶୈଳୀର ନାଟକୀୟତା କେବଳ ଏହି ଗୋଟିଏ ରୂପରେ ନୁହେଁ, 
ବିଭିନ୍ନ ଘେନି ଆମ୍ବପ୍ରକାଶ କରିଛି । 


ସମ୍ବୋଧନ ପରେ କଥାର ଆରମ୍ଭ - 


ଶୁଣ ହୋ ପରୀକ୍ଷ ରାଜା !! ବଦନ୍ତି ଶୁକମୁନି । - ୧୬୩୨ 
ଶୁଣ ହୋ ପରୀକ୍ଷ ରାଜା ! ବଦୟନ୍ତି ଶୁକ ବ୍ରହ୍ମା । -୨୧୦୦ 
୧୨୦ 

କ୍ରିୟାକୁ ପ୍ରଥମେ ରଖି ପରେ ସମ୍ବୋଧନ କରି - 

ବଦନ୍ତି ଶ୍ରକମୁନି ଶୁଣ ହେ ପରୀକ୍ଷ - ୨୧୦୫ 
କୌଣସି ସମ୍ବୋଧନ ନଥାଇ ମଧ୍ୟ କହିବାର ଅବତାରଣା 

ବଦନ୍ତି ସାରଳା ଦାସ ପ୍ରଣପତ୍ୟ ସଂସାର ଜନଙ୍କର ହିତେ - ୨୦୯୯ 


ଚରିତ୍ର ସବୁକୁ ସମ୍ବୋଧନ କରିବା ବିଧ୍‌ରେ ମଧ୍ୟ ଗ୍ରତ୍ତରେ ନାଟକୀୟତା ପ୍ରବେଶ 
କରେ । ପରୀକ୍ଷଙ୍କ ପ୍ରତି ଆହୋ, ଆହୋ ପରୀକ୍ଷ, ଶୁଣ ପରୀକ୍ଷ ପ୍ରଭୃତିର ବ୍ୟବହାର ପରି 
ଗ୍ରନ୍ତସ୍ଥିତ ଅନ୍ୟାନ୍ୟ ଚରିତ୍ରମାନଙ୍କ ଉଦ୍ଦେଶ୍ୟରେ ବିଭିନ୍ନ ସମ୍ବୋଧନ ବାଚକ ପଦର ବ୍ୟବହାର 
ଗ୍ରନ୍ତରେ ଦେଖିବାକୁ ମିଳେ । ଏହି ସମ୍ବୋଧନରେ ସ୍ଵାଭାବିକତା ଆଣିବା ପାଇଁ କବି ଦୂର୍ଗାଙ୍କ 
‘ମାତ ଗୋ’, ‘ମା ଗୋ” ଓ “ଗୋ ମାତା” କହୁଥ୍ବାବେଳେ ମୂନିମାନଙ୍କୁ ମୁନି ହେ” ଓ ‘ଭୋ 
ମୁନି” କହିଛନ୍ତି । ଦେବତା ମାନଙ୍କୁ ସମ୍ବୋଧନ କଲାବେଳେ ଏହାର ରୂପକୁ ପରିବର୍ଭିତ କରି 
'ଭୋ ଇଶ୍ଵର”ର ପ୍ରୟୋଗ କରାଯାଇଛି । ଦେବତା ଓ ମୁନିମାନଙ୍କ ପାଇଁ ସମ୍ମାନ ସୂଚକ 
ସମ୍ବୋଧନ ପଦର ବ୍ୟବହାର ହୋଇଥବା ବେଳେ ଦାନବ ମାନଙ୍କୁ ସମ୍ବୋଧନ କଲାବେଳେ 
କବି ' ଆରେ ମୁର୍ଖ ଦାନେବ”ଂ କହିଛନ୍ତି । ସେହପରି ଦୂତ ଓ ସେନା ମାନଙ୍କୁ ଆରେ ଆରେଂ 
କୁହାଯାଇଛି । ପୂରୂଷମାନଙ୍କ ପରି ସ୍ତୀମାନଙ୍କ ସମ୍ବୋଧନରେ ମଧ୍ୟ କେତେକ ପାଧଂନ୍ୟ 
ପରିଲକ୍ଷିତ ହୁଏ । ଯେତେବେଳେ ନାରୀମାନଙ୍କୁ ପ୍ରୀତି ଓ ଆଦରର ସମ୍ବୋଧନ କରାଯାଇଛି, 
ସେତେବେଳେ “ରେ ପ୍ରାଣବଲ୍ଲଭୀ”ର ପ୍ରୟୋଗ ହେବାପରି ଅନାଦର ବେଳେ ‘ଆଲୋ 
ଆଲୋ” କୁହାଯାଇଛି । 

ଏହିସବୁ ସମ୍ବୋଧନ ବାଚକ ପଦ ମଧ୍ୟରେ ବେଳେ ବେଳେ ‘ଇଦଂ ବାଚ, ୟେ, 
' ଇଦଂ ବାକ୍ୟ କହିଲେ! ପୁଣି “କସ ପ୍ରତିବାକ୍ୟ' ପରି ପ୍ରୟୋଗ ଦେଖିବାକୁ ମିଳେ । ଏ ସବୁ 
ବୋଧହୁଏ ଥୁଲା କବିଙ୍କ ଉପରେ ସଂସ୍କୃତ ଭାଷାର ପ୍ରଭାବ । 

ଗ୍ରନ୍ଥ ମଧ୍ୟରେ କେବଳ ଚରିତ୍ର ସବ ଯେ ପରସ୍ପରକୁ ସମ୍ବୋଧନ କରି କଥାବାଭ୍ୀ 
କରୁଥୁଲେ ତାହା ନୁହେଁ, କବି ମଧ୍ୟ ଅନେକ ସମୟରେ ବୂଧ ଓ ପଶ୍ଡିତ ମାନଙ୍କୁ ସମ୍ବୋଧନ 
କରି ପଦେ ଦି ପଦ ନୀତିବାକ୍ୟ ଶୁଣାଇବା ପାଇଁ ଇଚ୍ଛା ପ୍ରକାଶ କରୁଥୂଲେ। 

୧ । ହେ ପଶ୍ତିତ ଜନେ ବିଚାର କର ହୃଦେ 


ଚିର ଆଇଷ୍ୟ କ୍ଷୟ ଯାଇଟି ପରସ୍ତିରୀ ଲୁବୂଧେ । -୨୧୦୨ 
୨ | ହେ ବୃଧଜନେ ନ ଘେନିମା ମୋର ଦୋଷ 
ସମସ୍ତ ଝଗଡ ଛାଡି କୃଷ୍ଣ ନାମ ଘୋଷ -୧o୮୦ 


ଆଦେଶ ସୂଚକ କ୍ରିୟାର ବ୍ୟବହାର ସମ୍ବାଦର ଅନ୍ୟ ଏକ ରୂପ ଏବଂ ଏହା ଦ୍ଵାରା ଗ୍ରନ୍ତରେ 
ନାଟକୀ୍ଷତାର ସମାବେଶ ହୁଏ ¦! ଚଣ୍ଡୀ ପୂରାଣରୁ ଏହାର କେତେକ ଉଦାହରଣ ଗ୍ରହଣ 
କରାଯାଇପାରେ : 

୧। ଆରେ ଆରେ ରହ ରହ ବୋଲି ବୋଲଇ ମହିଷା - ୪୫୪ 
୨ | ପ୍ରାଣେ ନ ମାର ରେ ଧର ଏହା ବେଢ଼ି 


ମୋହର ରାଜ୍ୟକୁ ରେ ନେମା ଦଣ୍ଡ ଚଢ଼ି ପ.ସଂ- ୪୫୬ 
୩। ଧାଅ ଲୋ ମାର ଲୋ ବୋଲି ଦିଅନ୍ତି ହାକ ¦ ପ.ସଂ - ୨୫୫୮ 
ମାର ଲୋ ଦାନବ ବଳ କେମନ୍ତେ ଲୋ ଦେଖ । ପ.ସଂ - ୨୫୫୯ 
୪। ଧାଆ ଲୋ ଖାଅ ଲୋ ଅସୁର ବଳ ବେଢ଼ି । ପ.ସଂ- ୨୬୪୦୫ 


ବର୍ଣ୍ଣନାରେ ସଜୀବତା : କବି ସାରଳାଦାସ ଚଶ୍ଡୀ ପୁରାଣକୁ ସଜୀବ କରିବା ପାଇଁ ଏଥୁରେ 
କେବଳ ଯେ ଚିଭିନ୍ନ ପ୍ରକାର ସମ୍ବାଦର ସମାବେଶ କରିଛନ୍ତି ତାହା ନୁହେଁ, ସେ ଏହି ସବୁ 
ସମ୍ବାଦକୁ ସ୍ଵାଭାବିକ, ରମଣୀୟ ତଥା ସଂକ୍ଷିପ୍ତ କରି ପ୍ରକାଶ କରିଛନ୍ତି । ଯାହା ଫଳରେ ସମ୍ବାଦ 
ହୋଇଛି ଚଣ୍ଡୀ ପୁରାଣର ପ୍ରାଣ । ଏଥ୍‌ରୁ ସମ୍ବାଦ ସବୃକୁ ଅଲଗା କରିଦେଲେ, ଏହାର 
ସଜୀବତା ନଷ୍ଟ ହୋଇ ଏହା ପଙ୍ଗୁ ହୋଇଯାଏ । ସମ୍ବାଦ ସବ୍ର ପୁରାଣର ଏକ ଆବଶ୍ୟକୀୟ 
ଅଙ୍ଗ ରୂପେ ଗୃହୀତ ହୋଇଥ୍‌ଲେ ହେଁ, ଚଶ୍ଡୀ ପୂରାଣରେ କବି ଏହାକୁ ବିଶେଷ ଗୁରୂତ୍ବ 
ଦେଇଥୁ୍‌ବା ଢଣାଯାଏ। ନିମ୍ନରେ ସମ୍ବାଦ ସବୂକୁ ଏହାର ତିନୋଟି ବିଶିଷ୍ଠ ପ୍ରବୃତ୍ତି ଦୃଷ୍ଟିରୁ ପରୀକ୍ଷା 
କରାଯାଇଛି । 

ସ୍ଵାଭାବିକତା - 

ଚଣ୍ଡୀ ପୁରାଣ ହେଉଛି, ଏକ ଯୁଦ୍ଧର ପୂରାଣ । କବିଙ୍କ ମତରେ ରାମାୟଣ ଓ 
ମହାଭାର ତର ଯୁଦ୍ଧ ଅପେକ୍ଷା ଏହାର ମହତ୍ତ୍ବ ବେଶୀ । ଗ୍ରନ୍ତର ଆଦିରୁ ଅନ୍ତ ପର୍ଯ୍ୟନ୍ତ ଅଥୀତ 
ମହିଷାସୂରର ଦିଗ୍ବିଜୟଠାରୁ ତାର ମୃତ୍ୟ ପର୍ଯ୍ୟନ୍ତ ସବୁଠାରେ ଯୁଦ୍ଧର ବାଦ୍ୟ ହିଁ ଶୁଣିବାକୁ 
ମିଳିଥାଏ । ଚଶ୍ଡୀମାନଙ୍କଠାରେ ଯୁଦ୍ଧର କିଛି ମୂଲ୍ୟ ନ ଥୁଲା ¦! ସେମାନେ ଅସୁରଙ୍କ ଗୋଟା 
ଗୋଟା ଗିଳି ଦେଉଥ୍‌ଲେ, ରକ୍ତପାନ କରୂଥ୍‌ଲେ ଏବଂ ହାତକୁ ମଡ ମଡ କରି ଚୋବାଉଥ୍‌ଲେ । 
ଚଷ୍ତୀଙ୍କର ଅଲୌକିକ ଶକ୍ତିର ପ୍ରଦର୍ଶନ ପାଇଁ କବି ଏ ପ୍ରକାର ବର୍ଣ୍ଣନା ଗ୍ରନ୍ଥ ମଧ୍ୟରେ ପ୍ରଦାନ 
କରିଥଲେ ହେଁ, ପାଠକକୁ ଏହା ବିବ୍ରତ କରେ ନାହିଁ। ଚଷ୍ଡୀଙ୍କର ଏ ପ୍ରକାର କୃତୀ ସହ ସାଧାରଣ 
ହିନ୍ଦୁ ସମାଜ ଏତେ ସଚେତନ ଯେ, ଏଥରେ ଥୁବା ଅସ୍ବାଭାବିକତା ତାକୁ ଆଦୌ ସ୍ପର୍ଶ କରେ 
ନାହିଁ । ସେ ବରଂ ସାରଳା ଦାସଙ୍କ ସଙ୍ଗରେ କଣ୍ଠ ମିଳାଇ କୁହେ - 

ସମୋଦ୍ର ପର୍ବତ ମିଶାଇ ପିଇଲେ ନ ଅଣ୍ଟଲଇଂ 
ଏ କିସ ବଳ ଥାଠ ଅସୁର ବଳ ହିଁ। 

ଯେତେହେଳେ ଚଣ୍ଡୀ ହେଲେ ନାରୀ ¦ ମହାଭାରତରେ ମଳୁଯୁଦ୍ଧକୁ ପ୍ରଧାନ୍ୟ ଦେଇଥ୍‌ବା ସାରଳା 
ଦାସ ସେଥ୍‌ପାଇଁ ଚଶ୍ଡୀ ପୂରାଣରେ ଗ୍ରନ୍ତର ସ୍ଵାଭାବିକତା ରକ୍ଷା କରିବା ପାଇଁ ମଲ୍ଲ ଯୁଦ୍ଧର 
ଆର୍ଦୌ ଉଲ୍ଲେଖ କରି ନାହାନ୍ତି । ପୁଣି ଯୁଦ୍ଧ କାଳରେ ଦୂଇ ବିପକ୍ଷ ପକ୍ଷ ପରସ୍ପର ମଧ୍ୟରେ 
ଯେଉଁ ଉକ୍ତି ପ୍ରତ୍ୟକ୍ତି କରିଛନ୍ତି, ତାହା ଚରିତ୍ରୋମୁଖୀ ତଥା ସ୍ଵାଭାବିକ ହୋଇଛି । 

ମହିଷାସୁରର ଦୃଢ଼ ବାକ୍ୟ- 
ଅଦଭୂତ ହୋଇଣ ଆଇଲୁଂ କେବଣ ଦେଶୁଂ 
ସ୍ତିରୀ ଲିଙ୍ଗ ଦେଖାଇ ସଖା ମୋ ନାଶୁଂ । ୪୦୭୧ 
ଆଲୋ ଆଲୋ ମୋର ଯୋଧ୍ୟାନ୍ତ ମାଇଲୁ ଅଖଡେ 
ସ୍ତନ ଯଉବନ ବହିଂ ତୋର ବିଶ୍ବାସଘାତ ଏଡେ। ୪୦୭୨ 
ପୁଣ ପୁଣ ଦାନବ କହଇ ଗଳଗାଜି 
ଆଜ ମଏଂସ ତୋର ଖାଇବି ମୁଇଂ ଭାଜି । ୪୦୭୩ 
ଆଲୋ ତୋ ହର ରୋଧ୍‌ରେ ଆଜ କରିବି ସ୍ମାହନ 
ତେବେ ସେ ପାଶୋରିବି ସଖାନ୍ତ ଦୁଃଖମାନ। ୪୦୭୪ 

ନର୍ଦ୍ଦୟା ମହାମାୟାଙ୍କ ଦୃଢ଼ ବାକ୍ୟ - 


ଆରେ ଦେବଲୋକ ଭରସଲ କାହିଁକି ଆଜ ଯିବୁ ` 
ସଖାନ୍ତ ମରାଇ ତୁ ଥାଇ ଏକା କିସ କରିବୁ । ୪୦୭୬ 
ଏଡେକ ଦର୍ପ ତୁରେ କହୁଛୁ ରାକ୍ଷସ 
ତିଳ ପରମାଣେ କାଟିବି ତୋର ମାଏଂସ । ୪୦୭୭ 
ଯଶବନ୍ତୀ ପୁରେ ତୁ ଯାଇଂ କରିବ୍ର ବାସ 
ଗର୍ଦ୍ଦଭ ଜମ୍ବକୀରେ କରିବେ ତୋତେ ଗ୍ରାସ । ୪୦୭୮ 
ନାରାୟଣୀ ଓ କାଳ ବିମୋଚନର ଉକ୍ତିପ୍ରତ୍ୟକ୍ତିରେ ନାରୀ ନିନ୍ଦା, ନାରୀ ମହିମା ଓ 
ସଂସାରର ନଶ୍ବରତା ଉପରେ ଗ୍ୂରୁତ୍ଵ ପ୍ରଦାନ କରାଯାଇଛି । ଶକ୍ତିଶାଳୀ ଭାଷା ମାଧ୍ୟମରେ 
ମନର ଦୃଢତା ହିଁ ପ୍ରକାଶିତ । 
କାଳ ବିମୋଚନ - 
' ଆଗୋ କେବଣ ଦେଶରୁ ତୁ ଅଇଲୁ ତୁ ଯେ ଅଦଭୁତେ ଯୁବତୀ 
ବିଶ୍ଵାସଘାତକେ ମାଇଲୁଂ ସମସ୍ତ ସେନାପତି । ୨୮୨୩ 
ଦାନବର ଉଞ୍ଚବାଚ ଶୁଣି ଦୁର୍ଗାଙ୍କ ଉତ୍ତର - 
ଆହୋ ସର୍ବଦା ପ୍ରାଣୀଙ୍କର ନୋହଇ ସମ୍ପଦ 
ଯେ ବଢଇ ସେ ଛିଡଇ ପଡଇ ପରମାଦ। 
ଆରେ ତୁମ୍ଭଙ୍କୁ ଯେ ବର ହେଲା ଯେବଣ ମହାତମା 
କୋଟିଏ ବେଳ ପ୍ରାଣତ୍ୟାକ ହୋଇଲା ନିଜେ ବ୍ରହ୍ମା । 
ଆରେ ଶତଶ୍ବଵରଙ୍କୁ ବୋଲି ଆଦି ଯୋଗବାସୀ 
ସହସ୍ତେ ବାସ୍ତରି ବେଳ ଶ୍ୟରୀର ବିନାଶି । 

ପଦ୍ଧେକ ବାର ଇନ୍ଦ୍ର ହିଂ ନାଶ ଗଲା 
ଦିଚଗପାଳମାନନ୍ତ କେହୁ ଶୁଣିଲା । 
କେଉଂ ବ୍ରହ୍ମା ବର ପାଇଂ ତୂମ୍ଭର ଏଡେକ ଗରବ 
ସେ ବ୍ରହ୍ମା ପୂଣି ଅବଶ୍ୟ ନାଶ ଯିବ । 
ନାରାୟଣୀ ବୋଇଲେ ନ ଜାଣି ଅପଞଖ୍ୟାତ ଦିଅ ତୁମ୍ଭେ ଅବା 
ଏ ମୃତୁମଣ୍ଡଳେ ସମସ୍ତେ ହେଂ ମରିବା 
ତୁମ୍ଭେ କେମନ୍ତେ ତ୍ରିଜୀବୀ ପାଇଁ ଅଛ 
ଯେ ତୂମ୍ଭଙ୍କୁ ବର ଦେଲା ସବୁ ତାହାର ମିଛ । 
ଅନେକ କାଳ ତୁମ୍ଭେ ଭୋଗ କରୁଥୁଲ ପୃଥୀ 
ଏତେ କାଳେ ମୃତୁ ହୋଇଲା ପ୍ରାପତି। 
ଯେତେ ଦର୍ପ କହ ତୃମ୍ଭର ସବ୍ର ଅକାରଣ 
ସମସ୍ତ ଦାନେବ ତୁମ୍ଭେରେ ମରିବ ଏହକ୍ଷଣ। । -୫- ୨୮୩୩ 
କାଳ ବିମୋଚନ- 
ସାଧ୍ୟ ବଚନ ଶୁଣି ବୋଇଲେ କାଳ ବିମୋଚନ 
ଆମ୍ଭେ ଯେବେ ମରିବ୍ର ଲୋ ତୁମ୍ଭର କିସ ଜୀବନ । 
ସ୍ତିରୀ ଜୀବନ ତୁମ୍ଭେ ଅଟ ଲୋ ପାପିଷ୍ଟ 
ସଦ ଅସଦବନ୍ତ ଯେ ମନ୍ଦବାଟ । 
ଆମ୍ଭେ ଯେବେ ଆଗ ଆସନ୍ତୁ ଜାଣନ୍ତୁ ବଡପଣ 
ସ୍ତିରୀ ମାତ୍ର ଛାର ପାମେରୀ ବୋଲି ନ ମାରି ହୋଇଲୁ ରଣଭଣ । 
୨୮୩୪-୨୮୩୬ 
ନାରାୟଣୀ - 
ନାରାୟଣୀ ବୋଇଲେ ଶୁଣ ହେ ଦେବଅରି 
ଆମ୍ଚେ ସେ ସ୍ତିରୀ ଉତ୍ତମ ନୋହୁ ରେ ପାମେରୀ । 
ଆରେ କାଳବିମୋଚନ ଆମ୍ଭେ ମାତା ରୂପ ହୋଉ 
ରାତ୍ର କାଳେ ଆମ୍ଭେ ଭାରିଯା ରୂପେ ରତି ଦେଉ। 
ଅନ୍ତକାଳେ ହୋଉଂ ରେ କାଳିକା ମୂରତି 
ଶେଷକାଳେ ଦହିଜ କରୁ ଅନଳ ବହତୀ । 
ଆରେ ଆନ୍ଚେ ଜାତ ଅନ୍ତ ମଧ୍ୟରେ ଅବସାନି 
ଜାତ ଅନ୍ତ କରାଉଂ ଅନାଦିର ଜାନି । 


୧୨୪ 


Digitized by srujanika@gmail.com 


ଆରେ ରେତ କାଳେ ତୁମ୍ଭନ୍ତ କରୁ ଉତପଡି 

ଅନ୍ତକାଳେ ପୁଣ୍ଢ ଭକ୍ଷୁ ଯେ ସବ୍ରନ୍ତି। 

ଅଗ୍ୟାନ ଦୂଷ୍ଟ ପଣେ ମର ତୁମ୍ଭେ ବାଇ 

ଆମ୍ଭେ ପରମଯୋଗ୍ନୀ ଅଟୁ ମହାମାଇ । 

ଆହୋ କାଳବିମୋଚନ ଆମ୍ଭେ ଜାତ ଅନ୍ତ 

ମଧ୍ୟରେ ଭୋଗ କରାଉ ତୁମ୍ଭନ୍ତ । 

ଆମ୍ଭର ଚରିତ୍ର ତୂମ୍ଭେ ରେ ନ ପାରିଲ ଜାଣି 

ଏହିକ୍ଷଣି ତୁମ୍ଭନ୍ତ ଖାଇବେ ରେ କଳିକାଳ ନାରାଏଣୀ। ୨୮୩୭-୩୮୪୪ 
ରମଣୀୟତା 


ଚଣ୍ଡୀ ପୂରାଣର ସମ୍ବାଦ ସବୁ ଏହାର ରମଣୀୟତା ପାଇଁ ପ୍ରସିଦ୍ଧ। କଥାବସ୍ତୁ ଦୃଷ୍ଟିରୁ 

ଏଥ୍‌ରେ ଶାକ୍ତ ଦର୍ଶନର ଉପସ୍ଥାପନା ପାଇଁ ବିଶେଷ ସୁଯୋଗ ଥଲେ ବି କବି ଏଥ୍‌ରେ 
ନୀରସ, ଶୁଷ୍ଠ ଓ ଦାର୍ଶନିକ ବାତ୍ୀଳାପର ପ୍ରାୟ ସଂଯୋଜନା କରିନାହାନ୍ତି । ବରଂ ସମ୍ବାଦରେ 
ବିଭିନ୍ନ ରସାଶ୍ରିତ ଉକ୍ତି -ପ୍ରତ୍ଯୟୁକ୍ତିର ସମାବେଶ କରି ସେ ଏହାକୁ ଆକର୍ଷକ କରିଛନ୍ତି। ମହିଷାସୁର 
ସେନାବାହିନୀକୁ ସମୂଦ୍ଵ ସହ ତୁଳନା କଲାବେଳେ, ସେ କିପରି ହାସ୍ୟରସର ସୃଷ୍ଟି କରିଛନ୍ତି, 
ତାହା ନିମ୍ନ ବର୍୍ନାରୁ ଜଣାଯାଏ : 

ମନ୍ତ୍ରୀ ଆଗେ ପଦ୍ଧଲାଭ ଦାନେବ ପ୍ରକାଶଇଂ 

ପଶ୍ଚିମ ଦିଗ ମାତ୍ର ସମୋଦ୍ର ମାଡି ବସଇ । ୭୦୦ 

ମନ୍ତ୍ରୀ ବୋଇଲା ସେ ସମୋଦ୍ର ନୃହଇ ରାଏ 

ମଂଷ୍କାର ସଇନି ସେ ଦିଶଇ ଜଳ ପ୍ରାଏ। ୭୪୧ 
ମାଳତୀ ଓ ବଇଲୋଚନ ସମ୍ବାଦରେ ମାଳତୀ ବଇଲୋଚନକୁ ମାରିବାକୁ କହୁଥ୍ବା ବେଳେ ବଇଲୋଚନ 
ଉକୁଣୀ ମାରିବା କଥା ଭାବି ମାଳତୀକୁ ବାରମ୍ବାର ମାରିବା କଥା କହିଛି । 


ମାଳତୀ ବୋଇଲା ନାଥ ହୋଇଲାନି ଗୋଧୂଳିର ବେଳ 
ବଇଲୋଚନ ବୋଇଲା ମାର ନ କର ହେଳ। ୨୭୭୩ 
X Xx xX X 
ମାଳତୀ ବୋଇଲା ନାଥ ମାରୁଅଛି ନି ମୂ ତୁକୁ 
ବଇଲୋଚନ ବୋଇଲା ସଂଗାତ ବେଗେ ମାର ମୁକୁ ୨୭୭୯ 
ସାଧାରଣ ଶବ୍ଦାବଳୀ ପ୍ରୟୋଗରେ ଦୁଇଟି ଅର୍ଥ ପ୍ରକାଶ ପାଇ ଦୂଇଟି କାର୍ଯ୍ୟ ସମାହିତ ହୋଇ 
ଏକ ବିଚିତ୍ର ରସ ସୃଷ୍ଟି କରିଛି। 

ସଂକ୍ଷିପ୍ରତା - 

ସ୍ବାଭାବିକତା ପାଇଁ ଉଦ୍ଧତ ଦୁଇଟି ଉଦାହରଣ ବ୍ୟଚୀତ ଅନ୍ୟ ସବୁ ସ୍ଥଳରେ ସମ୍ବାଦର 
ସଂିପ୍ତତା ଚଣ୍ଡୀ ପୁରାଶରେ ସମ୍ବାଦ ଶୈଳୀକୁ ନାଟକୀୟ ତଥା ସଜୀବ କରି ପାରିଛି । 
ଦେବତା ମାନଙ୍କର ଦୀର୍ଘ ଦୂର୍ଗା ବନ୍ଦନା ପରେ ଦୂଗୀ ସଂସ୍କୃତ ଦୂରୀ ସପ୍ତସତୀ ପରି କେବଳ 
ଗୋଟିଏ ବାକ୍ୟରେ ଦେବତାମାନଙ୍କୁ ଆଶ୍ଵାସନା ପ୍ରଦାନ କରି କହିଛନ୍ତି - 


ଦୂଗୀଏ ବୋଇଲେ ଦେବ . .ନ୍ତ ଥାଅ ସ୍ଵର୍ଗେ 


ମାରିବି ନିଶାଚର ବଳ କଉତୁକ ରଣ ରଙ୍ଗେ । ୧୫୬୮ 
ଚଣ୍ଡ ମୁଣ୍ଡଙ୍କୁ ମଧ୍ୟ ସେହିପରି ଗୋଟିଏ ପଦରେ ଉତ୍ତର ଦିଆଯାଇଛି - 


ଦୂରୀଏ ବୋଇଲେ ତୁମ୍ଭେ ଜଣାଅ ଜିନା ପାଶେ 
ମୁହିଂ ଏଥ୍କି ଅଇଲି ମଏଷାଂସୂର ଆଶେ । ୧୮୨୩ 
ମହିଷାସୁରଙ୍କ ଚିଟାଉ ଓ ଚଶ୍ଡ ମୁଣ୍ଡ କାଳ ବିକାଳଙ୍କ ବାରକୁ ସମ୍ବାଦଭାବେ ଗ୍ରହଣ 
କରାଯାଇପାରେ ! ଏଥ୍‌ରେ ଚରିତ୍ର ସବ ନଜେ ନ କହି ଲିଖିତ ଚିଟାଉ ମାଧ୍ୟମରେ ଅଥବା 
ଦୂତ ମୁଖରେ କହିଛନ୍ତି । ବାର୍ୀର ଉଦାହରଣ ରୂପେ ଚଣ୍ଡ ମୁଣ୍ଡଙ୍କ ଉଲ୍ତିକୁ ଗ୍ରହଣ କରାଯାଇ 
ପାରେ । 


ଆମ୍ଭଙ୍କୁ ବୋଇଲା ମଷାଂସୂର ରାଜାକୁ କହ ତୁମ୍ଭେ ଯାଇ 

ତାହାର ବର୍ଣ୍ଣ ଚିହ୍ନ ଦେଖିବଇଂ ମୁଂ 

ତୁ ପୁରୂଷ କୂଳେ ଉତ୍ତମ ସେ ସ୍ତିରୀ କୁଳେ ଉତ୍ତମୀ 

ତାହାର ତୋହର ସେ ପ୍ରୀତି ହୋଇବ ସ୍ବାମୀ । ୧୮୮୬-୮୭ 

ଚିଟାଉ ବା ଶ୍ରୀମୂଖ ମାଧ୍ୟମରେ ବକ୍ତାର ବକ୍ତବ୍ୟକୁ ଶ୍ରୋତା ନିକଟରେ ଯଥାବିତ୍‌ 

ପ୍ରକାଶ କରାଯାଇପାରେ, କିନ୍ତୁ ଦୂତ ମାଧ୍ୟମରେ ଯାଉଥବା ସନ୍ଦେଶ ତୃତର ଦକ୍ଷତା ଉପରେ 
ନିର୍ଭର କରେ। ଚଣ୍ଡ ମୁଣ୍ଡ ଦୂରୀଙ୍କ ରୂପର ବିସ୍ତୃତ ବର୍ଣ୍ଣନା ଦେବା ପରେ କହିଥ୍‌ଲେ, ସେ ସ୍ତିରୀ 
କୂଳେ ଉତ୍ତମୀ । ସେତିକି କଥା ମହିଷାସୁରର ହୃଦୟକୁ ନିସନ୍ଦେହ ଭାବେ ଉଦ୍‌ବେଳିତ 
କରିପାରିଥୂଲା ଯାହା ଫଳରେ ତା'ର କାମ ବାସନା ଉରେଜିତ ହୋଇଥଲା । 


ସ୍ତୁତି: 

ବିଭିନ୍ନ ସମ୍ବାଦ ପରି ସ୍ତୁତି ବା ବନ୍ଦନା ସାରଳା ଦାସଙ୍କ ପ୍ରକାଶ ଭଙ୍ଗୀର ଏକ ବିଶିଷ୍ଟ 
ଅଙ୍ଗ । ସାରଳା ଦେବୀଙ୍କ ସୁତ ସାରଳା ଦାସ ଚଣ୍ଡୀ ପୂରାଣରେ ଗଣେଶ (ପୃ- ୧), 
ଝଙ୍କଡବାସିନୀ ଶାରଳା (ପୃ- ୨୩), ବହୁ। (ପୃ- ୧୧, ୧୪,୫୬,୮ ୨,୧୧୧ ), ଶିବ (ପୃ- 
୫୪ ), ବିଷୁ ( ୬୪,୭୦, ୧୧ ୬, ) ଅଗ୍ନି ଓ ଦେବୀ (ପୃ-୫୫,୭୧,୯୫,୯୭,୧୦୨)ଙ୍ର 
ବନ୍ଦନା ଗାନ କରିଛନ୍ତି। ଏହିସବୁ ବନ୍ଦନାରେ ମୂଖ୍ୟତଃ ଭଗବାନଙ୍କ ସ୍ଚଶୂର୍ଯ୍ୟ ରୂପ ଓ ଓଦାର୍ଯ୍ୟ 

ପ୍ରକା ପାଇଥାଏ ଏବଂ ପ୍ରାୟ ସବୁ ବନ୍ଦନାରେ ବ୍ଦନକଭୀଙ୍କ ଦୈନ୍ୟ ପ୍ରକାଶିତ ହୁଏ । ଏହିସବୁ 
ବନ୍ଦନାକୁ ନିମ୍ଲଭାବେ ବିଭାଗ କରାଯାଇପାରେ । 


ଗ୍ରଚ୍ର ପ୍ରାରମ୍ଭରେ ଅବା ମାଙ୍ଗଜିଦ ସ୍ୋତ୍ର : ଚଣ୍ଡୀ ପୁରାଣ ଆରମ୍ଭ ହୁଏ ଗଣେଶଙ୍କ 
ବନ୍ଦନାରେ | ଏହାପରେ କବି ଝଙ୍କଡ ବାସିନୀ ଶାରଳାଙ୍କ ବନ୍ଦନା କରି ବିଷୟବସ୍ତୁର ଆରମ୍ଭ 
କରିଛନ୍ତି । ଗଣେଶ ହେଉଛନ୍ତି ବିଘ୍ନ ବିନାଶକ ଦେବତା । ତେଣୁ ଗ୍ରନ୍ଧର ଶୁଭ ସମାପ୍ତି ପାଇଁ 
ତାଙ୍କର ବନ୍ଦନା ଆବଶ୍ୟକ ଥୁଲା ଏବଂ ଏହା ହେଲା ଭାରତୀୟ କାବ୍ୟ ପରମ୍ପରାର ପରିପୂରକ । 
ଝଙ୍କଡ ବାସିନୀ ସାରୋଳ ଚଣ୍ଡୀ ହେଲେ, କବିଙ୍କର ଇଷ୍ଟ ଦେବୀ । ପୁଣି ଚଣ୍ଡୀ ପୁରାଣର 
ମୁଖ୍ୟ ନାୟିକା । ସେ ପୁଣି ଗ୍ରନ୍ତର ପ୍ରକୃତ ବକ୍ତା କବି କେବଳ ଲେଖନକାର । ସେହି ଦେବୀଙ୍କ 
ଦୟା ବଳରେ ମୂର୍ଖ, ଅସାଧୃ, ଅପଶ୍ତିତ' ସାରଳା ଦାସ ହେଲେ ଶୁଦ୍ରମୁନି । କବି ଏହାର 
ସୂଚନା ଗ୍ର୍ତର ଆଦ୍ୟ ଭାଗରେ ପୁଣି ଜଂଖେରଫୂର ବାସିନୀ ସାରୋଳ ଚଷ୍ୀଙ୍କ ବନ୍ଦନାରେ 
ହିଁ ସ୍ପଷ୍ଟ କରି କହିଛନ୍ତି - 

ସେ ଦେବୀର ଆଜ୍ଞା ପ୍ରମାଣେ କରି 

ଶାହାସ ଜହିତ ଯିବଇ ମୁଂ ଦେବୀର ନାମ ଧରି । 

ହେ ବୃଧ ଜନେ ସେ ପ୍ରସନେ ମୋତେ ଯାହା କହଇ 

ଅରୁଣ ପ୍ରକାଶେ ମୁଂ ତାନା ଲିହଇ । ପ.ସଂ-୨୭- ୨୮ 
ତେଣୁ ବିଷୟବସ୍ତୁ ଆରମ୍ଭ ହେବା ପୂର୍ବରୁ ସଂଯୋଜିତ ହୋଇଥବା ଦୂଇଁଟି ବନ୍ଦନାର ଉଦ୍ଦେଶ୍ୟ 
ଭିନ୍ନ । ଗଣେଶଙ୍କ ପ୍ରସନ୍ନତାରେ କବି ନିର୍ଭୟ ହୋଇ ଲେଖିବାର ଶକ୍ତି ଆହରଣ କଲେ ଏବଂ 
କଳଙ୍କ ମନରେ ବିଷ ୟ୍ବସ୍ତୁର ଯୋଜନା ପ୍ରସ୍ତୁତ କରିଥ୍‌ଲେ , 'ଅଭୟେ ମାତାଙ୍ଗୀ ଶ୍ରୀ ସାରୋଳା 
ଚଣ୍ଡୀ ଦେବୀ” । ସେ ରାତିରେ କୁହନ୍ତି, ଓ କବି ସକାଳେ ଲେଖନ୍ତି। ଏହପରି ସମ୍ବସସର ପର୍ଯ୍ୟନ୍ତ 
ଲେଖା ଚାଲିଲା ଓ ଯାହା ଫଳରେ ଓଡ଼ିଆ ପାଠକ ପାଇଲେ ଚଣ୍ଡୀ ପୁରାଶ ପରି ଅସ 
ଚ୍ରନ୍ନ। 

ମହିଷାସୁରକୁ ବଧ କରିବା ପାଇଁ ଚଣ୍ଡୀଙ୍କ ଆଳିଭୀବ । ବିଷୟବସ୍ତୁର ଏହି ମୂଳ 

ଉଦ୍ଦେଶକୁ କବ ସାରଳା ଦାସ ଗ୍ରନ୍ତ ମଧ୍ୟରେ ଅକ୍ଷରତଃ ପାଳନ କରିଛନ୍ତି। କିନ୍ତୁ ମହିଷାସୁରର 
ଦୂର୍ଦୀନ୍ତ ସ୍କେନାପଡି ମାନଙ୍କୁ ବଧ କରିବା ପାଇଁ ଚଣ୍ଡୀ ନିଜ ଶରୀରରୁ ନବ କଳ୍ପ ଚଣ୍ଡୀ ଓ 
ଚଉଷ୍ଷଠୀ ଯୋଗ୍ନୀ ଓ ବନ୍ଧୁ ଚାମୁଣ୍ଡା ସୃଷ୍ଟି କରିଥ୍ଲେ ! ସେମାନଙ୍କ ମଧ୍ୟରୁ ପ୍ରଧାନ ହେଲେ- 
ଇନ୍ଦ୍ରାଏ ଣୀ, ଉଗ୍ରତାରା, କମଳା, କାମାକ୍ଷି, କାଙ୍କାଳୀ, ଚଞ୍ଚଳା, ଚନ୍ଦ୍ରକାନ୍ତ, ଚାଚିକା, ଚାମୁଷ୍ା, 
ଡ଼ାଜେଶ୍ଵରୀ, ତାରାକ୍ଷି, ତିପୁର ମୋହିନୀ, ନାରାଏଣୀ, ବାରାହୀ, ବାଶେଳୀ, ବିକରାଳ, 
ବିରଜା, ବେତାଳ, ବହୁ।ଏଣୀ, ଭଦ୍ରକାଳୀ, ମହାମାୟା, ୨୪ ମାଡାଙ୍ଗୀ ମାହେଶ୍ବରୀ 
ଯୋତଗେଷ୍ବ ତ, ସମରାଷ୍ଟ୍ରୀ। କବି ପ୍ରତ୍ୟେକ ସେନାପତିଙ୍କ ମୃତ୍ୟ ପରେ ପ୍ରସଙ୍ଗର ପରସମାଦ୍ତି 
କରିବା ପାଇଁ ପ୍ରାୟ ତେର ଥର ଦେବୀଙ୍କର ବନନା କରିଛନ୍ତି । ଏହି ବନ୍ଦନା କ୍ରମରେ କବି 

ବିଶେଷକରି ମୋହନୀ ଦେବୀ, ତ୍ରିପୁରା ମାରକମା, ରାମଚଣ୍ଡୀ ଓ ତୁଳସାଙ୍କର ନାମ ଉଲ୍ଲେଖ 
କରିଛନ୍ତି। ଦେବୀଙ୍କ ପରାକ୍ରମ ବର୍ଣ୍ଣନା ପାଇଁ ଏ ସବୁ ସାଧାରଣତଃ ଉଦ୍ଦିଷ୍ଟ ହେଲେ ହେଂ କବି 
ଏଥରେ ନିଜର ଦୈନ୍ୟ ପ୍ରଦର୍ଶନ କରିବା ସଙ୍ଗେ ସଙ୍ଗେ ନିଜର ଦୂଃଖ, ଶୋକ, ରୋଗ, ନାଶ 
କରିବା ପାଇଁ ପ୍ରାର୍ଥନା କରିଛନ୍ତି 


ଏହିପରି ଗ୍ରନ୍ତ ମଧ୍ୟରେ ଦେବୀମାନଙ୍କ ପରାକ୍ରମ ବର୍ଶ୍ତନା ପରେ ଧନ୍ୟବାଦ ସୂଚକ 
ସ୍ତୋତ୍ର ଏବଂ କବିଙ୍କ ପ୍ରାର୍ଥନା ସଂପର୍କିତ ସ୍ତୋତ୍ରର ସମାବେଶ କରାଯାଇଛି। କବି ଯେ କେବଳ 
ଦେବୀଙ୍କର ସ୍ତୁତି ଗାନ କରିଛନ୍ତି, ତାହା ନୁହେଁ, ସେ କେତେକ ସ୍ଥଳରେ, ନରସିଂହ, ବିଷ୍ପ, 
ଶିବ, ବ୍ରହ୍ମା ଓ ବ୍ୟାସଙ୍କର ସ୍ତୁତି ଗାନ କରିଛନ୍ତି । ଦେବତାମାନେ ସେହିପରି ସମସ୍ତ ବିଶ୍ବ 
ସଂସାର ବା ଧରଣୀ ଦେବୀଙ୍କ ମହିଷାସୁରର ନିଯ୍ୟାତନାରୁ ରକ୍ଷା କରିବା ପାଇଁ ବନ୍ଦନା ବିଷ୍ଣୁଙ୍କୁ 
ଏବଂ ବିଷ୍ଣୁଙ୍କ ପରାମର୍ଶ କ୍ରମେ ବ୍ରହ୍ମାଙ୍କ ମୁଖରେ ଦେବୀଙ୍କର ବନ୍ଦନା କରିଛନ୍ତି। ସ୍ତୋତ୍ର ରଚନା 
ପୁରାଣର ଏକ ବିଶିଷ୍ଟ ଅଙ୍ଗ । ଚଣ୍ଡୀ ପୁରାଣରେ ସେଥ୍ପାଇଁ ପୌରାଣିକ ସ୍ତୋତ୍ର ଶୈଳୀର 
ଅନୁକରଣ କରାଯାଇଛି । 


ମାହାତ୍ମ୍ୟ: ପୌରାଣିକ ଶୈଳୀରେ ମାହାମ୍୍ୟ କୀର୍ଗନ ଏକ ବିଶିଷ୍ଟ ଅଙ୍ଗ । ମାହାତ୍ମ୍ୟ ସବୁରେ 
ଅତିଶୟୋକ୍ତି ପୂର୍ବ ଫଳାଗମର ବିବରଣ ପ୍ରାୟ ପ୍ରଦତ୍ତ ହୋଇଥାଏ । ଚଶ୍ଡୀପୂରାଣରେ ଥବା 
ମାହାମ୍ବ୍ୟ ପ୍ରସଙ୍ଗକୁ ନିମ୍ନ ଭାବେ ବିଭାଗ କରାଯାଇ ପାରେ । 

(କ) ପୂରାଣର ପଠନ -ପାଠନ ଏବଂ ଶ୍ରବଣ ସମ୍ବନ୍ଧୀ ମାହାତ୍ମ୍ୟ 

(ଖ ) ଅବତାର ମାହାମ୍ୟ୍‌ 
ସ୍ତୋତ୍ର ଓ ମାହାମ୍ବ୍ୟ ବିଭିନ୍ନ ପୂରାଣ ତଥା ଚଙ୍ୀପୁରାଣର ଏକ ଆବଶ୍ୟକୀୟ ଅଙ୍ଗ ହେଲେ 
ହେଁ, ତା ଭଇଣ୍ଟରନିଜ୍‌ଙ୍କ ମତରେ ସାହିତ୍ୟ -କଳା ଦୃଷ୍ଟିରୁ ଏକ ପ୍ରକାର ନିକୃଷ୍ଟ ସାହିତ୍ୟ । 


ଅଳଙ୍କାର ବିଧାନ : ଚଣ୍ଡୀପୂରାଣ ମଧ୍ଯକାଳୀନ କାବ୍ୟ ସଦୃଶ ଅଳଂକୃତ ଗ୍ରନ୍ତ ନୂହେଁ। ତେବେ 
ବି ଏଥ୍‌ରେ କେତେକ ଉପମାନ ସ୍ଵାଭାବିକ ଭାବେ ପ୍ରଯୁକ୍ତ ହୋଇଥ୍‌ବା ଦେଖୁବାକୁ ମିଳେ । 
ନିମ୍ନରେ ଅଳଙ୍କାରର ବିବିଧ ରୂପ ଦୃଷ୍ଟିରୁ ନୂହେଁ, ଉପମାନର ବିବିଧତା ଦୃଷ୍ଟିରୁ ସେ ସବୂର 
ଆଲୋଚନା କରାଯାଇଛି । 


କଥା ହେଲା, ଚଣ୍ଡୀ ଯୁଦ୍ଧ ମହା ପୂରାଣ । ସଂସ୍କୃତରେ ରଚିତ ' ଦୂଗୀ ସପ୍ତଶତୀ” ଓ 
ଶ୍ରୀମଦ୍‌ ଦେବୀ ଭାଗବତରେ ମଧ୍ୟ ଏହି ଉପାଖ୍ୟାନର ବର୍ଣ୍ଣନା ଦେଖିବାକୁ ମିଳେ। ତେବେ 
ସାରଳା ଦାସ ଦୂରୀ ବା ଦେବୀ ନକହି ' ଚଣ୍ଡୀ? ନାମକୁ ଗ୍ରହଣ କଲେ। ଚଣ୍ଡୀ ଦେବୀ ଦୂଗୀଙ୍କର 
ଅନ୍ୟ ଏକ ନାମ ହେଲେ ହେଂ, ଓଡିଆ ସମାଜରେ ପ୍ରଚଳିତ “ ଚଣ୍ଡୀ? ଶବ୍ଦ କେବଳ ଦେବୀଙ୍କ 
ପାଇଁ ପ୍ରଯୁକ୍ତ ନୁହେଁ। ପୂରୁଷକୁ ପରାଜିତ ଓ ବଧ କରୁଥ୍ବା ବା ପୂରୁଷ ଜାଡି ଉପରେ ଅଧ୍କାର 
ସାବ୍ୟସ୍ତ କରୁଥ୍ବା ନାରୀକୁ ହିଁ ଓଡିଆରେ  ଚଣ୍ଡୀଂ କୁହାଯାଏ । ଏହିଥ୍‌ରୁ  ଅଣ୍ଡିରାଚଣ୍ଡୀ' । 

ସାରଳା ଦାସଙ୍କ ଚଣ୍ଡୀ ନାମରେ ବି ଏହି ଅର୍ଥ । ସେଥୁପାଇଁ ସଂସ୍କୃତର କୁମାରୀ କନ୍ୟା ଦୂଗୀ 
ଓଡ଼ିଆ ପୁରାଣରେ ହେଲେ, ‘ବିବାହିତା ନାରୀ” ବିବାହିତା ହେଲେ ମଧ୍ଯ ସେ ପତିବ୍ରତା ନୁହେଁ । 
ସେ 'ମୋହୋନୀ କାମସେଣୀ' । କିଞ୍ତ ଅବଲୋକନ ଦୃଷ୍ଟି ଓ ମଧୂର ଦ୍ରହସିତ ବାକ୍ୟରେ 
ସେ କୌଣସି ପୂରୁଷକୁ ମୋହମୁଗ୍‌୍ଧ କରିପାରେ । ସେ ପୁଣି ଉଚ୍ଚକୂଳ ସମ୍ଭୁତା, ' ପରମ 
ଦଇବତ' ' ପରି ସ୍ବାମୀର ସେ ସ୍ତୀ । ଏ ସବ୍ର ସନ୍ତ୍ରେ ସେ ଘର, ଦ୍ଵାର କୁଳ ଓ ପତି ଛଡ › ଅସ 
‘ଅତି ହିଁ ଅଭୟା ଓ ଅସହଣୀ । ତାର ଦୂର୍ଭାର ପ୍ରକୃତି ଯୋଗୁଁ ସେ ସ୍ଵାମୀ ସହ ଘତ୍‌ କରି 
ରହିବାକୁ ଚାହିଁନାହିଁ, ସ୍ବାମୀ ସହ ଏକ ଶଯ୍ୟାରେ ଶୟନ କରିବା ତ ଦୂରର କଥା ¦ ସେ 
କେବଳ ସ୍ଵାମୀରେ ନିର୍ଭୟା ନୁହେଁ, ରକ୍ଷ, ରାକ୍ଷସଙ୍କୁ ମଧ୍ଯ ତା ହୃଦୟରେ ତିଳେ ହେଲେ ଭୟ 
ନଥଲା । ସାରଳା ଦାସ ସେଥୁପାଇଁ ତାଙ୍କୁ 'ବୋଲଣୀ” ରାକ୍ଷସଣୀ' ଓ ‘ପିଚାସୁଣୀ” ସହ 
ସମାନ କଲେ - ଏବଂ ଏହି ଚଣ୍ଡୀ ମୂର୍ତିର ପ୍ରତ୍ୟେକ ଅଙ୍ଗ ପ୍ରତ୍ୟେଙ୍ଗରେ ଦେଖୁଲେ ଅପୂର୍ବ 
ଜ୍ୟୋତିର ସମାବେଶ । ରୂପସୀ ମାନିନୀ ନାରୀର ଠାଣିରେ, ଦରହସିତ ବଦନରେ ଏବଂ ମଧୂର 
ବାଣୀରେ ସେ ପୂରୁଷ କୂଳକୁ ଆକର୍ଷଣ କରିବା ପାଇଁ ସମର୍ଥ! ଥୁଲେ ହେଁ, ପୂରୁଷ ଜାତିକୁ 
ପରାଭୂତ କରିବା ପାଇଁ ତାଙ୍କର ସୃଷ୍ଟି ହେଲା । ସେ ଅପୂର୍ବ ରୂପ ସମନ୍ଦିତା ଏକ ଭୀଷଣ 
ନାରୀ ମୂ୍ି। ଏହିପରି ଏକ ଟଣ୍ଡୀ ଦେବୀ ବା ଦ୍ରଗୀ ହେଲେ ଚଣ୍ଡୀ ପୁରାଣର ନାୟିକା । 


ଏହି ଚଣ୍ଡୀଙ୍କର ପ୍ରତିଦ୍ଵନ୍ଦୀ ହେଉଛି ମହିଷାସୂର। ଗୋଟିଏ ପରେ ଗୋଟିଏ ବନବାନ 
ରାକ୍ଷସକୁ ପରାଜିତ କରି , ରାଜ୍ୟ ପରେ ରାଜ୍ୟ ଜୟକରି, ସେ ହେଲା, ' ତ୍ୈଲୋକ୍ୟ ଠାକୁର । 
ଦେବତାମାନଙ୍କୁ ପରାସ୍ତକରି ସେ ହେଲା ଦେବାଧୂଦେବଙ୍କର ‘ମଉଡମଣୀ' । କବି ତାଙ୍କୁ 
ଚକ୍ରବତ୍ତୀ ଆଖ୍ୟା ମଧ୍ଯ ଦେଇଛନ୍ତି। ଯମ ବାହାନ ମହଷର ଓିରସରୁ ସେ ଜନ୍ମଲାଭ କରିଥୁବାରୁ 
ନରତ୍ସ ଓ ପଶୁତ୍ଵର ସେ ଏକ ସମ୍ମିଶ୍ରଣ। ବ୍ରହ୍ମାଙ୍କ ବରରେ ବଳିୟାନ ହେବାପରେ ଏବଂ ଅମର 
ପଦ ପାଇବା ପରେ ଏକ ଅପରାଜେୟ ଶକ୍ତି ଭାବେ ବିଶ୍ଵ ନିୟନ୍ତା ଭଗବାନଙ୍କ ବିରୁଦ୍ଧରେ 
ସେ ତାର ଅଭିଯାନ ଆରମ୍ଭ କଲା । 


ଏହି ଦୂଇ ମହାଶକ୍ତି ର ସଂଘର୍ଷ ବର୍ଣ୍ଣନା ପାଇଁ ଚଣ୍ଡୀ ପୁରାଣର ପରିକଛ୍ଥନା। ସାରଳା 
ଦାସ ଏହି ଯୁଦ୍ଧର ଭୟଙ୍କରତା ସମ୍ପର୍କରେ ସୁଚନା ଦେଇ ଲେଖିଛନ୍ତି - 
ଶୁଣ ୮ହା ପରୀକ୍ଷ ବଦନ୍ତି ଶୁକ ବ୍ରହ୍ମା 
ଚଣ୍ଡୀର ଯୁଧ୍ୟ ହାଦେ ଏସନେକ ମହିମା 
ଅସଂକ୍ଷ ଅଗୋଚର ଅପୂର୍ବ ଚରିତ 
ଦେବଙ୍କୁ ଦୃର୍ଲଭ ଏ ସମର୍‌ ଅପ୍ରମିତ ପୃ- ୨୭ 
ଏ ସଂସାରରେ କେତେ ରାମାୟଣ ଯୁଦ୍ଧ ହୋଇଛି, କେତେ ମହାଭାରତ 
ହୋଇଯ' କିନ୍ତୁ ଏ ସବ୍ର ହେଉଛି, ଚଣ୍ଡୀ ଯୁଦ୍ଧ ତଳେ । 


ଏହିପରି ଏକ ଦୃଷ୍ଟିକୋଣ ନେଇ ଚଣ୍ଡୀ ପୂରାଣକୁ କଥା କବବାର ସ୍ଵାଭାବିକ ରୀତିରେ 


୧୨୯ 

କବି ବର୍ଣ୍ଣନା କରିଥଲେ ହେଁ ବେଳେ ବେଳେ ତାଙ୍କ କଥାକୁ ପ୍ରଭାବଶାଳୀ କରିବା ପାଇଁ କଥା 
ମଧ୍ଯରେ ସେ କେତେକ ଉପମାର ସଂଯୋଜନା କରିଥୂଲେ । ଏ ସବୁ ଉପମା ମୁଖ୍ୟତଃ ନାରୀ 
ରୂପ ଓ ଯୁଦ୍ଧବର୍ଣ୍ତନା ପାଇଁ ପ୍ରଯୁକ୍ତ । ତେବେ ବି ଏସବୁ ଉପମାକୁ ଅଧ୍ୟୟନ କଲେ ଦେଖାଯାଏ 
ଯେ ଏ ସବୂ କେବଳ ରୂପ ବା ଯୁଦ୍ଧ ବର୍ଣ୍ଣନା ପାଇଁ ଅଭିପ୍ରେତ ନୁହେଁ । ରୂପ ବା ଯୁଦ୍ଧ ବର୍ଣ୍ଣନା 
କରିବା ସଙ୍ଗେ ସଙ୍ଗେ ଏମାନେ ସ୍ଵତନ୍ତଭାବେ ଏକ ପ୍ରଳୟାନ୍ତକାଳୀନ ପରିବେଶର ସୃଷ୍ଟି କରେ ! 
ଚଣ୍ଡୀ ଓ ମହିଷାସୁରର ଯୁଦ୍ଧ ସହ ଏମାନେ ମଧ୍ଯ ଅହରହ ସଂଗ୍ରାମ ରତ | 


ଚଣ୍ଡୀ ପୁରାଣରେ ଥ୍ବା ନାରୀ ଚରିତ୍ର ମଧ୍ଯରେ ଧର୍ମରେଖା, ଶକୁନ୍ତଳା, ଚନ୍ଦ୍ରାବଡୀ, 
ଅରୁନ୍ଧତୀ, ଚଣ୍ଡୀ ଓ ଚଣ୍ଡୀଙ୍କ ସୃଷ୍ଟି ବିଭିନ୍ନ ଦେବୀଙ୍କୁ ଗଣନା କରାଯାଇପାରେ । ମହାଭାରତ 
ପରି ଚଣ୍ଡୀ ପୁରାଣରେ ମଧ୍ଯ କବି କେବଳ ମୁଖ୍ୟ ନାୟିକାର ରୂପ ବର୍ଣ୍ଣନା ପ୍ରତି ଆଗ୍ରହ ପ୍ରକାଶ 
କରିଛନ୍ତି । ତେବେ ମହିଷାସୁରର ପତ୍ନୀ ଚନ୍ଦ୍ରାବତୀ ଉପେକ୍ଷିତା ନୁହେଁ । ଚଣ୍ଡୀ ପୁରାଣରେ 
ଏଥ୍‌ପାଇଁ ଦୃଇଟି ସ୍ଥାନ ନିରୂପିତ । ପ୍ରଥମ ସ୍ଥଳରେ ପିତା ମୁଖରେ କନ୍ୟାର ରୂପ ବର୍ଣ୍ଣନା । 
ସେଥ୍ପାଇଁ କବି ଅତି ସଂଯତ ଭାବେ କେବଳ ଗୋଟିଏ ପଦରେ ଏହାକୁ ସମାପ୍ତ କରିଛନ୍ତି । 
କବି କହିଛନ୍ତି- 
ଏ ମୋହର ଦୋହିତା ଯେ ଅଟଇ ଚନ୍ଦ୍ରାବତୀ 
ତଇଲୋକ ମୋହିନୀ ସେ ମଦନ ମୂରତି । 
ଏଥ୍‌ରେ ଥ୍ବା 'ତଇଲୋକ ମୋହିନୀ” ଓ ‘ମଦନମ୍ୂରତି” ପ୍ରଭୃତି ପ୍ରୟୋଗ ସାରଳା ଦାସଙ୍କ 
ପାଇଁ ଏକ ସାଧାରଣ କଥା, ପ୍ରାୟ ସବୂ ନାରୀଙ୍କୁ ସେ ଏହି ଭାବେ ସମ୍ବୋଧନ କରିଥାକ୍ତି । 
ଦ୍ବିତୀୟ ସ୍ଥଳ ହେଉଛି, ସ୍ଵୟମ୍ବର ସଭାରେ ଉପସ୍ଥିତ ଥବା ରାଜାମାନଙ୍କ ମୂଖରେ 
କନ୍ୟାର ବର୍ଣ୍ଣନା । କନ୍ୟାର ଅପୂର୍ବ ରୂପଶ୍ରୀରେ ବିମୋହିତ ହୋଇ ରାଜାମାନେ କହିଛନ୍ତି- 
ରାଜାମାନେ ବୋଇଲେ ଏ ତ କନ୍ୟା ରତ୍ସମଣି 
ରୂପ ନିରୋପନ୍ତେ ଏ ପାର୍ବତୀ ତୁଲ ଜାଣି । 
ଏଥ୍‌ରେ ସେମାନଙ୍କ ମନ ସନ୍ଧୂଷ୍ଟ ହୋଇନାହିଁ । କନ୍ୟାର ରୂପ ଉପରେ ପୁଣି ଥରେ ବିଚାର 
କଲାବେଳେ କନ୍ୟା ତାଙ୍କୁ 'ପରମଲକ୍ଷ୍ମୀ” ପରି ପ୍ରତିଭାତ ହୋଇଛି । ସେମାନେ କହିଛନ୍ତି - 
ବିଚାର ଯୁଗତେ ନୋହିଲୁ ଆମ୍ଚଭେ କିଛି 
କିଅବା ବିଜେ କଲା ଏଥ୍‌ ପରମ ଲକ୍ଷ୍ମୀ । 
ପାର୍ବତୀ ଓ ଲକ୍ଷ୍ମୀ ନାରୀ ରୂପର ଆଦର୍ଶ ରୁପେ ପୁରାଣରେ ପ୍ରତିଷ୍ଠିତା ହୋଇଥ୍‌ଲେ 
ହେ, କବ ପରଂପରାରେ ନାରୀ ରୂପ ବର୍ଣ୍ଣନା ପ୍ରସଙ୍ଗରେ ଚନ୍ଦ୍ର ଓ ରତ୍ନକୁ ମଯ ଗ୍ରହଣ 


କରାଯାଇଥାଏ । କବି ପରଂପରାରୁ ଏହି ଦୁଇଟି ପଦାର୍ଥକୁ ଆଣି ଚନ୍ଦ୍ରାବତୀ ସହ ତୁଳନା 
କଲେ । ଚନ୍ଦ୍ରମା ସହ ତୁଳନା କରି କବି କହିଛନ୍ତି । 


୧୩୦ 

ଏହାର ମୂଖ ଚନ୍ଦ୍ରମାକୁ ପଟାନ୍ତରି ନ ପାରି 
ଚନ୍ଦ୍ରମା ତନୁ ତ ଦେଖିଣ ଖିନ କରି । 
ରଡ୍ନର ମଧ୍ଯ ସେଇଦଶା - 


ରଡ୍ନକୂ ପଟାନ୍ତାର କରନ୍ତୁ ଅବା କାଏ 
ସେହି ମଳିଣ ଦିଶଇ ଏହାର ତେଜମଏ। 
କବି ଏସବୁ ଉପମାନ ପ୍ରୟୋଗରେ ସନ୍ତୁଷ୍ଟ ହୋଇଥ୍‌ବା ଜଣାଯାଏ ନାହିଁ। ସେଥ୍ପାଇଁ 
ସେ ଏକ ପକ୍ଷରେ ରାଜାମାନଙ୍କୁ ଓ ଅନ୍ୟ ପକ୍ଷରେ କନ୍ୟା ରୂପକୁ ରଖି ତୁଳନା କଲେ । ଏହି 
ତୂଳନାରୁ ଜଣାଗଲା ରାଜାମାନେ ତାରାପରି ଶୋଭା ପାଉଥ୍‌ବା ବେଳେ କନ୍ୟା ହେଲା ଚନ୍ଦ୍ର । 
ସାରଳା ଦାସଙ୍କ ମତରେ ଏହା ଏକ ବିଡମ୍ବନା କଥା ତାରାମାନଙ୍କର ପତିଭାବେ ଚନ୍ଦ୍ର ପ୍ରସିଦ୍ଧ । 
ଅଥଚ ଏଠି ପତି ହେବାକୁ ଆସିଥ୍ବା ରାଜାମାନେ ହେଲେ ପତ୍ନୀ ଓ କନ୍ୟା ହେଲା ପତି । 
ଏହିପରି ବିଭିନ୍ନ ଭାବେ ଅର୍ଥୀତ୍‌ ଶ୍ରେଷ୍ଠତା, ନ୍ୟନତା ଓ ବୈଚିତ୍ୟୁଭୀବ ମଧ୍ଯ ଦେଇ ଉପମାନ 
ସବୂର ପ୍ରୟୋଗ କଲାପରେ ନାରୀ ରୁପ ବର୍ଣ୍ଣନା ସମାପ୍ତ ହେଲା ନାହିଁ । କବି ସ୍ଵାଭାବିକ 
ରୀତିରେ ନାରୀ ରୂପକୁ କଳନା କରି ଦେଖି କହିଲେ - 


ବିନ ନ ଅଣ୍ଡିବ ଏହା ସ୍ଵରୂପ ବଣ୍୍ତିବାକୁ 

ନଥୁଲା ଉପରେ ନଥୁଲା ତଳକୁ । 
ରୂପ ବର୍ଣ୍ଣନାର ଏହି ସୀମାହୀନ ଭାବନା ହିଁ, ନାରୀ ରୂପର ପ୍ରକୃତ ପରିମାପ। କୌଣସି ବସ୍ତୁ 
ମଧ୍ଧରେ ଏହାକୁ ସୀମିତ କରିଦେବା ସହଜ ନୁହେଁ । 


ଚଣ୍ଡୀ ପୁରାଣରେ ଚନ୍ଦ୍ରାବତୀ ହେଉଛି କେବଳ ଜଣେ ରୂପସୀ ରାଜକନ୍ୟା, 
ମହିଷାସୁରର ଅନୁଗତା ପତ୍ନୀ । ଏହାର ରୂପ ନିକଟରେ ଚନ୍ଦ୍ର ଓ ରତ୍ଵ ନିଷ୍ପଭ ହୋଇ ଯାଉଥ୍‌ଲେ 
ହେଁ, ଏଥୁରେ ଅଛି ପାର୍ବତୀ ବା ଲକ୍ଷ୍ମୀଙ୍କର ସ୍ଵଗୀୟ ସୁଷମା । ଚଣ୍ଡୀ କିନ୍ତୁ କାହାରି ଅନୁଗତା 
ଭାର୍ଯ୍ୟା ନୁହଁନ୍ତ । ସେ କେବଳ ପୁରାଣର ମୁଖ୍ୟ ନାୟିକା ନୃହଁନ୍ତ , ସେ ହେଉଛନ୍ତି କବିଙ୍କର 
ଆରାଧ୍ଯ ଦେବୀ । ମହିଷାସୁର ପରି ଦୂଦ୍ଦୀନ୍ତ ଅସୁରର ଦଳନ ପାଇଁ ତାଙ୍କର ଜନ୍ମ । ପୁଣି ତାଙ୍କ 
ଶରୀରରେ ସବୁ ଦେବତାଙ୍କର ତେଜ ପୁଞ୍ଜିଭୂତ । ସେଥ୍‌ପାଇଁ କବି ଚଣ୍ଡୀଙ୍କ ରୂପ ବର୍ଣ୍ଣନା 
କଲାବେଳେ ଯେଉଁସବୁ ଉପମାନକୁ ଗ୍ରହଣ କରିଛନ୍ତି, ସେଥ୍‌ରେ ଚଣ୍ଡୀଙ୍କ ପ୍ରକୃତିର ସବ୍ର 
ବୈଚିତ୍ୟ ସମନ୍ବିତ ହୋଇଥ୍‌ବା ଜଣାଯାଏ । ଦେବୀଙ୍କ ରୂପବର୍ଣ୍ଣନା ଗ୍ରନ୍ତର ବହୁସ୍ଥଳରେ ବନ୍ଦନା 
ରୂପେ ଦେଖିବାକୁ ମିଳୁଥ୍‌ଲେ ହେଁ ଚଣ୍ଡ ମୁଖରେ ପ୍ରଦତ୍ତ ବର୍ଣ୍ଣନା ହିଁ ସବୁଠାରୁ ଦୀର୍ଘ । 

କଥା ଅନୁଯାୟୀ ରଡ୍ନଗିରି ଉପରେ ଅବସ୍ଥିତା ଦୁଗୀଙ୍କୁ ଦେଖି ଚଣ୍ଡ ମୁଣ୍ଡ ପ୍ରଥମେ 
ଭାବିଥୂ୍‌ଲେ , ସେ ଜଣେ ସାଧାରଣ ରୂପସୀ ନାରୀ ¦ ସେଥ୍ପାଇଁ ସେମାନେ ତାଙ୍କୁ ନିଜର ସ୍ତୀ 
ରୂପେ ପାଇବା ପାଇଁ ଲାଳାୟିତ ହୋଇଥ୍‌ଲେ । ସାଧାରଣ ନାରୀକୁ ଚାଟୁ କଲାପରି ସେମାନେ 

ବି କହିଥ୍ଲେ - 

ଅନେକ ଧନ ରଡ଼୍‌ ଅଳଙ୍କାର ଦେବୁ 

ପ୍ରାଣୁ ଅଧ୍କା କରି ପ୍ରତି ପାଳିଥ୍‌ବୁ 

ସ୍ଵାମୀପଣ ଛାଡି ତୋତେ ହୋଇବୁ ଭୃତ୍ୟରେ ଭୃତ୍ୟ 

ବିନୟ ଭାବ କରି ତୋତେ ହୋଇବୁ ଶିରାଗ୍ରତ । 
ସେମାନେ ଚଷ୍ଡୀଙ୍କର ଦ୍ରହସିତ ବଦନ, ମାନିନୀ ରୂପ ଦେଖି ହୁଏତ ମୁଗ୍ଧ ହୋଇ ଏ ପ୍ରକାର 
ଅନୁରୋଧ କରିଥୁଲେ, କିରୁ ଯେତେବେଳେ ସେମାନେ ଶୁଣିଲେ ଯେ ସେ ମହିଷାସୁରର 
ଆଶାରେ ସେଠରେ ଉପସ୍ଥିତ, ସେତେବେଳେ ସେମାନେ ଭୟରେ କାକୂସ୍ଥ ହୋଇ ଦେବୀଙ୍କର 
ଶରଣାପନ୍ନ ହେଲେ । ସେମାନଙ୍କ ଦୂର୍ଦଶାର ଚିତ୍ରଣ କରି କବି ଲେଖିଛନ୍ତି - 


ଏସନକ ବାକ୍ୟ ଶୁଣିଲେ ଯହୁଁ ବାଣୀ 

ଶ୍ରବଣେ ହସ୍ତ ଦେଇଂ କାତରେ ରହିଲେ ଧରଣୀ 

ତୁମ୍ଭର ଠାକୁରାଣୀ ହୋଇବ. ଆଗୋ ମାଏ 

ଦଶ ଦୋଷ କ୍ଷେମାକର ଫିଟୁ ଆମ୍ଭର ଭଏ 

ଶିବ ଶିବ ସୂମରି ଚଳନ୍ତି ଚଶ୍ଡ ମୁଣ୍ଡେ 

ପବନ ବେଗେ ଚଳି ନ ରହନ୍ତି ଦଣ୍ଡେ ପୃ-୧୦୦ 

ଚଣ୍ଡ ମୁଣ୍ଡ ହେଉଛନ୍ତି ମହିଷାସୁରର ମୁଖ୍ୟ ସେନାପତି । ରାଜ୍ୟରେ ସୁନ୍ଦରୀ ସ୍ତୀର 

ସନ୍ଧାନ ପାଇଲେ, ସେମାନେ ରାଜାଙ୍କୁ ଏ ବିଷୟରେ ଅବଗତ କରାଇଥାନ୍ତି। ପୁଣି ସୁଯୋଗ 
ପଡିଲେ ନିଜେ ମଧ୍ଯ ଏପରି ନାରୀଙ୍କୁ କରାୟତ୍ତ କରି ନିଜର କାମ ବାସନା ତୃପ୍ତ କରନ୍ତି । 
ମୂସଲମାନ ଶାସନର ଏହି ଚିତ୍ର ଉପସ୍ଥାପିତ କରିବା ସଙ୍ଗେ ସଙ୍ଗେ କବି ଚଷଣ୍ଡ ମୁଣ୍ଡଙ୍କ ମୁଗ୍ଧ 
ଓ ଶଙ୍କିତ ମନ ମଧ୍ଧରୂ ନିଜ ଆରାଧା ଦେବୀ ରୂପ ବର୍ଣ୍ଣନା ଆରମ୍ଭ କଲେ । 


ଉପମା ପ୍ରୟୋଗର ପରମ୍ପରା ଅନୁଯାୟୀ ଦେବୀଙ୍କର ରୂପ ବର୍ଣ୍ଣନା ଚରଣରୁ ଆରମ୍ଭ 
ହୋଇ ମସ୍ତକ ବର୍ଣ୍ଣନାରେ ଶେଷ ହେବାର କଥା । କିନ୍ତୁ ଗ୍ରତ୍ତର ପ୍ରସଙ୍ଗ ଅନୁରୋଧରେ ଚଣ୍ଡ 
ମୁଣ୍ଡଙ୍କ ମୁଖରେ ରୂପ ବର୍ଣ୍ଣନା ପ୍ରଦତ୍ତ ହୋଇଥ୍‌ବାରୁ ଏଠି ଦେବୀ ଭାବନା ନାହିଁ । ସାଧାରଣ 
ନାରୀ ପରି ବର୍ଣ୍ଣନା ଆରମ୍ଭ ହୋଇଛି, ଚିକୁରରୁ ! 


ରୂପ ବର୍ଣ୍ଣନା ପାଇଁ ପ୍ରଯୁକ୍ତ ଉପମାନ ସବୂକୁ ମୁଖ୍ୟତଃ ଦୂଇ ଭାଗରେ ବିଭାଗ 
କରାଯାଇପାରେ - ( ୧ ) ଜ୍ୟୋତି ପ୍ରକାଶକ ଉପମାନ ( ୨ ) କାନ୍ତି ପୁକାଶକ ଉପମାନ | 
୧! ଜ୍ୟୋତି ପ୍ରକାଶକ ଉପମାନ 
(କ) ଲଲାଟ ପାଟି ରସାଣ କଣୟ ପ୍ରାୟକ 
(ଖ) ନାସ ସୂୁସଞ୍ଚ କଣୟ ଘଟଣ 

(ଗ) ଦନ୍ତ ହୀରା ବା ଶଶାଙ୍କ 


(ର) କର୍ଣ୍ଣ କୁନ୍ଦ ଘ୍ରଟଣ ଜାଣି 
(ଡ) ଅଟଙ୍ୁଷ୍ଟି ରୁପିଲା ରତ୍ନ ପ୍ରାଏକ 
(ଚ) କୁଚ ଜୁନ୍ଦ ଘଟଣ କଣୟ 


(ଛ) ଅଞ୍ଚଳ ଉଡ଼ିବା 
ଫଳରେ ଶରୀର କି ସୂର୍ଯ୍ୟ ଶଶୀ ଘେନି 


(ଜ) ମଖା ବେନି କଣୟଧରର ସଙ୍କଟ 

(ଝ) ତେଜ ଚନ୍ଦ୍ରମା ଉଦଏ 

(ଞ) ନାଭି ଓ ସ୍ତନ ମଧ୍ଯସ୍ଥ ରୋମାବଳୀ -ରତ୍ନପନ୍ତି ମଧ୍ୟେ ନୀଳା ରେଖାବଳୀ 
୨। କାଲ୍ତି ପ୍ରକାଶକ ଉପମାନ 

(କ) ଚିଜୂର ଜମ୍ବୁଧର ମେଘପ୍ରାଏ 

(ଖ) ତରଳିତ ଲୋଚନ ସଙ୍ଗହୀନ ବାଳ କୂରଙ୍ଗୀର ବିଭଙ୍ଗ ଚାହାଣୀ 


(ଗ) ଅଧର ବଞ୍ଜଳ ପୁଷ୍ୟପ୍ରାଏକ 

(ଘ) ବାଣୀ ବସନ୍ତ ରତୁରେ ଶତଗଳର ସ୍ଵନ । 
(ଡ) ଭୁଜ କୁମୋଦ ନାଳ ପ୍ରାଏକ 

(ଚ) ବକ୍ଷ ସୁରଭିର ତେଜ ପ୍ରାଏ 

(ଛ) ନଖ ପୂଷ୍ୟ ପାଖୁଡା କାନ୍ତି 

(ଜକ) ପଫେଟ ଜଳେ ଯେସନେକ ଶିଆଳିପତ୍ରତଟ 
(ଝ ) ଜାନୁ ଓଲଟ ରାମ କଦଳୀ 


(ଞ) ଚାଲିବା ଠାଣୀ ଜଳେ ହଂସ ଗବନୀ 


ବ୍ୟୋତି ଓ କାନ୍ତି ପ୍ରକାଶକ ଉପମାନ ସବୂକ୍ର ପ୍ରାୟ ଗୋଟିଏ ପରେ ଗୋଟିଏ ରଖି 
ପାଦପର୍ଯ୍ୟନ୍ତ ଆସିବା ପରେ କବି ସାରଳା ଦାସଙ୍କ ଦୃଷ୍ଟି ଭଙ୍ଗୀ ବଦଳି ଯାଇଛି। ଚଣ୍ଡ ମୁଖରେ 
ଦେବୀଙ୍କର ପାଦ ସୌନ୍ଦର୍ଯ୍ୟ ବର୍ଣ୍ଣନା କରିବା ପାଇଁ ସେ ବୋଧହୁଏ ଚାହିଁ ନାହନ୍ତି । ପାଦର 
ତିନୋଟି ଭାଗ - ( ୧) ପାଦତଳି ( ୨) ଲଖପନ୍ତ ଓ (୩) ଆଙ୍ଳି । କବି ପାଦ ତଳି ପାଇଁ 
ଅଶୋକ, ଲଖପନ୍ତି ପାଇଁ ତରାଟ ଓ ଆଙ୍ଗୁଳି ପାଇଁ କନକ ପୂଷ୍ଠର ନିବୀଚନ କରିଛନ୍ତି । ଏବଂ 
ଶେଷରେ ଦେବୀଙ୍କ ପାଦ କବିଙ୍କୁ ପଦ୍ଧ ସଦୃଶ ଦେଖା ଦେଇଛି। ଏସବୁ ଉପମାନଙ୍କୁ ଦେଖିଲେ 

ମନେହୁଏ, ସତେ ଯେପରି ଦେବୀ ଭକ୍ତ ସାରଳା ଦାସ ବିଭିନ୍ନ ପୂଷ୍ଣ ଖଚିତ ପୂଷ୍ପଗୁଚୁ ଦେବୀ 
ପାଦ ପଦୃରେ ଅର୍ପଣ କରି ନିଜର ଭଚ୍ତି ଭାବନା ପ୍ରକାଶ କରିଛନ୍ତି 


ଚଶ୍ଡୀଙ୍କ ରୂପ ବର୍ଣ୍ଣନାରେ ପ୍ରଯୁକ୍ତ ହୋଇଥ୍ବା ଉପମାନ ସବୁରେ ନୂତନତା ନାହିଁ, 
କିନ୍ତୁ କବି ଏ ସବ୍ରକୂ ଯେଉଁ ଭାବରେ ଉପସ୍ଥାପିତ କରିଛନ୍ତି, ତାହା ହିଁ ତାଙ୍କର ବୈଶିଷ୍ଟ୍ୟ । 
ଦେବତାମାନଙ୍କ ତେଜ ପୁଞ୍ଜରୁ ସୃଷ୍ଟି ଦେବୀଙ୍କୁ ପ୍ରକାଶ କରିବା ପାଇଁ ସେ ଗ୍ରହଣ କରିଛନ୍ତି, 
ହୀରା ରଡ଼୍ଵ ଓ ମଣି, ପୂଣି ବିଶେଷ କରି ସୁବର୍ଣ୍ଣକୁ । ଦେବୀଙ୍କ ବିଭିନ୍ନ ଅଙ୍ଗ ପ୍ରତ୍ୟେଙ୍ଗକୁ 
ବର୍ଣ୍ଣନା କରିସାରି କବି ଯେତେବେଳେ ଦେବୀଙ୍କ ସମୂହରୂପ ପ୍ରତି ଦୃଷ୍ଟି ନିକ୍ଷେପ କରିଛନ୍ତି, 
ସେତେବେଳେ ଚଣ୍ଡୀଙ୍କ ବଦନ ସୌନ୍ଦର୍ଯ୍ୟ ନକଚରେ ଚନ୍ଦ୍ରର ପ୍ରଭା ମଳିନ ହୋଯାଇଛି। ରମ୍ଭା 
ପରି ସ୍ଵର୍ଗ ସୁନ୍ଦରୀ ମଧ୍ଯ ନିଷ୍ପଭ ହୋଇଯାଇଛି । ସେତେବେଳେ କବିଙ୍କ ଦୃଷ୍ଟିରେ ଚଣ୍ଡୀ 
ହୋଇଛନ୍ତି, ‘ ଅମୂଲ୍ୟ ରତ୍ନ କାରି” । 

ଚନ୍ଦ୍ରାବତୀ ରୂପ ବର୍ଣ୍ଣନା ସହ ଚଷ୍ତୀଙ୍କ ରୂପ ବର୍ଣ୍ଣନାକୁ ତୁଳନା କରି ଦେଖିଲେ କବିଙ୍କ 
ଦୃଷ୍ଟିକୋଣ କେତେକ ପରିମାଣରେ ସ୍ପଷ୍ଟ ହେଉଥ୍‌ଲେ ହେଁ, ରୂପ ବର୍ଣ୍ଣନା ପାଇଁ କବିଙ୍କର 
କେତେକ ପ୍ରିୟ ଶବ୍ଦ ଥଲା । କିଛି ବିଚାର ନ କରି ସେ ସବ୍ଧ ନାରୀଙ୍କ ପାଇଁ ସେହି କଥାକୁ 
କହୁଥ୍ଲେ । ଏହା ସଦ୍ତରେ ଚଷ୍ଡୀଙ୍କ ରୂପ ବର୍ଣ୍ଣନାରୁ ତାଙ୍କର ଏକ ନିର୍ଦିଷ୍ଟ ଦୃଷ୍ଟିକୋଣ ପ୍ରକାଶ 
ପାଇଥୂଲା। ଏହା କେବଳ ପ୍ରସଙ୍ଗୋଚିତ ନୁହେଁ, ମହଷମର୍ଦିନୀ ଦୁଗୀଙ୍କର ରୂପବିଭାକୁ ବିଶେଷ 
ଗୁରୁତ୍ଵ ଦେଇ ପ୍ରକାଶ କରିବା ଥୁଲା ତାଙ୍କର ଲକ୍ଷ୍ୟ । ଚନ୍ଦ୍ରାବତୀଙ୍କ ରୂପ ବର୍ଣ୍ଣନା ପରି ଏଥୁରେ 
ମଧ୍ଯ ଉପମା ନ ଥବା ପଂକ୍ତି ସବ୍ର ଦେବୀଙ୍କ ରୂପ ବର୍ଣ୍ଣନାକୁ ବିଶେଷ ଭାବେ ତେଜୋଦୀପ୍ତ 
କରି ପ୍ରକାଶ କରିବାରେ ସାହାଯ୍ୟ କରେ । ଏହ ସବୁ ପଂକ୍ତିରେ କବି କେବଳ ଅଙ୍ଗ ସୌନ୍ଦର୍ଯ୍ୟ 
ଉପରେ ଗୁରୁତ୍ଵ ନ ଦେଇ ତାଙ୍କର ବିଭିନ୍ନ ଗୁଣ ପ୍ରତି ପାଠକମାନଙ୍କର ଦୃଷ୍ଟି ଆକୃଷ୍ଟ କରନ୍ତି । 


ସେହିସବ୍ର ଉକ୍ତିରୁ ସେ ସମୟରେ ଏକ ମର୍ଯ୍ୟାଦାବନ୍ତ ନାରୀ ପ୍ରତି ସାଧାରଣ ଲୋକମାନଙ୍କ 
ଧାରଣା ସ୍ପଷ୍ଟ ହୁଏ । ନିମ୍ବରେ କେତେକ ପଂକ୍ତିକୁ ଉଦ୍ଧାର କରାଯାଇଛି । 
କବି ଚଷ୍ଡୀଙ୍କ ଗୁଣାବଳୀର ସୂଚନା ଦେଇ କହିଛନ୍ତି - 


ନୁହଁଇ ଚିରକୋପୀ କୃପା ଉଦ୍ଦେଶୀ 
ଜୂଳୀନ ଚାରୁ ହଂସୀ ଧର୍ମ ଶାହାସ୍ରବାଦୀ 
ଦ୍ରଶନେ ପ୍ରସନେ ସେ ଚଞ୍ଚଳୀ ସର୍ବସାଧ୍‌ 
ସ୍କାମୀ ! କିତ୍‌ ଚଞ୍ଚଳ ସେ ପରମ ବୈଷ୍ଣବୀ 
ଗୁଣନଧ୍‌ ସେ କ୍ଷେମାଶୀଳ ସାଧବୀ । 

ଅନ୍ୟ ସ୍ଥଳରେ କବି କହିଛନ୍ତି - 
ସ୍ତିରୀ କର୍ମ ଉତ୍ତମୀ ସେ ସଦୟେ ବାରାନିଧ୍‌ । 

ଏହି ସବୁ ଗୁଣ ହେତୁ ସେ ‘ତୈଲୋକ୍ୟ ମୋହନୀ? । ଏହାର ବ୍ୟାଖ୍ୟା କରି କବି କହିଛନ୍ତି - 


ଅଶୋଭନ୍ତେ ଶୋଭାକର ହସନ୍ତେ ଶୋଭାବନୀ 
ସ୍ଵାମୀ ! ଚାଳନ୍ତେ ଶୋଭାକାର ତୈଲୋକ୍ୟ ମୋହିନୀ ! 


କବି ଏସବୁ କହି ମଧ୍ଯ ସନ୍ଧଷ୍ଟ ହେଲେ ନାହିଁ । ଶେଷରେ ସେ କହିଲେ, ପ୍ରକାପତି ଯୁଗ ଯୁଗ 
ଧରି ଏହି ରୂପ ନିମୀଣ ପାଇଁ ଚେଷ୍ଟା କରିଥୁଲେ ହେଁ ଏବଂ ବାରମ୍ବାର ଭାଙ୍ଗି ପୁଣି ଗଢିବାକୁ 
ଇଚ୍ଛା କରିଥଲେ ହେଁ ରୂପରେ ପୂର୍ଣତତା ଆଣିପାରି ନ ଥୂଲେ। ସ୍ରଷ୍ଟାଙ୍କର ଏହି ନିରାଶ ଭାବର 
ସନ୍ଧାନ ପାଇ ଦେବୀ ସ୍ରଷ୍ଟାଙ୍କୁ ଆଉ ହଇରାଣ ନ କରିବା ପାଇଁ ସ୍ଥିର କଲେ । 


ଭାଙ୍ଗି କେତେକାଳ ସେ ଗଢିବ ପ୍ରଜାପତି 
ତେଣୁକରି ବଡ ମତ୍ତେ ନ ଚାଲେ ପାଦଗତି । 
ରୂପ ବର୍ଣ୍ଣନା ଚଶ୍ଡୀଙ୍କ ସମୂହ ବର୍ଣ୍ଣନାର କେବଳ ଏକ ଅଂଶ ମାତ୍ର । ଏହା ହେଉଛି 

କେବଳ ଚଷ୍ୀଙ୍କ ମାନିନୀ ରୂପର ବର୍ଣ୍ଣନା । ଅସ୍ତ ଆୟୁଧ ଓ ବାହନରେ ସୂସଜିତା ହେବା 
ପରେ ହିଁ ତାଙ୍କର ପ୍ରକୃତ ରୂପ ପ୍ରକାଶପାଏ, ଏବଂ ତାହା ହିଁ ତାଙ୍କୁ ରଣରଙ୍ଗିନୀ, ମହିଷ 
ବିମହିନୀ ଦୂଗୀ ଭାବେ ପ୍ରତିଷ୍ଠିତ କରେ । ଚଣ୍ଡୀ ପୁରାଣ ବିଶେଷ କରି ଯୁଦ୍ଧ ବର୍ଣ୍ଣନା ପାଇଁ 
ଅଭିପ୍ରେତ। ଏହି ବର୍ଣ୍ଣନା ପାଇଁ କବି ଯେଉଁ ସବୁ ଉପମାନର ନିବୀଚନ କଲେ ତାହା ଅତ୍ୟନ୍ତ 
ତାପୂର୍ଯ୍ୟପୂର୍ଣ୍ଣ । 


ଚଣ୍ଡୀ ଓ ମହିଷାସୁର ଯୁଦ୍ଧର ଭୀଷଣତା ଦଶୀଇବା ହିଁ କବିଙ୍କର ଉଦ୍ଦେଶ୍ୟ ! ଏହା 
ହେଉଛି, ପ୍ରଳୟାନ୍ତକାଳ ବା ଯୁଗସନ୍ଧିର ସମୟ । ସେତେବେଳେ ବିଶ୍ବର ଶକ୍ତିଯୂକ୍ତ ସମସ୍ତ 
ବସ୍ତୁ ପରସ୍ପର ମଧ୍ଯରେ ସଂଘର୍ଷ କରିଥାନ୍ତି । ଏସବ୍ର ମଦ୍ଯରେ ପର୍ବତ, ସାଗର, ବଜ୍ର, ମେଘ, 
ଅଗ୍ନି, ସୂର୍ଯ୍ୟ, ଚନ୍ଦ୍ର ମତ୍ତନାଗ, ରାହୁ, କାଳସର୍ପ, ଶ୍ରୋଣେହା, ସେଣାପକ୍ଷୀ, ଗରୁଡ, ସିଂହ 
ପ୍ରଭୃତି ବିଶେଷ ଭାବେ ଉଲ୍ଲେଖ ଯୋଗ୍ୟ । ଏହି ସବୁ ବସ୍ତୁର ଉତ୍‌ପାତ ମଧ୍ଯରେ ହିଁ ପ୍ରଳୟ 
ସଂଘଟିତ ହୁଏ । କବି ଚଣ୍ଡୀ ଯୁଦ୍ଧକୁ ଏକ ଯୁଗସନ୍ଧି ସମୟ ବା ପ୍ରଳୟାନ୍ତକାଳ ରୂପେ ଗ୍ରହଣ 
କରିଥ୍ବାରୁ ତାଙ୍କ ଉପମାନ ମଧ୍ଯରେ ଏହିସବୁ ବସ୍ତୁ ବିଶେଷ ପ୍ରମୁଖତା ଲାଭ କଲେ । 
ମହିଷାସୁରର ସେନାବାହିନୀ ଓ ଅଭିଯାନ ପ୍ରଭୃତିର ବର୍ଣ୍ଣନା କଲାବେଳେ କବିଙ୍କ ଦୃଷ୍ଟି ବିଶେଷ 
ଭାବେ ସାଗରଠାରେ ନିବଦ୍ଧ ହେଲା । ମହିଷାସୁରର ସେନା, ଦ୍ବିତୀୟ ସାଗର ସ୍ରଦୃଶ ଆଗକୁ 
ମାଡି ଚାଲିଛି, ସେମାନଙ୍କର ରୂପ ନୀଳବର୍ଣ୍ଣ ସମୁଦ୍ରପରି, ମୁଖଘୋଷ ସମୁଦ୍ରର ଘୋଷ ବା 
ଗର୍ଜ୍ଚନ ପରି । ମହିଷାସୁରର ଅଗଣିତ ସେନା କବିଙ୍କୁ ଅକଳିତ, ଅପାର ଓ ଅଗାଧ ସମୂଦ୍ବ 
ପରି ଦେଖାଦେଲା। ରାଜ୍ୟ ପରେ ରାଜ୍ୟ ଜୟ କରିବା ଭିତରେ କବି ଦେଖିଲେ କୂଳ ଲଂଘନ 
କରୁଥ୍‌ବା ସମୁଦ୍ରର ଦୃଶ୍ୟ । ମହିଷାସୁରର ଉତ୍‌ଫୁଲ୍ମ ତଥା ବିଜୟୀ ସେନାବାହିନୀ ଦର୍ଶ ନକରି 
କବି ସାଗରର ଉତଲ୍ଲା ବା ପରିପୂର୍ଣ ସମୁଦ୍ରକୂ ଦେଖିପାରି ଥ୍‌ଲେ। ସେନାବାହିନୀର ବିସ୍ତାରରେ 
କବି ଦେଖିଲେ ପୂର୍ବ ଦିଗରେ ବିସ୍ତାରିତ ହୋଇ ରହିଥ୍‌ବା ସମୁଦ୍ରକୁ । ରାକ୍ଷସ ସେନା କଥା 

କହିବାବେଳେ ସତେ ଯେପରି କବି ସମୁଦ୍ର ବିଭିନ୍ନ ଦୃଶ୍ୟ ବ୍ୟତୀତ ଆଉ କିଛି ଦେଖିପାରି 
ନ ଥଲେ। ପ୍ରଳୟ କାଳରେ ସମୁଦ୍ର ହିଁ ସମସ୍ତ ବିଶ୍ଵକୁ ଗ୍ରାସ କରେ। ଚଣ୍ଡୀ ଯୁଦ୍ଧରେ ମହିଷାସୁରର 
ସେନାସାରର ହିଁ ବିଶ୍ବ ପ୍ରତି ବିରାଟ ସଂକଟ ସୃଷ୍ଟି କରିଥ୍ଲା 


ସେନାବାହିନୀ ପାଇଁ କବି ଯେପରି ସାଗରକୁ ଦେଖିଥ୍‌ଲେ, ଯୁଦ୍ଧ ବର୍ଣ୍ଣନାବେଳେ 
ସେ ସେହିପରି ଦେଖିଲେ ପର୍ବତକୁ । ଦୂଇ ପ୍ରତିଦ୍ଵନ୍ଦୀର ସମର ତାଙ୍କୁ ପ୍ରାୟ ସବୁବେଳେ 
ମେରୁ ମନ୍ଦରର ସଂଘର୍ଷ ପରି ଦେଖାଯାଉଥ୍‌ଲା ! ଅସ୍ତଶସ୍ତ ହୀନ ରାକ୍ଷସ ରୂପରେ ସେ 
ଦେଖିଲେ, 'ପୋଡିଲା ପର୍ବତର ଦୃଶ୍ୟ । ରାକ୍ଷସର ରଡିରେ ସେ ଶୁଣିଲେ ଆକାଶରୁ 
ଖସିପଡୂଥ୍ବା ପର୍ବତ ଗର୍ଚନର ପ୍ରତିଧ୍ଵନି। ସେନାଦ୍ଵାରା ଅବରୋଧ ସ୍ତାନ ତାଙ୍କୁ ଜଳକୁ ଅବୋରି 


ରଖିଥ୍ବା ପର୍ବତ ପରି ଦେଖାଦେଲା । କୌଣସି ବିଶିଷ୍ଟ ରାକ୍ଷସ ସେନାପତି ବା ଚଣ୍ଡୀ ତାଙ୍କୁ 
ଏକ ପର୍ବତ ପରି ପ୍ରାୟ ସବୁବେଳେ ଦେଖାଯାଉଥ୍‌ଲେ । 


ପର୍ବତ ଓ ପର୍ବତ ମଧ୍ଯରେ ସଂଘର୍ଷ ପୁଣି ସମୁଦ୍ର କଳର ମହାପ୍ଲାବନ ସହିତ ବିଶ୍ଵର 
ଅନ୍ୟସବ୍ୂ ଶକ୍ତି ଶାଳୀ ଜୀବଜନ୍ତୁ ଓ ପଦାର୍ଥ ମଧ୍ଯ ବିଶ୍ବରେ ପ୍ରଳୟ ସୃଷ୍ଟି କରିବା ପାଇଁ ସକ୍ରିୟ 
ହୋଇ ଉଠିଥ୍ଲେ । ସେଥ୍‌ରେ ସହଯୋଗ କଲେ ପ୍ରଚଣ୍ଡ ବହ଼ଧି, ନିର୍ଧୂମ ଅଗ୍ନି, ବକ୍ର, ବଜ୍ରଦଣ୍ଡ, 
ବଜ୍ରଶିଳା, ମତ୍ତନାଗ, ସେଣା ଓ ଖରାବର ପକ୍ଷୀ , ଶ୍ରୌଣେହା, କାଳସର୍ପ। ବିସ୍ତାରିତ ରାହୁଗର୍ଭ, 
କକଡା ମାସର ମୃଷଳଧାର ବୃଷ୍ଟି ଓ ସୂର୍ଯ୍ୟଙ୍କ ପ୍ରଖର ଜ୍ୟୋତି ପ୍ରଭୃତି ଉପମାନ । ଏମାନେ 
ସମସ୍ତେ ମିଶି ସତେ ଯପରି ବିଶ୍ଵରେ ପ୍ରଳୟ ସୃଷ୍ଟି କରିଥ୍‌ଲେ । 


ଚଣ୍ଡୀ ପୁରାଣରେ ଯୁଦ୍ଧ ବର୍ଣ୍ଣନା ପାଇଁ ପ୍ରଯୁକ୍ତ ଏହିସବୁ ଉପମାନ ମଧ୍ଯରେ ଆଉ 
କେତେକ ବିଶିଷ୍ଟ ଉପମାନର ପ୍ରୟୋଗ ଦେଖିବାକୁ ମିଳେ ¦ ସେ ସବୂ ପରମ୍ପରାରୁ ଗୃହୀତ 
ନୁହେଁ, କଚି ସେ ସବୃକୁ ବୋଧହୁଏ, ନିଜ ସମାଜରେ ଦେଖିଥ୍‌ଲେ। ଅସ୍ତଶସ୍ତ ବିହୀନ ଯୋଦ୍ଧାକୁ 
ଦେଖି କବିଙ୍କ ମନରେ ମୁଣ୍ଡା ବୃକ୍ଷର ଦୂଶ୍ୟ ପ୍ରତିଭାତ ହୋଇଥ୍‌ଲା। ସେନାର ପଳାୟନ ଦୂଶ୍ୟରେ 
କବି ଦେଖିଲେ ‘ବାସଭଗ୍ନ' ପକ୍ଷୀର ଦୂର୍ଦଶା । ଏକ ଶକ୍ତିଶାଳୀ ସେନାବାହିନୀ ନିକଟରେ 
କାକ୍ରସ୍ତ ହୋଇ ରହିଥ୍‌ବା ଏକ ଦୁର୍ବଳ ସେନାବାହିନୀକୁ ଦେଖି କବି ବ୍ୟାଘ୍ର ସମ୍ମୁଖରେ ଥ୍‌ବା 
ଛାଗଳର ବିବଶତାକୁ ସ୍ମରଣ କଲେ । କୌଣସି ସମର୍ଥ ବୀର ସୈନ୍ୟବାହିନୀକୁ ମନ୍ଦ୍ମନ ବା 
ଗଣ ସଂହାର କରୁଥ୍ବା ବେଳେ କବି କଦଳୀବନ ମଧ୍ଯରେ ମତ୍ତଗଜ ଏବଂ କୃପାଣ ଦ୍ଵାରା 
କଦଳୀବନ ବିନାଶ କଥା କହିଲେ । ମହିଷାସୁରର ଗିରି ଉତ୍ପାଟନ ଦୃଶ୍ୟରେ କବି ଦେଖିଲେ 
କୌଣସି ବଳଶାଳୀ ବୃଷଭ ଦ୍ଵାରା ମୃତ୍ତିକା ଖନନର ଦୃଶ୍ଯ । ପୁଣି ମହିଷର ଶୃଙ୍ଗ ଉପରେ 
ଗିରିର ଅବସ୍ଥିତି ଷଣ୍ଢ ଶିଙ୍ଘରେ ଲାଗିଥ୍‌ବା ମାଟିପରି କବିଙ୍କୁ ଦେଖାଦେଲା। ଗିରିକୂ ମାଟି ସହ 
ଡ଼ୁଳନା କରିବା ଫଳରେ ମହିଷାସୁରର ବିଶାଳ ରୂପ ହିଁ ପାଠକକୁ ଚମନ୍ମୃତ କରିଥାଏ । 


କବି ଲେଖିଛନ୍ତି - 

କେଞ୍ଚକରି ମହିଷାସୁର ସେ ପର୍ବତ ଉପାଡଇ 

ତଳ ମନ୍ଦା ପ୍ରାଏ କରି ସିଙ୍ଘେଣ ଘୋଟଇ 

ଦେଖ ହୋ ବଳବନ୍ତା ସେ ଦାନବ କୁଳରାଏ 

ପର୍ବତ ସିଙ୍ଘର ମୂଳେ ଧରିଅଛି ମୃରିକା ଖଣ୍ଡପ୍ରାଏ 

ଭୂମିରେ ହାଣିଲେ ସଯେହେେ ସିଙ୍ଘରେ ଲାଗଇ ମାଟି 

ସେହିମତି ପ୍ରାଏ ହୋଇଲା ରତ୍ଵଗିରି ପର୍ବତ ଗୋଟି । ପୃ-୨୪୮ 

ବିରହୀ ପୁରୁଷମାନେ କାମ ଭାବନାରେ ପ୍ରପୀଡ଼ିତ ହେଲାବେଳେ ସେମାନଙ୍କର 

ହିତାହିତଜ୍ଞାନ ଲୋପ ପାଏ । ନାରୀକୁ ଲାଭ କରିବା ଲୋଭରେ ସେମାନେ ଏପରି ବଶୀଭୂତ 
ହୋଇଯାଆନ୍ତି ଯେ ନାରୀଇଙ୍ଗିତରେ ନୃତ୍ୟ କରିବା ବ୍ୟତୀତ ତାଙ୍କର ଆଉ ଗତି ନଥାଏ । 
କବି ସାରଳା ଦାସ ଚଣ୍ଡୀ ପୁରାଣରେ ଏହି ଦୃଶ୍ୟକୁ ବାରମ୍ବାର ଉପସ୍ଥାପିତ କରିଥୁଲେ ହେ, 
ନାରାୟଣୀ ଓ କାନ୍ତିମାଳା ପ୍ରସଙ୍ଗରେ ସେ ଯେଉଁ ଉପମାନ ପ୍ରୟୋଗ କଲେ, ତାହା ପୁରୁଷର 
ଏହି ଭାବଦଶାକୁ ଅତି ଜୀବନ୍ତ ଭାବେ ପ୍ରକାଶ କଲା । କବି କହିଛନ୍ତି - 


ହେ ପଣ୍ଡିତ ଜନମାନେ ବିଚାର କର ଏହା 

ପୂରୁଷ ବିରହିତା ନ କରଇ ତାହା । 

ଯେତେ ପ୍ରାକର୍ମ ଥ୍‌ଲେ ବୃତଇ ମଦନ କଳେ ପଡିଲେ 

ଦଉଡି ଲାଗି ଯେହ୍ନେ ଗମଇ ବଇଲେ ପର -୧୫୮ 

ଚଣ୍ଡୀ ପୂରାଣର ପଦ ସଂଖ୍ୟା ହେଉଛି ୪୪୪୮ । ସେଥୂରେ ଉପମାନର ସଂଖ୍ୟା 

ହେଉଛି ମୋଟେ ୨ ୨୧ । ପଦସଂଖ୍ୟା ଦୃଷ୍ଟିରୁ ଉପମାନର ସଂଖ୍ୟା ନଗଣ୍ୟ ହେଲେ ବି କବି 
କଥା ବର୍ଣ୍ଣନା ସଦୃଶ ଉପମାନ ପ୍ରୟୋଗ ମାଧ୍ଯମରେ ପ୍ରଳୟାନ୍ତ କାଳର ଏକ ସଫଳ ଚିତ୍ର 
ଅଙ୍କନ କରିବାର ସମର୍ଥ ହୋଇଥ୍‌ଲେ। 


ବର୍ଶ୍ତନ। ବୈ ଚିତ୍ର୍ୟ : 
ଉପମାନ ନିବୀଚନରେ କବିଙ୍କର ବୈଶିଷ୍ଟ୍ୟ ପ୍ରତିପାଦିତ ହେଉଥୂଲେ ହେ, ଗ୍ରନ୍ତ 
ମଧ୍ଯରେ ଏ ସବୂର ସ୍ଵଳ୍ପତା ଦୃଷ୍ଟିରୁ କବିଙ୍କ ଶୈଳୀର ଏହା ଯେ ଏକ ପ୍ରମୁଖ ଅଙ୍ଗ ନ ଥୁଲା, 
ତାହାହିଁ ଜଣାଯାଏ ! କେବଳ ସାରଳା ଦାସ ନୃହନ୍ତି, ସବୁ ପୁରାଣକାର ସେମାନଙ୍କ ଗ୍ରନ୍ତରେ 
ବର୍ଣ୍ଣନାକୁ ପ୍ରାଧାନ୍ୟ ଦେଉଥୁଲେ । ଏସବୁର ବର୍ଣ୍ଣନା ମଧ୍ୟରେ ସାଧାରଣତଃ ବଂଶ ବର୍ଣ୍ଣନା, 
ଅରଣ୍ୟର ବୃକ୍ଷ, ଲତା, ପଶୁ ଓ ପକ୍ଷୀର ଗଣନା, ଖାଦ୍ୟ ପଦାର୍ଥ ଓ ବିଭିନ୍ନ ପ୍ରକାର ବାଦ୍ୟର 
ନାମୋଲ୍ଲେଖ ରହୁଥ୍ଲା । କାହାଣୀ ଭିତରେ କାହାଣୀର ସଂଯୋଜନା ପ୍ରବର୍ତିକୁ 
` ପୁରାଣକାରମ..ନ ବିଶେଷ ପ୍ରାଧାନ୍ୟ ଦେଉଥ୍‌ବାରୁ ପ୍ରସଙ୍ଗ ଯୋଜନାରେ କ୍ରମହୀନତା ଏବଂ 
ଅସ୍ପଷ୍ଟତା ପରିଲକ୍ଷିତ ହେଉଥୁଲା। ପୂଣି ଅପରିମିତ ଅତିଶୟୋକ୍ତି ପ୍ରତି ବିଶେଷ ଆଗ୍ରହ ହେତୁ 
ପୂରାଣ ସବ୍ରକୁ ସମୀକ୍ଷା ସାହିତ୍ୟ ଦୃଷ୍ଟିରୁ ବିଚାର କରାଯାଇ ପାରେ ନାହିଁ । ଏଥ୍‌ରେ କାବ୍ୟ- 

ସୌନ୍ଦର୍ଯ୍ୟର ଅନୁସନ୍ଧାନ କଲେ ଅନେକ ସମୟରେ ନିରାଶ ହେବାକୁ ହୁଏ । ଏଥ୍‌ରେ 
ମାନବତାର ପ୍ରତିପାଦନ ପାଇଁ ବିଭିନ୍ନ ଆଦର୍ଶର ସମାବେଶ ହୋଇଥ୍‌ଲେ ହେଁ, ମାନବୀୟ 
ଭାବନା, ଯାହା କି କାବ୍ୟର ଆତ୍ମା, ସେ ସବରକୂ ବିଶେଷ ଗୁରୁତ୍ଵ ଦିଆଯାଏ ନାହିଁ । ପୁରାଣର 
ବକ୍ତା କଥା ପରେ କଥାର ସୃଷ୍ଟି କରେ, ପାଠକର ମନୋରଞ୍ଜନ ପାଇଁ ନୁହେଁ, ଦେବତାଙ୍କ 
ଯଶୋଗାନ ପାଇଁ । ପୁଣି ଶ୍ରୋତାମାନଙ୍କୁ ପାପମୁକ୍ତ କରି ମଙ୍ଗଳ ବିଧାନ କରିବା ଏହାର 
ଲକ୍ଷ୍ୟ । ଭାରତୀୟ ଧର୍ମର ଅଧ୍ୟେତାମାନଙ୍କ ପାଇଁ ଏହାର ଅଧ୍ୟୟନ ଅପରିହାର୍ଯ୍ୟ । ଏହା 
ହେଉଛି, ଭାରତୀୟତାର ଦର୍ପଣ ଧର୍ମ ଶାସ୍ତର ସବୂ କଥା, ସବୁ ବିଶ୍ଵାସ ଓ ସବୁ ମାନ୍ୟତା 


ଏଥ୍‌ରେ ସଜୀବ ବର୍ବ୍ବନ ମାଧ୍ୟମରେ ପ୍ରକାଶିତ । 

ଏସବୂ ସତ୍ତ୍ବେ ଏହା କାବ୍ୟ ନୁହେଁ, ପୁରାଣ | ଭାରତୀୟ ସଭ୍ୟତା ତଥା ସଂସ୍କୃତିର 
ଇତିହାସ ପାଇଁ ଏହା ଉପାଦେୟ । ତେବେ ବି ସାରଳା ଦାସଙ୍କ ପରି ସିଦ୍ଧହସ୍ତ କବି ବର୍ଣ୍ନା 
କୌଶଳ ଦ୍ବାରା ପୁରାଣର ଇତିବୃତ୍ତାମ୍‌କ ଅଂଶକୁ ଏପରି ସରସ ଓ ସଜୀବ କରିଦିଅନ୍ତି, ଯେ 
ପୂରାଣର ସବୁ ବୈଶିଷ୍ଟ୍ୟ ମଧ୍ୟରେ ଏଥୁରେ କାବ୍ୟୋଚିତ ଗୁଣ ସବୂକୂ ମଧ୍ଯ ଦେଖିହୁଏ । 
ନିମ୍ନରେ ଚଶ୍ଡୀ ପୁରାଶକୁ ସାହିର୍ତ୍ୟକ ଦୃଷ୍ଟିରୁ ବିଚାର କରିବା ପାଇଁ କେତେକ ନି୍ଦଦିଷ୍ଟ ବିଭାଗରେ 
ବିଭକ୍ତ କରାଯାଇଛି : 

(କ) ବସୁ ବର୍ଣ୍ଣନା 

(ଖ) ବିବାହ ବର୍ଣ୍ଣନା 

(ଗ) ସୁବ୍ଧ ବର୍ଣ୍ଣନା 

(ଘ ) ରୂପ ବର୍ଣ୍ଣନା 

(ଡ) ଅନ୍ୟ ବର୍ଣ୍ଣନା 


(କ ) ବସୁ ବର୍ ନ : ନଗର - ଚଣ୍ଡୀ ପୁରାଣରୁ ବହୁ ନଗରର ଉଲ୍ଲେଖ ମିଳୁଥ୍‌୍ଲେ ହେ, 
କବି ସେ ସବ୍ରର ବର୍ଣ୍ଣନା ପାଇଁ ଆଦୌ ଧ୍ଯାନ ଦେଇ ନଥ୍‌ବା ଜଣା ଯାଏ । ମହା ସମ୍ଭର୍ବ ରାଜ୍ୟ 
କହିଦେଲେ ତାଙ୍କ ନଗର ବର୍ଣ୍ଣନା ସମାପ୍ତ ହୋଇ ଯାଉଥଲା । ତେବେ କେତେକ ସ୍ଥଳରେ 
ସେ ନଗର ପାଇଁ ପଦେ ଅଧେ କହି ବି ଦେଇଥ୍‌ଲେ, କରଞ୍ଚ ଦେଶ କଥା କହିବାବେଳେ ସେ 
ଏକ ନଗରର ବର୍ଣ୍ଣନା କରୁଥ୍ବା ଅନୁମିତ ହୁଏ - 


ସୁବର୍ଣ୍ଣ କଳସ ପାତାଙ୍ଗେ ଉଡ଼ନ୍ତି 

ସମସ୍ତ ସୁବର୍୍ଧମଏ ମଣ୍ଡପ ଜଗତୀ 

ସମ ଦଣ୍ଡ ସଇନି ଦୁନ୍ଦଭି ଶବଦ ବାଜେ 
ସନ୍ୟ ଘେନିଣ ମହିଷା କରଇ ଦିଗବିଜେ । 


୧୩୮ 

କୂଲାବତୀ ନଗ୍ର ବର୍ଣ୍ଣନୀ କଲାବେଳେ ମଧ୍ଯ କବି କେବଳ ‘ପରିମଳଂ ଶବ୍ଦ ପ୍ରୟୋଗ କରି 


ନଗରର ସୌନ୍ଦର୍ଯ୍ୟ ପ୍ରତି ପାଠକମାନଙ୍କର ଦୃଷ୍ଟି ଆକୃଷ୍ଟ କରିଛନ୍ତି । 


ଆହୋ ପରୀକ୍ଷ ସାଗର ସଙ୍ଗମ ମଉଦଧ୍‌ ଦକ୍ଷିଣ କୂଳେ 


କୁଲାବତୀ ବୋଲି ଏକ ନଗ୍ର ପରିମଳେ ! 


ପ-୮୩୬ 


କବି ସାରଳା ଦାସ ନଗର ବର୍ଣ୍ନାକୁ ନିଜ ଗ୍ରନ୍ତରେ କୌଣସି ଗରୁଡ଼ ନ ଦେବା ପରି ଖାଦ୍ୟ 
ପଦାର୍ଥ, ଦାନ, ଉପହାର ପ୍ରଦାନ ପ୍ରଭୁତିକୁ ମଧ୍ଯ ପରିତ୍ୟାଗ କରିଛନ୍ତି । ତେବେ ଚଣ୍ଡୀଙ୍କର 
ଆବିଭୀବ ପରେ ଦେବତାଦିଙ୍କର ଅସ୍ତ, ତେଜ ଓ ବାହନ ପ୍ରଦାନକୁ ଦାନ ବା ଉପହାର ପ୍ରଦାନ 
ରୂପେ ଗ୍ରହଣ କରାଯାଇପାରେ। କବି ‘ ଦୂଗୀ ସପ୍ତସତୀ” କୁ ଅବଲମ୍ବନ କରି ବିଭିନ୍ନ ଅସ୍ତ ଶସ୍ତ 
ଓ ବାହନ ଦାନ ପ୍ରସଙ୍ଗକୁ ଗ୍ରହଣ କରିଥଲେ ହେଁ ସେଥ୍‌ରେ ବହୁ ମୌଳିକତା ପରିଲକ୍ଷିତ ହୁଏ 
¡ନିମ୍ନରେ ଦୂଗୀ ସପ୍ତସତୀ ' ଓ ଚଣ୍ଡୀପୁରାଣର ଏକ ତୁଳନାମ୍ବକ ଚିତ୍ର ପ୍ରଦାନ କରାଯାଇଛି ! 


ଶ୍ରୀ ଦୂଗୀ ଶପ୍ତଶତୀ 


ଦେବତା ଅସ୍ତ 
ଶଙ୍କର ଶୂଳ 

ଯମରାଜ ଦଣ୍ଡ 

ବିଷ୍ଣୁ ଚକ୍ର 

ଚନ୍ଦ୍ରମା 

ଇନ୍ଦ୍ର ବଜ୍ର, ଘଣ୍ଟା 

ବରୁଣ ଶଙ୍ଖ, ପାଶ 

ପୃଥ୍ବୀ 

ବହ୍ମା କମଶ୍ଡନଳୁ 

ସୂର୍ଯ୍ୟ ରୋମକୂପରେ କିରଣ 
ବସୁ ତେଜ 

କୁବେର 

ପ୍ରଜାପତି ସ୍ପଟିକା ମାଳା 

ଅଗ୍ି ଶକ୍ତି 

ସଂଧ୍ୟା 

ବାୟୁ ଧନ, ବାଣ ତରକସ୍‌ 
କାଳ ଢାଲ, ତରବାରୀ 


୧୩୯ 


ଶରୀରଅଂଶ 
ମୁଖ 

କେଶ 

ଭୂଜା 
ଦୁଇସ୍ତନ 
ମଧ୍ଯଭାଗ 
ଜଂଘ 
ନିତନ୍ବ 

ଦୂଇ ଚରଣ 
ହାତଆଙ୍କୁଳି 
ହାତଆଙ୍କୁଳି 
ନାସିକା 
ଦାନ୍ତ 

ନେତ୍ର 
ଭୁଲତା 
କାନ 

କ୍ଷୀର ସମୁଦ୍ର ଉନ୍ଳ ହାର, ଅମଳାନବସ୍ତ 
ଦିବ୍ୟ ଚୂଡାମଣୀ କୁଣ୍ଡଳ 


କଡା ଅର୍ଵଚନ୍ଦ୍ର କେୟୂର 
ନୂପୁର ହଂସୁଲି ରତ୍ନ ଅଙ୍ଗୁଠି 
ବିଶ୍ଵକମୀ ଫରସା, ଅସ, ଅଭେଦ୍ୟ କବଚ 
କମଳ ମାଳ 
` ଜଳଧ୍‌ ସୁନ୍ଦର କମଳ 
ହିମାଳୟ ସିଂହ, ବିଭିନ ରତ୍ନ 
କୁବେର ମଧୁପୂର୍ଣ୍ଣପାତ୍ର 
ଶେଷ ବହୁମୂଲ୍ୟ ମଣି ବିଭୂଷିତ ନାଗହାର 
ଚଣ୍ଡୀପୂରାଶ 
ଦେବତା ଅସ୍ଥ ଶରୀରଅଂଶ 
ବମା କମଣ୍ଡଳୁ, ଜପାମାଳି କପୋଳ 
ବହୁଶର, ଶକ୍ତି 
ନାରାୟଣ ଶଙ୍ଖ,ଚକ୍ର, ଗଦା ବଦନ 
ଇଶ୍ଵର ତ୍ରିଶୂଳ, ଡମ୍ବରୁ ଦନ୍ତପନ୍ତି, 
ପିନାକୀ, ପଶୂପତ୍ରଧନୁ 
ମଘବାନ ଅଜଗବ ଧନ, ବହୁଶକ୍ତି ନାସିକା 
ଆଦିତ୍ୟ ସୂର୍ଯ୍ୟାବର୍ଗକ ଚକ୍ର, ବଦନ 
ଆମ୍ବତ କୃଣ୍ଡଳ ଜୟମାଳ 
ଚନ୍ଦ୍ର ଅମୃତଶର, ହେମ ଜିନ୍ମା 
ଯମ କାଳଚକ୍ର ଦଣ୍ଡ ଗଣ୍ଡ 
କୂବେର ବକ୍ଷ 
ବିଶ୍ଵଦେବତା ଖଡ଼୍‌ଗ କ୍ଷି 
ସନେଜ ନାଭି 
ଅଶ୍ବିନୀକୂୁମାର ଅସର ଶାୟକ ଅଞ୍ଜନ ମଖଝୀ 
ମତ୍ତଷୋଧ୍‌ ରୁଧ୍, ବୃଦ୍ଧି ବ୍ୟାଧ୍‌ 
ନାଶକର ଏକ ଫୁଲଣା 

ବୃହସ୍ପତି 
ପ୍ରଜାପତି 
ଅନନ୍ତ ବାସୁକୀ 
ଅଷ୍ଟକୂଳା ନାଗ 


ନବଗ୍ରହ ଭୃଗୁ 


ପବନ 
ଅନିଳେକ ରୃଦ୍ର 
କାମ 


ଜଏଚତ୍ତ 
ବିହନ୍ତା ପୂରୂଷ 
ମରୂତ 
ସୁରକେଶୀ 
ଗଣପତି 
କାର୍ରିକ 
ସୁରରାଣ 
(ଇନ) 
ମରୁଦ୍ର ପୂରୁଷ 
ଭଶାନ୍ୟ ଦେବତା 
ଶତମନୁ 


ଅନାଦି ଗ୍ରହଗଣ 
ବିଦ୍ୟାଗୁରୁ 


ଏକ ଫୁଲଣା 


ଜାନୁ 
ନାଗଫାଶ ବାଣ ପାଦ 
ମୋହନାଶର ବେନି ଚରଣର 
କାମ ଆଦ୍ଵାବଳୀ ଆଙ୍ଗୁଳି 
ପର୍ବତାଶର ପିଠି 
ରୋମାବଳୀ 
କାଳଫାଶୀ ମହାଗର୍ଭ 
ଅନମ୍ଭୁ 
ଭୂଢ 
ନୀଳଚକ୍ର 
ସ୍ତମ୍ଭନ, ମୋହନ 
ବଶ୍ୟ ଉଚାଟନ 
ପଶ, ମୃଦୁଗର, 
ଦୀପାନ୍ତେକ, ଚକ୍ରଦଣ୍ଡ 
ଅବିଶ୍ରାମ ଚକ୍ର 
ମନଭେଦୀ ଶର 
ନାଗଫାଶ ଶର 
ଅମୃତ ଲଡ଼ୁ 
ବଜ୍ର , ନିଘୀତ, 


ଅମୃତ ବାଣ, ମେଘା, ଅଗ୍ନିଶର 
ନିତ୍ରାଶର, ଅସୀଷ୍ଟମ ବାଣ, ଅକ୍ଷୟ ତ୍ରୋଣ 
ନୀଳ ଭୁଜବାଣ, ବଜୁବାଣ 

ରତ୍ନ ମୁକରଟ, ସରଳ, ଅଜପା ଜପାମାଳ 
ବିଜୂଳି, ଆଦ୍ରାବଳୀ, ଅମରକୋଷ ଧନୁ 
ମଦନ ମାର୍ଦଦନ, ମୋହନ, ଶୋଷନ 
ଆୟୁର୍ବେଦ, କଜ୍ୟୋତିର୍ବେଦ, 

ଧନୁର୍ବେଦ, ଶିଷୁମୁନା ବେଦ, 
ଜପା ଅଜପା ଯୋଗ, 
ରକ୍‌ ଶାମ, ଯଜୁ, ଅଥର୍ବ 
ଅଗ୍ରାଧ୍ତ ଦେବୀ ରୁ ସିଦ୍ଧ 
ଗଉରୀ, ଶଉରି, ରନ୍ଦନ, ନବବିଧ୍‌ 
ସୂର୍ଯ୍ୟ ଦେବତା ସୁମନ୍ତେକ ତିମିରି ବିଦାରଣ 
ବଉଡ଼ଯ ମଣି 
ବଶ୍ୟାନର ଜ୍ଞାନ 


'ଦୂଗୀ ସପ୍ତଶତୀ”ରେ ହେମବନ୍ତ କେବଳ ସିଂହ ବାହାନ ପ୍ରଦାନ କରିଥଲେ । ସାରଳା 
ଦାସ ଏଥୁରେ ବହୁ ଦେବତାଙ୍କ ବାହାନ ଯୋଗ କରି ଏକ ଦୀର୍ଘ ତାଲିକା ପ୍ରସ୍ତୃତ କଲେ । 
ଏହିପରି ଦେଖିଲେ, ସାରଳା ଦାସ ଦୂଗୀ ସପ୍ତଶତୀ”ର ସୃତ୍ର ଗ୍ରହଣ କରିଥ୍ଲେ ହେଁ, ଏଥ୍‌ରେ 
ଏପରି ବହୁ ପରିବର୍ଭନ କରିଛନ୍ତି, ଯାହାକି ମୂଳ ଗ୍ରନ୍ତରେ ଦେଖିବାକୁ ମିନୁନଥ୍ଲା । 


(ଖ ) ବିବାହ ବର୍ଶନା: କବି ସାରଜା ଦାସ ମହାଭାରତରେ ବହୁ ବିବାହ ଓ ସ୍ଵୟମ୍ବରର 
ବର୍ଣ୍ଣନା କରିଥ୍ବା ବେଳେ ଚଶ୍ଡୀ ପୂରାଣରେ କେବଳ ଚନ୍ଦ୍ରାବତୀ ଓ ଅରୁ୍ଧତୀଙ୍କ ବିବାହ 
ବର୍ଣ୍ଣନା ଦେଖିବାକୁ ମିଳେ । ଚନ୍ଦ୍ରାବତୀ ପ୍ରସଙ୍ଗରେ ସ୍ଵୟମ୍ବରର ଆୟୋଜନ, ବିଭିନ୍ନ ଦେଶର 
ରାଜାଙ୍କ ଉପସ୍ଥିତି, ସୃୟମ୍ବରର ସର୍ଭ ଘୋଷଣା, ରାଜାମାନଙ୍କର ବିଫଳତା, ମହଷାସୁରର 
ଆଗମନ ଓ ଲକ୍ଷ୍ୟଭେଦ ପ୍ରଭୃତି ଘଟଣାକୁ କବି ଅତି ସଫଳତାର ସହତ ଚିତ୍ରଣ କରିଥ୍‌ଲେ 
ହେଁ, ବିବାହର କେବଳ ଉଲ୍ଲେଖ କରିଛନ୍ତି। ‘ଅନେକ ଉଚ୍ଛବଂ , ସଜ, ଯୋଗାଡ, ସର୍ବ ମଙ୍ଗଳ, 
ଅନୁକୂଳ, ତିଥ୍‌, ବାର, ନକ୍ଷତ୍ର କରଣ ଓ ଯୋଗ ପ୍ରଦୃତ ଶବ୍ଦ ପ୍ରୟୋଗ କରିସାରି କବି 
ଶେଷରେ କହିଛନ୍ତି - 
କନ୍ୟା ବିଭା ହୋଇ ସେ ଦାନେବ ବୀରମଣି 
ଅନେକ ଉଚ୍ଛବ ସେ ମଙ୍ଗଳ ଧ୍ଵନି ବାଣୀ । - D୬୯୮ 
ଅରୁନ୍ଧତୀଙ୍କ ବିବାହ ଅପେକ୍ଷାକୃତ ଦୀର୍ଘ, ଏଥ୍‌ରେ କବି କେତେକ ଅଧ୍କ ବିଧ୍‌ ବିଧାନ 
( କୁଳ, ଗୋତ୍ର, ଉଚ୍ଚାରଣ, କୃଶ ବନ୍ଧନ, ଶଖେ ଜଳ ତିଳଦାନ, ଯଉତୂକ, ଲଜ୍ୟାହୋମ, 
ଘୃତ ଭୋଗ, ପାଉଣା ) ର ଉଲ୍ଲେଖ କରିଛନ୍ତି। ମହାଭାରତରେ ବିବାହର ପୂଝ୍ାନୁପୁଙ୍ଖ ବର୍ଣ୍ଣନା 
କରୁଥ୍‌୍ବା କବି ସାରଳା ଦାସ ଚଣ୍ଡୀ ପୁରାଣରେ କେବଳ ଗୋଟିଏ ଦୁଇଟି ଧାଡିରେ ବିବାହ 
ବର୍ଣ୍ଣନା କରିଥ୍ବା ହେତ଼, ଏଥ୍‌ରେ ତାଙ୍କର ଆଗ୍ରହ ନ ଥ୍ବା ହିଁ ଜଣାଯାଏ । ଚଣ୍ଡୀ ପୂରାଣର 
ମୂଳ କଥା ଚଶ୍ତୀଙ୍କ ଯୁଦ୍ଧ ହୋଇଥ୍‌ବାରୁ କବି ତାଙ୍କ ଶ୍ରୋତାମାନଙ୍କୁ ଯଥା ଶୀଘ୍ର ଯୁଦ୍ଧ କ୍ଷେତ୍ରକୁ 
ନେବା ପାଇଁ ହୁଏତ ଚାହିଁଥଲେ ¦ କିନ୍ତ ପ୍ରକୃତରେ ତାହା ନୁହେଁ । ବିବାହ ବର୍ଶ୍ତନା ନ ଦେଲେ 


୧୪୨ 


Digitized by srujanika@gmail.com 


ବି, ଚନ୍ଦ୍ର ଦ୍ଵୀପର ଉତ୍ପତ୍ତ, ଚାଞ୍ଡାଳ ନଗ୍ର ବିବରଣ ଓ ଅନ୍ୟାନ୍ୟ ବହୁ ପ୍ରକାର ବର୍ଣ୍ଣନା ଦେବାପାଇଁ 
ସେ ଆଦୌ କୁଣ୍ଠିତ ନଥ୍‌ଲେ ! ଏପରିକି ପ୍ରକୃତ ଯୁଦ୍ଧ ସମୟରେ ବି ସେ ମାଳତୀ ଅବତାର, 

ରନ୍ତବୀର୍ଯ୍ୟ ରହସ୍ୟ ପ୍ରଭୃତି କଥା କହି, ଶ୍ରୋତାମାନଙ୍କୁ କ୍ଷଣକ ପାଇଁ ଯୁଦ୍ଧର ବିଭୀଷିକା ମଧ୍ଯରୁ 
ଦୂରେଇ ନେଇଥ୍‌ଲେ | ଏଥ୍‌ରୁ କେବଳ ଏତିକି ଅନୁମାନ କରାଯାଇ ପାରେ ଯେ କବି 

ମହୀଷାସୂର ଓ ଚଷ୍ଡୀଙ୍କ ପରାକ୍ରମ ପ୍ରଦର୍ଶନ କରିବାପାଇଁ ଯେତେ ଲାଳାୟିତ ଥୁଲେ, ବିବାହ- 

ବର୍ଣ୍ଣନା ପାଇଁ ସେପରି ଆଗ୍ରହ ପ୍ରକାଶ କରୁ ନଥୂଲେ । 


(ଗ) ଯୁଦ୍ଧ ବର୍ଣ୍ଣନା : ଚଣ୍ଡୀ ପୂରାଣ ଏକ ଯୁଦ୍ଧ ପୁରାଣ । ଆଦ୍ୟରୁ ପ୍ରାନ୍ତ ପର୍ଯ୍ୟନ୍ତ ଏହା 
କେବଳ ଯୁଦ୍ଧ ବର୍ଣ୍ଣନାରେ ହିଁ ପରିପୂର୍ଣ୍ଣ । ଯୁଦ୍ଧ ସହିତ ସଂପୃକ୍ତ ବିଭିନ୍ନ ପ୍ରକାର ଘଟଣା ଅଥୀତ 
ଚାରମାନଙ୍କର ସମ୍ବାଦ ପ୍ରଦାନ, ମନ୍ତ୍ରୀମାନଙ୍କ ସହ ପରାମର୍ଶ ଓ ମନ୍ତ୍ରଣା, ବୀରମାନଙ୍କର 
ପ୍ରତିଜ୍ଞ, ଯୂଦ୍ଧ କ୍ଷେତ୍ରରେ ଉକ୍ତି -ପ୍ରତ୍ୟୁକ୍ତି ସେନାମାନଙ୍କର ପ୍ରସ୍ଥାନ ରଣସଜା, ଆକ୍ମଣ, 
ଅଭିଯାନ ଓ ଶସ୍ତ ପ୍ରହାର ପ୍ରଭୃତିର ବର୍ଣ୍ଣନା ଏଥ୍‌ରୁ ମିଳୁଥୁଲେ ହେଁ, ରାକ୍ଷସ ସେନାଙ୍କର ଯୁଦ୍ଧ 
କ୍ଷେତ୍ରକୁ ଯାତ୍ରା କରିବାର ଦୃଶ୍ଯ ଅତ୍ୟନ୍ତ ଚିତ୍ତାକର୍ଷକ ! 

ଅଭିଯାନ: କବି ଏହି ଦୃଶ୍ୟର ଭୀଷଣତା ପ୍ରଦର୍ଶନ କରିବା ପାଇଁ ପ୍ରଥମେ ସୈନ୍ୟ ସଂଖ୍ୟା 
ଉପରେ ଗୁରୁତ୍ଵ ଦେଇଛନ୍ତି। ସେଥ୍ପାଇଁ ସେ ' ଦଶ ଶହସ୍ବ ସେନାପତି ,'ନବ ସାଗର ସୈନ୍ୟ’, 
‘ଦ୍ରଇଲକ୍ଷ ଯୋଦ୍ଧା, ‘ପାଞ୍ଚ ମର୍ଭୃତ ସଇନିଂ , “ବୀରା ଲକ୍ଷେ ଥାଟ'ର ଉଲ୍ଲେଖ କରିଛନ୍ତି । 
ଶେଷରେ କବି ମହିଷାସୁରର ଅଗଣିତ ସେନାର ପରିଚୟ ଦେଇ କହିଛନ୍ତି - 


ମଏଷାସୁର ସଙ୍ଗେ ଏଗାର କୋଟ ପାଞ୍ଚମର୍ଭୂତ ଅଠଷଠି ସଇନି 

ଏକାଦଶ ଦିବସ ଯୁଦ୍ଧ ଅନ୍ତେ ଅଇଲେ ୟେତେକ ବଳ ଘେନି ।' 
ଏହିସବ୍ର ସେନାପତି, ସୈନ୍ୟ, ଯୋଦ୍ଧା, ବୀରା, ଥାଠ, ବଳ ସହିତ ଥୁଲେ, ତିନି କୋଟି ଆଠ 
ଅହିବତ ବେନି ଲକ୍ଷ ଛତ୍ରୀହାର ଓ ତିନି ଲକ୍ଷ ଆଠ ଅହିବତ ବାଦ୍ୟକାର । କେବଳ ସେତିକି 
ନୁହେଁ, ଯୁଦ୍ଧ ଯାତ୍ରା କାଳରେ ବାଜି ଉଠିଲା ପଞ୍ଚଷଠି ସହସ୍ର ବୀରତୂର, ପଞ୍ଚଷଠି ସହସ୍ର ବୀର 
ଢୋଲ, ପଞ୍ଚ ସହସ୍ର ନିଶାଣ, ପଞ୍ଚ ସହସ୍ର ଟମକ, ପଞଷଠି ସହସ୍ର ଝଂଝାଳ, ଓ ପାଞ୍ଚ ସହସ୍ର 
କାହାଳୀ । ଏହା ସାଙ୍ଗରେ ଯୋଗଦେଲେ କଡ, ଦାରିଣ୍ତି, ବିଜିଘୋଷ, ସମର ମର୍ଦ୍ଦଳ ପ୍ରଭୃତି 
ବାଦ୍ୟ | ଅସୁରଙ୍କର ରଡି ଓ ବାଦ୍ୟର ଶବ୍ଦ ମିଶି ସମୁଦ୍ର ଗର୍ଜନ ପରି ଶୁଣାଗଲା । ସେଥୁପାଇଁ 
କବି କହିଲେ - 

ସିନ୍ଧୁ ଉଚ୍କଳ୍କଛି ଥାଠ ଚଳିବା ଶବଦ 
ଏହି ବିରାଟ € ।ର ନେତୃତ୍ର ନେଲେ, ଆଗିଆଣି ଥାଠରେ କାଳ ବିମୋଚନ, ଡାହାଣ 
ପଖାଏ ଅମପୁର ସିଙ୍ଘନାଦ, ବାମ ପାଶେ ଦୁନ୍ଦୁଭି ଓ ପଛିଆଣୀ ଥାଡ଼େ ଏକାତ୍ବର ଚକ୍ରବର୍ତୀ । 
କାଳ ବିମୋଚନ, ସିଂଘନାଦ, ସିଂଘମୂଖ ଗୋମୂଖ, ଗଜ, ତରଙ୍ଗ, ଦୁନ୍ଦୁଭି ପ୍ରଭୃତି ସେନାପତିଙ୍କ 

ନାମରେ ମଧ୍ଯ ପ୍ରକାଶ ପାଇଲା ଭୀଷଣତା । ସେମାନେ ଗର୍ଦଭ, ବ୍ୟାଘ୍ର ଭଲ୍ଲୁକ ପ୍ରଭୃତି ବାହାନ 
ଆରୋହଣ କରି ଆହୁରି ପ୍ରଚଣ୍ଡ ଦେଖାଗଲେ । ସେମାନଙ୍କ ଭୀଷଣତା ବୃଦ୍ଧ ପାଇଥ୍ଲା, ଦୁଇ 
ପାଖରେ ଥ୍ବା ଅହିବ୍ରତେକ କଳି ଚାମର, ଅହିବ୍ରତେକ କଳା ଆଲମ୍ବର କୋଟି କୋଟି କଳା 
ପାଟ, ବେନି କୋଟି କଳା ରାଏଟ ପାଟର ମେରିଆ ଛତ୍ରୀ ଦ୍ଵାରା । କେବଳ ସେତିକି ନୁହେ, 
କଳା ଚାମର, କଳା ବଚଳା, କଳା ପରିହରଣ, କଳା ତନୁ ଓ ଶେଷରେ ଶରୀରକୁ ରକ୍ଷା 
କରିବା ପାଇଁ, କଳା ଲୁହାର ସାଞୁ ଶୋଭା ପାଇଥ୍ଳା । କୃଷ୍ଣ ବର୍ଣ୍ଣର ଏହି ସେନା ସମୁଦ୍ର 
କବିଙ୍କ ବୃଷ୍ଟିରେ ‘କକଡ ମାସେ ଯେହ୍ନେ ଉଠନ୍ତି ହାଦେ ମେଘେ’ ପରି ଦେଖାଦେଲା । 
ସେମାନେ ସବୂ ଥ୍‌ଲେ ରାଜଚକ୍ରବତ୍ତରୀ ମହିଷାସୁରର ଅନୁଗତ । ସେଥ୍ପାଇଁ ସେମାନଙ୍କ 
ଶରୀରରେ ଦର୍ପ, ଅଭିମାନ ଓ ଆଡମ୍ବରର ସଙ୍କେତ ରୂପେ ଶୋଭା ପାଉଥ୍‌ଲା, ‘ଗକ ମୂକୁତା 
ଲକ୍ଷେ ଲକ୍ଷେ ' ‘ତିନି ଅହିବଡେକ ମୟୂର ଝାଲ ଛତା” ‘ନବ ଲକ୍ଷ ଶ୍ରକ୍କ ବର୍ଣ୍ଣଚାମର ଓ ରଢ୍ନ 
ମେଖଲା”, ଏସବୁ ଶ୍ୟାମଳ ବର୍ଣ୍ଣ ମେଘରେ ଉଡି ଯାଉଥ୍‌୍ବା ବଳାହକ ପଲପରି ଶୋଭା 
ପାଇଥ୍ଲା। ଦୂତୀ ସମୋଦର ପ୍ରାଏକ ଅସୁର କବଲ ଥାଠ ଚଳିବା ବେଳେ । 


ଗଗନ ଅନ୍ଧାର ହେଲା ଉଲଲକାପାତ ସମରାଷ୍ଟ 


+ + 
ଆକାଶ କମ୍ପଇ ସେ ଶବଦେ କମ୍ପଇ ଭୁମି । 
+ + 


ପୃଥ୍ବୀ କମ୍୍ଲା ଯେ ସାଜନ୍ତେଣ ଥାଠ 


ଶେଷକୁ ଯେତେବେଳେ “ଅସୁର ବଳ ଉଠନ୍ତି ଏକମୂଖ ହୋଇ’ ମେଦନୀ ଦଲ ଦଲ 
ହୋଇଅଛି ମହାଭାର ପାଇଁ। - ୩୫୯୧ 


ଜାଳ ବିମୋଚନର ଅଭିଯାନ ଏହାଠାରୁ ଆହୁରି ଭୟାନକ ! ରାଜାଙ୍କର ଆଜ୍ଞାପାଇ 

ଅଠାଇଶ ସେନା ଯୁଦ୍ଧ ବାହାରିଲା ବେଳେ ସତେ ଯେପରି ପୂର୍ବ ଦିଗର ସମୁଦ୍ର ଉଚ୍କୁଳି ଉଠିଲା । 
ମହୀ ହେଳ ଘେନିଲା । ପୃଥ୍ବୀ ପ୍ରକମ୍ଚିତ ହେଲା । ବାଟ ଦେଖାଗଲା ନାହିଁ । ଅସୁରଙ୍କର 
ଘୋର ରଡିରେ ମେରୁରିରି ଭାଙ୍ଗି ଝଡି ପଡିବା ପରି ଶବ୍ଦ ହୋଇ ତ୍ରୈଲୋକ୍ୟ କମ୍ପି ଉଠିଲା । 
ସେନାମାନଙ୍କ ମକରଣରେ ମଧ୍ଯ ଭୀଷଣତାର ପରିକଳ୍ପନା । କବି କହିଛନ୍ତି - 

ରାଜାର ବିକଳ ଦେଖିଣ ଅସୁର ସେନା 

ଯମଘଣ୍ଟ କାଳ ବିମୋଚନ କଙ୍କାସୁର ଧୃମଲୋଚନା । 

ଚଣ୍ଡାସୁର ପ୍ରଚଣ୍ଡାସୁର ଲେହାସୁର ଧଙ୍କ 

ମତ୍ତହସ୍ତୀ ସହସ୍ତିରେଣ ଉଦ୍ଧବଙ୍କ 

ବଙ୍କାସୂର ଧଙ୍କାସୁୂର ଭାସ୍କର ଦଇତ 

ବଢ୍ଜାଙ୍ଗ କାଳାନଳ ଆବର ଗର୍ଚ୍ଚନ ବଜ୍ରଘାତ 

ବାତାସୁର ମେଘାସୁର ବଜାସୁର ମହୀଗିଳା 
ଅଶ୍ଵମୂଖ ଗଜମୁଖ ଆବର ଅନର୍ଗଳା । 
ଶ୍ରୀକାଳମୁଖ ଗୃଧମୁଖ ଘୋରମୁଖ ବିକଟା 
ମଞ୍ଜାରୀମୁଖ ଶୋଶେହାମୁଖ ପାଦ ରୋଟା । 
- ୨୬୭୫ - ୨୮୦୦ 
କେବଳ ନାମ ନୁହେଁ ରୂପରେ ମଧ୍ଯ ସେମାନେ ବିକଟାଳ ଥୁଲେ - 


ରତ୍ୁଗିରି ପର୍ବତ ବେଢିଲେ ଅସୁର ସେନା 

ମୃତୁପୂରେ ଚରଣ ସେ ଦିଗାଙ୍ଗେ ମୃଧୁନା । - ୨୮୧୮ 
ସେମାନେ ପୁଣି ମଦିରା ରସ ଖାଇ ମହା ମତୁଆଳ ହୋଇ ଦେବ ଓ ଦାନବଙ୍କୁ ନିଜ ପାସଙ୍ଗରେ 
ପକାଉ ନ ଥୁଲେ : 

ମହା ମତୁଆଳ ମଦିରା ରସ ଖାଇ 

ଅନୁରଙ୍କର ପ୍ରତଗ୍ୟାଂ କହିତ କେ ପାରଇ । - ୨୮୧୬ 
ଶନ୍ବୁ ଓ ନିଶମ୍ଭୁଙ୍କର ସୈନ୍ୟଚାଳନା କାଳରେ କବି ଅଶ୍ଵ ଓ ଗଜଙ୍କର ବିକ୍ରମର ସୁନ୍ଦର ବର୍ଣ୍ଣନା 
ଉପସ୍ଥାପିତ କରିଛନ୍ତି - 

ଚୋଖାର ତୁରଙ୍ଗମ ପବନ ବେଗେ ବାଜୀ 

ଖେଦନ୍ତ ଖୁରୁସାଣି ଘଣ୍ଟା ରାବେ ମହାତେଜି 

ଅସିପତ୍ର ବୁଲାଇ ଉଠନ୍ତି ରାଉତେ 

ଗଜନ୍ତ ଚଳାଇଂ ତର୍ଗନ୍ତ ମାହୁନ୍ତେ । - ୯୪୧ 
ବିଭିନ୍ନ ଅସ୍ତଶସ୍ତରେ ସଜତ ସେନାବାହିନୀର ଦୃଶ୍ୟ ମଧ୍ୟ ଅତ୍ୟନ୍ତ ଚିତ୍ତାକର୍ଷକ : 

ଖଡଗ କୋନ୍ତ ନରାଯ ଅସିପତ୍ର ଯଷ୍ଟି 


ଶାବେଳି କୋଦାଳ କୋଠାର ତେଜଗ ଯାଠୀ -୯୩୮ 
ଝଟକନ୍ତି ନାକିଂଆ ଯେ ବିଜ୍ୁଳିତେଜେ ଜାଣି 
ସେହ୍ନାଙ୍କର ଜଡିଲା ଅଛି ବାଳଅର୍କ ମଣି । - ୯୩୯ 


ଶସ୍ତ୍ରାସ୍ତ୍ର ପ୍ରହାର : ଯୁଦ୍ଧ କ୍ଷେତ୍ରରେ ବିଭିନ୍ନ ଅସ୍ତଶସ୍ତର ପ୍ରୟୋଗ ଯୁଦ୍ଧର ବିଭୀଷିକାକୁ ବ୍ରଦ୍ଧ 
କରେ। ଚଶ୍ଡୀ ପୁରାଣରେ ଏକ ପକ୍ଷରେ ଥୁଲେ ମହିଷାସୁରର ପୂରୁଷ ସେନା ଓ ଅନ୍ୟ ପକ୍ଷରେ 
ଥୁଲେ ଚଶ୍ଡୀଙ୍କର ନାରୀ ସେନା । ବିଭିନ୍ନ ଅସ୍ତଶସ୍ତ ପ୍ରୟୋଗରେ ପୂରୁଷଙ୍କ ପରି ନାରୀମାନେ 
ନିପୁଣା ଥୁଲେ “ . ନାରୀମାନଙ୍କ ନିକଟରେ ଅନ୍ୟ ଗୋଟିଏ ଅମୋଘ ଅସର ଥୁଲା । ତାହା 
ହେଲା, ସେମାନଙ୍କ ମୋହିନୀ ରୂପ । ସାରଳା ଦାସ ଶୁମ୍ଭ ନିଶୁମ୍ଭ ଚାମର, ବେମାଳ, 
ବିଡାଳାକ୍ଷ, କାନ୍ତମାଳା, ଅଠାଇଶ ସେନା ଏପରିକି ମହଷାସୁରକୁ ନିହତ କଲେ । ନାରୀର 

ଏହି ମୋହିନୀ ରୂପରେ । ଏ ସବୁ କଥା ମୂଳ ସଂସ୍କୃତ ତ୍ରନ୍ତ ସବୁରେ ନ ଥୁଲା | ପୁଣି ସାରଳା 
ଦାସ ପୁରୁଷମାନଙ୍କୁ ବାରମ୍ବାର କାମବଶ ନ ହେବା ପାଇଁ ଭପଦେଶ ହେଇଥ୍ଲେ ହେଁ, 
ନାରୀମାନଙ୍କ ନିକଟରେ ଏହା ହିଁ ଥୁଲା ସବୁଠାରୁ ବଳି ଷ୍ତେଷ୍ଠ ମାରଣାସ୍ତ । ସେଥ୍ପାଇଁ 
ମହିଷାସୂର କହଥ୍ଲା - 

ଆଲୋ ଆଲୋ ମୋର ଯୋଦ୍ଧାନ୍ତ ମାଇଲୁ ଆଖଡେ 

ସ୍ତନ ଯଉବନ ବହିଂ ତୋର ବିଶ୍ବାସଘାତ ଏଡେ ! - ୪୦୭୨ 
ଜୟଚଣ୍ଡୀଙ୍କର ମହିମା ଗାନ କରି କବି ଲେଖିଛନ୍ତି - 


ଶୁଣ ହୋ ପରୀକ୍ଷ ଜୟଚଣ୍ଡୀର ମହିମା 

ଯୁବା ବୟସ ହେଲେ ଷାଠିଏ ବାମା 

ମଦନ ଶର ବାଣେ ଚାହିଂଲେ ଅପାଙ୍ଗେଂ 

କାମଶର ଭେଦିଲା ସେ ଦଇତାଙ୍କ ସବୀଙ୍ଗେଂ 

ମଦନ ଶରେ ସଭିଂଏ ହୋଇଲେ ଅସାଷ୍ଟମ 

ଶସ୍ତ ବାହାନ ତେଜି ହୋଇଲେ ମତିଭ୍ରମ 

ମାତାଙ୍ଗୀ କାମାକ୍ଷୀ ମୋହନୀ କାମସେଣା 

କାମଅର୍ଥେ ଦାନବେ ହୋଇଲେ ସର୍ବ ବଣା । 

ଶୃଙ୍ଗାର ଦେବା ବୋଲି ଆସୁଛନ୍ତି ଭଂଡି 

ବିଝଗିରି ପର୍ବତେ ବସି ସୁଖେ ଥାନ୍ତି ଚଂଡୀ । 

ସଙ୍ଗାତ ସଙ୍ଗାତ ବୋଲି କେ ଭୁଢେ କରନ୍ତି କୋଳ 

ନଖେଂ ବିଦାରି କେ ଚିରନ୍ତି ବେନି ଡୋଳ । 

ଆକାଶକୁ ପକାଇ ଦେଇଂ ତଳେ ପାଚନ୍ତି ତୂଂଡ 

ଚାପନ୍ତେ ଧଳି ହୋଅଇ ଗୋଡ ମୁଂଡ 

ହସ୍ତ ଦେହେ ଦେଇଂ ମୁଖେ ଚୂମ୍ବନ୍ୟ ଦେଇଂ 

ତୁଂଡ ଭିତରେଣ ଦେଇ ମୁଂଡନ୍ତ ଚୋବାଇ । - ୨୫୫୩-୩୦୬୦ 
ଜୟଚଷ୍ଡୀଙ୍କ ମଦନ ଶର ବାଣରେ ସମସ୍ତ ଅସୁର ସେନା ନିପାତ ହୋଇଗଲେ ଯୁଦ୍ଧ କରିବା 
ଏପରିକି ଅସ୍ତ୍ଶସ୍ତ ପ୍ରୟୋଗ କରିବା ଆବଶ୍ୟକ ହେଲା ନାହିଁ। 

ଯୁଧ୍ୟ ନକଲା ନ ହାଣିଲା ଏକାଳଣେ 

ସବୂକୁ ହିଂ ପକାଇଲା ସେ ମୋହୋନା ଶରବାଣେ। 

ଅସୁର ବଳ ସଇନି କି ସେ ଲଗାଇଲା ଭେଳକି 

ଯୁଦ୍ଧ କରି ନ ପାରି ସେ ମୋହ ହେଲେ ଦେଖି। -୩୦୬୬-୩୦୬୭ 
ଯୁଦ୍ଧ କ୍ଷେତ୍ରରେ ଯୋଵ୍ଧାମାନେ, ଶର, ନାରାଯ, ଚଦା, ମୁଦୂଗର, ପାଶୀ, ପ୍ରଶୁ, ପରିଘ, ଗଦା, 

ତ୍ରିଶୂଳ, ଶକ୍ତି, କାଟାର ପ୍ରଭୃତି ମାନବାସ୍ତ ଓ ବଜ୍ରଶର, ଅଗ୍ନିଶର, ପର୍ବତାଶର, ବରୁଣାଶର, 
ସହସ୍ରଧାରା ଶକତି, କାଳ ଚକ୍ର, ରୁଦ୍ରାଶର, ଚାକୁନ୍ଦାଶର ପ୍ରଭୃତି ଦେବାସ୍ତ ବ୍ୟବହାର 
କରୂଥ୍ଲେ । ସେଥ୍ରୁ ଜିଏ ଅଗ୍ନି ବର୍ଷା କରୂଥ୍ଲା ତ କିଏ ପର୍ବତ ବଷୀ କରୁଥଲା! ଏସବୂ ଅସ୍ତ 
ପ୍ରୟୋଗ ସନତ୍ତ୍ରେ ଦେବୀ ଓ ଅସୁରମାନେ ଅତି ଆଶ୍ଚର୍ଯ୍ୟଭାବେ ବାରମ୍ବାର ରକ୍ଷା ପାଇ 
ଯାଉଥ୍‌ଲେ। ଅସୁରମାନେ ଯେପରି ଦେବ ବରରେ ବଳୀୟାନ ଥୁଲେ, ଦେବୀମାନେ ସେହିପରି 
ଅଲୌକିକ ଶକ୍ତି ସମ୍ପନ୍ତା ଥ୍ଲେ | ସେଥ୍ପାଇଁ ସେମାନଙ୍କ ଅସ୍ତଶସ୍ତ ପ୍ରୟୋଗରେ ଅସାଧାରଣ 
ଦକ୍ଷତା ପରିଲକ୍ଷିତ ହେଉଥଲା ! 


ଯେସନେକେ ଗଗନୁ ପଡଇ ନୀରଧାର 

ତେସନେକେ ଦାନବ ବିନ୍ଧୁଛନ୍ତି ଶର 

ଲକ୍ଷେ ପଦଧସାଗର ମାରନ୍ତି ବୀର ତୋଳି 

ଗଗନେ ଅଦୃଶ୍ୟ ହୋଇଲେ ଅଶୁଂମାଳି । -୨୯୬୧- ୨୯୬୨ 


ଅଲୌକି କତା : ଚଣ୍ଡୀ ପୁରାଣରେ ଚକଣ୍ଡୀଙ୍କର ମହାମ୍ୟୁ ବର୍ଣ୍ଣିତ ହୋଇଥ୍‌ବାରୁ ଏଥ୍‌ରେ 
ଅଲୌକିକତା ରହିବା ଯେପରି ସ୍ଵାଭାବିକ, ସାରଳା ଦାସ ଦେବୀଙ୍କର ଭକ୍ତ ହୋଇଥ୍‌ବାରୁ 
ଦେବୀଙ୍କର ଶକ୍ତି ବର୍ଣ୍ଣନା କଲାବେଳେ ଅତିଶୟୋଗ୍ତିପୂର୍ଣ୍ଣ ବର୍ନା କରିବା ସେହିପର ସ୍ଵାଭାବିକ ! 
ତେଣୁ ଚଣ୍ଡୀ ପୁରାଣର ଚାମୁଣ୍ଡାମାନେ ବଳଶାଳୀ ଅସୁର ଯୋଦ୍ଧାମାନଙ୍କୁ ଗୋଟା ଗୋଟା 
ଗିଳି ଦେଉଥ୍‌ଲେ । ଏପରିକି ପର୍ବତ ପ୍ରାଏକ ବଡ ବଡ ରାକ୍ଷସଙ୍କୁ ତୁଣ୍ଡେ ପୁରାଇ ବେନି ପାଟି 
ଚାପିଦେବା ଫଳରେ ସେମାନଙ୍କ ହାଡ, ଚର୍ମ, ମାଂସ ସବୂ ପେଷି ହୋଇ ଧୂଳି ହୋଇ 
ଯାଉଥ୍ଲା ! ଦେବୀମାନେ ଏକାଥରକେ ଅଶୀ, ପଞ୍ଚାଶ ଧରି ନିମିଷକ ମଧ୍ଯରେ ଶତେ ଦୁଇ 
ଶତ ଅସୁରଙ୍କୁ ଗ୍ରାସ କରିଦେଉଥ୍‌ଲେ। ଏ ସବୁକୁ ସହଜରେ ବିଶ୍ଵାସ କରି ନ ହେଉଥ୍‌ଲେ ବି, 
ଏ ସବୂଥ୍‌ଲା ଦେବୀଙ୍କ ମହିମ। । ସାରଳା ଦାସ ମଧ୍ଧ କହିଛନ୍ତି । 

ଶୁଣନ୍ତେ ଅନିଯୀପ ଦେବୀଙ୍କର ଯୁଦ୍ଧ କଥା 

ସଞ୍ଚପି କହିବାକୁ କେ ଅବା ଶକତା 

ଏସବୁ ଯୁଦ୍ଧ ଥ୍ଲା ଦେବଙ୍କୁ ଦୁଲଭ ସେ ମାନବେ ଅଗୋଚର। - ୨୯୭୭ 
ସାରଳା ଦାସ ‘ଶୁଣନ୍ତେ ଅନିଯୀପ” କହିଦେଇ ବହୁ ଅସମ୍ଭବ କଥାର ଅବତାରଣା କଲେ । 
ଦେବୀଙ୍କ ନାରେ ଏପରି ବହୁ ଅସ୍ଵାଭାବିକ ଦୃଶ୍ଯ ସ୍ଵାଭାବିକ ରୂପେ ହିନ୍ଦୁ ସମାଜରେ 
ସାଧାରଣତଃ ଗୃହୀତ ହେଉଥ୍‌ଲେ ହେଁ, ଏଥ୍‌ରେ ଯେ ବାସ୍ତବ ଯୁଦ୍ଧ ବର୍ଣ୍ଣନା ନଥୁଲା, ଏହା ହିଁ 
ସ୍ଵୀକାର କରିବାକୁ ହୋଇଥାଏ । ଏହିପରି ଯୁଦ୍ଧ ଚାଲିଥ୍ବା ବେଳେ କୌଣସି ଦୁଦ୍ଦୀନ୍ତ ଯୋଦ୍ଧା 
ଯୁଦ୍ଧ କ୍ଷେତ୍ରରେ ଏକୁଟିଆ ପଡିଗଲେ, ପ୍ରତିପକ୍ଷର ଯୋଦ୍ଧାମାନେ ଏକତ୍ର ମିଶି ତାକୁ ହାଣି 
ପକାଉଥ୍‌ଲେ, କାଳ ବିମୋଚନର ବଧ କାଳରେ ଏହିପରି ଏକ ଦୃଶ୍ୟ ଉପଲବ୍ଧ ହୁଏ । 


ଯୁଦ୍ଧ କ୍ଷେତ୍ରରେ କାଳବିମୋଚର ପ୍ରବେଶ ଚଣ୍ଡୀଙ୍କ ମହଲରେ ବିପୁଳ ଆଲୋଡନ 

ସୃଷ୍ଟି କରିଥ୍ଲା । ସେମାନଙ୍କ ମଦନ ଶର ଏଠି କାମ କରି ନଥୁଲ। । କାଳ ବିମାଚନ ଅତି 
କ୍ରୋଧରେ ଦେବୀମାନଙ୍କୁ ଦରାଣ୍ଡୀ ଚତୁର୍ଦଦିଗକୁ ଫିଙ୍ଗି ଦେଲା । ଦେବୀମାନେ ହାତ ଗୋଡ 
ଭାଙ୍ଗି ନଦୀ, ବନ, ଗିରି ଓ ସାଗର ମଦ୍ଯରେ ବିଞ୍‌ ହୋଇ ପଡିଲେ। ଜଣାଗଲା, ସତେ ଯେପରି 
ଦେବୀକୂଳ ନାଶ ହୋଇଗଲେ । ଯୁଦ୍ଧ କ୍ଷେତ୍ରରେ ବିଜୟ ହାସଲ କରି କାଳ ବିମୋଚନ ଦେବୀଙ୍କ 
ସମ୍ଭୁଖରେ ଉପସ୍ଥିତ ହେଲା ଏବଂ ତାଙ୍କୁ ପାଞ୍ଚାଳୀଙ୍କ ପରି ପ୍ରପଞ୍ଚ କରି ଟେକି ନେବା ପାଇଁ 
ଧମକ ଦେଲା ¦ ଦେବୀ ଆଉ ସହ୍ୟକରି ପାରିଲେ ନାହିଁ । (ଆଲୋ ' କହିବା ମାତ୍ରେ ଲକ୍ଷେ 
ଦେବୀ ଆକାଶରୁ ଖସିପଡିଲେ । ହାଣ ହାଣ ବାଣୀରେ ଯୁଦ୍ଧ କ୍ଷେତ୍ର ପୂରିଗଲା । ଜିଏ 
ମୁଦ୍ଗରରେ ମାଇଲା ତ କିଏ ତ୍ରି ଶୂଳ ପହୁଡିଲା | କିଏ କର୍ଣ୍ଣ କଟାରୀରେ ପରାଭବ ଦେଲା ତ 
କିଏ ନାଗ ଫାଶରେ ବାଛି ପକାଇଲା। କିଏ ବଜ୍ରଶର୍ତିରେ ପିଟିଲା ତ କିଏ ବ୍ରହ୍ମଣର ପେଷିଲା । 
କିଏ ତ୍ରି ଶୂଳ ଶକ୍ତି ଭୂଷିଲା ତ କିଏ ସୂର୍ଯ୍ୟବଳି ଗଦାରେ ପ୍ରହାର କଲା । କିଏ ଖଣ୍ଡାରେ ଦକ୍ଷିଣ 
ଭୁଜ ହାଣିଲା ତ କିଏ କୋଠାର ଧରି ବାମ ଭୂଜକୁ ଆଘାତ କଲା । ଶେଷରେ ଅଧାଚନ୍ଦ୍ର ବାଣ 
ଧରି ତାର ମୁଣ୍ଡ ଛେଦି ପକେଇଲେ । 


ଉକ୍ତି -ପ୍ରତ୍ୟୁଭ୍ତି : ଯୁବ କ୍ଷେତ୍ରରେ ଗୋଟିଏ ଯୋଦ୍ଧାକୁ ବହୁ ଯୋଦ୍ଧା ମିଶି ବେଳେ ବେଳେ ବଧ 
କରୁଥଲେ ହେଁ, ଦୃନ୍ଦ ଯୁଦ୍ଧ ହଁ ଥୁଲା, ଚଷୀ ପୁରାଣର ସାଧାରଣ ଦୃଶ୍ୟ । ଜଣେ ଅସୁର ସେନାପତି 
ସହ ଗୋଟିଏ ଦେବୀ ପ୍ରାୟ ସମର କରୁଥ୍‌ଲେ । ଅସ୍ତ ପରୀକ୍ଷା ହେଉଥଲା ! ପୁଣି ଉକ୍ତି - 
ପ୍ରତ୍ୟୁକ୍ତିର ମାଧ୍ଯମରେ ପ୍ରତିଦ୍ରନ୍ଦୀ ଯୋଦ୍ଧାମାନେ ପରସ୍ପରକୁ ଯୁଦ୍ଧ ପାଇଁ ଆହାନ କରୂଥ୍ଲେ। 
ମହଷାସୂର ଓ ଦୂଗୀଙ୍କର ଉଚ୍ତି ଓ ପ୍ରତ୍ଯୁ୍ତିର ପ୍ରଥମ ଦୃଶ୍ୟ ସମ୍ବାଦର ଦୃଷ୍ଟାନ୍ତ ଭାବେ ଉଦ୍ଧତ 
ହୋଇଛି । ଯେତେବେଳେ ସେମାନଙ୍କ ଉକ୍ତିରେ ଯୁଦ୍ଧ ପାଇଁ ଆହାନର ବାଣୀ ହିଁ ପ୍ରକାଶିତ 
ହୋଇଥ୍‌ଲା। କିନ୍ତୁ ମହିଷାସୁର ଚଣ୍ଡୀଙ୍କ ଦ୍ଵାରା ପରାଜିତ ହେବା ପରେ ଚଷ୍ଡୀଙ୍କୁ ପ୍ରଶଂସା କରି 
ସେ କହିବାକୁ ଲାଗିଲା : 

ଆଗୋ ଏର୍ଣ୍ଡେକ ସୁଲକ୍ଷଣୀ ତୁ କାହାର କୂଳବଧୂ 

ସ୍ତିରୀ ଲିଙ୍ଗ ବହି ତୁ ମହିମା ସାଧୁ ସାଧୂ। ୪୧୯୮ 

+ + 

ଏବେ ରେ ସୁନ୍ଦରୀରେ କହଇ ମୁହଂ ତୋତେ 

ହୋଇବୁ ଜି ଭାରିଯା ମୋର ଇଚ୍ଛା କଲେ ତୋତେ । ୪୧୯୮ 

ମଏଷାଂ ବୋଇଲା ମୋତେ ମାଇଲେ ହେବ କି ଜଗତେ ସେନାପତି 

ତୋତେ ମାଇଲେ ମୁଁ ହେବି ଜଗତେ ବିଖ୍ୟାତି। ୪୧୯୯ 

ଅନେକ ଭଗତି ଯେ ହୋଇବି ମୁହିଂ ତୋତେ 

ବେଳେକ ସୁନ୍ଦରୀ ଗୋ ରକ୍ଷାକର ମୋତେ । ୪୧୦୦ 
ମହଷାସୂରର ଏହି ଦୟନୀୟ ଦୁର୍ଦରାରେ ମଧ୍ଯ ଦେବୀଙ୍କର ହୃଦୟ ବିଚଳିତ ହେଲା ନାହିଁ । 

ସେ ପୂର୍ବପରି ଦୃଢ଼ କଣ୍ଠରେ କହିଲେ - 
ଦୂରୀ ବୋଇଲେ ହୋ କିମ୍ପା ହେଉ ନିସତ 
ଉଭଭଏ କୂଜ ବିବାଦେ ତୋତେ ନାହିଁ ଜୀବନ୍ତ 
ଆହୋ ତତେ ମୁଁ କରଇ ଅବା ରକ୍ଷା 
ତୋହୋର ନିମନ୍ତ୍େଣ ଦେବତାଙ୍କର ବଡ କକ୍ଷା। - ୪୧୦୧-୪୧୦୨ 


ରଣ କର୍ମଚାରୀ : ଅଗଣିତ ସେନାରେ ପରିପୂର୍ଣ ରଣାଙ୍ଗନର ପରିଚାଳନା ପାଇଁ ରାଜାଙ୍କ 
ଦ୍ଵାରା କେତେ କର୍ମଚାରୀ ନିଯୁକ୍ତ ହେଉଥ୍‌ଲେ। ଚଣ୍ଡୀ ପୁରାଣର ଦୂଇ ପ୍ରକାର କର୍ମଚାରୀଙ୍କର 
ପରିଚୟ ମିଳେ - ( ୧) ମଣ୍ଡଳାଧ୍ପତି ( ୨ ) କ୍ଷେତ୍ରପାଳ । ରାଜା ନିଜେ ମଧ୍ଯ ତଦାରଖ 
ପାଇଁ ସମୟ ସମୟରେ ଯୁଦ୍ଧ କ୍ଷେତ୍ରରେ ଉପସ୍ଥିତ ହେଉଥ୍‌ଲେ। ଏହିପରି ଏକ ଦୃଶ୍ୟ ଦେଖିବାକୁ 
ମିଳେ, ମହିଷାସୁରର ପ୍ରଥମ ବାର ଯୁଦ୍ଧ କାଳରେ । ନାରୀ ମାନଙ୍କୁ ଉପଭୋଗ କରିବାକୁ 
ଆଜ୍ଞା ଦେଇ ମହିଷାସୁର ହୁଏ ତ ଦେଖିବାକୁ ଚାହିଁଥୁଲା ସୈନ୍ୟମାନଙ୍କର ଆନନ୍ଦ ସେଥ୍‌ପାଇଁ 
ସେ ଶ୍ରୀକରେ ରତ୍ନ ଯଷ୍ଟି ଧାରଣ କରି ଅଶ୍ଵ ଉପରେ ନୁହେଁ, ଶାଦୌଳ ଆରୋହଣ କରି ବହୁ 
ସୈନ୍ୟଙ୍କ ସହ ଯୁଦ୍ଧ କ୍ଷେତ୍ରକୁ କୌତୂହଳ ଉପଭୋଗ କରିବା ପାଇଁ ଯାଇଥଲା, ଯୋଦ୍ଧା 
ଭାବରେ ନୁହେଁ, ରସିକ ରୂପେ । ସାରଳା ଦାସ କହିଛନ୍ତି - 

ବୋଇଲା ଦାନବ ଦେଖିବା ଦଳବଳ 

କେମନ୍ତ ରଙ୍ଗ ଉପୁଜୁଅଛି କୋତୋହୋଳ । 

ଶାଦ୍ଦୌଳେକ ଆରୋହି ଶ୍ରୀକରେ ରତ୍ନ ଯାଠି 

ବିଜଏ ମଏଂଷାସୁର ତୁଲେ ସୈନ୍ୟ ଲକ୍ଷେ କୋଟି। - ୩୬୬୫-୩୬୬୬ 

ଚଶ୍ଡୀପୁରାଣରେ ଯୁଦ୍ଧ ବର୍ଣ୍ଣନାରେ ବୀର, ରୌଦ୍ର, ଭୟାନକ, ବୀଭସ, କରୁଣ ଏବଂ 

ଶୃଙ୍ଗାର ରସର ଅବତାରଣା କରିବା ପାଇଁ କବି ଚାହିଁଥ୍ଲେ ହେଁ, ସେ ଏଥ୍‌ରେ ଅଲୌକିକତା 
ଓ ଅତିଶୟୋକ୍ତି ଗୁଣକୁ ବିଶେଷ ପ୍ରାଧାନ୍ୟ ଦେବା ଫଳରେ ଯୁଵ୍ଧ ବର୍ଶ୍ନାରେ ବାସ୍ତବତା ପ୍ରାୟ 
ଦେଖିବାକୁ ମିଳେ ନାହିଁ, ଏହ] ହେଉଛି ପ୍ରସଙ୍ଗାନୁରୋଧରେ କବିଙ୍କ ଶସ୍ତଜ୍ଞାନର ସଂଘର୍ଷ । 


(ଘ) ରୂପ ବର୍ଶ୍ବନା : ଚଣ୍ଡୀ ପୂରାଣରେ ରୂପ ବର୍ଣ୍ଣନା କହିଲେ, ଦେବୀ ଦୃଗୀଙ୍କର ମାନବୀ 
ରୂପର ବର୍ଣ୍ଣନା । ବହୁ ଉପମାର ସମାବେଶରେ ସେ ଦେବୀ ମୃର୍୍ତର ଏକ ସଚ୍ଚୀବ ତିତ୍ର 
ଆଙ୍କିଛନ୍ତି । ପୁଣି ଦେବୀଙ୍କୁ ମହନୀୟ କରିବା ପାଇଁ ସେ ତାଙ୍କୁ ସଜାଇଛନ୍ତି ବିଭିନ୍ନ ଅସ୍ତ, ଶସ୍ତ, 
ଅଳଙ୍କାର ଓ ବାହନରେ | ଦୂଗୀଙ୍କ କୃପାରୁ ହିଁ ସାରଳା ଦାସ ହେଲେ ସଫଳ କବି। ସେଥ୍ପାଇଁ 
ଦୂଗୀଙ୍କ ରୂପ ବର୍ଣ୍ଣନାରେ ଦେଖିବାକୁ ମିଳେ କବିଙ୍କ ରସିକତା ତଥା ଭକ୍ତିମତ୍ତାର ଅପୂର୍ବ 
ସମନ୍ସୟ । 


(ଡ ) ଅନ୍ୟ ବର୍ଶ୍ଣଳା : କବି କଥା କହିବାରେ ଯେତିକି ପ୍ରବୀଣ ଥୁଲେ ବର୍ଣ୍ଧନା କରିବାରେ 


ମଧ୍ୟ ସେତିକି ନିପୁଣ ଥ୍ଲେ । ଗ୍ରନ୍ତ ମଧ୍ୟରେ କବି ଯୁଦ୍ଧ ବର୍ଣ୍ଧନାକୁ ପ୍ରାଧାନ୍ୟ ଦେଇଥ୍‌ଲେ 


୧୪୯ 


Digitized by srujanika@gmail.com 


ହେଁ, ଉତ୍ସବ ମୁଖରିତ ନଗର, ବିଭିନ୍ନ ରଡ଼ ଖଚିତ ସୂର୍ଯ୍ୟମଣ୍ଡଳ ରଥ ଏବଂ ସବୌପରି ମନୁଷ୍ୟର 
ବିଭିନ୍ନ ମାନସିକ ଅବସ୍ଥାର ବର୍ଣ୍ଣନା କରି ସେ ନଜ ଗ୍ରନ୍ଧକୁ ସୁପାଠ୍ୟ କରିପାରି ଥୂଲେ। ଦୁର୍ଦଶାଗ୍ରସ୍ତ 
ମହଷାସୂରର ବର୍ଣ୍ଣନା କରି କବି ଲେଖିଛନ୍ତି - 

ଆହୋ ପରୀକ୍ଷ ରାଜା ବୃଡିଲା ସମ୍ପଦ ବୋଲି ପଡିଲା ନୃପମଣି 


କାଳ ବିମୋଚନ ଧରି ନିଉଡନ୍ତି ପାଣି 

ସାଷ୍ଟ୍ରମ ପ୍ରାଏ ହୋଇ ସେ ଦତ୍ୟକୂୁଳରାଏ 

ଛାଡଇ ନଶ୍ଵାସ ସେ ଗତପ୍ରାଣ ପ୍ରାଏ ! ପ. ସଂ- ୩୪୬୧-୬୨ 
+ + + 


ସାଷ୍ଟ୍ରାମ ହେଲା ପରେ ମହିଷାସୁର କହିଛି - 


ଆହେ ବାଭିଏ ମୋର ପ୍ରାଣର ସଙ୍ଘାତ 

ଏକାବେଳେକେ ମୋତେ କରିଗଲ ଅନାସ୍ତ। 

ଆରେ କାଳବିମୋଚନ ମୋତେ ଲାଗିଲା ବଡ ଭଏ 

କେବଣ ସମୁତ୍ରେ ମୋର ଲୂଚାଇବି କାଏ । 

ଯେବଣ ଯେବଣ ସେନା ପ୍ରାଣ ତେଜ୍ୟ। ହେଲେ ରଣେ 

ଆବର ଜୀବନ କିମ୍ଭୁତ କାରଣେ । ପ. ସଂ -୩୪୭୨-୭୩,୭୪ 


ସାରଳା ଦାସଙ୍କ ରାଜନୈତିକ ଚେତନା - 

ଚଣ୍ଡୀ ପୁରାଣ କବି ସାରଳା ଦାସଙ୍କ ଦ୍ଵାରା ରଚିତ ଏକ ଅନୁପମ ଗ୍ରନ୍ତ । ମହାଭାରତ 
ପରି ଏହା ବିଶାଳ ନୁହେଁ କି ରାମାୟଣ ପରି ବିଚିତ୍ର ନୁହେଁ, କିନ୍ତୁ ଏଥୁରେ ସାରଳା ଦାସଙ୍କ 
ଯୁଗର ବାଣୀ ଯେଉଁଭାବେ ପ୍ରକାଶିତ ତାହା ଅନନ୍ୟ । 
ବିଷୟବସ୍ତୁରେ ବ୍ୟତିକ୍ରମ - କବିଙ୍କ ଗ୍ରରୁ ଯୁଗର ବାଣୀକୁ ଶୁଣିବାକୁ ହେଲେ ବିଷୟବସ୍ତୁ 
ସମ୍ବନ୍ଧରେ ସମ୍ୟକ ଧାରଣା ଆବଶ୍ୟକ । ସାଧାରଣତଃ ବିଶ୍ଵାସ କରାଯାଏ ଯେ ଚଣ୍ଡୀ 
ପୂରାଣର ବିଷୟବସ୍ତୁ “ ଦୂଗୀ ସପ୍ତଶତୀ”ରୁ ଗୃହୀତ । ଦୂଗୀଙ୍କ ଦ୍ଵାରା ବିଭିନ୍ନ ଅସୁର ବଧ 
ଏହାର ମୂଳ କଥା ! A, 


‘ଦୂଗୀ ସପ୍ତଶତୀ”ର ବିଷୟବସ୍ତୁକୁ ସାଧାରଣତଃ ତିନି ଭାଗରେ ବିଭକ୍ତ 
କରାଯାଇଥାଏ । ପ୍ରଥମ ଚଚିତ୍ର (ଅଧଧାୟ- ୧), ମଧ୍ୟମ ଚରିତ୍ର (ଅଧ୍ୟାୟ ୨ରୂ ୪ ) ଓ 
ଉତ୍ତର ଚରିତ୍ର ( ଅଧ୍ୟାୟ ୫ରୁ ୧୩) । ପ୍ରଥମ ଚରିତ୍ରରେ ସୁରଥ ରାଜା ଓ ସମାଧ୍‌ ବୈଶ୍ୟ 
ରାଜ୍ୟ ଓ ଗୃହରୁ ଯଥାକ୍ରମେ ପ୍ରଜା ଓ ପରିବାର ଦ୍ବାରା ବିତାଡିତ ହୋଇ ଅରଣ୍ୟରେ ମେଧା 
ମୁନିଙ୍କୁ ସାକ୍ଷାତ କଲେ। ସେମାନଙ୍କୁ ସାନ୍ସନା ଦେବା ଛଳରେ ମେଧା ମୁନି ସେମାନଙ୍କ ସମ୍ମୁଖରେ 
ବର୍ଣ୍ଣନା କଲେ, ଦେବୀ ଦୂଗୀଙ୍କର ମହମା । ଏହା ହିଁ ହେଉଛି ଦୂଗୀ ସପ୍ତଶତୀର ଉପକ୍ରମ, 


୧୫୦ 


Digitized by srujanika@gmail.com 


ଚଣ୍ଡୀ ପୂରାଣରେ ପ୍ରଥମ ଚରିତ୍ର ନାହିଁ । ଏହା ସ୍ଥାନରେ ଭାଗବତର ଶୁକ - ପରୀକ୍ଷିତ ସମ୍ବାଦ 
ଗୃହୀତ । ରାଜା ପରୀକ୍ଷିତ ସର୍ପଦ୍ଧାରା ଦଂଶିତ ହୋଇ ଆସନ୍ନ ମୃତ୍ୟକୁ ଅପେକ୍ଷା କରୂଥ୍‌ଲେ। 
ବଂଶ ରକ୍ଷାର ଚିନ୍ତା ହିଁ ରାଜାଙ୍କୁ ବିବ୍ରତ କରୁଥ୍ଲା । ସେତିକିବେଳେ ମହାଭାଗବତ ଶୁକମୁନି 
ସେଠାରେ ପହଞ୍‌ ରାଜାଙ୍କ ପ୍ରତି ଦୟା ପରବଶ ହୋଇ, ପୂତ୍ର ପ୍ରାପ୍ତିର ଉପାୟର ନିଜେ ଚଣ୍ଡୀ 
ଯୁଦ୍ଧ ପ୍ରସଙ୍ଗର ବର୍ଣ୍ଣନା କଲେ । 


ମଧ୍ମ ଚରିତ୍ରର ବିଷୟବସ୍ତୁ ହେଲା ମହିଷାସୂର ବଧ । ଦୈତ୍ୟପତି ମହିଷାସୁର 
ବ୍ରହ୍ମାଙ୍କ ବରରେ ବଳୀୟାନ ହୋଇ ଦେବଗଣଙ୍କୁ ପରାସ୍ତ କରି ଇନ୍ଦ୍ରପଦରେ ଅଭିଷିକ୍ତ ହେବା 
ପରେ ତାଙ୍କ କବଳରୁ ରକ୍ଷା ପାଇବା ଉଦ୍ଦେଶ୍ୟରେ ଦେବତାମାନେ ବ୍ରହ୍ମାଙ୍କୁ ସମ୍ମୁଖରେ ରଖି 
ଶିବ ଓ ବିଷ୍ଣୁଙ୍କ ନିକଟରେ ଉପସ୍ଥିତ ହେଲେ । ସେମାନଙ୍କ ଠାରୁ ମହିଷାସୁରର ନିର୍ଯ୍ୟାତନା 
କଥା ଅବଗତ ହୋଇ ଶିବ ଓ ବିଷ୍ଣୁ ବିଶେଷ ଭାବେ କ୍ରୋଧ୍ତ ହେଲେ । ଭଗବାନ ବିଷ୍ଣୁଙ୍କର 
ଏହ କ୍ରୋଧବହ୍ୀରୁ ଏକ ମହାତେଜର ସୃଷ୍ଟି ହେଲା, ଏହା ପରେ ବ୍ରହ୍ମା ଶିବ, ଇନ୍ଦ୍ର ଆଦି 
ଦେବତାଙ୍କ ଶରୀରରୁ ମଧ୍ଯ ମହାନ ତେଜ ନିର୍ଗତ ହେବାକୁ ଆରମ୍ଭ କରେ । ସବୁ ଦେବତାଙ୍କର 
ତେଜ ମିଶ୍ରିତ ହୋଇ ଏକ ମହାନ ତେଜ ପୁଞ୍ଜ ଜାଜୁଲ୍ୟମାନ ପର୍ବତର ଆକାର ଧାରଣ 
କଲା ଏବଂ ସେହ ମହାନ ତେଜରୁ ଏକ ନାରୀ ରୂପ ପ୍ରକାଶିତ ହୋଇ ସମସ୍ତ ବିଶ୍ଵକୁ ଆଲୋକିତ 
କରିଥଲା । ସବୁ ଦେବତାଙ୍କ ତେଜରୁୂ ଆବିର୍ଭୂୃତା ଦେବୀ ବିଭିନ୍ନ ଦେବତାଙ୍କ ଅସ୍ତଶସ୍ତରେ 
ଶକ୍ତିମତୀ ହେଲେ। ଏହାପରେ କ୍ଷୀର ସାଗରରୁ ବିଭିନ୍ନ ଅଳଙ୍କାର ଆଣି ଦେବୀ ନିଜ ଶରୀରକୁ 
ଅଳଙ୍କତ କଲେ। ଏହପରି ଭାବେ ଅସ୍ତଶସ୍ତ ଓ ଅଳଙ୍କାରରେ ସୁସଜତା ହୋଇ ଦେବୀ ଅଟ୍ଟହାସ 
କରିବାକୁ ଲାଗିଲେ । ଭଗବତୀଙ୍କର ସିଂହନାଦରେ ସମସ୍ତ ବିଶ୍ବ ପ୍ରତିଧ୍ବନିତ ହେଲା । ସମୁଦ୍ର 
କମ୍ପିତ ହେଲା, ପୃଥ୍ବୀ ଥରି ଉଠିଲା ଏବଂ ପର୍ବତ ସବୁ ଟଳି ପଡିଲେ । ଦେବୀଙ୍କର ଏହି 
ଗର୍ଜନକୁ ଶୁଣି ଓ ଏହାକୁ ଲକ୍ଷ୍ୟ କରି ମହିଷାସୁର ଚକ୍ଷୁର, ଚାମର, ଉଦଗ୍ର, ମହାହନୁ, ଅଶୀ 
ଲୋମା), ବାସ୍କଳ, ପାରିବାରିତ ଓ ବିଦାଳି ପ୍ରଭୃତି ଦୈତ୍ୟ ସେନାପତିମାନଙ୍କ ଦ୍ଵାରା ପରିବୃତ୍ତ 
ହୋଇ ଅଭିଯାନ ଆରମ୍ଭ କଲେ । ଯୁଦ୍ଧ ହେଲା ଏବଂ ଯୁଦ୍ଧରେ ଦେବୀ ଲମ୍ଫ ପ୍ରଦାନ କରି 
ମହଷାସ୍ଵଟନଥୁ ୭ରଣତଳେ ଚାପି ଶ୍ରଳ ଦ୍ଵାରା ତାହାର କଣ୍ଠ ଦେଶକୁ ଆଘାତ କଲେ। ତେବେ 
ବି ସେହି ଅସୁର ମୁକ୍ତି ପାଇବା ଇଚ୍ଛାରେ ବାହାରିବାକୁ ଚେଷ୍ଟାକଲା । ତାହାର ଅର୍ଵଅଙ୍ଗ ବାହାରି 
ଆସିବାବେଳେ ଦେବୀ ନିଜ ଶକ୍ତିବଳରେ ତାକୁ ପ୍ରତିରୋଧ କରି ଏକ ବିଶାଳ ତରବାରୀରେ 
ତାର ମସ୍ତକ ଛେଦନ କଲେ। ମହଷାସୁର ବଧ ପରେ ଦେବତାମାନଙ୍କ ସ୍ତୃତିରେ ମଦ୍ଧମ ଚରିତ୍ରର 
ପରିସମାପ୍ତି ହୁଏ ¦ 

ଉତ୍ତର ଚରିତ୍ରର ମୁଖ୍ୟ ବିଷୟ ବସ୍ତୁ ହେଲା ଶୁମ୍ଭ ନିଶୁମ୍ଭ ବଧ । ମହଷାସୁର ପରି ଶୁମ୍ଭ 
ଇନ୍ଦ୍ରପଦ ଅଧ୍କାର କରି ସବ୍ର ଦେବତାଙ୍କୁ ସ୍ବର୍ଗରୁ ବହିଷ୍କାର କରିଦେଲା। ସେହି ସଙ୍କଟ କାଳରେ 
ଦେବତାମାନେ ପାର୍ବତୀଙ୍କୁ ସ୍ମରଣ କରିବାରୁ ପାର୍ବତୀ ନିଜ ଶରୀର କୋଷରୁ ଭଗବତୀଙ୍କୁ 

ଜନ୍ମ ଦେଲେ । ଭଗବତୀ ପ୍ରକଟ ହେବା ପରେ ପାର୍ବତୀଙ୍କ ଶରୀର କୃଷ୍ଣ ବର୍ଣ୍ଣ ଧାରଣ କଲା 
ଏବଂ ସେ କାଳିକା ନାମରେ ପ୍ରସିଦ୍ଧ ହେଲେ ! ଶୁମ୍ଭ ନିଶୁମ୍ଭଙ୍କ ଭୃତ୍ୟ ଚଣ୍ଡ ମୁଣ୍ଡ ମନୋହର 
ସ୍ଵରୂପଯୁକ୍ତା ଦେବୀଙ୍କୁ ଦେଖି ଶୂମ୍ଭଙ୍କ ନିକଟରେ ଏହି ଖବର ଦେଇଥ୍‌ଲା। ସେତେବେଳେ ସେ 
କହିଥୁଲା, ‘ଆପଣଙ୍କ ଭବନରେ ତିନିଲୋକରେ ଶ୍ରେଷ୍ଠ ମଣିରତ୍ର, ହସ୍ତୀ, ଅଶ୍ଵ ହଂସଯୁକ୍ତ 
ବିମାନ, ମହାପଦ୍ଧନିଧ୍‌, ସ୍ଵର୍ଣ୍ଣ ବର୍ଷକ ଛତ୍ର ଏବଂ ବହୁ ଶ୍ରେଷ୍ଠ ରଥ ବିଦ୍ୟମାନ ଥଲେ ହେଁ 
ହିମାଳୟରେ ବାସ କରୁଥ୍‌ବା ଦିବ୍ୟକାନ୍ତି ବିଶିଷ୍ଟା ସ୍ତ ରତ୍ନ ଆପଣଙ୍କ ନିକଟରେ ନାହିଁ । ଏହା 
ଶୁଣି ଶୁମ୍ଭ ଶୂଗ୍ନିବା ନାମକ ମହାସୁରକୁ ଦୂତ ରୂପେ ପ୍ରେରଣ କଲା । ସେହି ଦୂତ ଭଗବତୀଙ୍କୁ 
ସମ୍ବୋଧନ କରି କହିଲା ' ଦୈତେଶବର ଶୁମ୍ଭ ତ୍ରୈଲୋକ୍ୟର ପରମେଶ୍ବର। ସେ ସବୁ ଦେବତାଙ୍କର 
ପ୍ରଭୁ । ସବୁ ରତ୍ଵର ସେ ଅଧ୍‌କାରୀ । ସୁତରାଂ ହେ ଚପଳ କଟାକ୍ଷ ମୟୀ ସୁନ୍ଦର ! ତୁମ୍ଭେ ଶୁମ୍ଭ 
ବା ନିଶୁମ୍ଭର ସେବା କରିବା ପାଇଁ ତାଙ୍କ ଭୂବନକୁ ଆଗମନ କର ।” ସେତେବେଳେ ଦେବୀ 
କହିଲେ ହେ ଦୂତ ! ଶୂମ୍ଭ ତ୍ରୈଲୋକ୍ୟର ଅଧ୍ପତି । ନିଶୁମ୍ଭ ମଧ୍ଯ ବଳବାନ' କିନ୍ଧ ମୋର 
ପ୍ରତିଜ୍ଞା ହେଉଛି, ଯିଏ ଯୁଦ୍ଧ ଦାରା ମୋର ଅଭିମାନ ଚୂର୍ଣ୍ଣ କରିପାରିବ ଏବଂ ଯୁଦ୍ଧରେ ମୋତେ 
ପରାଜିତ କରିଦେବ ସେହି ବଳଶାଳୀ ବ୍ୟକ୍ତି ହିଂ ହେବ ମୋର ସ୍ଵାମୀ । ‘ଦେବୀଙ୍କର ଏହି 
ପ୍ରତିଜ୍ଞା ଶୁଣି ଦୈତ୍ଯରାଜ ଶୁମ୍ଭ ଧୂମ୍ଭଲୋଚନକୁ ଦେବୀଙ୍କୁ ପରାଜିତ କରିବା ପାଇଁ ପ୍ରେରଣ 
କଲେ। କିନ୍ତ ସେ ଦେବୀଙ୍କ ହୁଂକାରରେ ହିଁ ଭସ୍ପ ହୋଇଗଲା । ଏହାପରେ ଦେବୀଙ୍କୁ ପରାଜିତ 
କରିବା ପାଇଁ ଚଣ୍ଡ ମୁଣ୍ଡ ଓ ରକ୍ତବୀର୍ଯ୍ୟ ଯାଇ ଦେବୀଙ୍କ ହସରେ ନିହତ ହେଲେ। ରକ୍ତବୀର୍ଯ୍ୟ 
ବଧ ପରେ ପ୍ରଥମେ ଶୁମ୍ଭ ଓ ପରେ ନିଶୁମ୍ଭ ନିହତ ହେଲେ । ପରିଶେଷରେ ଦେବତାମାନଙ୍କ 
ଦେବୀ ସ୍କୃତିରେ 'ଦୂଗୀ ସପ୍ତଶତୀ” ସମାପ୍ତ ହୁଏ । 


'ଦର୍ଗା ସପ୍ତଶତୀ”ର ବିଷୟ କ୍ରମ ଚଣ୍ଡୀ ପୁରାଣରେ ନାହିଁ। ଦୂର୍ଗା ସପ୍ତଶତୀ” ପାଠର 
ନିୟମ ହେଉଛି ଶୁଦ୍ଧ ହୋଇ ଶୁଦ୍ଧ ଉଚାରଣ, ଶୁଦ୍ଧ ଭାବରେ ପାଠ କଲେ ଆଶାତୀତ ଫଳ 
ଲାଭ ହୁଏ ବୋଲି ହିନ୍ଦୁମାନଙ୍କର ବିଶ୍ଵାସ । ସାରଳା ଦାସ ହିନ୍ଦୁ ଥଲେ ପୁଣି ନିଜକୁ ସାରଳା 
ଦେବୀଙ୍କ ସୂତ ଭାବେ ଜଗତ ସମ୍ମୁଖରେ ପ୍ରଚାର କରୁଥୁଲେ। ଶୁଦ୍ଧ ଉଚ୍ଚାରଣ ତ ଦୂରର କଥା, 
ମୂଳ ବିଷୟବସ୍ତୁ ବି ପରିବର୍ଗିତ ହୋଇଗଲ। ! ଏଥ୍‌ପାଇଁ' ଦୂଇଟି କାରଣର ସନ୍ଧାନ 
କରାଯାଇପାରେ । ପ୍ରଥମ ହେଲା, ସଂସ୍କୃତକୁ ଓଡିଆ କରିବାର ସମସ୍ୟା । ସଂସ୍କୃତକୁ ଓଡିଆ 
ଅନୁବାଦ କଲେ ଏହା ଓଡିଆ ଭାଷାର ପ୍ରବୃତ୍ତି ସବୂକ୍ର ଗ୍ରହଣ କରି ଓଡିଆ ହୋଇଯାଏ । 
ଏଥୁରୁ ସଂସ୍କୃତ ଭାଷାର ଶୁଦ୍ଧ ଉଚ୍ଚାରଣକୁ ଖୋଜି ବସିଲେ ନିରାଶ ହିଁ ସାର ହୁଏ । 


ଦ୍ଵିତୀୟ କାରଣ ହେଲା, ପ୍ରସଙ୍ଗର ପରିବର୍ଭନ । 'ଦୂଗୀ ସପ୍ତଶତୀ”ର ପ୍ରଥମ ଚରିତ୍ରକୁ 
ପରିତ୍ୟାଗ କରିବା ପରେ ବାକି ରହିଲା ମହିଷାସୁର ଓ ଶୁମ୍ଭ ନିଶୁମ୍ଭ ବଧ । ସାରଳା ଦାସ 
ମହିଷାସୁରକୁ ପ୍ରମୁଖତା ପ୍ରଦାନ କରି ‘ଦୂଗୀ ସପ୍ତଶତୀ”ରେ ଉଲ୍ଲିଖିତ ସମସ୍ତ ଦୈତ୍ୟପତି 
ମାନଙ୍କୁ ତାଙ୍କ ଅଧୀନସ୍ଥ ସେନାପତି ଭାବେ ଘୋଷଣା କଲେ। କଥାର ଏହି ପରିବର୍ଗନ କରିବା 

ପାଇଁ ସେ ମହିଷାସୂର ଜନ୍ମ, ବରପ୍ରାପ୍ତି ଓ ଦିଗ୍‌୍ବିଜୟ ପ୍ରଭୃତି ପ୍ରସଙ୍ଗ ବର୍ଣ୍ଣନା: କରିସାରି 
ଦୂଗୀଙ୍କ ଆବିଭୀବର ପ୍ରସଙ୍ଗ ବର୍ଣ୍ଣନା କଲେ । 'ଦୂଗୀ-ସପ୍ତଶତୀ”ରେ ଥ୍ବା ଅସୁର ମାନଙ୍କ 
ନାମ ମଧ୍ଯରୁ ଚଣ୍ଡ, ମୁଣ୍ଡ ରନ୍ତବୀର୍ଯ୍ୟ, ଶୁମ୍ଭ ନିଶୁମ୍ଭ ଚାମର ଓ ଧୂମଲୋଚନଙ୍କ ବ୍ୟତୀତ କବି 
ଅନ୍ୟ ସବୁ ନାମକୁ ମଧ୍ଯ ପରିବର୍ଗନ କରିଦେଲେ । କଥାକୁ ଏ ପ୍ରକାର ପରିବର୍ଭନ କରିବା 
ଦ୍ଵାରା 'ଦୂଗୀ-ସପ୍ତଶତୀ”ର ସମସ୍ତ କଥାବସ୍ତୁ ଏକ ସୂତ୍ରରେ ଆବଦ୍ଧ ହୋଇଗଲା । ଦୂଗୀ ଏହି 
ସଂଗ୍ରାମ କ୍ରମରେ ବହୁ ଅସୁରଙ୍କ ବଧ କରିଥ୍‌ବାରୁ ତାଙ୍କର ମହଷାମଦିନୀ ନାମ ମଧ୍ଯ ସାର୍ଥକ 
ହେଲା। 


ଯୁଗବାଣୀ : ସାରଳା ଦାସ କଥାବସୁରେ ଯେଉଁ ପରିବର୍ଗନ ଆଣିଥ୍ଲେ, ଏକସୂତ୍ରତା ତାହାର 
ଏଜମାତ୍ର କାରଣ ହୋଇପାରେ କିନ୍ଧୁ ଏହା ଯଥାର୍ଥ କାରଣ ନୁହେଁ। ଚଣ୍ଡୀ ପୁରାଣକୁ ପରୀକ୍ଷା 
କଲେ ଏଥ୍‌ରେ ଯେଉଁ ସବୁ ନୂତନ ତନ୍ତ୍ର ସଂଯୋଜନା ଦେଖିବାକୁ ମିଳେ ସେ ସବୁକୁ କେବଳ, 
କବି କଳ୍ଧନା ରୂପେ ମଧ୍ଧ ଗ୍ରହଣ କରି ହୁଏ ନାହିଁ । ଏହି ସବୁ ସଂଯୋଜନା ମୂଳରେ ବୋଧହୁଏ 
ଥୁଲା ଯୁଗର ପ୍ରଭାବ । 

ସାରଳା ଦାସଙ୍କ ସମୟ ହେଉଛି ପଞ୍ଚଦଶ ଶତାବ୍ଦୀର ଶେଷାର୍ଵ । ସେତେବେଳ 
ସମସ୍ତ ଭାରତବର୍ଷରେ ମୁସଲମାନ ମାନଙ୍କର ରାଜତ୍ଵ । ସେମାନେ ଗୋଟିକ ପରେ ଗୋଟିଏ 
ହିଦୁ ରାଜ୍ୟକୁ କବଳିତ କରି ନିଜର ରାଜ୍ୟର ସୀମା ବ୍ଵଦ୍ଧି କରୁଥୁଲେ । ସେମାନଙ୍କ ଅତ୍ୟାଚାର 
ଫଳରେ ସମସ୍ତ ଭାରତୀୟ ଜନତା ନିଷ୍ପେଷିତ ହେଉଥ୍‌ଲେ । ଯମଙ୍କ ବାହନ ମହିଷର ପୂତ୍ର 
ମହିଷାସୁର ବା ମୈଷାସୁର ଏବଂ ମୁସଲମାନ ନାମ ମଧ୍ଯରେ ବିଶେଷ ପାର୍ଥକ୍ୟ ନ ଥୁଲା । 
ଭାରତୀୟ ଦୃଷ୍ଟିରେ ଉଭୟେ ଥୁଲେ ଦାନବ । ବିଶେଷ କରି ପ୍ରଥମ ଦୁଇଟି ଅକ୍ଷରରେ ଥୁଲା 
ଅପୂର୍ବ ସାମଞ୍ଜସ୍ୟ । ଶବ୍ଦଗତ ଏହି ସାଦୃଶ୍ୟରୁ ଏବଂ ଏକା ପ୍ରକାର ଅତ୍ୟାଚାରୀ ଏବଂ ଦେବତା 
ବିରୋଧୀ ପ୍ରକୃତିରୁ ମହଷାସୁରକୁ ଏକ ମୁସଲମାନ ନବାବରେ ପରିଣତ କରିବାରେ ଅସୁବିଧା 
ହେଲା ନାହିଁ । ଏହାର ସୂଚନା ଚଣ୍ଡୀ ପୂରାଣରୁ ହିଁ ଉପଲବ୍‌ଧ ହୁଏ । ଚଣ୍ଡୀ ପୁରାଣରେ 
ମହିଷାସୁରର ସଭାସଦମାନଙ୍କର ପରିଚୟ ଦେଇ କବି କହିଛନ୍ତି - 


ମୀରା ଅମିରା ଯରା ଖାସ୍‌ ମଲିକ ସକଳ 
ଆସ୍ତାନ ତଳେ ସେ ପୂରିତ ଗହଳ 
ପସିଆନ ଭାଷାରେ ମୀର୍‌, ଅମିର୍‌, ଯରୀଲ ମଲ୍ଲିକ୍‌ ପ୍ରଭୃତି ଶବ୍ଦ ମୁସଲମାନ 
ସଂପ୍ରଦାୟର ସମ୍ଭାନ୍ତ ବ୍ୟକ୍ତିମାନଙ୍କ ପାଇଁ ପ୍ରଯୁକ୍ତ । ଏପରି ସମ୍ଭ୍ରାନ୍ତ ବ୍ୟକ୍ତିମାନଙ୍କର ଅଧ୍ନାୟକ 
ସେ ଜଣେ ମୂସଲମାନ ନବାବ, ଏହା ନିସନ୍ଦେହ। ଏକଥା ପ୍ରମାଣିତ ହେବା ପରେ ମହିଷାସୁର 
ଉପାଖ୍ୟାନରେ ଧ୍‌ବା ନୂତନ ସଂଯୋଜନା ସବୁକୁ ବୁଝିବାରେ ଅସୁବିଧା ହୁଏନାହିଁ। ଭାରତବର୍ଷର 
ତଜନ୍ମାଳୀନ ରାଜନୈତିକ ଇତିହାସରୁ ଜଣାଯାଏ କେବଳ ଓଡିଶା ଓ ଆଉ କେତେକ କ୍ଷୁଦ୍ର 
ରାଜ୍ୟ ବ୍ୟତୀତ ଭାରତବର୍ଷର ଅନ୍ୟ ସମସ୍ତ ରାଜ୍ୟ ମୁସଲମାନ ନବାବଙ୍କ ଦ୍ଵାରା ଶାସିତ 

ହେଉଥଲା । ହିନ୍ଦୁ ରାଜାମାନେ ନିଜର ସଂଘବଵଦ୍ଧତା ଅଭାବରୁ ମୁସଲମାନମାନଙ୍କ ଦ୍ଵାରା 
ପରାଜିତ ହେଉଥ୍‌ଲେ। ଚଣ୍ଡୀ ପୁରାଣରେ ବ୍ରହ୍ମା ଦେବତାମାନଙ୍କ ମଧ୍ଯରୁ ଅନ୍ୟତମ ହେଲେ 
ହେଁ ସେହିଥ୍ଲେ ମହିଷାସୁରର ବରଦାତା । ସେହିପରି ସେତେବେଳେ ବହୁ ହିନ୍ଦୁ ଥଲେ 
ଯେଉଁମାନଙ୍କ ସହାୟତାରେ ହିଁ ମୁସଲମାନ ମାନେ ଅନ୍ୟ ହିନ୍ଦୁ ରାଜାମାନଙ୍କୁ ପରାସ୍ତ 
କରୁଥ୍‌ଲେ। ବ୍ରହ୍ମାଙ୍କ ଯୋଗୁ ହିଁ ଦେବରାଜ ଇନ୍ଦ୍ର ଓ ଅନ୍ୟାନ୍ୟ ଦେବତା ମହିଷାସୁର ଦ୍ବାରା 
ପରାଜିତ ହେଲେ । ପୂରାଣ ର ମହିଷାସୁର କଥାକୁ ଯୁଗୀୟ ବାତାବରଣ ସହ ମିଶାଇ ଦେବା 
ପରେ ପୂରାଣ ହେଲା ଇତିହାସ । ଦେଶର ଦୂର୍ଦଶା ବେଳେ ସାରଳା ଦାସ ଚଣ୍ଡୀ ପୂରାଣ 
ରଚନା କରୁଥ୍‌ବାରୁ 'ଦୂଗୀ ସସ୍ତଶତୀ”ର ମୂଳ ରହସ୍ୟ ଅଥୀତ୍‌ ସଂଘ ଶକ୍ତିର ସାର୍ଥକତା ପ୍ରଦାନ 
କରିବା ପାଇଁ ପୂର୍ବ କଥାର ପୂନରାବୃତ୍ତିର କରିଥ୍ବା ଅନୁମିତ ହୁଏ । ଏଥ୍‌ରେ ହିନ୍ଦୁ ଦେବତା 
ସବୁ ହେଲେ ହିନ୍ଦୁ ରାଜାଙ୍କର ପ୍ରତୀକ ଓ ସେମାନଙ୍କ ସଂଘ୍ରବଦ୍ଧଡା ହେଲା, ଚଣ୍ଡୀ ମୂ । 


ଚଷଶ୍ଡୀ ପୁରାଣର ଏହି ଗୋଟିଏ ଦୃଷ୍ଟାନ୍ତ ନୁହେଁ ! ଅନ୍ୟ ଦୁଇଟି ଉଲ୍ଲେଖରୁ ମଧ୍ୟ ଏହା 
ପ୍ରମାଣିତ ହୁଏ । ଚଣ୍ଡୀଙ୍କ ଆଦେଶର ଅବମାନନା କରୁଥ୍‌ବା, ଚଣ୍ଡୀ ପୁରାଣର ଏକ ନୂତନ 
ତତ୍ତ୍ଵ । ଆଦେଶକୁ ଅବମାନନା କରୁଥ୍ବା ଦେବୀମାନଙ୍କୁ ଦଣ୍ଡଦାନ କରିବା ପାଇଁ ଚଣ୍ଡୀ ଯେଉଁ 
କ୍ଷେତ୍ରପାଳମାନଙ୍କ ସୃଷ୍ଟି କଲେ, ସେଥ୍‌ରୁ ଗୋଟିଏ ପ୍ରକାର କ୍ଷେତ୍ରପାଳ ଥୂଲେ, ' ଢୁଡୁକ' ! 
ସେନାପତି ବା ରାଜାଙ୍କ ଆଦେଶର ଅବମାନନା ଅଥୀତ ସେନାବାହିନୀର ବିତ୍ରୋହ ଭାବ 
ଥିଲା ସାରଚା ଦାସଙ୍କ ହିନ୍ଦୁ ସମାଜର ଏକ ଦୁର୍ବଳତା । ବିଶ୍ଵାସଘାତକତା ଯୋଗୁ ହିଁ ବହୁ ହିନ୍ଦୁ 
ରାଜା ପରାଜିତ ହୋଇଥ୍‌ବା ଇତିହାସରୁ ଜଣାଯାଏ । 


ଚଣ୍ଡୀ ପୁରାଣର ଅନ୍ୟ ଗୋଟିଏ ଉଲ୍ଲେଖକୁ ପରୀକ୍ଷା କରାଯାଇପାରେ । 
ମହିଷାସୁରଙ୍କ ସେନାବାହିନୀର ବର୍ଣ୍ଣନା କ୍ରମରେ ସାରଳା ଦାସ ପୁଣି ଥରେ ଉର୍ମିଳାମାନଙ୍କର 
ଉଲ୍ଲେଖ କରିଛନ୍ତି । ଉମିଲା ଯେ ଅମୀରର ରୂପାନ୍ତର ଏହା ପୂବୌକ୍ତ ପଂକ୍ତିରୁ ପ୍ରମାଣିତ । 


ମୂଭି ଓ ମନ୍ଦରି ଧ୍ବଂସ : ସାରଳାଦାସଙ୍କ ପୂର୍ବରୁ ଏ ଦେଶରେ ଖୁଲଜୀ, ତୁଗଲକ, ସୈୟଦ 
ଓ ଲୋଦି ବଂଶର ମୁସଲମାନମାନେ ରାଜତ୍ବ କରିସାରି ଥୁଲେ । କୁତୁବୃଦିନ ୧୧୮୪ ଖ୍ରୀ.ରେ 
ଜୟଚନ୍ଦ୍ରଙ୍କୁ ପରାଜିତ କଲା। ନାଳନ୍ଦା, ବିକ୍ରମଶୀଳ, ଓ ଦନ୍ତପୁରୀସ୍ଥିତ ବୌଦ୍ଧ ବିଶ୍ବବିଦ୍ୟାଳୟକୁ 
ବିଧ୍ଵଂସ କଲା। ବନାରସର ୧୦ ୦୦ ମନ୍ଦିରକୁ ଭାଳି ଏ ଦେଶର ସଂସ୍କୃତିକୁ ବିନଷ୍ଟ କରିଦେବା 
ପାଇଁ ଚାହିଁଥିଲା । ଏହା ପୂର୍ବରୁ ମହମୂଦ ଗଢ୍ନବୀ ସୋମନାଥ ମହ୍ଦିରକୁ ବିଧ୍ଵସ୍ତ କରି ୫୦୦୦ 
ନରନାରୀ ହତ୍ୟା କରିଥୁଲେ । ସିକନ୍ଦର ଲୋଦୀ ପରି ଧମୀନ୍ଧ ଶାସକ ଜଢ୍ଵାଳାମୁଖୀ ମନ୍ଦିରର 
ମୂର୍ତି ଭାଙ୍ଗି ଏହି ମୃ୍ର ପ୍ରସ୍ତର ଖଣ୍ଡକୁ କଂସାଇମାନଙ୍କ ବଟକରା କରିବା ପାଇଁ ଦେଇଥୁଲା। 
ଏସବୁ ବର୍ବର ଓ ରୋମାଞ୍ଚକର କାହାଣୀ ଦେଶର ଜାଗ୍ରତ ନାଗରିକମାନଙ୍କ ଯେ ବିବ୍ରତ 
କରୁଥଲା, ଏହାର ପ୍ରମାଣ ହେଲେ ନିଜେ ସାରଳା ଦାସ । ମହିଷାସୁରର ଦିଗ୍‌ବିଜୟ ବର୍ଣ୍ଣନା 
କଲାବେଳେ ସେ ଅଭିଯାନର ଯେଉଁ ଚିତ୍ର ଦେଇଛନ୍ତି, ସେଥ୍‌ରେ ହିଁ ମୁସଲମାନ ନବାବଙ୍କ 

ଅଭିଯାନ ବାଭ୍ତୀ ଚିତ୍ରିତ । କବି କହିଛନ୍ତି- 

କାଶୀଦେଶ କଉଶିକ ଦେଶ କୂବ୍ରଜ ଦେଶ କନାଉଜ 

ଯେତେ ବିଖ୍ୟାତ ଦେଶ ଜିଣିଲା ସର୍ବରାଜା 

ଭଏଣ ପଳାନ୍ତି ଦନ୍ତେ କୋଠାର ତିରଣ 

ଧନ ଭଣ୍ଡାର ଦେଇ କେ ପଶନ୍ତି ଶରଣ । 

ଆହୋ ପରୀକ୍ଷ ! କାଷ୍ଠ ପାଷାଣ ଯେତେ ମୃତ୍ତିକା ଦେବତା 

ସମସ୍ତ ଭାଙ୍ଗିଣ ସେ କରନ୍ତି ନାଶଗତା । 

ମେଢ଼ ମଣ୍ଡପ ଯେ ଦେଉଳ ଜଗତୀ 

ଧର୍ମ କୀର୍ର୍ମାନ କାହିଂ ନ ଥୋ ଅନ୍ତ । 

ଆହୋ କମ୍ବୋଦୀପେ ଦେବତା ବ୍ରାହୁଣଙ୍କର ବାସ 

ସୁଜନ ପଣ୍ଡିତମାନେ କରନ୍ତି ଅଭ୍ୟାସ 

ଯେତେବେଳେ ଦୁରାନ୍ତକ ମାଡି ଯାଉଅଛି 

ଜନ ମନୁଷ୍ୟ ସହିତେ ନ ରହନ୍ତି କିଛି । 

ଯେସନେକ ବନସ୍ତ ଭାଙ୍ଗନ୍ତି ବାତଘାତେ 

ସେହିମତି ହୁଅନ୍ତି ଦଇତର ପାଦଘାତେ। 

ଦେବେ ଅପସରନ୍ତି ଯେବଣ ବଳ ଦେଖି 

ମାନବ ମାତ୍ରକୂ ଛାର କିସ ତାହା ଲେଖି । 

ଗାନ୍ଧାର ଦେଶ ପାରିଜାତେକ ଦେଶ ନେପାଳି ଦେଶ ବାରସ୍ଵତୀ 

ସକଳ ଦେଶମାନେ ହୋଉଂଛନ୍ତି ସଛନ୍ତି। 

ନାଟ ଚୋଟ କଣ୍ଡୀଟ ତିହୁତି ଚୂନ୍ଦେରୀ 

ଭାଙ୍ଗିଣ ନଗ୍ରନ୍ତ ଭଣ୍ଡାର ଜୁରକରି ପୃ-୪୮.୪୯ 

କେବଳ ଅଭିଯାନ ସମୟରେ ନୁହେଁ ଯୁଦ୍ଧ କାଳରେ ମଧ୍ୟ ମୁରତି ଭାଙ୍ଗିବାର ଯେଉଁ 

ମର୍୍ନସ୍ପଶୀ ଚିତ୍ର ସାରଳା ଦାସ ଆଙ୍ଗିଛନ୍ତି, ତାହା ଅନ୍ୟତ୍ର ବିରଳ | ଭଗ୍ନ ମୁରିମାନଙ୍କର ଦ୍ର୍ଦଶାର 
ଚିତ୍ର ତାଙ୍କ ବର୍ଣ୍ଣନାରେ ଅତ୍ୟନ୍ତ ଜୀବନ୍ତ ଭାବେ ପ୍ରକାଶିତ | ମୁସଲମାନ ଆକ୍ରମଣ ଫଳରେ 
ଭାରତବର୍ଷର ବହୁ ଦେବ ମୂ୍ତ ଖଣ୍ଡ ବିଖଣ୍ଡିତ ହେଲେ । କାହାର ହାତ ଗଲା, କାହାର ଗୋଡ 
ଗଲା, କିଏ ଜଳଶାୟୀ ହେଲେ, କିଏ ଅପୂଜା ହୋଇ ବଣ ଜଙ୍ଗଲରେ ପଡ଼ି ରହିଲେ। ସେ 
ସବୂର ହିସାବ ନେବା ପାଇଁ ହିନ୍ଦୁର ବଳ ନ ଥଲା, କି ସମ୍ବଳ ନଥୁଲା, କାଳ ବିମୋଚନର 
ଯୁଦ୍ଧ ବର୍ଣ୍ଣନା କଲାବେଳେ କବି ଦେଶର ଏହି ଦୁର୍ବବଶାମୟ ଚିତ୍ରକୁ ରୂପ ଦେଇ କହିଛନ୍ତି । 

ମୁହଂ ବଜ୍ର କାହାର ଅଧଖସଣ୍ଡ କାଏ 

କାହାର ହସ୍ତ କମ୍ବଲ କାହାର ଭଗ୍ନ ବେନିଜାଏ । 

ପେଟ କୋଡ କାହାର ପିଠି ହୋଇଲା କୂଜା 
କେହୁ ଅଷ୍ଟବକ୍ର ହୋଇଲେ ଅପୂଜା । 


ନାରୀ ଅପହରଣ : ଚ଼ଶ୍ଡୀଙ୍କ ଆବିର୍ଭାବ ପ୍ରସଙ୍ଗରୁ ମୁସଲମାନ ରାଜଡ଼ର ଅନ୍ୟଏକ ଦୂଶ୍ୟ 
ପ୍ରତି ଲକ୍ଷ୍ୟ କରାଯାଇପାରେ । ଇତିହାସରୁ ଜଣାଯାଏ ଯେ ମୁସଲମାନ ଶାସକମାନଙ୍କର 
ପ୍ରିୟ କାର୍ଯ୍ୟଥୁଲା, ହିନ୍ଦୁ-ସୁନ୍ଦରୀମାନଙ୍କର ଅପହରଣ । ଅନେକ ବାଦଶାହ ଏପରି ଏକ 
ଫରମାଣଂଜାରୀ କରିଥଲେ, ଯାହା ବଳରେ ଯେ କୌଣସି ମୁସଲମାନ ଯେ କୌଣସି ହିନ୍ଦୁ 
କନ୍ୟାକୁ ବିବାହ ପାଇଁ ବାଧ୍ୟ କରିପାରୁ ଥୁଲା । ଏଥୁରେ ହିନ୍ଦୁମାନେ ଆପତ୍ତି କଲେ, ନବାବଙ୍କ 
ପକ୍ଷରୁ ମୁସଲମାନଙ୍କୁ ହିଁ ସହାୟତା ମିଳୁଥ୍‌ଲା ଓ ହିନ୍ଦୁମାନେ ଦଶ୍ତିତ ହେଉଥ୍‌ଲେ ¦! କେବଳ 
ସେତିକି ନୁହେଁ, ରାଜର୍ମଚାରୀମାନେ ଦେଶରେ ବୁଲି ବ୍ରଲି ନବାବଙ୍କ ପାଇଁ ସୁନ୍ଦରୀ କନ୍ୟାର 
ସନ୍ଧାନ କରୁଥ୍ଲେ ଏବଂ ସେଥ୍୍‌ରୁ କେତେକଙ୍କୁ ନିଜେ ମଧ୍ୟ ଉପଭୋଗ କରୁଥ୍‌ଲେ। 

ମୁସଲମାନ ଶାସନର ଏହି ଚିତ୍ର ମିଳେ, ଚଣ୍ଡୀ ପୁରାଣରେ । ରୂପବତୀ ଚଷ୍ଡୀଙ୍କୁ 
ଦେଖିବା କ୍ଷଣି ମହିଷାସୁରର ଦୁଇ ସେନାପତି ଚଣ୍ଡ ଓ ମୁଣ୍ଡ ତାଙ୍କ ପ୍ରତି କେବଳ ଯେ ଆସକ୍ତ 
ହୋଇଥ୍‌ଲେ, ତାହା ନୁହେଁ, ରୂପରେ ଆକୃଷ୍ଟ ହୋଇ, ତାଙ୍କୁ ସତୀ କରିବାକୁ ଚାହିଁଥ୍‌ଲେ, 
ସେତେବେଳେ ସେମାନେ କହିଥ୍୍‌ଲେ - 


କେବଣ ବିମୁଖେ ତୂ ଗୃହବାସ କଲୁ ତେଜ୍ୟା 

ଅଛି କି ସନମତ ଆମ୍ଭର ହୋଇବ୍ର କି ଭାରିଯା । 

ଅନେକ ଧନ ରତ୍ନ ଅଳଙ୍କାର ଦେବୁ 

ପ୍ରାଣୁ ଅଧ୍କା କରି ପ୍ରତିପାଳିଥୁବ୍ୁ। 

ସ୍ଵାମୀ ପଣ ଛାତି ତୋତେ. ହୋଇବୁ ଭୃତ୍ୟରେ କୃତ 

ବିନୟ ଭାବ କରି ତୋତେ ହୋଇବୁ ଶିରାଗ୍ରତ (ପୃ-୧୧୮) 
କିନ୍ଧ ଯେତେବେଳେ ସେମାନେ ଜାଣିଲେ ଯେ ସେ ମହିଷାସୁରର ପତ୍ନୀ ହେବ! ପାଇଁ ଇଚୁକ, 
ସେତେବେଳେ ସେମାନଙ୍କର ଭୟର ସୀମା ରହିଲା ନାହିଁ। ସେମାନଙ୍କର ସବୁ ତେଜ କ୍ଷଣକେ 
ମଉଳି ଗଲା । ସେମାନେ ତାଙ୍କ ପାଦ ତଳେ ପଡି କ୍ଷମା ଭିକ୍ଷା କରିବାକ୍ର ଲାଗିଲେ - 


ଏସନକ ବାକ୍ୟ ଶୁଣିଲେ ଯହୁଁ ବାଣୀ 

ଶ୍ରବଣେଂ ହସ୍ତ ଦେଇଂ କାତରେ ରହିଲେ ଧରଣୀ 

ତୁ ଆମ୍ଭର ଠାକୁରାଣୀ ହୋଇବ ଆଗୋ ମାଏ 

ଦଶ ଦୋଷ କ୍ଷେମା କରି ଫିଟୁ ଆମ୍ଭର ଭଏ । 

ଶିବ ଶିବ ସୁମରି ଚଳନ୍ତି ଚଣ୍ଡ ମୁଣ୍ତେ 

ପବନ ବେଗେ ଚଳଚ୍ତି ନ ରହନ୍ତି ଦଣ୍ଡେ । (ପୃ-୧୨୦) 
ନାରୀ ଧର୍ଷଣ: ମୂସଲମାନ ଶାସକମାନେ ଯେ କେବଳ ହିନ୍ଦୁ ରମଣୀମାନଙ୍କୁ ଅପହରଣ 

କରି ଉପଭୋଗ କରୁଥ୍‌ଲେ, ତାହା ନୁହେଁ, ସମୟ ସମୟରେ ଗଣ ଧର୍ଷଣ କରି ହିନ୍ଦୁ ସଂସ୍କୃତିକୁ 
ଲୋପ କରି ଦେବା ପାଇଁ ଚାହିଁଥିଲେ । ସେମାନେ କେବଳ ଦେଶକୁ ଲୁଣ୍ଠନ କରୁ ନ ଥ୍ଲେ , 
ଅପମାନିତ କରିବାକୁ ଚାହିଁ ଥୁଲେ । ଦେଶ ସବୂକୁ ଧ୍ଵଂସ କରିବା ସଙ୍ଗେ ସଙ୍ଗେ ଭାରତୀୟ 
ନାରୀକୁ ଅପହରଣ ପୁଣି ସେମାନଙ୍କ ପ୍ରତି ବଳାକ଼ାର ସଦୃଶ ବର୍ବର ଓ ନୀନ୍ଦନୀୟ କାର୍ଯ୍ୟ ବି 
କରିଥ୍ଲେ। 

ମହିଷାସୁର ଯୁଦ୍ଧ କ୍ଷେତ୍ରରେ ଉପନୀତ ହେବା କ୍ଷଣି ସମ୍ମୁଖରେ ଦେଖିଲା ରୂପବତୀ 
ନାରୀର ସାଗର । ସେମାନଙ୍କୁ ଦେଖି ତା? ମନରେ କାମ ବାସନା ଜାଗ୍ରତ ହୋଇ ଭଠିଲା । 
ସେ ହିତାହିତ ଜ୍ଞାନ ଶୂନ୍ୟ ହୋଇ ସେନାପତିମାନଙ୍କୁ ଆଦେଶ ଦେଲା ଯାଅ, ଉପଭୋଗ 
କର। ସମ୍ମୁଖରେ ରୂପବତୀ ନାରୀର ସମୁଦ୍ର ଦେଖି, ସେଥ୍‌ରେ ଅବଗାହ ନ କରି ଫେରିଯିବା 
କଣ କୌଣସି ତୀର୍ଥଯାତ୍ରୀ ପକ୍ଷରେ ସମ୍ଭବ ? ସେଇଆ ହେଲା । ମହିଷାସୁରର ଆଦେଶରେ 
ସମସ୍ତ ଅସୁର ସେନା କାମ ସ୍ନାନ କରିବା ପୂଣ୍ୟ ଅର୍ଜନ କରିବା ପାଇଁ ନାରୀ ରୂପ ସମୁଦ୍ରରେ 
ଝାସ ଦେଲେ। 


ଧର୍ମର ନୂତନ ବ୍ୟାଖ୍ୟା: ଦେଶରେ ଯେଉଁ ନୂଆ ଶାସକ ଆସିଥ୍ଲେ ସେମାନେ ଅଧର୍ମକୁ 
ଧର୍ମ ବୋଲି କହୁଥଲେ । ନାରୀର ସତୀତ୍ବଵ ରକ୍ଷା କରିବା ପାଇଁ ହିନ୍ଦୁମାନେ ପ୍ରାଣବଳ୍ୀ 
ଦେଉଥୁଲା ବେଳେ ହିନ୍ଦୁ ନାରୀ ସତୀତ୍ବ ନଷ୍ଟ କରିବା ହିଁ ଥଲା ମୁସଲମାନ ଶାସକଙ୍କ ଧର୍ମର 
ଆଦର୍ଶ । ସେଥ୍ପାଇଁ ଦେଶରେ ସ୍ଵତନ୍ତ୍ର ଫରମାଣ ବି ଜାରୀ ହୋଇସାରିଥ୍‌ଲା । ସେମାନେ 
ରକ୍ଷକ ହୋଇ ଭକ୍ଷକର କାମ କରୁଥଲେ। ଦେଶରେ ଏହି ପରିସ୍ଥିତିରେ ଧର୍ମର ଯେଉଁ ବ୍ୟାଖ୍ୟା 
ହିନ୍ଦୁମାନେ କରୂଥ୍‌ଲେ, ତା'ର ଓଲଟ ଅର୍ଥ କରୁଥ୍ଲେ ମୁସଲମାନ ଶାସକ ଏବଂ ତାଙ୍କର 
ଅନୁଗତମାନେ । ଦୁଗୀ ଓ ଚଣ୍ଡମୁଣ୍ଡଙ୍କ ଉକ୍ତି - ପ୍ରତ୍ୟକ୍ତି ମଧ୍ୟରେ ଧର୍ମ ଜଗତରେ ଆରମ୍ଭ 
ହୋଇଯାଇଥ୍‌ବା ତର୍କ ବିତର୍କର ସ୍ଵର ହିଁ ଶୁଣିବାକୁ ମିଳେ । କବି କହିଛନ୍ତି - 
ଦୂଗୀ ବୋଇଲେ ମୁଁ ସ୍ତିରୀ ରତ୍ନ ଧର୍ମଣି 
ତୁମ୍ଭେ ବୀରବର କ୍ଷତ୍ରୀୟ ଚୂତାମଣି 
ସମୋଦ୍ର ଯେବେ ଲଙ୍ଗିବାକ ମହୀ 
କାହାର ଆଗରେ ଆଉ କହିବାକୁ ଯାଇଁ 
ରାଜା ହୋଇ ଯେବେ କରିବାକୁ ଅବିଧ୍‌ 
ପରଜା ମାତ୍ରକ ତହିଂ କିସ କରିବ ବୂଧ୍‌ । 
ପୁରୁଷମାନେ ଯେବେ ଲଘ୍ିବେ ସ୍ତିରୀକି 
“¬ ଏତେ କଥୀକୁ ହୋ ଧର୍ମ ହଂ ସାକ୍ଷୀ | (ପୃ-୧୨୭) 
ସାରଳା ଦାସଙ୍କ ଏ ବିନୟ ଦୂଗୀଙ୍କ ମୁଖରେ ହିଁ ପ୍ରଦତ୍ତ। ଦ୍ରଗୀ ଧର୍ମର ବ୍ୟାଖ୍ୟା କରି 

ଯେଉଁ କଥା କହିଲେ ଏହା ଥୁଲା ହିନ୍ଦୁମାନଙ୍କର ଧର୍ମ ବିଷୟରେ ବିଚାର । ଦନୁଜଙ୍କ ରୀତିରେ 
ଧର୍ମ ହେଲା ଓଲଟା । ରଷି, ମାନୁଷୀ, ତପୋଧନଙ୍କୁ ଭକ୍ଷଣ କରି ମଦିରା ପାନ କରିବା ହିଁ 
ହେଲା ସେମାନଙ୍କ ଧର୍ମ । ଚଣ୍ଡ ମୁଣ୍ଡ ମୁଖରେ କୁହାଯାଇଛି - 


କୋପେଣ ଦାନବ ହେ ଅଧର କଲା ପୃଷ୍ଟି 
ଆମ୍ଭେ କେହ୍ନେ ଜାଣିମା ତୋହୋର ଧର୍ମ ବାଟ 
ରଷି ମାନୁଷି ତପୋଧନ କରୁ ଭକ୍ଷ 

ମଦିରା ପାନ କରି ଆମ୍ଚେ ଧର୍ମ କରୁ ବାଛ । 


ଯେତେବେଳେ ଦେଶରେ ମେଢ଼, ମଣ୍ଡପ, ଦେଉଳ ଓ ଜଗତୀ ପରି ଦେବକୀରିମାନ ଧ୍ଵଂସ 
ପାଉଥ୍‌ଲା, ଯେତେବେଳେ କାଠ, ପଥର, ଓ ମାଟି ନିମିତ ଦେବ, ଦେବୀ ମୂ ସବୃକୁ ଭାଟି 
ଶାସକ ମାନେ ନିଜର ବିଜୟ ଘୋଷଣା କରୁଥ୍ଲେ, ଯେତେବେଳେ ନାରୀର ଅପହରଣ ଓ 
ଧର୍ଷଣ ପରି ନିନ୍ଦିତ କାର୍ଯ୍ୟ ଧର୍ମଭାବେ ବିବେଚିତ ହେଲା, ଯେତେବେଳେ ବ୍ରାହୁଣ, ପଶ୍ମିତ ଓ 
ସୁଜନମାନେ ଦୂରାଚାରୀ ଦ୍ଵାରା ବିନଷ୍ଟ ହେଲେ, ଯେତେବେଳେ ଗାୀକୁ ଗୀ ଜନ ମନୁଷ୍ୟ 
ଶୂନ୍ୟ ହୋଇଗଲା, ପୁଣି ଯେତେବେଳ ଏ ଦେଶକୁ ରକ୍ଷା କରିବା ପାଇଁ କୌଣସି ଦେବ 
ଦେବୀ କ୍ଷମ ହେଲେ ନାହିଁ, ସେତେବେଳେ ଦେଶକୁ ରକ୍ଷା କରିବାର ଏକ ମାତ୍ର ଉପାୟ 
ରୂପେ କବିଙ୍କୁ ସାକ୍ଷାତ ଦର୍ଶନ ଦେଲେ ମହିଷମର୍ଦ୍ଦିନୀ ଚଣ୍ଡୀ । 


କବିଙ୍କର ମନେ ପଡିଲା, ମହିଷାସୁର ଉପାଖ୍ୟାନ ।! ସେତେବେଳେ ବି ଦେଶରେ 
ଏହିପରି ଏକ ସଙ୍କଟ କାଳ ଉପସ୍ଥିତ ହୋଇଥ୍‌ଲା। ସବ୍ର ଦେବତା ମହିଷାସୁର ଦ୍ଵାରା ପରାଭୂତ 
ହୋଇଥ୍‌ଲେ। ମହିଷାସୁରକୂ ବଧ କରିବା ପାଇଁ ଦୈତ୍ୟନିସୂଦନ ଶ୍ରୀ ବିଷ୍ଣୁ ନିଜର ଅକ୍ଷମତା 
ଘୋଷଣା କଲାପରେ ଦେବୀ ଦୂଗୀଙ୍କର ଆବିଭୀବ ହେଲା । 


ଏହ ଉପାଖ୍ୟାନ ସ୍ମରଣ କଲା ପରେ କବିଙ୍ଗ ମନରେ ଆସିଲା ନୂଆ ଜାଗରଣ । 
ସେତେବେଳେ ସେ ବୃଝିଲେ ନାରୀ ଦୁର୍ବଳା ନୁହେଁ । ସେମାନଙ୍କୁ ପାମରୀ, ଦୂରାଚାରୀ, 
ସ୍ତିରି ମାତ୍ର ଛାର' କହି ସେମାନଙ୍କ ଶକ୍ତିର ଅବମାନନା କରିବା ଠିକ୍‌ ନୁହେଁ। ନାରୀ ମାତାରୂପେ 
ମାନବ ସମାଜ ସୃଷ୍ଟିର କାରଣ ହୁଏ, ପୂଣି ଭାର୍ଯ୍ୟା ରୂପରେ ରତି ଦାନ କରି ପୁରୁଷକୁ ଆନନ୍ଦ 
ଦାନ କରେ ସତ, କିନ୍ଧ ସେତିକିରେ ତାର କାର୍ଯ୍ୟ ଶେଷ ହୁଏ ନାହିଁ । ସେ ପୂଣି ଅନ୍ତକାଳରେ 
ହୁଏ କାଳିକା ଏବଂ ଅଗ୍ନି ରୂପରେ ମାନବ ସମାଜକୁ ପୋଡି ପାଉଁଶ କରିଦିଏ । ନାରୀଠାରେ 
ଏହିପରି ମହନୀୟ ଶକ୍ତି ଲୁକାୟିତ ଥ୍ବା ବେଳେ, ସେ କେବଳ ପତିବ୍ରତା ବତ ପାଳନ କରି, 
ପୁରୁଷର ମନୋହାରିଣୀ ସାଜି, ଅନ୍ୟ ଦ୍ଵାରା ଅପହୂୃତା, ଧର୍ଷିତା ଓ ଅତ୍ୟାଚାରିତା ହେବା 
ଠିକ୍‌ ନୁହେଁ। ନାରୀ ଜାତିକୁ ଜାଗ୍ରତ କରବା ଭୁଦଦେଶ୍ୟରେ ସେ ଚଣ୍ଡୀ ପୁରାଣର ବିଷୟବସ୍ତୁକୁ 
ସମ୍ପୂର୍ଣ୍ଣ ପରିବର୍ଗନ କରିଦେଲେ । 

ଏହ ପରିବର୍ଗନର ପ୍ରଥମ ଚରିତ୍ର ହେଲେ ଚଣ୍ଡୀ ! ‘ଦୂଗୀ ସପ୍ତଶତୀ”ରେ ସେ କୂମାରୀ 


୧୫୮ 

ଅଥଚ ଚଷ୍ଡୀପୁରାଣରେ ସେ ନିଜକୁ ବିବାହିତା ରୂପେ ପରିଚୟ ଦେଲେ। ବିବାହିତା ହେଲେ 
ବି ସ୍ବାମୀର ଶୟ୍ୟାଶାୟିନୀ ହେବା ପାଇଁ ସେ ଚାହିଁ ନ ଥୂଲେ। ଗୃହ ତ୍ୟାଗ କରି ନିର୍ଜନ ବନ 
ମଧ୍ଯରେ ରଡ୍ଵଗିରି ଶିଖର ଉପରେ, ବ୍ୟାଘ୍ର, ଭଲ୍ଲୁକ, ରାକ୍ଷସ, ପିଶାଚ ପ୍ରଭୃତିକୁ ଭୃକ୍ଷେପ ନ 
କରି ସେ ମୋହିନୀ ରୂପରେ ଅପେକ୍ଷା କରି ରହିଥ୍‌ଲେ ଶତୁ ଦାନବ ବୀର ମହିଷାସୂରର 
ଆଗମନକୁ । ଦେବୀ ଦୂଗୀ ସପ୍ତଶତୀ”ର ଯୁଦ୍ଧ ଆହ୍ଵାନ ଏଥ୍‌ରେ ନ ଥୁଲା । 


କଥାର ଏହି ପରିବର୍ଗନ ମଧ୍ୟରୁ କବି ସାରଳା ଦାସଙ୍କ ଦୃଷ୍ଟିକୋଣକୁ ବିଚାର 
କରାଯାଇପାରେ ଦୂଗୀ ଯେଉଁ ରୂପରେ ଚଣ୍ଡମୁଣ୍ଡକୁ ଆକୃଷ୍ଟ କରି ପାରିଥୂଲେ ତାହା ଥଲ, 
ତାଙ୍କର ମାନିନୀ ରୂପ, କାମିନୀ ବୟସ, ଦହସିତ ବଦନ, ମଧୂର ବାକ୍ୟ ଓ କିଞ୍ତ ପ୍ରକାରେ 
ଅବଲୋକନ ଦୃଷ୍ଟି' । ସାରଳା ଦାସଙ୍କ ମତରେ ଏହା ହିଁ ହେଲା ନାରୀର ଅମୋଘ ଅସ୍ତ । 


ସେଥ୍ପାଇଁ ସେ ବାରମ୍ବାର କହିଲେ ନାରୀ ଜାତି ଦୂର୍ବଳା ନୁହେଁ। ମହିଷାସୂର ମୁଖରେ 
ସାରିଳା ଦାସ ଏହି ମାରଣାସ୍ତର ଉଲ୍ଲେଖକରି କହିଛନ୍ତି - 


ବକ୍ର ନୟନେ ଚାହିଁଂଲେ ପର୍ବତ ଉଠଇ 

ଅବଲୋକନେ ଚାହିଂଲେ ପାଷାଣ ଫୁଚଇ । 
ଏହି ମାରଣାସ୍ତକୂ ପ୍ରୟୋଗ କରି ଛାୟା ଓ ମାୟା ବଧକଲେ ଚାମର ଓ ବେମାଳକ୍ର, ଦୁଗୀ 
ନିହତ କଲେ ଶୁମ୍ଭ ଓ ନିଶୁମ୍ଭକୁ, ନାରାୟଣୀ ନିଧନ କଲେ କାନ୍ତିମାଳାକୁ ଏବଂ ପରିଶେରେ 
ମହଷାସୁରର ମର୍ଦ୍ଦନ ହେଲା ଚଶ୍ଡୀଙ୍କ ହସ୍ତରେ । ପ୍ରତ୍ୟେକ ଉପାଖ୍ୟାନ ବର୍ଣ୍ଣନା କଲାବଳେ 
ସାରଳା ଦାସଙ୍କ ଉକ୍ତି ସବୁ ଅତ୍ୟନ୍ତ ପ୍ରଣୀଧାନ ଯୋଗ୍ୟ । ଚାମର ବେମାଳ ବଧବେଳେ 
କୁହାଯାଇଛି - 

ବହ୍ମାଣ୍ଡ ସାଧ୍ୟ କଲି ଯାହାର ବୃଦ୍ଧି ବଳେ 

କିଞ୍ଚତେ ନାଶ ଗଲେ ମୋହୋର ବ୍ରଦ୍ଧିର ଅବଳେ । ପୃ-୧୪୨ 
ଶୁମ୍ଭ ନିଶୁମ୍ଭ ବଧ ବେଳେ କବିଙ୍କର ଉଚ୍ତି ହେଉଛି - 

ଅବଶେଷ କାଳ ଯେବେ ହୋଇବାକ ପ୍ରାଣୀ 

କର୍ମଣି ଚାଲ ହସ୍ତେକ ମୃତ୍ୟୁଠାବ ନଜାଣି 

ତ୍ରଇଲୋକ୍ୟରେ ଯେଉଁ ବୀ ରଙ୍କୁ ନାହିଁ ମୃତ୍ୟ 

କାମଲୁବ୍‌ଧେ ବୀରେ ବୃଡାଇଲେ ହେତୁ | ପୃ- ୧୩୬ 


ଯେବଣ ବିଡ଼ୁଳାକ୍ଷ ଜଣିଲା ଯମଦଣ୍ଡ 
ଶୃଙ୍ଗାର ରସେ ସେ ହୋଇଲା ଖଣ୍ଡ ଖଣ୍ଡ । ପୃ - ୧୫୨ 
କାନ୍ତିମାଳା ବଧ ବେଳେ କବି ବିରହୀ ପୂରୂଷର ଦୂର୍ଦଶା ବର୍ଣ୍ଣନା କରି ଲେଖିଛନ୍ତି - 


ହେ ପଶ୍ଡିତ ଜନମାନେ ବିଚାର କର ଏହା 
ପୂରୂଷ ବିରହିତା ନ କରଇ କାହା 

ଯେତେ ପ୍ରାକର୍ମ ଥଲେ ବୁଡ଼ଇ ମଦନ ଜଳେ ପଡିଲେ 
ଦଉଡି ଲାଗି ଯେହ୍ନେ ଗମଇ ବଇଲେ । ପୃ- ୧୫୮ 
ସଂସ୍କୃତ ଗ୍ରନ୍ଧରେ ନ ଥବା ଏହି ସବୁ ପ୍ରସଙ୍ଗକୁ ଦେଖି ଏ ବିଷୟରେ ବିଭିନ୍ନ ପ୍ରକାର 

ମତ ଦି ଆଯାଇ ପାରେ । ବୀରରସପ୍ରଧାନ ଗ୍ରଛ୍ଧରେ ଶୃଙ୍ଗାରିକତାର ଅନୁପ୍ରବେଶ କରାଇ 
ପାଠକକୁ ବିଭିନ୍ନ ରସରେ ପ୍ଲାବିତ କରିବା ପାଇଁ ଏହା ହୁଏତ ଥୂଲା ଏକ କୌଶଳ । ପୂଣି 
ଏହା ହେଲା ସହଜିୟା ପ୍ରଭାବ । ସମାଜରେ କାମ ଭାବନା ପ୍ରବଳ ହେଲେ, ସମାଜ ଯେ 
ଦୁର୍ବଳ ହୋଇଯାଏ, ଏହା ଥ୍ଲା ସାରଳା ଦାସଙ୍କର ଦୃଢ ମତ | ସେ କହୁଥ୍ଲେ ମଣିଷ ଜନ୍ମ 
ହେବାକ୍ଷି, କ୍ଷୁଧା କାମ ଓ ସଂଗ୍ରାମ ମନୋବୃତତିର ଦାସ ହୋଇଯାଏ । ଏଥ୍‌ରେ ପୁଣି ସବୂଠାରୁ 
ବଳବାନ ହେଉଛି, ମନୁଷ୍ୟର କାମ ପ୍ରବୃରି। ଏହାକୁ ଦମନ କରିବା ସହଜ ନୂହେଁ। ସେଥ୍ପାଇଁ 
ସେ ତାଙ୍କ ମହାଭାରତରେ ବହୁ ଉପାଖ୍ୟାନର ଅବତାରଣା କରି କାମ ବାସନାଠାରୁ ଦୂରେଇ 
ରହିବା ପାଇଁ ପାଠକମାନଙ୍କୁ ଅନୁରୋଧ କରିଛନ୍ତି । ତାଙ୍କ ମତରେ ସାଧାରଣ ମନୁଷ୍ୟ ତ 
ଦୂରର କଥା, ବ୍ରହ୍ମା, ଶିବ, ବିଷୁ ଓ ଇନ୍ଦ୍ରଙ୍କ ପରି ଦେବତା ମଧ୍ୟ କାମ ପ୍ରଭାବରୁ ନିଜକୁ ମୁକ୍ତ 
କରି ପାରି ନାହାନ୍ତି । ସାରଳା ଦାସଙ୍କ ଏହି ସ୍ଵର ମଧ୍ଯ ଏଥ୍‌ରେ ଶୁଣିବାକୁ ମିଳିଥାଏ । 
ସେତେବେଳେ ସହଜିୟା ବୈଷ୍ଣଠବମାନଙ୍କ ପ୍ରଚାର ଫଳରେ ଦେଶରେ ଯେଉଁ ଶୃଙ୍ଗାରିକ 
ସାଧନାର ପରିବେଶ ସୃଷ୍ଟି ହୋଇଥଲା, ସେଥ୍ରେ ଦେଶ ଯେ ଦୁର୍ବଳ ହୋଇ ପଡିଥୁଲା , 
ଏହା ସାରଳା ଦାସ ଭଲକରି ବୂଝିଥୁଲେ । 


ଏହା ସତ୍ତ୍ଵେ ସମାଜରେ ନାରୀ ଜାତିର ଏକ ସ୍ଵତନ୍ତ୍ର ଭୂମିକା ଥୁଲା ଏବଂ ସ୍ତୀମାନଙ୍କୁ 
ହୀନ, ପାମେରୀ କହି ଦୂରେଇ ଦେଲେ ଦେଶ ଯେ ଉଦ୍ଧାର ହୋଇଯିବ ତାହାର ବି କୌଣସି 
ସୂଚନା ନଥ୍ଲା । ତେଣୁ ସାରଳା ଦାସ କହିଲେ ପୂରୁଷ ପରି ନାରୀର ବି ସ୍ଵତନ୍ତ୍ର ଶକ୍ତି ଅଛି । 
ଚଶ୍ଡୀ ଅବତାରରେ ସେ ସବୁ ଦେବତା ଏପରିକି ବ୍ରହ୍ମା, ବିଷୁ ମହେଶ୍ବରଙ୍କଠାରୁ ମଧ୍ୟ ଶକ୍ତିଶାଳୀ 
ହୋଇ ପାରିଥୂଲେ। ଚଶ୍ଡୀ ପୁରାଣରେ ଚଷଶ୍ଡୀଙ୍କର ମହିମା ଗାନ କଲାବେଳେ କବି ପରୋକ୍ଷରେ 
ସବୁ ନାରୀ ଜାତିକ୍ର ସେମାନଙ୍କ ଶକ୍ତି ସମ୍ବନ୍ଧରେ ସଚେତନ କରିଦେଲେ। ସାରଳା ଦାସଙ୍କର 
ଏହି ଚେତାବନୀକୁ କେବଳ ପୁରାଣର କଥା କହି ଉଡାଇ ଦେଲେ, କବିଙ୍କ ମର୍ମବାଣୀକୁ 
ଜାଣିହୁଏ ନାହିଁ। ମୂସଲମାନଙ୍କ ବର୍ବରୋଚିତ ଆକ୍ରମଣ ବିରୁଦ୍ଧରେ ସଙ୍ଗଠିତ ହୋଇ ପୂରୁଷର 


ବିନା ସାହାଯ୍ୟରେ ନିଜକୁ ରକ୍ଷା କରିବା ପଇଁ ଏହାଥ୍ଲା କବି ସାରଳା ଦାସଙ୍କର ଯୁଗୋଚିତ 
ଆହ୍ଵାନ । 


ମୁସଲମାନଙ୍କ ବର୍ବରୋଚିତ ଆକ୍ରମଣ ଫଳରେ ଦେଶର ଚାରିଆଡେ ଏକ ନୈରାଶ୍ୟ 
ଜନକ ପରିସ୍ଥିତି ସୃଷ୍ଟି ହୋଇଥଲା । ପୁରୁଷମାନେ ନାରୀମାନଙ୍କର ରକ୍ଷା କରିପାରୁ ନ ଥୂଲେ । 
ହନ୍ଦୁ ଜାତିର ରକ୍ଷକ ଦେବ ଓ ଦେବୀଙ୍କର ଦ୍ରର୍ବଶା ଆହୁରି ଶୋଚନୀୟ ଥଲା । ମନ୍ଦିର ପରେ 


ମନ୍ଦିର ଧ୍ଵଂସ ପାଉଥ୍ଲା। ଦେବମୃ୍ି ସବୁ ମୂସଲମାନ ଶାସକଙ୍କ ଦୟାର ପାତ୍ର ହୋଇଥୂଲେ । 

ଏପରି ଏକ ବିପଦ କାଳରେ ସାରଳା ଦାସ କେବଳ ଯେ ନାରୀ ସମାଜକୁ ଜାଗ୍ରତ କରିବାକୁ 
ଚାହିଁଥଲେ, ତାହା ନୁହେଁ ସମସ୍ତ ହିନ୍ଦୁ ଜାତିକୁ ସାନ୍ଧନା ଦେଇ ସେ କହିଲେ - 


ଆହୋ ସର୍ବଦା ପ୍ରାଣୀଙ୍କର ନୋହଇ ସମ୍ପଦ 
ଯେ ବଢ଼ଇ ସେ ଛିଡଇ ପଡଇ ପରମାଦ । 
ଅପେକ୍ଷା କର। ମା” ମଙ୍ଗଳା ହିଁ ଉଦ୍ଧାର କରିବେ ଏହି ଦରର୍ଦଶାଗ୍ରସ୍ତ ଜାତିକୁ । 


ସାମାଜିକ ଚେତନା : 


ସାରଳା ଦାସ ଥୁଲେ ସତ୍ୟଦ୍ରଷ୍ଟା କବି । ନିଜର ଏଁହିକ ଏଶ୍ବର୍ଯ୍ୟ ବୃଦ୍ଧି ପାଇଁ ନୁହେଁ 
ଜଗତର ମଙ୍ଗଳ ପାଇଁ ସେ ଲେଖିଥୁଲେ, ତାଙ୍କ ଅପୂର୍ବ ଚଣ୍ଡୀ ପୂରାଣ । ତାଙ୍କ ସାଧନାର 
ଆଦର୍ଶଥୁଲା, ‘ବହୁଜନ ହିତାୟ ଜଗଦ୍ଧତାୟ ଚ” । ଭାରତର ପୂର୍ବବତ୍ତୀ ମନିଷୀମାନଙ୍କୁ 
ଅନୁସରଣ କରି, ସାରଳାଦାସ ପୂରାଣ ପରେ ପୂରାଣ ରଚନା କରୁଥଲା ବେଳେ ଦେଶରେ 
ସୃଷ୍ଟି ହୋଇଥ୍‌ବା ନୂତନ ସଙ୍କଟ, ତାଙ୍କୁ ବାରମ୍ବାର ବିବ୍ରତ କରିଥଲା ମୁସଲମାନଙ୍କ ଆକ୍ରମଣ 
ଓ ଅତ୍ୟାଚାର ଫଳରେ ଦେଶ ଯେ ନଷ୍ଟ ଭ୍ରଷ୍ଠ ହେଉଥଲା, ତାହା ସୈ ଅକ୍ଲେଶରେ ହୃଦୟଙ୍ଗମ 
କରିପାରିଥ୍ଲେ। କିନ୍ତୁ ଦେଶର ଏହି ଅଧଃପତନ ପାଇଁ କେବଳ ଯେ ମୁସଲମାନ ଜାତି ଦାୟୀ 
ନ ଥୁଲା, ଏହା ମଧ୍ୟ ସେ ଜାଣିଥୂଲେ । 

ସେ ଯେତେବେଳ ଆମତ୍ମନିରୀକ୍ଷଣ କରିବା ପାଇଁ ନିଜ ଦେଶକୁ ଦୃଷ୍ଟି ଦେଲେ, 
ସେତେବେଳେ ସେ ଦେଖିଲେ ରାଜା ଓ ରାଜା ମଧ୍ୟରେ ବିରୋଧ, ପ୍ରଜା ଓ ପ୍ରଜା ମଧ୍ୟରେ 
ସଂଘର୍ଷ, ଜାତି ଓ ଜାତି ମଧ୍ୟରେ ବିଭେଦ, ବିଭିନ୍ନ ଧର୍ମ ସଂପ୍ରଦାୟ ମଧ୍ୟରେ ବିଭିନ୍ନ ପ୍ରକାର 
ମତର ପ୍ରତିଷ୍ଠା । ସବ୍ରଠାରୁ ବଳି ବଡ ସମସ୍ୟା ଥଲା, ହିନ୍ଦୁ ଜାତି ମଧ୍ୟରେ ଥୁବା ଅନ୍ତର୍ବିରୋଧ । 
ସେମାନେ ଅନ୍ତ୍ୟଜମାନଙ୍କୁ ଘୃଣା କରୁଥ୍ଲେ ଓ ନାରୀମାନଙ୍କୁ ସେମାନଙ୍କ ଗୌରବରୁ ବଞ୍ଚତ 
କରିଥ୍ଲେ । ସାରଳା ଦେବୀଙ୍କର ସୁତ ସାରଳା ଦାସ ଯେତେବେଳେ ଦେବୀଙ୍କ ଆଶୀବୀଦ 
ଘେନି ଲେଖନୀ ଧାରଣ କଲେ, ସେତେବେଳେ ସେ ସମାଜର ଏହି ଦୁର୍ବଳତାକୁ ଦୂର କରି 
ହିନ୍ଦୁମାନଙ ମଳ୍ଗଠିତ କରିବା ପାଇଁ ଦୃଢ ସଂକନ୍ଧ ହେଲେ । କେବଳ ସାରଳା ଦାସ ନୃହନ୍ତି, 
ସେ ସମୟର ପ୍ରାୟ ପ୍ରତ୍ୟେକ ଚିନ୍ତାନାୟକଙ୍କ ବାଣୀରେ ଅସୃଶ୍ୟତା ନିବାରଣର ସ୍ଵର ପ୍ରକଟିତ 
ହେଉଥଲା । ସେମାନେ ସମାଜର ସବୁ ଜାତିର ଲୋକଙ୍କୁ ସମାନ ଅଧ୍କାର ଦେବାକୁ 
ଚାହୁଁଥଲେ । ବୃଵ୍ଦେବଙ୍କ ସମୟରୁ ଏହି ମହାନ ବାଣୀ ଦେଶରେ ପ୍ରଚାରିତ ହେଉଥଲା । 
ତ୍ରୟୋଦଶ ଶତାବ୍ଦୀର ମହାନ ସାଧକ ସ୍ଵାମୀ ରାମାନନ୍ଦ ଜାତିରେ ବ୍ରାହୁଣ ହେଲେ ବି, ନିଜର 
ଶିଷ୍ୟଭାବେ ମୋଚି, ଚମାର ଓ ମୁସଲମାନ ଜାତିର ଲୋକଙ୍କୁ ଗ୍ରହଣ କରିଥଲେ । ଶ୍ରଦ୍ର 
ଜାତିର ଲୋକେ ଧର୍ମ ପ୍ରଚାରକ ଭାବେ ସମାଜରେ ପ୍ରତିଷ୍ଠିତ ହୋଇଥ୍‌ଲେ ଏବଂ ନିଜକୁ 
ବହୁଞ୍ଞାନୀ ଭାବେ ବ୍ରାହୃଣଙ୍କଠାରୁ ଶ୍ରେଷ୍ଠ ବୋଲି କହୁଥ୍‌ଲେ। ଏହିପରି ଏକ ସମୟରେ ସାରଳା 
ଦାସ ଜନ୍ମଗ୍ରହଣ କରିଥ୍‌ବାରୁ ତାଙ୍କ ଗ୍ରନ୍ତ ରାଜିରେ ବିଶେଷ କରି ଚଣ୍ଡୀ ପୁରାଣରେ ଅସ୍ୃଶ୍ୟତା 

ନିବାରଣ ସ୍ଵର ଶୁଣିବାକୁ ମିଳେ, ଅରୁନ୍ଧତୀ ବିବାହ ଉପାଖ୍ୟାନରେ ! 


- ଅରୁନ୍ଧତୀ ଉପାଖ୍ୟାନ ମାର୍କଣ୍ଡେୟ ପୁରାଣରୁ ଗୃହୀତ | ସେଥ୍‌ରେ ଅରୁନ୍ଧତୀ ଥୁଲେ, 
ମେଧାତିଥ୍‌ ରଷିଙ୍କର କନ୍ୟା । ସେ ଯଜ୍ଞାନଳରୁ ଜାତ ହୋଇଥ୍‌ଲେ । ଯୁବତୀ ହେବାପରେ ସେ 
ଦିନେ ତପସ୍ୟାରତ ବଶିଷ୍ଠଙ୍କୁ ଦେଖି ତାଙ୍କ ପ୍ରତି ଆସକ୍ତ ହେଲେ । ବଶିଷ୍ଠ ମଧ୍ଯ ଅରୁନ୍ଧତୀଙ୍କ 
ପାଇଁ ତପସ୍ୟା କରୁଥ୍ଲେ। ଫଳରେ ଉଭୟଙ୍କର ବିବାହ ସମାହିତ ହୋଇଥଲା । 


ସାରଳା ଦାସଙ୍କ ଚଣ୍ଡୀ ପୁରାଣରେ ଅରୁନ୍ଧତୀ ହେଲେ ଅମ୍ବିକା ଚାଣ୍ଡାଳର କନ୍ୟା । 
ଅମ୍ଭିକା ଜାତିରେ ଚାଣ୍ଡାଳ ହେଲେ ବି, ସେ ଥୁଲା ବହୁ ଧାନର ମାଲିକ । ନଘୋଷଙ୍କ ରାଜ୍ୟରେ 
ଯେତେବେଳେ ବର୍ଷ ବର୍ଷ ଧରି ଅପାଳକ ହେଲା ଓ ରାଜାଙ୍କ ଭଣ୍ଡାର ଶୂନ୍ୟ ହୋଇଗଲା, 
ଲୋକେ ଖାଦ୍ୟାଭାବରୁ ହାହାକାର କରିବାକୁ ଲାଗିଲେ, ସେତେବେଳ ବ୍ରହ୍ମାଙ୍କ ନିର୍ଦ୍ଦେଶରେ 
ନାରଦ ରାଜ୍ୟପରେ ରାଜ୍ୟ ବ୍ରଲି ଅମ୍ଭିକା ଚାଣ୍ଡାଳ ଘରେ ଧାନ ଥ୍ବା ଠାବ କଲେ ! ଅମ୍ଭିକା 
ଚାଣ୍ଡାଳ ମଧ୍ଯ ଧାନ ଦେବା ପାଇଁ ଅମଙ୍ଗ ନଥୁଲା, କିନ୍ତୁ ଗୋଟିଏ ସର୍ଭ୍ତରେ । ଅରୁନ୍ଧତୀଙ୍କ 
ବିବାହରେ ଏ ଧାନ ହେବ ଯଉତୂକ । ନାରଦ ଏକଥା ପ୍ରଥମେ ନଘୋଷଙ୍କୁ କହିଥ୍‌ଲେ । 
ନଘୋଷ ଯାଇ ଅମ୍ବିକା ଚାଣ୍ଡାଳକୁ ଏଥୁପାଇଁ ଅନୁରୋଧ କଲେ ! କିନ୍ତୁ ଅମ୍ଭିକା ଚାଣ୍ଡାଳର 
ସର୍ର ଶୁଣି ସେ ଫେରି ଆସିଲେ । ପରିଶେଷରେ ବ୍ରହ୍ମାଙ୍କ ଆଦେଶରେ ବଶିଷ୍ଠ ଯାଇ 
ଅରୁନ୍ଧତୀଙ୍କୁ ବିବାହ କଲେ ଏବଂ ଧାନ ସବୂକ୍ର ଯଉତୁକ ରୂପେ ଗ୍ରହଣ କଲେ ! ସୃଷ୍ଟି ରକ୍ଷା 
ହେଲା। 


ଏହି ପ୍ରସଙ୍ଗରେ ସାରଳା ଦାସଙ୍କ ଉକ୍ତି ସବୁ ଅତ୍ୟନ୍ତ ତାପୂର୍ଯ୍ୟପୂର୍ଣ୍ଣ । ସଙ୍କଟ କାଳରେ 

ଦେଶକୁ ରକ୍ଷା କରିବାକୁ ହେଲେ ବ୍ରାହୃଣ ଓ ଚାଣ୍ଡାଳର ଜାତିଗତ ଭେଦକୁ ଭୁଲି ଯିବାକୁ ହୁଏ । 
ବଶିଷ୍ଠ ହେଲେ ଏହାର ଆଦର୍ଶ । ସେ ଚାଣ୍ଡାଳ କନ୍ୟା ଅରୁନ୍ଧତୀକ୍ର ବିବାହ କରିଥୁଲେ ବି କବି 
କହିଲେ - 

ବହୁତ ଧୂନି ଉପୁଜିଲା ମହାତ୍ମା ଗୁଣକଲା 

ଚାଣ୍ଡାଳ କୂଳ ସେ ଦୋଷ ନ ଲାଗିଲା ପ. ସଂ-୧୭୪୭ 
କେବଳ ସେତିକି ନୁହେଁ ଅରୁନ୍ଧତୀ ହେଲେ - 

ତେଷଠି ଅପଣ୍ତୀ ତୂଲେ ଯେ ଚଉଷଠି ଅପଣଶ୍ଡୀ 

ସେ ବ୍ରହ୍ମ ଦେବସ୍ତିରୀ ପ୍ରଳୟ ଅନ୍ତ ସେହ୍ନା । ପ. ସଂ - ୧୭୫୧ 
ଚାଷ୍ତାଳ କନ୍ୟାକୁ ବ୍ରହ୍ମା ଓ ଦେବ ସ୍ତୀ ଆସନକୁ ଉନ୍ନତି କଲାବେଳେ, କବି ପ୍ରସଙ୍ଗ କ୍ରମେ ଆଉ 
କେତେକ ସାମାଜିକ ତତ୍ତ୍ର ପ୍ରତି ପାଠକମାନଙ୍କର ଦୃଷ୍ଟି ଆକୃଷ୍ଟ କରିଥଲେ । କବିଙ୍କ ମତରେ 
ଦେଶର ସଙ୍କଟ କାଳରେ ଯେତେବେଳେ ଭୋକିଲାକୁ ଅନ୍ନ ଗ୍ରାସେ ଦେଇ ବାସ୍ତରି ମାଡ 
ସୁବର୍ଣ୍ଣ ଦାନର ଫଳ ମିଳେ, ସେ ସମୟରେ ଏପରି ବିବାହ ଧର୍ମ ଆଚାରରେ ପରିଣତ ହୁଏ । 

କବି ପୁରାଣ ଶୈଳୀରେ ବଶିଷ୍ଠ ଓ ଅରୁନ୍ଧତୀ ବିବାହକୁ ଶାସ୍ତ ସମ୍ମତ ବିବାହରେ ପରିଣତ 
କରିଥ୍‌ଲେ ହେଁ, ଏହା କେବଳ ଗୋଟିଏ ଯୁଗର କଥା ନୁହେଁ । ସବୁ ଯୁଗରେ ସବୁ କାଳରେ 
ଦେଶକୁ ସଙ୍କଟରୁ ଉଦ୍ଧାର କରିବାକୁ ହେଲେ ଦେଶ ତଥା ସମାଜର କଳଙ୍କ, ବ୍ୟକ୍ତି ତଥା ଜାତି 
ଭେଦକୁ ଭୁଲିଯିବା ଆବଶ୍ୟକ ହୁଏ । ମୁସଲମାନଙ୍କ ଅତ୍ୟାଚାରରୁ ରକ୍ଷା ପାଇବା ପାଇଁ, 
ଯେତେବେଳେ ହଜାର ହଜାର ସଂଖ୍ୟାରେ ନିମ୍ନବର୍ଗୀୟ ହନ୍ଦୁମାନେ ଧର୍ମାନ୍ତର ଗ୍ରହଣ କରୁଥ୍ଲେ 
ସେତେବେଳେ ବଶିଷ୍ଠ ଓ ଅରୁନ୍ଧତୀଙ୍କ ଆଦର୍ଶକୁ ଦେଶ ସମ୍ମୁଖରେ ଉପସ୍ତାପିତ କରିବା ଥୁଲା, 
ସମାଜ ପତି ସାରଳା ଦାସଙ୍କର କାମ | ଦେଶର ଦୁର୍ଗତି ବେଳେ କେବଳ ଚାଣ୍ଡାଳର କନ୍ୟା 
ନୁହେଁ, ଚାଣ୍ଡାଳର ଧାନ ମଧ୍ୟ ପବିତ୍ର ହୋଇଗଲା । ସେତେବେଳେ କେଉଁ ଖତରେ ଏତେ 
ଧାନ ଉନ୍ନତ ହେଲା, ସେକଥା ମଧ୍ଯ କେହି ବିଚାରକୁ ନେଲେ ନାହିଁ । ବେଶୀ ଧାନ ଉପୃନ୍ନ 
କରିବା ହିଁ ହେଲା ଢୀବନର ମୂଳ ବ୍ରତ । 


ଦେଶରେ ଚାଣ୍ଡାଳମାନଙ୍କ ପରି ନାରୀମାନେ ମଧ୍ୟ ଅବହେଳିତ ଥୁଲେ । ଚଶ୍ଡୀ 

ପୁରାଣର ପ୍ରସଙ୍ଗ ଅନୁଯାୟୀ ନାରୀମାନେ ଦେବୀ ରୂପରେ ଯୁଦ୍ଧକ୍ଷେତ୍ରରେ ପୁରୁଷ ମାନଙ୍କ 
ସହ ସଂଗ୍ରାମ କରୁଥ୍‌ଲେ ହେଁ, ଏହା କେବଳ କଥାର ଏକ ଅଂଶ ଥୁଲା ! କବିଙ୍କର ପ୍ରକୃତ 
.ଲକ୍ଷ୍ୟ ଏଥୁରେ ନିହିତ ନ ଥୁଲା । କବି ସେଥ୍ପାଇଁ ଦେବୀମାନଙ୍କ ମାହାମ୍ବ୍ୟ ଓ ନାରୀ ମହିମାକୁ 
ସ୍ଵତନ୍ତ୍ର କରି ଦେଖାଇଲେ ! ଦେବୀଙ୍କ ମହାମ୍ବୟ ପ୍ରଚାର କଲାବେଳେ ସେ କହିଲେ - 

କ୍ଷଣକେ ମୋହନୀ ସେ କ୍ଷଣକେ କାମସେଣା 

ମୋହ ଫାଶ ଲଗାଇ ସେ କରନ୍ତି ଅତି ବଣା । 

ଅସୁର ବଳ ସଇନି ସେ ନାନା ଅବସ୍ତା 

କହିଲେ ନ ସରଇ ସେ ଦେବୀଙ୍କର କଥା । ପ.ସଂ - ୨୪୭୭-୭୮ 
ଅନ୍ୟ ସ୍ଥଳରେ ମଧ୍ଯ ସେହିକଥା - 


ହୋ ବୁଧଜନେ କ୍ଷଣେ କ୍ଷଣକେ ସେ ଶତେ ରୂପ ଧରନ୍ତି ଯେବଣ ଦେବୀ 
ମୁହିଂ ତାହା କେତେ ଲେଖନ କରିବି । ପ. ସଂ - ୨୬୨୪ 
ଦେବୀମାନଙ୍କୁ ସମାଜରେ ବିଭିନ୍ନ ଭାବେ ସମ୍ମାନ ପ୍ରଦର୍ଶିତ ହେଉଥ୍‌ଲେ ହେ, 
ନାରୀମାନଙ୍କୁ ପାମରୀ, ଦୃରାନ୍ତରୀ, ସ୍ତିରୀ ମାତ୍ର ଛାର, ମୋଢ଼ୀ ଓ ନାଗରୀ କହି ଲୋକେ 
ହୀନ ଦୃଷ୍ଟିରେ ଦେଖୁଥ୍‌ଲେ। ନାରୀମାନଙ୍କୁ 'ସ୍ତିରି ଲିଙ୍ଗ” କହିବା ଭିତରେ ମଧ୍ଯ ନାରୀ ଜାତି 
ପ୍ରତି ସେହି ଅନାଦରତା ପ୍ରତିଫଳିତ ହୁଏ । ଅନ୍ଧକ ମନ୍ତ୍ରୀ ମହଷାସୁରକୂ ପରାମର୍ଶ ଦେଲାବେଳେ 
ସେଥ୍ପାଇଁ କହିଥ୍ଲା - 
ଅନ୍ଧେକ ବୋଇଲା ହୋ ତୁ କହିଲେ ନ ଜାଣି 
ସ୍ତିରୀ ଲିଙ୍ଗ ବୋଲି ସେ କହୁ ପୁଣି ପୁଣି । ପ. ସଂ - ୩୮୨୮ 
ପୁରୁଷମାନେ ଅତ୍ୟନ୍ତ ମତ୍ତ ଗର୍ବରେ ସ୍ତ୍ରୀମାନଙ୍କୁ ହୀନ ଓ ଛାର କହୁଥୂଲେ ହେ, 

ସେମାନେ ପ୍ରକୃତରେ ଅବହେଳାର ପାତ୍ର ନୃହନ୍ତି ¦ ନାରୀ ଜାତିକୁ ଘୃଣାକୁ କରୁଥ୍ବା ଅଜ୍ଞାନୀ 
ଓ ଦୃଷ୍ଟ ଲୋକଙ୍କୁ ସତର୍କ କରି ସେଥ୍ପାଇଁ ଚଣ୍ଡୀ କହିଛନ୍ତି - 

ନାରାୟଣୀ ବୋଇଲେ ଶୁଣ ହେ ଦେବଅରି 

ଆମ୍ଭେ ରେ ସ୍ତିରୀ ଉତ୍ତମି ନୋଂହୁରେ ପାମେରୀ।୮ ପ.ସଂ-୨୮୩୭ 

ସାରଳା ଦାସ ଯେ କେବଳ ନାରୀମାନଙ୍କର ମହିମା ଗାନ କରିଥୁଲେ, ତାହା ନୁହେଁ 

ଭାରତରେ ରଚିତ ସବୃ ପୁରାଣରେ ନାରୀମାନଙ୍କ ପାତିବ୍ରତ୍ୟ ଓ ନାରୀ ପୁରୁଷର ସମାନାଧ୍କାର 
ପ୍ରଚାରିତ ହୋଇଥୁଲା । ଲୋପାମୁଦ୍ରା, ଅରୁନ୍ଧତୀ, ସାବିତ୍ରୀ, ଶାସ୍ତିଲ୍ୟା, ସତୀ, ଲକ୍ଷ୍ମୀ ପ୍ରଭୁତି 
ନାରୀ ହେଲେ ହିନ୍ଦୁ ସମାଜର ଭୂଷଣ । ଏକମାତ୍ର ପୁରାଣ ହିଁ ଗାର୍ଗୀ, ମୈତ୍ରୀ ପ୍ରଭୃତି ଉପନିଷଦୀୟ 
ଯୁଗର ନାରୀମାନଙ୍କୁ ସ୍ଵୀକୃତି ଦେଇ ନାରୀ ପୁରୁଷର ସମାନଧ୍କାରର ଆଦର୍ଶକୁ ପ୍ରଚାର 
କରିଥଲା ! ସାରଳା ଦାସ ନୀରୀମାନଙ୍କ ଗୁଣ ଓ ମିହିମାକୁ କେବଳ ଆଦର୍ଶ ରୂପେ ନ ରଖି 
କର୍ମ ଜଗତରେ ସେମାନଙ୍କୁ ପ୍ରତିଷ୍ଠିତ କରିଥଲେ । 


ପୂରାଣ ସମ୍ବନ୍ଧରେ ମତ ଦେଇ ସ୍ଵାମୀ ବିବେକାନନ୍ଦ କହଥ୍‌ଲେ, ˆ ' ଆଜକାଲିର ବିଶୁ 
ପ୍ରଣାଳୀବଦ୍ଧ ଗଣିତ ପରି ସଠିକ ସୁସଂଯତ ଭାଷା ଆଉ ପ୍ରାଚୀନ ଲୋକଙ୍କ ଭାଷା ମଧ୍ଯରେ 
ପ୍ରଭେଦ କେବଳ ମାତ୍ରାର ଉଚ୍ଚତା-ନିମ୍ନତା । ଏ ସବ୍ର ଗଳ୍ପର ଅନ୍ତରାଳରେ ଏକ ମହତ ସତ୍ୟ 
ବିଦ୍ୟମାନ ଏବଂ ପୂର୍ବ ପୁରୁଷମାନେ ଏହି ସତ୍ୟକୁ ପ୍ରକାଶ କରିବାକୁ ଚେଷ୍ଟା କରୁଥ୍‌ଲେ । 
ଅନେକ ସମୟରେ ଏହି ସବ୍ର ପ୍ରାଚୀନ ଗଳ୍ପ ମଧ୍ୟରେ ମହାମୂଲ୍ୟ ସତ୍ୟ ନିହିତ ଥାଏ ଏବଂ 
ଦୁଃଖର ସହିତ କହିବାକୁ ପର୍ଡଝି, ଆଧୁନିକ ବିଦ୍ଧାନମାନଙ୍କ ସୁନ୍ଦର ମାର୍ଜିତ ଭାଷା ମଧ୍ଯରେ 
ଅନେକ ସମୟରେ କେବଳ ଅସାର ଜିନିଷ ମିଳିଥାଏ । ଅତଏବ ପୌରାଣିକ କାହାଣୀ ଦ୍ବାରା 
ଆବୃତ କହି ଏବଂ ଆଧୁନିକ ଯୁଗର ଅମୁକ ମହାଶୟ କି ସମୂକ ମହାଶୟର ମନକୁ ପାଇଲା 
ନାହିଁ ବୋଲି, ସବୃ ପୁରୁଣା ଜିନିଷକୁ ଫିର ଦେବା ଠିକ୍‌ ନୁହେଁ।' ' 

ବିବେକାନନ୍ଦଙ୍କ ବାଣୀରେ କେତୋଟି କଥା ବିଶେଷ ଭାବେ ଲକ୍ଷଣୀୟ । ପୂରାଣ 
ମାପିଚୂପି କଥା କୁହେ ନାହିଁ ପୂଣି ଯାହା କୁହେ ସ୍ପଷ୍ଟ ଭାବେ ନ କହି ଆବରଣ ଦେଇ କୃହେ। 
ଏହା ସନ୍ତବେ ରବୀନ୍ଦ୍ରନାଥଙ୍କ ଭାଷାରେ ଏଥ୍‌ରେ ଅଛି, ପ୍ରାଚୀନ ଯୁଗର ଇତିହାସ ଓ ଆଦର୍ଶ । 


ସାରଳା ଦାସଙ୍କ ଚଶ୍ଡୀଫୁରାଣରୁ ଏହିପରି ଗୋଟିଏ କଥାର ଉଦାହରଣ 
ଦିଆଯାଇପାରେ କଥାଟି ହେଲା, ଦୁରୀଙ୍କ ସମ୍ମୁଖରେ ପୃଥ୍ବୀ ଦେବୀଙ୍କର ଦୁଃଖ ନିବେଦନ । 
ପୃଥ୍ବୀ ହେଲା ସଜନ ଓ ଦୁର୍ଜନଙ୍କ ଲୀନା ସ୍ଥଳୀ ଦୂର୍ଜନମାନଙ୍କ ପାଦ ଭାରାରେ ଯେତେବେଳେ 
ପୃଥ୍ବୀ ଭାରାକ୍ରାନ୍ତ ହୁଏ ସେତେବେଳେ ପୃଥ୍ବୀର ବିକାର ଜାତ ହେବା ସଙ୍ଗେ ସଙ୍ଗେ ଏହା 
ଉପରେ ବାସ କରୁଥୁବା ସମସ୍ତ ପ୍ରାଣୀଙ୍କର ଅଣହିତ ହୁଏ । ଦେଶରେ ରୋଗ, ପୀଡା 
ବୃଦ୍ଧପାଏ । ଲୋକମାନେ ବ୍ୟାଧ୍ଗ୍ରସ୍ତ ହୋଇ ଅଳ୍ପ ଦିନେ ମୃତ୍ୟୁ ବରଣ କରନ୍ତି । କେବଳ 
ସେତିକି ନୁହେଁ, ପଦ, ମନ୍ତ ଖୌଷଧ୍‌ କାଟେ ନାହିଁ । ଖାଇବାକୁ ଇଚ୍ଛା ହୁଏ ନାହିଁ । ବନ୍ଧୁ 

ବାନ୍ଧବଙ୍କ ଠାରୁ ସ୍ନେହ କମିଯାଏ । ଶାସ୍ତ, ସହିଂତା ପାଠରେ ମନ ଲାଗେ ନାହିଁ। ଯେତେବେଳେ 
ଦେଶରେ ଏହିପରି ଏକ ଦୂର୍ଦିନ ଆସେ, ସେତେବେଳେ ଲୋକେ ଭଲମନ୍ଦ ବିଚାର ନ କରି, 
ନିଜ ନିଜ ମଧ୍ଯରେ ହଣାହଣି ହୋଇ ମରନ୍ତି । ରୋଗ ଓ ପ୍ରତିକାର ପାଇଁ ମେଷ, ଛାଗଳ ବଳି 
ଦିଅନ୍ତି । ସେହି ସବୁ ରକ୍ତ ପୃଥ୍ବୀ ଉପରେ ପତିତ ହେଲେ, ପୃଥ୍ବୀ ଶାନ୍ତି ଲାଭ କରେ ! 
ଲୋକେ ସୁଖରେ ରହନ୍ତି । ସାରଳା ଦାସଙ୍କ ଏହି ବର୍ଣ୍ଣନା ଆପାତତଃ ସମାଜତ୍ତେ ପ୍ରଚଳିତ 
ଥବା ବଳି ପ୍ରଥାର ସପକ୍ଷରେ ପ୍ରଦତ୍ତ ଏକ ଭାଷଣ ପରି ଜଣାଯାଉଥ୍‌ଲେ ହେଁ, ଏହାଥ୍ଲା 
ଅସୁରଙ୍କ ବଧ ପାଇଁ ପୃଥ୍ବୀ ଦେବୀଙ୍କ ନିବେଦନ । 


ଅସୁରମାନେ ବ୍ରହ୍ମାଙ୍କଠାରୁ ଅମର ବର ପାଇଥ୍‌ଲେ। ଫଳରେ ଦେଶରୁ ଜରା, ରୋଗ, 
ପୀଡା ଲୋପ ପାଇଗଲା । ଆୟୁ ବୃଦ୍ଧି ପାଇବା ଫଳରେ ସେମାନଙ୍କ ପଦ ଭାରରେ ପୃଥ୍ବୀ 
ପ୍ରପୀଡିତ ହେଲା । ଏହାର ନିରାକରଣ ଏକମାତ୍ର ଉପାୟ ହେଲା ଅସୁର କୂଳର ବିନାଶ । 


ସାରଳା ଦାସ ଅସୁର କହିଲେ ମୂସଲମାନଙ୍କୁ ହିଁ ବୃଝୁଥ୍‌ଲେ । ପୁରାଣର ବର୍ଣ୍ଣନାର 
ଭିତରେ ତାଙ୍କ ସମୟର ଇତିହାସ ଲୁକ୍କାୟିତ ଥ୍ଲା | ଯଦି କୁହାଯାଏ ଦେଶରେ ଅତ୍ୟାଚାର 
ଓ ଲୁଣ୍ଠନ ବ୍ଵଦ୍ଧି ପାଇବା ଫଳରେ ସାଧାରଣ ଲୋକେ ଭଲ କରି ଗଣ୍ଡେ ଖାଇବାକୁ ପାଇ ନ 
ଥୁଲେ । ଦେଶରୁ ସୁଖ ଓ ଶାନ୍ତି ଲୋପ ପାଇ ଯାଇଥଲା, ଖାଦ୍ୟ ଓ ବାସ ଗୃହର ଅଭାବରୁ 
ଲୋକେ ରୋଗ, ଶୋକ ଓ ପୀଡାରେ ପ୍ରପୀଡିତ ହୋଇଥ୍‌ଲେ, ଏବଂ ସେତେବେଳେ କବି 
ସାରଳା ଦାସ କହିଥ୍‌ଲେ ଏ ସବ୍ୂରୁ ରକ୍ଷା ପାଇବାକୁ ହେଲେ କେବଳ ମେଷ , ଛାଗଳ ବଳି, 
ଦେଲେ ଚହିବ ନାହିଁ , ଚଣ୍ଡୀଙ୍କ ସମ୍ମୁଖରେ ନରବଳି ଆବଶ୍ୟକ, ଏହା ପୁଣି ସାଧାରଣ ନରବଳି 
ନୁହେଁ, ଦୁର୍ଜନ ନରମାନଙ୍କର ବଳି, ତେବେ ସତ୍ୟର ଅପଳାପ ହେବ ନାହିଁ । ସାରଳା ଦାସ 
ପୁରାଣ କହିବା ଭିତରେ, ଇତିହାସକୁ ଯେ ଲିପିବଦ୍ଧ କରୁଥ୍‌ଲେ ଏବଂ ଦେଶବାସୀଙ୍କୁ ବିଭିନ୍ନ 
ଦୃଷ୍ଟାନ୍ତ ଦେଇ ଜାଗ୍ରତ କରିବାକୁ ଚାହିଁଥ୍‌ଲେ ଏହି ଘଟଣା ହେଉଛି, ତାହାର ଅନ୍ୟତମ ପ୍ରମାଣ । 
ପୁରାଣର ସବ୍ରଦିନେ ଲକ୍ଷ୍ୟ ହେଲା ଦେଶବାସୀଙ୍କୁ ବିଶ୍ଵଭାତୃତ୍ର, ସ୍ବଦେଶ ପ୍ରେମ, ସମାଜର 
ସ୍ବାର୍ଥର କ୍ଷାୟ ସମାଜବଦ୍ଧ ଜୀବର କଲ୍ୟାଣ, ସମାଜରେ ନାରୀ ଓ ଶୂଦ୍ଧର ଅଧ୍‌୍କାର, 
ମହାମାନବତା, ନାରୀ-ପୁରୁଷର ସମାନାଧ୍କାର, ଭକ୍ତି, କର୍ମ ଓ ଜ୍ଞାନ ମାଧ୍ୟମରେ 
ସତ୍ୟଧର୍ମର ପ୍ରତିଷ୍ଠା, ଜାତିଭେଦ ପ୍ରଥାର ବିଲୋପ ପ୍ରଭୃତି ସମ୍ପର୍କରେ ସଚେତନ କରିଦେବା । 
ଏହିସବୂ ଉଦ୍ଦେଶ୍ୟ ନେଇ ପୁରାଣ ସବ୍ରରେ ବହୁ ଉପାଖ୍ୟାନ ଗ୍ରଥ୍ତ ହେଲା | ମୂଳ କଥା 
ହେଲା ସଂସାରରେ ସବୁବେଳେ ଧର୍ମ ଓ ଅଧର୍ମର, ସତ୍ୟ ଓ ଅସତ୍ୟର, ଅମୃତ ଓ ମୃତ୍ୟର 
ସଂଘର୍ଷ ଲାଗି ରହିଛି । ଅଧର୍ମ ଓ ଅସତ୍ୟ ସବୁବେଳେ ମନୁଷ୍ୟକୁ ଆସକ୍ତି ଆଡକୁ, ଭୋଗ 
ଆଡକୁ । ଲାଭ ଏବଂ ଲୋଭ ଆଡକୁ ଟାଣୁଛି । ସେଥ୍‌ରୁ ମାନବ ସମାଜରେ ଆସିଲା ଅଶାନ୍ତି 
ଓ ମୃତ୍ୟ । ଜୀବର ମୃତ୍ୟ ନିଶ୍ଚିତ ହେଲେ ମଧ୍ୟ ତା'ର ଲକ୍ଷ୍ୟ ମୃତ୍ୟ ଆଡକୁ ନୁହେଁ, ଅମୃତ 
ଆଡକୁ ସେଥ୍ପାଇ' ସେ ଚାହେଁ, ଦୟା, ଶୌଚ, କ୍ଷମା, ସନ୍ତୋଷ, ଓ ବିବେକର ଅଧ୍କାରୀ 

ହେବାପାଇଁ ! ପୁରାଣ ସେଥ୍ପାଇଁ ପ୍ରଚାର କରେ ବହୁ କୀର୍ଗିମାନ ପୁରୁଷଙ୍କର ଚରିତ୍ର 
ଯେଉଁମାନେ କାମ, କ୍ରୋଧ ଓ ଦୂଶ୍ଚର୍ମରୂ ନିବ୍ଧତଭ ହୋଇ, ନର୍କ ପଥ ତ୍ୟାଗ କରି ସଦାଚାର, 
ସତକର୍ମ ଓ ଶୀଳତା ବଳରେ ସ୍ଵର୍ଗ ଲୋକର ସନ୍ଧାନ କରିଛନ୍ତି, ସେହିମାନେ ହେଲେ ପୂରାଣ 
କଥାର ଆଦର୍ଶ । ପୂରାଣକାର ସାରଳା ଦାସ ପୁରାଣର ଏହି ମହାନ ପରମ୍ପରାର ଉପଯୁକ୍ତ 
ଦାୟାଦ ଥୁଲେ। ଦେଶରୁ ଜାତି-ପ୍ରଥାକୁ ବିଲୋପ କରି, ନାରୀମାନଙ୍କୁ ପୁରୁଷ ସହିତ ସମାନ 
ଅଧ୍କାର ଦେଇ, ରୋଗ, ଶୋକ ଓ ପୀଡାରୁ ଦେଶକୁ ମୁକ୍ତ କରି ଏକ ଧନଧାନ୍ୟପୂର୍ଣ୍ଣ ଉନ୍ନତ 
ଓ ସମୃଦ୍ଧ ଦେଶ ଦେଖିବାହିଁ ଥୁଲା ତାଙ୍କର କାମ୍ୟ । ଚଣ୍ଡୀପୂରାଣର ବିଭିନ୍ନ ଚରିତ୍ର ଓ ଉପାଖ୍ୟାନ 


ମଧ୍ଯରେ କବିଙ୍କର ଏହି ଆଦର୍ଶକୁ ଦେଖି ହୁଏ । 


ଲୋକ ମଙ୍ଗଳକୂ ଆଖିରେ ରଖି ଚଣ୍ଡୀପୂରାଣ ରଚିତ ହୋଇଥ୍‌ବାରୁ କବି ଏଥ୍‌ରେ 
ବହୁ ଗୁରୂ ଗମ୍ଭୀର ଦାର୍ଶନିକ ତତ୍ତ୍ବ କୁ ଅତି ସହଜ ଓ ସାଧାରଣ ଭାଷାରେ ପ୍ରକାଶ କରିଛନ୍ତି 
ଜଗନ୍ନାଥ ଦାସଙ୍କ ଭାଗବତର ବାଣୀପରି ଏହା ସାଧାରଣ ଜୀବନ- ଯାପନର ପ୍ରଦର୍ଶକ ନ 
ହେଲେ ବି, ଅର୍ଥାତ ଲୋକେ ଏହ ସବୁ ବାଣୀକୁ କର୍ମ କ୍ଷେତ୍ରରେ ଚଣ୍ଡୀ ପୂରାଣରୁ ଉଦ୍ଧାର ନ 
କରୂଥ୍ଲେ ବି , ଏ ସବୁ ଯେ ସମାଜର ଅତ୍ୟନ୍ତ ପରିଚିତ ବାଣୀ ଏଥୁରେ ସହ୍ଦେ ହ ନାହିଁ । 
ଉଦାହରଣ ରୂପେ, ‘ହରାଇଣ ବୃଦ୍ଧ ଶିଖିଲି ? (ପ.ସଂ-୩୮୪୯), 'ନାଶନ୍ତ କାଳକୁ ଧର୍ମ 
ଛାଡଇଂ (ପ.ସଂ-୧୧୭୦ ), ‘ଜାତ ହୋଇଲେ ଅବଶ୍ୟ ମୃତ୍ୟୁ ଅଛି ? , (ପ. ସଂ-୨୭୯୦) 
'ମିଛରୁ ପାପ ନାହିଂ? (ପ. ସଂ- ୨୦୨ ୨ ) ପ୍ରଭୁତିକୁ ଦେଖା ଯାଇପାରେ । ଏସବୂ ସଂସ୍କୃତ 
ସାହତ୍ୟରେ ବି ପ୍ରଚଳିତ । ପ୍ରାୟ ସବୂ ଲୋକଙ୍କ ମୁଖରେ ଏ ସବୁକୁ ଶୁଣିବାକୁ ମିଳିଥାଏ । 
ସାରଳା ଦାସ ପ୍ରସଙ୍ଗ ସହତ ଏ ସବୂକୂ ଏପରି ମିଶାଇ ଦେଇଛନ୍ତି ଯେ, ପ୍ରସଙ୍ଗ ଭାବପୂର୍ 
ହୋଇ ଯାଇଛି । 


ସଂସାରର ନଶ୍ବରତା ପ୍ରତି ଲୋକମାନଙ୍କ ଦୃଷ୍ଟି ଆକର୍ଷଣ କରିବା ଭାରତୀୟ ଦର୍ଶନର 

ଏକ ସ୍ଵତନ୍ତ୍ର ବିଭାବ । ଏହା ଆଉ ଦର୍ଶନ ଶାସ୍ତ ମଧ୍ୟରେ ଆବଦ୍ଧ ହୋଇ ରହିପାରି ନାହିଁ । 
ଭାରତର ପ୍ରତ୍ୟେକ ଲୋକ ଏ ବିଷୟଲେ ସଚେତନ । ସାରଳା ଦାସ ଅଭୁତ ବିଶ୍ଵସୃଷ୍ଟିର 
ସ୍ଵରୂପ ଉଦ୍‌ଘାଟନ କରି କହିଛନ୍ତି - 

ଆହୋ ! ସଂସାର £।କ ସେ ଅଦ୍ଭୁତେ ରଞ୍ଚନା 

ପାପ ପୂଣ୍ୟ ଯାହା କରଇ ସେହି ରହଇ ସିନା 

ଯହୁ ଆସିଥ୍‌ଲେ ତହଂକି ବୋଲି ଗଲେ 

ଜଳଚିମ୍ବୂ ପ୍ରାଏକ ରୂପ ଦେଖାଇଲେ । ପ. ସଂ - ୨୧୩୧ 
ସମ୍ପଦ କାହାରି ନିକଟରେ ଚିରଦିନ ରହେ ନାହିଁ । ' ଆଢ୍ର ଯେ ରାଜେନ୍ଦ୍ରା ସନେ କାଲି ସେ 
ଫଳୀର ।” ଆଜି ଯେଉଁ ଜାତି ଉନ୍ନତିର ଚରମ ସୀମାରେ ଉପନୀତ, କାଲି ସେହି ଜାତି 
ଦୂର୍ଦଖାଗ୍ରସ୍ତ ହୋଇ ବହୁ ବିପଦର ସମ୍ମୁଖୀନ ହୁଏ । ସଂସାରର ଏହି ଚିରନ୍ତନ ସତ୍ୟକୁ ରୂପ 

ଦେବାକୁ ଯାଇ ସାରଳା ଦାସ ଲେଖିଛନ୍ତି - 


ଆହୋ ସର୍ବଦା ପ୍ରାଣୀଙ୍କର ନୋହଇ ସମ୍ପଦ 

ଯେ ବଢ଼ଇ ସେ ଛିଡଇ ପଡଇ ପରମାଦ । ପ.ସଂ-୨୮୨୫ 
ସମାଜ କେତେକ ନୀତି ନିୟମ ଉପରେ ପ୍ରତିଷ୍ଠିତ। ଗୂରୁଜନମାନଙ୍କ ସମ୍ମାନ ପ୍ରଦର୍ଶନ କରିବା 
ଏହାର ଏକ ବୈଶିଷ୍ଟ୍ୟ । ସାଧାରଣତଃ ଅଞଜ୍ଞାନୀମାନେ ହିଁ ଏହି ଚିରନ୍ତନ ନୀତିକୁ ଲଂଘନ 
କରିଥାନ୍ତି । ସାରଳା ଦାସ ଚଣ୍ଡମୁ୍ଡଙ୍କୁ ଚେତାବନୀ ଶୁଣାଇ କହିଛନ୍ତି - 


ରାଜାଙ୍କର ଭାରିଯା ତୁମ୍ଭର ଗୁରୂପତ୍ନୀ 

ମହାଗୁରୁୂ ହରି ଲୋଡ ଏଡେକ ଅଞ୍ଚାନୀ ପ. ସଂ - ୨୧୬୦ 
ହିନ୍ଦୁ ସମାଜରେ ନାରୀମାନେ ବିଶେଷଭାବେ ସମ୍ମାନିତା । ନାରୀ ହତ୍ୟାକୁ ଏକ ମହାପାପ 
ମଧ୍ୟରେ ପରିଗଣନା କରାଯାଇଥାଏ । ଏହା ହେଉଛି ସାଧାରଣ ନାରୀଙ୍କ କଥା। ସବ୍ର ନାରୀ 
ସମାନ ନୁହନ୍ତି । ସେଥୁରେ ଦୂରାଚାରୀ, ପାମର ନାରୀମାନେ ବି ଅଛନ୍ତି । ଏପରି ନାରୀଙ୍କୁ 
ଦଣ୍ଡ ଦେଇ ସମାଜକୁ ଶୃଙ୍ଖଳିତ କରାଯାଇ ପାରେ। କିନ୍ତୁ ତାହା ନୁହେଁ । ନାରୀ ଯେ କୌଣସି 
ପରିସ୍ଥିତିରେ ଥୁଲେ ବି ଅବଧ୍ୟ । ସାରଳା ଦାସ କହିଛନ୍ତି - 

ମାରନ୍ତେଣ ସ୍ତିରୀ ହତ୍ୟା ଜୀବନ୍ତେ ନାହିଁ ଯଶ । ପ.ସଂ- ୨୧୮୧ 

ସାରଳା ଦାସ ସବୁବେଳେ ଆଚରଣ ଉପରେ ଗୁରୁତ୍ଵ ଦେଉଥ୍‌ଲେ | ମନୁଷ୍ୟ ଶ୍ରେଷ୍ଠ 

ଜାତିରେ ଜନ୍ମ ହେଲେ, ଶ୍ରେଷ୍ଠ ହୁଏ ନାହିଁ। ସମାଜରେ ତା ପାଇଁ ନିର୍ଦିଷ୍ଟ କର୍ମକୁ ନ କଲେ ସେ 
ହୁଏ ନିନ୍ଦିତ । ବୃଦ୍ଧଦେବ ମଧ୍ୟ ତାଙ୍କୁ ଶିଷ୍ୟଙ୍କୁ ସମ୍ବୋଧନ କରି କହିଥ୍‌ଲେ, ‘ ଜାତିମାଂ ପୂଚ୍ଛ 
ଚରଣଂ ପୂଚୁ' । ସାରଳା ଦାସ କହିଛନ୍ତି - 

ପିତା ହେଇ ଯେ କୁଟୁମ୍ବ ନ ସମ୍ଭାଳଇ 

ତାହାକୁ ବଧ୍ୟ କଲେ ଦୋଷ ନାହିଂ ସର୍ବକାଳ୍ଳହି। ପ. ସଂ - ୧୩୬୮ 
ଜଗମୋହନ ରାମାୟଣରେ ଲକ୍ଷ୍ମଣ ମଧ୍ୟ ତାଙ୍କ ପିତା ଦଶରଥଙ୍କର ଅତ୍ୟଧ୍କ କାମବାସନା 
ପ୍ରତି କଟାକ୍ଷ କରି ତାଙ୍କୁ 'ଚାଣ୍ଡାଳ' କହିବାକୁ କ୍ରଣ୍ଠା ପ୍ରକାଶ କରି ନ ଥୂଲେ। 

ବୀରତ୍ଵ ହେଉଛି, କ୍ଷତ୍ରିୟ କୁଳର ପ୍ରକୃତ ଅଭିମାନ । ସଂଗ୍ରାମ କରି ମରିବା ହେଲା, 

ଏହି ଜାତିର ଧର୍ମ । ଯୁଦ୍ଧକୁ ଡରି ଶରଣ ପଶିବାକୁ କ୍ଷତ୍ରିୟ କେବେହେଲେ ପ୍ରୋତ୍ସାହନ ଦିଏ 
ନାହିଁ । ମହିଷାସୁର ଯୁଦ୍ଧକ୍ଷେତ୍ରରେ ପରାସ୍ତ ହେଲେ ମଧ୍ୟ ‘ନିସତ' ହୋଇ ଶରଣ ପଶିବାକୁ 
ଇଚ୍ଛା କରି ନାହିଁ। ସେତେବେଳେ ସାରଳା ଦାସ କହିଛନ୍ତି - 

ନିସତ ହୋଇକରି କରିବାକୁ କିସ 

ଛତ୍ରି କୂଳକୁ ସେ ଅଟଇ ଉପହାସ । ପ. ସଂ-୧୪୨୪ 
ସାରଳା ଦାସ ସବୃବେଳେ ତାଙ୍କ ପ୍ରିୟ ଦେଶବାସୀଙ୍କୁ କାମବାସନାରୁ ଦୂରରେ ରହିବା ପାଇଁ 

ସଚେତନ କରିଛନ୍ତି, ତାଙ୍କ ମହାଭାରତରେ ପୂଣି ଚଣ୍ଡୀ ପୁରାଣରେ । ଏଥ୍‌ପାଇଁ 
ଚଣ୍ଡୀ ପୁରାଣରେ ସେ ସଂସ୍କୃତରେ ନଥ୍‌ବା ବହୁ ଉପାଖ୍ୟାନର ସଂଯୋଜନ କରିଛନ୍ତି । ସେ 
ସବୁ ଉପାଖ୍ୟାନରେ ସେ କେବଳ ଗୋଟିଏ ତତ୍ତ୍ର ଉପରେ ଗୁରୁତ୍ଵ ଦେଇଛନ୍ତି। ତାହା ହେଲା- 


ପରସ୍ତିରୀ ଲୁବୁଧେ ବହୁତ କଷ୍ଟପାଇ ପ.ସଂ-୧୭୧୬ 
ଅନ୍ୟସ୍ଥଳରେ ପଣଶ୍ଡିତମାନଙ୍କୁ ସମ୍ବୋଧନ କରି କବି କହିଛନ୍ତି - 


ତୈ ଲୋକ୍ୟଂ ଯେବଣ ଶମ୍ଭୁ ନିଶମ୍ଭୁ ସୀଧ୍‌ 

ସେ ନାଶ ଗଲେ ଯେ ସ୍ତିରୀ ରତ୍ନ ବୃଦ୍ଧ 

ହେ ପଣ୍ତିତ ଜନେ ବିଚାର କର ହୃଦେ 

ଚିର ଅବଷ୍ୟ କ୍ଷଏ ଯାଇଟି ପରସ୍ତିରୀ ଲୁବୃୁଧ୍ୟେ। - ୨୧୦୧-୨୧୦୨ 
କାମନାରୁ ଲୋଭ, ଲୋଭରୁ ପାପ, ଓ ପାପରୁ ମୃତ୍ୟ ହୁଏ । ମଣିଷ ମନରେ କାମନା ପ୍ରତି 
ଆସକ୍ତି ଯେତିକି ବୃଦ୍ଧ ପାଏ , ମନୁଷ୍ୟ ଅମରତ୍ଵ ଠାରୁ ସେତିକି ଦୂରେଇ ଯାଏ । କେବଳ 
ସେତିକି ନୁହେଁ, କାମନା ସଙ୍ଗେ ମନୁଷ୍ୟର ଚିନ୍ତା ବଢେ । ମନୁଷ୍ୟ ଜୀବନର ଏହି ରହସ୍ୟକୁ 
ପ୍ରକାଶ କରି ସାରଳା ଦାସ କହିଛନ୍ତି - 


ପୁଣି ବୋଇଲା ମୋହର ପାପ ଆମ୍ବା ଥ୍ଲେ 
ଦିନେ ଦିନେ ଅନେକ ଚିନ୍ତା ହେଉଥ୍‌ବ ଭଲେ ॥ ପ.ସଂ-୪୦୩୩ 
ସାରଳା ଦାସଙ୍କ ନୀତି ବଚନର ସାର କଥା ହେଉଛି, ପାପକର୍ମରୁ ଦୂରରେ ଚୂହ, 
ମିଛ କଥା କୁହ ନାହିଁ । ଏ ସଂସାର ସତ୍ୟ ଉପରେ ପ୍ରତିଷ୍ପିତ । ଅଜ୍ଞାନତାକୁ ଦୂରକରି ଅହଂ 
ଗୁଣକୁ ବିନାଶ କରି, କର୍ମକୁ ଆଦରି, ‘ଦଇବ କହିଲା” କଥାକୁ ମନରେ ରଖି, ଦାନ ଧର୍ମରେ 
କାଳାତିପାତ କର। ଏ ସବୁ ବିଧ୍ବିଧାନକୁ ଜଗିରଖି ଚଳିଲେ ମଧ୍ୟ ଧର୍ମ ଛାଡିଲେ କେହିରକ୍ଷା 
କରି ପାରିବେ ନାହିଁ । ମଣିଷର ଶେଷବେଳ ଉପସ୍ଥିତ ହେଲେ ତାର ମତିଭ୍ରମ ହୁଏ ଓ 
ସେତେବେଳେ ତାକୁ ଧର୍ମ ଛାଡେ । ସାରଳା ଦାସ କହିଛନ୍ତି - 


ନାଶନ୍ତ କାଳକ୍ର ଯେ ଛାଡିଲୁ ସର୍ବଧର୍ମ 

ସେ କାଳକୁ ଧର୍ମ ଛାଡଇ ପ୍ରାଣୀ ହୋନ୍ତି ମତିଭ୍ରମ । ପ.ସଂ ୧୧୭୦. 
ନୀତି ବଚନରେ ସାରଳା ଦାସ ଚଣ୍ଡୀ ପୁରାଣକୁ ଭାରାକ୍ରାନ୍ତ କରି ନାହାନ୍ତି । ପ୍ରସଙ୍ଗ କ୍ରମେ 
ପଦେ ଅଧ୍ଧ ନୀତି ବାକ୍ୟ ଶୁଣାଇ ସେ ପୁଣି କଥା କହିବାକୁ ଆରମ୍ଭ କରିଛନ୍ତି। ପୁଣି ବଡ ବଡ 
ଦର୍ଶନ ତନ୍ତ୍ର ନ ଶୁଣାଇ, ଯାହା ସବ୍ରଦିନେ କାମରେ ଲାଗିବ, ସେହିପରି ନୀତି କଥା ସବୃକୁ 


କହି, ସମାଜରେ ଜଣେ ଦାର୍ଶନିକ ଭାବରେ ନୁହେଁ, ଜଣେ ସାଧାରଣ ସାମାଜିକ ବ୍ୟକ୍ତିଭାବେ 
ନିଜକୁ ପ୍ରତିଷ୍ଠିତ କରିଛନ୍ତି । 

ସାଂସ୍କୃତିକ ଚେତନା 

ଉତ୍କଳୀୟ ସଂସ୍କୃତିର ମୂଳ ଉପାଦାନ ହେଉଛି, କଳା ପ୍ରେମ । ପ୍ରସ୍ତର ଗାତ୍ରରେ 
କମନୀୟ ଚିତ୍ର ଅଙ୍କନ କରି ସେମାନେ ସଂସାରରେ ଯଶସ୍ବୀ ହୋଇ ପାରିଥୁଲେ । ଧର୍ମ, 
ସାହିତ୍ୟ, ସଙ୍ଗୀତ ଓ ନୃତ୍ୟ କଳାରେ ମଧ୍ଯ ସେମାନଙ୍କର କୃତିତ୍ଵ କୌଣସି ଦିଗରୁ ଉଣା 
ନଥୁଲା । ସାହିତ୍ୟରେ ଯେତେବେଳେ ଯେଉଁ ପ୍ରବାହ ଆସି ଭାରତ ଭୂମିକୁ ପ୍ଲାବିତ କରିଥଲା, 
ସେତେବେଳେ ସେମାନେ ସେଥୁରେ ଯେ କେବଳ ସକ୍ରିୟ ସହଯୋଗ କରିଥୁଲେ, ତାହା 
ନୁହେଁ, ନିଜର ସ୍ଵକୀୟତା ପ୍ରତିପାଦନ କରିପାରି ଥୂଲେ । ଓଡିଶା ଭୂମିରେ ଏହି ସାଧନାର 
ମୂଳ ଉତ୍ସ ହେଲେ ସାରଳା ଦାସ । ସଂସ୍କୃତ, ପ୍ରାକୃତ ଓ ଅପଭ୍ରଂଶର ବନ୍ଧନରୁ ଓଡିଆ ଭାଷାକୁ 
ମୁକ୍ତ କରି, ଓଡିଆ ସାହିତ୍ୟର ସେ ଯେଉଁ ବିଶାଳ ସୌଧ ନିମୀଣ କଲେ, ତାହା ହିଁ ପରବର୍ୀ 
ଯୁଗରେ ହେଲା ଓଡିଆ କବିମାନଙ୍କର ଆଦର୍ଶ । 


ସାରଳା ଦାସ ଥୁଲେ ଓଡିଶାର ସୂର୍ଯ୍ୟବଂଶୀୟ ସ୍ଵାଧୀନ ନରପତି କପିଳେନ୍ଦ୍ର ଦେବ 
ଓ ପୁରୁଷୋତ୍ତମ ଦେବଙ୍କ ସମକାଳୀନ କବି । ସେତେବେଳକୁ ମୁସଲମାନ ଶାସକମାନେ 
ସମସ୍ତ ଭାରତବର୍ଷରେ ନିଜର ଆଧ୍ପତ୍ୟ ଦୃଢ କରି ସାରିଥ୍ଲେ । ଏକ ବିପରୀତ ମୁଖୀ 
ସଂସ୍କୃତିର ସଂଘର୍ଷରେ ଆସି ଭାରତୀୟ ହିନ୍ଦୁ ସଂସ୍କୃତିରେ ପ୍ରତିକ୍ରିୟା ସୃଷ୍ଟି ହେଉଥଲା । ସାରଳା 
ଦାସ ନିଜକୁ ମୂର୍ଖ, ଅପଶ୍ଡି, ଅସାଧକ ଓ ଅପାଠକ କହୁଥ୍ଲେ ହେଁ, ଦେଶର ସଂସ୍କୃତି ପ୍ରତି 
ଆସିଥ୍ବା ବିପଦ ପ୍ରତି ସଚେତନ ଥୂଲେ। ଦେଶ ଓ ଜାତିକୁ ମୁସଲମାନ ସଂସ୍କୃତି ଆକ୍ରମଣରୁ 
ରକ୍ଷା କରିବା ପାଇଁ ସେ ସତତ ପ୍ରଯତ୍ନଶୀଳ ଥୂଲେ । ଏସବୃ ସତ୍ତରେ ସେ ଥଲେ ଜଣେ ସାଧାରଣ 
ମାନବ। କୌଣସି ବ୍ୟକ୍ତି ତା'ର ସୀମିତ ଶକ୍ତି ଦ୍ବାରା ଏହ ଆକ୍ରମଣକୁ ପ୍ରତିରୋଧ ବା ପରାହତ 
କରିବା ସମ୍ଭବ ନ ଥୁଲା ! ସେଥ୍ପାଇଁ ସେ ଦୈବୀ ଶକ୍ତିର ସାହାଯ୍ୟ ଲୋଡିଥୂଲେ । ସେ 
ଯେତେବେଳେ ନିଜକୁ ' ଶାରଳା ଦେବୀଙ୍କ ସୁତ” କହୁଥ୍‌ଲେ, ସେତେବେଳେ ତାଙ୍କ ଉକ୍ତିରେ 
ଏକ ନୂଆ ଶ୍ତି ସଞ୍ଚାରିତ ହେଉଥଲା । ହିହୁମାନେ ତାଙ୍କୁ ‘ଦେବୀ ସୁତ” ଭାବେ ଗ୍ରହଣ କରି 
ତାଙ୍କର ପ୍ରତ୍ୟେକ ବାଣୀକୁ ଦେବ ବାଣୀ ରୂପେ ଗ୍ରହଣ କରୁଥ୍‌ଲେ, ଏବଂ ବିରୋଧୀମାନେ 
ମଧ୍ଧ ତାଙ୍କ ବିରୁଦ୍ଧରେ ସ୍ଵର ଉତ୍ତୋଳନ କରିବା ପାଇଁ ସାହସ କରୁ ନ ଥୁଲେ ! ଏହିପରି ଏକ 
ପରିବେଶ ସୃଷ୍ଟି କରି ସେ ରଚନା କଲେ ତାଙ୍କର ଚଣ୍ଡୀ ପୁରାଣ । 


ମହିଷାସୂର ବଧ ପାଇଁ ଚଣ୍ଡୀଙ୍କର ଆବିଭୀବ ଏକ ପୁରାଣ କଥା । କିନ୍ତୁ ହନ୍ଦୁ ଜାତିର 
ବିଶ୍ଵାସ ଅନୁଯାୟୀ, ଏ ଦେଶକୁ ଓ ଏ ଜାତିକୁ ଯେତେବେଳେ ବିପଦ ଆସେ, ଯେତେବେଳେ 
ଏ ଦେଶରେ ଭ୍ରଷାଚାର ବ୍ୟାପ୍ତ ହୁଏ, ସେତେବେଳେ ଏ ଦେଶର ପାଳନକର୍ତୀ ବିଷ୍ଣୁ ଦେବ ବା 
ଦେବୀ ରୂପ ..ବତାର ଗ୍ରହଣ କରନ୍ତି ଦେଶର ଶତୃକୁ ବିନାଶ କରିବା ପାଇଁ। ହନ୍ଦୁଧର୍ମର 
ଏହି ମୂଳ ତତ୍ତ୍ରଟି ହନ୍ଦୁ ଜାତିକୁ ସବୂବେଳେ ସଙ୍କଟ କାଳରେ ମୁକ୍ତି ପାଇବାର ସାହସ ଦେଇ 
ଆସିଛି। 

ସାରଳା ଦାସଙ୍କ ଚଣ୍ଡୀ ପୁରାଣରେ ହିନ୍ଦୁ ସଂସ୍କୃତିର ଏହି ମୂଳ ତତ୍ତ୍ଟ ଅତି ଜୀବନ୍ତ 
ଭାବେ ପ୍ରକାଶିତ । ଚଣ୍ଡୀ ଏକ ଅପରାଜେୟ ଶକ୍ତି । ନିଜ ଶରୀରରୁ ଶତ ସହସ୍ର ଦେବୀ ମୃତ 
ସୃଷ୍ଟି କରି ସେ ସଂଗ୍ରାମ ଭୂମିରେ ଝାସ ଦେଲେ । ସାରଳା ଦାସଙ୍କ ଚଣ୍ଡୀ ପୁରାଣର ଏହି 
ଅଂଶଟି ପାଠକକୁ ଚମନ୍ମତ କରେ । ବିଭିନ୍ନ ପ୍ରକାର ବାହାନ, ବିଭିନ୍ନ ପ୍ରକାର ଅସ୍ତ, ବିଭିନ୍ନ 
ରୂପ ଓ ବିଭିନ୍ନ ପ୍ରକାରର ନାମ ନେଇ ସେମାନେ ଯେତେବେଳେ ରଣଡୂମିରେ ପ୍ରବେଶ କଲେ, 
ସେତେବେଳେ ଜଣାଗଲା, ସତେ ଯେପରି ଭାରତବର୍ଷର ପ୍ରତ୍ୟେକ ପ୍ରସିଦ୍ଧ ଦେବୀ ପୀଠର 
ଆରାଧ୍ୟ ଦେବୀମାନଙ୍କ ନେତୃତ୍ଵରେ ଭାରତର ଗ୍ରାମଦେବତୀମାନେ ନିଜ ନିଜର ପୀଠସ୍ଥାନ 
ପରିତ୍ୟାଗ କରି ଯୁଦ୍ଧପାଇଁ ଏକତ୍ର ହୋଇଗଲେ | ଏଥ୍‌ରେ ଏକାବେଳେକେ ଦୂଇଟି କାମ 
ହୋଇଗଲା। ଭକ୍ତ କବି ସାରଳା ଦାସ ଦେବୀଙ୍କର ସହସ୍ର ନାମ ଉଚ୍ଚାରଣ କରିବାର ସୌଭାଗ୍ୟ 
ପ୍ରାପ୍ତ ହେଲେ, ଏବଂ ରଣଭୂମି ମଧ୍ଯ ଲକ୍ଷେ କୋଟି ମର୍ଭୂତ ଅଗଣିତା ପରାୟୁଧ, ଚଣ୍ଡୀ, ଚାମଷ୍ଡା, 
ଯେଗ୍ନୀ, ପିଚାସୁଣୀ ଓ ଡାକେଣୀଙ୍କ ଦ୍ଵାରା ପରିପୂର୍ଣ ହୋଇଗଲା । 


ଚଣ୍ଡୀଙ୍କ ସଂପର୍କରେ ହିଦୁମାନଙ୍କର ଧାରଣା କେବଳ ଅଭୁତ ନୁହେଁ, ବିକଟାଳ ମଧ୍ଯ । 
ଶତୃକୁ ଧ୍ବଂସ କରିବା ପାଇଁ ସଂସାରରେ ଯେତେପ୍ରକାର ଭୟଙ୍କର କଳ୍ପନା ହୋଇପାରେ, 
ସବ୍ର ଚଣ୍ଡୀଙ୍କଠାରେ ସମ୍ଭବ । ସେମାନେ ଯେତେ ଖାଇଲେ ମଧ୍ଯ ସେମାନଙ୍କ ପେଟ ପୂରେ 
ନାହିଁ । ସେମାନେ ଅସୁରମାନଙ୍କୁ ଗୋଟା ଗୋଟା ପୂଣି ଜୀଅନ୍ତା ଗିଳି ପକାନ୍ତି । ସେମାନଙ୍କ 
ଯୋଜନ ଲନ୍ଦ୍ବ ବାହୁକୁ ପ୍ରସାରିତ କରି ସେମାନେ ଏକାବେଳେକେ ଦଶ, ବିଂଶ, ତିରିଶ ଦରାଣ୍ଡି 
ଧରି, ଖଣ୍ଡ ଖଣ୍ଡ କରି କାମୋଡି, ଚୋବାଇ ଖାଆନ୍ତି । ସେମାନଙ୍କ ସେହି ଭୀଷଣ ରୂପର 
ବର୍ଣ୍ଣନା ଜରି ସାରଳା ଦାସ ଲେଖିଛନ୍ତି - 
ଟହ ଟହ ହାସ୍ୟେ ସେ ମତୂଆଳ ନାଟ ଖଣ୍ଡି 
ହୁଂ ହଂ ଗରଜନ କୁହୁ କୁହୁ ରଡି । 
ରଟ ରଟ ମଟ ମଟ ବାଜନ୍ତି ହସ୍ତ ଖଣ୍ଡା 
ରେ ରେ କାର ଶବଦେ ଡାକନ୍ତି ଚାମଶ୍ଡା। ପ. ସଂ - ୨୫୯୬-୯୭ 
ଚଣ୍ଡୀମାନେ ଯେ କେବଳ 'ରୋଧ୍ର ବଦନଂ , ଘୋର ଅନ୍ଧାର ରୁପ ଧରି ଜିଳିକିଳା ଶବ୍ଦ 
କରି, ଅଷ୍ଟବକ୍ର ନାଟ ନାଚି, ଖେମଟା ଗୀତ ଗାଇ, ଅକଳିତ ସମୋଦ୍ର ପେଟଧରି ରଣଭୂମିରେ 
ପ୍ରବେଶ କରିଥଲେ ତାହା ନୁହେଁ, ଯୁଦ୍ଧଭୂମିରେ ସେମାନେ ଯେଉଁଭାବେ ଅହ ରମାନଙ୍କୁ ବିନାଶ 
କରୁଥ୍‌ଲେ, ତାହା ମଧ୍ୟ ଅତ୍ୟନ୍ତ ଭୟଙ୍କର ଥୁଲା । କବିଙ୍କ ବର୍ଣ୍ଣନା ମଧ୍ଯରୁ ଉଦାହରଣ ପାଇଁ 
କେବଳ ଗୋଟିଏ ଦୃଶ୍ୟ ଦେଖାଯାଇ ପାରେ। କବି କହିଛନ୍ତି - 
ମୁଣ୍ଡ ମୋଡିଧରି ଯେ କାମୋଡନ୍ତି ହିଆ ` 
ଗିଳନ୍ତି ଗୋଡ କାହାର ଲମ୍ବିଥାଇ ବାହା 
ଶରୀରଯାକ ଗିଳିଣ ଦିଶୁଥାଇଂ ମୁଣ୍ଡ 
ଗରୁ ବାହାର ହୋଇ ଲମ୍ବରଥାଇ ତୁଣ୍ଡ । 

ମଧ୍ୟ କଙ୍କାଳ ଖଣ୍ଡେ ଦନ୍ତେ ଥାଇ ଧରି 
ମୁଣ୍ଡ ପେଟ କେ ଗୋଡ ଦୂଇ ବାହାର କରି । 
ମୁଣ୍ଡ ମୋଡିଣ କେ କାଶେୈ ଚାପି 
ରୋଧ୍ର ବଦନେ କେ ଅନ୍ଧାର ଘୋର ରୂପୀ । ପ. ସଂ- ୨୬୦୦-୨୬୦୪ 
କବିଙ୍କର ଏହି ସବ୍ର ବର୍ଣ୍ଣନା ମଧ୍ୟରେ ପୂରାଣ ଲେଖି କବିତ୍ବ ଶକ୍ତି ପ୍ରଦର୍ଶନ କରିବାର ଉଦ୍ଦେଶ୍ୟ 
ଯେ ନ ଥୁଲା ତାହା ନୁହେଁ କିନ୍ତୁ ଏହି ବର୍ଣ୍ଣନା ଏକ ସଙ୍କଟଗ୍ରସ୍ତ ଜାତି ସମ୍ମୁଖରେ ଯେଉଁ ଆଶା 
ଓ ଭରସାର ବାଣୀ ଶୁଣାଇଥୁଲା, ତାହା ମଧ୍ଯ ଭୁଲିବାର ନୁହେଁ ! ଅବତାରବାଦରେ ବିଶ୍ଵାସ 
କରୁଥ୍‌ବା ହିଦୂଜାତି ଯେତେବେଳେ କଳ୍ପନା ଚକ୍ଷୁରେ ଥରେ ଦେଖି ନେଉଥୁଲା ଯେ ଭଗବାନ 
ଏହି ରୂପରେ ଜନ୍ମ ଗ୍ରହଣ କରି ଅତୀତରେ ଅସୁର ବିନାଶ କରିଥ୍‌ଲେ ଏବଂ ଭବିଷ୍ୟତରେ 
ମଧ୍ଯ କରିବେ, ସେତେବେଳେ ତାର ଅଶ୍ରୁ ସଜଳ ଶିର ସ୍ଵତଃ ଦ୍ରରୀଙ୍କ ଚରଣ ତଳେ ଅବନତ 
ହୋଇ ଯାଇଥଲା, ଏବଂ ସେ କନିଙ୍କ ସହିତ କଣ୍ଠ ମିଳାଇ ଗାଇଥୁଲା - 
ଚଶ୍ତିକା ଶାହାସ୍ତ ଲଏ କର ବାବୁ 
ଧର୍ମ ଅର୍ଥ କାମ ମୋକ୍ଷ ପ୍ରାପତ ଅଛି ସବୂ। 
ଧନ ସନ୍ତାନ ବର୍ବ୍ବତ ଦିଅନ୍ତି ମହାମାଏ । 
ବଡୟନ୍ତି ସାରୋଳ ଦାସ କରନ୍ତି ଜଏ ଜଏ । ପ. ସଂ -୨୬୦୭-୮ 
ହିନ୍ଦୁ ସଂସ୍କୃତିରେ ଅବତାର ବାଦ ପରି ମୂରିପୂଢ। ଅନ୍ଯ ଏକ ବୈଶିଷ୍ଟ୍ୟ । 
ମୁସଲମାନମାନେ ଯେତେବେଳେ ଏ ଦେଶରେ ପ୍ରବେଶ କଲେ, ସେମାନେ ସେତେବେଳେ 
ହିନ୍ଦୁଧର୍ମକୁ ଲୋପ କରିବା ପାଇଁ ମେଢ଼, ମଣ୍ଡପ, ଦେଉଳ, ଜଗତୀ ଭାଙ ମୃଭି ସବୁକୁ ନଷ୍ଟ 
କଲେ । ଫଳରେ ଦେଶର ଅଗଣିତ ଦେବ ଦେବୀ ମୂର୍୍ତ ଖଣ୍ଡ ବିଖଣ୍ଡିତ ହୋଇଗଲା । ହିନ୍ଦୁ 
ଧର୍ମର ସ୍କୃତିକାରମ୍ଭାନେ ପୂର୍ବରୁ ଅକ୍ଷୂର୍ଣ୍ଣ ମୂ ପୂଜା କରିବାର ବ୍ୟବସ୍ଥା ରଖିଥୁଲେ । ସେହି 
ବ୍ୟବସ୍ଥା ଅନୁଯାୟୀ ବହୁ ଦେବ ଦେବୀ ଅପୂଜା ରହିବାର କଥା । ସାରଳା ଦାସ ମହିଷାସୁର 
ଉପାଖ୍ୟାନ ସହ ଦେଶରେ ଘଟୁଥ୍ବା ଏହି ଘଟଣାକୁ ମିଶାଇ ତାଙ୍କ ପୁରାଣରେ ବର୍ଣ୍ଣନା 
କରିଥବା ଆଗରୁ କୁହାଯାଇଛି । ଚଣ୍ଡୀ ପୁରାଣରେ କୁହାଗଲା ମହିଷାସୁରକୂ ବଧ କରିବା 
ପାଇଁ ଲକ୍ଷ କୋଟି ଦେବୀ ତାକୁ ମାଡି ବସିଥୁଲେ । ମହିଷାସୁର ସେମାନଙ୍କୁ ସିଞ୍ଚାଡି ଦେବାରୁ 
ସେମାନେ ଦୂର ଦୂରାନ୍ତରରେ ଛିଡିକି ପଡିଗଲେ । ଫଳରେ କାହାର ହାତ ଭାଙ୍ଗିଲା ତ କାହାର 
ଗୋଡ । କିଏ କଣା ହେଲ ତ ଜିଏ କୁଜା ହୋଇଗଲା । ଏପରି ଏକ ସଙ୍କଟ ବେଳେ ସଂସ୍କୃତି 
ସଚେତନ କବି ସାରଳା ଦାସ ହିନ୍ଦୁ ଧର୍ମର ପ୍ରବକ୍ତା ଭାବେ ଏକ ନୂଆ ବ୍ୟବସ୍ଥାର ପ୍ରଚଳନ 
କଲେ। 
ଯେବଣ ଦେବୀମାନେ ରହିଲେ ଯେବଶ ସ୍ଥାନେ 
ଉଠି ନ ପାରିଲେ ସେ କର ଚରଣ ଭମଗ୍ଟେ । 
ଛୋଟିକାଣୀ କୁଜି ଅପାରଗ କୁ୍ମା 


୧୭୧ 


Digitized by srujanika@gmail.com 


ପଞ୍ରା ଭଗନ ହୋଇ ଦିଶନ୍ତି ବିରୂପା 

ଯେ ଯେଉଁଠାରେ ପଡିଲେ ହୋ ପରୀକ୍ଷ ରାଜା 

ସବୂ ପାଷାଣ ହୋଇ ଘେନିଲେ ତହିଂ ପୂଜା -୪୨୦୪-୪୨୦୬ 

ହନ୍ଦୁ ସଂସ୍କୃତିର ପୁଣି ଗୋଟିଏ କଥା। ସ୍କୃତିକାରମାନେ ସ୍ତୀର ତିନି ଦଶା, ଅଥ୍ଥୀତ ସ୍ତୀ 

ବାଲ୍ୟ କାଳରେ ପିତାର, ଯୌବନ ବେଳେ ସ୍ବାମୀର ଓ ବୃଦ୍ଧାବସ୍ଥାରେ ପୁତ୍ରର ଅଧୀନ 
ହୋଇଥାଏ। ସାରଳା ଦାସ ଙ୍କ ଚଣ୍ଡୀ ପୁରାଣରେ ମଧ୍ଯ କୁହାଯାଇଛି, “ମା ଗୋ କର୍ମ ଶାହାସ୍ରୈ 
ଯେ ସ୍ତିରୀଙ୍କି ତିନି ଦଶା ।” ଚଣ୍ଡ ମୂଣ୍ଡ ଦୂଗୀଙ୍କ ସମ୍ମୁଖରେ ସ୍କୃତିବାକ୍ୟ ଉଦ୍ଧାର କରି ମହିଷାସୂରର 
ଭାବିନୀ ହେବା ପାଇଁ ଅନୁରୋଧ କରିଥୁଲେ ହେଁ ଦୂଗୀ ଏଥରେ ସମ୍ମତ ହୋଇ ପାରି ନଥୁଲେ | 
ସତେ ଯେପରି କାହାର ଅଧୀନରେ ରହିବା ପାଇଁ ସେ ସମ୍ପୂର୍ଣ୍ଣ ଅନିଛୁକ । ପୂଣି ଅନ୍ୟ ଏକ 
ପ୍ରସଙ୍ଗରେ ସ୍ତୀର ତିନି ଦଶାର ଅନ୍ୟ ପ୍ରକାର ବ୍ୟାଖ୍ୟା କରାଯାଇଛି । ସେଥ୍‌ରେ କୁହାଯାଇଛି, 
ନାରୀ ମାତା ରୂପରେ ମନୁଷ୍ୟକୁ ଜନ୍ମଦିଏ, ଭାଯ୍ୟୀ ରୂପରେ ରତି ଦାନ କରେ, ଏବଂ ଅନ୍ତ 
କାଳରେ କାଳିକା ରୂପ ଧାରଣ କରି ମନୁଷ୍ୟକୁ ବିନାଶ କରେ । ସେତେବେଳେ ସ୍ତୀ ଆଉ 
ଦ୍ର୍ବଳା ନୁହେଁ, ମୋଢୀ ନୁହେଁ କି ପାମରୀ ନୁହେଁ, ସେ ସମସ୍ତଙ୍କର ପୂଜ୍ୟା ହୋଇଯାଏ । ସେ 
ହୁଏ ସୃଷ୍ଟି ସ୍ଥିତି ଓ ପ୍ରଳୟର କାରଣ । ନାରୀ ଜାତିକୁ ସମ୍ମାନ ଦେବା ମୂଳରେ ହିନ୍ଦୁ ଧର୍ମ ତଥା 
ସଂସ୍କୃତିକୁ ରକ୍ଷା କରିବା ମନୋଭାବ ହିଁ ପ୍ରକାଶିତ ହୋଇଥଲା । 


ସାଂସ୍କୃତିକ ଚେତନା କହିଲେ କେବଳ ଧର୍ମ ନୁହେଁ, ସାହିତ୍ୟ ଏହାର ଅନ୍ତର୍ଭକ୍ତ । 
ଚଣ୍ଡୀ ପୂରାଣ ମୁଖ୍ୟତଃ ଧର୍ମଭିତ୍ତକ ହୋଇଥ୍‌ବାରୁ କବି ଏଥ୍‌ରେ ଚଣ୍ଡୀ ତଥା ବିଭିନ୍ନ 
ଦେବତାଙ୍କର ମାହାମ୍ବ୍ୟ, ସୁତ, ବନ୍ଦନା, ରୂପ, ବାହାନ, ଗୁଣ, କୀ, ଶକ୍ତି ଓ ଅଲୌକିକତାର 
ପ୍ରଚାର କରିବା ସ୍ଵାଭାବିକ ଥୁଲା, ପୁଣି ଏହା ଏକ ଭୟାବହ ଯୁଦ୍ଧ କାହାଣୀକୁ ରୂପ ଦାନ 
କରିଥ୍‌ବାରୁ, କବି ଏଥ୍‌ରେ ବୀର, ରୌଦ୍ର ଭୟାନକ, ବୀଭସ ଓ କରୁଣ ରସର ବ୍ୟଞ୍ଜନା 
ମଧ୍ଯ କରିଥୁଲେ କିନ୍ତୁ ଶୃଙ୍ଗାର ରସ ପାଇଁ ସ୍ଵତନ୍ତ୍ର ସ୍ଥାନର ନିରୂପଣ କରି କବି ଚଣ୍ଡୀ ପୂରାଣରେ 
ବିଷୟବସ୍ତୁକୁ ଯେଉଁ ଭାବେ ରୂପାନ୍ତରିତ କରିଛନ୍ତି, ତାହା ବିଶେଷ ଭାବେ ଉଲ୍ଲେଖ ଯୋଗ୍ୟ । 
କବିଙ୍କ ମତରେ ଦେବୀ ନିଜର ଇଛ୍ଛାନୁଯାୟୀ ବିଭିନ୍ନ ରୂପ ପରିଗ୍ରହ କରନ୍ତି । ଏହି 
ସବୁ ରୂପ ମଧ୍ଯରୁ କବି ତାଙ୍କ ଚଣ୍ତୀଫୂରାଣରେ କେତେକର ସୂଚନା ଦେଇ କହିଛନ୍ତି - 
କ୍ଷଣକେ ମୋହୋନୀୀ ସେ କ୍ଷଣକେ ଧୀର ମତି 
କ୍ଷଣକେ ଅଭଏ କ୍ଷଣକେ ନୃତ୍ୟ ଗୀତ ସେ କରନ୍ତି । 
କ୍ଷଣକେ ସାଧବୀ ସେ କ୍ଷଣକେ ଦିବ୍ୟ ରୂପୀ 
କ୍ଷଣକେ ବାଳ ଭାବ କ୍ଷଣକେ ଗଗନ ଖେପି। 
କ୍ଷଣକେ ଜପ ତ୍ରପ କ୍ଷଣକେ ଦୃଷ୍ଟ ପ୍ରକୃତି 
ବିଶ୍ଵ ବିକଟାଜି ସେ କ୍ଷଣକେ ଶାନ୍ତ ମୂଗି। ପ. ସଂ - ୨୨୭୩-୭୫ 

ଦେବୀ ତାଙ୍କର ମୋହିନୀ ବା ମାନିନୀ ରୂପରେ ବଧ କଲେ ମହିଷାସୁରର ବହୁ ଅନୁଚରଙ୍କୁ । 
ଦେବୀଙ୍କର ଏହି ମାନୀନୀ ରୂପର ପରିକଳ୍ପନାରୂୁ କବି ଶୃଙ୍ଗାର ରସର ଚିତ୍ରଣ ପାଇଁ ଗ୍ରନ୍ତ 
ମଧ୍ୟରେ କେତେକ ସ୍ଥାନ ନିରୂପଣ କରିଥ୍ଲେହେଁ, ଏଥ୍‌ରେ ଶୃଙ୍ଗାର ରସର ପରିଣତି 
ସମ୍ଭୋଗରେ ନ ହୋଇ ଅସୁର ବିନାଶରେ ପରିପୂର୍ଣ୍ଣ ହୋଇଛି। ତେଣୁ ଏହା ଆଦୌ ଶୃଙ୍ଗାର 
ରସ ନୁହେଁ । ଏହା ସତ୍ତ୍ଵେ ଏଥୁରେ ପ୍ରଦତ୍ତ ବର୍ଣ୍ଣନାରୁ ଶୃଙ୍ଗାର ରସର ଆଭାସ ମିଳେ । କବି 
କିନ୍ତୁ ଏହାକୁ ଶ୍ରଙ୍ଗାର ରସ, ରତି ରସ, ଓ ମଦନ ରସ କହିଛନ୍ତି । 


ପତି ପତ୍ତ ଭାବ: ବିଡ଼ଳାକ୍ଷ ଭଚ୍ବତୀ ପ୍ରସଙ୍ଗରେ ଯଉବନ ବତୀ ଅଭେଦ ରୁପ ଓ “କାମେନୀ 
ନବଯୟୁବା” ଭଗବତୀ ରୂପ ଦେଖି ବିଡ଼ୁଳାକ୍ଷ କାମାନଳେ ନିମଜିତ ହେଲା । ନିଜର ବିନମ୍ରତା 
ଓ ସମ୍ପୂର୍ଣ୍ଣ ଆମ୍ ସମର୍ପଣ ଭାବ ପ୍ରକାଶ କରିବା ପାଇଁ ସେ ହସ୍ତରୂ “ଶହସ୍ର ପକାଇ' ଦନ୍ତେ 
ତିରଣ ରଖି ତାର ହସ୍ତ ଧରି କହିଲା, ରେ ପ୍ରାଣ ବନ୍ଧୁ ରଖ ମୋର ପ୍ରାଣ । ଅଭିସାର ସ୍ଥାନ 
ରୂପେ ସେମାନେ ଲକ୍ଷ୍ମୀଭଦ୍ରା ନଦୀ ତୀରେ ଗହଳ ମାଧେବୀ ଲତାକୁ ସ୍ଥିର କରି ପତି ପତ୍ନି 
ପ୍ରାଏକ ହାଥ ଧରାଧରି ହୋଇ ଅପସରି ଗଲେ। ସମ୍ଭୋଗ ଶ୍ୃଙ୍ଗାରରୁ ' ହାସ୍ୟ? ରସ ଆକର୍ଷଣ, 
କୋଳାଗ୍ରତ, ଚୁମ୍ବନ ଓ ଆଲିଙ୍ଗନ ( ଭିଡିଲେ ବକ୍ଷସ୍ଥଳ ) ପ୍ରଭୃତିର ଉଲ୍ଲେଖ କରାଯାଇଥ୍‌ଲେ 
ହେଁ, ପରିଣାମ ହେଲା- 

ଯେବଣ ବିଡୁଳାକ୍ଷ ଜିଣିଲା ଯମଦକ୍ଡ 

ଶୃଙ୍ଗାର ରସେ ସେ ହୋଇଲା ଖଣ୍ଡ ଖଣ୍ଡ | ପ. ସଂ - ୨୩୩୯ 
ଚାମରବେମାଳ ପ୍ରସଙ୍ଗରେ ବର କନ୍ୟାଙ୍କ କଥା କୁହାଯାଇଛି। ବର ସମ୍ଭୁଖକ୍ର କନ୍ୟା ଆସିଛି 
ଅଳଙ୍କାର ଓ ଆଭରଣରେ ସଜିତା ହୋଇ ¦! ସାରଳା ଦାସ ଲେଖିଛନ୍ତି - 


ତଇଲୋକ୍ୟ ମୋହୋନୀ ସେ କାମେଣ କାମାକ୍ଷୀ 

ଦେଖିଣ ଚାମର ବେମାଳଙ୍କର ନଫୁରଇ କିଛି । 

ଅନେକ ଅଳଙ୍କାର ଅଙ୍ଗେଣ ଆଭରଣ 

ନାନା ବର୍ଣ୍ଣ କୁସୂମେ ଖୋପା ପରିହରଣ । 

କାମେନୀ କାମବତୀ ହୋଇଛନ୍ତି ଗୋପ୍ୟ 

ବେଶହୀନେ ସଂସ୍ଥାର ମୋହି ପାରନ୍ତି ସରୂପ। 
ଦୃହିତା ଦାନ ପରେ ଯତ୍ନରେ ପ୍ରତିପାଳିବା ପାଇଁ ଉପଦେଶ ରହିଛି। ସେହି ଲକ୍ଷ ଭଦ୍ରାନଦୀ 
ତଟ ଥୁଲେ ବି କବି ଏହା ଉପରେ ଗୁରୁତ୍ଵ ଦେଇ ନ ଥଲେ । ରାତ୍ରି ହେଲେ ମିଳନ ହେବ । 
ସେଥ୍ପାଇଁ ଦିନସାରା ଅନେକ ସାନନ୍ଦରେ ଅସୁର ଦ୍ଵୟ ମଦିରା ପାନ କରିଥୁଲେ ! ନାନା 
କଉତୁକ”' ‘ଅନେକ ପରିହାସ” ମତ, ରସ, ରଙ୍ଗ ' ଖେଳ ଓ ମଦନ ରସଭୋଳେ” ଦିନ 
କଟିଗଲା । କାଦତ୍ବରୀ ପାନ କରି ଦୈତ୍ୟଙ୍କର ଶରୀର ଅସାଷ୍ଟମ ହୋଇଗଲା । ତେଣୁ କେବଳ 
କଥାରେ ରହିଗଲା, ' ଆରେ ପ୍ରାଣବଲ୍ଲଭୀ” କୋଳାଗ୍ରତ କର । କବି କହିଛନ୍ତି - 

ମଦିରା ପାନେ ଯେ ପଡିଅଛନ୍ତି ଦୂରାପାତେ 
କିଛି ହଂ ନୃହନ୍ତି ସେ ନୂଆରିଲେ ଦଇତେ। ପ. ସଂ - ୨୧୫୨ 
ପତି ପତ୍ନୀ ଭାବନାର ତୃତୀୟ ଦୂଶ୍ୟଟି ମିଳେ ଭଶ୍ଵର ପାର୍ବତୀଙ୍କ ମିଳନରେ । ଏଠି 
କିନ୍ତୁ ପତି ପତ୍ନୀର ହାତ ନ ଧରି ପତ୍ନୀ ଧରିଛି ପତିର ହାତ । ପତ୍ନୀ ପୁଣି ଜୟମାଳା ଦେଇ 
ପତିକୁ ବରଣ କଲା ! ଉଭୟଙ୍କର ବେଶ ସମାନ । ଦୃଗାଏ ବୋଇଲେ ତୁହି ଉଳଗ୍ନ ମୁହିଂ 
ବିବସନ ଶାହୀ । ଏହା ପରେ ସେମାନେ ପରସ୍ପରକୁ ପ୍ରଭୁ ଭାରିଯା ପ୍ରାଏ ହୋଇଲେ 
ଚୂହାଂଚୋହିଂ । ଏହ ପବିତ୍ର ନିର୍ମଳ ଅପୂର୍ବ ମିଳନର ଦୃଶ୍ୟ ଉପସ୍ଥାପିତ କରି କବି ଲେଖିଛନ୍ତି - 
ଆନନ୍ଦେ ସଦାଶିବ ଧଇଲେ ତାହାଙ୍କୁ ଯାଇ କୋଳେ 
ଭୁଜେଣ ଭିଡି ସେ ଚାପିଲେ ବକ୍ଷ ସ୍ଥଳେ। 
ଜଟା ମେଲିଣ ସେ ଦେଲେ ଦେବରାଏ 
ଅଦୃଶ ହୋଇଲା ସେ ଦେବୀଙ୍କର କାଏ । 
ଏକାମାତ୍ର ଦିଶିଲା ଚନ୍ଦ୍ର ବଦନ ଗୋଟି 
ଭୂଜେଣ ଭିଡିଣ କୋଳ କଲେକ ଧୃଜଟୀ! ପ:.ସଂ -୪୩୮୮-୯୦ 
ଶିବ ଓ ପାର୍ବତୀଙ୍କର ଅର୍ଵନାରୀଶ୍ବର କଳ୍ପନା ସାରଳା ଦାସଙ୍କ କବିତ୍ଵର ମସ୍ଭର୍ଶରେ ଶିବ ଓ 
ପାର୍ବତୀଙ୍କ ଯୁଗଳ ରୂପର ଯେଉଁ ଅପୂର୍ବ ଶୋଭା ସୃଷ୍ଟି କଲା, ତାହା କେବଳ ସାରଳା ଦାସଙ୍କ 
ଲେଖନୀୀରେ ହିଁ ସମ୍ଭବ। ଯେଉଁ ଶିବ ତାହାଙ୍କ ଜଟିଳ ଜଟା ମଧ୍ଯରେ ଗଙ୍ଗାକୁ ଲୁଜ୍‌କାୟିତ କରି 
ରଖିଥ୍‌ଲେ, ସେ ପୂଣି ପାର୍ବତୀଙ୍କ ଜଟାରେ ଆବୃତ କରି ତାଙ୍କ ଲୋକଲଜ୍ାକୁ ନିବାରଣ କଲେ । 


ପ୍ରିୟଭାବ: ଶମ୍ଭୁ ନିଶମ୍ଭୁ ବଧ ପ୍ରସଙ୍ଗରେ ପତି ପତ୍ନୀ ଭାବ ସ୍ଥାନରେ ଅଛି ପରକୀୟା 
ପ୍ରିୟାଭାବ । ପୁରୁଷକୁ ଉଚ୍ଚାଟ କରିବା ପାଇଁ କବି ଉଦ୍ଦୀପନ ବିଭାବ ଉପରେ ଗୁରୁତ୍ଵ ଦେଇଛନ୍ତି । 
ଶମ୍ଭୁ ନଶମ୍ଭୁ ଯେତେବେଳେ ରତ୍ନଗିରି ପାଖରେ ପହଞ୍ଛନ୍ତି, ସେତେବେଳେ ବନର ଅପୂର୍ବ 
ଶୋଭା ବିଶେଷ ଭାବେ ଲକ୍ଷଣୀୟ । କବି ଲେଖିଛନ୍ତି - 

ଦେଖନ୍ତି ବନ ଗହନ ଯେ ସବ୍ୂ ହିଂ ଅପରୂବ 

ଭାଷନ୍ତି କୋକିଳ ମତ୍ତଗର୍ବେ ଜୀବ । 

ଗନ୍ଧ ଆମୋଦଇ ମଳୟ ଶୀତଳ 
ବସନ୍ତ ରତୂର ଏହି ଅପୂର୍ବ ଳୀଳା ମଧ୍ଯରେ ଶନ୍ପୁ ନିଶମ୍ତୁ ଅପୂର୍ବ ଅଭୟା ନାରୀକୁ ଦେଖି ଆଶ୍ଚର୍ଯ୍ୟ 
ହୋଇଗଲେ । ଲାଜ ଭୟ ସଙ୍କୋଚ ତ୍ୟାଗକରି ପର୍ବତ ଉପରକୁ ଚଢିଗଲେ । 


ପୃଥ୍ବୀର ଅପୂର୍ବ ଶୋଭା ମଧ୍ଯରେ ଯେଉଁ ନାରୀ ମୃଗିକୁ ଦେଖି ସେମାନେ ବଶୀଭୂତ 
ହୋଇଥ୍‌ଲେ ସାରଳା ଦାସଙ୍କ ଭାଷାରେ ସରେ ଥଲେ ' ପୃଥ୍ବୀକି ଅଳଙ୍କାର ଅମୂଲ୍ୟ ରଢନକାନ୍ତି । 
ସେହ ମୋହିନୀ ତଥା ମାନୀନୀ ନାରୀର ରୂପ ବର୍ଣ୍ଣନା କରି ସାରଳା ଦାସ ଲେଖିଛନ୍ତି - 

ଝିନ ବସନ ପରିହରଣ ହେଠବଦନ ବାଳୀ 
ପଞ୍ଚମନ ଦର୍ପଧ୍ବସଂନୀ ସେ ନ ଚାହିଂଲା ତୋଳି । 
ମଉନବ୍ତତ ହୋଇ ସେ ନ ଦିଅଇ ସମାପି 
ଅସୁର କୂଳକୁ ସେ କାଳ ବନ୍ଧନ ଫାଶି । 


ଦୂଗୀଙ୍କ ପ୍ରତି ଆକୃଷ୍ଟ ହେବା ପରେ ଶମ୍ପୁ ନିଶୁମ୍ଭ ତାଙ୍କର ସବିଶେଷ ବିବରଣୀ ଜାଣିବା ପାଇଁ 
ଚାହିଁଥ୍ଲେ। ଦୂଗୀ ମଧ୍ଯ ନିସଙ୍କୋଚ ଭାବେ ନିଜର କୁଳ, ଅତୀତ, ବର୍ଭମାନ ଓ ଭବିଷ୍ୟତର 
କଥା କହିଗଲେ। ସେମାନଙ୍କଠାରୁ ସବ୍ର ଶୁଣିସାରିବା ପରେ ଦୃଗୀ ସେମାନଙ୍କୁ ବିବାହ ହେବା 
ପ୍ରସ୍ତାବ ଆଗତ କଲେ। ନାରୀ ରୂପ ମୁଗ୍ଧ ପୁରୁଷ ପାଖରେ ଏହାଠାରୁ ବଳି ପ୍ରିୟ କଥା ଆଉ 
କଂ ଣ ବା ହୋଇପାରେ ? ସେତିକିବେଳେ ସାରଳା ଦାସ ସାମାଜିକ ଚଳଶିରୁ ପଦେ କହିଦେଇ 
ଦ୍ରଗୀଙ୍କ ପ୍ରକୃତିରେ ସ୍ଵାତନ୍ତ୍ୟ ସୃଷ୍ଟି କଲେ । ସମାଜରେ ବିବାହବେଳେ ସାଧାରଣତଃ ଧନ 
ଦ୍ରବ୍ୟରେ ଇଚ୍ଛାମତ ବର ମିଳେ ନାହିଁ। ଏହା ହେଉଛି ଦୃଦୟର କଥା ପ୍ରେମର କଥା ¦ ଦୂଗୀଙ୍କର 
ବିଶେଷ ଆଗ୍ରହ ନୃତ୍ୟରେ। ତେଣୁ ନୃତ୍ୟ ଜାଣିଥ୍‌ବା ବ୍ୟକ୍ତିହି ହେବ ତାଙ୍କର ଇଛ୍ଥାମତ ସ୍ଵାମୀ । 
ଶମ୍ଭୁ ନିଶମ୍ଭୁ ଦୂଗୀଙ୍କଠାରୁ ସବୂ ଶୁଣି ତାଙ୍କ ସମ୍ମୁଖରେ ସେମାନଙ୍କ ନୃତ୍ୟ ଜ୍ଞାନର ପ୍ରଦର୍ଶନ କରି 
ନୃତ୍ୟ କରିବାକୁ ଆରମ୍ଭ କଲେ । ସେମାନେ ନୃତ୍ୟ କଲାବେଳେ ଦୂଗୀ ଟିକେ ଟିକେ ହସି 
ଦେଉଥ୍‌ଲେ । ଦୂଗୀଙ୍କ ହସରେ ସେମାନେ ଦ୍ଵିଗୁଣ ଉତ୍ସାହିତ ହୋଇ ମରଗଜ ଖାଇକ ନ 
ମାନିବା ପରି ଆହୁରି ଜୋରରେ ନୃତ୍ୟ କରିବାକୁ ଲାଗିଲେ । ସେମାନଙ୍କ ବିହୁଳତାର ସୁଯୋଗ 
ନେଇ ଦ୍ରଗୀ ସେମାନଙ୍କ ପରସ୍ପରର ମସ୍ତକରେ ହସ୍ତଦେଇ ନୃତ୍ୟ କରିବାକୁ ନିର୍ଦ୍ଦେଶ ଦେଲେ । 
ତାହା ହିଁ ହେଲା । ସେମାନେ ଆଉ ବ୍ରହ୍ମାଙ୍କ କଥା ସ୍ମରଣ କରି ନ ପାରି ମୃତ୍ୟବରଣ କଲେ ¦ 
ଅତିଶୟ କାମ ଲୋଲୁପତାର ଏହା ହିଁ ହେଲା ପରିଣାମ । ସାରଳା ଦାସ ମଧ୍ଯ କହିଲେ ମଣିଷର 
ଶେଷବେଳ ଉପସ୍ଥିତ ହେଲାବେଳେ, ସେ ଆଉ ଭଲ ମନ୍ଦ ବିଚାର କରିପାରେ ନାହିଁ। 


ନାରୀ ରୂପରେ ଆସକ୍ତ ହେବାର ଆଉ ଏକ ଚିତ୍ର ମିଳେ କାନ୍ତିମାଳା ଓ ଉଗ୍ରତାରା 
ଉପାଖ୍ୟାନରେ । ଅନ୍ୟ ନାରୀଙ୍କ ପରି ଉଗ୍ରତାରା ମଧ୍ୟ ମୋହୋନୀ କାମସେଣୀ ହେଲେ ବି 
ତାଙ୍କ ଶରୀରଥୁଲା ବିଜୁଳି ତେଜପ୍ରାଏ । ତେଣୁ ତାଙ୍କ ପ୍ରଥମ ଦର୍ଶନରେ ହିଁ କାନ୍ତିମାଳା ଆତ୍ମାକୁ 
ଅଶକତେ ସେ ପଡିଲାକ ମହୀ ! ନାରୀ ରୂପରେ ତା'ର ପଞ୍ଚଆତ୍ମା ବଶ ହୋଇଯିବା ପରେ 
ତାର ପାଟିରୁ କେବଳ ଗୋଟିଏ କଥା ବିଭିନ୍ନ ରୂପରେ ଆମ୍ଲପ୍ରକାଶ କଲା । ତାହା ହେଲା 
ମଦନ ସାଗରୁ ରକ୍ଷାକର ମହାମ୍ବା । ସେମାନେ ' ଦଶ ଲୁହ ମୁଖେ ଭରି”, ଚରଣ ତଳେ ପଡି 
କେବଳ ସୂନତି ସୁଖ ଆଶା କରିଥୁଲେ । 


କାନ୍ତମାଳାର କାମ ବିହ୍ଵଳ ଭାବ ଦେଖି ଉଗ୍ରତାରା ଗୋଟିଏ ସର୍ଭ ରଖିଥ୍‌ଲେ। ସର୍ଚ୍ଚ 
ହେଲା ତାଙ୍କ ବ୍ରତ ପାଳନ କଥା | ବ୍ରତଟି କିନ୍ତୁ ଅଭୂତ ଥୁଲା - 

ଉଗ୍ରତାରା ବୋଇଲା ମୋତେ କାନ୍ଧରେ ବସାଇଂ 

ଲଜ୍ୟା ଉପେଖ୍ରିଣ ମୋତେ ମନ୍ଦିରକୁ ପାରଇ ନେଇ 

ପୁରୁଷ କୁଳ ଯେ ଉପେକ୍ଷା କରଇ ଲା 

ତେବେ ସେ ତାହାର ମୁଁ ହୋଇବି ଭାରିଯା। ପ. ସଂ - ୨୪୧୫-୧୬ 
ପୂରୁଷ କୂଳର ଲାଜ ଛାଡି, ନାରୀକୁ କାନ୍ଧରେ ବସାଇ ପ୍ରୀତି ପାଳିବାର ଏହି ଯେଉଁ ପରମ୍ପରା 
ସୃଷ୍ଟି ହେଲା, ତାହା ରାଧାକୃଷ୍ଣ ବା ବୃନ୍ଦ ବତୀ-କୃଷ୍ଣ ଉପାଖ୍ୟାନରେ ଦେଖିବାକୁ ମିଳିଲା 
ପରବର୍ଭୀ ଯୁଗରେ । ପୂରୁଷର ପରାକ୍ରମ ଓ -ସାମର୍ଥ୍ୟକୁ ଲୋପ କରି ପ୍ରୀତି ସମ୍ପାଦନରେ 
ନାରୀର ପ୍ରାଧାନ୍ୟ ସ୍ଵୀକାର କରି, ସାରଳା ଦାସ ନିଜର ଯୁଗ ପ୍ରତି ଯେଉଁ ଉପହାସ କରିଗଲ୍େ, 
ତାହାହିଁ ଦେଖିବାର କଥା । ପୁରୁଷମାନଙ୍କୁ, ଦଉଡି ଲାଗି ଯେହ୍ନେ ଗମଇ ବଇଲେ' କହିବା 
ବେଳେ ତାଙ୍କର କଟୁ ପରିହାସ ହିଁ ଧ୍ଵନିତ ହୋଇଥାଏ । 


ଏହା ସନ୍ତ୍ରେ ନାରୀ ଢାତିର ଅବମାନନାକୁ ମଧ୍ଯ ସାରଳା ଦାସ ସହ୍ୟ କରି ପାରୁ 
ନଥୂଲେ। ସମାଜରେ ପୂରୁଷ ପରି ନାରୀ ମଧ୍ଯ ସସ୍ଥାନୀୟା ! ସମାଜ ସୃଷ୍ଟି ପାଇଁ ପୁରୁଷ ପରି 
ନାରୀର ମଧ୍ଧ ଗୁରୁ ଦାୟିତ୍ଵ ରହିଛି। ସାରଳା ଦାସ ଏହା ଘୋଷଣା କଲେ କାଳ ବିମୋଚନ ଓ 
ନାରାୟଣୀ ଉପାଖ୍ୟାନରେ। ସାରଳା ଦାସ ପୁରୁଷ ଓ ନାରୀର ସଂପର୍କକୁ ବିଭିନ୍ନ ପର୍ଯ୍ୟାୟରେ 
ରଖି ବିଚାର କରିବାର ଏକ ସ୍ଵତନ୍ତ୍ର ପରଂପରା ସୃଷ୍ଟି କଲେ । ଶୃଙ୍ଗାର ରସକୁ ସାଂସ୍କୃତିକ 
ଦୃଷ୍ଟିକୋଣରୁ ବିଭିନ୍ନ ପରିସ୍ଥିତି ମଧ୍ୟରେ ସେ ଯେପରି ବିଚାର କରିଥଲେ, ତାହା ପରବର୍ତୀ 
ଯୁଗରେ ଶୁଦ୍ଧ ଶୃଙ୍ଗାର ରସର ବିବେଚନା ମଧ୍ଯରେ ଉଭେଇ ଗଲା । 


ନୃ ତ୍ୟ ସଙ୍ଗୀତ ଓ ବାଦ୍ୟ : ସାରଳା ଦାସଙ୍କ ସାଂସ୍କୃତିକ ଚେତନା ବିଚାର କଲାବେଳେ 
ତାଙ୍କ ବାଦ୍ୟ ତଥା ନୃତ୍ୟ ଜ୍ଞାନ ପାଠକକୁ ଚମନୁତ କରେ ¦ ବିଶେଷ କରି ଚଣ୍ଡୀ ପୁରାଣରେ 
ସେ ଦେଲେ ଦୂଇଟି ପୁରୁଷ ନୃତ୍ୟ ଓ ଗୋଟିଏ ନାରୀ ନୃତ୍ୟ । ଶମ୍ଭୁ ଓ ନିଶମ୍ଭୁଙ୍କ ନୃତ୍ୟ ବର୍ଣନା 
କଲାବେଳେ ସେ ଏକୋଇଶ ମୂ୍ତୁନା, ପଞ୍ଚତାଳ, ଭରହ ରସ , ତାଣ୍ଡବ ନୃତ୍ୟ, ଆକ୍ରମଣ, 
ଆରମ୍ଭ ଚଞ୍ଚପୂଟ, ଚାଞଚପୁଟ, ତରାଣା, ରକ୍ଷଣା, ଧୋଆ, ମଠା ପଡିତା ଳ, ଆଡତାଳ, ଖୁମ୍ପା, 
ପ୍ରବନ୍ଧ,ଶୃଙ୍ଗାର, କାରୁଣ୍ୟ ପ୍ରଭୃତିର ଉଲ୍ଲେଖ କରି ସେ ନିଜ ସଂଗୀତ ଓ ନୃତ୍ୟ ଜ୍ଞାନର ପରିଚୟ 
ଦେବା ସଙ୍ଗେ ସଙ୍ଗେ ଓଡିଶାରେ ନୃତ୍ୟ ଓ ସଂଗୀତ ଚଚ୍ଜୀର ସୂତନା ଦେଇଥ୍‌ଲେ । ସେହିପରି 
ଦେବୀଙ୍କ ମତ୍ତୋଆଳ ନାଟ ଖଣ୍ଡି ବର୍ଣ୍ଣନା କଲାବେଳେ ସେ ତିମ୍ବରୁ, ଓ ଖେମଟାର ଉଲ୍ଲେଖ 
କଲେ । ଏ ସବୁ ନୃତ୍ୟ ବର୍ଣ୍ଣନାରେ କବିଙ୍କ ଉପରେ ନୃତ୍ୟ ପରଂପରାର ପ୍ରଭାବ ଲକ୍ଷ୍ୟ 
କରାଯାଇପାରେ । . 

ନୃତ୍ୟ, ସଂଗୀତ, ବାଦ୍ୟ, ଖାଦ୍ୟ, ଧର୍ମ, ପୋଷାକ, ଅବସର ବିନୋଦନ ଆଖେଟ, 
ଚାଲିଚଳଶି, ଆଚାର ବ୍ୟବହାର, କଥା -ବାଭୀ, ଆଶା -ନିରାଶା, ବିଶ୍ଵାସ - ଅବିଶ୍ବାସ ପ୍ରଭୃତି 
ସମାଜ ଓ ସଭ୍ୟତାର ବିଭିନ୍ନ ଉପାଦାନ ମଧ୍ଯରେ ସଂସ୍କୃତିର ସ୍ଵରୂପ ଲୁକ୍କାୟିତ ଥାଏ । ସାରଳା 

ଦାସଙ୍କ ପ୍ରତ୍ୟେକ ବର୍ଣ୍ଧନାରୁ ଏକ ସୁରୁଚି ସମ୍ପ ସୁସଭ୍ୟ ସୁସଂସ୍କୃତ ଜାତିର ପରିଚୟ ମିଳେ । 
ସାରଳା ଦାସ ତାଙ୍କର ତଥା ଚରିତ୍ର ସବୁର ମନ , ବଚନ ଓ କର୍ଉବ୍ୟର ଯେଉଁ ସୁସଂଯତ ଚିତ୍ର 
ପ୍ରଦାନ କରିଛନ୍ତି, ତାହା ଅତ୍ୟନ୍ତ ମୂଲ୍ୟବାନ । ସେମାନେ ଅସୁର ଜାତିର ହୁଅନ୍ତୁ କି ସୂର 
ଜାତିର ହୁଅନ୍ତୁ ପ୍ରତ୍ୟେକ ନଜ ନିଜ କର୍ମକ୍ଷେତ୍ରରେ ଉ୍ସଷ୍ଟ ନୀତିବୋଧର ପରିଚୟ ଦେଇଥ୍‌ଲେ । 
ସେମାନଙ୍କ କଥାବାତ୍୍ତୀ ତର୍କ ସଂଗତ ଥୁଲା । ପ୍ରତ୍ୟେକ ନିଜ ନିଜ ଧର୍ମପଥରେ ପରିଚାଳିତ 
ହେଉଥ୍ଲେ | ଅତ୍ୟଧୂକ କାମଲିପ୍‌ସା ଏବଂ ଦୈବୀଶକ୍ତିର ଅବମାନନା ମହିଷାସୁର ବଧର 
ମୂଳ କାରଣ ହେଲେବି, ଏ ସବୃରେ ବୀଭସତା କିମ୍ବା ଉଚ୍ମଙ୍ଖଳତା ଦେଖିବାକୁ ମିଳେ ନାହିଁ । 
ସାରଳା ଦାସ ଦୃଇ ବିରୋଧୀ ଶକ୍ତିର ସଂଘର୍ଷର ବର୍ଣ୍ଣନା ତାଙ୍କ ଗ୍ରନ୍ତରେ ପ୍ରଦାନ କରିଥ୍ଲେ 
ହେଁ, ମହାନ ଆଦର୍ଶ ବୋଧହିଁ ଥୂଲା ତାଙ୍କ ରଚନା ସୃଷ୍ଟିର ଆମ୍ମା । ବରଂ ଏଥୁରେ ସୃଷ୍ଟିକତ୍ତୀ 
ବ୍ରହ୍ମା ଭକ୍ତିରେ ଭୋଳ ହୋଇ ବିଶ୍ବ ସୃଷ୍ଟି ନିୟମର ବିରୋଧ କରି ଅସୁରମାନଙ୍କୁ ଅମର ବର 
ପ୍ରଦାନ କରିଛନ୍ତି, ଇନ୍ଦ୍ର ଅତିଶୟ କ୍ରୋଧ୍ତ ହୋଇ ଦୂତଙ୍କୁ ବଧ କରିଛନ୍ତି, ପୁଣି ଦେବୀମାନେ 
ସେମାନଙ୍କର ମୋହିନୀ ରୂପରେ ଅସୁରମାନଙ୍କୁ ଆକର୍ଷଣ କରି ପ୍ରୀତିଦାନ ପରିବର୍ଗେ 
ବିଶ୍ବାସଘାତ କରି ସେମାନଙ୍କୁ ବଧ କରିଛନ୍ତି ¦ କିନ୍ଧୁ ଅସୁରମାନେ ପ୍ରତ୍ୟେକ କ୍ଷେତ୍ରରେ 
ସେମାନଙ୍କ ଉନ୍ନତ କର୍ଭବ୍ୟବୋଧ ଦ୍ଵାରା ପରିଚାଳିତ । ଇନ୍ଦ୍ରପଦ ଅଧ୍କାର, ସ୍ଵର୍ଗ ରାଜ୍ୟ 
ଆକ୍ରମଣ ବା ସ୍ଵର୍ଗ ବେଶ୍ୟାଙ୍କର ଉପଭୋଗକୁ ଆପାତତଃ ସେମାନଙ୍କ ଚରିତ୍ରର ଦୋଷ ରୂପେ 
ଗ୍ରହଣ କରାଯାଇପାରେ, କିନ୍ତୁ ଅସୂର ଜାତିର ଶକ୍ତି ଓ ପରାକ୍ରମର ବର୍ଣ୍ଣନା ଦୃଷ୍ଟିରୁ ଏ ସବୁ 
ନିନ୍ଦନୀୟ ନୁହେଁ। ଏହିପରି ଭାବେ ବିଚାର କଲେ ସାରଳା ଦାସଙ୍କ ସାଂସ୍କୃତିକ, ସାମାଜିକ ଓ 
ରାଜନୈତିକ ଚେତନା ତାଙ୍କୁ ଯଥାର୍ଥରେ ସାରଳା ଦେବୀଙ୍କ ସୁତ ଭାବେ ପ୍ରତିଷ୍ଠିତ କରି 
ପାରିଥୁଲା | 


ସାମ୍ପଦାୟିକତା ଦୃଷ୍ଟିରୁ ଚଣ୍ଡୀଫୁରାଣ - ଏହା ଶାକ୍ତ ପୂରାଣ ନୁହେଁ 

ସାରଳା ଦାସଙ୍କ ଚଣ୍ଡୀପୂରାଣକୁ ସାଧାରଣତଃ ଏକ ଶାକ୍ତ ପୁରାଣ ରୂପେ ଗ୍ରହଣ 
କରାଯାଇଥାଏ । କବି ଯଦି ଏହି ଗ୍ରନ୍ଥକୁ କେବଳ ଭାଗବତ କହିଥାନ୍ତେ, ତାହାଲେ ଏହାକୁ 
ଦେବୀ ଭାଓବତ କହିବାରେ ଅସୁବିଧା ନ ଥୁଲା ଏବଂ ଏହା ହୋଇଥାନ୍ତା ଏକ ଶାକ୍ତ ପୂରାଣ । 
କିନ୍ତୁ କବି ଏହାକୁ ବାରମ୍ବାର ହରିବଂଶ ଓ ବିଷ୍ପପୁରାଣ କହିବା ସଙ୍ଗେ ସଙ୍ଗେ ଦେବୀଙ୍କୁ ମାଳତୀ 
'ପରି ବିଷୁଙ୍କର ଏକ ଅବତାର ରୂପେ ଗ୍ରହଣ କରିଥ୍‌ବାରୁ, ଏହି ଗର୍ତ ଯେ ଶାକ୍ତ ପୁରାଣ ନୁହେଁ 
ଏହା ହିଁ ପ୍ରମାଣିତ ହୁଏ । ବିଶେଷ କରି କବି ଦେବୀ ଭକ୍ତ ହେଲେ ହେଁ, ଏବଂ ଦେବୀଙ୍କର 
ଶ୍ରେଷ୍ଠତା ପ୍ରଚାର କରିବା ପାଇଁ ଗ୍ରନ୍ତର ବିଭିନ୍ନ ସ୍ଥଳରେ ଦେବୀଙ୍କର ସ୍ତୁତି ଓ ବନ୍ଦନା ସଂଯୋଜନା 
କରିଥ୍‌ଲେ , ଅନ୍ୟ ଦେବତା ବିଶେଷ କରି ବିତ୍ତୁଙ୍କ ନନ୍ଦା କୌଣସି ସ୍ଥାନରେ କରି ନାହାନ୍ତି 
ଲକ୍ଷ୍ୟ ଝରିବାର କଥା, ଗ୍ରନଛ୍ଧ ମଧ୍ଯରେ ବ୍ରହ୍ମା, ଇନ୍ଦ୍ର ଓ ଶିବ ପ୍ରଭୃତି ହିନ୍ଦୁ ଧର୍ମର ବିଶିଷ୍ଟ ଦେବତା 
ଦେବୀଙ୍କର ସ୍ତୁତି କରିଥ୍‌ଲେ ହେଁ, ଏବଂ ବିଷୁ ସେଠାରେ ଉପସ୍ଥିତ ଥଲେ ହେଁ, ସେ ନିଜେ 

ଦେବୀଙ୍କୁ ସତି ନ କରି, ଏଥ୍ପାଇଁ ବହାକୁ ଅନୁରୋଧ କରିଛନ୍ତି । ଏହିସବୁ ଦୃଷ୍ଟିରୁ ବିଚାର 
କଲେ, ଜଣାଯାଏ, କବି ସାରଳା ଦାସ ଅତି ସଚେତନ ଭାବେ ଦୂଗୀଙ୍କୁ ବିଷ୍ଣୁଙ୍କର ଏକ ଅବତାର 
ରୂପେ ଚିତ୍ରଣ କରିବାକୁ ଚାହିଁଥ୍‌ଲେ । ତେଣୁ ଗ୍ର୍ତର ନାମ ଚଣ୍ଡୀ ପୁରାଣ ହେଲେ ହେ, ଏହା 
ବିଷ୍ଣୁଙ୍କ ଅବତାର ଚଣ୍ଡୀଙ୍କର ପୁରାଣ | ଏହା ସନ୍ତ୍ରେ ଏଥୁରେ ଦେବୀଙ୍କ ଶ୍ରେଷ୍ଠତା ପ୍ରତିପାଦନ 
କରିବାରେ ପୂଣି ଦେବୀ ଭକ୍ତମାନଙ୍କର ମଙ୍ଗଳ କାମନା କରିବାରେ କବି କୌଣସି ସ୍ଥାନରେ 
କୂଣ୍ଡା ପ୍ରକାଶ କରି ନାହାନ୍ତି । ବିଷ୍ଣୁଙ୍କ ନାରୀ ରୂପର ସୂଚନା ଦେଇ କହିଛନ୍ତି, 

ବ୍ରହ୍ମାଏ ବୋଇଲେ ବିଷ୍ଣୁର ଅନେକ ଅଟଇ ମାୟା 

ସ୍ତିରୀ ପୁରୁଷରେ ବିକାଶେ ତାର କାୟା ପ. ସଂ-୨୦୨୪ 

ଚଣ୍ଡୀଙ୍କର ଶ୍ରେଷ୍ଠତ୍ଵ ପ୍ରତିପାଦନ କରିବା ପାଇଁ କବି ସତତ ଚେଷ୍ଟିତ ଥୁଲେ ହେ, 

ଏଥ୍‌ରେ “ଶାକ୍ତ ମତ' ର ବାମ ମାର୍ଗୀ ଶାଖା ଏବଂ ତାନ୍ତ୍ରିକମାନଙ୍କର ପ୍ରଭାବ ପରିଲକ୍ଷିତ ହୁଏ 
ନାହିଁ । ' ଶାନ୍ତ ମତ'ର ବାମ ମାଗୀ ତଥା ତାନ୍ତ୍ରିକମାନଙ୍କର ମୁଖ୍ୟ ପ୍ରବୃତିକୁ ପାଞ୍ଚ ଭାଗରେ 
ବିଭକ୍ତ ଜରାଯାଇଥାଏ । 


୧। ଦେବୀଙ୍କ ପ୍ରତି ଇଷ୍ଟ ଭାବନା" 

୨ 1 ମୈଥୁନ । 

୩। ଶସ୍ତ ପୂଜା । 

୪ । ମଦିରା ତଥା ଅନ୍ୟ ମାଦକ ପଦାର୍ଥର ସେବନ । 
$ । ମାଂସ ଭକ୍ଷଣ । 


ତାନ୍ତିକମାନେ ସାଧନାର ପ୍ରକୃଷ୍ଟ ମାର୍ଗରୂପେ ଏସବ୍ରକୁ ଗ୍ରହଣ କରୁଥ୍ବା ବେଳେ, 
ସାରଳା ଦାସ ଏ ସବ୍ର ମଧ୍ଯରୁ ଶସ୍ତ ପୂଜାକୁ ପ୍ରାୟ ପରିତ୍ୟାଗ କରିଛନ୍ତି । କେବଳ ଜୟଚଣ୍ଡୀଙ୍କର 
ବନ୍ଦନା କଲାବେଳେ ଖଡଗ ବର୍ଗର ଲୋକଙ୍କୁ ଉଲ୍ଲେଖ କରି କହିଛନ୍ତି - 


ଆହୋ ଖଡଗ ବର୍ଗ ଲୋକେ ଜଏଚଣ୍ଡୀ ସୁମରି ହୃଦେ 

ରଣେ ଜଏ ହୋଉ ଜଏଚଣ୍ଡୀର ପ୍ରସାଦେ । ପ. ସଂ - ୩୧୫୬ 
ଚଶ୍ଡୀ ପୂରାଣରେ ମୈଥୁନ କୌଣସି ସ୍ଥାନରେ ସାଧନାର ମାର୍ଗଭାବେ ବଶ୍ବିତ ନୁହେଁ । ପୂଣି 
କବି ମୈଥୁନ ପାଇଁ ପରିବେଶ ସୃଷ୍ଟି କରିଥ୍‌ଲେହେଁ, ସମ୍ଭୋଗ ବର୍ଣ୍ଣନାକୁ ଗ୍ରନ୍ତ ମଧ୍ଯରୁ ସମ୍ଚର୍ଣ 
ପରିହାର କରିଥଲେ ଏବଂ କାମ ବାସନା ଯେ ଅନିଷ୍ଟକାରକ ଏହା ହିଁ ଥୁଲା ତାଙ୍କର ଦୃଢମତ । 


ସେଥ୍ପାଇଁ ତାଙ୍କ ଗ୍ରନ୍ଥରେ ଅତ୍ୟଧୂକ କାମ ବାସନାକୁ ବିନାଶର ମୂଳ ହେତୁ ରୂପେ ଘୋଷଣା 
କରାଯାଇଛି । 


୧୭୮ 

ତ୍ରଲଲୋକ୍ୟରେ ଯେଉଁ ବୀରଙ୍କୁ ନାହିଁ ମୃତୁ 

କାମ ଲୁବ୍ରଧେ ବୀରେ ବ୍ରଡାଇଲେ ହେତୁ । ପ. ସଂ - ୨୦୮୦ 
ଗ୍ରନ୍ଧ ମଧ୍ଯରେ ବିଭିନ୍ନ ଅସୁର ଓ ଦେବୀ ଦୂଗୀ ମଦିରାପାନ କରୁଥ୍ବା ଦେଖିବାକୁ ମିଳେ । ଏହା 
କିନ୍ତୁ ସାଧନାର ମାର୍ଗ ନୁହେଁ! ପୁଣି କବିଙ୍କ ମତରେ ଅତ୍ୟଧ୍‌କ ମଦିରା ପାନ କଲେ ମନୁଷ୍ୟର 
ବ୍ଵଦ୍ଧି ଲୋପ ହୁଏ, ଏବଂ ମନୁଷ୍ୟ କୌଣସି କାର୍ଯ୍ୟ କରିବାକୁ ଅକ୍ଷମ ହୋଇଯାଏ। 


ଚଣ୍ଡୀ ପୁରାଣରେ ମାଂସ ଭକ୍ଷଣର କେତେକ ଉଲ୍ଲେଖ ମିଳେ । ଦେବୀମାନେ 
ରକ୍ତପାନ କରୁଥ୍୍‌ଲେ ଏବଂ ମାଂସ ଭକ୍ଷଣ କରୂଥ୍‌ଲେ । କବି ମଧ୍ଯ ପ୍ରସଙ୍ଗ କ୍ରମେ ସମାଜରେ 
ମାଂସ ଭୋଜନର କେତେକ ଉଲ୍ଲେଖ କରିଛନ୍ତି । ମାଂସକୁ ଖଣ୍ଡି ଖଣ୍ଡି କରି କାଟିବା, ମାଂସ 
ଭାଜି ଖାଇବା, ପୁଣି ମାଂସରେ ଲୁଣ ପକାଇ ଏହାକୁ ନରମ କରିବା ପ୍ରଭୃତିକୁ ଗ୍ରହଣ 
କରାଯାଇପାରେ । ଏସବୁ ଉଲ୍ଲେଖ ସତ୍ତ୍ଵେ କବି ଏହାକୁ କୌଣସି ସ୍ଥାନରେ ସାଧନାର 
ମାର୍ଗରୂପେ ଗ୍ରହଣ କରି ନ ଥୁଲେ ! 


ସାମ୍ପଦାୟିକତାର ସଂକୀର୍ଣ୍ଣତା ମହାନ କବି ସାରଳାଦାସଙ୍କୁ ଶୃଙ୍ଖଳିତ କରି ପାରି ନ 
ଥୁଲା । ସେ ‘ସାରଳା ଦେବୀଙ୍କ ସୁତ” ଥ୍ଲେ ! ସେଥ୍ପାଇଁ ମାତୃ ହୃଦୟର ଉଦାରତା ତଥା 
ମହନୀୟତା ହିଁ ଥଲା, ତାଙ୍କ ଜୀବନର ଆଦର୍ଶ । ସବୂ ପୁରାଣ ପରି ସେ ତାଙ୍କର ଇଷ୍ଟ ସାରଳା 
ଦେବୀଙ୍କୁ ବିଭିନ୍ନ ରୂପରେ ବର୍ଣ୍ଣ ନା କରିଥ୍‌ଲେ ହେଁ, ଅନ୍ୟ ଦେବତାଙ୍କୁ ଶ୍ରଦ୍ଧାଞ୍ଜଳି ଅର୍ପଣ କରି. 
ସେ ସମନ୍ସୟ ଭାବନାକୁ ଜାତି ମଧ୍ୟରେ ପ୍ରଚାର କରିଥଲେ ¦ ଏହା ହିଁ ଥ୍ଲା ତାଙ୍କର ଦେଶ 
ତଥା ଜାତି ପାଇଁ ମହାନ ଅର୍ଘ୍ୟ । 


( 'ପ.ସଂ' ଦାରା ସଂପାଦିତ ଗ୍ରଛ ' ଚଣ୍ଡୀ ପୂରାଣର'ର ପଦ ସଂଖ୍ୟା, 
ଓ 'ପୃ' ଦ୍ଵାରା ପଦ ସଂଖ୍ୟା ସୂଚିତ। ) 

ତୃତୀୟ ପରିଚ୍ଛେଦ 
ମୁଖବନ୍ଧ ୩ 


ପଞ୍ଚଦଶ ଶତାଦ୍ଦୀ ଓଡ଼ିଆ ସାହିତ୍ୟ ପାଇଁ ଏକ ସୁବର୍ଣ୍ଯୁଗ । ଏହି ଶତାବ୍ଦୀରେ 
ଓଡିଶାରେ ଦୂଇଜଣ କୃତୀ ସନ୍ତାନ ଜନ୍ମ ଗ୍ରହଣ କରିଥ୍‌ଲେ । ଜଣେ ଓଡ଼ିଶାର ଦିଗ୍ବିଜୟୀ 
ସମ୍ବାଟ କପିଳେନ୍ଦ୍ର ଦେବ ଓ ଅନ୍ୟ ଜଣକ ଶୁଦ୍ରମୁନି ସାରଳା ଦାସ । ଗଙ୍ଗବଂଶୀୟ 
ସମ୍ବାଚମାନେ ଓଡ଼ିଶାକୁ ଜୟ କରି ଓଡ଼ିଶାରେ ପୂରୀ, କୋଣାର୍କ ସଦୃଶ ଉତ୍ତୁଙ୍ଗ ମନ୍ଦିର 
ନମୀଣ କରି ସେମାନଙ୍କର ଅକ୍ଷୟକୀର୍ରି ପ୍ରତିଷ୍ଠା କରିଯାଇଥ୍‌ଲେ ହେଁ ସେମାନେ ମୂଳତଃ 
ଓଡ଼ିଆ ନ ଥୁଲେ । ସେଥ୍ପାଇଁ ପ୍ରାୟ ଦଶମ ଶତାବ୍ଦୀ ବେଳକୁ ଓଡ଼ିଆ ଭାଷା ଅପଭ୍ରଂଶ 
କବଳରୁ ନିଜକୁ ମୁକ୍ତ କରିସାରିଥ୍‌ଲେ ହେଁ, ପ୍ରୋତ୍ସାହନ ଅଭାବରୁ ସାହିତ୍ୟ ସୃଷ୍ଟି ସମ୍ଭବ 
ହୋଇ ପାରି ନ ଥୁଲା । ଲୋକଙ୍କ ପାଇଁ ଉଦ୍ଦିଷ୍ଟ ଶିଳାଲେଖ ସବୃରେ ମଧ୍ଯ ତେଲୁଗୁଭାଷା 
ସହିତ ଓଡ଼ିଆ ସ୍ଥାନ ପାଉଥୂଲା । ଏ ଦେଶରେ ତେଲୁଗୁ ଭାଷାର ରାଜତ୍ଵ ଥୁଲା । ପୂରୀ 
ଓ ଭୁବନେଶ୍ବରର ତେଲୁଗୁ ଭାଷାରେ ଲିଖିତ ଅସଂଖ୍ୟ ଶିଳାଲେଖ ଏହାର ପ୍ରମାଣ । 
ଗଙ୍ଗବଂଶର ଅବସାନ ପରେ ସୂର୍ଯ୍ୟବଂଶୀୟ କପିଳେନ୍ଦ୍ରଦେବ ହେଲେ ଏ ଦେଶର 
ଭାଗ୍ୟବିଧାତା । ସାଧାରଣ ରାଉତ ଭାବେ ଜୀବନ ଆରମ୍ଭ କରି ନିଜର ତୀକ୍ଷ୍ଣ ବ୍ରଦ୍ 
ଓ ବିଚୃକ୍ଷଣତା ବଳରେ ଗଟଙ୍ଗାଠାରୁ କୃଷ୍ଣା ପର୍ଯ୍ୟନ୍ତ ବିଶାଳ ଭୂଖଣ୍ଡର ଅଧୁକାରୀ ହୋଇ 
ନିଜକୁ ବୀର ଶ୍ରୀ ଗଜପତି ଗୌଡେଶ୍ବରଂ ନବକୋଟୀ କଣ୍ଡୀଟୋକୂଳ କଳବର୍ଗେଶ୍ଵର 
ବୀରାଧ୍ବୀରବର ପ୍ରଭୃତି ଉପାଧ୍‌ରେ ଭୂଷିତ କରି ଓଡ଼ିଆ ଜାରିର ବୀରତ୍ଵକୁ ଭାରତରେ 
ପ୍ରତିଷ୍ଠିତ କଲାପରି ତାଙ୍କରି ରାଜତ୍ଵ କାଳରେ ମହାକବି ଶୂଦ୍ରମୁନ ସାରଳା ଦାସ କୃଷିକାରୀ 
ଭାବେ ଢୀବନ ଆରମ୍ଭ କରି ମହାଭାରତ, ରାମାୟଣ ଓ ଚଣ୍ଡୀ ଭାଗବତ ପରି ସଂସ୍କୃତ 
ସାହତ୍ୟର ମହାନ୍‌ ଗ୍ରନ୍ତତ୍ରୟକୁ ଓଡ଼ିଆ ଭାଷାରେ ରୂପାନ୍ତରିତ କରି ଓଡିଆ ଭାଷାର ମହନତ୍ତର 
ବୃଦ୍ଧ କରିଥ୍‌ଲେ । କପିଳେନ୍ଦ୍ର ଦେବ ଓ ସାରଳା ଦାସ ଉଭୟଙ୍କ ପ୍ରଚେଷ୍ଟାରେ ଓଡ଼ିଆ 
ଢାତି ତଥା ଓଡ଼ିଆ ଭାଷା ଭାରତବର୍ଷରେ ନିଜର ପ୍ରତିଷ୍ଠା ପ୍ରତିଷ୍ଠିତ କରିପାରି ଥୁଲେ 
ହେଁ, କପିଳେନ୍ଦ୍ରଙ୍କ ପରେ ତାଙ୍କ ବିଶାଳ ସାମ୍ରାଜ୍ୟ ଖଣ୍ଡବିଖଶ୍ିତ ହୋଇଗଲା, ଅଥଚ 
ସାରଳା ଦାସଙ୍କ ପରେ ତାଙ୍କ ରଚିତ ଗ୍ରନ୍ତସବୂର ମହିମା ଦକ୍ଷିଣରେ ତେଲୁଗୁ ଓ 
ଉତ୍ତରରେ ବଙ୍ଗ ଭାଷାକ୍ର ପ୍ରଭାବିତ କଲା । କପିଳେଦ୍ର ଦେବଙ୍କ କୀର୍ଉିରାଜି ଧୀରେ ଧୀରେ 
ଓଡ଼ିଶାରୁ ଲୁପ୍ତ ହେବାକୁ ଆରମ୍ଭ କରିଛି, ଅଥଚ ସାରଳା ଦାସଙ୍କ ଅକ୍ଷୟକୀର୍ଗି ଚିରଦିନ 
ଅମ୍ପାନ । ଯୁଗ ଯେତିକି ବଦଳୁଛି, ସାରଳା ଦାସଙ୍କ ଗ୍ରନ୍ତରୀଜିର ତର୍ମା ସେତିକି ନୂଆ 

ହେଉଛି । ସେ ଯେ ଜଣେ କାଳଜୟୀ ମହାକବି ଥ୍‌ଲେ ଏବଂ ସୀମାହୀନ ମନୀଷା 
ଅଧ୍କାରୀ ଥଲେ, ଏହାର ପ୍ରମାଣ ହେଲା ତାଙ୍କର ଗ୍ରଳ୍ତରାଜି । 


ସାରଳା ଦାସଙ୍କ ପୂର୍ବରୁ ସିଦ୍ଧ ନାଥ ଓ ଧର୍ମ ସମ୍ପ୍ରଦାୟର କ୍ଷୁଦ୍ର କ୍ଷୁଦ୍ର ରଚନା, 
ଲୋକଗୀତ, ଲୋକକଥା, ଡାକ ରଷିବଚନ, ଢଗଢମାଳି, ପ୍ରବଚନ, ପ୍ରହେଳିକା, 
ଗୁଣିଗାରେଡିର ଅସ୍ପଷ୍ଟ ଓ ଅର୍ଥହୀନ “ପଦ ଓଡିଆ ଭାଷାର ଆଦିରୂପ ଗଠନରେ ସାହାଯ୍ୟ 
କରିଥଲେ ହେଁ, ସାରଳା ଦାସ ହିଁ ଥୁଲେ ପ୍ରାଚୀନ ଓଡିଆ ସାହିତ୍ୟର ଆଦି ମହାକବି । 
ଓଡ଼ିଆ ସାହିତ୍ଯ ବାଳ ରବିର କୋମଳ କିରଣ ସ୍ପର୍ଶରେ ଆହ୍ଲାଦିତ ନ ହୋଇ 
ଏକାବେଳେକେ ମଧ୍ଧାହୁ ରବିର ପ୍ରଚଣ୍ଡ କିରଣରେ ଭଭାସିତ ହୋଇଉଠି ଥୁଲା ¦ ବିକାଶ 
ପଥରେ ଗତି ନ କରି ପରିଣତ ଅବସ୍ଥାରୁ ହିଁ ଏହାର ଆରମ୍ଭ ହେଲା । ସାରଳା ଦାସ 
ଭାଷା ଭାବ ଓ କଥା ଯୋଜନାରେ ଯେଉଁ ଆଦର୍ଶର ମୂଳଭିତ୍ତି ସ୍ଥାପନ କଲେ, ତାହା 
କେବଳ ସେହି ମୁଗ ପାଇଁ ଉଦ୍ଦିଷ୍ଟ ନ ଥୁଲା, ପରବଭ୍ତୀ କାଳରେ ଓଡ଼ିଆ ସାହିତ୍ୟର 
ନୂତନ ନୂତନ ଅଟ୍ଟାଳିକା ନିମୀଣ ପାଇଁ ତାହାହିଁ ଥୁଲା ପ୍ରକୃଷ୍ଟ ଭିତ୍ତିଭୂମି 


ସାରଳ। ଦାସଙ୍କ ବେଳକୁ ସଂସ୍କୃତ ସାହିତ୍ୟର ଅବସାନ କାଳ ଆରମ୍ଭ 
ହୋଇସାରି ଥଲା । ବେଦ, ପୂରାଣ, କାବ୍ୟ, ନାଟକ ଓ ଅନ୍ୟାନ୍ୟ କ୍ଷେତ୍ରରେ ସଂସ୍କୃତ 
ସାହିତ୍ୟ ଏପରି ଚରମ ସୀମାରେ ଉପନୀତ ହୋଇସାରି ଥୁଲା ଯେ ଏହାକୁ ଅତିକ୍ରମ 
କରିବା ପାଇଁ ଲେଖକମାନେ ସାହସ କରୁ ନ ଥୁଲେ । ସେଥ୍ପାଇଁ ସେ ସବୂର ଟୀକା, 
ବ୍ୟାଖ୍ୟା ଓ ଅନୁକୃତ ପ୍ରସ୍ତୁତ କରିବାରେ ସେମାନେ ନିଜର ସମୟ ନିୟୋଜିତ କରୁଥ୍‌ଲେ । 
ପାଲି, ପ୍ରାକୃତ ଓ ଅପଭ୍ରଂଶ ଭାଷା ମଧ୍ଯ ବିଲୟ ପଥରେ ଗତି କରିବାକୁ ଆରମ୍ଭ 
କରିଦେଇ ଥୁଲା । ଏସବୁ ଭାଷା ସ୍ଥାନରେ ସମସ୍ତ ଭାରତବର୍ଷରେ ଚଳନ୍ତି କଥ୍ତ ଭାଷାକୁ 
ସାହିତ୍ୟିକ ଭାଷାର ମର୍ଯ୍ୟାଦା ଦେବା ପାଇଁ ଏକ ନୂଆ ଜାଗରଣ ଆରମ୍ଭ ହୋଇଥଲା ! 
ଲେଖକମାନେ ପ୍ରାକୃତ ନା ଦେଇ ଦେଶୀ ଭାଷାକୁ ହିଁ ବିଶେଷ ଗୁରୁତ୍ଵ ପ୍ରଦାନ 
କରୁଥ୍‌ଲେ । ଓଡିଶାର ଗଜପତି କପିଳେନ୍ଦ୍ର ଦେବ ନିଜ ରଚିତ ପରଶୁରାମ ବ୍ୟାୟୋଗ 
ଶୀର୍ଷକ ସଂସ୍କୃତ -ନାଟିକାରେ ପ୍ରାକୃତ ସ୍ଥାନରେ ଓଡ଼ିଆ ଭାଷା ରଚିତ ଏକ ସଙ୍ଗୀତକୁ 
ସ୍ଥାନ ଦେଇ ଏବଂ ନିଜ ପ୍ରଦତ୍ତ ରାଜାଦେଶ ସବ୍ରରେ ଓଡ଼ିଆ ଭାଷାକୁ ଗୁରୁତ୍ଵ ପ୍ରଦାନ 
କରି ଓଡିଆ ଭାଷାର ମହତ୍ତ୍ର ପ୍ରତି ଦେଶବାସୀଙ୍କର ଦୃଷ୍ଟି ଆକ୍ରଷ୍ଟ କରିଥୁଲେ । ଏହା 
ଫଳରେ ଦେଶରେ ଯେଉଁ ନୂଆ ଜାଗରଣ ସୃଷ୍ଟି ଦେଲା, ସାରଳା ଦାସ ହେଲେ ଏହାରି 
ପରିଣତି । 

ସାରଳା ଦାସ ରାମାୟଣ, ଭାଗବତ ଓ ମହାଭାରତ ରଚନା କରି ଥଲେ ହେଁ, 
ମହାଭାରତ ହିଁ ଥଲା ତାଙ୍କର ଶ୍ରେଷ୍ଠ ଗ୍ରନ୍ତ । ସଂସ୍କୃତରେ ‘ମହାଭାରତ କୁ ଇତିହାସ 

କୁହାଯାଏ । ଓଡିଆରେ ଏହା ହେଲା, ପୁରାଣ ¦ ସାରଳା ଦାସ ଏହାକୁ ଯେ କେବଳ 
ପୁରାଣ ରୂପ ପ୍ରଦାନ କଲେ, ତାହା ନୁହେଁ, ଅଷ୍ଟାଦଶ ପୁରାଣଠାରୁ ଏହାର ଶ୍ରେଷ୍ଠତା 
ତଥା ମହନୀୟତା ମଧ୍ଯ ପ୍ରଚାର କରିଥ୍ଲେ ¦ ଆଦିପର୍ବରେ କବି ଏହାର ସୂଚନା ଦେଇ 


ଲେଖିଛନ୍ତି - 


ଶୁଣ ହୋ ବଇବସୂତ ମନୁ ଆଦ୍ଯ ଯେ ଚରିତ 
ଦେବତାମାନେ ହାଦେ ରଚିଲେ ସର୍ବ ଗ୍ରନ୍ତ । 
ତୁଳାଦଣ୍ଡ କଲେ ଦ୍ଵାଦଶ ଯୋଜନ କାଠି 

ତିନ ତିନି ଯୋଜନ କଲେ ବେନି କର୍ଣ୍ଣ କୋଟି । 
ବିଷ୍ଣୁ ଅନନ୍ତ କୋଟିବ୍ରହ୍ମାଣ୍ଡ ଅନନ୍ତ କୋଟି 

ସବୁ ପୂରୋଇଲେ ନେଇ ତୂଳଦଣ୍ଡ କାଠି । 
ଅଷ୍ଟାଦଶ ପୁରାଣ ପଞ୍ଚବିଂଶ ଲକ୍ଷ 

ରାମାୟଣ ଚଣ୍ଡୀଯୁଦ୍ଧ ସମସ୍ତ ପୂରାଣ ପ୍ରତକ୍ଷ । 
ବିଷ୍ଣୁ ପୁରାଣ ରାଜା ମାରକଣ୍ଡ ପୂରାଣ ପାତର 
ଶିବ ପୁରାଣ ମନ୍ତ୍ରୀ ନାରଦ ପୁରାଣ ଡଗର । 
ୟେ ଚାରି ପୁରାଣ ମୁଖ୍ୟ କରିଣ ସମସ୍ତ ପୂରାଣ 
ୟେମନ୍ତ ବସାଇଲେ ନେଇ ତୁଳାଦଣ୍ଡ କତିକେଣ । 
ଆରକେ କଛେ ଭାରଥ ଅଷ୍ଟାଦଶ ଥୋଇଲେ 
ସମସ୍ତ ପୁରାଣୂୁଂ ୟେ ମହାଗରୁ ହୋଇଲେ । 

ୟେ ଭାରଥ ଯହୁଂ ହୋଇଲା ମହାଭାରା 

ତହୁଂ ମହାଭାରଥ ନାମ ଦେଲେ କଶ୍ଯପ ଅଙ୍ଗିରା । 
ୟେଣୂୁ କରି ହୋଇଲା ମହାଭାରଥ ନାମ 

ତୁଳନ୍ତେ ହୋଇଲା ୟେ ମହା ଅସମ୍ଭବ । ( ୧) 


ସାରାଳା ମହାଭାରତର ଏହି ଦୀର୍ଘ ଉଦ୍ଧତାଂଶରୁ କେତେକ ଗୁରୁତ୍ଵ ପୂର୍ଣ୍ଣ ତଥ୍ୟ 
ଜାଣିହୁଏ । କବି ପ୍ରଥମେ ଅଷ୍ଟାଦଶ ପୁରାଣ କଥା କହିବା ପରେ ରାମାୟଣ ଓ ଚଣ୍ଡୀ 
ଯୁଦ୍ଧ କଥା କହିଛନ୍ତି । ଏତେବେଳକୁ ସେ ହୁଏତ ରାମାୟଣ ଲେଖିସାରିଥ୍‌ଲେ, ଚଣ୍ଡୀ 


—————————SS rer errs 


୧। ଦ୍ରଷ୍ଟବ୍ଯ - ଡକ୍ପର କୃଷ୍ଣଠଚରଣ ସାହୁ ସଂପାଦିତ ମହାତ।ରତ 
ଆଦି ପର୍ବ ପୃ - ୬ -୭ 

ଯୁଦ୍ଧ ତାଙ୍କ କଳ୍ପନାରେ ହିଁ ଥୁଲା । ଯେଉଁ ଚାରୋଟି ପୂରାଣକୁ ରାଜା, ମନ୍ତ୍ରୀ, ପାତ୍ର 
ଓ ଡଗରର ଆଖ୍ୟା ଦେଲେ ସେଥ୍‌ରେ ଅଷ୍ଟାଦଶ ପୁରାଣର ସଂକ୍ଷିପ୍ତ ରୂପ ରହିଗଲା । 
ଯେଉଁ ସବୁ ପୂରାଣ ସ୍ତ୍ର ଗୁଣ ବିଶିଷ୍ଟ ସେ ସବ୍ଧ “ବିଷ୍ଣୁ ପୂରାଣ । ଏହି ପର୍ଯ୍ୟାୟରେ 
( ୧) ବିଷ, (୨) ନାରଦୀୟ, (୩) ଭାଗବତ, (୪) ଗରୁଡ, (୫) ପଦନ ଓ (୬) 
ବରାହ । ଯେଉଁ ସବୂ ପୂରାଣ ତମ ଗୁଣ ବିଶିଷ୍ଠ ସେ ସବ୍ର ଶିବ ପୂରାଣ” । ଏହି 
ବିଭାଗରେ ( ୧) ମସ୍ୟ, ( ୨) କୂର୍ମ, (୩) ଲିଇଂ, (୪) ଶିବ, (୫) ସନ୍ଦ ଓ (୬) 
ଅଗ୍ନି । ଯେଉଁ ସବୂ ପୂରାଣ ରଜଗୁଣ ବିଶିଷ୍ଣ ସେ ସବୁ ‘ବ୍ରହ୍ମାଙ୍କ ପୁରାଣ” । ଏଥ୍‌ରେ 
( ୧) ବହୁ, (୨) ବହୁାଣ୍ଡ (୩) ବ୍ରହ୍ମଂବୈବର୍ଭ, (୪) ମାର୍କଶ୍ଡେୟ, ( ୫) ଭବିଷ୍ୟ 
ଓ (୬) ବାମନ । ଏଥ୍‌ରେ ଥବା .ମାରକଣ୍ଡ ବ୍ରହ୍ମାଙ୍କୁ ହିଁ ବୁଝାଇଥାଏ । ଡଗର ବା 
‘ନାରଦ ପୂରାଣ” ସଂସ୍କୃତର ବିଭାଜନ ଅନୁଯାୟୀ ଏକ ଉପପୂରାଣ । 
ମହାଭାରଡକୂ ଓଜନ କରି ଏହାର ଗୁରୁତ୍ଵ ଜାଣିବା କଥା ସଂସ୍କୃତ ମହାଭାରତରୁ 
ଗୃହୀତ । ସେଥୁରେ କିନ୍ଧୁ ମହାଭାରତକୁ ବେଦ ସହିତ ତୁଳନା କରାଯାଇଥ୍‌ୁଲା । 
ତଦନୁଯାୟୀ ଏକଦା ଦେବତାମାନେ ତୁଳାଦଶ୍ଡର ଗୋଟିଏ ପାଖରେ ମହାଭାରତକୁ ରଖି 
ଅନ୍ୟ ପାଖରେ ବେଦ ସବ୍ରକୁ ଥୋଇ ଓଜନ କରିବାରୁ ମହାଭରତର ଓଜନ ଅଧ୍‌କ 
ହୋଇଥ୍‌୍ଲା |! 
ପୁରା କିଳ ସୁରୈଃ ସର୍ବୈଃ ସମେତ୍ଯ ତୁଳୟା ଧତମ 
ଚତୁର୍ଭଃ ସର୍ବସ୍ୟେଭ୍ୟୋଃ ବେଦେଭ୍ୟୋଃ ହ୍ୟଧୁ୍‌କଂ ୟଦା 
ତଦା ପ୍ରଭୃତି ଲୋକେସ୍ପିନ୍‌ ମହାଭାରତ ମୁଖତେ 
ମହତ୍ତ୍ରେ ଚ ଗୁରୁତ୍ମେ ଚ ଧୂୟମାନଂ ୟଶୋଧ୍‌କମ 
ମହତ୍ବାଦ ଭାରବତ୍ଵାଚ ଚ ମହାଭାରତ ମୁଚ୍ୟତେ । 
(ଶ୍ଳୋକ ୨୬୯-୨୭୧, ଅଧ୍ୟାୟ ୧, ଆଦିପର୍ବ ମହାଭାରତ ) 
ସଂସ୍କୃତ ମହାଭାରତ ପୂର୍ବରୁ କେବଳ ବେଦ ସବ୍ର ରଚିତ ହୋଇଥଲା । 
ସେଥ୍ପାଇଁ ଦେବତାମ। ନ ବେଦ ସହ ତୁଳନା କଲେ । ଅଥଚ ସାରଳା ଦାସ ତାଙ୍କ 
ମହାଭାରତ ରଚନା କଲାବେଳକୁ ଅଷ୍ଟାଦଶ ପୁରାଣର ପ୍ରସିଦ୍ଧ ଥ୍ବା ହେତୂ ସାରଳା ଦାସ 
ବେଦ ସ୍ଥାନରେ ରଖିଲେ ପୁରାଣ ସବୁକୁ । 
ମହାଭାରତ ଯେ କେବଳ ବେଦ ବା ଅଷ୍ଟାଦଶ ପୁରାଣରୁ ଓଜନ, ମହର୍ତ, ଗୁରୁତ୍ଵ 
ଓ ଯଶରେ ଅଧକ ଥଲା ତାହା ନୁହେଁ, ବିଶ୍ଵ ସାହିତ୍ୟରେ ବିଶାଳକାୟ ଗ୍ରନ୍ତ ଭାବେ ପ୍ରସିଦ୍ଧ 
ଲାଭ କରିଥ୍ବା ହୋମରଙ୍କ ଇଲିଆଡ ଓ ଓଡିଶି ଏହ ଉଭୟ ଗ୍ରନ୍ତଠାରୁ ଏହା ଆକାରରେ 
ପ୍ରାୟ ଦୁଇ ଗୁଣ । ଏହି ଗ୍ରନ୍ଥର ମହନୀୟତା ନିମ୍ବ ଶ୍ଲୋକରେ ଦେଖାଯାଇପାରେ - 
ୟଥା ସମୁଦ୍ରୋ ଭଗବନ 
ୟଥା ଚ ହିମବାନ ଗିରିଃ 

ଖ୍ୟାତାଭୂଭୌ ରତ୍ନନିଧ୍‌ 
ତଥା ଭାରତମୁଖତେ । 


ପୂରାଣର ପଞ୍ଚଲକ୍ଷଣ ଓ ସାରଳା ମହାଭାରତ: ସଂସ୍କୃତରେ ପୁରାଣର ପଞ୍ଚଲକ୍ଷଣ 
ହେଲା-( ୧) ସର୍ଗ ( ସୃଷ୍ଚି-ପ୍ରକ୍ରିୟା), ( ୨ ) ପ୍ରତିସର୍ଗ, ( ପ୍ରଳୟ ଓ ସୃଷ୍ଟି), (୩) ବଂଶ 
(ବଂଶ ପରମ୍ପରା), (୪) ମନୁନ୍ତର ( ମନୁଙ୍କର ବିଭିନ୍ନ ଯୁଗ), (୫) ବଂଶାନୁଚରିତ 
(ଭାରତର ପ୍ରାଚୀନ ବଂଶ ବିଶେଷକରି ସୂର୍ଯ୍ୟବଂଶ ଓ ସୋମବଂଶର ଇତିହାସ ) । 
ସଂସ୍କୃତ ପୁରାଣ ସବୂରେ ଏ ପାଞ୍ଚୋଟି ଲକ୍ଷଣ ସହିତ ଅନ୍ୟ ବହୁ ଲକ୍ଷଣ ଦେଖିବାକୁ 
ମିଳେ । ଭାଗବତରେ ଆଉ ଅଧକ ପାଞ୍ଚୋଟି ଲକ୍ଷଣ ( ବୃଭି, ରକ୍ଷା, ମୁକ୍ତି, ହେତୁ ଓ 
ଅପାଶ୍ରୟ) ଯୋଗ କରାଗଲା । ଅନ୍ୟ ପୂରାଣରେ ଧର୍ମ, ଅର୍ଥ କାମ ଓ ମୋକ୍ଷକୁ 
ପୂରାଣର ଆଦର୍ଶ ବୋଲି କୁହାଗଲା । I 

ଏହିସବୂ ଲକ୍ଷଣ ସହିତ ପୂରାଣକାରମାନେ ନିଜ ନିଜର ଧର୍ମମତ, ଆରାଧ୍ୟ 
ଦେବତାଙ୍କ ମାହାତ୍ମ୍ୟ ପୁଣି ବହୁ ଦେବତାବାଦର ପ୍ରଚାର କଲେ । ସ୍ମୃତି ଗ୍ରନ୍ତ ସବୂରୁ 
ତୀର୍ଥ, ବ୍ର, ଦାନର ମାହାମ୍ଲ୍ୟ ପାପ ଓ ପୂଣ୍ୟର ବିଚାର; କାମଶାସ୍ତରୁ ସ୍ତ୍ରୀ ପୂରୂଷ 
ଲକ୍ଷଣ, ସମାଜରୁ ଆଚାର ବ୍ୟବାର - ଏହିପରି ବହୁ ଉପାଦେୟ ତତ୍ତ୍ରର ସମାବେଶ 
କରି ସେମାନେ ପୁରାଣର ମହନୀୟତା ବୃଦ୍ଧି କରିବ। ସଙ୍ଗେ ସଙ୍ଗେ ଏହାକୁ ଏକ 
ବିଶ୍ଵକୋଷରେ ପରିଣତ କରି ଦେଲେ । ‘ଯାହା ନାହିଁ ଭାରତେ ତାହା ନାହିଁ ଭାରତେ’ 
ଏହାହିଁ ହେଲା ସେମାନଙ୍କ ପୁରାଣ ଲେଖାର ଆଦର୍ଶ । 


ସାରଳା ଦାସ ଥଲେ ଏହି ମହାନ୍‌ ପରମ୍ପରାର ଉତ୍ତର ପୁରୂଷ । ସାଧାରଣ 
ଲୋକେ ମଧ୍ଯ ଏହି ବିଶ୍ଵାସ ଉପରେ ଆସ୍ଥା ରଖିଥ୍‌ଲେ । 


ଯେତେକ ବେଦ ପୂରାଣ ବଖାଣି 

ତହୁଂ ଅଧ୍କ ତ କେହି ନ ଜାଣି । (ଅଚ୍ୟୁତଙ୍କ ଚାରିଖାନି ) 
ସେଥ୍ପାଇଁ ସାରଳା ଦାସ ତାଙ୍କ ମହାଭାରତରେ ପୁରାଣର ସବୁ ଲକ୍ଷଣକୁ ଗ୍ରହଣ 
କରିନେଇ ଥଲେ । ବିଶ୍ବର ସୃଷ୍ଟି ପ୍ରକ୍ରିୟା (ସର୍ଗ)ରୁ ଗ୍ରନ୍ଥର ଆରମ୍ଭ କରି ସେଥ୍‌ରେ 
ପ୍ରଳୟର (ପ୍ରତିସର୍ଗ)କୁ ଯୋଗ କରି, ପ୍ରତ୍ୟେକ ବିଶିଷ୍ଟ ବ୍ୟକ୍ତଙ୍କ ବଂଶ ପରମ୍ପରା ଉପରେ 
ଗୁରୁତ୍ଵ ଦେର, ବିଭିନ୍ନ ମନୁଙ୍କର ବିଭିନ୍ନ ଯୁଗର ନାମୋଲ୍ଲେଖ କରି, ସୋମଦଂଶର ବିସ୍ତୃତ 
ପରଚୟ ଦେଇ, ସେ ତାଙ୍କ ମହାଭାରତର ରୂପରେଖ ପ୍ରସ୍ତୁତ କଲେ । କଥା ମଧ୍ଯରେ 
ବିଭିନ୍ନ ତୀର୍ଥର ମାହାମ୍ୟ, ବିଭିନ୍ନ ପର୍ବ, ଓଷା ଓ ବ୍ରତର କାହାଣୀ, ଦାନ ମାହାମ୍ୟ, ପାପ 
ଓ ପୂଣ୍ଯର ବିଚାର, ସମାଜର ବେଶଭୂଷା, ଆଚାର ବ୍ୟବହାର, ଖାଦ୍ୟପେୟ, 
ବିଧ୍ବିଧାନ, ସଂସ୍କାର- କୁସଂସ୍କାର, ନୀତି-ନୀୟମ, ପୂରାଣ ପାଠର ଆବଶ୍ୟକତା ତଥା 

ମାହାମ୍ବ୍ୟ ପ୍ରଭୃତି ବହୁ କଥାର ସମାବେଶ କରି ତାଙ୍କ ମହାଭାରତକୁ ଓଡ଼ିଶାର ଆଦି 
ତଥା ମହାପୁରାଣରେ ପରିଣତ କଲେ । 


ସଂସ୍କୃତ ମହାଭାରତର ବିକାଶ ପଥରେ ସାରଳା ମହାଭାରତ : ବ୍ୟାସ ରଚିତ ଗ୍ରନ୍ତର 
ନାମ ଥୁଲା “ଜୟ” । ମହାଭାରତର ଆଦି ପର୍ବରୂ ହିଁ ଏହାର ସୂଚନା ମିଳିଥାଏ । 
ସେଥ୍୍‌ରେ କୁହାଯାଇଛି- 


ନାରାୟଣଂ ନମସ୍ତୃତ୍ୟ 

ନରଂ ଚୈବ ନରୋର୍ତମମ୍‌ 

ଦେବୀ ସରସ୍ଵତୀମ୍‌ ଚୈବ 

ତତୋ ଜୟମୁଦୀରୟେତ । 

ବୈଶମ୍ପାୟନ ଜନ୍ମେଜୟଙ୍କ ସର୍ପଯଜ୍ଞ କାଳରେ ଏହାର ଆବୃରି କରିଥୂଲେ । ଏହି 

ସମୟରେ କଜନ୍ଧେଜୟଙ୍କ ଅନୁରୋଧକ୍ରମେ ବୈଶମ୍ପାୟନ ଏଥ୍‌ରେ କେତେକ ଅଧକ 
ଉପାଖ୍ୟାନ ଯୋଗ କଲେ । ଏହାପରେ ଏହାର ନାମ ହେଲା ‘ଭାରତ ସଂହିତା? । ଆଠ 
ହଜାର ଆଠଶହ ଶ୍ଲୋକରୂୁ ଏହା ଚବିଶ ହଜାର ଶ୍ଵୋକକୂ ବୃଦ୍ଧ ପାଇଲା । 


ସୂତ ଯେତେବେଳେ ଏହାକୁ ନୈମିଷାରଣ୍ୟରେ ଶୌନକ ଆଦି ଚଷିମାନଙ୍କ 
ଶୁଣାଇଲେ, ସେତେବେଳେ ସେ ଏଥ୍‌ରେ ଆହୁରି କେତେକ ଉପାଖ୍ୟାନର ସଂଯୋଜନା 
କଲେ । ସେତେବେଳେ ଏହା ଏକଲକ୍ଷ ଶ୍ଲୋକରେ ପରିଣତ ହୋଇ ମହାଉା ରତ ନାମ 
ପରିଗ୍ରହ କଲା । ଆଦି ପର୍ବର ପ୍ରଥମ ଅଧ୍ଯାୟରୁ ମହାଭାରତ ବିକାଶ-କ୍ରମର ଏହି 
ଇତିହାସ ମିଳିଥୂଲେ ହେଁ ପାଶ୍ଚାତ୍ୟ ଆଲୋଚକମାନେ ଏଥୁରେ ଦଶଥର ସଂଯୋଜନା 
କରାଯାଇଥ୍‌ବା ଅନୁମାନ କରିଛନ୍ତି । ଏହି ସବୂ ପ୍ରକ୍ଷେପ ଫଳରେ ମହାଭାରତରେ ବହୁ 
ପ୍ରକାର ଧର୍ମଧାରଣା, ବହୁ ପ୍ରକାରର ଉପାସ୍ୟ ଦେବତା ଏବଂ ପରସ୍ପର ବିରୋଧୀ ବହୁ 
ମତବାଦ ସ୍ଥାନ ପାଇଥ୍‌ଲା ! ଏହାର ମୂଖ୍ୟ ନାୟକ ଶ୍ରୀକୃଷ୍ଣଙ୍କ ଚରିତ୍ର ମଧ୍ୟ ପରିବର୍ରିତ 
ହୋଇଟଲା ଏବଂ ଭାଷା ଓ କବିତ୍ଵରେ ଅସମାନତା ପରିଦୃଷ୍ଟ ହେଲା । 


. ସାରଳା ଦାସ ସଂସ୍କୃତ ମହାତ୍ତା ରତ ଏହି ଦୀର୍ଘ ଇତିହାସ ସହିତ ପରିଚିତ 
ଥୁଲେ ବୋଲି ସ୍ଵୀକାର କରି ହୁଏନାହିଁ । କାରଣ ଏସବୁ ଜାଣିହୁଏ ଏହି ଶତାବ୍ଦୀରେ । 
ଦୀର୍ଘ ଦେଢଶ ବର୍ଷଧରି ପାଶ୍ଚାତ୍ୟ ତଥା ପ୍ରାଚ୍ୟ ବିଦ୍ଵାନ୍‌ ମାନଙ୍କର ଅକ୍କାନ୍ତ ଅଧ୍ୟବସାୟ 
ଓ ଅଧ୍ଯୟୟନରୁ ଏହି ବିକାଶ-କ୍ରମ ଉଦ୍‌ଘାଟିତ ହୁଏ । ତେବେ ଏକଥା ସତ ଯେ ସଂସ୍କୃତ 
ମହାଭାରତର କଥାବସ୍ତୁ କେବଳ ଗ୍ରନ୍ତର ଶାସ୍ତୀୟ ରୂପରେ ଆବଦ୍ଧ ନ ହୋଇ, ବହୁ 
ରୂପରେ, ବହୁ ଧାରାରେ ଲୋକ ସମାଜରେ ପ୍ରଚଳିତ ଥୁଲ। । ପ୍ରତ୍ୟେକ ଦିନ ଏଥୁରେ 
ନୂଆ ଉପାଖ୍ୟାନ ସଂଯୋଜିତ ହେବା ସଙ୍ଗେ ସଙ୍ଗେ ପ୍ରତ୍ୟେକ ଉପାଖ୍ୟାନର ଏପରିକି 

ପ୍ରତ୍ୟେକ ନାମର ନୂଆ ଅର୍ଥ ପ୍ରକାଶ ପାଉଥୁଲା । ସାରଳା ଦାସ ସଂସ୍କୃତ ମହାଭାରତକୁ 
ଦେବୀ ମଣ୍ଡପରୂ ଶୁଣିବା ସହିତ ଲୋକରେ ପ୍ରଚାରିତ ମହାଭାରତ ସଂପର୍କିତ ନୂଆ ନୂଆ 
ଉପାଖ୍ୟାନକୁ ମଧ୍ଯ ଶୁଣୁଥ୍‌ଲେ । ସେ ତାଙ୍କ ମହାଭାରତକୁ ଓଡ଼ିଶାର ଗୀ ଗହଳିରେ 
ବାସ କରୁଥ୍ବା ସାଧାରଣ ଲୋକଙ୍କ ପାଇଁ ଲେଖୁଥ୍ବାରୁ ମହାଭାରତର ଶାସ୍ତୀୟ ରୂପ 
ଅପେକ୍ଷା ଲୋକରେ ପ୍ରଚଚଳିତ ରୂପକୂ ବିଶେଷ ସସ୍ତାନ ଦେବା ସ୍ଵାଭାବିକ ଥୁଲା । ପୁଣି 
କଥାକୁ ଆହୁରି ରସି ଆ ଓ ମନମତାଣିଆ କରିବା ପାଇଁ ସେ ନିଜ ମନରୁ ଆଉ ଗୋଟିଏ 
ଦୁଇଟି କଥା ଯୋଡ଼ିବା ଅସମ୍ଭବ ନ ଥୁଲା । ଏହିପରି ଭାବେ ତାଙ୍କ ମହାଭାରତ ସଂସ୍କୃତ 
ମହାଭଭା ରତର ଅନୁବାଦ ନୁହେଁ, ଅନୁସରଣ ବି ନୁହେଁ - ଏହା ସ୍ଵତନ୍ତ୍ର ନୂତନ ଏକ 
ମହାଭାରତ । ସଂସ୍କୃତ ମହାଭାରତର ପଞ୍ଚଦଶ ଶତାଦ୍ଦୀୟ ଓଡ଼ିଆ ସଂସ୍କରଣ । କଥା 
ଓ ଚରିତ୍ର“ଉଭୟର ନୂଆ ଅବତାର । ସେ ପୁଣି ପଣଶ୍ଡିତାଇ ପ୍ରକାଶ ନୁହେଁ, ଗ୍ରାମ୍ୟ ରୁପ । 
ସଂସ୍କୃତ ଓ ଓଡ଼ିଆ ମହାଭାରତର ଏହି ପାର୍ଥକ୍ୟକୁ ଭଲଭାବେ ଜାଣିବା ପାଇଁ ନିମ୍ବରେ 
ସାରଳା ଦାସଙ୍କ ପର୍ବ ଯୋଜନା ତଥା ସ୍ଵଗୀରୋହଣ ପର୍ବରୁ କେତେକ କଥାର ବିଶ୍େଷଣ 
କରାଯାଇଛି ! 


ପର୍ବ ଯୋଜନା : ମହାଭାରତର ପର୍ବ ଯୋଜନାରୁ ସାରଳା ହାସଙ୍କ ପାର୍ଥକ୍ୟ ଜାଣି ହୁଏ ! 
ସଂସ୍କୃତ ମହାଭାରତରେ ୧୮ଟି ପର୍ବ ଓ ୧୦୦ଟି ଉପପର୍ବ ଥୁଲା । ସାରଳା ଦାସ 
ଉପପର୍ବ ବିଭାଗକୁ ଗ୍ରହଣ କଲେ ନାହିଁ । 

ସଂସ୍କୃତ ମହାଭାରତର ପର୍ବ ସବ୍ର ହେଲା ୧ -ଆଦିପର୍ବ, ୨-ସଭାପର୍ବ, ୩- 
ବନ ବା ଆରଣ୍ୟକ ପର୍ବ, ୪-ବିରାଟ ପର୍ବ, ୫-ଉଦ୍ଯୋଗ ପର୍ବ, ୬-ଭୀଷ୍ପ ପର୍ବ, ୭- 
ଦ୍ରୋଣପର୍ବ, ୮ -କର୍ଣ୍ଣପର୍ବ, ୯-ଶଲ୍ୟପର୍ବ, ୧୦-ସୌପ୍ରିକ ପର୍ବ, ୧୧ -ସ୍ଥୀ ପର୍ବ, ୧୨- 
ଶାନ୍ତିପର୍ବ, ୧୩- ଅନୁଶାସନ ପର୍ବ, ୧୪-ଅଶ୍ଵମେଧ୍କ ପର୍ବ, ୧୫-ଆଶ୍ମବାସିକ ପର୍ବ, 
୧୬-ମୌଷଳ ପର୍ବ, ୧୭-ମହାପ୍ରସ୍ଥାନକ ପର୍ବ, ୧୮ -ସ୍ଵଗୀରୋହଣ ପର୍ବ ! 

ସାରଳାଦାସ ପର୍ବ ସଂଖ୍ୟା ୧୮ ରଖିଥୁଲେ ହେଁ ନାମକରଣରେ କେତେକ 
ପରିବର୍ଭନ କଲେ । ସଂସ୍କୃତର ଆଦି ଓ ସଭା ପର୍ବ ମଝିରେ ସେ ରଖିଲେ ମଧ୍ଯପର୍ବ 

ସାରଳା ଦାସ ଆଦିପର୍ବକୁ ଦୁଇ ବିଭାଗ କରି ଆଦି ଓ ମଧ୍ଯପର୍ବର ସୃଷ୍ଟି 
କରିଛନ୍ତି । ସଭା ପର୍ବ, ବନ, ବିରାଟ, ଉଦଯୋଗ, ଭୀଷ୍, ଦ୍ରୋଣ ଓ କର୍ଣ୍ଣ ପର୍ବରେ ସେ 
ମୂଳ ଗ୍ରନ୍ତର ବିଷୟବସ୍ତୁକୁ ଅନୁସରଣ କରିଛନ୍ତି । ଶଲ୍ୟପର୍ବରେ ଶଲ୍ଯଙ୍ଗ ସେନାପତିତ୍ବ 
ଓ ଯୁଦ୍ଧ ସହତ ସଂସ୍କୃତରେ ଆତ୍ଭ ଦୁଇଟି ଉପପର୍ବ ଦେଖିବାକୁ ମିଳେ । ତାହା ହେଲା 
ହୁଦ ପ୍ରବେଶ ଓ ଗଦା ! ସାରଳା ଦାସ ଏହି ଦୂଇ ଉପପର୍ବକୂ ନେଇ ଏକ ସ୍ଵତନ୍ତ୍ର ଗଦା 
ପର୍ବର ସୃଷ୍ଟି କରିଛନ୍ତି । କାଇଁଶିକା ବା ଶିଷିକ ପର୍ବର ନାମ ସଂସ୍କୃତରେ ଦେଖିବାକୁ 
ମିଳେ ନାହିଁ । ସଂସ୍କୃତରେ ଶଲ୍ଯ ପର୍ବ ପରେ ସୌତପ୍ରତିକ ପର୍ବ । 

ସାରଳା ଦାସଙ୍କ ସ୍ତୀ ପର୍ବ ସଂସ୍କୃତରେ ନାରୀ ପର୍ବ । କୌଣସି କୌଣସି 
ପୋଥ୍‌ରେ ସ୍ତୀ ପର୍ବକୁ ଶୋକ ପର୍ବ ନାମ ପ୍ରଦାନ କରାଯାଇଛି । 


ସଂସ୍କୃତ ପରି ଓଡ଼ିଆରେ ମଧ୍ଯ ଶାନ୍ତ ପର୍ବ ଦେଖିବାକୁ ମିଳେ ! ସାରଳା ଦାସଙ୍କ 
ଅଶ୍ଵମେଧ ପର୍ବ ସଂସ୍କୃତରେ ହେଲ। ଅଶ୍ଵମେଧ୍‌କ ବା ଅଶ୍ଵମେଧ ପର୍ବ । ସଂସ୍କୃତ 
ଆଶ୍ରମବାସିକ ପର୍ବ ଓଡିଆରେ ଆଶ୍ରମିକ ପର୍ବ ଏବଂ ମୌଷଳ ପର୍ବ ହେଲା ମୃଷଳୀ 
ପର୍ବ । ଏହି ମୂଷଳୀ ପର୍ବରେ ଶ୍ରୀକୃଷ୍ଣଙ୍କ ମହାପ୍ରସ୍ଥାନ ପ୍ରସଙ୍ଗରେ ଅବତାରଣା 
କରାଯାଇଛି । 

ସାରଳା ଓ ସଂସ୍କୃତର ସ୍ଵଗୀରୋହଣର ବିଷୟ ବସ୍ତୁରେ ବିଶେଷ ପାର୍ଥକ୍ୟ 
ପରିଲକ୍ଷିତ ହୁଏନାହିଁ । 

ସଂସ୍କୃତ ଓ ସାରଳା ମହାଭାରତର ପର୍ବ ତୁଳନାରୁ ଜଣାଯାଏ ଯେ ସଂସ୍କୃତର 
ଥ୍ବା ସୌପ୍ତିକ, ଅନୁଶାସନିକ ଓ ମହାପ୍ରାସ୍ଥାନିକ ପର୍ବର ନାମକ୍ର ସାରଳା ଦାସ ଗ୍ରହଣ 
ନକରି ମଧ୍ଧପର୍ବ, ଗଦାପର୍ବ ଓ କାଇଁଶିକା ପର୍ବ ଏହି ତିନୋଟି ନୂତନ ପର୍ବର ସଂଯୋଜନା 
କରିଛନ୍ତି । 
ସାରଳା ଦାସଙ୍କ ଜୀବନଗାଥା ଓ ଆବିତ୍ୀବ କାଳ : ସାରଳା ଦାସ ତିନୋଟି 
ବିଶାଳକାୟ ଗ୍ରନ୍ତ ରଚନା କରିଥ୍‌ଲେ ହେଁ, ନିଜର ପିତା, ମାତାଙ୍କ ସମ୍ପର୍କରେ କୌଣସି 
ସୂଚନା ଦେଇ ନାହାନ୍ତି । ତେବେ ପରଶୁରାମ ନାମରେ ତାଙ୍କର ଜଣେ ଭାଇ ଥ୍ବାର 
ଉଲ୍ଲେଖ ମିଳିଥାଏ । ସୌଭାଗ୍ୟକ୍ରମେ ତାଙ୍କ ଆରାଦ୍ଯା ଦେବୀ ସାରଳାଙ୍କ ପୀଠସ୍ତଳୀରେ 
ସେ ଜନ୍ମ ଗ୍ରହଣ କରିଥ୍‌ବାରୁ, ଗ୍ରନ୍ତ ମଧ୍ୟରେ ଝଙ୍କଡ, ଜଖ୍ଖେରପୁର ବା କନକାବତୀ 
ପାଟଣାର ଉଲ୍ଲେଖ କେତେକ ସ୍ଥାନରେ ଦେଖିବାକୁ ମିଳେ । ଆଦିପର୍ବରେ କୁହାଯାଇଛି- 


ଶ୍ରୀନୀଳ ସୁନ୍ଦର ଗିରି ଉତ୍ତର କଛାଡେ 
ସାର ଭୂମି ଭ୍ରଥ ଖଣ୍ଡ ପୂର୍ବ ଦିଗ ଭଶାନ୍ୟ ଆଡେ 
ଚନ୍ଦ୍ରଭାଗା ନାମେଣ ୟେକଇ ନଦୀ ଗୋଟି 
ବ୍ରଦ୍ତମାତା ଗଙ୍ଗାଉ ସେ ମଉଦଧ୍‌ରେ ଯାଇଂ ଫୁଟି । 
ସେ ନଦୀରେ ପ୍ରଶୁରାମ ଘାଟଇ 
କନକାବତୀ ନାମେ ପାଟଣା ପ୍ରକାଶଇ 
ତହିଂର ଅନୁଜ ସେ ସାରୋଳ ନାମେ ଗ୍ରାମେ 
ବିଜେ ମାହେଶ୍ବରୀ ସାରୋଳ ଚଣ୍ଡୀ ନାମେ । 

ଏ xX ଏ 

ଶ୍ରୀସାରୋଳା ଚଣ୍ଡୀ ନାମେ ସେ ଅଟଇ ମହାଦେବୀ 
ତାହାଙ୍କର ପୁତ୍ର ମୁହିଂ ସାରୋଳା ଦାସ କବି । 

( ଆଦିପର୍ବ-ପୃ୫) 
ନିଜକୁ ସାରୋଳ ଦେବୀଙ୍କ ସୁତ ବୋଲି ସର୍ବ ସମକ୍ଷରେ ଘୋଷଣା କରିଥ୍‌ବାରୁ 
ନିଜ ପିତାମାତାଙ୍କ ନାମ ନ କହିବାହିଁ କବିଙ୍କ ପକ୍ଷରେ ସ୍ଵାଭାବିକ ଥୁଲା । କବି 
ବାଲ୍ୟକାଳରେ ସିଦ୍ଧେଶ୍ତର ନାମରେ ପରିଚିତ ଥୁବା କିମ୍ବଦନ୍ତୀରୁ ଜଣାଯାଏ । ତାଙ୍କ ରଚିତ 
ବିଲଙ୍କା ଓ ବିଚିତ୍ର ରାମାୟଣରେ ସାରଳା ଦାସ ନାମ ସ୍ଥାନରେ ସିଵ୍ଧେଶ୍ଵର ନାମହିଁ 

ମିଳିଥାଏ । ଅନୁସନ୍ଧାନରୁ ତାଙ୍କ କୌଳିକ ସାଙ୍ଗିଆ ‘ପରିଡ଼ା ଥ୍ବା କୁହାଯାଏ । 


ପୂର୍ବଜନ୍ଧ କଥା : ସାରଳା ଦାସ ଏ ଜନ୍ମରେ ‘ସାରୋଳା ଦେବୀଙ୍କ ସୂତ” ଥଲେ 
ହେଁ, ପୂର୍ବଜନୁରେ ଥ୍ଲେ ଶିବଙ୍କ ଦ୍ବାରପାଳ ନହିକେଶ୍ଵର । ପାର୍ବତୀ ଦୁଗୀ ରୂପରେ 
ମଇଂଷାସୁର ବଧକରିବାକୁ ଗଲାବେଳେ ନହିକେଶ୍ଵରକୁ ସାଙ୍ଗରେ ନେଇଯାଇଥ୍‌ଲେ ! 
ମଇଂଷାସୁରକୁ ସେ ବଧ କଲେ ଉଲଗ୍ନ ରୂପରେ । ନନ୍ଦିକେଶ୍ଵର ଫେରିଆସି ଶିବଙ୍କ 
ସମ୍ମୁଖରେ ସେ କଥା କହିବା ବେଳେ ସେଠାରେ ପାର୍ବତୀ ପୁତ୍ର ଗଣପତି ଉପସ୍ଥିତ 
ଥୁଲେ । ନନ୍ଦିକେଶ୍ଵରର ବର୍ଣ୍ଣନାରେ ସେ କୋପାନ୍ତିତ ହୋଇ ତାକୁ ମର୍ର୍ୟରେ ମନୁଷ୍ଯ 
ରୂପରେ ଜନ୍ମ ଲାଭ କରିବା ପାଇଁ ଅଭିଶାପ ଦେଲେ । ଏହାରି ପରିଣାମ ସ୍ଵରୂପ ସାରଳା 
ଦାସ ପ୍ରଥମେ କାଳିଦାସ ରୂପରେ, ଦ୍ଵିତୀୟରେ ମହାକାଳିକା ବିଜୟନାମେ ଅଂଶରେ 
ଓ ତୃତୀୟ ଜନ୍ମରେ ସାରଳା ଦାସ କବି ଭାବେ ଅବତାର ଗ୍ରହଣ କଲେ । ପୁଣି ଆଉ 
ଏକ ଜନ୍ମ ପରେ କବି ମୁକ୍ତିଲାଭ କରି ସ୍ଵସ୍ଥାନକୁ ଫେରି ଯାଇଥୁଲେ । ସ୍ଵଗୀରୋହଣ 
ପର୍ବରେ ଏହା ଏକ ପ୍ରକ୍ଷିପ୍ତାଂଶ ହେଲେ ହେଁ, ଅନ୍ୟ ପର୍ବରେ ଏହାର ଉଲ୍ଲେଖ ମିଳିଥାଏ । 
ତେବେ ସେଥ୍‌ରେ ଚତୁର୍ଥ ଜନ୍ମ କଥା ମିଳେ ନାହିଁ 


ଏ ଜନ୍ମର କଥା : ସାରଳା ଦାସ ଏକ ସାଧାରଣ ଜୁଷକ ପରିବାରରେ ଜନ୍ମଲାଭ 
କରି ଥଲେ ହେଁ, ତାଙ୍କ ଜୀବନ ଏକ ଅଲୌକିକ ଶକ୍ତିଦ୍ଧାରୀ ପରିଚାଳିତ ହେଉଥଲା । 
ତାଙ୍କର ଗିକ୍ଷାଦୀକ୍ଷା ବିଶେଷ ନ ଥୁଲା । ଶାସ୍ତଜ୍ଞ ପଶ୍ତିତଙ୍କ ଗୋଷ୍ଠୀ ବା ସୂଜନଙ୍କ 
ମେଳରେ ବସିବାର ସୌଭାଗ୍ୟ ମଧ୍ଯ ସେ ପାଇ ନ ଥୁଲେ । ପଷ୍ତିତ ମାନଙ୍କ ଶାସ୍ତ 
ଅଧ୍ୟୟନ ଓ ଶାସ୍ତାର୍ଥ ଶ୍ରବଣ କଲାବେଳେ ସେ ସବୂବେଳେ ନିଜକୁ ମୂର୍ଖ, ଅପଶଣ୍ଡିତ ଓ 
ଅଜ୍ଞାନୀ ଭାବେ ଗ୍ରହଣ କରିନେଇ ଥଲେ । ପଶ୍ତିତଙ୍କ ଶାସ୍ଚଚ୍ଚୀ ସେ ଶୁଣୁଥ୍‌ଲେ କିନ୍ତୁ 
ଦୂରରେ ରହି । ଏହିପରି ଶୁଣୁ ଶୁଣୁ ତାଙ୍କର ଅକସ୍ମାତ୍‌ ମନେହେଲା ସେ ମଧ୍ଯ ନିଜ 
ମାତୃଭାଷାରେ ଗ୍ରଚ ରଚନା କରିପାରିବେ । ସେ ଥୁଲେ ଜଙ୍ଖରପୁରବାସିନୀ ସାରଳା 
ଦେବୀଙ୍କର ଭକ୍ତ । ସେ ଯେତେବେଳେ ଗ୍ରନ୍ତ ଲେଖିବାକୁ ଆରମ୍ଭ କଲେ, ସେ 
ଭାବିନେଲେ ଏହ। ହେଉଛି ସେହି ଅସୀମ ଶକ୍ତି ଦାୟିନୀ, ମୟେଂଷାବଧ୍‌ନୀ, 

ଦାନବକୂଳଧ୍ବଂସିନୀ ଦେବୀଙ୍କ ଅନୁଗ୍ରହ । ସେ ଶୁଣିପାରିଲେ ଦେବୀଙ୍କର ଅସ୍ତଷ୍ଟ ଧ୍ଵନି । 
ମନେ ହେଲା ସତେ ଯେପରି ଦେବୀ ତାଙ୍କ ପଛରେ ରହି ତାଙ୍କୁ ସାହସ ଦେଉଛନ୍ତି ଓ 
କଣ୍ଠରେ ବସି ଗ୍ରନ୍ତର ପଦ ସବୂକୂ ଡାକି ଦେଉଛନ୍ତି । ଏହିପରି ଏକ ଦୈବୀଶକ୍ତିର 
ପ୍ରେରଣାରେ ସେ ଲେଖିଚାଲିଲେ ରାମାୟଣ, ମହାଭାରତ ଓ ଚଣ୍ଡୀପୂରାଣ । ଧୀରେ 
ଧୀରେ ସଂସାରର ବନ୍ଧନରୁ, କର୍ମଜଞ୍ଜାଳରୁ ସେ ମୁକ୍ତି ଲାଭ କରି ଶୃୂଦ୍ରମୁନି ଭାବେ 
ପରିଚିତ ହେଲେ । ପଶା, ଢୂଆ, ଶକଟା ଖେଳ ଛାଡି ସେ ଭାଷା ଓ ପଦ ଯୋଜନାର 
ଖେଳରେ ମତ୍ତ ହୋଇଗଲେ । ସେ ମୂର୍ଖରୁ ହେଲେ ଜ୍ଞାନୀ, ଅପଶ୍ଡିତରୁ ହେଲେ ପଣ୍ତିତ 
ଓ କୂଢନରୁ ହେଲେ ସୂଜନ । କବି ସେଥ୍‌ପାଇଁ କହିଛନ୍ତି - 

ତ ଯହୁଁ ସଦୟେ କଲୁସି ମା ଗୋ ମୋତେ 

ତେଣୁ କରି ସୁଜନ ମୋତେ ବୋଲନ୍ତି ଜଗତେ । 
ଅନ୍ୟ ସ୍ଥଳରେ କବି କହିଛନ୍ତି - 


ସାରୋଳାର ରୁପେ ମୋତେ କହିଲୁ ଯେବଣ ଗ୍ରନ୍ତ 
ତେଣୁ ଜଗତେ ମୋତେ ବୋଲନ୍ତି ପଶ୍ଡିତ । 
ଦେବୀଙ୍କର ଅନୁଗ୍ରହକୁ ଗୁରୂତ୍ଵ ଦେବା ଭାରତବର୍ଷ ପାଇଁ ନୂଆ କଥା ନଥ୍ଲା । 
କାଳିଦାସଙ୍କଠାରୁ କବୀର ଦାସ ପର୍ଯ୍ୟନ୍ତ ସମସ୍ତେ ଅତି ନିନମ୍ବର ସହ ନିଜକୁ ଅଜ୍ଞ କହି 
ତାଙ୍କ କବିତ୍ଵ ଶକ୍ତି ଭଗବାନଙ୍କ ଶକ୍ତି ଭାବେ ଚିତ୍ରଣ କରୁଥ୍‌ଲେ । ଏହା ହିଁ ଥୁଲା ଏ 
ଦେଶର ପରମ୍ପରା । 


କବି ନିଜକୁ ବାରମ୍ବାର ମୁର୍ଖ, ଅପଣ୍ଡିତ ଓ ‘ନଜାଣଇ କିଛି” କହୁଥ୍‌୍ଲେ ହେଁ ତାଙ୍କ 
୍ରନ୍ତ୍ ରାଜିରୁ ଏହାର ଓଲଟା ଜବାବ ମିଳେ । ଗ୍ରନ୍ତରାଜି ସ୍ପଷ୍ଟ କଣ୍ଠରେ ଯେ ସେ ଜଣେ 
ଅସାଧାରଣ ପଣ୍ଡିତ ଥଲେ ଏହି କଥା ହିଁ କହିଥାଏ । ତାଙ୍କ ମହାଭାରତ ବା ଚଶ୍ଡୀ 
ପୁରାଣରେ ସେ କେବଳ ସଂସ୍କୃତ ଗ୍ରନ୍ତକୁ ଅନୁସରଣ କରି ନାହାନ୍ତି । ବରଂ ସଂସ୍କୃତ 
ଗ୍ରନ୍ତର ଗୌରବକ୍ର ନିଜ ପ୍ରାକୃତ ଗ୍ରନ୍ତ ମଧ୍ଯରେ ଅକ୍ଷୂର୍ଣ୍ଣ ରଖ୍‌ ଘୋଷଣା କରିଛନ୍ତି ଯାହା 
ନାହିଁ ଭାରତେ ତାହା ନାହିଁ ଭାରତେ” । କେବଳ ସେତିକି ନୁହେଁ ଉପନିଷଦ୍‌ରେ ବିଦ୍ୟାକୁ 
ଦୁଇ ଭାଗରେ ବିଭକ୍ତ କରାଯାଇଛି- ପରା ବିଦ୍ୟା ଓ ଅପରା ବିଦ୍ଯା । ଶାସ୍ତ ଯେଉଁ 
ବିଦ୍ୟାର ଶିକ୍ଷା ଦିଏ, ତାହା ହେଲା ଅପରା ବିଦ୍ଯା । ଅଥୀତ୍‌ ସାଧାରଣ ଶାସ୍ତ ଜ୍ଞାନ । 
ପରାବିଦ୍ୟା ବା ଶ୍ରେଷ୍ଠ ବିଦ୍ୟା ଏହାଠାରୁ ଅଲଗା । ଶାସ୍ତଜଞ୍ଞାନ ବଳରେ ଭଗବାନଙ୍କୁ 
ଜାଣିହୁଏ ନାହିଁ । ଯେଉଁ ବିଦ୍ୟା ଦ୍ଵାରା ଭଗବାନଙ୍କ ସ୍ଵରୂପକୁ ମନୁଷ୍ୟ ଚିହ୍ନିବା ପାଇଁ ସମର୍ଥ 
ହୁଏ, ତାହା ହେଲା ପରା ବିଦ୍ୟା ବା ବ୍ରହ୍ମଜ୍ଞାନ । ସାରଳା ଦାସ ଏହି ବିଦ୍ୟାର ଅଧ୍କାରୀ 
ଥ୍ଲେ । ସେ କେବଳ ପଣ୍ଡିତ ନ ଥୁଲେ, ସେ ଥ୍ଲେ ସୂଜନ ପଶ୍ଡିତ। ସେଥ୍‌ପାଇଁ 
ଅଗୋଚର କଥା ତାଙ୍କ ଚକ୍ଷୁ ସମ୍ମୁଖରେ ଝଲସି ଉଠୁୂଥୁଲା। I 

ୟେବେ କରୁଣା କଲେ ମା ଗୋ କହିବି ଭାରଥ 
ଅଗୋଚର ଦିଶିଲା ମାତ ମୋତେ ମଧ୍ଯପର୍ବ ଅର୍ଥ । 
କବିଙ୍କ ଏହି ଅଲୌକିକ ଶକ୍ତିକୁ ଦେଖି ଲୋକ ମଧ୍ଯରେ କିମ୍ବଦନ୍ତୀ ପରେ 
କିମ୍ବଦନ୍ତୀ ସୃଷ୍ଟି ହେଲା । ପଶ୍ଡିତ ମୃତ୍ୟଞୟ ରଥ ସାରଳା ଚରିତ ରେ ଏହିପରି ଏକ 
ଜିମ୍ବଦନ୍ତୀର ଉଲ୍ଲେଖ କରିଛନ୍ତି -  'ଶାରଳା ଦାସ ପୂର୍ବପରି ଦିନେ ଗୋଟିଏ ବିଲରେ ହଳ 
କରୁଥୁଲେ । ହଳ କର୍ମରେ ଶ୍ରାନ୍ତି ବୋଧ ହେଲା ବେଳେ ନିଜର ଏବଂ ଗୋରୁ ଦୁଇଟିର 
ଉତ୍ସାହ ନିମିତ୍ତ ପ୍ରିୟତମ ଚଉତିଶା ଗୀତ ଉଚ୍ଚସ୍ପରରେ ଗାଇବାକୁ ଲାଗିଲେ । ସେଦିନ 
ଅତ୍ୟଧ୍‌କ ଶ୍ରାର୍ତିବଶତଃ ଗୀତ ବୋଲୁ ବୋଲୁ ମଧ୍ଧେ ମଧେ ପଦେ ପଦେ ମନେପଡିଲା 
ନାହିଁ । ସେତେବେଳେ ସେ ଅଗତ୍ୟା ଗୀତରସରୁ ବଞ୍ତ ହୋଇ ଇଷ୍ଟଦେବୀଙ୍କଠାରେ 
ଧ୍ୟୀନ ରଖିଲେ । କଥ୍ତ ଅଛି, ଏହି ଗୀତ ବନ୍ଦ କରନ୍ତେ ହଠାତ୍‌ ଏକ ନାରୀ ମୂ 
ସେଠାରେ ଆବିର୍ଦ୍ୂୃତ ହୋଇ ତାହାଙ୍କୁ ସମ୍ବୋଧନ କରି କହିଲେ, ଗୀତ ବନ୍ଦ କଲୁ 
କାହିଁକି ୨ ବୋଲ ବୋଲ, ଆସିଯିବ ଯେ । ତୋ ଗୀତ ମୋତେ ବଡ ଭଲ ଲାଗେ । 
ମୋର ଇଛ୍ଛା ତୁ ଯେପରି ମହାଭାରତ ରଚନା କରିବ୍ର ।” ଏହା କହ ସେ ମୂ ଅନ୍ତରହଁତ 
ହେଲେ । ଦାସେ ବିସ୍ମିତ ହୋଇ ପୁନବ୍ବୀର ଗୀତ ଆରମ୍ଭ କରି ସଫଳ କାମ ହେଲେ ।” 
ସ୍ବର୍ଗତ ଶ୍ୟାମ ସୁନ୍ଦର ରାଜଗୁରୁ ଏହିଗଳ୍ପଥର ଅନ୍ୟ ଏକ ରୂପକୁ ପ୍ରବନ୍ଧାବଳୀରେ ଉଦ୍ଧାର 
କରିଛନ୍ତି । ତାଙ୍କ ମତରେ ଏହା ଏକ ପ୍ରକ୍ଷେପ । ସେଥ୍‌ରେ ଲେଖା ଅଛି - 
କୈଳାସବାସୀ ସେ (ଶାରଳା ଦାସ ) ରୂପରେ ଅବତାର 
ମୂର୍ଖ ହୋଇ ଜନ୍ମ ହେଲା ଶୂଦ୍ର ଘର । 
ବିରଜା ମଣ୍ଡଳ ଦେଶେ କୃଷି କରୁଥାଇ 
ଏକ ଦିନେ ପଦେ ସେ ଟେକିଲ। ଗୀତ ଗାଇ 
ପଛକୁ ଚାହିଁଲା ଆମ୍ଭେ (ଶାରଳା ଦେବୀ) ବୃଦ୍ଧାସ୍ତିରୀ ରୂପ 
ତେଣୁ କରି ଗୀତ ପଦ କଲାକ ସେ ଲୋପ । 
ଏହାପରେ ଦେବୀ ଅତି ବୃଦ୍ଧା ରୂପରେ ଥର ଅର ହୋଇ ହିଡ ଉଠିପାରିଲେ 
ନାହିଁ । କୃଷିକାର ଆସି ତାଙ୍କୁ କୋଳାଗ୍ରତ କରି ସ୍ଥିର କରି ବସାଇଦେଲା । ତା'ପରେ 
ଦେବୀ ଯକ୍ଷପୂରକୁ ଅଥୀତ୍‌ ତାଙ୍କ ଘରକୁ ଯିବା ପାଇଁ ଗଙ୍ଗା ପାରିହେବାକୁ ଇଚ୍ଛା କଲେ । 
ସାରଳା ତାଙ୍କୁ ନଦୀ ପାର କରାଇ ଦେବାରୁ ସେ ଖୁସି ହୋଇ କହିଲେ- 
ଆମ୍ଭେ ବିଚାରିଲୁରେ ହୋଇଲା ତୋର ଜ୍ଞାନ 
ଶ୍ରୀ ମହାଭାରତ ଏବେ କରୁ ତୁ ଲେଖନ । 
ଅଧ୍ୟାପକ ଆର୍ଭବଲ୍ଲଭଙ୍କ ସଂପାଦିତ ଗ୍ରନ୍ତରେ ଏହାର ଆଉ ଏକ ରୂପ ଉପଲବ୍ଧ 

ହୁଏ । ସେଥ୍‌ରେ କିନ୍ତୁ ବିରଜା ମଣ୍ଡଳ ସ୍ଥାନରେ ପ୍ରାଚୀ ନଦୀ ତଟ ଥ୍‌ବା ଭୂମି କଥା 
କୁହାଯାଇଛି । 
ଏସବ୍ର କମ୍ବଦନ୍ତୀ ହେଲେ ବି ସାରଳା ଦାସଙ୍କ ଉଚ୍ତିରୁ ଏହା ବିଶେଷ ନୂହେଁ। 

ବରଂ ସାରଳା ଦାସଙ୍କ ଉକ୍ତିର ଏସବୁ ଅତିରଞ୍ଜିତ ରୂପ । ସାରକଥା ହେଲା, ଭଗବାନଙ୍କ 
କପା ହେଲେ ପଙ୍ଗୁ ଯେପରି ପର୍ବତ ଲଙ୍ଘନ କରିପାରେ, ସେହିପରି ସାରଳା ଦାସ, 
ଜଣେ ସାଧାରଣ କୃଷକରୁ ମହାକବିରେ ପରିଣତ ହୋଇପାରିଥ୍‌ଲେ । “ସ୍ଵରୀରୋହଣ 
ପର୍ବ”ରେ କବି ଅଠର ଖଣ୍ଡ ମହାଭାରତ ଲେଖି ଶେଷ କଲାବେଳେ ତାଙ୍କ ଆରା 
ଦେବୀଙ୍କ ନିକଟରେ ନିଜର ପ୍ରଣତି ଜଣାଇ କହିଛନ୍ତି- 

ହେ ବୃଧକନେ ଯାବତ୍‌ ପୁଣ୍ୟ ଥ୍ବ ତାବତ ଭଜ ହରି 

ମହାଘୋର ନର୍କରୁ ସେହି ସେ କରିବ ପାରି । 

ଶ୍ରୀ ନାରାୟଣ ଦେବଙ୍କ ଚରଣେ ଲୟେ ଘେନି 

ବଦୟନ୍ତି ସାରୋଳ ଦାସ ଗ୍ରନ୍ତିକ ଶୂଦ୍ରମୂନି । 

କୃପାଜଳ ନନ୍ଦିନୀ ଯେ ନର୍ମଦା ସରସ୍ଵତୀ 

ପଚ୍ଛମ କୋଶଳେ ଗୋ ହୋଇଲ ଉତପର୍ତି । 

ସଂସାର ସାଗର ଯେ କଳିକାଳ ଫାଶୀ 

ଯାହାର ନାମ ଧରନ୍ତେ ହରଇ ପାପରାଶି । 

ଯେବଣ ମହାଭାରଥ ମୁନିଂକର ପୁଣ୍ୟ ବାକ୍ୟେ 

ତାହା ଲେଖନ କରିବାକୁ କିସ ମୋର ଶଳକ୍ୟେ ¦ 

ନୋହଇ ପସଶ୍ତିତ ମୁଂ ନ ଜାଣଇ ଶାସ୍ତ ବିଦ୍ୟା 

ଜନମେ ଜନମେ ମୁର୍ଖ ମୁହିଁ ନ ଜାଣଇ ପଦ ସିଦ୍ଧ 

ଜପ ମନ୍ତ୍ର ଶାସ୍ତୀ ମୁଂ ନଜାଣଇ କିଛି 

ୟେସନେକ ଆଗ୍ୟାଂ ମୋତେ ଦେଲେକ କାମାକ୍ଷୀ 

Xx x Xx 

ହେ ପଣ୍ଡିତ ଜନେ ପ୍ରସନ ହୋଇଲେ ପିଙ୍ଗଳା 

ସେ ସର୍ବ ମଙ୍ଗଳା ହୃଦେ ମୋର ହାର । 

ମୁଂ ତାହାର ପୂୃତ୍ର ହୋଇ ସେ ମେହୋର ମାତ 

କର ଅନୁଗ୍ରହ ମୋତେ ତୁଳୁସାର କାନ୍ତ ¦ 

ସେହି ମାଳା ମୋହାର ଗଳାରେ ଅଛି ଭରି 

ଯେବଣ ନାମ ଧରି ସଂସାର ଜନେ ତରି । 

ବାଳୁତ ରୂପ ମୁହି ତାର ପ୍ରତେକ୍ଷ ଦେଖଇ 
ସେ ଯାହ! କହଇ ତାହା ମୂଂ ଲେଖଇ । 
ସେ ସାରଳା ପ୍ରସନ୍ନେ ହୋଇଲା ମୋର ଜ୍ଞାନ 
ଅଷ୍ଟାଦଶ ପର୍ବ ଗ୍ରନ୍ତ କଲଇଂ ଲେଖନ । 
(ପୂ-୯୫-୯୬) . 
ମହାଭାରତର ରଚନା କାଳ : ସାରଳା ଦାସଙ୍କ ଆବିଭୀବ କାଳ ସମ୍ପର୍କରେ 


ଆଦିକାଣ୍ଡରୁ କେବଳ ଗୋଟିଏ ଉଲ୍ଲେଖ ମିଳିଥାଏ । 'ଓଡିଶାର ରାଷ୍ଟ୍ର ଦେବତା ନୀଳାଚଳ 
ପତି ଜଗନ୍ନାଥଙ୍କ ବନ୍ଦନା ପରେ ସାରଳା ଦାସ କହିଛନ୍ତି - 


କଳି କାଳ ଧ୍ଵଂସିଣ ଭୋଗେଣ କୋଟି ପୂଜା 
ପ୍ରଳମ୍ଭିତେ ଖଟଇଂ ଶ୍ରୀ କପି ଳେଶ୍ବର ମହାରାଜା । 

(ଆଦିପର୍ବ, ପୃ-୪) 

କପିଳେଶ୍ଵର ମହାରାଜାଙ୍କୁ ଶ୍ରୀଯୁକ୍ତ ଗୋପିନାଥ ମହାନ୍ତି ‘ପ୍ରାଚୀ ମାହାମ୍ବ୍ଯର 

କପିଳ ସିଂହ କହି ଓ ଆଉ କେତେକ ଅନୁମାନ ବଳରେ ସାରଳାଦାସଙ୍କୁ ନବମ 
ଶତାବ୍ଦୀର କବି ଭାବେ ପ୍ରମାଣ କରିବାକୂ ଚେଷ୍ଟା କରିଥ୍‌ଲେ । ଅଥଚ ସାରଳା 
ମହାଭାରତରେ ଦଶମରୁ ପଞ୍ଚଦଶ ଶତାବ୍ଦୀ ପର୍ଯ୍ୟନ୍ତ ବହୁ ଏତିହାସିକ ଘଟଣା ଓ 
ବ୍ୟକ୍ତିଙ୍କର ଉଲ୍ଲେଖ ମିଳେ । ସେ ସବ୍ରକୂ ଦେଖିଲେ ସାରଳା ଦାସ ଯେ ପଞ୍ଚଦଶ 
ଶତାବ୍ଦୀର କବି ଥୁଲେ, ଏହା ପ୍ରମାଣିତ ହୁଏ । ସାରଳା ଦାସ ପ୍ରସଙ୍ଗକ୍ରମେ ତାଙ୍କ 
ମହାଭାରତରେ ଗୋରଖନାଥ ( ଦଶମ ଶତାବ୍ଦୀ ), ଞ୍ଞାନ ଦେଇ ମାଲୁଣି ( ଏକାଦଶ 
ଶତାବ୍ଦୀ ), କଣ୍ଡୀଟକର ରାଜା ରାମଚନ୍ଦ୍ର ଦେବ ( ତ୍ରୟୋଦଶ ଶତାବୀ ), ବିଜୟନଗର 
ପ୍ରତିଷ୍ଠାର କିମ୍ବଦନ୍ତୀ ( ତ୍ରୟୋଦଶ ଶତାବ୍ଦୀ), ରଣସ୍ତମ୍ଭ ଗଡର ପ୍ରସିଦ୍ଧ ( ତ୍ରୟୋଦଶ 
ଶତାବ୍ଦୀ ), ମରହଟ ଦେଶର ଯତି ସୁଜାଣେଶ୍ଵର (ଜ୍ଞାନେଶ୍ବର) (ଚତୁର୍ଦଶ ଶତାଦୀ ) 
ପ୍ରଭୃତିର ଉଲ୍ଲେଖ କରିଛନ୍ତି । ଏହା ବ୍ୟତୀତ ସଭା ପର୍ବରେ ଥବା ଦାକ୍ଷିଣାତ୍ୟ ଅଭିଯାନର 
ଦେଶ, ରାଜା ଏପରିକି ଅଭିଯାନ ପଥକୁ ଡକ୍କର କୃଷ୍ଣଚନ୍ଦ୍ର ପାଣିଗ୍ରାହୀ କପିଳେନ୍ଦ୍ର ଦେବଙ୍କ 
ଦାକ୍ଷିଣାତ୍ୟ ଅଭିଯାନ ସହ ଯେଉଁଭାବେ ତୁଳନା କରିଛନ୍ତି, ସେଥ୍‌ରୁ ସାରଳା ମହାଭାରତ 
୧୪୬୫ ଖ୍ରୀଷ୍ଟାଦ୍ଦ ପରେ ରଚିତ ହୋଇଥୁବା ପ୍ରାୟ ପ୍ରମାଣିତ ହୋଇଥାଏ । ଏହି 
ଅଭିଯାନ କାହାଣୀ ସହ ଯଯାତିଙ୍କ ଓଡଣୀ ଭାରିଜପୁରୁ ଉପାଖ୍ୟାନକୂ ମିଳାଇ ଦେଖିଲେ 
ଏହା ଆହୁରି ସ୍ପଷ୍ଟ ହୁଏ ଯେ କପିଳେନ୍ଦ୍ରଙ୍କ ଜୀବିତାବସ୍ଥାରେ, ପୂରୁଷୋତ୍ତମ ଦେବ 
ଯୁବରାଜ୍ଚ ପଦରେ ଅଭିଷିକ୍ତ ହୋଇ ସାରିଥ୍‌ଲେ । ସ୍ବିତିହାସିକମାନଙ୍କ ମତରେ ଏହି 
ସମୟ ହେଲା ୧୫୬୫-୧୫୬୭ ଖ୍ରୀଷ୍ଟାଦ୍ଦ । ବ୍ୟାସଦେବ ତାଙ୍କ ମହାଭଭାରଚକୁ ପ୍ରାୟ 
ତିନି ବର୍ଷରେ ସମାପ୍ତ କରିଥୁଲେ । ସେ ଦୃଷ୍ଟିରୁ ସାରଳା ଦାସ ତାଙ୍କ ମହାଭାରତକୁ 

ପ୍ରାୟ ୩ ବର୍ଷ ଅଥୀତ୍‌ ୧୫୬୫ରୂ ୧୫୬୭ ମଧ୍ଯରେ ସମାପ୍ତ କରିଥ୍ବା କୁହାଯାଇ 
ପାରେ । 


ସାରଳା ଦାସ ପୂରାଣକାର ଥ୍‌ଲେ,ଏତିହାସିକ ନ ଥୁଲେ । ସେ ଇତିହାସର 
ଘଟଣାସବୁକୁ ପୂରାଣର ଆବରଣ ମଧ୍ଯରେ ପ୍ରକାଶ କରିବା ସ୍ଵାଭାବିକ ଥ୍ଲା । 
'ପ୍ରଣମିତେ ଖଟନ୍ତି” ଉଲ୍ଲେଖ ମଧ୍ଯରେ କପିଳେନ୍ଦ୍ର ଦେବଙ୍କ ଜଗନ୍ନାଥଙ୍କ ପ୍ରତି ଥ୍ବା ଭକ୍ତି 
ଭାବନା, ଶ୍ରଦ୍ଧା ଓ ସମ୍ମାନ ଲୁକ୍କାୟିତ । ଚୋଡଗଙ୍ଗ ଦେବ ଓଡିଶାରେ ନିଜକୁ ପ୍ରତିଷ୍ଠିତ 
କରିବା ପାଇଁ ଜଗନ୍ନାଥଙ୍କ ଜୀର୍ଣ୍ଣ ମନ୍ଦିରର ପୂନରୂଦ୍ଧାର କରିଥ୍ଲେ । ଅନଙ୍ଗଭୀମଦେବଙ୍କ 
ଅମଳରେ ଏହା ସମାପ୍ତ ହୋଇଥଲା । ଏହ ମନ୍ଦିରର ପ୍ରତିଷ୍ଠା କାଳରେ ଅନଙ୍ଗଭୀମଦେବ 
ଯେଉଁ ରାଜ-ଘୋଷଣା ପ୍ରଦାନ କରିଥ୍‌ଲେ, ତାହା ଅତ୍ୟନ୍ତ ଗୁରୁତ୍ଵ ପୂର୍ଣ୍ଣ । ସେଥ୍‌ରେ 
ମାଦଳା ପାଞ୍ଜି ଅନୁଯାୟୀ ଅନଙ୍ଗଭୀମଦେବଙ୍କ ଉକ୍ତି ହେଲା- ଭୋ ମହାରାଜାମାନେ 
ତୃମ୍ଭେମାନେ ଏହା ଅନ୍ୟଥା ନ କରିବ । ହରିଲାର ତ ପାପ, ଶୁତି ସତି ବଚନମାନଟ 
ଶୁଣୁଥ୍ବ । ଏଥକୁ ତୁମ୍ଭେମାନେ ଯେବେ ବଳୀଆରପଣ କରି ଲୋଭ ବଶରେ ହାର, 
ତେବେ ଶ୍ରୀଜଗନ୍ନାଥ ମହାପ୍ରଭୁଙ୍କ ଶ୍ରୀଚରଣକୁ ଦ୍ରୋହ କଲାରୂ ଯେ ପାପ ତାହା ହୋଇବ । 
ମୁଁ ଯାହା ଯେଉଁ ପ୍ରକାରେ ଭିଆଣ କରି ଦେଉଅଛି, ଦେବତା ବ୍ରାହୃଣଙ୍କୁ ଭୋଗ କରାଇ 
ସେ ପ୍ରକାରେ ପରିପାଳନ କରୁଥ୍‌ବ ।”? ଅନଙ୍ଗଭୀମଦେମଙ୍କ ପରେ ବହୁ ରାଜା ରାଜତ୍ବ 
କରିଥୁଲେ । ଅଥଚ ଏହି ଉକ୍ତିର ପ୍ରତିଧ୍ଵନି ଶୁଣିବାକୁ ମିଳେ କପିଳେନ୍ଦ୍ର ଦେବଙ୍କ ଓଡିଆ 
ଶିଳାଲେଖ ସବ୍ୂରରେ । ୧୪୬୪ ଶ୍ରୀଷ୍ଟାନ୍ଦରେ ଜୟ ବିଜୟ ଦ୍ବାରରେ ଖୋଦିତ ଏକ 
ଶିଳାଲେଖରେ କୁହାଯାଇଛି - 


“ଭୋ ଜଗନ୍ନାଥ ! ତୋହୋ ସେବକ ଏମତ ଜଣାଉଛି । ରାଇଜଯାକେ ଏ 
ସାଆନ୍ତମାନଙ୍କୁ ମୁଇଂ ପାଇକ ରାଉତଙ୍କୁ କରି ବିଭଅ ଧ୍ଲି । ବାଳକାଳୁ ପୋଷି ଆଣିଲି । 
ଏମାନେ ମୋତେ ସବ୍ରହେ ଛାଡିଲେ । ଏମାନଙ୍କୁ ମୁଇଂ ଯେ ଯାହା ଅନୁରୂପେ ବିହିବି, 
ନିଗିରିହବି । ଭୋ ଜମନ୍ନାଥ ଏକଥା ମୋହର ଦୋଷ ଅଦୋଷ ବିଚାର ।”? ଜଗନ୍ନାଥ 
ମହି ଭ .'ୟ ବିଜୟ ` ହାଲେଖର ବାମ ପାର୍ଶ୍ବରେ ଥବା ଆଉ ଏକ ଶିଳାଲେଖରେ, 
'ପ୍ରଳମ୍ଭିତେ ଖଟଇ ଉକ୍ତିର ପ୍ରତିଧ୍ଵନି ଶୁଣିବାକୁ ମିଳେ । ୧୪୬୬ ଶ୍ରୀଷ୍ଟା୍ଦର ଡିସେମ୍ବର 
ଚଉଦ ତାରିଖରେ ଜଗନ୍ନଥଙ୍କୁ କେତେକ ଅଳଙ୍କାର ପ୍ରଦାନ କରି ଶ୍ରୀ କପିଳେଶ୍ଵର 
ମହାରାଜାଙ୍କ ଆଦେଶ ହେଲା । “× × × ଶ୍ରୀ କପିଳେଶ୍ଵର ରାଜା ଏହା ଜଗନ୍ନାଥ 
ମହାପ୍ରଭୁଙ୍କ ଦିଲା । ଏହା ନେମି ବୋଲି ଯେ ମନରେ ଧରଇ ସେ ଶ୍ରୀ ଜଗନଥଙ୍କୁ ଦ୍ରୋହ 
କରଇ |” ୨୮ K. B Tripathy, The Evolution of Oriya Language and 
Script, PP 274-275) 


‘ସୃଗୀରୋହଣ ପର୍ବ”ରେ ସାରଳ। ଦାସଙ୍କ ସମୟ ନିଦ୍ଧୀରଣର ଅନ୍ୟ 

ଉପାଖ୍ୟାନଟି ହେଲା ମରହଟ୍ଟ ଦେଶର ସୂଜାଶେଶ୍ଵର ଯତି ପ୍ରସଙ୍ଗ । ସାରଳା ଦାସଙ୍କ 


ଅନୁଯାୟୀ- 


ଯମ ବୋଇଲା ୟେ ମୃତ୍ୟ ମଣ୍ଡଳେ ଦେଶ ମରହଟ୍ଗ 
ସେ ନଗ୍ର ଭିତରେ ବସଇ ମହା ମହା ହାଟ । 

ଏକଇ ତପୋଧନଙ୍କ ନାମ ସୁଜାଶେଶ୍ଵର ଯତି 

ସର୍ବଦା ସଂସାରେ ସେ ଅଟଇ ସତ୍ୟବ୍ରତୀ । 

କଷା କଉପୂନୀ ତୂଳସୀ ରୁଦ୍ରାକ୍ଷର ମାଳ 

ଅଂଶ! ଲେପନ ଯେ ଜଟମଣ୍ଡଳ । 

ଶବର ତହୁଂ ମାଂସ ଘେନି ବିକଇ ହାଟରେ 

ପାଞ୍ଚ କଡ଼ା ମାଗଇ ମାୟେଂ ସପଣକରେ । 

ସବ୍ରଦିନେ ବାଣିଜ୍ୟ ବ୍ରତ ହେତୁ କଲା 

ମାୟେଂସ ବଣିଜୂ ସେ ଆନ ନ ଶିଖିଲା । 

କାହାଣ କରେ ପଣେ ଦେବଇ ବଣିଜ 

ସତ କହି ଚାରି କାହାଣରେ ଚାରି ପଣ ଅରଜ । 
ଭାରିଢା ପୁତ୍ର ଗୋଟିୟେ ଆପଣେ ତିନି ପ୍ରାଣୀ 
ସତ୍ୟହୂଂ ମିଥ୍ୟା କେହି ନ କହନ୍ତି ବାଣୀ । 

ସମୟେକ ପ୍ରାଣତ୍ୟାଗ ସୁଜାଣେଶ୍ଵର ଯତି 

ନକ୍ଷତ୍ର ହୋଇ ବସିଲା କାର୍ଗିକ ପୁଞ୍ଜିକୃତି । (ପୃ- ୨୭) 


ଯଜଚଦେବତା ହରିସାହୁ ବୈଶ୍ଯକୁ ଏହ ଗଳ୍ପ ଶୁଣାଇଥଲେ ଆପଣାର ନଜ କର୍ମକୁ 
ସୂଚାରୁ ରୂପେ ନିବବୀହ କରିବା ପାଇଁ । ମଣିଷ ଏଣେ ତେଣେ ମନ ନଦେଇ ନିଜ କାମ 
ନିଜେ କରିପାରିଲେ ପାପ ଲାଗେ ନାହିଁ । 


ବ୍ରାହ୍ମଣ ପାପ କଲେ କରିବାକୁ ଯାଗ 
କ୍ଷତ୍ରୀ ପାପ କଲେ ପଶିବ ରଣଯାଗ । 


ଶ୍ରଦ୍ର ପାପ କଲେ ଉପୂଜାଇବ କୃଷି 


ବଶ୍ଯ ପାପ କଲେ ମୂକତ ବାଟ ନଦିଶି । 
ଯାହା ସେ ଯମଦେବତା କହିଲେ ସରୂପ 
ଆପଣାର ନିଜ କର୍ମେ ଥ୍‌ଲେ ନ ଲାଗଇ ପାପ । (ପୃ. ୨୮) 

ସାରଳା ଦାସଙ୍କ ସୁଜାଶେଶ୍ଵର ହେଲେ ମହାରାଷ୍ଟ୍ରର ପ୍ରସିଦ୍ଧ ଯତି ଜ୍ଞାନେଶ୍ବର 
ସେ ଅଶେଷ ଅଲୌକିକ ଶକ୍ତିର ଅଧୂକାରୀ ଥୁଲେ । ତାଙ୍କ ସମ୍ପର୍କରେ ବହୁ କିମ୍ବଦନ୍ତୀ 
ପ୍ରଚଳିତ । ତାଙ୍କର ଜନ୍ମ ସଂ ୧୩୩୨ ବି ଭାଦ୍ର କୃଷ୍ଣାଷ୍ଟମୀର ମଦ୍ଯରାତ୍ରିରେ ହୋଇଥଲା | 
ଯେତେବେଳେ ସେ ୬ ବର୍ଷର ଥୁଲେ ସେତେବେଳେ ତାଙ୍କ ପିତାମାତା ଧର୍ମ ମର୍ଯ୍ୟାଦାର 
ରକ୍ଷା ପାଇଁ ତ୍ରିବେଣୀ ସଙ୍ଗମରେ ନିଜ ନିଜ ଶରୀରକୁ ତ୍ୟାଗ କରିଥ୍‌ଲେ । ସେତେବେଳକୁ 
ଜ୍ଞାନେଶ୍ବର ଙ୍କ ସାନଭାଇ ସୋପାନ ଥୁଲା ଚାରିବର୍ଷର ଓ ସବୁଠାରୁ ସାନ ଭଉଣି 
ମୁକତାବାଇ ଥୂଲ। ତିନି ବର୍ଷର । ତିନି ଭାଇଙ୍କ ଉପନୟନ ସଂସ୍କାର ସଂପର୍କରେ 
ଆଳନ୍ଦୀର ବ୍ରାହ୍ମଣମାନେ ଅନୂୁକ୍ରଳ ନ ଥଲେ, କାରଣ ସେମାନେ ଥଲେ ସନ୍ୟାସୀର 
ସନ୍ତାନ । ସେମାନଙ୍କ ପରାମର୍ଶରେ ଚାରୋଟଯାକ ସନ୍ତାନ ପୈଠଣ ଗଲେ | ସେଠାରେ 
ବ୍ରାହଣମାନେ ସଭା କରି ସ୍ଥିର କଲେ ଯେ ସେମାନଙ୍କ ଉପନୟନ ହେବା ଅସମ୍ଭବ 
ତେବେ ସେମାନେ ଯଦି ସେମାନଙ୍କୁ ଉପହାସ କରୂଥ୍‌୍ବା ଲୋକଙ୍କୁ ଏବଂ ଭେଦଦଦୃଷ୍ଟି 
ଓ ଲୋକଲଜାକୁ ତ୍ୟାଚାକରି କୂକ୍ରର, ଚାଣ୍ଡାଳ ଓ ଗୋରୁ ପ୍ରଭୃତିଙ୍କୁ ଭୂମି ଉପରେ ସାଷ୍ଟାଙ୍ଗ 
ପ୍ରଣିପାତ କରିବେ, ପୁଣି ଭଗବାନଙ୍କଠାରେ ଅନନ୍ୟ ଭକ୍ତି ରଖିବେ, ତା'ହେଲେ ଯାଇ 
ସେମାନେ ଶୁଦ୍ଧ ହୋଇପାରିବେ । ଏହି ପ୍ରସ୍ତାବରେ ସମସ୍ତେ ରାଜି ହୋଇଗଲେ । ଏହି 
ଘଟଣା ପରେ ସେମାନେ ଆଳନ୍ଦୀ ଫେରିଯିବା ପାଇଁ ଚାହିଁଥ୍‌ଲେ । ସେତେବେଳେ କିଛି 
ଲୋକ ତାଙ୍କୁ ଥଟା କଲେ ଓ ଜ୍ଞାନଦେବଙ୍କୁ ପଚାରିଲେ ତୁମର ନାମ କଂଣ ? 
ଯେତେବେଳ ଜ୍ଞାନଦେବ ତାଙ୍କ ନାମ କହିଲେ ସେତେବେଳେ ପାଖରେ ଥ୍ବା ଗୋଟିଏ 
ମଇଁଷିକୁ ଦେଖାଇ ଜଣେ କହିଲା, ଏହାକୁ ତ ଲୋକେ ଜ୍ଞାନଦେବ କୁହନ୍ତି, ତୁମେ କ'ଣ 
ଏହିପରି ଜ୍ଞନଦେବ ? ଞ୍ଞାନ ସେଥ୍‌ରେ ରାଜି ହୋଇଗଲେ । ପାଖରେ ଥ୍ବା ଜଣେ 
ଦୁଷ୍ଟ ମଇଁଷିକୁ ଦୂଇ ପାହାର ପିଟି କହିଲା, ଏ ପାହାର କ'ର ତୁମକୁ ଆଘାତ ଦେଲା ? 
ଜ୍ଞାନଦେବ ନିଜ ଦେହ ଖୋଲି ପାହାରର ଚିହ୍ନ ଦେଖାଇଦେଲେ ! ତେବେ ବି ଲୋକେ 
ବ୍ରଝି ପାରିଲେ ନାହିଁ । ସେମାନେ ଞ୍ଞାନଦେବଙ୍କୁ ପଚାରିଲେ ତୁମେ ତ ବେଦ ଅର୍ଥ କରୁଛ, 
ଏ ମଇଁଷି କଂଣ ବେଦ ପାଠ କରିପାରିବ ? ସେତେବଳେ ଜ୍ଞାନଦେବ ମଇଁଷି ପିଠିରେ 
ହାତ ରଖି ଦେଲେ । ହାତ ରଖିବାକ୍ଷଣି ସେହି ମଇଁଷି ଓକାର କହି ବେଦ ମନ୍ତ୍ର ଉଚ୍ଚାରଣ 
କରିବାକ୍ର ଲାଗିଲା । ଜ୍ଞାନଦେବଙ୍କ ଏହି ଚମକ୍ାରୀ କାର୍ଯ୍ୟ ପୈଠଣର ବ୍ରାହ୍ମଣମାନଙ୍କୁ 
ଚକିତ କରି ଦେଲା । ଏହାପରେ ଜ୍ଞାନେଶ୍ବର ଓ ତାଙ୍କ ଭାଇମାନଙ୍କ ଉପନୟନ 
ସଂସ୍କାରରେ ଆଉ ଅସୁବିଧା ହୋଇନଥ୍‌ଲା । ସାରଳା ଦାସ ଙ୍କ ମହାଭାରତରେ ଏ 
ଗଳ୍ପ ନଥୁଲେ ବି ବେଦାନ୍ତସାର ଗୁପ୍ତ ଗୀତାରେ ଥ୍ବା ଜଡ ହରିଦାସ କଥାରେ ଏହାର 
ସାମ୍ୟ ଦେଖିହୁଏ । ଗୋରୁ ଓ କୁକୁରଙ୍କୁ ସାଷ୍ଟାଙ୍ଗ ପ୍ରଣିପାତ କରିବା କଥା ଓ ତପୋବନ୍ତର 
ମାଂସ ବିକିବାରେ ବିଶେଷ ତଫାତ୍‌ ନାହିଁ । ତେବେ ସାରଳା ଦାସ ମାଂସ ବିକିବା କଥା 
ଆଣିଲେ ପଞ୍ଚତନ୍ତ୍ରର ଧର୍ମ ବ୍ୟାଧ ଉପୀଖ୍ଯୟାନରୁୂ । ସେ କଥାର ସଂକ୍ଷିପ୍ତ ରୂପ ହେଲା 

- ଏକଦା ଜଣେ ରଷି ବନ ମଧ୍ଯରେ ତପସ୍ୟା କରୁଥ୍‌ଲେ । ସେ ତପସ୍ୟାରୁ ନିବୃଭ ହୋଇ 
ଉପରକୁ ଚାହିଁ ଦେବା ବେଳକୁ ଆକାଶରେ ଗୋଟିଏ ବକ ଉଡିଯାଉ ଥୁଲା । ସେ 
ମଳତ୍ୟାଗ କରିବାରୁ ରଷିଙ୍କ ଉପରେ ପତିତ: ହେଲା ! ରଷିଙ୍କ କୋପାନଳରେୈ ସେହି 
ପକ୍ଷୀଟି ଜଳିଗଲା । କ୍ଷୁଧାରେ ପ୍ରପୀଡିତ ରଷି ଭିକ୍ଷା ସଂଗ୍ରହ ପାଇଁ ଏକ ଗୃହସ୍ଥ ଗୃହରେ 
ଉପସ୍ଥିତ ହେଲେ । ସେତେବେଳେ ଗୃହସ୍ଥର ପତ୍ନୀ ପତିସେବାରେ ନିଯୁକ୍ତ ଥ୍ଲା । 
ଅତିଥ୍‌ସେବା କରିବାରେ ତା'ର ବିଳମ୍ବ ହେଲା ! ରଷି ଗୃହସ୍ତର ପତ୍ନୀକୁ ବିଳତ୍ବର କାରଣ 
ପଚାରିଲେ । ଗୃହସ୍ଥର ପତ୍ନୀ ଉତ୍ତର ଦେଲା ପଡି ସେବା କରୁଥ୍ବାରୁ ମୋର ବିଳନ୍ବ 
ହେଲ। । ରଷି କହିଲେ ଅତିଥ୍‌ ସେବାଠାରୁ କ'ଣ ପତିସେବା ବଡ ? ଏହା କହି 
ରାଗିଯିବାରୁ ଗୃହସ୍ଥ ପତ୍ନୀ କହଲା- ମୁଁ ବଗ ନୁହେଁ ଯେ ତୂମ କୋପାନଳରେ ଭସ୍ମ 
ହୋଇଯିବି । ରଷି ଆଶ୍ଚର୍ଯ୍ୟ ହୋଇ ଗଲେ ଓ ଗୃହସ୍ଥ ପତ୍ନୀ ଏହା କିପରି ଜାଣିଲା 
ପଚାରିବାରୁ ସେ ତାଙ୍କୁ ଶିକ୍ଷା ପାଇବା ପାଇଁ ଏକ ବ୍ଯାଧ ନିକଟକୁ ପ୍ରେରଣ କଲା । 


ରଷି ପହଞ୍ଚବାବେଳକୁ ବ୍ୟାଧ ଶବରଠାରୁ ଆଣିଥ୍‌ବା ମାଂସକୁ ବିକ୍ରୀ କରୁଥଲା ! 
ଗରାଖମାନଙ୍କର ଭିଡ ଥୁଲା । ଗରାଖମାନଙ୍କୁ ବିଦାୟ କଲାପରେ ଅତିଥ୍‌ସେବା କରିବାରୁ 
ରଷି ବିସ୍ମିତ ହେଲେ ! ବ୍ୟାଧ ତାଙ୍କୁ ଉପଦେଶ ଦେବା ଛଳରେ କହିଲା ମନୁଷ୍ୟର ପ୍ରକୃତ 
ଧର୍ମ ହେଉଛି ତା'ର କୌଳିକ ବୃତ୍ତ ପ୍ରତିପାଳନ ! ଅତିଥ୍‌ସେବା ପରବ କାମ । ସେଦିନ 
ରଷି ବ୍ୟାଧଠାରୁ ଏହ ଉପଦେଶ ପାଇ ନିଜ ଆଶ୍ରମକୁ ଫେରିଯାଇଥ୍‌ଲେ । 


ସାରଳା ଦାସ ସୃଜାଣେଶ୍ଵର ଯତି ଉପାଖ୍ଯାନରେ ପଞ୍ଚତନ୍ତ୍ରର ଏହି ପ୍ରସଙ୍ଗକୁ 
ଯୋଡି ବୈଶ୍ୟମାନେ ନିଜର ପାପ ଦୋହନ କରିବାପାଇଁ କୌଳିକ ବୃତ୍ତର ଅବଲନ୍ବନ 
କରିବା ଶ୍ରେୟ ବୋଲି କହିଛନ୍ତି । 


ଭକ୍ତ କିରାତ ଓ ନନ୍ଦିବୈଶ୍ୟ ଉପାଖ୍ୟାନରେ ମାଂସ ବିକ୍ରୀ କଥା ନ ଥୁଲେ ହେଁ 
ଭକ୍ତି ବଳରେ ମାଂସଦ୍ଧାରା ଭଗବାନଙ୍କୁ ପୂଜା କଲେ ମଧ୍ଯ ଭଗବାନ ସନ୍ଧଷ୍ଠ ହେଉଥ୍‌ବା 
କଥା କୃହାଯାଇଛି । ଭକ୍ତ କିରାତ' ଏକଦା ଶିକାର କରି ଫେରୁଥ୍ବାବେଳେ କୌଣସି 
ଶିବ ମନ୍ଦିରରେ ଲୋକେ ସ୍କାନ ସାରି ବିଲ୍ଲପତ୍ର ଦ୍ଵାରା ଶିବପୂଜା କରୁଥ୍ବାର ଦେଖିବାକୁ 
ପାଇଲ! । ତା'ର ମନହେଲା ଶିବପୂଜା କରିବା ପାଇଁ । ସେ ମଧ୍ଧ ସ୍କାନ କରି କିଛ 
ବିଲ୍ଲପତ୍ର ତୋଳି ହାତରେ ଧରିଥ୍‌ବା ମାଂସ ଓ ବିଲ୍ଲପତ୍ରରେ ଶିବଙ୍କ ପୂଜା କଲା । ଶିବ 
ଲିଙ୍ଗ ଉପରେ ମାଂସ ଦେଖି ନହ୍ଦବୈଶ୍ଯ ଓ ମନ୍ଦିରର ପୃଜକ ସମସ୍ତେ ବ୍ୟସ୍ତ ହୋଇ 
ପଡିଲେ । ପରଦିନ ଯେତେବେଳେ କିରାତ ଧନୁଶର ମାଂସ ସହ ଏକ ଭୟଙ୍କର ରୂପ 
ଧାରଣ କରି ମନ୍ଦିରରେ ପ୍ରବେଶ କଲା, ସେତେବେଳେ ବୈଶ୍ୟ ଓ ପୁରୋହିତ ପ୍ରଭୃତି 
ଭୟରେ ଲୂଚିଗଲେ । କିରାତ ଲିଙ୍ଗ ଉପରେ ଥବା ଅନ୍ୟ ପୂଜା ଦ୍ରବ୍ଯ ସବୂକୂ କାଢି 
ଦେଇ ମାଂସ ଓ ବିଲ୍ଲପତ୍ରରେ ପୃଢା କଲା ଓ ତା'ପରେ ଫେରିଗଲା । ଏହି କାଣ୍ଡ ଦେଖି 

ବୈଶ୍ୟ ଓ ବ୍ରାହ୍ମଣମାନେ ବିଚାର କରି ଲିଙ୍ଗକୁ ସେଠାରୁ ନେଇ ବୈଶ୍ୟ ଗୃହରେ ସ୍ଥାପନ 
କଲେ । ପରଦିନ କିରାତ ଶିବଲିଙ୍ଗ ନଦେଖି ପ୍ରଥମେ ଦୂଃଖ କଲା, କିନ୍ତୁ ପରେ ନିଜ 
ଶରୀରକୁ ମାଂସ କାଟି ଲିଙ୍ଗ ସ୍ଥାପନ କଲା ଓ ଯଥାବିଧ୍‌ ପୃଜା କରିବାକୁ ଆରମ୍ଭ କଲା । 
ଶିବ ସେହି କିରାତର ଅନନ୍ୟ ଉଜ୍ତି ଦେଖ୍‌ ତା'ର ସମ୍ମୁଖରେ ଉପସ୍ଥିତ ହୋଇ ତାକୁ 
ବର ଯାଚନା କଲେ । କିରାତ କହିଲା - “ମୋର ଅନ୍ୟ ବରରେ କାର୍ଯ୍ୟ ନାହିଁ । 
ମୋତେ ଜନ୍ମ ଜନ୍ମାନ୍ତର ପାଇଁ ଶିବ ସେବା କରିବାପାଇଁ ଅନୁଗ୍ରହ କର । ”” ଶିବ ସେହି 
ଜିରାତକୁ ନିଜର ପାର୍ଶ୍ବଦ ଭାବରେ ରଖିବା ପାଇଁ ସମ୍ମତି ପ୍ରଦାନ କଲେ । ସେତିକିବେଳେ 
ବୈଶ୍ୟ ସେଠାରେ ଉପସ୍ଥିତ ହୋଇ କିରାତର ଭଜ୍ତିଭାବରେ ସନ୍ତୁଷ୍ଟ ହୋଇ ତା'ର 
ଶରଣାଗତ ହେଲା । ଶିବ ବୈଶ୍ଯକୁ ଦେଖି କହିଲେ ମୁଁ ତୁମକୁ ଚିହ୍ମେଧ ଏ ଦେଖୁଲ 
କିଏ ? କିରାତ କହିଲା ମୁଁ ଯେପରି ଆପଣଙ୍କର ଶରଣାଗତ ଏ ସେହିପରି ମୋର 
ଶରଣାଗତ । ଶିବ କିରାତ ଉପରେ ସନ୍ଧୁଷ୍ଟ ହୋଇ ଉଭୟଙ୍କୁ ପାର୍ଶ୍ଧଦ ହେବାର ଅଧ୍କାର 
ପ୍ରଦାନ କଲେ । ସେହି ଦିନଠାରୁ ସେମାନେ ହେଲେ ନହଦି ଓ ମହାକାଳ । 


ଏହିପରି ଭାବେ ପୁରାଣରେ ପ୍ରକୃତ ଧର୍ମର ବ୍ୟାଖ୍ୟା କରିବାକୁ ଯାଇ ସାରଳା 
ଦାସ କୌଳକି ବୃତ୍ତି ଉପରେ ଗୁରୁତ୍ଵ ଦେଇଛନ୍ତି । 


ରକ୍ତନଦୀ ଉତ୍ତରଣ ଓ ଶୁଭଭଗିରି ଆରୋହଣ: ଯୁଧ୍ଷ୍ଠିରଙ୍କ ସ୍ଵରୀରୋହଣ ଅଥ୍ଥୀତ୍‌ 
ହିମାଳୟ ଆରୋହଣ କରି ସ୍ଵର୍ଗ ପୁରକୁ ଯାତ୍ରା, “ସ୍ଵର୍ଗାରୋହଣ ପର୍ବ”ର ମୂଳ 
ବିଷୟବସ୍ତୁ । ହିମାଳୟ ଆରୋହଣ କଲାବେଳେ ତାଙ୍କ ସାଙ୍ଗରେ ଯାଉଥବା ତାଙ୍କ ସତୀ 
ଦ୍ୌପଦୀ ଓ ଚାରିଭାଇ ହିମାଳୟର ଶିଖର ଦେଶକୁ ଯାଇ ନପାରି ଜଣକ ପରେ ଜଣେ 
ହିମାଳୟର ବକ୍ଷଦେଶରେ ଆଶ୍ରୟ ନେଇଥ୍‌ଲେ । ସଂସ୍କୃତ ମହାଭାରତରେ ଏହି କଥା 
ଥୁଲେ ବି ସେଥ୍ରେ ନକୁଳ ପ୍ରଥମେ ଦେହତ୍ୟାଗ କରିଥ୍ବା କଥା କୁହାଯାଇଛି । ସାରଳା 
ମହାଭାରତରେ କ୍ରମପରିବର୍ଭନ ହୋଇ ପ୍ରଥମେ ଦୌପଦୀ ହିଁ ଯମପୁରକୂ ଗମନ 
କରିଛନ୍ତି । 

ସାରଳା ମହାଭାରତରେ ଯେଉଁ କୂରୁ ପାଣ୍ଡବ ଯୁଦ୍ଧର ବର୍ଣ୍ଣନା କରାଯାଇଛି, 
ସେଥ୍‌ରେ କୃରୂପକ୍ଷର ମୁଖ୍ୟ ନାୟକ ହେଲେ ଦୂର୍ଯ୍ୟୋଧନ ଓ ପାଣ୍ଡବ ପକ୍ଷର ମୁଖ୍ୟ 
ନାୟକ ହେଲେ ଯୁଧ୍ଷ୍ପିର । ଯେତେବେଳେ ଦୁୂର୍ଯ୍ୟୋଧନର ସମସ୍ତ ଜ୍ଞାତିକ୍ରଟୁମ୍ବ 
ଯୁଦ୍ଧକ୍ଷେତ୍ରରେ ବିନାଶ ହେଲେ ସେତେବେଳେ ସେ ପାଣ୍ଡବମାନଙ୍କ ଆକ୍ରମଣରୁ ଆମ୍ମରକ୍ଷା 
କରିବା ପାଇଁ ବ୍ୟାସ ସରୋବରରେ ଆମ୍ମଗୋପନ ଉଦ୍ଦେଶ୍ୟରେ ପ୍ରସ୍ଥାନ କରିଥଲା । 
ପଥ ମଧ୍ଯରେ ତା”ର ବାଧା ସୃଷ୍ଟି କଲା ଏକ ବିଶାଳ ରକ୍ତ ନଦୀ । ଏହି ରକ୍ତନଦୀକୁ 
ଅତିକ୍ରମ କରିବା ପାଇଁ ସେ ଯେତେବେଳେ ଉଦ୍‌ଗ୍ରୀବ, ସେତେବେଳେ ତା” ସମ୍ମୁଖକୁ 
ଭାସିଆସିଥ୍ଲା ତା'ର ପ୍ରିୟ ଭ୍ରାତା ଦୁଃଶାସନର ଶବ । ଦୂଃଶାସନକୁ ଦେଖିବା କ୍ଷଣି 

ତା'ର ସମସ୍ତ ଗୁଣ, ଶୌର୍ଯ୍ୟ ଓ ବୀର୍ଯ୍ୟର କାହାଣୀ ଦୂର୍ଯ୍ୟୋଧନର ମନ ମଧ୍ଯରେ 
ଉଦ୍‌ଭାସିତ ହୋଇଉଠିଥୂଲା । ସେ କହିବାକୁ ଆରମ୍ଭ କଲା “ରେ ବାବୁ ଦୁଃଶାସନ, 
ତୂ ପୃଥ୍ଵୀକି ଏକ ଛତ୍ରୀ, ତୁ ଗୁଣବନ୍ତ, ଶୂରବନ୍ତ ବିବେକ ଓ ଧାର୍ମିକ । ତୂ ତୋ ବାହୁ 
ବଳରେ ଦ୍ରୌପଦୀର: କେଶ ଧରି କୂରୂ ମହାସଭାକୁ ଆଣିପାରିଥ୍‌ଲୁ । ତୋରି ବାହୁ 
ବଳରେ ତୁ ତାକୁ ବିବସନା କଲୁ । କେଶୀ ଦାନବର ବଳଦର୍ପ ଗଞ୍ଜି ତୁ ତୋରି 
ବାହୁବଳରେ ମଣି .ହରଣ କରିଥ୍ଲୁ । ଏହିପରି ଦୂଃଶାସନର ସମସ୍ତ ଗୁଣଗାନ କରି 
ଯେତେବେଳେ ଦୁର୍ଯ୍ୟୋଧନ ଭାଇକୁ ଆଶ୍ରାକରି ରକ୍ତନଦୀକୁ ପାରିହେବାପାଇଁ ଇଚ୍ଛା 
କରିଥୂଲା, ସେତେବଳେ ସେ ଶବ ତିନିତାଳ ଗଭୀରକୂ ଚାଲି ଗଲା । ଏହାପରେ 
ଭାସିଆସିଲେ ଦୂର୍ଯ୍ୟୋଧନର ଶତାଣୋଇ ଭାଇ, ପ୍ରିୟବନ୍ଧୁ କର୍ଣ୍ଣ ଅସ୍ତଗୁରୁ ଦ୍ରୋଣ, 
ମାତୁଳ ଭବିଷ୍ୟଜ୍ଞାତା କୁରୁ କୁଳର ମନ୍ତ୍ରୀ ଶକୁନି । ଏମାନଙ୍କ ମଧ୍ଯରୁ ଢେହି ଦୂର୍ଯ୍ୟାଧନଙ୍କୁ 
ରକ୍ତ ନଦୀ ପାରି କରାଇ ପାରିଲେ ନାହିଁ । ଏତିକି ବେଳେ ଭାସି ଆସିଲା ଏକ ଅପୂର୍ବ 
ପୁରୁଷର ଶବ । ଦୁର୍ଯ୍ୟୋଧନ ତାକୁ ଆକର୍ଷଣ କଲା, ତା' ଉପରେ ନେଇ ନିଜର ସତୁରି 
ସତୁରି ଭାର ଗଦା ଦ୍ଵୟକୁ ରଖିଲା । ତା'ପରେ ନିଜେ ଯାଇ ତା” ଉପରେ ଆରୋହଣ 
କଲା | ଏ ମହାମେରୁ ସଦୃଶ ଭରାକୁ ସେଇ ମୃତ୍ୟ ପିଣ୍ଡ ପୃଷ୍ଠ ଦେଶରେ ବହନ କରି 
ରକ୍ତ ନଦୀରେ ନ ବୃଡି ଶୋଲ ଭେଳା ଜାଣି ଭାସି ଉଠିଲା । ଏଇ ଅପୂର୍ବ ପୂରୁଷ ଆଉ 
କେହି ନୁହନ୍ତ, ଦୁର୍ଯ୍ୟୋଧନର ଅଲିଅଳ ପୂତ୍ର ଲକ୍ଷ୍ମଣକୁମାର । ସେଇ ଶବକୁ ଚିହ୍ନିବା ପରେ 
ଦୁର୍ଯ୍ୟୋଧନ ଧୈର୍ଯ୍ୟ ଧରି ନ ପାରି ବିକଳ କଣ୍ଠରେ ରୋଦନ କରିବାକୁ ଆରମ୍ଭ କଲା- 


ଆରେ ଆରେ ମୋର ଲକ୍ଷଣ କଇଚ୍ଛା ଜଗଡଜେଠୀ 
ତ୍ରଇଲୋକ୍ୟ ବନ୍ଦନା ନାଥ ତୋହର ନାମଗୋଟ । ୧୬୪ । 
ଅତିଅନ୍ତ ଲକ୍ଷଣରେ ତୋହର ବତିଶ ଗୁଣ 

ଶୟଳ ଜନ ଚିନ୍ତିଲେ ତୁ ସର୍ବଗୁଣେ ଲକ୍ଷଣ । ୧୬୫ । 
ବାବୁ ଅବିଚ୍ଥନ୍ତେ ମୃ୍ଭି ଦିଶୁ ଯେ ବାଳ ଅର୍କ ପ୍ରାୟେ 

କଣୟ ତେଜରୂ  ଅଧ୍କ ଦିଶଇ ତୋର କାୟେ ! ୧୬୭ । 
ଅନ୍ଧର ନଉଡି ପୂତ୍ରରେ ଅନାସ୍ତ ମୋତେ କଲୁ 

ଗଭୀର ସମୋଦ୍ରେ ମୋର ଭେଳା ବୁଡାଇଲୁ । ୧୬୭ । 


(ସା.ମ. ଗଦାପର୍ବ, ପୃ-୧୭) 
ଶେଷକୁ ପୁତ୍ରର ସବ୍ରଗୁଣ ବାହୁନି ସାରି କହିଛି - 
ବାବୁ ଅତିଅନ୍ତ ସୁକୁମାର ତୁରେ କୁମାର ଲକ୍ଷଣ 
ବରଷେ ବାହୁନିଲେ ନ ସରଇ ତୋହର ଯେତେ ଗୁଣ । 


e୧୯୮ 

ବାବୁ ନବସୃଷ୍ଟି ରଚନା ଛାଡିଣ ପ୍ରଜାପତି 
କେତେକାଳ ବସିରେ ସ୍ରିଢିଲା ତୋର ମୃଭି । 
ବାବୁରେ ମୋହର ପରା ପିତା ତୋହେରେ ନୋହୂ ନୋହୂ 
ତୋହର ପ୍ରାୟେ ପୁତ୍ର ମୋତେ ଜନ୍ମେ ଜନ୍ମେ ଥାଉ । 
(ସା. ମ. ଗଦାପର୍ବ, ପୃ- ୨୦) 


ଏହି ପ୍ରସଙ୍ଗରେ ସାରଳା ଦାସ ଭାଇ, ଗୁରୁ, ପରାମର୍ଶଦାତା ମନ୍ତ୍ରୀ ଓ 
ମିତ୍ରଙ୍କଠାରୁ ପୁତ୍ରର ଶ୍ରେଷ୍ଠତ୍ଵ ପ୍ରଚାର କରିଛନ୍ତି । ପୁତ୍ର ହିଁ ହେଉଛି ପିତାର ତ୍ରାଣକରୀ 
ବା ମୋକ୍ଷଦାତା | ପତ୍ର ପିଣ୍ଡ ଦେଲେ, ଶ୍ରାଦ୍ଧ କଲେ ପିତା ସ୍ଵର୍ଗପୂର ଲାଭକରେ । ପୁତ୍ର 


ହିଁ ହେଉଛି ଇହଲୋକ ଓ ପରଲୋକର ସାକ୍ଷୀ । 


ଯୁଧ୍‌ଷ୍ଠିର ଯେତେବେଳେ ତୁଷାରାଛ୍ଥନ ଶୁଭ ହିମାଳୟ ପର୍ବତକୁ ଆରୋହଣ 

କଲେ ସେତେବଳେ ମଧ୍ଯ ତାଙ୍କ ସହିତ ଥ୍‌ଲେ ଇହଲୋକର ସାଥ, ଭ୍ରାତା, ମନ୍ତୀ ଓ 
ସ୍ତୀ । ସେମାନେ ମଧ୍ଯ ଯୁଧ୍ଷ୍ଠିରଙ୍କର ସହଯାତ୍ରୀ ହୋଇପାରି ନ ଥୂଲେ । ରକ୍ତନଦୀ 
ସନ୍ତରଣ ବେଳେ ଦୁର୍ଯ୍ୟୋଧନ ନିଜେ ନିଜର ଭାଇ, ବନ୍ଧୁ, ଗୁରୁ, ମନ୍ତ୍ରୀ ଓ ପୁତ୍ରର 
ଗୁଣଗାନ କରିଥଲା ! ଅଥଚ ସ୍ଵଗୀରୋହଣ ସମୟରେ ଯୁଧ୍ଷ୍ଣିର କେବଳ ପ୍ରତ୍ୟେକଙ୍କର 
ଦୋଷ ଜଥା ହି କହିଥୂଲେ, ଗୁଣ କୀର୍ଗନ କରିଥୁଲେ ମହାବୀର ଭୀମ । ଉଭୟ କ୍ଷେତ୍ରରେ 
ସାରଳା ଦାସ ଚରିତ୍ର ଚିତ୍ରଣ କରିବାକୁ ନିଜର ଲକ୍ଷ୍ଯ ରୂପେ ଗ୍ରହଣ କରୁୂଥ୍‌ଲେ ହେଁ 
ଦ୍ରର୍ଷ୍ୟୋଧନଙ୍କ ମୁଖରେ କାହାରି ଦୋଷ କଥା ପ୍ରକାଶ ପାଇ ନଥୁଲା । ଅଥଚ ଯୁଧ୍ଷ୍ଠିର 
ଶୌର୍ଯ୍ୟ, ବୀର୍ଯ୍ୟ ରୂପ, ମମତା ଓ ଗୁଣ ସ୍ଥାନରେ ଧର୍ମକୁ ରଖିଥ୍‌ଲେ ଚରିତ୍ରର 
ମାପକାଠିରେ । ଏବଂ ଯେତେବେଳେ ସେ ସେଇ ମାପକାଠିରେ ମାପି ପ୍ରତ୍ୟେକ ଚରିତ୍ରକୁ 
ବିଶ୍ଳେଷଣ କଲେ ସେତେବେଳେ ସବୁ ଚରିତ୍ରରେ ଅଶେଷ ଗୁଣ ତଥା ଅବର୍ଣ୍ଣନୀୟ ରୂପ 
ସହିତ କିଛି ନା କିଛି ଦୋଷ ପ୍ରକାଶ ପାଇଥ୍‌ଲା । ସେତେବେଳେ ଯୁଧ୍ଷ୍ଠିରଙ୍କ ଆଦର୍ଶ 
ଭାବେ - 

ଧର୍ମ ଏକା ସିନା ମହତ୍‌ ପଣିଆ 

ଆଉ ସବ୍ର କଥା ଅଢେଇ ଦିନିଆ । 
ଏହ ମହାନ୍‌ ବାଣୀ ଉଦ୍‌ଘୋଷିତ ହୋଇଥଲା । ଯେତେବେଳେ ଭୀମ ଅନେକ ବିନୋୟୀ 
ହୋଇ କହିଲା - 

ଅନେକ ବିନୋୟି ଯେ ଖଖଟ୍ୁଛ ତୁମ୍ଭଙ୍କୁ 

ତୁମ ତୂଲେ ସମ୍ଭ୍ଭାଳି ନିୟସି ହାଦେ ମୁକ । 


୧୯୯ 

ଯୁଝେଷ୍ଠି ବୋଇଲେ କେହ୍ନେ ସମ୍ଭାଳି ନେବି ଭାଇ । 
ଧର୍ମବଳ ନଥୁଲେ ସ୍ଵର୍ଗକଇଁ ନଯାଇ । 
(ସା.ମ. ସୃରୀରୋହଣ ପର୍ବ, ପୃ-୫୯) 


ଉପାଖ୍ୟାନ ବୈଚିତ୍ର୍ୟଖ ସାରଳା ଦାସ ମୂଳ ମହାଭାରତ କଥାରୁ ତାଙ୍କ ମହାଭାରତ 
ସୃଷ୍ଟି କରିଥୁଲେ ହେଁ, ଏବଂ ମୂଳ ମହାଭାରତର ମୂଖ୍ୟ ଚରିତ୍ର ଓ ବିଷୟବସ୍ତୁକୁ ଯଥାସମ୍ଭବ 
ରକ୍ଷା କରିଥୁଲେ ହେଁ, ନୂତନ କଥା ଯୋଜନା କରିବାରେ ସେ ବିଶେଷ ଦୃଷ୍ଟି ପ୍ରଦାନ 
କରୁଥୁଲେ । ଏହି ନୂତନ କଥା ଯୋଜନା କରୁ କରୁ ସେ ତାଙ୍କ ପର୍ବ ଯୋଜନାକୁ ମଧ୍ଯ 
ମୂଳ ମହାଭାରତଠାରୁ ସ୍ଵତନ୍ତ୍ର କରିଦେଲେ ଏବଂ ‘ମଧ୍ଯ ପର୍ବ? ନାମକ ଏକ ସ୍ଵତନ୍ତ୍ର ପର୍ବ 
ରଚନା କଲେ । ପ୍ରତ୍ୟେକ ପର୍ବରେ ବହୁ ନୂଆ କଥା ସଂଯୋଜନା କଲାପରି 
' ସ୍ଵରୀରୋହଣ ପର୍ବ'ରେ କେତେକ ନୂଆ କଥା ଦେଖୁବାକୁ କିଳେ । ସେହିସବୁ କଥାକୁ 
ନିମ୍ନରେ ବିଷ୍ତେଷଣ କରାଯାଇଛି - 


(କ) ସୁରେଶବର ବ୍ରାହ୍ମଣ ଓ ତଳ୍ତୀପା କିରିଷାଣ : ବୈତରଣୀ ନଦୀ କୂଳରେ 
ବେଦପୂୁର ନାମକ ଏକ ଗ୍ରାମ ଥୁଲା ¦ ସେ ଗ୍ରାମ ସୁରେଶ୍ବର ବ୍ରାହ୍ମଣ ଓ ତା”ର କୃଷକ 
ଭାବେ ଡନ୍ତୀପା ରହୁଥ୍ଲେ । ଦିନେ ବ୍ରାହ୍ମଣ ଡା”ର କୃଷକକୁ ଚାଷ କରିବା ପାଇଁ ଏକ 
ଜମିକୁ ପଠାଇଲା । କୃଷକ ଆସି ପ୍ରଥମେ ଲଙ୍ଗଳରେ ଚାଷ କଲା । ସେହି ଭୂମି 
ଅସମତଳ ଥ୍ବାରୂ ଅଥ୍ୀତ୍‌ ଖାଲ ଢିପ ହୋଇଥ୍‌ବାରୁ ଜମିକୁ ସମତୂଲ କରିବା ପାଇଁ 
ଏବଂ ଜମିରେ ଥ୍ବା ବଣବୂଦାକୁ ସଫା କରିବାପାଇଁ ବ୍ରାହୁଣ କୃଷକକୁ କୋଦାଳଟିଏ ଦେଇ 
ଘରକୁ ଫେରିଗଲା । କୃଷକ କୋଦାଳରେ ଜମିକୁ ସମତୁଲ କରୁଥ୍ବା ବେଳେ ମାଟି ତଳୁ 
ଏକ ରତ୍ଜାଲି ପାଇଥ୍‌ଲା ! ଧନ ଦେଖି ତା ମନରେ ଭାରି ଆନନ୍ଦ ହେଲା ¦ ଅତି 
ଆଗ୍ରହରେ ସେହି ଧନକୁ ମୁଣ୍ଡ ଉପରେ ରଖି ସେ ନେଇ ବ୍ରାହ୍ମଣକୁ ଦେଲା । ବ୍ରାହ୍ମଣ 
କିନ୍ତୁ ତାକୁ ନ ରଖି କୃଷକର ଘରକୁ ନେଇଯିବା ପାଇଁ ଅଦେଶ ଦେଲା। କୃଷକର 
ଯୁକ୍ତି ହେଲା - ଦିନକର ପରିଶ୍ରମର ମୃଲ୍ୟ ତା”ର ପ୍ରାପ୍ଯ । ଜମିରୁ ଉତ୍ପନ ପ୍ରତ୍ୟେକ 
ପଦାର୍ଥର ଅଧ୍କାରୀ ବ୍ରାହୃଣ । ବ୍ରବାହରଣ ମତରେ, ଏହି ରତ୍ଵଢାଲି କୃଷକର ପ୍ରାପ୍ୟ । ଏହି 
କଥାଜୁ ନେଇ ଉଭୟଙ୍କ ମଧ୍ଯରେ କିଛି ସମୟ ତକ “ବିତର୍କ ହେଲାପରେ ଉଭୟେ 
ଯୁଧ୍ଷ୍ପିରଙ୍କ ପାଖରେ ଯାଇ ଫେରାଦ କଲେ । ଯୁଧ୍ଷ୍ଠିର ଏହାର ସମାଧାନ କରିବା ପାଇଁ 
ସହଦେବଙ୍ୁ ପଚାରିଲେ । ସହଦେବ କହିଲେ - ଏସବୁ କଳିଯୁଗର ପ୍ରଭାବ । କଳିଯୁଗ 
ବହୁଦିନ ଆସିଗଲାଣି । କେବଳ ଆପଣ କିଛିଦିନ ଶାନ୍ତିରେ ରାଜତ୍ଵ ପାଇବା ପାଇଁ 
ଶ୍ରୀକୃଷ୍ଣ ଏହାକୁ ବନ୍ଧନ କରି ରଖିଥ୍‌ଲେ । ଏକଥା କହିସାରିଲା ବେଳକୁ ବ୍ରାହ୍ମଣ ଓ କୃଷକ 
ମଧ୍ଯରେ ରିତି ମତ କ୍ରସ୍ତାକୃସ୍ତି ଆରମ୍ଭ ହୋଇଗଲା । ସେତେବେଳକୁ ଯୁଧ୍ଷ୍ଠିର ପରୀକ୍ଷିତଙ୍କୁ 


୨୦୦ 

ରଜ୍ୟଭାର ଅର୍ପଣ କରି ସାରିଥୂଲେ । ପରୀକ୍ଷିତଙ୍କୁ ପଚାରିବାରେ ସେ କହିଲେ ଏ 
ଗୁପ୍ତଧନର ଅଧ୍କାରୀ ବ୍ରାହ୍ମଣ ନୁହେଁ କି କୃଷକ ନୁହେଁ । ଏହାର ଅଧ୍କାରୀ ହେଉଛନ୍ତି 
ଦେଶର ରାଜା । ପରୀକ୍ଷିତଙ୍କ ଆଦେଶରେ ସେହି ରତ୍ନଜାଲିକୁ ରାଜକୋଷକୁ ପଠାଇ 
ଦିଆଗଲା । 

ସଂସ୍କୃତ ମହାଭାରତରେ କଳି ଆଗମନ ଓ ଏହାର ପ୍ରଭାବ ସମ୍ପର୍କରେ ବିସ୍ତୃତ 
ଅଲୋଚନା କରାଯାଇଥ୍‌ଲେ ହେଁ ଏହି ଗଳ୍ପଟିକୁ ସେଠାରେ ଦେଖିବାକୁ ମିଳେ ନାହିଁ । 
ଏ ଗଳ୍ପରେ କୃଷକର କୃଷି ସରଞ୍ଜାମ, ବ୍ରାହୁଣ ନିଜେ ଳଙ୍ଗଳ ବା କୋଦାଳରେ ଜମିଚାଷ 
ନକରି ଭାତ ବରତନ ଦେଇ କୂଷକ ନିଯୁକ୍ତି କରିବା, ସମୟ ସମୟରେ ଜମି ମାଲକ 
ଓ ଜମି ଶ୍ରମିକ ମଧ୍ଯରେ ବିଭିନ୍ନ କାରଣରୁ କଳହ ସୃଷ୍ଟି ହେଉଥୁବା ପ୍ରଭୃତି ଚିତ୍ର 
ଉପସ୍ଥାପିତ । ଏହି ଗଳ୍ପ ମାଧ୍ୟମରେ କବି ସାରଳା ଦାସ କଳିଯୁଗ ପ୍ରଭାବରେ ଲୋକେ 
କିପରି ବିଭ୍ରାନ୍ତ ହେଉଥ୍‌ଲେ ଏବଂ କଳିଯୁଗ ପ୍ରଭାବରେ ସମାଜ କିପରି ବିପର୍ଯ୍ୟସ୍ତ 
ହୋଇଯିବ ତାହାର ସୂଚନା ପ୍ରଦାନ କରିଛନ୍ତି- 


ସାରଳା ଦାସଙ୍କ ଭବିଷ୍ୟ କାହାଣୀର ସାର ହେଲା ଯେ ହିନ୍ଦୁ ସମାଜ ଯେଉଁ 
"ଜାତିପ୍ରଥା ଉପରେ ପ୍ରତିଷ୍ଠିତ ଥୁଲା, ଯେଉଁ ସବୁ ନିୟମ ବା ଧର୍ମ ଦ୍ଵାରା ଏହା ଶୃଙ୍ଖଳିତ 
ହେଉଥଲା ସେ ସବୁକୁ ଲୋକେ ଆଉ ଭୁକ୍ଷେପ କରିବେ ନାହିଁ, ରାଜା ଓ ପ୍ରଜାଙ୍କ ମଧ୍ଯରେ 
ସୁସମ୍ପର୍କ ଲୋପ ପାଇଯିବ, ଅନେକ କଷ୍ଟରେ ଉପୁଜାଉଥ୍‌ବା କୃଷିକୁ ରଜା ବଳାକ଼ାରରେ 
ଅପହରଣ କରିବାକୁ କୁଣ୍ଠାବୋଧ କରିବେ ନାହିଁ, ରାଜା ଯେତେ ନେଲେ ବି ତାଙ୍କର 
ଅଭାବ ଦୂର ହେବ ନାହିଁ । ସେ ବ୍ରାହୁଣମାନଙ୍କୁ ସମ୍ମାନ ନ ଦେଖାଇ ତାକୁ ଅପଦସ୍ତ 
କରି ସମାଜର ନିୟମକୁ ଭଙ୍ଗ କରିବେ । ଏହି ଦୂଶ୍ୟକୁ ଲକ୍ଷ୍ୟ କରି ସାରଳା ଦାସ ଅତ୍ୟନ୍ତ 
ତୀବ୍ରି ଭାବେ ଆଲୋଚନା କରି କହିଛନ୍ତି- 


ରାଜା ହୋଇବେ ଶାଗୁଣା ପରଜା ହୋଇବେ ମଡ଼ । 

ଠାବ ଠାବ ହୋଇ ସେ ଉଠିବାକ ପଡ । 
ହିନ୍ଦୁ ସମାଜରେ ବ୍ରାହ୍ମଣ ଉଚ୍ଚଜାତି ଭାବେ ସମ୍ମାନର ଅଧୁକାରୀ ଥଲା | ବିଦ୍ୟା 
ଅଧ୍ୟୟନ ଓ ଅଧାପନା ଥୁଲା ସେମାନଙ୍କର ମୂଖ୍ୟ କାର୍ଯ୍ୟ । ରାଜକ୍ୃପାରୁ ବଞ୍ଚୁତ ହେବା 
ପରେ ସେମାନେ ନିରୂପାୟ ହୋଇ ଜୀବିକାର ଅବଲମ୍ବନ ରୂପେ ଭିକ୍ଷାକୁ ଗ୍ରହଣ 
କରିଥ୍‌ଲେ ! ସେମାନେ ପ୍ରଥମେ ଜାତି ବିଚାରକୁ ଲୋପକରି ଶୃଦ୍ରଙ୍କ ଠାରୁ ଭିକ୍ଷା ଗ୍ରହଣ 
କରିଥଲେ । ସେମାନେ ଯେ କେବଳ ଆଚରଣ ତ୍ୟାଗ କରିଥ୍‌ଲେ ତାହା ନୁହେ, କ୍ଷମତା 
ଲୋଭରେ ରାଜାନୁଗ୍ୃହର ଅଭିଳାଷ ରଖ୍‌ ଦଞଣ୍ଡପାଟରେ ଦାୟିତ୍ଵ ନେଇ ରାଜସେବା 
କରିବାକୁ ଆରମ୍ଭ କରି ଦେଇଥ୍‌ଲେ । କେବଳ ସେତିକି ନୁହେଁ, ସେମାନ କୃଷି କରିବା 
ସଙ୍ଗେ ସଙ୍ଗେ ଯୁଦ୍ଧକ୍ଷେତ୍ରରେ ଯୋଦ୍ଧାର କାର୍ଯ୍ୟ କରିବାକୁ ଆରମ୍ଭ କରିଦେଇଥୂଲେ । 


୨୦୧ 

ସମାଜର ଏହି ପରିବର୍ଭନ ଫଳରେ ବ୍ରାହ୍ମଣମାନେ ଯେ ସମାଜରେ ନିନ୍ଦିତ ହୋଇଥ୍‌ଲେ 
ତାହା ନୁହେଁ, ସେମାନଙ୍କ ନିଜ କାର୍ଯ୍ୟ ଦ୍ଵାରା ସେମାନେ ଉପହସିତ ହୋଇଥଲେ । ବ୍ରାହୁଣ 
ସମାଜରେ ବାଲ୍ୟବିବାହ ପ୍ରଚଳିତ ଥ୍ବାରୁ ବିଧବାଙ୍କ ସଂଖ୍ୟା ବୃଦ୍ଧି ପାଇଥ୍‌ଲା | ସାରଳା 
ଦାସ ଏହି ବିଧବା ପ୍ରଥାର ଅତ୍ୟନ୍ତ ବିରୋଧୀ ଥୁଲେ । ନାରୀ ତାହାର ଯୌବନ କାଳରେ 
ବିଧବା ହେବା ଫଳରେ ବ୍ୟଭିଚାରରେ ଲିପ୍ତ ରହୁଥ୍‌ଲେ । ବିଶେଷ କରି ସେମାନଙ୍କ 
ଗୃହରେ କାର୍ଯ୍ୟ କରୁଥ୍ବା ଶୂଦ୍ରଜାତିର ଭୃତ୍ୟ ସହ ସେମାନଙ୍କ ଯୌନ ସମ୍ପର୍କ ପ୍ରତିଷ୍ଠିତ 
ହେଉଥଲା ! ସେମାନେ ଥଲେ ବ୍ରାହୁଣ ସମାଜର କଳଙ୍କ । 


ବ୍ରାହ୍ମଣମାନେ ବେଦମନ୍ତ୍ର ପାଠ କରିବା ସଙ୍ଗେ ସଙ୍ଗେ ସମାଜରେ ଶାସ୍ତ ନିନ୍ଦୁକଙ୍କ 
ସଂଖ୍ୟା ବୃଦ୍ଧ ପାଇଥୁଲା । ଓଡ଼ିଶା ଏହାର ସୁଖେରତି ନୃହଁ ମୁଖେରତି ପାଇଁ ପ୍ରସିଦ୍ଧ ଥଲା । 
ଏହା ଚାରି ଜାତି ମଧ୍ଯରେ ପ୍ରଚଳିତ ଥ୍ବା ସାରଳା ଦାସ ଉଲ୍ଲେଖ କରିଛନ୍ତି । 


ସମାଜ ଭ୍ରଷ୍ଠ ହେବାର କାରଣ ରୂପେ ସାରଳା ଦାସ ଯେଉଁ ସବୂ ଅନୀତିର 
ଉଲ୍ଲେଖ କରିଛନ୍ତିୟ ସେସବୁ ହେଲ। ଶୃଙ୍ଗାରିକ ଚେତନାର ଆଧ୍‌କ୍ୟ, ପୂଜ୍ୟଜନଙ୍କ 
ଅବମାନନା, ଜାତିପ୍ରଥାର ଶିଥୁଳତା, ପରସ୍ପର ମଧ୍ଯରେ କଳହ, ସେବକର ସ୍ବାମୀ 
ଅମାନ୍ୟ, ମିଥ୍ୟା, ଚୌର୍ଯ୍ୟ, କୂଟ, ଛନ୍ଦ ପରଧନ ହରଣ, ରାଜାଙ୍କ ଅବିଚାର, ବ୍ରତ ଓ 
ଉପାସନାରେ ଅବହେଳା, କୁଆ, ପଶା ଓ ଶକଟା ପ୍ରଭୃତି ଖେଳର ଲୋକପ୍ରିୟତା 
ଇତ୍ୟାଦି । 


(ଖ) ହରିସାହୁ ଉପାଖ୍ୟାନ : ହରିସାହୁ ବୈଶ୍ଯର ଘର ମଧ୍ଯ ଥୁଲା ସେହି 
ବୈତରଣୀ କୂଳ ଯାଜନଗ୍ର ନି କଟବର୍ରୀ ଧର୍ମପୂର ଗ୍ରାମ । ଏହାର ଅନ୍ୟ ନାମ 
ଅମରାବତୀ । ତାହାର କନ୍ଯା ନାମ ସୁହାଣୀ । କନ୍ଯା ଜନ୍ମନବେଳେ ଗଣକ ଉଦ୍ଦାଳକ 
ଗଣନା କରି କହିଥ୍ଲେ ଯେ, ଏ କନ୍ୟା ବଡ ଭାଗ୍ୟବତୀ । ଅଥଚ ବିଭା ହେଲେ ଏହାର 
ମୃତ୍ୟ ନିଶ୍ଚିତ । ଏକଥା ଜ୍ୟୋତିଷଠାରୁ ଶୁଣି ହରିସାହୁ କନ୍ଯାକୁ ଆଉ ବିବାହ ଦେଲା 
ନାହିଁ । ଏହିପରି ପନ୍ଦର ବର୍ଷ ବିତିଗଲା । ଏହି ସମୟରେ ପାଣ୍ଡବମାନେ ସେ ଗ୍ରାମରେ 
ପହଞ୍ଚଲେ । ତାଙ୍କୁ ଦେଖ୍ବା ପାଇଁ ହରିସାହୁ ଗଲା ଓ ତାହା ସାଙ୍ଗରେ ତାହାର ଦୃହିତା 
ମଧ୍ଯ ଯାଇଥଲା । ସେହି କନ୍ଯାର ସୂନ୍ଦର ରୂପ ଦେଖି ଯୁଧ୍ଷ୍ପିର ତା' ବିଷୟରେ ଜାଣିବା 
ପାଇଁ ଆଗ୍ରହୀ ହେଲେ । ତା'ର ପରଚୟ ଜାଣିଲା ପରେ କହିଲେ - ବୈଶ୍ୟ ଜାତିରେ 
କନ୍ୟାକୁ ଏତେ ଦିନ ରଖିବା ଠିକ୍‌ ନୁହେଁ । ଏହା ବଂଶ ପାଇଁ ବଡ ଦୋଷ । ତାହାପରେ 
ସାରଳା ଦାସ ତାଙ୍କ ଚିରାଚରିତ ବାଣୀ ଶୁଣାଇ କହିଲେ - 

ଦୁହିତା ପିତାଘରେ ହୋଇଲେ ରଜୋବତୀ 
ପିତ୍ସଲୋକମାନଙ୍କୁ ହୁଅଇ ଅସଦ୍‌ରତି । 


୨୦୨ 

ଏହାପରେ ହରିସାହୁ ନିଜର ଦୂଃଖ ନିବେଦନ କରି କହିଲା - ଏସବୂ ମୋର 
ମନ୍ଦକର୍ମର ଫଳ । ଏ କନ୍ଯା ପାପକ୍ଷଣରେ ଜନ୍ମ -ହୋଇଥ୍‌ବା ହେତୁ ଜ୍ୟୋତିଷ ମତରେ 
ବିଭା କାଳରେ ମୃତ୍ୟ ସୁନିଶ୍ଚିତ । ସେଥୂପାଇଁ ଏହାକୁ ବିବାହ ଦେଇପାରି ନାହିଁ । ଯୁଧ୍ଷ୍ଠିର 
ସହଦେବଙ୍କୁ ପଚାରିବାରେ ସେ ମଧ୍ଯ ହରିସାହୁ କଥା ଅନୁମୋଦନ କରିଥୁଲେ । 
ସହଦେବର କଥା ସରିବା ବେଳକୁ ହରି ସାହୁ କନ୍ଯା ଦେଇ ଶରଣ ପଶିବା ନିମନ୍ତେ 
ପ୍ରାର୍ଥନା କଲା । କେବଳ କନ୍ଯାଦାନ କରିବା ତା”ର ଲକ୍ଷ୍ଯ ନ ଥୁଲା - 
ତୁମ୍ଭରେ ପ୍ରଦାନ ମୁଂ କରିବି ଦୃହିତା 
ଯାବତ୍‌ଚନ୍ଦ୍ରାର୍କେ ରୁହାଇବି କଥା 
ଏହି ତୁମ୍ଭରେ ପ୍ରଦାନ' କଥାକୁ ସଷ୍ଟକରି ପରେ କୁହାଯାଇଛି - 
ଯୂଜେଶଷ୍ପି ଦେବଙ୍କ ବଚନେ ହରିସାହୁ ଆନନ୍ଦ 
ବିଭାକଇଂ ଉଦିଯୋଗ କଲେକ ପରମ ସାନନ୍ଦ 
ବନ୍ଧୁ ବାନ୍ଧବନ୍ତ ରୂଣ୍ଡ କଲ।କ ହରିସାହୁ 
ମୋହର ଜୁୂଆଂଇ ହୋଇଲେ ଯୁଜ୍େଶ୍ଠି ମହାବାହୁ 
ଜଢୀଇଂଲେ ଜୀଉଂ ପଛେ ମଲେ ମରୁ ବାଳୀ 
ଏକଥା ଚିରାଞ୍ଚନ ରହିବ ମୁହୀଆଳୀ । 
ହରିସାହୁର ଏହି ବକ୍ତବ୍ୟରୁ ,ଏ ଦେଶରେ ଏକଦା ଚଳୁଥ୍‌ବା କ୍ରଳୀନ ପ୍ରଥାର 
ସୂଚନା ମିଳିଥାଏ । ପଣ୍ଡିତ ନୀଳକଣ୍ଠ ବଙ୍ଗଦେଶରେ କୂଳୀନ ବ୍ରାହ୍ମଣମାନେ ଏକାଧ୍‌କ 
ବିବାହ କରୁଥ୍ବା ଏବଂ କନ୍ଯା ପିତା କୂଳୀନ ବ୍ରାହ୍ମଣ ଘରେ କନ୍ଯାକୁ ଦେଇ ତରି 
ଯାଉଥବା ପ୍ରଥା ପ୍ରଚଳିତ ଥୂଳା । ଏବଂ ଏହି ପ୍ରକାର ବିବାହ ସମାଜକୁ ଭ୍ରଷ୍ଟାଚାରୀ 
ହେବାରେ ସାହାଯ୍ୟ କରୁଥଲା । 
ସାରଳା ଦାସ ଏହି ଗଳ୍ପରେ କୁଳୀନ ପ୍ରଥାର ସୂଚନା ଦେବା ସଙ୍ଗେ ସଙ୍ଗେ ଧର୍ମ 
ଉଦିତ ହେବା କଥା ମଧ୍ଯ କହିଛନ୍ତି । 


ସ୍ବାମୀର ସତ୍ୟବାଚ ହେଉ ଉଦିତ ହଉ ଧର୍ମ 
ବଶ୍ଯ କୂଳକୁ କଥା ରହୁ ଜନ୍ମ ଜନ୍ମ । 
ହରିସାହୂର ନିବେଦନ ଓ ଚାରି ଭାଇଙ୍କ ଅନୁରୋଧ ଶୁଣିଲାପରେ ଯୁଥୁଷ୍ଠିର 
କହିଛନ୍ତି ଆମ୍ଭର ଗଳିତ ବୟସ, ଆମ୍୍‌। ଶେଷ କରିବା ପାଇଁ ରାଜଭୋଗ ତ୍ଯାଗକରି 
ତୀର୍ଥ ପର୍ଯ୍ୟଟନ କଲାବେଳେ ଆଉ ବିବାହ କରିବା ଅର୍ଥହୀନ । ସହଦେବ କିନ୍ତୁ 
ଛାଡ଼ିନାହାନ୍ତି ଏବଂ କହିଛନ୍ତି ଯାଟିଲା କନ୍ଯା ଛାଡିବା ଅନୁଚିତ । ଏହାପରେ ଅର୍ତ୍ନ 
କହିବାକୁ ଆରମ୍ଭ କଲେ ଯେ, ଯମ ଦେବତା ସଙ୍ଗେ ତାଙ୍କର ବହୁଦିନରୁ ପ୍ରୀତି । ତେଣୁ 

ଯମ ଦେବତା ଭୟରୂୁ ସେ ସୂୁହାଣୀ କନ୍ୟାକୁ ନିଶ୍ଚୟ ରକ୍ଷା କରିବେ । ଏହାପରେ 
ଯୁଧ୍ଷ୍ଠିର ବିବାହ କରିବା ପାଇଁ ସସ୍ପତି ପ୍ରଦାନ କଲେ ଓ ଯଥାବିଧ୍‌ ବିବାହ କାର୍ଯ୍ୟ 
ସମ୍ପାଦିତ ହେଲା । 


ସୁହାଣୀ କନ୍ୟା ବିବାହ ଉପରେ ମତଦେଇ ଡକୁର ବଂଶୀଧର ମହାନ୍ତି କୁହନ୍ତି 
ଯେ ଏହା ହେଉଛି ଧର୍ମରାଜ ଯୁଥ୍ଷ୍ଣିର ଙ୍କର ଧର୍ମରକ୍ଷାର ଏକ ଜ୍ଵଳନ୍ତ ଦୃଷ୍ଟାନ୍ତ । ଡକ୍ସର 
ସୁରେନ୍ଦ୍ର ମହାନ୍ତି ଏହାକୁ ସହଜିଆ ବୈଷ୍ଣବ ଧର୍ମର ପ୍ରଭାବ ରୂପେ ଗ୍ରହଣ କରିଛନ୍ତି । 
ସାରଳା ଦାସ ଏଥ୍‌ରେ ଧର୍ମ ରକ୍ଷା , କୁଳୀନ ପ୍ରଥା, ବୈଶ୍ୟ ଓ କ୍ଷତ୍ରିୟ ଜାତି ମଧ୍ଧରେ 
ବିବାହର ଚଳଣୀ ପ୍ରତି ପାଠକମାନଙ୍କର ଦୃଷ୍ଟି ଆକର୍ଷଣ କରିଛନ୍ତି । ଯୁଧ୍ଷ୍ପିର ସୂହାଣୀ 
କନ୍ୟାକୁ ବିବାହ କରିଥୁଲେ ବି ତାଙ୍କର ଗଳିତ ବୟସ ହେତୂ କେବଳ ପ୍ରଥା ରକ୍ଷା କରିବା 
ପାଇଁ ଏହି ବିବାହ କରିଥୁଲେ । ସଂସ୍କୃତ ମହାଭାରତ ଅନୁଯାୟୀ ଯୁଧ୍‌ଞ୍ଣିର ଦ୍ରୌପଦୀଙ୍କ 
ବ୍ୟତୀତ କାଶୀରାଜା ପୂତ୍ରୀଙ୍କୁ ମଧ୍ଯ ବିବାହ କରିଥୁଲେ ଏବଂ ତାଙ୍କଠାରୁ ଏକ ପୁତ୍ର ସନ୍ତାନ 
ମଧ୍ଯ ଜାତ ହୋଇଥଲା | ସାରଳା ଦାସ କାଶୀ ରାଜକନ୍ୟାଙ୍କୁ ପରିତ୍ୟାଗ କରି ସୂୁହାଣୀ 
କନ୍ଯା ସହ ବିବାହ କରାଇ ଯୂଥ୍‌ଷ୍ଠିରଙ୍କର ଯେ ଏକାଧ୍‌କ ପତ୍ନୀ ଥ୍‌ଲେ ଏହା ସମର୍ଥନ 
କରିଥୁଲେ । 


(ଗ) ଆରଡେକ ଉପାଖ୍ୟାନ : ସାରଳା ଦାସ ପ୍ରାଚୀ ମହାତ୍ମ୍ୟ ବର୍ଣ୍ଣନା 
କଲାବେଳେ ଆରଡ଼େକ ଦୈତ୍ୟ ଉପାଖ୍ୟାନ ଦେଖୁବାକୁ ମିଳେ । 'ଆରଡ଼େକ” ଶବ 
ସାରଳା ମହାତ୍ତାରତର ବିଭିନ୍ନ ପାଠରେ ଆରଡେକ ଓ ଏରଷ୍ଟ୍େକ, ଧର୍ମଗ୍ରନ୍ଥ ଷ୍ଟୋର 
ପ୍ରକାଶିତ ଗ୍ରନ୍ତରେ ଏରଷ୍ତେକ ଓ ପ୍ରାଚୀ ମହାମତ୍ମ୍ୟରେ ଅରୁନ୍ଧ ନାମରେ ପ୍ରସିଦ୍ଧ । ସାରଳା 
ଦାସଙ୍କ ମତରେ ପ୍ରାଚୀ ଏକ ଗୋପନ ତୀର୍ଥ । ସତ୍ୟ ଯୁଗରେ ଶଚୀ ଏଥୁରେ ସ୍ମାନ 
କରୁଥ୍‌ଲେ । ସେ ନଦୀରେ ସ୍ବାନ କରି ଅଷ୍ଟ ଶମ୍ମୁଙ୍କୁ ପୂଜା କରି ଫେରି ଯାଉଥ୍‌ଲେ । 
ପରବର୍ତୀ ଯୁଗରେ ଏହା ଅସୁରଙ୍କ ବାସଭୁୂମିରେ ପରିଣତ ହେଲା । ଇନ୍ଦ୍ରଦେବତା 
ଶଚୀଦେବୀଙ୍କୁ ସାବଧାନ କରିଦେଲେ ଓ ତାଙ୍କୁ ରକ୍ଷା କରିବା ପାଇଁ ଅଶୀ ସହସ୍ର ଗନ୍ଧର୍ବ 
ନିଯୁକ୍ତ କଲେ । ଯୁଧଷ୍ଠିରଙ୍କ ପ୍ରଶ୍ଧର ଉତ୍ତର ଦେଇ ଲୋମଶ କହିଲେ ଯେ ପ୍ରାଚୀ ତୀରରେ 
ପ୍ରଥମେ ରକ୍ଷ ଓ ଭକ୍ଷ ବାସଂ କରୁଥୁଲେ | ତାଙ୍କର ପୁତ୍ର ହେଲେ ହେତୀ ଓ ପ୍ରହେତୀ ! 
ସେମାନଙ୍କର ପୁତ୍ର ଭାବେ ବଢ୍ଜାଙ୍ଗ ଓ କାଳାନନ୍ଦ ଜନ୍ମଲାଭ କଲେ । ବଜ୍ରାଙ୍ଗର ନନ୍ଦନ 
ହେଲେ ମାଳୀ, ସୁମାଳୀ ଓ ମାଲ୍ୟବନ୍ତ । ମାଲ୍ୟବନ୍ତର ପୂତ୍ର ହେଲା କେତୁମାଳି । 
କେତୂମାଳୀର ଦୂଇପୁଅ, ନାମ କାଳୀ ଓ ଗୋପାଳୀ ! ଗୋପାଳୀର ପୁଅ ନାମ ହେଲା 
ଭାନୁବନ୍ତ ! ଭାନୁବନ୍ତର ତିନିପୁଅ - କୀରଁନ, କୀର୍ଉବାସ ଓ ଆରଡେକ । ଏକାମ୍ବ ବନରେ 
ରହିଲେ କୀର୍ଭନ ଓ କୀଗି ବାସ, ପ୍ରାଚୀ କୂଳରେ ରହିଲା ଆରଡେକ । ସେ ପ୍ରାଚୀ 
କୂଳରେ ଥୁବା ମୃତ୍ତିକା ପର୍ବତକ୍ର ଛାଡି ଗଲାନାହିଁ । ନାରଦ ଇନ୍ଦ୍ରଙ୍କୁ ସାବଧାନ କରି 

କହିଲେ - ପ୍ରାଚୀ କୂଳରେ ଆରଡେକ ଦୈତ୍ୟ ଅଛି । ଶଚୀଙ୍କର ଆଉ ସେଠାକୁ ଯିବା 
ଉଚିତ ହେବନାହିଁ । ଯୁଧ୍‌ଷ୍ପିର ଏକଥା ଶୁଣି ଆରଡେକ ଦୈତ୍ୟକୁ ବଧ କରି ପ୍ରାଚୀ ତୀର୍ଥକୁ 
ମୁକ୍ତ କରିବା ଉଦ୍ଦେଶ୍ୟରେ ଭାଇମାନଙ୍କୁ ଧରି ପ୍ରାଚୀ ତୀର୍ଥରେ ଉପସ୍ଥିତ ଓନ୍ଦଲେ । 
ସେମାନେ ଯେଉଁଠି ପ୍ରାଚୀ ତୀରରେ ଅବସ୍ଥାନ କଲେ ତାହା ପାଣ୍ଡବ ତୀର୍ଥ ନାମରେ 
ପ୍ରସିଦ୍ଧ ଲାଭ କଲା । ସ୍କାନ କଲାବେଳେ ଜଳ ମଧ୍ଯରେ ଏକ କୃଷ୍ଣବର୍ଣ୍ଣ ମାଧବ ପ୍ରତିମା 
ଦେଖିବାକୁ ପାଇଥ୍‌ଲେ । ସେହି ପ୍ରତିମା ଶଙ୍ଖ ଚକ୍ର ଗଦା ଓ ପଦ୍ଧ ଦ୍ଵାରା ଶୋଭିତ 
ଥୁଲା । ଯୁଧ୍ଷ୍ଠିର ତାକୁ ଦେଖିବା କ୍ଷଣି ସେହି ପ୍ରତିମାକୁ ଜଳରୁ ଉଦ୍ଧାର କରି ପାଣ୍ଡବ 
ଘାଟରେ ସ୍ଥାପନ କଲେ । ସ୍ଵର୍ଗବାଣୀ ହେଲା - ଏହି ପ୍ରତିମା ହେଉଛି ପ୍ରତ୍ୟକ୍ଷେ 
ନାରାୟଣ । 

ପ୍ରାଚୀ ମହାତ୍ମ୍ୟରେ ଏହି କଥାର ଅନ୍ଯ ଏକ ରୂପ ମିଳେ । ତଦନୁଯାୟୀ ଏହା 
ସ୍ଵଗ୍ଚୀରୋହଣ ଯାତ୍ରା କାଳରେ ହୋଇ ନ ଥୁଲା । ଦୁର୍ଯ୍ୟୋଧନଙ୍କ ସହିତ ପଶାଖେଳରେ 
ହାରିଯିବା ପରେ ମାତା, ଭ୍ରାତା ଓ ଭାରିଯା ସହିତ ଯୁଧ୍‌ଷ୍ଠିର ବନବାସ କରିଥ୍‌ଲେ । 
ଏହି ବନବାସ ସମୟରେ ସେ ଲୋମଶଙ୍କୁ ପଚାରିଲେ - ଏ ସଂସାରରେ ତୀର୍ଥରାଜ 
କିଏ ? ଲୋମଶ ଉତ୍ତର ଦେଲେ - 

ଉତ୍କଳ ଦେଶେ ପ୍ରାଚୀ ନାମ, ଉତ୍କଳତୀର୍ଥେ ଅନୁପମ । 
କୀଟ ପତଙ୍ଗ ଆଦି ଯେତେ, ମୁକ୍ତି ଲଭନ୍ତ ସେହି ତୀର୍ଥେ । 

ଏକଥା ଶୁଣି ଯୁଧ୍‌ଷ୍ଠିର ପ୍ରାଚୀ କୂଳରେ ପହଞ୍ଚଲେ । ସେଠାରେ ସବୂ ଦେବତାଙ୍କୁ 
ଦେଖିଲେ ମଧ୍ଯ ବିଷ୍ଣୁ ଙ୍କୁ ଦେଖିପାରି ନ ଥଲେ । ବିଷ୍ପୁଙ୍କୁ ନ ଦେଖି ବ୍ଯାକୂଳ ଚିତ୍ତରେ 
ଲୋମଶଙ୍କୁ ବିଷ୍ତୁଙ୍କ ଅନୁପ ର୍ରିତି ସମ୍ପର୍କରେ କହିବାରୁ ଲୋମଶ କହିଲେ ଯେ ସେ ଏହି 
ଜଳ ମଧ୍ଯରେ ଲୁକ୍କାୟିତ । ଏହାର ଏକ ଇତିହାସ ଦେଇ କୁହାଯାଇଛି ପ୍ରଥମେ ଏହି 
ପ୍ରତିମା ଅମରାବତୀ ପୂରରେ ରହିଥ୍ଲା ! ରାବଣ ତ୍ରୈଲୋକ୍ୟ ବିଜୟ କଲା ପରେ ଏହି 
ପ୍ରତିମାକୁ ଲଙ୍କାକୁ ନେଇ ଆସିଲା । ରାବଣ ବଧ ପରେ ବିଭୀଷଣ ଏହି ପ୍ରତିମାକୁ ପୂଜା 
କରୁଥଲା । ଏହା ହେଲା ତ୍ରୈତୟା ଯୁଗର କଥା । ଦ୍ଵାପର ଯୁଗରେ ଅଗ ନାମକ 
ଦୈତ୍ୟବୀର ଲଙ୍କାରୁ ଏହାକୁ ଆଣି ଏଠାରେ ସ୍ଥାପନ କଲେ । ପ୍ରାଚୀ ନଦୀ ସରସ୍ଵତୀ, 
ନାମରେ ପ୍ରସିଦ୍ଧ ଏବଂ ଏହି ସ୍ଥାନର ନାମ ମଣିକର୍ଣ୍ତିକା । ଏହାପରେ ଅରୁନ୍ଧ ନାମକ 
ଦୈତ୍ୟବୀର ସେହି ପ୍ରତିମାକୁ ଜଳ ମଧ୍ଯରେ ରଖି ପୂଜା କଲା । ଯୁଧ୍ଷ୍ଠିରଙ୍କ ଆଦେଶରେ 
ଓ ଲୋମଶ ରଷିଙ୍କ ଅନୁରୋଧ କ୍ରମେ ଭୀମ ସେହି ପ୍ରତିମାକୁ ଜଳରୂ ଆଣି ତୀର 
ଦେଶରେ ସ୍ଥାପନ କଲେ । ଯୁଧ୍ଷ୍ପିର ମଧ୍ଯ ଦେଶରୁ ବ୍ରାହ୍ମଣ ଆଣି ମାଧବ ପ୍ରତିମାର ପୂଜା 
ବ୍ୟବସ୍ଥା କଲେ । 


ମାଧବ ପ୍ରତିମା ଅମରାବତୀରେ ଥୁୂବା ଓ ରାବଣ ଦ୍ଵାରା ଅପହୃତ ହୋଇଥ୍‌ବା 

ଉପାଖ୍ୟାନ ବାଳଲ୍ଧୀକି ରାମୀୟଣରୂ ଗୃହୀତ । ସେଠାରେ ଏହାଙ୍କର ନାମ ନାରାୟଣ । 
ବଳରାମ ଏହି ପ୍ରତିମାକୁ ପୂରୁଷୋତ୍ତମ ନାମ ଦେଇ ଜଗନ୍ନାଥ ଧାମରେ ପୂଜା କରିବା 
କଥା କହିଥ୍‌ଲେ । 


ପ୍ରାଚୀ ମାହାତ୍ମ୍ୟ ପରି ସାରଳା ମହାଭାରତରେ ଏହି ପ୍ରତିମା ନଦୀ ଭିତରେ 
ରହିଥ୍ବା କଥା କୁହାଯାଇଛି । ନଦୀ ଭିତରୁ ପ୍ରତିମାକୁ ଆଣି ତୀର ଦେଶରେ ପୂଜା 
କଲାପରେ ଆରଡେକ ଓ ଭୀମ ମଧ୍ଯରେ ଯୁଦ୍ଧ ହେଲା ଭୀମ ଯେତେ ଚେଷ୍ଟା କଲେ 
ବି ଆରଡେକକୁ ମାରି ପାରି ନ ଥଲେ । ଶେଷକୁ ଦେବତାଙ୍କ ଅନୁରୋଧ କ୍ରମେ ଯୁଧ୍ଷ୍ଠିର 
ମାଧବ ପ୍ରତିମାକୁ ଆରଡେକର ମସ୍ତକ ଉପରେ ରଖିବାରୁ ତା'ର ମୃତ୍ୟ ହେଲା ଏବଂ 
ପ୍ରାଚୀ ତୀର୍ଥ ଉଦ୍ଧାର ହୋଇଥଲା । ସାରଳା ଦାସ ମାଧବଙ୍କ ମହିମା ଗାନ କରି ଏହି 
ତୀର୍ଥକୂ ଶ୍ରେଷ୍ଠ ତୀର୍ଥ ଭାବେ ଘୋଷଣା କରିଛନ୍ତି । 


କସ କରିବ ହୋ ନାନା ତୀର୍ଥେ ଗବନେ 
ଧର୍ମ ଅର୍ଥ କାମ ମୋକ୍ଷ ଯୂଝେଷ୍ପି ମାଧବ ଦ୍ରଶନେ । ପୃ - ୩୫ 
ଯୁଧ୍ଷ୍ପିର ପ୍ରତିଷ୍ଠା କରିଥ୍ବା ମାଧବ 'ଯୁଖଝେଷ୍ପି ମାଧବ” ନାମ ଗ୍ରହଣ କରିଥ୍‌ବା 
ସାରଳା ଦାସ କହୁଥ୍‌ଲେ ବି ଏବେ ଏହାର ସନ୍ଧାନ ମିଳେ ନାହିଁ । ଦ୍ଵିକ ତ୍ରିଲୋଚନ ପ୍ରାଚୀ 
ମାହାତ୍ମ୍ୟ ଗ୍ରତ୍ରେ ଅନ୍ନରୂପ ଭାବେ ମାଧବଙ୍କର ପ୍ରଶଂସା କରିଛନ୍ତି । 


ମାଧବ ଦର୍ଶନେ ନରେଶ, ଗୋହତ୍ୟା ବ୍ରହ୍ମହତ୍ୟା ନାଶ । 
ଯେ ଅବା ବିଷ୍ୂଭକ୍ତ ଜନ, ତାଙ୍କୁ ପ୍ରତ୍ୟକ୍ଷ ଏହି ସ୍ଥାନ । 
ଯାହାଙ୍କ ପୂୃଣ୍ୟଫଳ ଥାଇ, ସେ ଜନ ଏଥ୍‌ ବିଶ୍ରାମଇ । 
(ପୃ- ୧୩୧) 
ସାରଳା ଦାସ ଓ ଦ୍ଵିଜ ତ୍ରିଲୋଚନ ଯେଉଁ ଭାବେ ପ୍ରାଚୀ ତୀର୍ଥ ଓ ମାଧବ 
ପ୍ରତିମାର ମହିମା ଗାନ କରିଛନ୍ତି, ସେଥ୍‌ରୁ ଏକଦା ଏହି ସ୍ଥାନ ମାଧବ ଉପାସନା ପାଇଁ 
ପ୍ରସିଦ୍ଧ ଲାଭ କରିଥ୍‌ବା ଜଣାଯାଏ । ଯୁଧୁଷ୍ଠିର ଯେଉଁ ପ୍ରତିମାକୁ ଦର୍ଶନ କରିଥ୍‌ଲେ , 
ତାହା ଥୁଲା କୃଷ୍ଣ ବର୍ଣ୍ଣ ଏବଂ ତାଙ୍କର ଚାରି ହାତରେ ଶଙ୍ଖ, ଚକ୍ର, ଗଦା, ପଦ୍ଧ 
ଶେଭାପାଇଥ୍‌ଲା ! ଦ୍ଵିଜ ତ୍ରିଲୋଚନଙ୍କ ବର୍ଣ୍ଣନାନୁଯାୟୀ ସେହି ପ୍ରତିମା “ ସାକ୍ଷାତେ ଶଙ୍ଖ 
ଚକ୍ରଧର, ଅଛନ୍ତି ଏ ଜଳ ମଧ୍ଯର । 


ଅନୁସନ୍ଧାନରୁ ଜଣାଯାଏ ଯେ ପ୍ରାଚୀ ତଟବର୍ଭୀ ବିଭିନ୍ନ ବିଷ୍ଣୁ ବ। ମାଧବ 
ପ୍ରତିମାଙ୍କ ଉର୍ଦ୍ଧ ଦକ୍ଷିଣ ହସ୍ତରେ ଚକ୍ର, ଉର୍ଦ୍ଧ ବାମହସ୍ତରେ ଶଙ୍, ନିମ୍ମସ୍ଥ ଦକ୍ଷିଣ ହସ୍ତରେ 
ଗଦା ଓ ବାମ ହସ୍ତରେ ପଦ୍ଧ ସୁଶୋଭିତ ଥାଏ । ପ୍ରାଚୀ ତଟବତ୍ତୀ ବହୁ ଗ୍ରାମରେ ଏହିପରି 
ମୃ ଦେଖିବାକୁ ମିଳିଥାଏ । କେତେବେଳେ ଏହାଙ୍କୁ ବିଷ୍ଣୁ କୁହାଯାଏ ତ କେତେବେଳେ 

ମାଧବ । ଏସବୁ ମଧ୍ଯରେ ମାଧବ ଗ୍ରାମରେ ପୂଜିତ ହେଉଥ୍‌ବା ମାଧବ, ହେଟା ଗ୍ରାମର 
ଲଳିତ- ମାଧବ, ନୀଳକଣ୍ଠପୁରର ନୀଳ-ମାଧବ, ମୁଦ୍ଗଳ-ମାଧବ ଗ୍ରାମର ମୁଦ୍‌୍ଗଳ- 
ମାଧବ, ଅଡଶପୁର, ରଘୁନାଥପୂର ଓ ଗମ୍ଭାରିଆପଡାର ମାଧବମୂରି ମାଧବ ଉପାସନାର 
ଗୌରବୋଡ୍ବଳ ଇତିହାସକୁ ବହନ କରିଥାଏ । ଏ ସମ୍ପର୍କରେ ଶ୍ରୀଯୁକ୍ତ ପି. ସି. ରାୟଙ୍କ 
ମତ ବିଶେଷ ଭାବେ ଉଲ୍ଲେଖନୀୟ | " The Madhava temple built during 
the Ganga rule in Orissa enshrining the unique and dazzling 
deity worshipped as Madhava stands as a monumental 
evidence of the predominace of such cult not only in the 
Prachi Valley but also in whole of Orissa." 

(Archaeological Survey Report, Prachi Valley Orissa 
State Archaeology, Bhubaneswar) 


ମୂଳ ସଂସ୍କୃତ ଓ ଓଡିଆ ମହାତାରତର ତୁଳନାମ୍ବକ ବିଚାର : ସାରଳା ଦାସ 
ମହାପ୍ରସ୍ଥାନିକ ଓ ସ୍ଵର୍ଗାରୋହଣ ପର୍ବକୁ ଏକତ୍ର କରି “ସ୍ଵର୍ଗ ଆରୋହଣ” ନାମ ପ୍ରଦାନ 
କରିଛନ୍ତି । ସଂସ୍କୃତ ମହାଭାରତରେ ରାଜ୍ୟ ତ୍ୟାଗଠାରୁ ସ୍ଵର୍ଗରେ ଉପସ୍ଥିତି ପର୍ଯ୍ୟନ୍ତ କଥାକୁ 
ମହାପ୍ରସ୍ଥାନକ ପର୍ବର ଅନ୍ତର୍ଭୂକ୍ତ କରାଯାଇ, ସ୍ଵର୍ଗରେ ଅବସ୍ଥାନକୁ ସ୍ଵଗୀରୋହଣ ପର୍ବ 
କୁହାଯାଇଛି । ମହାପ୍ରସ୍ଥାନ ଓ ସ୍ଵଗୀରୋହଣ ପ୍ରାୟ ଏକା ଅର୍ଥ ପ୍ରକାଶ କରୁୂଥ୍‌ବାରୁ 
ସାରଳା ଦାସ ଏଥୁରେ ଥୁବା ସୃକ୍ଷ୍ମ ପାର୍ଥକ୍ଯକୁ ବିଚାରକୁ ନ ନେଇ ଉଭଭୟକୁ ବୋଧହୁଏ 
ଗୋଟିଏ ପର୍ବରେ ପରିଣତ କଲେ । ସଂସ୍କୃତ ମହାପ୍ରସ୍ଥାନିକ ପର୍ବର କଥାକୁ ନିମ୍ପମତେ 
ବିଭାଗ କରାଯାଇପାରେ । 


୧- ଯୁଧୁଷ୍ଠିରଙ୍କର ଭାଇ ମାନଙ୍କ ସହିତ କାଳପାଶକୁ ସ୍ଵୀକାର କରିବାକୁ ସ୍ଥିର 
କରି ଯୁଯୁସୁଙ୍କୁ ରାଜ୍ଯ ଦେଖାଶୁଣା କରିବାର ଦାୟିତ୍ଵ ଦେବା ଏବଂ ପରୀକ୍ଷିତଙ୍କୁ 
ହସ୍ତିନାପୁରରେ ଅଭିଷିକ୍ତ କରି, ବତ୍ରଙ୍କୁ ଇନ୍ଦ୍ରପ୍ରସ୍ତ ଦେଇ ସୁଭଦ୍ରାଙ୍କୁ ସେମାନଙ୍କ ରକ୍ଷାର 
ଦାୟିତ୍ଵ ପ୍ରଦାନ କରିବା । (ମହା-ପ୍ରସ୍ଥାନ ୧।୩-୯ ) 

୨- ବସୁଦେବ, ଭଗବାନ ଶ୍ରୀକୃଷ୍ଣ ତଥା ବଳରାମ ପ୍ରଭୃତିଙ୍କ ଉଦ୍ଦେଶ୍ୟରେ 
ଜଳାଞ୍ଜଳି ଦାନ ଓ ଶ୍ରାଦ୍ଧ ସମ୍ପାଦନ । (ମହାପ୍ରସ୍ଥାନ ୧। ୧୦-୧୩) 

୩-କୂପାଚାର୍ଯ୍ୟଙ୍କୁ ପୂଜା କରି ପରୀକ୍ଷିତଙ୍କୁ ତାଙ୍କ ଶିଷ୍ୟଭାବେ ଅର୍ପଣ କରିବା । 
( ମହାପ୍ରସ୍ଥାନ ୧ ।୧୪-୧୫) 

୪- ପ୍ରଜା, ମନ୍ତୀ ଆଦିଙ୍କ ସମ୍ମୁଖରେ ନିଜର ମହାପ୍ରସ୍ଥାନ ସମ୍ପର୍ପକରେ ସୂଚନା 
ଦେବା ଏବଂ ସେମାନଙ୍କ ବାରଣ ସନ୍ତ୍ରେ ସେମାନଙ୍କ ଅନୁମତି ନେଇ ଭାଇମାନଙ୍କ ସହିତ 
ମହାପ୍ରସ୍ଥତାନ ପାଇଁ ପ୍ରସ୍ତୃତ ହେବା । (ମହାପ୍ରସ୍ଥାନ ୧।୧ ୬-୧୯) 

୫- ଭାଇମାନଙ୍କ ସହିତ ନିକ ଆଭୁଷଣ ସବୂକୂ ବାହାର କରି ସେ ସବୂର ଉସ୍ର୍ଗ 
ଯଜ୍ଞ ସମାପନ କରିବା ଓ ଯଜ୍ଞ ଅଗ୍ମିକୁ ଜଳରେ ବିସର୍ଜନ କରି ମହାଯାତ୍ରା ଆରମ୍ଭ 
କରିବା । ( ମହାପ୍ରସ୍ଥାନ ୧। ୧୯-୨୨) 

୬- ଯୁଧ୍ଷ୍ଣିରଙ୍କ ଇଚ୍ଛାନୁସାରେ ପାଞ୍ଚ ଭାଇ, ଦୌପଦୀ ଓ ଗୋଟିଏ କୁକ୍କୁରର 
ଏକତ୍ର ହସ୍ତିନାପୁରରୂ ନିର୍ଗତ ହେବା । (ମହାପ୍ରସ୍ଥାନ ୧।୨୪- ୨୫) 

୭- ପ୍ରଥମେ ପୂର୍ବ ଦିଗାଭିମୁଖେ ଯିବା ଓ ଆଗେ ଆଗେ ଯୁଧ୍ଷ୍ଠିରଙ୍କ ଚାଲିବା । 
(ମହାପ୍ରସ୍ଥାନ ୧।୨୯-୩୧ ) 

୮- ଲାଲ ସାଗର ନିକଟରେ ଅଗ୍ନିଦେବ ଅର୍କ୍କନଙ୍କୁ ଗାଣ୍ଡୀବ ଧନୁ ଅକ୍ଷୟ ତୂଣୀର 
ପରିତ୍ୟାଗ କରିବା ପାଇଁ କହିବା ଓ ଭାଇମାନଙ୍କ ଅନୁରୋଧରେ ଅର୍ଜୁନ ସେସବୁ ଜଳରେ 
ନିକ୍ଷେପ କରିବା । (ମହାପ୍ରସ୍ଥାନ ୧ । ୪୩-୪୬) 

୯-ପୂର୍ବପଟୁ ଦକ୍ଷିଣ ଓ ପଶ୍ଚିମ ଦିଗ ଅଭିମୁଖେ ଯିବା । (ମହାପ୍ରସ୍ଥାନ ୧ । 
୪୩-୪୬) 

୧୦-ପଥ ମଧ୍ୟରେ ଦୌପଦୀ, ସହଦେବ, ନକୁଳ , ଅନ ଓ ଭୀମସେନଙ୍କ 
ପତନ ତଥା ସୁଧ୍ଷ୍ଠିରଙ୍କ ଦ୍ଵାରା ପ୍ରତ୍ୟେକଙ୍କ ପତନର କାରଣ ଉଲ୍ଲେଖ କରିବା । 
( ମହାପ୍ରସ୍ଥାନ ୨୨ ଅଧ୍ୟାୟ ) 


୧୧- ଯୁଧୁଷ୍ଠିରଙ୍କ ନିକଟକୁ ଇନ୍ଦ୍ରଙ୍କର ରଥ ଆଣିବା ଓ ସେଥ୍‌ରେ ବସିବା ପାଇଁ 


? ୨- ଇନ୍ଦ୍ରଙ୍କଠାରୁ ସବୁ ଭାଇ ଓ ଦୌପଦୀ ସ୍ଵର୍ଗରେ ପହଞ୍ବାର ସମ୍ବାଦ ଶୁଣିବା 
ପରେ କୃକ୍‌କୂର ସହ ସ୍ବର୍ଗକୁ ଯିବା ପାଇଁ ସ୍ଥିର କରିବା । (ମହାପ୍ରସ୍ଥାନ ମା ୨-୩) 

୧୩- ଯୁଧ୍ଷ୍ଠିରଙ୍କ ପ୍ରସ୍ତାବକୁ ଇନ୍ଦ୍ର ଅସ୍ବୀକାର କରି ଏକୁଟିଆ ସ୍ବର୍ଗକୁ ଯିବାପାଇଁ 
ଅନୁରୋଧ କରିବା ଓ ଯୁଧୁଷ୍ପଣିର ଶରଣାଗତ କୁକ୍‌କୁର ସହିତ ଯିବାପାଇଁ ଇଚ୍ଛା ପ୍ରକାଶ 
କରିବା । ( ମହାପ୍ରସ୍ଥାନ ୩୮-୧୩) 


୧୪- କୂକ୍‌କ୍ୂର ରୂପରେ ଆସିଥ୍‌ବା ଧର୍ମ ଦେବତାଙ୍କର ଯୁଧ୍ଷ୍ପିରଙ୍କୁ ଅଭିନନ୍ଦନ 
ଏବଂ ଇନ୍ଦ୍ର ଓ ଧର୍ମଙ୍କ ସହ ମୁଧ୍ଷ୍ଠିରଙ୍କର ସ୍ଵଦେହରେ ସ୍ଵର୍ଗ ପ୍ରବେଶ । ( ମହାପ୍ରସ୍ତାନ 
୩୧୭-୨୫) 


୧୫- ଦେବର୍ଷି ନାରଦଙ୍କ ଦ୍ଵାରା ଯୁଧ୍‌ଷ୍ଠିରଙ୍କ ପ୍ରଶଂସା, ଇନ୍ଦ୍ର ତାଙ୍କୁ ଉତ୍ତମ 
ଲୋକରେ ରହିବା ପାଇଁ ଅନୁରୋଧ କରିବା ସନ୍ତ୍ରେ ସେ ଭାଇମାନଙ୍କୁ ଛାଡି ନ ଯିବା 
ପାଇଁ କହିବା ଓ ସେମାନଙ୍କ ସହିତ ଶୁଭ ବା ଅଶୁଭ ସ୍ଥାନରେ ରହିବା ପାଇଁ ଇଳ୍ଛା ପ୍ରକାଶ 
କରିବା । (ମହାପ୍ରସ୍ଥାନ ୩୨୬-1 ୩୮) 

ଏହାପରେ ସ୍ଵର୍ଗାରୋହଣ ପର୍ବ ଆରମ୍ଭ ହୁଏ । 


୧- ସ୍ଵର୍ଗପୁରରେ ଦୂର୍ଯ୍ୟୋଧନଙ୍କୁ ଶ୍ରୀସମ୍ଚନ ଦେଖି ଯୁଧ୍‌ଷ୍ଠିର ଇଷୀରେ ସେ 
ସ୍ଥାନରେ ନ ରହି ଭାଇମାନଙ୍କ ସହିତ ମିଳିତ ହେବାପାଇଁ ଉତ୍କଣ୍ଠିତ ହେବା । ( ସ୍ଵଗୀ 
୧। ୬ - ୧୦) 


୨- ଯୁଧୁଷ୍ଠିରଙ୍କର ଏପରି ବ୍ୟବହାରରେ ଦେବି ନାରଦଙ୍କର ହସିବା, 
ଯୁଧ୍ଷ୍ଠିରଙ୍କୁ ସ୍ଵର୍ଗରେ ଦୂର୍ଯ୍ୟୋଧନଙ୍କ ସମ୍ମାନପୂର୍ଣ୍ ସ୍ଥାନ ସଂପର୍କରେ ସୂଚନା ଦେବା ଏବଂ 
ଦୁର୍ଯ୍ୟୋଧନ ସହ ମିଶି ରହିବା ପାଇଁ କହିବା । (ସ୍ଵଗୀ ୧।୧୧- ୧୮) 


୩- ଯୁଧ୍ଷ୍ଠିରଙ୍କର ନିଜ ଭାଇ ଓ ବନ୍ଧୁବାନ୍ଧବଙ୍କୁ ମିଳିଥ୍ବା ସ୍ଥାନ ସଂପର୍କରେ 
ଜିଜ୍ଞାସା କରିବା ଓ ସେମାନଙ୍କ ସହ ସାକ୍ଷାତ କରିବା ପାଇଁ ଇଚ୍ଛା କରିବା (ସ୍ବର୍ଗା୧।୨୦- 
୨୬) 

୪- ଦେବଦୂତଙ୍କ ଦ୍ଵାରା ଯୁଧ୍ଷ୍ଠିରଙ୍କୁ ମାୟାମୟ ନରକର ଦର୍ଶନ କରାଇବା ତଥା 
ଭାଇମାନଙ୍କର କରୁଣ କ୍ରନ୍ଦନ ଶୁଣି ତାଙ୍କର ସେଠି ରହିବାକୁ ଇଚ୍ଛା କରିବା ( ସ୍ଵଗୀ ୨ୟ 
ଅଧ୍ୟାୟ) 

୫- ଇନ୍ଦ୍ର ଓ ଧର୍ମଙ୍କର ଯୁଧୁଷ୍ପିରଙ୍କୁ ସାନ୍ଧନା ଦେବା ତଥା ମନ୍ଦାଜିନୀରେ ସ୍କାନ 
କରି ମାନବ ଶରୀରକୁ ତ୍ୟାଗ କରିବା ପରେ ଦିବ୍ୟଲୋକରେ ପ୍ରବେଶ କରିବା ପାଇଁ 
ଉପଦେଶ ଦେବା । ( ସବରୀ ୩୨ ଅଧ୍ଯାୟ) 


୬- ଯଧ୍ଷ୍ପିରଙ୍କର ଦିବ୍ୟଲୋକରେ ଶ୍ରୀକୃଷ୍ଣ ଅର୍ଜୁନ ଆଦି ସବୁ ବନ୍ଧୁବାନ୍ଧବଙ୍କୁ 
ଦେଖିବା (ସ୍ଵଗୀ ୪ର୍ଥ ଅଧ୍ଯାୟ) 


୭- ମୁଧ୍ଷ୍ଠିରଙ୍କର ଧର୍ମଙ୍କସହ ବିଲୀନ ହୋଇଯିବା (ସ୍ଵରୀ ୫/୨୨) 


ସାରଳା ଦାସଙ୍କ ସ୍ଵରୀରୋହଣ ପର୍ବଂର ଏକରୁ ଅଠଷଠି ପୃଷ୍ଠା ପର୍ଯ୍ୟନ୍ତ 
ମହାପ୍ରସ୍ଥାନ ପର୍ବର କଥାବସ୍ତୁ ବର୍ଣ୍ଣନା । ଅବଶିଷ୍ଟ ଆଠଟି ପୃଷ୍ଠାରେ ସ୍ଵଗୀରୋହଣ ପର୍ବ 
କଥା କୁହାଯାଇଛି । ସାରଳା ଦାସ ସଂସ୍କୃତ କଥାବସ୍ତୁକୁ ପ୍ରାୟ ଅନୁସରଣ କରୁଥ୍‌ଲେ 
ହୈ ଯୁଯୁସୁଙ୍କୁ ରାଜ୍ୟ ଦେଖାଶୁଣା କରିବାର ଦାୟିତ୍ବ ଦେବା, ବଜ୍ରକୁ ଇନ୍ଦ୍ରପ୍ରସ୍ତରେ ରାଜା 
କରାଇବା, ପରୀକ୍ଷିତ ଓ ବଜ୍ରର ଦାୟିତ୍ଵ ସୁଭଦ୍ରାଙ୍କ ହସ୍ତରେ ନ୍ଯସ୍ତ କରିବା, ବଜ୍ରକୁ 
ଇନ୍ଦ୍ରପସ୍ତରେ ରାଜା କରାଇବା, ପରୀକ୍ଷିତ ଓ ବଜ୍ରର ଦାୟିତ୍ଵ ସୂଭଦ୍ରାଙ୍କ ହସ୍ତରେ ନ୍ଯସ୍ତ 
କରିବା, ବସୁଦେବ, ଶ୍ରୀକୃଷ୍ଣ ଓ ବଳରାମ ଆଦିଙ୍କୁ ଶ୍ରାଦ୍ଧ କରିବା, କୃପାଚାର୍ଯ୍ୟଙ୍କୁ ପୂଜା 
କରି ପରୀଣଂତଓଙ୍କୁ ତାଙ୍କ ଶିଷ୍ୟ ଭାବେ ସମର୍ପଣ କରିବା, ଆଭୁଷଣ ଉସ୍ର୍ଗ କାଳନିକ ଯଜ୍ଞ 
ସମ୍ପାଦନ କରିବା ଏବଂ ହସ୍ତିନାପୂରରୁ ଯୁଧ୍ଷ୍ଠିରଙ୍କ ସହିତ ଏକ କୂଜୁର ସହଯାତ୍ରୀ 
ହୋଇଥବା ପ୍ରଭୃତି ଘଟଣା ପରିତ୍ୟାଗ କରିଛନ୍ତି । ସେହି ପରି ସ୍ଵରୀରେହଣ ପର୍ବରେ 

ଦୂର୍ଯ୍ୟୋଧନକୂ ଶ୍ରୀ ସମ୍ପଚନ୍ତ ଦେଖି ଭଷୀ କରିବା, ନାରଦଙ୍କ ଦ୍ବାରା ସ୍ଵର୍ଗରେ ଦୂଯେଧାଧନର 
ଗୌରବପୂର୍ଣ୍ ଅବସ୍ଥିତିର ଉଲ୍ଲେଖ, ଦେବଦୂତ ଦ୍ଵାରା ଯୁଧ୍ଷ୍ଠିରଙ୍କୁ ମାୟାନର୍କ ଦେଖାଇବା, 
ମନ୍ଦାଜିନୀରେ ସ୍ମାନ କରି ମାନବ ଶରୀର ତ୍ୟାଗ କରିବା ପ୍ରଭୃତି ଘଟଣା ଦେଖିବାକୁ 
ମିଳେ ନାହିଁ । 
ସାରଳା ଦାସ ସ୍ଵର୍ଗ ଆରୋହଣକୁ ହିମାଳୟ ପଥ ଦେଇ ଗମନ କରିବାର ଦୃଶ୍ୟ 

ଉପସ୍ଥାପିତ କରିଛନ୍ତି । ପ୍ରବଳ ଶୈତ୍ୟ ସହ୍ୟ କରି ନ ପରି ଯଥାକ୍ରମେ ଦ୍ରୌପଦୀ, 
ସହଦେବ, ନକୂଳ, ଅର୍ବୁନ ଓ ଭୀମ ସେନଙ୍କ ପତନ ସଂସ୍କୃତରେ ଥୁଲେ ବି ହିମାଳୟର 
ଶୈତ୍ୟ ପରିବର୍ରଗେ ସେମାନଙ୍କର ମେରୁ ଗିରି ମାର୍ଗ ମଧ୍ୟରେ ପତନ ହୋଇଥୁବା 
କୁହାଯାଇଛି । ସାରଳା ଦାସ ଭୀମଙ୍କର ପତନକୁ ଅତି ହୃଦୟସ୍ପଶୀ ଭାଷାରେ ବର୍ଣ୍ଣନା 
କରିଛନ୍ତି । 

ଯୁଝେଶ୍ିଙି ଭୀମସେନ ଗୋଡାଇ ଯାଉଥ୍‌ଲେ 

ବାମପାଦ ଖସିଲା ଭୀମ ହୃଡିଣ ପଡିଲେ 

ଭୀମ ସେନ ପଡନ୍ତେ ବଜ୍ରଘାତ ଜାଣି 

ଭୈରବ ରବ ଶବଦ ଶୁଭିଲା ଘୋର ଧନି । 
ଜଣ ଜଣ କରି ପାଞ୍ଚଜଣ ପଡିବା ସତ୍ତ୍ବେ ଧର୍ମ ଦେବତା ଯୁଧଷ୍ଠିରଙ୍କର ନିର୍ବିକାର ଭାବନା 
ଦେଖାଇବା ପାଇଁ ସାରଳା ଦାସ ଚେଷ୍ଟା କରିଥ୍‌ଲେ ହେଁ ଭୀମ କ୍ଷେତ୍ରରେ ସେ ଅତ୍ୟନ୍ତ 
ନିର୍ଦୟ ହୋଇଯାଇଛନ୍ତି । ଅର୍ଚ୍ନକୁ ଛାଡି ଚାଲିଯିବା ପରେ ଯେତେବେଳେ ଭୀମ ଅତି 
ବିକଳ ଭାବେ କହିଲେ - ଆମ୍ଭର ପ୍ରାୟେ ସୋଦର ତୁ ହିମବନ୍ତ ଶିଖରରେ କିପରି 
ରହିବୁ'” ସେତେବେଳେ ଯୁଧ୍ଷ୍ଠିରଙ୍କର ପ୍ରତ୍ୟୁଭତର କେବଳ ସହାନୁଭୂତି ପ୍ରଦର୍ଶନ ନ 
କରିବାର ଚିତ୍ର ପ୍ରଦାନ କରେ ନାହିଁ ଭୀମ ଯେ ଅଚିରେ କାଳ ଗ୍ରାସରେ ପତିତ ହେବେ 
ତାହାର ସୂଚନା ଦେଇଥାଏ । ସେତେବେଳେ ମୁଧ୍ଷ୍ପିରଙ୍କର ହସ ସାଂସାରିକ ବିଚାରରେ 
ଆହୁରି ବେଦନାଦାୟକ । 

ହସିଣ ଯୁଜେଷ୍ପି ଯେ ବୋଲନ୍ତି ଧୀରବାଣୀ 

ସଂସାରେ ମାୟାମୋହ ନଛାଡନ୍ତି ପ୍ରାଣୀ । 

ମୃତ୍ୟ ମଶ୍ଡଳେ ଜାତ ହୋଇଲେ ଅବଶ୍ଯ ପ୍ରାଣହାରି 

ଦେହ ଘେନି ସ୍ଵର୍ଗ କଇଂ ଯାଇତ ନୂଆରି । 

ଆରେ ଭୀମ ପରକଇଂ କୋଧ କର ବାବୁ 

ଆପଣର ଦେହ ଘେନି ଯାଇ ତ ନୁଆରିବୂ । 

ଯୁଧ୍ଷ୍ଠିରଙ୍କ କଥା ଶୁଣି ଭୀମଙ୍କ ମନରେ କ୍ରୋଧ ହେବା ସ୍ଵାଭାବିକ । ତେବେ 

ବି ସେ ଅନୁରୋଧ କରି କହିଥ୍‌ଲେ - ଆମେ ଜୀବନଯାକ ଅବିକାରେ ତୁମର ସେବା 
କଲୁ ଅଥଚ ଆଜି ଜିଏ ତୂମକ୍ୂ ଜି ମନ୍ତ୍ର କଲା ଯାହା ଫଳରେ ଆମକୁ ଛାତି ଯିବାରେ 
ତୁମ ମନରେ ଟିକିଏ ହେଲେ ଦୁଃଖ ହେଉନାହିଁ ? ଏକଥା ଶୁଣିବା ପରେ ଯୁଧ୍ଷ୍ଠିର 
ଭୀମକୁ ଆଲିଙ୍ଗନ କରି କହିଲେ - 

ଯୂଜେଷ୍ପି ଆଲିଙ୍ଗନ କଲେକ ବୀର ଭୀମ 

ତୁମେ ପାଣ୍ଜେହେଁ ମୋର ଅଟ ସେ ଅଭିନ୍ନ 

ଯେମନ୍ତ ଶରୀରେ ମୋର ଅଛି ପଞ୍ଚ ଆମ୍ବା 

ତୁମ୍ଭେ ତେମନ୍ତ ମୋର ଅଟ ବାବୁ ଭୀମା 

ଯେ ଯାହା ଅର୍ଚ୍ଚଇ ସେ ତହିଂର ଫଳ ପାଇ 

ଆପଣାର ପାପ ପୁଣ୍ୟ ପରକୁ ନ ଦିଅଇ । 
ଏକଥା! କହି ଭୀମକୁ ସାନ୍ଧନା ଦେବା ପରେ କହିଛନ୍ତି - 


ଅର୍ଟନକୁ କ୍ଷୋଭ ଆଉ ନକର ବାବର ଭୀମ 
- ତୂ ଏହିକ୍ଷଣି ବାବୁରେ ହୋଇବ୍ର ନିଧନ । 
ଏହା ଶୁଣି ଭୀମସେନ ମୁଥ୍‌ଷ୍ପିରଙ୍କୁ ତାଙ୍କ ସହ ନେବା ପାଇଁ ଅନେକ ବିନୟୀ 
ହୋଇ କହିଲେ । ସେତେବେଳେ ଯୁଧ୍ଷ୍ଣିର ଉତ୍ତର ଦେଲେ - 'ଧର୍ମବଳ ନଥ୍ଲେ 
ସ୍ବର୍ଗକଇ ନଯାଇ ।” ଏହାପରେ ପୁଣି ଥରେ ଭୀମସେନକୂ ସେ କହଛନ୍ତି - 
ତୁ ଏବେ ଭୀମସେନ ନୁଆରିଲୁ ଚାଲି 
ଶେଷକାଳ ଆସି ଯେ ହୋଇଲା ତୋହରି । 
ଏହା କହି ଯୁଧ୍ଷ୍ଠିର ଅତି ଦୃତଗତିରେ ପବନ ଉଡିବା ପ୍ରାୟ ଚାଲିବାକୁ ଆରମ୍ଭ 
କଲେ । ଅଳ୍ପ ଦୂରରେ ହେମବନ୍ତର ଶିଖର ଦେଖାଯାଉଥ୍‌ଲା । ଯୁଧ୍ଷ୍ଠିର ଶିଖର 
ଅଭିମୂୁଖରେ ଧୀରେ ଧୀରେ ଆଗେଇ ଯାଉଥ୍‌ଲେ ! ଏହି ସମୟରେ ତାଙ୍କୁ ଅନୁସରଣ 
କରୁଥ୍ବା ଭୀମସେନର ବାମପାଦ ଖସି ପଡିଲା । ସେତେବଳେ ଯୁଧ୍ଷ୍ଠିରଙ୍କ ଉତ୍ତର 
ଅତ୍ୟନ୍ତ ପୀଡା ଦାୟକ - 
ଏହା ଶୁଣି ଧର୍ମସୂତ ଚାହିଂଲେ ଲେଉଟି 
ହସିଣ ପ୍ରତି ବାକ୍ୟ ଦେଲେକ ଯୁଖେଷ୍ି । 
ଯେ ଯାହାର ପୂୁଣ୍ଯଗତି ଗେନି ସ୍ଵର୍ଗ ପାଅ 
ଆସି ଯେବେ ନୂଆରୁ ତୁନି ହୋଇ ରହ । 


ଏହାପରେ ଯୁଧ୍ଷ୍ଠିର ଆଉ ପଛକୁ ଅନାଇଲେ ନାହିଁ ଯୁଧ୍ଷ୍ଠିରଙ୍କୁ ଦେଖିନପାରି 
ଭୀମସେନ ଅତି ବେଗରେ ତାଙ୍କ ପଛେ ପଛେ ବାମ ଅଙ୍ଗରେ ପେଲି ପେଲି ତାଙ୍କ 

ନିକଟରେ ପହଞ୍ଗଲା । ଯୁଧ୍ଷ୍ଠିର ତାକୁ ଅତି ପାଖରେ ଦେଖି ବିବ୍ରତ ହେଲାପରି 
କହିଲେ - 

ବାବୁ ତୋହର ପରା କ୍ଷତ୍ରୀ ନିସତ ହୋଇଣ 

ତିରି ଅଙ୍ଗେ ପେଲି ଆସୁ ଏ ସର୍ଗ ଭୂବନ । 

ଏହା ଶୁଣି ଭୀମସେନ ଡାହାଣ ଅଙ୍ଗରେ ମହାହିମକୁ ଠେଲି ଠେଲି ଯୁଧ୍ଷ୍ଠିରଙ୍କୁ 

ଗୋଡାଇବାକୁ ଆରମ୍ଭ କଲେ । ଏତେବଳେ ଯୁଧ୍ଷ୍ପିରଙ୍କ ବିଚାର ଆହୁରି ବେଦନା 
ଦାୟକ- 

ଯୁଝେଷ୍ପି ବିଚାରନ୍ତି ଏ ଦେହେ ସର୍ଗ ଗଲେ 

ଆଉ କି ଦେବଗଣେ ରହବେ ସର୍ଗେ ଭଲେ । 

ଭାରଥ ସମରେ ଯେତେ କ୍ଷତ୍ରି ରଣେ ଦିଲେ ଝାସ 

ନିଶ୍ଚିନ୍ତେ ରହିଲେ ସେ ଅକ୍ଷୟେ ସ୍ଵର୍ଗବାସ । 

ତାହାଙ୍କୁ ଦେଖି ପୁଣି କରିବ ମହାତମ 

ଏମନ୍ତ ଭାଳି ଯୁଖେଷ୍ପି ସୁମରନ୍ତି ଧର୍ମ । 

ସଂସ୍କୃତ ମହାଭାରତରେ ଥୁବା ଦ୍ରର୍ଯ୍ୟୋଧନ ପ୍ରତି ଯୁଧୁଷ୍ଠିରଙ୍କର ଇଷୀ ଭାବକୁ 

ସାରଳା ଦାସ ଯୁଥ୍‌ଷ୍ଠିରଙ୍କଠାରୁ ଆଣି ସେଇ ଯୁଧୁଷ୍ଠିର ମୁଖରେ ଭୀମସେନ ଚରିତ୍ରରେ 
ଆରୋପ କରିଛନ୍ତି । ଯୁଧୁଷ୍ଠିର ଧର୍ମ ସ୍ମରଣ କଲାବେଳକୁ ଭୀମ ପଛେ ପଛେ 
ଗୋଡାଉଥ୍‌ଲେ ମହାମାୟା ହେଙ୍ଗୁଳାକ୍ଷୀ । ଭୀମସେନ ଅତି ଆର୍ରକଣ୍ଡରେ ଯୁଧୁଷ୍ଠିରଙ୍କୁ 
ସମ୍ଭାଳି ନେବାପାଇଁ ଡାକିଲା ବେଳେ ଯୁଧ୍ଷ୍ଠିର ଉତ୍ତର ଦେଲେ - “'ତୃନି ହୋଇ 
ଶୋଇଥା କଥା କିଂ କେ କହୁ”? ଭୀମସେନ ଅପ୍ରମିତ ହେମକୁ ଠେଲି ଠେଲି 
ଯାଉଥ୍ବାବେଳେ ମହାମାୟା ହେଙ୍ଗୁଳାକ୍ଷୀ ତାଙ୍କୁ ଆକର୍ଷଣ କରି ମାଡି ବସିଲେ । 
ମହାଭାରତର ମହାପରାକ୍ରମୀ ଭାରୋଇ ମଲ୍ଲ ଭୀମଙ୍କର ଶେଷ ସମୟ ଏହିପରି 
ଜିଦାରୂଣ ଭାବେ ସମାପ୍ତ ହୋଇଗଲା ଏବଂ ସେ ହେଲେ ଏଇ ମହାମାୟାଙ୍କର ଖାଦ୍ୟ । 
ଭୀମ ସମେତ ମହାମାୟା ସମସ୍ତଙ୍କୁ ବିଦାରି ଖାଇଵାଜୂ ଆରମ୍ଭ କଲେ । କେବଳ 
ଶ୍ରୀକୃଷ୍ଣଙ୍କ ବୃଦ୍ଧ ବଳରେ ଯୁଧୁଷ୍ପିର ହିଁ ବ୍୍ିଗଲେ । ସାରଳା ଦାସଙ୍କ ମତରେ ଏଇ 
ମହାମାୟା ଆଉ କେହି ନୃହନ୍ତି ସେ ହେଉଛନ୍ତି ସ୍ଵୟଂ ଦ୍ରୌପଦୀ । ଏହାର ସୂଚନା ଦେଇ 
ସାରଳା ଦାସ କହିଛନ୍ତି - 

ପୂର୍ବେ ଯୁତେଷ୍ଠିଙ୍କି କହଥ୍‌ଲେ ଚକ୍ରଧର 

ଦ୍ରୌପତୀଙ୍କି ଯୁଝେଷ୍ପିର ମାଗିଥ୍‌ଲେ ବର । 

ସେ ଘେନି ଯୂତେଷ୍ପିର ମାତ୍ରକ ରହିଲେ 

ଆଉ ଚାରି ପାଣ୍ଡବେ ତା”ର ଦାଣ୍ଡରେ ପଡିଲେ । 

ସାରଳା ଦାସ ଚଣ୍ଡୀ ପୁରାଣରେ ଏବଂ ମହାଭାରତରେ ନାରୀର ଯେଉଁ 
ତିନୋଟି ରୂପର ପରିକଛ୍ପନା କରିଛନ୍ତି ତାହା ହେଲା - ମାତା ରୂପ, ସ୍ତୀ ଭାବେ 
ମୋହିନୀ ରୂପ ଓ ଅନ୍ତକାଳରେ ହିଙ୍ଗୁଳା ବା ଅଗ୍ନି ରୂପ । ମହାଭାରତର “ ସ୍ଵଗୀରୋହଣ 
ପର୍ବ” ଶେଷକୁ ହିଙ୍ଗଳାଭଙ୍କର ଚାରିଭାଇଙ୍କୁ ବିଦାରି ଖାଇବା ଚିତ୍ର ପ୍ରଦାନ କରି ସେ 
ସଂସାର ସମ୍ପର୍କରେ ନିଜ ଆଦର୍ଶକୁ ଅକ୍ଷୁର୍ଣ୍ଣ ରଖିଛନ୍ତି । 


ସଂସ୍କୃତରେ ଶ୍ଵାନ ଉପାଖ୍ୟାନ ଥ୍‌ଲେ ବି ସାରଳା ଦାସଙ୍କ ବର୍ଣ୍ଣନାରେ ଭିନ୍ନତା 
ପରିଦୃଷ୍ଟ ହୁଏ । ବ୍ୟାସଙ୍କ ମହାଭାରତରେ ଏହି ଶ୍ଵାନ ହସ୍ତିନାପୁରଠାରୁ ପାଣ୍ଡବମାନଙ୍କର 
ସହଯାତ୍ରୀ ହୋଇଥ୍‌ଲା । ଅଥଚ ସାରଳା ମହାଭାରତରେ ଭୀମର ମୃତ୍ୟୁ ପରେ 
ଯେତେବେଳେ ଯୁଧ୍ଷ୍ଠିର ଏକାକୀ ହୋଇଗଲେ, ସେତେବେଳେ ତାଙ୍କ ମନରେ ବନ୍ଧୁ 
ସୋଦର ମରାଇବାର ଦୁଃଖ ଉଙ୍କି ମାରିବାକୁ ଆରମ୍ଭ କଲା । ସାରଳା ଦାସ ଯୁଧୁଷ୍ଠିରଙ୍କ 
ଏହି ନିଃସଙ୍ଗ ଭାବର ବର୍ଣ୍ଣନା କରି ଲେଖିଛନ୍ତି - 


ଶୁଣ ହେ ମହାରାଜା ବଦନ୍ତ ମହା ବ୍ରହ୍ମତି 
ଚାହାନ୍ତି ଯୁଝେଷ୍ଟିଦେବ ଶୂନ୍ଯ ଚଉକତି । 
ବନ୍ଧୁ ସୋଦର ମରାଇ ମୁଂ ହୋଇଲଇଂ ଏକା 
ଏମାନୁଷ ଜନ୍ମରେ ନୋହିଲଇଂ ଲେଖା 
ଏହି ସମୟରେ ଧର୍ମଦେବତା ଯୁଧ୍ଷ୍ଠିରଙ୍କୁ ଏକାକୀ ଦେଖି ଶ୍ଵାନ ରୂପରେ 
ସେଠାରେ ଉପସ୍ଥିତ ହେଲେ । ସେହି ଶ୍ଵାନକୁ ଦେଖି ଯୁଧୁଷ୍ଠିର ଆଶ୍ଚର୍ଯ୍ୟ ହୋଇଗଲେ 
ଏବଂ ଭାବିବାକୁ ଲାଗିଲେ - ଏଇ ପ୍ରବଳ ତୁଷାର ମଧ୍ଯରେ ଭୀମ ଅଜୁନଙ୍କ ପରି ମହା 
ମହା ବୀରମାନେ ମିଳେଇ ଯାଇଥ୍‌ବା ବେଳେ ଏ ଶ୍ଵାନ କିପରି ଏଠାକୁ ଆସିପାରିଲା ? 
ଶ୍ଵନକୁ ଦେଖି ତାଙ୍କ ମନ ମଧ୍ଯରେ ଟିକିଏ ସାନ୍ଧନା ଆସିଲା ସତ ତେବେ ବି ସେ 
ବିଜୟବଟ ତଳେ ବସି ନିଜ ଅତୀତକୁ ଚିନ୍ତା କରିବାକୁ ଆରମ୍ଭ କଲେ । ତାଙ୍କ ଚିନ୍ତାଗ୍ରସ୍ତ 
ମୁଖକୁ ଶ୍ଵାନ ନିରୀକ୍ଷଣ କରି ଚାହିଁଥ୍ଲା । ସେତେବେଳେ ଯୁଧ୍ଷ୍ଠିର ଚିନ୍ତା କରୁଥ୍‌ଲେ- 
ସଖା ସୋଦର ବାନ୍ଧବ ମୋହର କେହି ନାହିଂ 
ଦିଗତ ନ ଦିଶଇ ଯିବି ଆଉ କାହିଂ । 
ସୁଧ୍ଷ୍ଠିରଙ୍କୁ ଏପରି ଚିନ୍ତା କରୁଥ୍ବାର ଦେଖି ବହନା ଇନ୍ଦ୍ରଙ୍କୁ ଡାକି ଯୁଧ୍‌ଷ୍ଠିରଙ୍କୁ 
ଆଣିବା ପାଇଁ ଆଦେଶ ଦେଲେ । ଇନ୍ଦ୍ର ଦେବତାମାନଙ୍କ ସହିତ ୟୁଧ୍ଷ୍ଠିରଙ୍କ ନିକଟରେ 
ଉପସ୍ଥିତ ହେଲେ ଏବଂ ଯୁଧ୍ଷ୍ପିର ଇନ୍ଦ୍ରଙ୍କୁ ଦେଖି ବନ୍ଦନା କଲେ ! ଏହି ବନ୍ଦନା ପରେ 
ଯୁଧ୍ଷ୍ଠିରଙ୍କୁ ସ୍ଵର୍ଗପୁର ଯିବା ପାଇଁ ଅନୁରୋଧ କଲାବେଳେ ଯୁଧ୍ଷ୍ଠିର ଶୁକ୍କାମ୍ବର କୁକୁରକୁ 
କୋଳରେ ଧରି ପୂଷ୍ଠକ ବିମାନରେ ଆରୋହଣ କରିବାକୁ ଇଚ୍ଛା କଲେ । ସେତେବେଳ 


୨୧ 

ଇନର ଶ୍ଵାନକୁ ସ୍ପର୍ଶକଲେ କିପରି ମଣିଷ ଅପବିତ୍ର ହୋଇଯାଏ ତାହାର ବିବରଣୀ ଦେଇ 
ଥୁଲେ ¦ ସେ ସମୟରେ କୁକୁରକୁ ସ୍ଥର୍ଶ କରିବା କିପରି ଅମଙ୍ଗଳ ସୂଚକ ଥୁଲା ତାହାର 
ସୂଚନା ଦେଇ ସାରଳା ଦାସ କହିଛନ୍ତି - 

ଯେତେ ବସ୍ଥ ଛୁଇଂ ତେତେ ବସ୍ତେ ସ୍ରାହାନ କରି 

ଏହାକୁ କେମନ୍ତ ତୁ ଛୁଇଂଲୁ ଦଣ୍ଡଧାରୀ । 

ଯାତ୍ରା ଯୋଗେ ଅଯାତ୍ରା ହୁଅଇ 

ପାଦ ରଜ ପଡ଼ିଲେ ଅଧେ ଆୟୁଷ ତୃଟଇ 

ଇଦ୍ବର ଏହିପରି ଭାବେ ଶ୍ଵାନର ଭର୍ସନା କରିବା ସଙ୍ଗେ ସଙ୍ଗେ ଦେବ ବିମାନରେ 

ବସିବା ପାଇଁ ସେ ଯେ ଅନୁପଯୁକ୍ତ ତାହା ଯୁଧ୍ଷ୍ଠିରଙ୍କୁ ଶୁଣାଇ ଦେଇଥୁଲେ । ଅନ୍ଯ 
ପକ୍ଷରେ ଯୁଧ୍ଷ୍ଠିର ଗୋଟିକ ପରେ ଗୋଟିଏ ଭାଇ ମହା ହିମ ମଧ୍ଯରେ ଖସିପଡ଼ଥ୍‌ବା 
ଦେଖି ଦୃଃଖ କରୁ ନ ଥବା ବେଳେ ଶ୍ଵାନର ପ୍ରଶଂସା କରି ତାକୁ ମହତ୍‌ ଜୀବ ଭାବେ 
ପ୍ରତିପାଦନ କଲେ ¬ 

ଅନେକ ସୋଦର ଯେ ମୋର ସାହା 

ଶେଷ କାଳକୁ କେହି ନୋହିଲେ ମୋତେ ଆହା । 

ଏ ଶ୍ରାନ ଗୋଟି ମୋର ରକ୍ଷା କଲା ଧର୍ମ 

ନିରେଖ ବେଳେ ମୋତେ ସାଖା ହେଲା ଶ୍ଵାନ । 

ତେଣୁ ଏ ଶ୍ଵାନକୁ ମୁଁ ଛାଡି ଯାଇପାରିବି ନାହିଁ । ଏ ଶ୍ଵାନକୁ ଛାଡି ଗଲେ ମୋତେ 

ସ୍ବର୍ଗ ପ୍ରାପତ ମଧ୍ଯ ହେବ ନାହିଁ । ଏହା କହି ଶ୍ଵାନକୁ ବେନି ଭୂଜରେ କୋଳକରି ଯୁଧ୍ଷ୍ଠିର 
ଦେବ ବିମାନ ଉପରକୁ ଉଠିଲେ । ସଂସ୍କୃତରେ ଶ୍ଵାନ ଉପାଖ୍ୟାନ ଥୁଲେ ବି ସାରଳା 
ଦାସ ଯେଉଁ ଭାବେ ଶ୍ବାନକୁ ନିଃସଙ୍ଗତାର ବନ୍ଧୁଭାବେ ବର୍ଣ୍ଣନା କରିଛନ୍ତି, ତାହା ସଂସ୍କୃତରେ 
ଦେଖିବାକୁ ମିଳେ ନାହିଁ । ଶେଷକୁ ଉଭୟ ମହାଭାରତରେ ଶ୍ଵାନ ଯେ ଧର୍ମଦେବତାଙ୍କ 
ଛଦ୍ଧ ରୂପ ଥୁଲା ଏହା ବଣର୍ଣ୍ିତ ହୋଇଥ୍‌ଲେ ବି ସାରଳା ଦାସ ଧର୍ମଦେବତା ସ୍ଥାନରେ 
ନିରାକାର ପୁରୁଷର ପରିକଳ୍ପନା କରିଛନ୍ତି । ଏହା ତାଙ୍କ ନୂତନ ଦୃଷ୍ଟିକୋଣର ପରିଚୟ 
ପ୍ରଦନା କରେ - 

ଇନ୍ଦ୍ର ବୋଇଲେ ଯାହାକୁ ସୁମରିଲେ ତୋର ମାତା 

ନିରାକାର ପୂରୁଷ ସେ ଏ ଧର୍ମ ଦେବତା । 

ଶୂନ୍ଯେଣ ଶବଦ ଏ ଶୁଭଇ ଯାହାର 

ଚିହ୍ନବର୍ଣ୍ଣ ନ ଦିଶଇ ପ୍ରତ୍ୟକ୍ଷେ ନିରାକାର । 

ଅଶେଷ କୋଟ ବ୍ରହ୍ମାଣ୍ଡେ ଧର୍ମ ପ୍ରଚାରର . 

ଯେ ସେ ଧର୍ମ ସ୍ଵରୂପ ପ୍ରତ୍ୟେକ୍ଷେ ନାରାୟଣ । 

ଶୁଦ୍ଧ ସ୍ତଟିକ ପ୍ରାୟେ ଯାହାର ରୂପ ଗୋଟି 
ଏ ସେ ଧର୍ମ ଦେବତା ଶୁଣ ହେ ଯୁଜେଷ୍ଟି । 
ଇନ୍ଦ୍ର ଧର୍ମଙ୍କର ଏପରି ପରିଚୟ ଦେବାପରେ ଧର୍ମ ସେଠାରୁ ଅନ୍ତଦ୍ଧୀନ 
ହୋଇଗଲେ । ଯୁଧ୍ଷ୍ପଠିର ଏକାକୀ ଥ୍ବାବେଳେ ଧର୍ମକୁ ସଖା ରୂପେ ଉପସ୍ଥାପିତ କରି 
କବି ସାରଳା ଦାସ ସଂସାର ପଥରେ ଧର୍ମ ଯେ ଏକମାତ୍ର ସହାୟ, ଏକଥା ପ୍ରତିପାଦନ 
କରିଛନ୍ତି । 
ବନ୍ଧୁବାନ୍ଧବ ସଖା ସହୋଦର ଏସବ ପ୍ରକୃତରେ ମନୁଷ୍ଯର ସହାୟକ ନୁହନ୍ତି । 
ଏକମାତ୍ର ସହାୟ ହେଉଛି ଧର୍ମ । ଓଡିଆରେ ଗୋଟିଏ ପ୍ରବଚନ ଅଛି - 


ଯେତେ ଖାଇଥ୍‌ବ୍ର ପେଟକୁ 
ଯେତେ ସଞ୍ଚିଥ୍ବୁ ଖଣ୍ଟକୁ 
ଯେତେ ରଖିଯିବୁ ବାଟକୁ । 
ସାରଳା ଦାସ ପାଣ୍ଡବଙ୍କ ସ୍ଵର୍ଗ ଆରୋହଣକୁ ହମାଳୟ ଆରୋହଣରେ ପରିଣତ 
କରିଦେଲେ । ସଂସ୍କୃତରେ ପାଣ୍ଡବମାନେ ହିମାଳୟ ଅତିକ୍ରମ କରି ବାଲୁକା ସାଗର 
ଦେଖିଥ୍ଲେ ଓ ମେରୁୂଗିରି ପଥରେ ସେମାନଙ୍କର ପତନ ହୋଇଥଲା । ପାଣ୍ଡବମାନଙ୍କ 
ପାଇଁ ସ୍ଵର୍ଗ ଓ ମର୍ଭ୍ୟ ମଧ୍ୟରେ କୌଣସି ପାର୍ଥକ୍ୟ, ନ ଥୁଲା । ଅର୍ଚନ ଏହା ପୂର୍ବରୁ 
ଇନ୍ଦ୍ରପୂରକୁ ଯାଇ ସେଠାରେ ଇନ୍ଦ୍ରଙ୍କ ଦ୍ଵାରା ଅଭ୍ଯଥିତ ହୋଇଥ୍‌ଲେ । ସଚଳା 
ହରଣବେଳେ ଯୁଧ୍ଷ୍ଠିର ମଧ୍ଯ ଇନ୍ଦ୍ରପରୂକୁ ଯାଇଥ୍‌ବାର ବର୍ଣ୍ଣନା ସାରଳା ମହାଭାରତରୁ 
ମିଳିଥାଏ । ସ୍ଵର୍ଗପୁର ଯେଉଁ ଦେବତା, ଗନ୍ଧର୍ବ, ଅପ୍ସରା, ସୁବାସିତ ପୁଷ୍ପ ଓ ସୁରମ୍ୟ 
ଅଟ୍ଟାଳିକା ପାଇଁ ପ୍ରସିଦ୍ଧ ସେ ସବ୍ରକୁ ଦେଖିବା ସହ ସେସବ୍ୂରକୁ ପାଣ୍ଡବମାନେ ଅଳ୍କେଶରେ 
ଅଧ୍କାର କରିପାରୁୂଥ୍ଲେ ! ପାରିଜାତ ଓ ସୁଗଛିକା ପୁଷ୍ପ ହରଣ ପ୍ରସଙ୍ଗରେ ସ୍ବର୍ଗକୁ 
ପାଣ୍ଡବମାନେ ବାରମ୍ବାର ଯାଉଥ୍‌ବା କଥାର ଉଲ୍ଲେଖ ମିଳେ । ଶିବ ଓ ଇନ୍ଦ୍ର ପରି ଦେବତା 
ଏବଂ ଇନ୍ଦ୍ରଙ୍କ ଗନ୍ଧର୍ବ ସେନା ଓ ଇନ୍ଦ୍ରଙ୍କ ପୁତ୍ରମାନେ ଅର୍ଜୁନଙ୍କ ହସ୍ତରେ ବାରମ୍ବାର ପରାଜିତ 
ହୋଇଥ୍‌ଲେ । ତେଣୁ ସ୍ବର୍ଗକୁ ଯିବା ପାଣ୍ଡବଙ୍କ ପାଇଁ କୌଣସି ନୂଆ କଥା ନଥୁଲା । 
ଜଢୀବିତ ଅବସ୍ଥାରେ ସ୍ଵଦେହରେ ସ୍ବର୍ଗକୁ ଯିବା, ଜୀବନର ଶେଷ ସମୟରେ ସ୍ବର୍ଗକୁ 
ଯିବାରେ ଥ୍ବା ପାର୍ଥକ୍ୟକୁ ସାରଳା ଦାସ ସ୍ପଷ୍ଟ କରି ପାରି ନାହାନ୍ତି । 


. 


ସଂସ୍କୃତ ମହାଭାରତର ସ୍ଵଗୀରୋହଣ ପର୍ବର ବୈଶିଷ୍ଟ୍ୟ ହେଲା, ପ୍ରତ୍ୟେକ 
ଚରିତ୍ରର ଶେଷ ପରିଣାମ ସଂପର୍କରେ ସୂଚନା ଦେବା । ମହାଭାରତର ଅଧ୍କାଂଶ ଚରିତ୍ର 
ଦେବ ଅଂଶ ଘେନି ଜନ୍ମଲାଭ କରିଥଲେ । ଇହଲୋକରେ ସେମାନଙ୍କ କାର୍ଯ୍ୟ ସମାପ୍ତ 
ହେଲାପରେ ସେମାନେ ସେହି ଅଂଶରେ ବିଲୀନ ହୋଇଯାଇଥ୍‌ଲେ । ନିମ୍ନରେ କେତେକ 
ବିଶିଷ୍ଟ ଚରିତ୍ରର ଶେଷ ପରିଣାମ ସମ୍ପର୍କରେ କୁହାଯାଇଛି :- 

ସୋମପୁତ୍ର ବଚୀ ରୂପରେ ସୋମରେ ପ୍ରବେଶ 

( ସ୍ଵଗୀ ୫୧୮-୨୦) 
ଭଗବାନ ଶ୍ରୀକୃଷ୍ଣଙ୍କ ପାର୍ଷଦ ହେବା । ( ସ୍ଵରୀ ୪୮୪) 
ବିଶ୍ଵଦେବ (ସ୍ଵଗୀ ୫୧୭-୧୮) 
ସୂର୍ଯ୍ୟଦେବ (ସରୀ ୫। ୨୦) 


କୁନ୍ତୀ ଓ ମାଦ୍ରୀଙ୍କ ସହ ପାଣ୍ଜୁ ମହେନ୍ଦ୍ରଭବନକୁ ଯିବା । 


କୃତବମୀ 

କୃଷ୍ଣଙ୍କ ଷୋଳ ହଜାର 
ରାଣୀ ଦସ୍ଯୁଙ୍କ କବଳରୁ 
ମୁକ୍ତ ହୋଇ ସରସ୍ଵତୀରେ 
ଗାନ୍ଧାରୀ 

ଘଟୋକୁୂଚ 

ଦୁଃଶାସନ 

ଦୁର୍ଯ୍ୟୋଧନ 


ମରୂୁଦ୍‌ଗଣରେ ପ୍ରବେଶ । (ସରୀ ୫୧୩) 
ସ୍ବର୍ଗରେ ଭଗବାନଙ୍କ ସହ ମିଳନ । 


ପ୍ରବେଶ । (ସୁଗୀ୫।୨୫) 
ଜୂବେରଙ୍କ ଦୂର୍ଲଭ ଲୋଜ ପ୍ରାପ୍ତି । (ସ୍ଵଗୀ ୫।୧୪) 
ଯକ୍ଷ ଓ ଦେବତାଙ୍କ ସହ ମିଳିତ ହେବା । (ସଵଗୀ ୫ା୩୭ ) 
ସ୍ବର୍ଗଲୋକ ପ୍ରାପ୍ତି । (ସଵରୀ ୫୨୧-୨୨) 


ସ୍ଵର୍ଗରେ ସୂର୍ଯ୍ୟ ସଦୃଶ ତେଜସ୍ଵୀ ଓ ବିରୋଚିତ 
ଶୋଭାସମ୍ପନ୍ନ ହୋଇ ଦେବତାଙ୍କ ସହ ସ୍ଥାନ ପାଇବା 
(ସଵଗୀ ୧!୪-୫) 

ବିଶ୍ଵଦେବଙ୍କ ସହ ମିଳନ । (ସରୀ ୫ା୧୫) 
ବୃହସ୍ପତିଙ୍କ ସହ ମିଶିଯିବା । 
ସ୍ଵର୍ଗରେ ଦିବ୍ୟକାନ୍ତି ଦ୍ବାରା ସୂର୍ଯ୍ୟଦେବଙ୍କ ସଦୃଶ ଶୋଭା 
ପାଇବା, ଇନ୍ଦ୍ର ଦୈୌପଦୀଙ୍କୁ ଲକ୍ଷ୍ମୀ କହିବା । 

(ସଗୀ ୪।୧୦-୧୪) 
କୂବେରଙ୍କ ଦୂର୍ଲଭ ଲୋକ ପ୍ରାପ୍ତି (ସ୍ଵଗୀ ୫।୧୪) 
ବିଶ୍ଵଦେବଙ୍କ ସହ ମିଶିଯିବା । (ସ୍ଵଗୀ ୫୧୫-୧୯) 
ଅଗ୍ନି ସହ ମିଶିବା । (ସ୍ଵଗୀ ୫।୨୧) 


ଅଶ୍ତିନୀକୁମାର (ସରୀ ୪।୯) 

ଶ୍ରୀକୃଷ୍ଣ ନାରାୟଣ ସ୍ଵରୂପରେ ପ୍ରତିଷ୍ଠିତ ହେବା । (ସୁଗୀ ୫।୨୪) 


ପ୍ରଦ୍ଧ୍ୟମ୍ନ ସନତକୂମାରଙ୍କ ରୂପରେ ପ୍ରବିଷ୍ଟ । ( ସ୍ଵଗୀ ୫୧୩) 
ବଳଦେବ ରସାତଳରେ ପ୍ରବେଶ ( ସ୍ଵଗୀ ୫। ୨୩) 
ଭୀମସେନ ମରୁ ଦ୍‌ ଗାଣଙ୍କ ମଧ୍ୟରେ ବାୟୁଦେବଙ୍କ ନିକଟରେ 
ବିରାଜମାନ । ( ସଵଗୀ ୪।୭-୮) 
ଭୀଷ ବସୁଙ୍କ ସ୍ଵରୂପରେ ମିଳନ (ସରୀ ୫ା୧ ୧-୧୨) 
ଭୁରିଶ୍ରବା ବିଶ୍ବଦେବଙ୍କ ସହ ମିଳନ । (ସଵଗୀ ୫୧୬) 
ଯୁଧ୍ଷ୍ଠିର ଧର୍ମଙ୍କ ସ୍ଵରୂପରେ ପ୍ରବେଶ । ( ସଵଗୀ ୫।୨୨ ) 
ବସୁଦେବ ବିଶ୍ଵଦେବଙ୍କ ସହ ମିଳନ । (ସରୀ ୫ା୧୭) 
ବିଦ୍ର ଧର୍ମଙ୍କ ସହ ମିଳନ । (ସବଗୀ ୫।୨୨ ) 
ବିରାଟ. ମରୁଦ୍‌ଗଣଙ୍କ ସହ ମିଳନ (ସରୀ ୫୧୫) 
ଶକୁନି ଦ୍ରାପର ସହ ମିଳନ ! (ସଵଚୀ ୫।୧୧) 
ପ୍ରଦ୍ୟୁମ୍ନ ପ୍ରଦ୍ୟୁମ୍ନ ସହ ମିଳନ । (ସଵଗୀ ୫।୧୩) 
ସାତ୍ୟକି ମରୂଦ୍‌ଗଣ ସହ ମିଳନ । (ସରୀ ୪।୧୭- ୧୮) 


ଦେବ ଅଂଶରୁ ଜନ୍ମଲାଭ କରି ମୃତ୍ୟ ପରେ ନିଜ ନିଜର ଦେବ ଅଂଶରେ 
ମିଶୁଥ୍ବାର ବିଶ୍ଵାସ ବ୍ୟାସଦେବଙ୍କ ସଦୂଶ ସାରଳା. ଦାସଙ୍କର ବି ଥ୍ଲା, ତେବେ ସେ 
ସଂସ୍କୃତ ମହାଭାରତରେ ଉଲ୍ଲିଖିତ ଚରିତ୍ର ସବ୍ରଙ୍କୁ ଗ୍ରହଣ ନକରି କେବଳ କେତେକ ବିଶିଷ୍ଟ 
ଚରିତ୍ର ସମ୍ପର୍କରେ ସୂଚନା ଦେଇଥ୍‌ଲେ । ତାଙ୍କ ମତରେ କୁରୁ-ପାଣ୍ଡବ ସମରରେ ଯୋଗ 
ଦେଇଥ୍‌ବା ଲକ୍ଷେ ରାଜା ମର୍ର୍ଯମଣ୍ଡଳ ପରି ସ୍ଵର୍ଗପୂରରେ ଶୋଭା ପାଇଥ୍‌ଲେ । 


କୂରୁ ପାଣ୍ଡବ ସମର ଯେତେ କଲେ ଓହୋବଳ ସନ୍ୟ ଘେନି 

ଲକ୍ଷେ ରାଜାର ଯେତେକ ପଡିଲେ ସଇନି । 

ମୃତ୍ୟ ମଣ୍ଡଳେ ଯେହ୍ନେ ହୋଇଲେ ଆତଯାତ 

ସେହି ସ୍ଵର୍ଗ ସ୍ଵରୂପେ ବସିଲେ ସମସ୍ତ। (ପୃ-୭୦) 

ସଂସ୍କତରେ ଯୁଧ୍ଷ୍ଠିର ଧର୍ମଦେବତାଙ୍କ ସ୍ଵରୂପରେ ମିଶିଯାଇଥ୍ବାର କଳ୍ପନା 
ଥୁଲେ ହେଁ, ସାରଳା ଦାସଙ୍କ କଳ୍ପନାରେ ଏହା ଭିନ୍ନ ରୂପ ଧାରଣ କରିଥଲା । 
ଧର୍ମଦେବତା ଛଦୃଧବେଶରେ ଶ୍ଵାନରୂପ ହୋଇ ଯୁଧ୍ଷ୍ଠିରଙ୍କ ସହ କିଛି ସମୟ ରହିବା ପରେ 
ଅନ୍ତର୍ବାନ ହୋଇ ନିରାକାର ରୂପ ଧାରଣ କରି ନେଲେ । ସେ ସେହି ରୂପରେ ଯୁଧ୍ଷ୍ଠିରଙ୍କୁ 

ତାଙ୍କ ଶେଷ କଥା ଶୁଣାଇ କହିଥ୍‌ଲେ - 


ୟେ ଭବ ସଂସାରେ ଯେ ଉତପତି ପ୍ରଳୟେ 
ପୂଣି ଉତପରି ହୋଇବ ଗଲେକ ସମୟେ । (ପୃ-୬୮) 
ଏହାପରେ ଯୁଧ୍ଷ୍ଠିର ବାସବଙ୍କ ଚଉଷଠି କୋଟି ପୁତ୍ରଙ୍କ ଦ୍ବାରା ପରିବେଷ୍ଟିତ 
ହୋଇ ବିମାନରେ ସ୍ଵର୍ଗପୂରରେ ପ୍ରବେଶ କଲେ । ସେଠାରେ ତାଙ୍କୁ ଦେଖିବାକ୍ଷଣି - 
ବିହନ୍ତା ପୂରୂଷମାନେ ଆସ୍ଥାନ ଗଲେ ଛାଡି 
ବସିଲେ ଧର୍ମନନ୍ଦନ ଅମର ସଭା ମାଡି ।”” (ପୃ - ୬୯) 


ସେ ଧର୍ମଙ୍କ ସହ ନ ମିଶି - 


ସାକ୍ଷାତେ ଧର୍ମ ରୂପେ ବିଜୟେ ଯୁଧ୍ଷ୍ଠିର 
ଚାରି ଭ୍ରାଥଂକୁ ଦେଖିଲେ ସେ ଆସ୍ଥାନ ତଳର । 
ସେହିପରି ଦୁର୍ଯ୍ୟୋଧନ ଓ ତାଙ୍କ ଏକଶତ ଭ୍ରାତାଙ୍କ ପାଇଁ ସେ ସ୍ଵର୍ଗରେ 
ଉପଯୁକ୍ତ ସ୍ଥାନର ବ୍ଯବସ୍ଥା କଲେ ! 
ପନ୍ନଗା ନାରାୟଣ ବିଜୟେ ଆସ୍ଥାନରେ 
ଶତେ ଭ୍ରାଥ ଖଟିଛନ୍ତି ଆସ୍ଥାନ ତଳରେ । 
ଏହାପରେ ସେ ସ୍ଵତନ୍ତ୍ରଭାବେ ଭୀଷ୍ମ, ଦ୍ରୋଣ, ଶଲ୍ଯ ଓ ଶକୁନିଙ୍କ କଥା କହି 
ସେମାନେ ନକ୍ଷତ୍ର ରୂପ ଧାରଣ କରିଥ୍ବାର କଳ୍ପନା କଲେ । ଅନ୍ୟମାନଙ୍କ ମଧ୍ଯରୁ ସଞ୍ଚୟ, 
ଲକ୍ଷ୍ମଣକୂମାର, ଅଭିମନ୍ୟ, ପାଞ୍ଚାଳକୁମର, ଘଟୋଜୁଚ, ଅଳନମୁଷ, ବିରାଟ, ଦୁପଦ, ଶଙ୍ଂ, 
ଶ୍ଵେତ, ଉତ୍ତର, ଶିଖଣ୍ଡୀ ଓ ଧ୍ୃଷ୍ଟଦ୍ର୍ୟମ୍ନ ପ୍ରଭୃତି ଓ ମହାଭାରତ ଯୁଦ୍ଧରେ ଭାଗ ନେଇଥୁବା 
ଲକ୍ଷେ ରାଜା ଏବଂ ସେମାନଙ୍କ ସୈନ୍ୟମାନେ ସମସ୍ତେ ସ୍ଵର୍ଗପୁର ପାଇଥ୍‌ଲେ । ଯୁଧ୍ଷ୍ଠିର 
ସ୍ଵର୍ଗପୁରରେ ସମସ୍ତଙ୍କୁ ଦେଖି ପାରିଥ୍‌ଲେ ହେଁ, କେବଳ ଧୃତରାଷ୍ଟ୍ର୍କୁ ଦେଖି ନଥ୍‌ଲେ । 
ଲକ୍ଷେକ ରାଜନ ଯେ ଦେଖିଲେ ଧର୍ମବଚ୍ଛେ 
ୟେକାମାତ୍ର ଧୃତରାଷ୍ଟ୍ର କଇଂ ନଦେଖି ପ୍ରତ୍ୟକ୍ଷେ । (ପୃ-୭୧) 
ଧୃତରାଷ୍ଟ୍ରଙ୍କ ପ୍ରତି ଏପରି ଅବିଚାରର କୌଣସି କାରଣ ସାରଳା ମହାଭାରତରେ 


ମିଳେ ନାହିଁ । ତେବେ ମୂଳ ମହାଭାରତରେ ଗାନ୍ଧାରୀ ଓ ଧୃତରାଷ୍ଟ୍ର ମୃତ୍ୟପରେ କୂବେର 
ମଣ୍ଡଳରେ ସ୍ଥାନ ପାଇଥ୍‌ବାର ଉଲ୍ଲଲେଖ ମିଳିଥାଏ । 


ସାରଳା ଦାସ “ସ୍ଵଗୀରୋହଣ ପର୍ବ”ରେ ସ୍ଵର୍ଗପୁରର ଯେଉଁ ଚିତ୍ର ପ୍ରଦାନ କଲେ 
ତାହା ମଧ୍ଯ ସଂସ୍କୃତ ମହାଭାରତ ଠାରୁ ସ୍ଵତନ୍ତ୍ର ଥୁଲା । ସଂସ୍କୃତ ମହାଭାରତର ସ୍ଵର୍ଗପୁରର 
ବର୍ଣ୍ଣନା ବିଭିନ୍ନ ପର୍ବରୁ ମିଳିଥାଏ । ସେ ସବୂକୂ ବିଚାରକୁ ନେଲେ ସ୍ଵର୍ଗପୁରର ଯେଉଁ 
ଚିତ୍ର ପାଠକ ସମ୍ମୁଖରେ ଉଦ୍‌ଭାସିତ ହୁଏ ତାହା ହେଲା - ସ୍ଵର୍ଗଲୋକରେ ଦେବତା, 


୨୧୮ 


Digitized by srujanika@gmail.com 


ସାଧ୍ଯ, ମରୂଦ୍ଗଣ, ବସୁ, ଗନ୍ଧର୍ବ ଓ ଅପ୍ସରାମାନେ ବାସ କରିଥାନ୍ତି । ଏଥୁରେ 
ଇନ୍ଦ୍ରଲୋକ ମୁଖ୍ୟ । ଏହି ରମଣୀୟ ଇନ୍ଦ୍ରପୁରୀ ଏକଶତ ଯୋଜନ ବିସ୍ତୃତ । ଏହା ଏକ 
ହଜାର ଦ୍ବାରରେ ସୁଶୋଭିତ । ନନ୍ଦନବନ ଏହି ସ୍ଥାନରେ ଅବସ୍ଥିତ ¦ ସାଧୂ ପୁରୁଷଙ୍କ 
ମତରେ ଏହି ଲୋକକୁ ପ୍ରବେଶ କରିବା ପାଇଁ ସାତୋଟି ମୂଖ୍ୟ ଦ୍ଵାର ବିଦ୍ୟମାନ । ସେ 
ସବୂ ଦ୍ବାରର ନାମ ହେଲା - ତପ, ଦାନ, ଶମ, ଦମ, ଲଜା, ସରଳତା ଓ ଦୟା । 
ଏହି ଲେକରେ ଇନ୍ଦ୍ର ସଭା ଅବସ୍ଥିତ । ଏହାର ଲମ୍ବା ୧ ୫୦ ଯୋଜନ, ଚଉଡା ଏକଶତ 
ଯୋଜନ ଓ ଉଚ୍ଚତା ପାଞ୍ଚ ଯୋଜନ । ଏଥୁରେ ଜରାବସ୍ଥା, ଶୋକ ଓ କ୍ମାନ୍ତି ପ୍ରବେଶ 
କରେ ନାହିଁ । ସୁଦର ରମଣୀୟ ଭବନ, ଦିବ୍ୟବୃକ୍ଷ ଉତ୍ତମୋତ୍ତମ ସିଂହାସନ ଦ୍ଵାରା ଏହା 
ସୁଶୋଭିତ । ଏହ ପୁର ପ୍ରାପ୍ତି କରିବାକୁ ହେଲେ ବହୁ ପୁଣ୍ୟକାର୍ଯ୍ୟ କରିବାକୁ ହୋଇଥାଏ ! 
ଯେଉଁମାନେ ଏ ସଂସାରରେ କୌଣସି ତପସ୍ଯା ବା ଯଜ୍ଞ କରି ନାହାନ୍ତି, ଯେଉଁମାନେ 
ଯୁଦ୍ଧ କ୍ଷେତ୍ରରୁ ପଳାୟନ କରିଥାନ୍ତି, ଯେଉଁମାନେ ମଦ୍ୟପ, ଗୁରୁପତ୍ନୀଗାମୀ, ମାଂସାହାରୀ 
ତଥା ଦୂରାମ୍ମା, ଯେଉଁମାନେ ବେଦାଧ୍ଯୟନ, ତୀର୍ଥସ୍କାନ ଓ ଦାନ ଆଦି ସତ୍୍‌କର୍ମର୍ଧ ବଞ୍ଚତ 
ସେମାନଙ୍କ ପାଇଁ ସ୍ଵର୍ଗଲୋକର ପଥ ସବୂଦିନ ସକାଶେ ରୁଦ୍ଧ । ଇନ୍ଦ୍ରଲୋକରେ 'ଉର୍ଦ୍ଧରେ 
ସ୍ଵର୍ଗଲୋକ ବା ଉର୍ଧ୍ଧଗ ଉପସ୍ଥିତ । ଏହା ଉତ୍ତମ ମାର୍ଗରେ ସୂଶୋଭିତ । ଏଠିକାର ଲୋକ 
ବିମାନ ଦ୍ଵାରା ଚଳାଚଳ କରିଥାନ୍ତି । ଧମୀମ୍ବାଇ ମନକୁ ବଶ କରିଥୁବା ବ୍ଯକ୍ତି, ଶମ- 
ଦମସମ୍ପନ୍ତ ଇଷୀରହିତ, ଦାନ ଧର୍ମପରାୟଣ ତଥା ଯୁଦ୍ଧ ବିଦ୍ୟାରେ ପ୍ରବୀଣ ଶୂରବୀର 
ମନୁଷ୍ୟ ଏହି ସ୍ଥାନ ଲାଭ କରିଥାଏ । ଏଠାରେ ଦେବତା, ସାଧ୍ଯ, ବିଶଵଦେବ, ମହର୍ଷିଗଣ, 
ଯାମ, ଧାମ, ଗଛର୍ବ, ତଥା ଅପ୍ସରାମାନେ ବାସ କରିଥାନ୍ତି । ଏମାନଙ୍କ ପାଇଁ ଅଲଗା 
ଅଲଗା ଲୋକର ବ୍ଯବସ୍ଥା ଅଛି । ସ୍ଵର୍ଗରେ ଥବା ତେତିଶ ହଜାର ଯୋଜନ ଉଚ୍ଚ 
ସୁବର୍ଣ୍ଣମୟ ଏକ ଉଚ୍ଚ ପର୍ବତ ବିଦ୍ୟମାନ । ଏହା ମେରୁଗିରି ନାମରେ ଖ୍ୟାତ । ଏହି 
ସ୍ବର୍ଗଲୋକରେ କାହାରିକୁ ଭୋକ-ଶୋଷ ହୁଏନାହିଁ, ମନରେ ଗ୍ଲାନି ଜାତ ହୁଏ ନାହିଁ, 
ଶୀତ ଓ ଗ୍ରୀଷ୍ପତାପ ଲାଗ ନାହିଁ ଓ ସମସ୍ତେ ନିର୍ଭୟ ଚିତ୍ତରେ ବାସକରିଥାନ୍ତି । 


ସ୍ବର୍ଗଲୋକବାସୀଙ୍କ ଶରୀରରୁ ଏକ ଦିବ୍ଯତେଜ ସଦାସର୍ବଦା ନିର୍ଗତ ହେଉଥାଏ। 
ଏମାନଙ୍କ ଶରୀର ସୂଗନ୍ଧଯୂକ୍ତ । ଏମାନଙ୍କ ଶରୀରରୁ ଝାଳ ବହେ ନାହିଁ, ଦୂର୍ଗନ୍ଧ ବାହାରେ 
ନାହିଁ ତଥା ଏମାନେ ମଳମୃତ୍ରତ୍ୟାଗ କରନ୍ତି ନାହିଁ । ସାଧାରଣ ମନୁଷ୍ଯ ପରି ଏମାନେ 
ମାତାପିତାଙ୍କ ରଢବୀର୍ଯ୍ୟ ସଂଯୋଗରୁ ଜନ୍ମଲାଭ କରି ନ ଥାନ୍ତି । ପୂଣ୍ଯକର୍ମ ବଳରେ 
ହିଁ ଏମାନଙ୍କ ଶରୀର ନିମିତ ହୋଇଥାଏ । ଯୁଧ୍ଷ୍ଠିର ଏହି ପରି ଏକ ସ୍ଵର୍ଗଲୋକ 
ଦର୍ଶନରେ ସନ୍ତୋଷ ଲାଭ କରିଥୁଲେ । 


ସଂସ୍କୃତ ମହାଭାରତ ପରି ସାରଳା ମହାଭାରତର ବହୁ ପର୍ବରେ ସ୍ଵର୍ଗଲୋକର 
ବର୍ଣ୍ଣନା ଦେଖିବାକୁ ମିଳିଥାଏ । “ସ୍ଵଗୀରୋହଣ ପର୍ବ”ଂରେ ଯୁଧ୍ଷ୍ଠିରଙ୍କ ସ୍ଵର୍ଗଲୋକ 

ଦର୍ଶନକୁ ସାରଳା ଦାସ ନିମ୍ନମତେ ବର୍ଣ୍ଣନା କରିଛନ୍ତି - 


ପୂର୍ବେ ସେ ହିମଗିରି ଲକ୍ଷେକ ଯୋଜନ 

ସେ ପର୍ବତ ଉପରେ ବସେ ଭାସ୍କର ରାଜନ 

ତହିଂରୁ ସେ ଉଦୟ ହୁଅଇ ଦିନଜର 

ତିମିର ତୁଟଇ ସେ ଜଗତ ସଂସାର । 

ଅନନ୍ତ ଗିରି ପର୍ବତ ବସଇ ଦକ୍ଷିଶେ 

ସେ ପର୍ବତ ବସି ଯେ ୟେହି ପରିମାଣେ । 

ତହିଂ ବସନ୍ତି ଯେ ଅନନ୍ତ ନାରାୟଣ 

ପଶ୍ଚିମେ କନ୍ଦର ଗିରି ୟେହି ପରିମାଣ । 

ସେ ପର୍ବତ ଉପରେ ଯେ ବସଇ ସୂରପତି 

ଉପରେ କପିଳାସ ୟେମନ୍ତ ଆକୃତି । 

ସେ କପିଳାସ ପର୍ବତେ ଅଛନ୍ତି ସଦାଶିବ 

ୟେ ଚାରି ପର୍ବତ ମଧେ ଆକାଶଟି ଧୁବ । 

ୟେ ଚାରି ପର୍ବତ ମଧ୍ଧେ ନବଦ୍ଧୀପ ସପତ ସାଗର ସ୍ଥିତି 

ୟେ ଚାରି ପର୍ବତ ଚାରିଦିଗ ଆବୋରି ଅଛନ୍ତି । (ପୃ ୬୧-୬୨ ) 

ବର୍ଣ୍ଣନାରେ ପାର୍ଥକ୍ୟ ଥୁଲେ ବି, ସ୍ଵର୍ଗଲୋକର କଳ୍ପନାରେ ପ୍ରାୟ ସାମ୍ୟ 

ଦେଖିବାକୁ ମିଳିଥାଏ । ଯାଗ, ଯଜ୍ଞ ହୋମ ତଥା ମଙ୍ଗଳ କାର୍ଯ୍ୟ ଦ୍ଵାରା ମନୁଷ୍ଯ 
ସ୍ବର୍ଗପ୍ରାପ୍ତି ହୁଏ । ବ୍ୟାସଙ୍କ ସହ ସାରଳା ଦାସ ଏଥ୍‌ରେ ଏକମତ । 


ଚରିତ୍ର ଚିତ୍ରଣ : . ସଂସ୍କୃତ ମହାଭାରତର ମହାପ୍ରସ୍ଥାନ ଓ ସ୍ଵରୀରୋହଣ ପର୍ବରେ 
କୌଣସି ନୂତନ ଚରିତ୍ର ଦେଖିବାକୁ ମିଳେ ନାହିଁ । ପରକ୍ଷିତଙ୍କୁ ରାଜ୍ୟଭାର ଦେଇ 
ଅଳଙ୍କାର ଓ ଆଭୁଷଣକୁ ପରିତ୍ୟାଗ କରି ଥରେ ଘର ଛାଡିଦେବା ପରେ ନିର୍ଜ୍ଚନତା ଓ 
ନଃସଙ୍ଗତା ହିଁ ହୋଇଛି ପାଷ୍ତବମାନଙ୍କ ସାଥୀ । ସେମାନେ ଆଉ ନୂଆ ଜଞ୍ଜାଳକୁ ନିମନ୍ତ୍ରଣ 
କରି ନାହାନ୍ତି । ଅନ୍ୟ ପକ୍ଷରେ ରାଜ୍ୟରୁ ଏକା ସାଙ୍ଗରେ ବାହାରିଥ୍ବା ଛଅଜଣଙ୍କ ମଧ୍ଯରୁ 
ବାଟ ମଝିରେ ଜଣକ ପରେ ଜଣେ ମୃତ୍ୟ ବରଣ କରିଛନ୍ତି । ଜୀବନ ସାରା ସାଙ୍ଗ ହୋଇ 
ରହିଥ୍ବା ସୋଦର ଓ ସ୍ତୀଙ୍କର ଏହି ବିୟୋଗ ଯୁଧ୍ଷ୍ଠିରଙ୍କ ମନରେ କୌଣସି ଭାବାନ୍ତର 
ସୃଷ୍ଟି କରିପାରିନାହିଁ ! ଯୁଧ୍ଷ୍ଠିର “ସ୍ଵଦେହ ଧରି ସ୍ବର୍ଗକୁ ଯିବାର ଆଦର୍ଶକୁ ଆଖି ଆଗରେ 
ରଖି ଆଗେଇ ଯାଇଛନ୍ତି ସେହି ଅନନ୍ତ ଓ ସୀମାହୀନ ପଥରେ । କାହାରି ପ୍ରତି ଭୁକ୍ଷେପ 
ନାହିଁ, କୌଣସି ଅନୁଶୋଚନା ବି ନାହିଁ । ଅଥଚ ସାରଳା ମହାଭାରତରେ ସେମାନେ 
ରାଜ୍ୟ ଛାଡ଼ିଦେବାପରେ ବି ସେମାନଙ୍କ କାର୍ଯ୍ୟ ସରିନାହିଁ । ସେହି ପୂରୁଣା ବିଚାର 

ସବୂରେ ବାନ୍ଧିହୋଇ ଯୁଥ୍‌ଷ୍ପିର ହରିସାହୁ କନ୍ୟା ପଞ୍ଚଦଶ ବର୍ଷୀୟା ସୁହାଣୀକୁ ବିବାହ 
କରିଛନ୍ତି । ବନପର୍ବ ପରି ପୂଣି ଥରେ ଲୋମଶ ରଷିଙ୍କୁ ସାଙ୍ଗ କରି ଓଡିଶୀ ତଥା 
ଭାରତବର୍ଷର ବହୁ ତୀର୍ଥସ୍ଥାନ ଦର୍ଶନ କରିଛନ୍ତି । ପ୍ରାଚୀ ତୀର୍ଥକୁ ଅସୁର ଉପଦ୍ରବରୁ ମୁକ୍ତ 
କରିବାକୁ ଯାଇ ଆରଡ଼େକ ଦୈତ୍ଯକୁ ବଧ କରିଛନ୍ତି । ପ୍ରାଚୀ କୂଳରେ ମାଧବ ପ୍ରତିଷ୍ଠା 
କରି କୀ ସ୍ଥାପନରେ ମନ ବଳାଇଛନ୍ତି, ଅଥୀତ୍‌ ହିମାଳୟ ଆରୋହଣ କରିବା ପର୍ଯ୍ୟନ୍ତ 
କର୍ମଜଞ୍ଜାଳରୁ ସେ ମୁକ୍ତ ହୋଇ ପାରିନାହାନ୍ତି । ମହାପ୍ରସ୍ତାନ ପରେ ଓଡିଶାକୁ ଆଣି 
ସାରଳା ଦାସ ଯୁଧୁଷ୍ଠିରଙ୍କୁ ଓଡ଼ିଶାର ବୈଶ୍ଯ ଜାତିରେ ବିବାହ କରାଇ, ପୁଧ୍ଷ୍ଠିରଙ୍କ 
ପୁଣ୍ୟ ସ୍ପର୍ଶରେ ଓଡ଼ିଶାର ତୀର୍ଥରାଜିକୁ ଗୌରବ ମଣ୍ଡିତ କରାଇ ନିଜ ଦେଶପ୍ରେମର 
ମହାନ୍‌ ଆଦର୍ଶ ପ୍ରଦର୍ଶନ କରିଥ୍‌ଲେ ବି, ଯୁଧଷ୍ଠିରଙ୍କ ଚରିତ୍ର ଦୃଷ୍ଟିରୁ ଏସବୁ ସେତେ 
ସୃହଣୀୟ ମନେହୁଏ ନାହିଁ । ତେବେ ହିମାଳୟ ପଥରେ ସ୍ଵର୍ଗ ଆରୋହଣ ପର୍ବ ଆରମ୍ଭ 
ହୋଇଯିବା ପରେ ଯୁଧ୍ଷ୍ପିରଙ୍କ ଚରିତ୍ର ସହ ଏକ ସ୍ପଷ୍ଟ ଚିତ୍ର ପାଠକ ସମ୍ମୁଖରେ ପ୍ରତିଭାତ 
ହୁଏ ! ସାରଳା ଦାସ ଏହିସବ୍ଧ ଚରିତ୍ର ଚିତ୍ରଣ କଲାବେଳେ ମଣିଷ ଜୀବନର ଦୁଇଟି ଦିଗ 
ପ୍ରତି ବିଶେଷ ଭାବେ ଆକୃଷ୍ଠ ହୋଇଛନ୍ତି। ଭୀମ ମୁଖରେ ଚରିତ୍ର ସବୂର ଗୁଣ ଓ 
ରୂପବର୍ଣ୍ଣନା ଏବଂ ଯୁଧ୍ଷ୍ଠିରଙ୍କ ମୁଖରେ ସେମାନଙ୍କ ଦୋଷ ପ୍ରଦର୍ଶନ କରାଇ କବି ସାରଳା 
ଦାସ ଚରିତ୍ର ଚିତ୍ରଣର ଏକ ନୂତନ ପନ୍ଥା ଆବିଷ୍ାର କରିଛନ୍ତି ସ୍ଵର୍ଗାରୋହଣ ପର୍ବରେ । 
ନିମ୍ବରେ ଏହି ଛଅଟି ଚରିତ୍ରକୁ ସାରଳା ଦାସଙ୍କ ଦୃଷ୍ଟିରୁ ବିଚାର କରାଯାଇଛି । 
ଯୁଧ୍ଶ୍ରିର : ମହାଭାରତର ଚରିତ୍ର ସବ୍ରକୂ ସ୍ପଷ୍ଟତଃ ଦ୍ଵଇ ଭାଗରେ ବିଭକ୍ତ 
କରାଯାଇ ପାରେ ଏକ ପକ୍ଷରେ ପାଣ୍ଡବ ଓ ଅପର ପକ୍ଷରେ କୌରବ । ପାଣ୍ଡବମାନେ 
ଧର୍ମ ରକ୍ଷା କରିବା ପାଇଁ ସତତ ଚେଷ୍ଟା କରୁଥ୍ବାବେଳେ କୌରବମାନେ ଅଧର୍ମ କାର୍ଯ୍ୟ 
କରିବାକୁ ପ୍ରୋତ୍ସାହନ ଦେଉଥ୍‌ଲେ । ପାଣ୍ଡବ ପକ୍ଷର ପ୍ରତିନିଧ୍ତ୍ଵ କରୂଥ୍‌ଲେ ଯୁଧ୍ଷ୍ପିର ଓ 
କୌରବମାନଙ୍କର ନେତୃତ୍ଵ ନେଇଥ୍‌ଲେ ଦୁର୍ଯ୍ୟୋଧନ । ଏହି ଦୂଇ ପ୍ରକାର ଚରିତ୍ର ଚିତ୍ରଣ 
କଲାବେଳେ ସାରଳା ଦାସଙ୍କ ମନ ମଧ୍ଯରେ ଗୋଟିଏ ଓଡ଼ିଆ ପ୍ରବଚନର ପ୍ରଭାବ ଥବା 
ଅନୁମାନ କରାଯାଇ ପାରେ -ତୃଳସୀ ଦୂଇ ପତ୍ରରୂ ବାସେ, ବିଛୁଆତି ଦୁଇ ପତ୍ରରୂ କୁଣ୍ଡାଇ 
ହୁଏ । ସୂସନ୍ତାନ ଜାତ ହେବା ଲକ୍ଷଣ ସବୂ ତାର ଜନ୍ମ କାଳରୂ ଢଣାଯାଏ । ଏଥ୍‌ରେ 
ସାହାଯ୍ୟ କରେ-ଜ୍ୟୋତିଷ ଶାସ୍ତ । ଉଭୟ ମହାଭାରତରେ ଜନ୍ମକାଳର ମୂହୂର୍ର, ଗ୍ରହ 
ନକ୍ଷତ୍ର ସ୍ଥିତି ପ୍ରଭୃତି ସମ୍ପର୍କରେ ସୂଚନା ପ୍ରଦାନ କରାଯାଇଛି । ସାରଳା ଦାସଙ୍କ 
ମହାଭାରତରେ ଯୁଧ୍ଷ୍ଠିରଙ୍କ ଜନ୍ମପରେ ନିଜେ ବୃହସ୍ପତି ବ୍ରାହୁଣ ବେଶରେ ହାତରେ 
ସପତାଙ୍ଗ ପୋଥ୍‌ ଧରି ଶତଶ୍ୃଙ୍ଗ ପର୍ବତରେ ଉପସ୍ଥିତ ହେଲେ ଏବଂ କହିଲେ, ‘ମାହେନ୍ଦ୍ର 
ଯୋଗ ଘେନିଣ ସେ ଉପ୍ବତ୍ତ ନନ୍ଦନ' ! ସଂସ୍କୃତରେ ମଧ୍ଯ ଯୁଧ୍ଷ୍ପିରଙ୍କ ଜନ୍ମକାଳରେ ଯେଉଁ 
ଆକାଶବାଣୀ ହେଲା ସେଥ୍‌ରେ କୂହାଯାଇଥ୍ଲୀ ଯେ ଏହି ବାଳକ ସଂସାରରେ ଶ୍ରେଷ୍ଠ 
ପୂରୁଷ, ଧମୀମ୍ବାମାନଙ୍କ ମଧ୍ଯରେ ଅଗ୍ରଗଣ୍ୟ, ପରାକ୍ରମୀ ଏବଂ ସତ୍ୟବାଦୀ ହେବେ । 


୨୨୧ 

ସେ ଯଶସ୍ବୀ, ତେଜସ୍ଵୀ ଓ ସଦାଚାରୀ ମଧ୍ଯ ହେବେ । 


ଧର୍ମଦେବତାଙ୍କଠାରୁୂ ଜାତ ଧର୍ମରାଜ ଯୁଧ୍ଷ୍ଠିର ଭବିଷ୍ୟତରେ ଯେ ଜଣେ 
ଧର୍ମପରାୟଣ ରାଜା ହେବେ ତାହା ତାଙ୍କ ବାଲ୍ୟକାଳରୁ ହିଁ ଜଣାଯାଇ ଥୁଲା । 


କିନ୍ତୁ ବାଲ୍ୟକାଳର ପ୍ରକୃତି ସଂଘର୍ଷମୟ ଜୀବନକାଳରେ ପରିବର୍ିତ ହେବା 
ସ୍ଵାଭାବିକ । ଏହା ହେଉଛି ମଣିଷର ସ୍ବାଭାବିକ ଧର୍ମ । ଯୁଧ୍ଷ୍ଠିରଙ୍କ ସଂଘର୍ଷମୟ ଜୀବନ 
ମଧ୍ୟରେ ଏପରି ବହୁ ଘଟଣା ଘଟିଥୂଲା ଯାହାଦ୍ଵାରା ସେ ପଥଚ୍ଯୁତ ହେବାର ବହୁ 
ସମ୍ଭାବନା ଥୁଲେ ବି ସେ ନିଜକୁ ସଂଯତ କରି ପାରୁଥୁଲେ । ଦୁର୍ଯ୍ୟୋଧନ ଦ୍ଵାରା ବାରମ୍ବାର 
ଅପମାନିତ ହୋଇ ସେ ସମୟ ସମୟରେ କ୍ରୋଧ ପରବଶ ହୋଇଯାଇଥ୍‌ଲେ ହେଁ ନିଜକୁ 
ସଂଯତ କରିବାରେ ତାଙ୍କୁ ସମୟ ଲାଗୂନଥୁଲା । ଶପଥ ପାଳନ ପାଇଁ ଅଜ୍ଞାତବାସ 
କାଳରେ ବିରାଟ ରାଜ୍ୟରେ ଛଦ୍ଧ ରୂପ ଧାରଣ କରି ରହିଥ୍‌ଲେ ହେଁ ସତ୍ୟପଥରୁ ବିଚଳିତ 
ନ ହୋଇ ସେ ବିରାଟଙ୍କ ଅଧସ୍ତନ ଭାବେ କାର୍ଯ୍ୟ ତୁଲାଇଥୁଲେ । ଶ୍ରୀକୃଷ୍ଣଙ୍କୁ ସମ୍ମାନ 
ଦେଇ ଦ୍ରୋଣଙ୍କୁ ବଧ କରିବାର ଉପାୟ ନ ଦେଖି ଶେଷକୁ ‘ଅଶ୍ଵସ୍ତାମା ହତ” ସଦୃଶ 
କଥାଟିଏ କହିବାକୁ ବାଧ୍ଯ ହୋଇଥ୍‌ଲେ ! ସଂସାରରେ ମଣିଷ ଭାବେ ବଞ୍ଚବାକୁ ହେଲେ 
ଏପରି ବହୁ କାର୍ଯ୍ୟ କରିବାକୁ ପଡିଅୂଲେ ହେଁ ସାରଳା ଦାସ ଯୁଧ୍ଷ୍ଠିରଙ୍କୁ ଧର୍ମ ଅବତାର! 
କରିବା ପାଇଁ ସବୃବେଳେ ସତର୍କ ଦୃଷ୍ଟି ରଖିଥ୍‌ଲେ । ସେଥ୍‌ ପାଇଁ ସାରଳ। ଦାସ 
ଯୁଧ୍ଷ୍ଠିରଙ୍କ ଜୀବନରେ ଦୂଇଟି ମୁଖ୍ୟ ଗୁଣର ଆରୋପ କରିଥୁଲେ । ପ୍ରଥମଟି ହେଲା 
ଲୋଭ ବା କାମନା ପରିତ୍ୟାଗ । ଦ୍ଵିତୀୟଟି ହେଲା ତ୍ୟାଗ । ପ୍ରଥମ ଗୁଣ ପରିଚୟ ମିଳେ 
ଦ୍ରୈପଦୀଙ୍କ ସ୍ଵୟମ୍ବର କାଳର, ଯେତେବେଳେ ବ୍ୟାସ ଯାଇ ପାଣ୍ଡବ ମାନଙ୍କୁ ଦୌପଦୀଙ୍କ 
ସ୍ଵୟମ୍ବର କଥା କହିଲେ, ସେତେବେଳେ ସେ ସ୍ପଷ୍ଟଭାବେ ଗୋଟିଏ କଥା କହିଥ୍‌ଲେ, 
ଦୌପଦୀ ହେଉଛି ଅର୍ଚ୍ନଙ୍କ ପାଇଁ ଅଥୀତ୍‌ ଅର୍ଜୁନ ହେଉଛି ଏକମାତ୍ର ବ୍ୟକ୍ତି ଯେ ଲାଖ 
ବାଛି ଦ୍ରୌପଦୀଙ୍କି ପାଇପାରିବ୍ର ଯୁଧ୍ଷିର ଏକଥା ଶୁଣିବାପରେ ବିଶେଷ ଆଗ୍ରହ 
ପ୍ରକାଶ କଲେ ନାହିଁ । କେବଳ କନ୍ୟାଟିଏ ପାଇଁ ସେ ସଂଘର୍ଷ ଭିତରେ ପଶିବାକୁ ପସନ୍ଦ 
କରୁ ନ ଥଲେ । ତେଣୁ ଯେତେବେଳେ ସେମାନେ ପାଞ୍ଚାଳ ଅଭିମୁଖେ ଯାତ୍ରା କଲେ, 
ସେତେବେଳେ ସମସ୍ତଙ୍କ ଆଗରେ . ଦୌଡିବାକୁ ଆରମ୍ଭ କଲା ଭୀମସେନ । ସମସ୍ତଙ୍କ 
ପଛରେ ରହିଲେ କୁନ୍ତୀ ଓ ଯୁଧ୍ଷ୍ପିର । ଯୁଧ୍‌ଷ୍ଠିର କାଦୁଅରେ ପଶି ଗୋଡ ଧୋଇବାକୁ 
ଚାହୁଁ ନ ଥ୍ବା ବେଳେ ଭୀମସେନ ଚଞ୍ଚଳ ପହଞ୍ବା ପାଇଁ ସମସ୍ତଙ୍କୁ କାନ୍ଧରେ, ବାହାରେ 
ଧରି ଦୁତଗତିରେ ଯିବାକୁ ଆରମ୍ଭ କରିଥଲା । ସେହିପରି ଦୂର୍ଯ୍ୟୋଧନର ସମସ୍ତ କୂଚକ୍ରାନ୍ତ 
ଜାଣିସାରିବା ପରେ ବି ସେ ଯୁଦ୍ଧ ପାଇଁ ଆଦୌ ପ୍ରସ୍ତୁତ ନ ଥୂଲେ । ଯଦି କୁନ୍ତୀ, 
ଦ୍ରୌପଦୀ ଓ ଶ୍ରୀକୃଷ୍ଣ ନଥାନ୍ତେ ତାହାହେଲେ ହୁଏତ ଯୁଧ୍ଷ୍ଠିର ଭାଇ ମାନଙ୍କୁ ଧରି 
ଅବଶିଷ୍ଟ ଜୀବନ ବନରେ କଟାଇ ଦେଇଥାନ୍ତେ । ତାଙ୍କର 'ରାଜସଂପଦ ପ୍ରତି ଲୋଭ 

ବା ଆସକ୍ତି ନଥ୍‌ଲେ ହେଁ ଦ୍ରୌପଦୀଙ୍କୁ ପାଇବାର ଲୋଭ ସେ ସମ୍ବରଣ କରିପାରି 
ନଥୁଲେ । ଲାଖ ବିନିବାପରେ ଦ୍ୌପଦୀ ଯେ ଅର୍ଟୁନଙ୍କର ପ୍ରାପ୍ୟ ଏକଥା ସେ ସ୍ଵୀକାର 
ନକରି ମନେ ମନେ ନିଜେ ଦ୍ରୌପଦୀଙ୍କୁ ପାଇବାର କଛ୍ଛନା କରୁଥୁଲେ । ତାଙ୍କ ପକ୍ଷରେ 
ଏହା କହିଦେବା ସମ୍ଭବ ନଥୁଲା । ତେଣୁ ଦୌପଦୀଙ୍କୁ ପାଞ୍ଚଭାଇ ବିବାହ କରିବା କୌଶଳ 
କରି ସେ ଦୌପଦୀଙ୍କୁ ସ୍ତୀ ରୂପେ ପାଇଥ୍‌ଲେ । 


ସଂସ୍କୃତ ମହାଭାରତରେ ମହାଭାରତ ଯୁଦ୍ଧ ହେବାପରେ ସେ ବହୁଥର ଯୁଦ୍ଧ 
କ୍ଷେତ୍ରରେ ପ୍ରବେଶ କରି କେତେବେଳେ ପରାଜିତ ହୋଇଛନ୍ତି ବା କେତେବେଳେ ବିଜୟୀ 
ହୋଇଛନ୍ତି । ସଂସ୍କୃତ ମହାଭାରତରୁ ଜଣାଯାଏ ଯେ ସେ ରାଜର୍ଷି ଶୁକଙ୍କଠାରୁ ତୋମର 
ଚଳାଇବା ବିଦ୍ୟା ଶିକ୍ଷା କରି ସେଥ୍‌ରେ ପୀରଙ୍ଗମ ହୋଇଥ୍‌ଲେ । ସେହିପରି ରଥ 
ଉପରେ ବସି ଯୁଦ୍ଧ କରିବାର କୌଶଳ ତାଙ୍କୁ ଭଲଭାବେ ଜଣାଥୁଲା ¦ ସାରଳା ଦାସ 
ଏସବୁ ଉପରେ ଏତେ ଗୁରୁତ୍ଵ ନ ଦେଇ ଯୁଵ୍ଧକ୍ଷେତ୍ରରେ ଯୁଧ୍ଷ୍ଠିରଙ୍କର ପରାଜିତ ତଥା 
ଅପମାନିତ ହେବାର ଦୂଶ୍ୟଟିକୁ ବିଶେଷ ଭାବେ ଚିତ୍ରଣ କରିଛନ୍ତି । ସାରଳା ମହାଭାରତ 
ପଢିଲେ ସେ ଯେ ଜଣେ ସୁଚତୂର ଯୋଦ୍ଧା ଥଲେ ଏହା ଆଦୌ ଜାଣିହୁଏ ନାହିଁ । ଅନ୍ୟ 
ପକ୍ଷରେ ତାଙ୍କ ଚାରିଭାଇଙ୍କ ବୀରତ୍ର ଉପରେ ସେ ଭରସା ରଖିଥୁଲେ । ଯୁଧ୍ଷ୍ଠିରଙ୍କ 
ସଫଳତା ସହଦେବଙ୍କ ବିଚକ୍ଷଣତା ଓ ଭବିଷ୍ୟତ ଜାଣିବାର କଳା, ଅର୍କୁନଙ୍କର 
ଧନୁବିଦ୍ୟା, ଭୀମଙ୍କ ପରାକ୍ରମ ଓ ଗଦାଯୁଦ୍ଧରେ ପାରଙ୍ଗମତା ଉପରେ ନିର୍ଭର 
କରୁଥଲା । ସେ ଯେ ସମସ୍ତଙ୍କଠାରୁ ଦୁର୍ବଳ ଥଲେ ଏହା ତାଙ୍କ “ସଵଗୀରୋହଣ ପର୍ବଂରେ 
ପ୍ରଦାନ କରିଥ୍‌ବା ବିଭିନ୍ନ ମନ୍ତବ୍ୟରୁ ଜାଣିହୁଏ । ଦ୍ରୌପଦୀଙ୍କ ଦୋଷ ଦେଖାଇ ସେ 
କହିଥ୍‌୍ଲେ ସେ ସମସ୍ତଙ୍କ ଅପେକ୍ଷା ଅର୍କ୍ଚନଙ୍କୁ ବେଶି ଭଲପାଏ । ସହଦେବଙ୍କ ଦୋଷ 
ହେଲା, ସେ ସବୁ ଜାଣି ନ ପଚାରିଲେ କିଛି କୁହେ ନାହିଁ । ନକୁଳ ନିଜ ରୂପ ଚଇ୍ଗାରେ 
ସବୂବେଳେ ବ୍ୟସ୍ତ ଥାଏ । ଅର୍ଜନ ନିଜର ଶକ୍ତି ନିଜେ କହିବୂଲେ । ଭୀମ ମଧ୍ଯ 
ଯୋଦ୍ଧାଭାବେ ଆଉ କାହାକୁ ଗଣେ ନାହିଁ । ଏହି ଉତ୍ତିରୁ ଯୁଧ୍‌ଷ୍ଠିରଙ୍କ ଅବଚେତନ ମନ 
ମଧ୍ଯରେ ସେ ବଡଭାଇ ବୋଲି ଦ୍ୌପଦୀ ତାଙ୍କୁ ବେଶି ଭଲପାଇବା ଉଚିତ ଥୁଲା, ସେ 
ନକୁଳଠାରୁ ଆହୁରି ବେଶି ସୁନ୍ଦର' ହୋଇଥ୍‌ଲେ ଭଲ ହୋଇଥାନ୍ତା, ସହଦେବଙ୍କ ପରି 
ଭବିଷ୍ୟ ଜାଣିଥ୍ବାର ଶକ୍ତି ଥୁଲେ ସେ ଆହୁରି ଆଦୃତ ହୋଇଥାନ୍ତେ । ସେମାନେ 
ସେମାନଙ୍କ ଗୁଣପାଇଁ ପ୍ରଶଂସିତ ହେଉଥ୍‌ବାବେଳେ ଯୁଧ୍ଷ୍ପିର ନିରବରେ ଏସବୁକ୍ର ଦେଖିବା 
ପାଇଁ ବାଧ ହେଉଥ୍‌ଲେ ! 

ସାଭଳା ଦାସ ଯୁଧ୍ଷ୍ପିର ଚରିତ୍ରକୁ ଧର୍ମରାଜ ରୂପେ ଚିତ୍ରଣ କଲାବେଳେ, ଧର୍ମ 


ଯେ କେବଳ ଦ୍ରର୍ବଳର ସହାୟକ ଏହାହିଁ କହିଥ୍‌ଲେ ! ଯୁଧ୍ଷ୍ଠଣିର ଜଣକ ପରେ ଜଣେ 
ଭାଇ ଓ ସ୍ତୀଙ୍କୁ ହରାଇବାପରେ ଯେତେବେଳେ ଭୀମଙ୍କ ପାଳି ପଡିଲା, ସେତେବେଳେ 


୨୨୩ 


Digitized by srujanika@gmail.com 


ସେ ଏକଥା ଆଗରୁ ଜାଣିବା ପରି କଥା କହିବାକୁ ଆରମ୍ଭ କରିଥୁଲେ ! ଭୀମ ସ୍ଵଦେହରେ 
ସ୍ବର୍ଗକୁ ଯିବା ପାଇଁ ବରଫ ମଧ୍ଯରେ ଛଟପଟ ହେଉଥ୍‌ବାବେଳେ ଯୁଧ୍ଷ୍ଠିର ତାଙ୍କ ନିରବ 
ରହିବା ପାଇଁ କହିଥ୍‌ଲେ । ସଂସ୍କୃତ ମହାଭାରତରେ ମଧ୍ଯ ଯୁଧ୍ଷ୍ଠିରଙ୍କର ଭୀମସେନକୁ 
ସବୂକଥାରେ ଚୂପ୍‌ ରହିବାକୁ କହିବା ଥୁଲା । ଶ୍ରେଷ୍ଠ ଉପଦେଶ ¦ (ଆଦି € ୨୮-୩୦- 
୩୫) ସଂସ୍କୃତ ମହାଭାରତ ଅନୁଯାୟୀ ସ୍ଵର୍ଗ ପ୍ରବେଶ କଲାପରେ ଯୁଧ୍ଷ୍ଠିର ସ୍ଵଦେହ 
ତ୍ୟାଗ କରିବା ପାଇଁ ମନ୍ଦାକିନୀରେ ସ୍ମାନ କରିବାକୁ ହୋଇଥଲା ଏବଂ ଶେଷରେ ସେ 
ଧର୍ମଙ୍କ ଶରୀରରେ ପ୍ରବେଶ କରିଯାଇଥ୍‌ଲେ ! ସାରଳା ଦାସ ଏସବୁ କଥାକୁ ଗୁରୁତ୍ଵ 
ନଦେଇ ପୁଧ୍ଷ୍ଠିରଙ୍କୁ ମର୍ଭ୍ଯ ତଥା ସ୍ଵର୍ଗରେ ଧର୍ମରାଜ ଭାବେ ପ୍ରତିଷ୍ଠିତ କରିଛନ୍ତି । 


ଯୁଧ୍ଷ୍ଠିର ଯେ କେବଳ ଧର୍ମବଳରେ ସ୍ଵଦେହରେ ସ୍ବର୍ଗକୁ ଯାଇଥଲେ ତାହା 
ନୁହେଁ, ଏହାର ଆଉ ଏକ ରହସ୍ୟ ଥୁଲା ! ସେ ରହସ୍ୟଟି ହେଲା ଦ୍ରୌପଦୀଙ୍କ ବର । 


ସାରଳା ଦାସ ଏଠାରେ ଦ୍ରୋପତୀଂକି ୟୁଝେଷ୍ପିର ମାଗିଥ୍‌ଲେ ବର କଥା 
କହିଥ୍ଲେ ହେଁ, ଏହା ଥ୍ଲା ଦ୍ରୌପଦୀଙ୍କର ଭୀମସେନକୂ ଦେଇଥ୍‌ବା ପ୍ରତିଶୃତି । କର୍ଣ 
ପର୍ବରେ ଯେତେବେଳେ ଭୀମସେନ ଦୂଃଶୋାସନ ବଧ କଲେ ଏବଂ ଦ୍ରୌପଦୀ ତା'ର 
ରକ୍ତପାନ କରି ତୃପ୍ତ ହେଲେ, ସେତେବେଳେ ଅତି ଆନନ୍ଦରେ ଦ୍ରୌପଦୀ ଭୀମସେନଙ୍କୁ 
ଅନ୍ତଃପୂରକୂ ଡାକିଥ୍‌ଲେ । ଏକଥା ଦେଖି ଶ୍ରୀକୃଷ୍ଣ ଭୀମସେନଙ୍କୁ କହିଲେ, ଦ୍ରୌପଦୀ 
ରତିସୂଖରେ ତୃପ୍ତ ହେବା ପରେ ଯେତେବେଳେ ବର ଦେବାକୁ ଇଚ୍ଛା କରିବେ, 
ସେତେବେଳେ ତାଙ୍କ ଦାଢରେ ପାଣ୍ଡବ ପାଞ୍ଚଭାଇ ଓ ଶ୍ରୀକୃଷ୍ଣ ନ ପଡିବା ପାଇଁ ବର 
ମାଗିବାକୁ । ଭୀମସେନ ଯେତେବେଳେ ଏହି ବର କଥା ପ୍ରକାଶ କଲା, ସେତେବେଳେ 
ଦ୍ରୌପଦୀ ଏସବ୍ର ଶ୍ରୀକୃଷ୍ଣଙ୍କ ଚକ୍ରାନ୍ତ ବୋଲି ଜାଣିପାରି ଥୁଲେ ! ଏହା ସତ୍ତରେ ସେ 
କହିଲେ - 
ତୋହର ବିନୟ ଭଗତିକି ପ୍ରସନ୍ନ ହୋଇଲି 
ତୁମ୍ଭନ୍ତ ଆଦିକରି କୃଷ୍ଣବଂଶ ଭକ୍ଷିବି ୟେକା ଯୁଝେଷ୍ରିଂକି ଛାଡିଲି 
(କର୍ଣ୍ଣ ପୃ ୧୩୧ ) 
ସାରଳା ଦାସ ଯୁଧ୍ଷ୍ଠିରଙ୍କ ଧର୍ମନିଷ୍ଠା, ସତ୍ୟବାଦୀତା ତୁଥା: ପରୋପକାରିତା 
ପ୍ରଭୃତି ଗୁଣର ପ୍ରଶଂସା ସବୁ ସମୟରେ କରିଥୁଲେ ହେଁ, ସବୁ ଭାଇ ଓ ଦୌପଦୀଙ୍କର 
ଦୋଷ ଦେଖାଇବା ପରି ଯୁଧ୍ଷ୍ଠିରଙ୍କୁ ଅସତ୍ୟ ଭାଷଣ ଦୋଷରେ ଦୋଷୀ କରିଥୁଲେ ! 
ମହାଭାରଡଂ ଯୁଦ୍ଧରେ ଯେତେ ଚେଷ୍ଟା କଲେ ବି ଯେତେବେଳେ ଦ୍ରୋଣଙ୍କୁ ବଧ କରିବା 
ସମ୍ଭବ ହେଲାନାହିଁ, ସେତେବେଳେ ଶ୍ରୀକୃଷ୍ଣ କୂଟବୂଦ୍ଧି ହିଁ କାମ ଦେଲା । ଶ୍ରୀକୃଷ୍ଣ 
ଦ୍ରୋଣଙ୍କର ମୃତ୍ୟୁଭେଦ ଢାଣିଥ୍‌ଲେ । ଦ୍ରୋଣଙ୍କ ତାଙ୍କ ପୁତ୍ର ଅଶ୍ବତ୍‌ଥାମା ପ୍ରତି ଅଗାଧ 

ସ୍ମେହ ଥୁଲା । ‘ଅଶ୍ଵତ୍‌ଥାମା ହତ” ଏକଥା ଶୁଣିଲେ ଦ୍ରୋଣ ଅସ୍ତତ୍ଯୟାଗ କରିବେ ଜାଣି 
ଶ୍ରୀକୃଷ୍ଣ ଭୀମସେନ ହସ୍ତରେ ଅଶ୍ଵତ୍‌ଥାମା ନାମକ ହସ୍ତୀକୁ ମାରି ଚାରିଆଡେ  ଅଶ୍ଵତ୍‌ଥାମା 
ହତ , ‘ଅଶୃତ୍ଥାମା ହତ” ଏହି କଥା ପ୍ରଚାର କରାଇଦେଲେ । ଏକଥା ଶୁଣିଲେ ଦ୍ରୋଣ 
ଓ ଯୁଧ୍ଷ୍ପିର । ଦ୍ରୋଣ ଏହା ଶୁଣି ବିଶ୍ଵାସ କଲେ ନାହିଁ । ସେ ଯୁଧ୍ଷ୍ଠିରଙ୍କୁ ପଚାରିଲେ । 
ତାଙ୍କର ଦୃଢ ବିଶ୍ଵାସ ଥୁଲା ଯେ ଯୁଧ୍ଷ୍ଠିର କେବେ ମିଛ କହିବେ ନାହିଁ । ଯୁଧ୍ଷ୍ଠିର 
ହିଁ ପ୍ରଥମେ ମିଛ କହିବାକୁ ଅମଙ୍ଗ ହେଉଥ୍‌ଲେ ! ପରେ ଶ୍ରୀକୃଷ୍ଣଙ୍କ କଥାରେ ପଡି ସେ 
କହିଲେ - 

ଅଶ୍ବସ୍ତାମା ହତ ବୋଲି କହିଲେ ଯୁଖେଷ୍ି 

ନର କି ଗୁଞ୍ଜର ବୋଲି ନ କହିଲେ ଫୁଟି । 

ଗୁରୁଙ୍କ ଛାମୂରେ ଏହ ପଦକ ମିଛ କଥା କହିଥ୍‌ବାରୁ ଯୁଧୁଷ୍ପିର ସ୍ଵଦେହରେ 

ସ୍ଵର୍ଗ ଗମନ କରିଥୁଲେ ହେଁ, ନର୍କ ଦର୍ଶନ କରିବାକୁ ହୋଇଥଲା । ଧମୀମ୍ବା ଯୁଧ୍ଷ୍ଠିର 
ନର୍କ ଦର୍ଶନରେ ଲାଭ ହେଲା ନରକ ଭୋଗୁଥ୍‌ବା ରାଜାମାନଙ୍କୁ । ସେମାନେ ଯୁଧ୍ଷ୍ଠିରଙ୍କୁ 
ଦର୍ଶନ କରି ମୁକ୍ତି ପାଇଯାଇଥ୍‌ଲେ । 


ଭୀମ : ଭୀମ ଚରିତ୍ର ସାରଳା ଦାସଙ୍କ ଅପୂର୍ବ ସୃଷ୍ଟି । ଏହି ଚରିତ୍ରକୁ ମୂର୍ଭମନ୍ତ 
କରି ପ୍ରକାଶ କରିବା ପାଇଁ ସେ ଏଥ୍‌ରେ ନିଜ କଳ୍ପନାରୂ ବହୁ ତନ୍ତ୍ର ଖଞ୍ଜିଛନ୍ତି । ଭୀମଙ୍କ 
ଚରିତ୍ରର ବୈଶିଷ୍ଟ୍ୟ ହେଲା ତାଙ୍କର ଅତଳ ପରାକ୍ରମ । ଜନ୍ମକାଳରୁ ହିଁ ଏହା ପ୍ରକାଶିତ । 
ତାଙ୍କ ଜନ୍ମକାଳରୁ ଆକାଶବାଣୀ ହୋଇଥଲା, ଏହି କୁମାର ସମସ୍ତ ବଳବାନଙ୍କ ମଧ୍ଯରେ 
ଶ୍ରେଷ୍ଠ ସ୍ଥାନ ଲାଭ କରିବେ (ଆଦି ୧୧୨୨-୧୪-୧୫) । ଜନ୍ମର ଦଶମ ଦିନ ସେ 
ମାତାଙ୍କ କୋଳରୁ ଗୋଟିଏ ପଥର ଉପରେ ପଡିଯାଇଥ୍‌ଲେ ଏବଂ ତାଙ୍କର ଶରୀର 
ଆଘାତରେ ପଥର ତୂନା ହୋଇଯାଇଥ୍ଲା (ଆଦି ୧୨୨-୧୫) । ସଂସ୍କୃତ 
ମହାଭାରତରୁ ଏତିକି ସୂତ୍ର ନେଇ ସାରଳା ଦାସ ନିଜ କଳ୍ପନା ବଳର ଏହାକୁ ବହୁଗୁଣିତ 
କରିଦେଲେ । ଅଗ୍ନି ଦେବତା ବ୍ରାହ୍ମଣ ରୂପେ ଆବିର୍ଭୂତ ହୋଇ ଭୀମଙ୍କୁ ତିନୋଟି ବର 
ପ୍ରଦାନ କରିଥ୍ଲେ - ` 
ଭୋଜନେ ଅତ୍ରିପୁତି ହୋଉ ତୋହର ବଳା 
ସଂଗ୍ରାମେ ଦୂତୀ ନାମ ତେଜ ଅନର୍ଗଳା । 
ଶୃଙ୍ଗାରେ ଅତ୍ରିପୁତି ହୁଅସିରେ ଭୀମ 
ବ୍ରିକୋଦର ମୂରତିକି ତୋର କେହି ନୋହିବେ ସମ । 
ଅଗ୍ନି ଦେବତାଙ୍କ ପ୍ରସନ୍ନତାରୁ ଭୀମଙ୍କ ଚରିତ୍ରରେ ଯେଉଁ ତିନୋଟି ଗୁଣ 
ସନ୍ିବେଶିତ ହେଲା, ସାରଳା ଦାସ ସେହି ତିନୋଟି ଗୁଣକୁ ମହାଭାରତରେ ବାରମ୍ବାର 
ଦେଖାଇବାକୁ ଚାହିଁଛନ୍ତି । 

ଭୀମ ଏହି ତିନୋଟି ପ୍ରବୃତ୍ତିରେ ଅତୃପ୍ତ ରହୁଥ୍‌ଲେ ହେଁ ସାରଳା ଦାସ ତାଙ୍କ 
ଚରିତ୍ରରେ ସଂଯମ ଓ ନିଷ୍ଠା ଗୁଣର ପ୍ରଦର୍ଶନ କରିବାକୁ ଭୁଲିନାହାନ୍ତି । ସେ ଅତ୍ୟନ୍ତ 
ବଳଶାଳୀ ହେଲେ ବି ଉଦ୍‌ଭ୍ରାନ୍ତ ନ ଥଲେ । ନିଜ ପକ୍ଷରୁ କାହାରିକୁ ଆକ୍ରମଣ କରିବା 
ତାଙ୍କ ଚରିତ୍ରରେ କେବେ ଦେଖାଯାଇ ନ ଥୁଲା । ଶୃଙ୍ଗାର କାଳରେ ସେ ପୌଗିକ 
ସାଧନା ବଳରେ ନିଜକୁ ସଂଯତ କରିପାରୁ ଥୁଲେ । କାଳଞ୍ଚ୍‌ ରାକ୍ଷସୀ ସହିତ ମିଳନ 
ବେଳେ ସାରଳା ଦାସ ତାଙ୍କ ସଂଯମତାର ଯେଉଁ ବିସ୍ତୃତ ବର୍ଣ୍ଠନା ଦେଇଛନ୍ତି, ସେଥ୍୍‌ରୁ 
ତାଙ୍କ ପ୍ରତି ସାରଳା ଦାସଙ୍କ ଦୃଷ୍ଟିକୋଣ ସ୍ପଷ୍ଟ ହୋଇଥାଏ । ସେ କେବଳ ଖାଇବା ପେଟୁ 
ନଥ୍ଲେ, ସୂସ୍ବାଦୂ ଖାଦ୍ୟ ପ୍ରସ୍ତୃତ କରି ସମସ୍ତଙ୍କୁ ସନ୍ତୁଷ୍ଟ କରିବାରେ ସେ ପାରଙ୍ଗମ ଥୁଲେ ! 
ଏସବୂ ସହିତ ତାଙ୍କର ମାନବିକ ଗୁଣ ପ୍ରତି ସାରଳା ଦାସ ବିଶେଷ ଦୃଷ୍ଟି ଦେଇଥ୍‌ଲେ । 
ସମସ୍ତଙ୍କ ପ୍ରତି ବିଶେଷ କରି ଭାଇ ଓ ସ୍ତୀ ପ୍ରତି ତାଙ୍କ ସହାନୁଭୂତିର ଅନ୍ତ ନ ଥଲା । 
ନିଜ ଜୀବନକୁ ତୁଚ୍ଛକରି ସେ ସମସ୍ତକୁ ରକ୍ଷା କରିବା ପାଇଁ ଚାହିଁଥ୍‌ଲେ । 


“ସଗୀରୋହଣ ପର୍ବଂରେ ତାଙ୍କର ଏହି ମାନବିକ ଗୁଣର ପ୍ରକାଶ ବିଶେଷଭାବେ 
ଦେଖିବାକୁ ମିଳେ । ମହାପ୍ରସ୍ଥାନ ସମୟରେ ଦ୍ବୌପଦୀ ପ୍ରଥମେ ଶ୍ରାନ୍ତ ହୋଇପଡିଲେ । 
କ୍ଷୁଧା ତୁଷାରେ ପୀଡିତ ହୋଇ ସେ ଆଉ ଯାଇ ନପାରି ଦିନେ ବିଶ୍ରାମ କରିବାପାଇଁ 
ଯୁଧ୍ଷ୍ଠିରଙ୍କୁ ଅନୁରୋଧ କଲେ । ଯୁଧ୍ଷ୍ଠିର ସେଥ୍‌ରେ ରାଜି ନହୋଇ. ଆଗେ ଆଗେ 
ଚାଲି ଯିବା ଫଳରେ ଦ୍ରୌପଦୀ ଆଉ ଚାଲି ନ ପାରି ମୁହଁମାଡି ପଡିଗଲେ । 
ସେତେବେଳକୁ ଯୁଧ୍ଷ୍ଠିରଙ୍କ ବ୍ୟତୀତ ଆଉ ଚାରିଭାଇ ମଧ୍ଯ ଥୁଲେ । କିନ୍ଧ ଦ୍ରୌପଦୀ 
ପଡିଗଲ। ବେଳେ ଆଉ କେହି ନ ଯାଇ ଭୀମ ହିଁ ଯାଇଥ୍‌ଲେ । କାରଣ ସେ 
ସେତେବେଳଯାଏ ମାୟା ମୋହ ବନ୍ଧନକୁ ଛିନ୍ନ କରିପାରି ନ ଥ୍‌ଲେ । ଯେତେବେଳେ 
ଯୁଧ୍ଷ୍ଠିର କହଲେ, ଏ ସଂସାରରେ କିଏ କାହାର ଭାଇ, କିଏ କାହାର ଭାର୍ଯ୍ୟା, କିଏ 
କାହାର ପୁଅ, କିଏ କାହାର ବନ୍ଧ, ସେତେବେଳେ ଦ୍ରୌପଦୀଙ୍କ ପାଇଁ ସହାନୁଭୁତି ଜଣାଇ 
ଦ୍ବୌପଦୀଙ୍କ ଜୀବନର ସମସ୍ତ କଥାକୁ ସଂକ୍ଷିପ୍ତରେ କହିଥ୍‌ଲେ । ଦ୍ରୌପଦୀ ସାଧାରଣ 
ନାରୀ ନୃହନ୍ତି, ବ୍ୟାସମୁନି କୋଟିଏ ରଷିଙ୍କ ସହିତ ଏହି କନ୍ୟାକୁ ମହାଅନଳରୁ ଜାତ 
କରିଥ୍ଲେ । ସେଥ୍ପାଇଁ ସେ ଯାଜ୍ଞସେନୀ ଭାବେ ପ୍ରସିଦ୍ଧ । କେବଳ ସେତିକି ନୁହେଁ ଏକା 
ସ୍ତିରୀଏ ହୋଇ ସହିଲା ପାଞ୍ଚ କଇଂ ଅଦ୍ଦୌଳି' ଏବଂ ଜୀବନଯାକ ମହାଭୂତ୍ୟ ପଣରେ 
ସମସ୍ତଙ୍କ ସେବା କଲା ସେ ଯେ କେବଳ ଧୃଷ୍ଟଦୁମ୍ନ ଓ ଶିଖଣ୍ଡୀଙ୍କ ଭଗ୍ନୀ ଥ୍ଲା ବା 
ଦୁପଦଙ୍କ କନ୍ୟା ଥୁଲା ତାହା ନୁହେଁ, ତାର ରୂପ ମଧ୍ଯ ଥୁଲା ଅତୁଳନୀୟ । ସେ ତୁମର 
ପାଟବଂଶୀ, ପ୍ରିୟବନ୍ତୀ ଓ ପୂତ୍ରବନ୍ତୀ ଭାର୍ଯ୍ୟା । ଏହି ଦ୍ୌପଦୀଙ୍କୁ ସାଙ୍ଗରେ ରଖୁ ତୁମେ 
କେଡେ ଯାଗଯଜ୍ଞ ନ କରିଛ ? ଲୋକେ ତୁମକୂ ଧର୍ମ ରାଜାବୋଲି ସମ୍ବୋଧନ 
କରିଛନ୍ତି । ଭାର୍ଯ୍ୟା ତ୍ୟାଗକଲେ କଂଣ ଧର୍ମ ରହେ ? ଭୀମସେନ ଏହିପରି ଭାବେ ନିଜର 
ମାନବିକ ଗୁଣର ପରିଚୟ ଦେଇଥ୍‌ବା ବେଳେ ଯୁଧ୍ଷ୍ପିର ବଜ୍ର କଣ୍ଠରେ କହିଲେ - 

ଦ୍ରୌପଦୀ ବଡ ପାପିନୀ । ମଧ୍ଯ ଭୁବନରେ କୌଣସି ଧର୍ମ କାର୍ଯ୍ୟ କରିନାହିଁ । ‘ପ୍ରାଣୀର 
ଭଲମନ୍ଦ ବାଣୀ, ମରଣ କାଳେ ତାହା ଜାଣି' । ସାରଳା ଦାସ ମଧ୍ଯ କହିଲେ, ଯେ 
ଯାହାର ପୁଣ୍ୟ ଘେନି ଯାଇ ସିନା ସ୍ଵର୍ଗ । ପାପରେ ନର୍କ ପାଇ ପୁଣ୍ୟରେ ସ୍ଵର୍ଗପଥ ।'? 
ଏସବୁ ଉପଦେଶ ଶୁଣିଲା ପରେ ମଧ୍ଯ ଭୀମସେନର ମୋହ ତୁଟି ନଥୁଲା । ଭୀମ ଶେଷ 
ପର୍ଯ୍ୟନ୍ତ ଦୌପଦୀଙ୍କୁ ରକ୍ଷା କରିବାପାଇଁ ଯୁଧ୍ଷ୍ପିରଙ୍କୁ ନିବେଦନ କରିବାରେ ଆଦୌ କୂଣ୍ଠା 
ପ୍ରକାଶ କରି ନ ଥଲେ । ଭୀମସେନଙ୍କ ମାନବିକତା ବା ପର ପ୍ରତି ସହାନୃଭୁତି, ଭାଇଙ୍କ 
ଦୂଃଖରେ ଦୁଃଖୀ ହେବା ପ୍ରଭୃତି ଗୁଣ ସହଦେବ, ନକୁଳ ଓ ଅର୍ଜୁନଙ୍କ ପତନ ବେଳେ 
ବି ପ୍ରକାଶ ପାଇଛି ! ଶେଷକୁ ଯେତେବେଳେ ସେ ନିଜେ ବଞ୍ଚୁରହିଛନ୍ତି ସେତେବେଳେ 
ତାଙ୍କ ମନରୁ ସମସ୍ତ ମାୟାମୋହ ଚାଲିଯାଇଛି । ନିଜର ଜୀବନ ରକ୍ଷାପାଇଁ ସେ ବିକଳ 
ନହେଇ କିପରି ଭାଇଙ୍କ ସାଙ୍ଗେ ସ୍ଵବଦେହରେ ସ୍ବର୍ଗକୁ ଯିବେ, ତାହାହିଁ ଚିନ୍ତା କରିଛନ୍ତି । 
ଦୀନକୃଷ୍ଣଙ୍କ ଂକାଳବଳୟେ କାହାରି ଆୟତ୍ତ ନୂହଇ” ଅଥୀତ୍‌ କାଳର ପ୍ରଭାବରେ 
ଭୀମସେନଙ୍କ ପରି ବୀର ଶତଚେଷ୍ଟା କରିବା ସତ୍ତରେ ହିମାଳୟର ଘନ ତୁଷାରକୁ ଅତିକ୍ରମ 
କରି ନ ପାରି ପଥ ମଧ୍ଧରେ ନିଃସହାୟ ବ୍ୟକ୍ତି ପରି ପ୍ରାଣତ୍ୟାଗ କଲାବେଳେ ମନରେ 
ଗୋଟିଏ ଅବଶୋଷ ସ୍ଵଦେହରେ ସ୍ବର୍ଗକୁ ଯାଇପାରିଲି ନାହିଁ । 


ଅଜ୍ଦନ : ଇନ୍ଦ୍ରଙ୍କ ଖିରସରୂ ତଥା .କୂନ୍ତୀଙ୍କ ଗର୍ଭରୁ ଜାତ ଅର୍ଜୁନ ମହାଭାରତର 
ଅନ୍ୟତମ ପରାକ୍ରମଶାଳୀ ଯୋଦ୍ଧା । ସାରଳା ଦାସ ଅର୍ତୃନଙ୍କୁ ମହାଭାରତର ସର୍ବଶ୍ରେଷ୍ଠ 
ବୀର ଭାବେ ପ୍ରତିପାଦିତ କରିବା ପାଇଁ ତାଙ୍କୁ ସବ୍ର ଯୁଦ୍ଧରେ ବିଜୟୀ କରାଇଥ୍‌ଲେ । 
ଏସବ୍ର ଗୁଣ ସହିତ ସାରଳା ଦାସଙ୍କ ମତରେ ତାଙ୍କର ପ୍ରକୃତ ମହତ୍ତ୍ବ ହେଲା ଯେ ସେ 
ଥୁଲେ ଶ୍ରୀକୃଷ୍ଣଙ୍କର ଅନ୍ତରଙ୍ଗ ସଖା । ଶ୍ରୀକୃଷ୍ଣ ଯେପରି ଅର୍ନ୍ୃନଙ୍କୁ ସମ୍ମାନ ଦେଉଥ୍‌ଲେ 
ଅର୍ଜୁନ ମଧ୍ଯ ସେହିପରି ପ୍ରତି କାର୍ୟ୍ଯରେ ଶ୍ରୀକୃଷ୍ଣଙ୍କୁ ସରଣ କରୁଥ୍‌ଲେ । 

ସାରଳା ଦାସ ବାଲ୍ଯକାଳରେ ଏହି ପ୍ରସଙ୍ଗରେ ଅର୍ଜୁନଙ୍କୁ ଶ୍ରୀକୃଷ୍ଣଙ୍କର ଏକ 
ସ୍ଵରୂପ”, ‘କଳାବୂକୁ', ‘ଦୂତୀକୃଷ', ରଙ୍ଗରସ କ୍ରୀଡାର ସାଥୀ”, ‘ସଖା ସଖା’, 
‘ପଞ୍ଚଭୂତ' , 'ପୃଣହିତ ମିତ୍ର ବଲ୍ଲଭ” , ପ୍ରାଣବନ୍ଧୁ ଓ ଅଭିନାମ୍ମା' (ଛଡା ଛଡି ନୋହୂଂ ) 
ରୂପେ ଯେଉଁ ବର୍ଣ୍ଣନା କଲେ ତାହା ହିଁ ତାଙ୍କ ପରବତ୍ତୀ ଜୀବନରେ ବିକାଶ ଲାଭ କଲା । 
ଅର୍ଜୃନଙ୍କର ସମସ୍ତ କାର୍ଯ୍ୟ କଳାପକୁ ଶ୍ରୀକୃଷ୍ଣ ଯେ କେବଳ ନିୟନ୍ତ୍ରଣ କରିଥୂଲେ, ତାହା 
ନୁହେଁ, ଅର୍ଚୁନ ମଧ୍ଯ ଶ୍ରୀକୃଷ୍ଣଙ୍କ ନିକଟରେ ନିଜକୁ ସମ୍ପୂର୍ଣ୍ଭାବେ ସମର୍ପଣ କରିଦେଇଥ୍‌ଲେ । 
ଶେଷରେ ମହାଭାରତ ଯୁଦ୍ଧ କାଳରେ ଶ୍ରୀକୃଷ୍ଣ ହେଲେ ଅର୍ୁନଙ୍କର ସାରଥ୍‌ ଅ୍ଥୀତ୍‌ ତାଙ୍କ 
ଢୀବନ ରଥର ଚାଳକ । 


ପଣ୍ଡୁଙ୍କ ମୃତ୍ୟପରେ କୁନ୍ତୀଙ୍କୁ ସାନ୍ଧନା ଦେବାକୁ ଯାଇ ବ୍ଯାସ ପଞ୍ଚଭ୍ରାତାଙ୍କ 
ବୈଶିଷ୍ଟ୍ୟ ସମ୍ବନ୍ଧରେ ସୂଚନା ଦେଇ କହିଥୁଲେ - 

ଯୁଝେଷ୍ଠି ବୋଲିଣ ତୋ”ର ଯେବଣ ପୂତ୍ର ଗୋଟି 
ପ୍ରତକ୍ଷେ ଦେଖୁସିନା ନିରଞ୍ଜନ ଦେବତା ଅଟେ ସେଟି । 
ଭୀମ ଚରିତ୍ର ଗୋ ଅସଂଖ୍ୟ ଅଟଇ ମୋତେ 

ଅର୍ଜନ ବୋଲି ସେ ନାରାୟଣଙ୍କ ପଞ୍ଜତୂତେ 

ନକୂଳ ବୋଲି ସେ ଯେବଣ୍ଠ ପୁତ୍ର ଅଟଇ 

କୁମାର ମୁଖେ ତାକୁ ଆକାଶେ ପାଟ ଅଛଇ । 

ୟେ ବାଳୁତ ପୁଅ ଗୋଟିକେ ୟେହେନେକ ଲକ୍ଷଣ 
ସ୍ତିରୀ ପ୍ରମଦା ଗୋ ତୁମ୍ଭେ ତଥ୍ୟ ହିଂ ନଜାଣ । 


ସ୍ବର୍ଗ ଆରେହଣ ବେଳେ ଯେତେବେଳେ ତୁଷାରରେ ଅର୍ଜୁନଙ୍କ ଗୋଡ 
ଖସିଗଲା ସେତେବେଳେ ଭୀମସେନ ଅତି ଆତୂରରେ ଯୁଧ୍ଷ୍ଠିରଙ୍କୁ ଲକ୍ଷ୍ଯ କରି କହିଲେ, 
“ଦେଖ ଦେଖ ଧର୍ମରାୟେ ପଡିଲା ଫାଲ୍‌ଗୁନି' । ତାପର ସେ ତା'ର ଗୁଣସବ୍ରକୁ ଗୋଟି 
ଗୋଟି କରି ଏପରି ବର୍ଣ୍ଣନା କଲା, ଯଦ୍ଵାରା ତାହାର ବ୍ୟକ୍ତିତ୍ଵ ସମ୍ପୂର୍ଣ୍ଣ ଭାବେ ପ୍ରତିଭାତ 


ହୋଇଥଲା । 
୧. 


\O 

ଯୁଧ୍ଷ୍ପିରଙ୍କ ରାଜ୍ୟ ପ୍ରାପ୍ତିର ଶ୍ରେୟ ହେଉଛି ଅର୍ଜୃନଙ୍କର, ଯାହାର 
ବାହୁବଳେ ‘କଲୁ ୟେକଛତ୍ର ମେଦିନୀ” (ପୃ ୫୬) 


ନିବୀତ କବଚକୁ ବଧକରି ଇନ୍ଦ୍ରଙ୍କୁ ସ୍ଵର୍ଗରାଜ୍ୟ ଦାନ 
ଗୋସିଂହ ଦୈତ୍ୟ ବଧ କରି ଦ୍ଵାରକା ଉଦ୍ଧାର 
ହନୂମନ୍ତ ସହତ ବିବାଦରେ ସାଗରରେ ଶର ବନ୍ଧ 
ସୁଭଦ୍ରା ହରଣ ବେଳେ ରାମକୃଷ୍ଣଙ୍କ ଉପରେ ବିଜୟ 
ଧନୁହୁଳରେ ପୃଥ୍ବୀ ଧାରଣ 

ଗୋଧନ ହରଣ କାଳରେ କଉରୋବଙ୍କ ପରାଜୟ 


ରାଜସୂୟ ଯଜ୍ଞ କାଳରେ ଉତ୍ତର ଦିଗ ଅଭିଯାନ । ଏହା ବ୍ଯତୀତ 
ସେ ଜଗତ ସୋଦର ଓ ଜଗତ ହିତକାରୀ 


ଭୀମସେନ ଏତେ ଗୁଣ ବାହୁନିବା ବେଳେ ଯୁଧ୍ଷ୍ପିର କହିଲେ, ଏ ସବୂରେ କେହି 
ସ୍ବର୍ଗକୁ ସ୍ଵଦେହରେ ଯାଏ ନାହିଁ । ଯୁଧ୍‌ଷ୍ଠିର ଏପରି କହିଥୂଲେ ହେଁ, ଅର୍ଜ୍ନଙ୍କ ପାଇଁ 
ସ୍ଵର୍ଗପୂର ଦର୍ଶନରେ କିଛ- ନୂଆକଥା ନ ଥଲା । ନିବୀତ କବଚ ବଧ ପରେ ସେ ସ୍ବର୍ଗକୁ 
ଯାଇ ସେଠାରେ ଅଭ୍ୟର୍ଥ୍ତ ହୋଇଥିଲେ ! ତେବେ ସଯୁଧଷ୍ଠିର କହିଲେ, ଏତେ କାମ 
କରିଥ୍ଲା ବୋଲି ତ ଏ ପର୍ଯ୍ୟନ୍ତ ଆସିପାରିଲା । ପରୋପକାର ନ କଲେ ସ୍ଵର୍ଗପ୍ରା୍ତି 

ହୁଏନାହିଁ । ଯିଏ ମଲା ସିଏ ଗଲା । ମଲାର ପ୍ରାଣୀ କେହୁ ଆସିବ ବାହୁଡି । ମଲା ପ୍ରାଣୀ 
ପାଇଁ କାନ୍ଦି ବୋବାଳି, ମୁଣ୍ଡ ପିଟି, ଶରୀର କଚାଡି କିଛି ଲାଭ ନାହିଁ । ଯାହାର ଧର୍ମବଳ 
ସରିଯାଇଛି, ତା'ପାଇଁ ଦୁଃଖ କରିବା ଅନାବଶ୍ୟକ ।! ଏତେ ଶୈର୍ଯ୍ୟବୀର୍ଯ୍ୟ ଥ୍‌ଲେ କଂ ଣ 
ହେବ, ସେ ଅତି ବାହାଦୂରିଆ । 


ଆପଣାର ଶଭର୍ଯ୍ୟ ଆପଣେ କହୁଥାଇ 

ବୋଲଇ ୟେକାୟେ ମୁଂ ଜିଣିଲି ରୂୁଦ୍ଧକଇ । 

ବୋଲଇ ୟେକଛତ୍ର କଲଇ ମେଦିନୀ 

ଆପଣାର ପ୍ରତଗ୍ୟାଂ କହଇ ଫାଲଗୁନି । (ପୃ ୫୭-୫୮) 


ନଜୂଳ : ସଂସ୍କୃତ ମହାଭାରତ ଅନୁଯାୟୀ ନକୁଳ ଓ ସହଦେବ ଅଶ୍ବିନୀକୁମାରଙ୍କ 
ରସରେ ମାଦ୍ରୀଙ୍କ ଗର୍ଭରୁ ଜାତ ହୋଇଥ୍‌ଲେ । ସେମାନେ ଯମଜ ଭ୍ରାତା ଥୂଲେ । 
ଉଭୟେ ଅନୁପମ ରୁପଶାଳୀ ତଥା ପରମ ମନୋହର ଥୁଲେ । (ଆଦି ୧।୧୧୪, ୬୭ | 
୧୧୧-୧୧୨) ସାରଳା ଦାସ ଏହାକୁ ପରିବର୍ଗନ କରି ପ୍ରଥମେ ନକୂଳଙ୍କୁ ପରେ 
ସହଦେବଙ୍କୁ ଜନ୍ମ କରାଇଛନ୍ତି । ଗାନ୍ଧାରୀ ଅନ୍ଧପଟଳ ବାଛିବା ଶୁଣି ଯେତେବେଳେ କୁନ୍ତୀ 
ପୁଅମାନଙ୍କୁ ଧରି ହସ୍ତିନାପୁର ଯାଇଥ୍‌ଲେ, ସେତେବେଳେ ଯୁଧ୍ଷ୍ଠିର, ଭୀମ ଓ ଅର୍ଜୁନଙ୍କ 
ସହ ନକୁଳ ବି ଥୁଲେ । ତାଙ୍କ ନାମକରଣର ଏକ ନୂତନ ବ୍ୟାଖ୍ୟା ସାରଳା ଦାସ ପ୍ରଦାନ 
କରିଛନ୍ତି - 
ନବନଦୀକୂଳେ ଯେଣୁ କୂମାର ଉପୃଜିଲା, 
ତେଣୁକରି ମହାତମା ନକୂଳ ନାମ ଦିଲା । 
ସଂସ୍କୃତ ମହାଭାରତ ଅନୁଯାୟୀ ଦ୍ରୌପଦୀଙ୍କ ବ୍ୟତୀତ ସେ ଚେଦିରାଜ କନ୍ୟା 
ରେଣ୍ମତୀଙ୍କୁ ବିବାହ କରିଥ୍‌ଲେ ଓ ତାଙ୍କ ଭର୍ଗରୁ ଏକ ପୂତ୍ର ଜାତ ହୋଇଥଲା । ସେହି 
ପୁତ୍ରର ନାମ ଥୁଲା ନିରମିତ୍ର । ସେ ଯୁଦ୍ଧ ବିଦ୍ୟାର କୂଶଳ ଥ୍ବା ଯୋଗୁଁ ତାଙ୍କୁ ଅତିରଥୀ 
କୁହାଯାଉଥ୍‌ଲ! ! ସାରଳା ଦାସ ନକୁଳଙ୍କ ଦ୍ଵିତୀୟ ବିବାହ ଓ ‘ଅତିରଥୀ” ଉପାଧ୍‌କୁ 
ପରିତ୍ୟାଗ କରିଥଲେ ହେଁ ତାଙ୍କୁ ଜଣେ ବିଶେଷ ଯୋଦ୍ଧା ଭାବେ ଉଲ୍ଲେଖ କରିଥଲେ । 
ସେ ଭାଇମାନଙ୍କର ବିଶେଷ ଅନୁଗତ ଥଲେ ! 


ସ୍ବର୍ଗ ଆରୋହଣବେଳେ ଯେତେବେଳେ ତାଙ୍କ ଗୋଡ ବରଫ ମଧ୍ଯରେ 
ଖସିଗଲା, ସେତେବେଳେ ଭୀମସେନ ତାଙ୍କର ଯେଉଁ ସବୁ ଗୁଣର ଉଲ୍ଲେଖ କରିଥଲେ, 
ସେଥ୍‌ରୁ ସେ ଅତ୍ୟନ୍ତ ସୁନ୍ଦର ତଥା ସଂସାରରେ କୀରଭ୍ତରାଜି ପ୍ରତିଷ୍ଠା କରିଥ୍ବା ଜଣାଯାଏ । 
ସେ ( ୧) କୁନ୍ତ ମୁନରେ ପୃଥ୍ବୀ ଧାରଣ କରି ( ୨) ରାଜସୂୟ ଯଜ୍ଞକାଳରେ ଦକ୍ଷିଣ 
ଦିଗ ରାଜାମାନଙ୍କୁ ଜିଣି ବୀରଭାବେ ପ୍ରସିଦ୍ଧ ଲାଭ କରିଥ୍‌ଲେ । ବୟସରେ ସାନ ହେଲେ 

ବି ଧାମିକ ଓ ବଳିଷ୍ଠ ଭାବେ ଯଶ ଅର୍ଜନ କରିଥଲେ । ସେ ତାଙ୍କର ଶରୀରର ଅଡି 
ଯତ୍ନ ନେଉଥୁଲେ । ଏପରିକି ଦେହ ଉପରେ ମାଛିଟାଏ ବସିଗଲେ , ସେ ଚନ୍ଦନ ଲେପନ 
କରି ନିଜ ଦେହକୁ ନିର୍ମଳ କରୂଥ୍‌ଲେ । 

ଭୀମସେନଙ୍କ କଥା ଶୁଣି ଯୁଧ୍ଷ୍ଠିର କହିଲେ ସେ ସୁନ୍ଦର ଅଥବା ବଳବାନ୍‌ 
ହୋଇପାରେ, ମୃତ୍ୟ ନିକଟରେ ଏସବୁ ମୃଲ୍ଯହୀନ ! ପୁଣି 


ବାବୁ ଆପଣା ସୂନ୍ଦର ଆପଣେ ବଖାଣଇ 
ନକୂଳ ପଡିଲା ହାଦେ ଶୋଚନା କିସ ପାଇଁ । (ପୃ-୫୬) 


ସହଦେଙଂ : ସଂସ୍କୃତ ମହାଭାରତ ଅନୁଯାୟୀ ସହଦେବ ଅଶ୍ବିନୀକୁମାରଙ୍କ ପୂତ୍ର 
ତଥା ନକୂଳଙ୍କର ଯମଜ ଭ୍ରାତା । ସେ ନକୁଳଙ୍କ ପରି ଦେଖିବାକୁ ସୁନ୍ଦର ମଧ୍ଯ ଥୁଲେ । 
ଦ୍ବୌପଦୀଙ୍କ ବ୍ୟତୀତ ସେ ମଦ୍ରରାଜ ଦ୍ରୟତିମାନଙ୍କ ପୂତ୍ରୀ: ବିଜୟାଙ୍କୁ ବିବାହ କରିଥୁଲେ 
ଓ ସେହି କନ୍ଯା ଗର୍ଭରୁ ତାଙ୍କର ସୁହୋତ୍ର ନାମକ ପୂତ୍ର ଜାତ ହୋଇଥ୍‌ୁଲା । 

ସାରଳା ଦାସ ସଂସ୍କୃତ ମହାଭାରତର କଥାକୁ ପରିବର୍ତିତ କରି ସହଦେବଙ୍କୁ 

ପାଞଣ୍ଜୁଙ୍କ ପୂୃତ୍ରଭାବେ ଉଲ୍ଲେଖ କଲେ । ଗାନ୍ଧାରୀ ଅନ୍ଧପଟନ ବାଛିବା କଥା ଶୁଣି କୁନ୍ତୀ 
ହସ୍ତିନାପୂରକ୍ର ଚାରିପୂତ୍ରଙ୍କ ସହ ଯାଇଥୁଲେ । ସେତେବେଳେ ମାଦ୍ରୀ ଶତଶୃଙ୍ଗ ପର୍ବତରେ 
ଏକାକିନୀ ହୋଇଗଲେ । ଏପରି ଅବସ୍ଥାରେ ପାଣ୍ଡୁଙ୍କୁ ସ୍ମରଣ କରିବା ତାଙ୍କ ପକ୍ଷରେ 
ସ୍ଵାଭାବିକ ଥୁଲା । ସେ ଜପାମାଳି ଧରି ପାଣ୍ଡଙ୍କୁ ସ୍ଥରଣ କରିବାରୁ ପାଣ୍ଭୁ ସେଠାରେ 
ପହଞ୍ଥ୍ଲେ । ନିଜର ଅଭିଶାପ କଥା ଜାଣି ମଧ୍ଯ ସେ ମାଦ୍ରୀଙ୍କ ସହ ବିହାର କଲେ 
ଓ ଅକାଳ ବଢ୍ଜାଘାତରେ ତାଙ୍କର ମୃତ୍ୟ ହେଲା । ଏହି ସହବାସ ଫଳରେ ସହଦେବଙ୍କର 
ଜନ୍ମ ହୋଇଥ୍‌ଲା । ସାରଳା ଦାସଙ୍କ ଅନୁଯାୟୀ ସହଦେବ ହିଁ ଥୁଲେ ପାଞ୍ତୁଙ୍କ ଆରସଜାତ 
ସନ୍ତାନ । ସଂସ୍କୃତ ମହାଭାରତରେ ପାଣ୍ଡୁଙ୍କ ମୃତ୍ୟ ପରେ ମାଦତ୍ରୀ ନିଜ ପୁତ୍ରମାନଙ୍କୁ ( ନକୁଳ 
ଓ ସହଦେବ) କ୍ରନ୍ତୀଙ୍କ ହସ୍ତରେ ସମର୍ପଣ କରି ପତିଙ୍କ ସହ ଚିତାରେ ପ୍ରବେଶ କରିଲେ । 
ଅଅଚ ସାରଳା ମହାଭାରତରେ ନବଜାତ ଶିଶ୍ୂକୁ ଅରକ୍ଷିତ ଭାବେ ଛାଡି ପାଣ୍ଡୁ ଓ ମାଦ୍ରୀ 
ଉଭୟେ ଅଭିଶାପ ବାଣରେ ମୃତ୍ୟ ବରଣ କଲେ । ନିଃସହାୟ ଶିଶୁକୁ ଦେଖି ବ୍ୟାଘ୍ର, 
ଭଲ୍ଲକ, ଗ୍ରିଧ୍ନୀ ଓ ପ୍ରେତ ପ୍ରଭୃତି ଜୀବୃକୁ- କୁମାରକୁ ଭକ୍ଷିବା ପାଇଁ ସେଠାରେ ରୂଣ୍ଡ 
ହୋଇଗଲେ । କୁମାରର ନୟନ ତେଜରେ ସମସ୍ତେ ଜଳିଗଲେ । ଏକଥା ଦେଖି 
ଶୂନ୍ୟପୁରୂଷମାନଙ୍କ ମନରେ ଭୟ ହେଲା । ଗଗନ ବିହାରି ଦିନକର ଶିଶୁକୁ ଦେଖି 
ଅଶ୍ଵିନୀକୁମାରଙ୍କୁ ପୁତ୍ର ରକ୍ଷା ପାଇଁ ପଠାଇଲେ । 
ସେତେବେଳକୁ - 


ଜାତ ହୋଇଲା ପୂତ୍ର ଯେ ସମ୍ଭାଳନ୍ତା ନୋହିଲା, 
କ୍ଷୀରପାନ ନ ପାଇ ଯେ କୁମର ନାଶ ଗଲା | (ପୃ- ୨୮୯) 

ଅଶ୍ଵନୀକୂମାର ମୃତ ପୁତ୍ରକୁ ଦେଖି ପ୍ରଥମେ ଚିନ୍ତା କଲେ ପରେ ଆପଣା ତନୁରୁ 
ଅର୍ଵ ଆତ୍ମା କାଢି ମୃତ୍ଯୁ ପିଣ୍ଡକୁ ଜୀବନ୍ୟାସ ମନ୍ତ୍ର ପଢି ଜୀବଦାନ ଦେଲେ । 
ଆପଣା ତହୁଂ କାଢ଼ି ଭରିଦିଲେ ଯହୁଂ ଜୀବ 
ତେଣୁକରି ଅଶ୍ଵିନୀକୂମାରେ ନାମ ଦିଲେ ସହଦେବ । (ପୃ-୨୮୯) 
ଅଶ୍ବନୀକୂମାର କେବଳ ଯେ ଜୀବଦାନ ଦେଲେ ତାହା ନୁହେଁ, ସେ ତାଙ୍କୁ ମହାଜ୍ଞାନୀ 
ହେବାର ବର ଦେଲେ - 
ଅତି ଆନନ୍ଦେ ଅଶ୍ଵନୀକୂମାରେ ବୋଇଲେ 
ଭୂତ ଭବିଷ୍ଯ ବ୍ରତମାନେ ଦିଶୁ ତୋ ନୟନେ । 
ସର୍ଗ ମଞ୍ଚ ପାତାଳ ଚଉଦ ଦୁବନ 
ବ୍ରହ୍ମା ବିଷ୍ଣୁ ମହେଶ୍ଵର ନାନା ଜୀବମାନ ! 
ସମସ୍ତ ପରିମାଣି ତୂ ଜଢାଣିମୁ ଭଲେ 
ଶରୀର ସଂସାର କଥା ଜାଣିବୁ ହସ୍ତକୁ ଚାହିଁଲେ । 
ପଚାରିଲେ ସମସ୍ତ କଥା ତୁ କହିବୁ 
ଏ ମୋହୋର ବଚନେ ମହାଜ୍ଞାନୀ ହୋଇବ୍ର । 
(ଆଦି ପୂ-୨୯୦) 
ଦୈବବଳରେ ବଳୀୟାନ୍‌ ହୋଇ କୁମ୍ଭାର ସହଦେବ ଜୀବନଯାତ୍ରା ଆରମ୍ଭ 
କଲେ | ପରେ ସେ ହେଲେ ପାଣ୍ଡବମାନଙ୍କର ମୁଖ୍ୟମନ୍ତ୍ରୀ ତଥା ପରାମର୍ଶଦାତା । ପ୍ରତି 
କଥାରେ ଯୁଧ୍ଷ୍ଠିର ତାଙ୍କୁ ପଚାରି କାର୍ଯ୍ୟ କଲେ ଓ ଯଶସ୍ଵୀ ହୋଇଥୁଲେ । 
“ସ୍ଵରୀରୋହଣ ପର୍ବ”ରେ ମଧ୍ଯ ସୁହାଣୀ କନ୍ଯାକୁ ବିବାହ କଲାବେଳେ, ରୁଦ୍ର 
ନଦୀ ପାର ହୋଇ ଭୀମସେନ ବିଭ୍ରାନ୍ତ ହୋଇଯାଇଥ୍‌ବା ବେଳେ ସହଦେବ ହିଁ ବ୍ରଦ୍ 
ଦେଇଅ୍‌ଲେ | ସହଦେବ ଥୁଲେ ଶ୍ରୀକୃଷ୍ଣଙ୍କର ଅତି ଅନ୍ତରଙ୍ଗ । 
ଶେଷ ସମୟରେ ଯତେବେଳେ ତାଙ୍କ ଗୋଡ ବରଫରେ ଖସିଗଲ। 
ସେତେବେଳେ ଭୀମସେନ ତାଙ୍କର ଏହି ସବ୍ର ଗୁଣ ବର୍ଣ୍ଣନା କରି ତାଙ୍କର ରକ୍ଷା କରିବା 
ପାଇଁ ପୁଧ୍ଷ୍ଠିରଙ୍କୁ ଆକୁଳ ନିବେଦନ କରିଥୁଲେ । ଭୀମ କହିଲେ - 
ମନ୍ତ୍ରୀ ଚୂଡ଼ାମଣି ସହଦେବ ଅଶକତ 
କେନ୍ତ କରିବା ୟେବେ କହିବା ନିରୂତାନ୍ତ । 
ସ୍ବାମୀ ଯାହାର ବୃଦ୍ଧବଳେ ଜିଣିଲ ସର୍ବପୃଥ୍ନୀ 
ଗୁଣବନ୍ତ ଶ୍ରୀବନ୍ତ ମହାମନ୍ତ୍ରୀ ଆଗତ କହନ୍ତି । (ସ୍ଵଗୀ ପୃ-୫୫ ) 

ଭୀମସେନ ସହଦେବଙ୍କର ଯେଉଁ ସବୁ ଗୁଣ କହି ପ୍ରଶଂସା କଲେ, ଯୁଧ୍ଷଠିରଙ୍କ 
ବିଚାରରେ ସେହି ସବୂ ଗୁଣ ଦୋଷରେ ପରିଣତ ହୋଇଗଲା - 


ଯୁଝେଷ୍ଠି ବୋଇଲେ ସହଦେବ ବଡ ଦୋଷୀ 
ଜାଣୁ ଜାଣୁ ନ କହଇ ମଉନେ ଥାଇ ବସି । (ସ୍ଵରୀ ପୃ-୫୫) 


ଦ୍ରୌପଦୀ : ସଂସ୍କୃତ ମହାଭାରତରେ ମହାରାଜ ଦୁପଦଙ୍କ ପୂତ୍ରୀ ଓ ଧୃଷ୍ଟଦ୍ୟୁମ୍ପଙ୍କ 

ଭଗ୍ନୀ ରୂପେ ବର୍ଣ୍ଣିତ । ସେ ଶଚୀ ଦେବୀଙ୍କ ଅଂଶରୁ ଜନ୍ମଲାଭ କରିଥ୍‌ଲେ ( ଆଦି ୬୭/ 
୧୫୭) । ମହର୍ଷି ୟାଜ ଅଗ୍ନିରେ ଆହୁତି ଦେବାଦ୍ଧାରା ଯଜ୍ଚକୂ୍ଡରୁ ଧୃଷ୍ଟଦ୍ଯୁମ୍ପଙ୍କ ପରେ 
ଦୌପଦୀ ପ୍ରକଟ ହୋଇଥ୍‌ଲେ (ଆଦି ୧୬୬।୩୯-୪୪) । ସେଥ୍ପାଇଁ ତାଙ୍କୁ 
ଯାଜ୍ଞସେନୀ କୁହାଯାଏ । ସେ ପାଞ୍ଚାଳୀ ନାମରେ ବି ପ୍ରସିଦ୍ଧ ଲାଭ କରିଥ୍‌ଲେ । ତାଙ୍କ 
ଜନ୍ମ ସମୟରେ ଆକାଶବାଣୀ ଅନୁଯାୟୀ ଯଜ୍ଞରୂ ଜାତ କନ୍ଯାର ନାମ କୃଷ୍ଣା । ସେ ସମସ୍ତ 
ଯୁବତୀଙ୍କ ମଧ୍ଯରେ ଶ୍ରେଷ୍ଠା ଓ ସୁନ୍ଦରୀ । କ୍ଷତ୍ରିୟ ସଂହାର ପାଇଁ ତଥା ଦେବତାଙ୍କ କାର୍ଯ୍ୟ 
ସିଦ୍ଧ କରିବା ପାଇଁ ତାଙ୍କର ଜନ୍ମ । ଦେବଡାମାନେ ମଧ୍ଯ ତାଙ୍କୁ ଭୟ କରିବେ ( ଆଦି 
୧ ୬୬-୪୮-୪୯) ବ୍ୟାସଦେବ ତାଙ୍କ ପୂର୍ବକନ୍ଧର ସୂଚନା ଦେଇ ମହାଦେବ ତାଙ୍କୁ ପାଞ୍ଚ 
ପତି ପାଇବାର ବର ଦେଇଥ୍‌ବା କଥା କହିଥ୍‌ଲେ ( ଆଦି ୧୩୮ ଅଧ୍ୟାୟ) ! 

ଦୌପଦୀଙ୍କ ଚରିତ୍ର ଚିତ୍ରଣ କଲାବେଳେ ସାରଳା ଦାସ ପ୍ରାୟ ସଂସ୍କୃତକୁ 
ଅନୁସରଣ କରିଥୁଲେ ହେଁ, କଥା ବର୍ଣ୍ଣନାରେ ତାଙ୍କ ଦେଶ, ଲୋକ ଓ ସମାଜକୁ ଚାହିଁ 
କେତେକ ପାର୍ଥକ୍ୟ ସୃଷ୍ଟି କଲେ । ମୂଳ ମହାଭାରତର କଥାସୃତ୍ରକୁ ମଝିରେ ମଝିରେ 
ରଖି ସେ ଦୌପଦୀଙ୍କ ଚରିତ୍ରର ରୂପଦାନ କରିଥ୍‌ଲେ ବି, ସାରଳାଙ୍କ ଦୌପଦୀ ଏକ 
ସ୍ଵତନ୍ତ ସୃଷ୍ତି । 

ବ୍ୟାସଙ୍କ ମହାଭାରତ ପରି ସେ ଯଜ୍ଞାନଳରୁ ଜାତ ହୋଇଥ୍‌ଲେ । ତେବେ 
ସଂସ୍କୃତ ୟାଜଙ୍କ ସ୍ଥାନରେ ବ୍ୟାସଙ୍କୁ ଦେଖିବାକୁ ମିଳେ । ଉଭୟ ମହାଭାରତରେ ସେ 
ଥୁଲେ ଅଲୌକିକ ଶକ୍ତି ସମ୍ପନ୍ନା ଏକ ମହୀୟସୀ ନାରୀ । ସଂସ୍କୃତ ପରି ସାରଳା ଦାସ 
ମଧ୍ଯ ତାଙ୍କୁ ଭାରା ନିବାରିଣୀ, ଅନାଦି ଅପଣ୍ତୀ, ଅନ୍ନପୂଣ୍ଧୀଝୟ କଉରୋବ ବଳ କ୍ଷୟନ୍ତା 
ଓ ମାହେଶ୍ବରୀ କହିଛନ୍ତି । ଏ ସବୁରେ ମଧ୍ଯ ସାରଳା ଦାସ ସନ୍ଧଷ୍ଟ ନ ଥ୍‌ଲେ । ତାଙ୍କ 
ମତରେ ସେ ଥଲେ ଂହେଙ୍ଗୁଳାଇ” ବା ହିଙ୍ଗୁଳା ଦେବୀଙ୍କ ଅବତାର | ସାରଳା ଦାସଙ୍କ 
ଅନୁଯାୟୀ ସେ କେବଳ ‘କଉରୋବ ବଳ କ୍ଷୟନ୍ତା' ନ ଥୁଲେ, ତାଙ୍କ ଦାଢ଼ାରେ 
ଯୁଧ୍ଷ୍ଠିରଙ୍କୁ ଛାଡି ପାଣ୍ଡବ ଚାରିଭାଇ, ଶ୍ରୀକୃଷ୍ଣ ଓ ଯଦୂବଂଶ ସମସ୍ତେ ଧଵଂସି ପାଇଲେ । 
ସେ କେବଳ ଅନଳରୁ ଜାତ ହୋଇ ନ ଥୁଲେ, ଅନଳ ଥୁଲା ତାଙ୍କର ଚିର ସହଚର । 
ତାଙ୍କ ରୂପ ମଧ୍ୟ ଅନଳ ସଦୃଶ ତେଜୋଦୀପ୍ତ ଥୁଲା । ସେ ଚାହିଁବା ମାତ୍ରେ ତାଙ୍କ ନୟନ- 
ଅନଳରେ ସମସ୍ତେ ଜଳି ଯିବାର ସମ୍ଭାବନା ଥୂଲା । ସାରଳା ଦାସ ଏହାର ସୂଚନା ଦେଇ 
ଲେଖିଛନ୍ତି- 

କିଞ୍ଚ୍‌ତ୍‌ କରି ସେ ଯେବେ ଚାହିଁବ ସଭାକୁ 
ଅନେକ ପୂୁରୂଷ ହତ୍ୟା ଦୋଷ ଲାଗିବ ୟେହାକୁ । 
ସ୍ତିରୀଧର୍ମ ୟେହୁ ଅଟଇ ସୂଗ୍ୟାନୀ 
ପାପକୁ ଭୟେ କରି ସେ ହୋଇଲା ମାନୀନି । 
ଭୋ ଧର୍ମ ଦେବତା, ୟେ ସଭାକୁ ନ ଚାହୁଂ 
ଭଲେ ଅଇଲୁ ଆମ୍ଭେ ଅପ୍ରମାଦେ ୟେଥୁ ଯାଉଁ । 
(ଆଦି ୨ୟ, ପୃ-୬୭୩) 
ସାରଳା ଦାସ ଜେବଳ ବିବାହ କାଳରେ ନୂହେଁ ଜୀବନର ଅନ୍ୟ ପ୍ରସଙ୍ଗରେ 
ତାଙ୍କୁ ଅନଳଠାରୁ ଆହୁରି ତେଜୀୟାନ ରୁପେ ବର୍ଣ୍ଣନା କରିଛନ୍ତି । ସେଥ୍‌ପାଇଁ ଯିଏ ତାଙ୍କୁ 
ସ୍ତର୍ଶ କରିଛି, ସେ ଜଳିପେୋଡି ପାଉଁଶ ହୋଇଯାଇଛି । ଦୁଃଶାସନ, ଜୟଦ୍ରଥ, ଜଟାସୁର 
ଓ କୀଚକଙ୍କ ଦଶା ଦେଖିଲେ ଏହା ହିଁ ମନେହୁଏ । 


ଦ୍ୌପଦୀଙ୍କ ପାଞ୍ଚ ପତିତ୍ଵ ସାରଳା ଦାସଙ୍କ ପାଇଁ ଏକ ଉତ୍କଟ ସମସ୍ଯା ରୂପେ 
ଦେଖାଦେଇ ଥଲା । ଏକ ପକ୍ଷରେ ଦୌପଦୀଙ୍କର ପାଞ୍ଚ ପତି ଓ ଅନ୍ୟ ପକ୍ଷରେ ସେ 
ମହାସତୀ । ରାମାୟଣରେ ସତୀ ସୀତା ତାଙ୍କ ଜୀବନରେ ଥରେ ଅଗ୍ନିପରୀକ୍ଷା ଦେଇ 
ସତୀ ଆଖ୍ୟା ପାଇଥଲେ । ସାରଳା ଦାସ ଦୈୌପଦୀଙ୍କୁ ମହାସତୀ କରିବା ପାଇଁ ମାସକେ 
ପାଞ୍ଚଥର ଅଗ୍ନମିସ୍ମାନର ବ୍ୟବସ୍ଥା କଲେ । ସାଧାରଣ ନାରୀ ଜଳରେ ସ୍କାନ କରି ଶୁଦ୍ଧ ହେବା 
ପରି ଦ୍ରୌପଦୀ ଅଗ୍ନିରେ ସ୍କାନ କରୁଥୁଲେ । ବିରାଟ ପର୍ବରେ ସୈରିଛନ୍ଧୀ ବେଶଧାରୀ 
ବିରାଟ ରାଣୀଙ୍କ ସମ୍ମୁଖରେ ନିଜ ଜୀବନର ରହସ୍ଯ ଉଦ୍‌ଘାଟନ କରି କହିଛନ୍ତି - 
ଅନ୍ୟ ସ୍ତିରୀମାନଙ୍କ ଜଳେ ଯେହ୍ନେ ସ୍ମାହାନ 
ଅଗ୍ନି ସଂଯୋଗେଣ ସେ ବଞ୍ଚ ଥାଇ ଦିନ 
ୟେକର ଉଚ୍ଚିଷ୍ଟ ସେ ଆରେକକୁ ନଦିଅଇ 
ପଞ୍ଚ ପୂରୁଷ. ହାଦେ ସେ ୟେକଇ ଆମ୍ବା ତାହାଙ୍କରି ଦେହୀ । 
(ବିରାଟ ପୃ-୭ ) 
ଦ୍ରୌପଦୀଙ୍କ ପଞ୍ଚପତିତ୍ଵକୁ ସମାଜ ଉପଯୋଗୀ କରିବା ପାଇଁ ସାରଳା ଦାସ 
ଓ ବ୍ୟାସଦେବ ବହୁ ପୌରାଣିକ ଇନ୍ଦ୍ରଜାଲ ସୃଷ୍ଟି କରିଛନ୍ତି । ପୂର୍ବକନ୍ମର କଥା କହିଛନ୍ତି, 
ମହାଦେବଙ୍କ ବର କଥା କହିଛନ୍ତି । କେତୁକା ଚଣ୍ଡୀ ଉପାଖ୍ୟାନର ଉଲ୍ଲେଖ କରିଛନ୍ତି । 
ଏସବୂ ସର୍ତ୍ରେ ସାରଳା ଦାସଙ୍କ ମନ ସନୂଷ୍ଟ ହୋଇନାହିଁ । ବିବାହ କାଳରେ ସେ ଏ 
ପ୍ରଶ୍ନର ସମାଧାନ କରିଛନ୍ତି ଅତି ଚତୁରତାର ସହତ । ପାଣ୍ଡବ ପାଞ୍ଚଭାଇଙ୍କୁ ଦେଖିବାକ୍ଷଣି 
ଦ୍ରୌପଦୀ ସେମାନଙ୍କ ପ୍ରତି ଆକୃଷ୍ଠ ହୋଇ ଯାଇଥ୍‌ଲେ । ପାଣ୍ଡବମାନେ ମଧ୍ୟ ଦ୍ୌପଦୀଙ୍କୁ 

ପାଇବାର ଲୋଭକୁ ସମ୍ବରଣ କରିପାରି ନ ଥୁଲେ । ବିବାହ ବେଳେ ପାଞ୍ଚଜଣ ବିବାହ 
ହେବା କଥା ଶୁଣିବାକ୍ଷଣି ଧୃଷ୍ଟଦ୍ଯୁମ୍ପ ଦୁପଦ ବିବ୍ରତ ହୋଇପଡିଲେ । ସଂସ୍କୃତ ପରି 
ମାତାଙ୍କ ଆଦେଶ ଏହାର ସମାଧାନ କରି ପାରିଲା ନାହିଁ । ବ୍ୟାସଙ୍କ ପୌରାଣିକ 
କାହାଣୀ ମନକୁ ଗଲା ନାହିଁ । ଶେଷକୁ ଏ ବିଷୟରେ ଦ୍ରୌପଦୀଙ୍କ ମତ ପଚରାଗଲା | 
ଦ୍ରୌପଦୀ ସେଠାରେ ଉପସ୍ଥିତ ଥ୍ବା ରାଜା, ବ୍ରାହ୍ମଣ, ପୂରୋହିତ, ରଷି, ମୁନି, ଦେବତା, 
ପିତା ଓ ମାତାଙ୍କ ସମ୍ମୁଖରେ ନିଜ ଇଚ୍ଛ। ପ୍ରକାଶ କରି କହିଲେ - 
ତୁମ୍ଭେ ବ୍ରଙ୍ମବେତ୍ତା ଗୁରୁ ପରମଗୁରୁ, 
ତୁମ୍ଭର ଛାମୁରେ କେ ମିଥ୍ୟା କହି ତ ନ ପାରୁ ! 
ପ୍ରତକ୍ଷେ ବିଜୟେ କରିଛନ୍ତି ପିଅର ମାୟ୍େ, 
ପାଞ୍ଚେହେଂ ଦିଶନ୍ତି ମୋତେ ୟେକା ଇନ୍ଦ୍ର ପ୍ରାୟେ । 
(ଆଦି ୨ୟ, ପୃ-୯୩୮ ) 
ଅନଳସମ୍ଭୂତା, ତଥା ଅନଳ ସଦୃଶା ଦ୍ରୌପଦୀଙ୍କ ସ୍ପର୍ଶ ଓ ଦର୍ଶନରେ ଅନ୍ୟମାନେ 
ଜଳିଯିବା ପରି ଦୌପଦୀ ନଜ ଜୀବନ -ଜଞ୍ଜାଳ ଭିତରେ ସବ୍ରବେଳେ ଜଳୁଥୁଲେ ! ପୀଞ୍ଚ 
ଭାଇଙ୍କ ସମସ୍ୟା ଦୂରକୁ ସମସ୍ତଙ୍କୁ ଏକ ରଜରେ ବାଛିଦେଲା ପରେ, ତାଙ୍କ ରୂପାନଳରେ 
ଆକୃଷ୍ଟ ହୋଇ କୌରବ ବୀର ଦୁର୍ଯ୍ୟୋଧନ, ଦୁଃଶାସନ, କର୍ଣ୍ଣ ଜୟଦ୍ରଥ ପତଙ୍ଗ ସଦୃଶ 
ସେଥ୍‌ରେ ଝାସ ଦେଲେ । ସେମାନଙ୍କ ଚକ୍ରାନ୍ତରେ ସେ ବନବାସିନୀ ହେଲେ । ସେଥ୍‌ରେ 
ବି ତାଙ୍କ ଦୁଃଖ ଗଲାନାହିଁ । ସେଠି ମଧ୍ଯ ତାଙ୍କ ରୂପ ପାଇଁ ଆସିଲେ ଜୟଦ୍ରଥ ଓ 
ଜଟାସୁର । ଛଦଧ ରୂପ ଧାରଣ କଲେ । ସେଥ୍‌ରେ ବି ସେ ରୂପାନଳ ଲୁଚି ପାରିଲା ନାହିଁ । 
ସେତେବେଳେ ଆସିଲେ କୀଚକ । ଏହିପରି ବହୁ ବିପଦର ସମ୍ଭମୁଖୀନା ହୋଇ ସେ 
ଶେଷକୂ ଯାଜ୍ଞସେନୀରୂ ବିଘ୍ଵସେନୀରେ ପରିଣତ ହୋଇଗଲେ । ଜିଘାଂସା ମନୋବ୍ରରି 
ତାଙ୍କଠାରେ ପ୍ରବଳ ଭାବେ ପ୍ରକାଶିତ ହେଲା । ଯାଜ୍ସେନୀର ଅପଭ୍ରଂଶ ରୂପ ଜିଘ୍ମସେନୀ 
ହୋଇପାରେ ; କିନ୍ତୁ ଏହା ଜିଘାଂସାର ହିଁ ସଂକ୍ଷିପ୍ତ ରୂପ । ଦୌପଦୀ ଏକ ସତୀ, ସାଧ୍ବୀ, 
ମନୋହାରିଣୀ, ପତିବ୍ରତା ପତ୍ନୀରୁ ଏକ ପ୍ରତିଶୋଧପରାୟଣା ଚଣ୍ଡୀରେ ପରିଣତ 
ହୋଇଗଲେ । ସାରଳା ଦାସ ଆଉ ପାଦେ ଆଗକୁ ଯାଇ ତାଙ୍କୁ ହେଙ୍ଗୁଳାଇ ବା ହିଙ୍ଗୁଳା 
କହିବା ସଙ୍ଗେ ସଙ୍ଗେ ସେ ଭୀମ ଓ ଅନ୍ୟାନ୍ୟ ଭାଇମାନଙ୍କୁ ବିଦାରି ଖାଉଥ୍‌ବାର ଦୃଶ୍ୟ 
ଉପସ୍ଥାପନ କଲେ । ସାରଳା ଦାସଙ୍କ ମନ ସେତିକିରେ ସନ୍ତୁଷ୍ଟ ହେଲା ନାହିଁ; 
'ସ୍ଵରୀରୋହଣ ପର୍ବ”ରେ ତାଙ୍କ ବିଚାର କରି ତାଙ୍କୁ ମହାଦୋଷୀରେ ପରିଣତ କଲେ । 
ସେ ଯେତେବେଳେ ଡୂଷାର ଚୁନ ହିମାଳୟ ପର୍ବତରେ ଆରୋହଣ କରି ନ ପାରି 
ପଡିଗଲେ, ସେତେବେଳେ ଡାଙ୍କୁ ସହାୟତା ଦେବାପାଇଁ ଆଗେଇ ଆସିଲେ ଭୀମସେନ । 
ସେ ୍ରେପତୀଙ୍କୁ ପ୍ରଶଂସା କରି ଯାହା କହିଲେ, ତା'ର ସାରମର୍ମ ହେଲା, ବ୍ୟାସଙ୍କ ପରି 

ମହଷିଙ୍କ ଦ୍ଵାରା ଅନୁଷ୍ଠିତ ଯଞ୍ଚରୂ ଯାହାଙ୍କର ଜନ୍ମ ଯେ ପଞ୍‌ ପାଣ୍ଡବଙ୍କର ଗୃହଲକ୍ଷ୍ମୀ ହୋଇ 
ଜୀବନଯାକ ବହୁ ଅଦ୍ଦୌଳି ସହ୍ୟ କଲେ, ଯିଏ ଶ୍ରୀକୃଷ୍ଣଙ୍କ ଅସୀମ କୃପାର ପାତ୍ରୀ, ଯିଏ 
ଦୁୃପଦ ରାଜକୁମାରୀ, ଯିଏ ଅପୂର୍ବ ଶୋଭାର ଖଣି, ଯିଏ ପୁତ୍ରବନ୍ତୀ, ପ୍ରିୟବନ୍ତୀ ଓ 
ରାଜାର ନହିନୀ, ଯାହାଙ୍କ ସହ ଯୁଧ୍ଷ୍ଠିର ଅନେକ ଯାଗ ଯଗ୍ୟଂ ସମାପନ କରିଥୁଲେ, 
ସେହି ଦୌପଦୀ ଆଉ ଉଠି ପାରୁ ନାହାନ୍ତି । ଟିକେ ରହିଯାଅ । ଟିକେ ଅପେକ୍ଷା କର । 
ପ୍ରିୟବତୀକୂ ତ୍ୟାଗ କରି ଚାଲିଗଲେ ଧର୍ମହାନି ହୁଏ । ଭୀମସେନର ଏସବୁ କଥା 
ଯୁଧୁଷ୍ଠିରଙ୍କୁ ବଧ୍ର ସମ୍ମୁଖରେ ଶଙ୍ଖଧ୍ବନି ପରି ଶୁଣାଗଲା । ସେ ଦୌପଦୀଙ୍କ ବିଚାର 
କରି କହିବାକୁ ଲାଗିଲେ, ଦ୍ରୌପଦୀ ମହାପାପୀ, ମଧ୍ଯ ଭୂୁବନରେ କୌଣସି ଧର୍ମ କାର୍ଯ୍ୟ 
କରିନାହିଁ, ପୁଣ୍ୟ ନଥ୍‌ଲେ ମଣିଷ ସ୍ଵର୍ଗକୁ ଯାଇପାରେ ନାହିଁ । 


ଏହାପରେ ସେ ଦୈୌପଦୀଙ୍କ ଦୁଇଟି ବିଶିଷ୍ଟ ଦୋଷର ସୂଚନା ଦେଲେ । ପ୍ରଥମ 
ହେଲା ପାଞ୍ଚପତିଙ୍କ ମଧ୍ଯରେ ସେ ଅର୍ଜୁନଙ୍କୁ ଅଧ୍କ ଭଲପାଏ ! ଦ୍ଵିତୀୟ ଦୋଷ ହେଲା, 
“ସୋଦର ପଣରେ କଉରବନ୍ତ ଅମରିଷି' । କେବଳ ଏହି ଦୌପଦୀ ପାଇଁ କୁଟୁମ୍ବ ନାଶ 
ହେଲେ । 


ଦୌପଦୀ ଅନଳସମ୍ଭବା, ଶଚୀଦେବୀଙ୍କ ଅଂଶରେ ଜାତ, ଦେବ ଚରିତ୍ର ହେଲେ 
ହେଁ, ଧର୍ମଦେବ ଯୁଧ୍ଷ୍ଠିରଙ୍କ ପତ୍ନୀ ହେବାର ସୌଭାଗ୍ୟ ଲାଭ କରିଥୁଲେ ହେଁ, ଭଗବାନ 
ଶ୍ରୀକୃଷ୍ଣଙ୍କ ଅନନ୍ୟ ଅନୁଗ୍ରହ ଲାଭ କରିଥ୍‌ଲେ ହେଁ, ଜୀବ-ଜଞ୍ଜାଳରେ ସେ ଯାଜ୍ଞସେନୀରୁ 
ଯିଗ୍ନସେନୀ ଅଥୀତ୍‌ ଜିଘାଂସାର ମୃ୍ିମତୀ ଦେବୀରେ ପରିଣତ ହୋଇଥ୍‌ଲେ । 
କର୍ମବଳରେ ମନୁଷ୍ଯ ହୁଏ ମହାନ୍‌ । ଶୁଭ କର୍ମ ବା ପୁଣ୍ୟ କର୍ମ କଲେ ମଣିଷ 
ଦେବତାରେ ଯେପରି ପରିଣତ ହୁଏ ସେହିପରି ଅକର୍ମ ଓ ଅଶୁଭ କର୍ମ କଲେ ଦେବତା 
ଚାଣ୍ଡାଳରେ ପରିଣତ ହୋଇଥାଏ । ଦୌପଦୀଙ୍କ ଜୀବନରେ ଏହାର ଜୀବନ୍ତ ପ୍ରତିଫଳନ 
ଦେଖିବାକୁ ମିଳେ । ସାରଳା ଦାସ ସେଥ୍‌ପାଇଁ କହିଛନ୍ତି - 


ପରିମାଣି ବୁଝିଲେ ସମସ୍ତ ପୁଣ୍ଯବାଟ 
ଅବିଚାରେ କାର୍ଯ୍ୟ କଲେ ସକଳ ଧର୍ମ ନଷ୍ଟ । 


ରଚନା ଶୈଳୀ: ପୂରାଣୋଚିତ ଶୈଳୀର କଥା କହିବା ସାରଳାଦାସଙ୍କର ମୂଖ୍ୟ 
ପ୍ରବ୍ଧରି । ପାଠକମାନଙ୍କ ମନୋରଞ୍ଜନ ପାଇଁ ସେ କଥା କହିବାର ଦୂଇଚି ଦିଗ ଘର 
କରିଥଲେ । ପ୍ରଥମଟି ହେଲା ମୂଳ କଥାକୁ ପରିବର୍ତିତ କରି ନୂଆ ରୂପ ଦେବା ଓ 
ଦ୍ଵିତୀୟଟି ହେଲା ନୂଆ କଥାର ସଂଯୋଜନା କରିବା । ଏହି ଦୁଇ ଦିଗ ବା ପ୍ରବୃତ୍ତିର 
ସଂଯୋଗ ସୂତ୍ର ହେଲା ତାଙ୍କ ରଚନା ଶୈଳୀ । ସେ ପୁରାଣ ଶୈଳୀ ମାଧ୍ଯମରେ ତାଙ୍କ 
ବକ୍ତବ୍ୟକୁ ପ୍ରକାଶ କରୁଥ୍‌ବାରୁ କାବ୍ୟୋଚିତ ବର୍ଣ୍ଣନା ଅପେକ୍ଷା ପ୍ରକଥନାମ୍ବକ (ଏ2- 
tive) ଶୈଳୀକୁ ବିଶେଷ ଭାବେ ଗ୍ରହଣ କିରଥ୍‌ଲେ ! ଭାବକୁ ସ୍ପଷ୍ଟ ତଥା ସାଧାରଣ 

ପାଠକର ବୋଧରମ୍ୟ କରିବାପାଇଁ ସେ ତାଙ୍କ ମହାଭାରତରେ ବହୁ ପ୍ରକାର କଥନ- 
ଭଙ୍ଗୀ ପ୍ରୟୋଗ କରିଥୁଲେ । ସେ ପ୍ରାୟ ସମ୍ବାଦ-ଶୈଳୀକୁ ତାଙ୍କ ବିଷୟବସ୍ତୁ ଉପସ୍ଥାପନା 
କରିବାର ମୁଖ୍ୟ ଉପାଦାନ ରୂପେ ଗ୍ରହଣ କରିଥଲେ ହେଁ, ଏହି ସମ୍ବାଦ ମଧ୍ଧରେ ସେ 
ତାଙ୍କ ବର୍ଣ୍ଧ୍ଯ ବସ୍ତୁକୁ ପ୍ରକାଶ କଲାବେଳେ ସେ ଯେଉଁ ସବୁ କୌଶଳ ଅବଲମ୍ବନ 
କରିଥୁଲେ, ସେ ସବୂକୁ ନିମ୍ବାଙ୍ିତ କେତେକ ଶୀର୍ଷକ ମାଧ୍ୟମରେ ବିଚାର କରିବା ପାଇ 
ପ୍ରଚେଷ୍ଟା କରାଯାଇଛି । 

(କ) ବସୁ-ବିନ୍ୟାସ 

(ଖ) ଭାଷା 

(ଗ) ସନମ୍ବାଦ 

(ଘ) ଛନ୍ଦ-ଂଯୋଜନା 

(ଡ) ବର୍ଣ୍ଣନା 

(ଚ) ପାଣ୍ଡିତ୍ୟ “ପ୍ରଦର୍ଶନ 

(ଛ) ଅଳଙ୍କାର ବିଧାନ 

(ଜ) ଜ୍ୟୋତିଷ ବର୍ଣ୍ଣନା 

(ଝ) ଖ୍ତେତ୍ର 


(କ) ବସ୍ତୁ ବିନ୍ୟାସ : ଓଡିଆ ଭାଷାର ଆଦିକବି ସାରଳା ଦାସ ତିନୋଟି ଗ୍ର 
ରଚନା କରିଥ୍‌ଲେ - ରାମାୟଣ, ମହାଭାରତ ଓ ଚଣ୍ଡୀ ପୂରାଣ । ଏଥ୍‌ରେ ଶେଷ 
ଗ୍ରନ୍ତ ବ୍ୟତୀତ ଅନ୍ୟ ଗ୍ରନ୍ଧରେ ପୁରାଣ ଯୋଡା ନ ହୋଇଥ୍‌ଲେ ବି ତାଙ୍କର ପ୍ରତ୍ୟେକ 
ଗ୍ରନ୍ତ ପୂରାଣ -ପ୍ରବ୍ଵତ୍ତକୂ ଗ୍ରହଣ କରିଥୂଲ। । ସଂସ୍କୃତ ରାମାୟଣର ବିଭାଜନ ହୋଇଥଲା 
ବିଭିନ୍ନ କାଣ୍ଡରେ । ସାରଳା ଦାସଙ୍କ ରାମାୟଣରେ ଏହି କାଣ୍ଡ ବିଭାଜନ ଶୈଳୀକୁ 
ଦେଖିବାକୁ ମିଳେ ନାହିଁ । ସେହିପରି ସଂସ୍କୃତରେ ସପ୍ତଶତୀ ଚଣ୍ଡୀ ଉତ୍ତମ ପୂରୁଷ, ପ୍ରଥମ 
ପୁରୁଷ ଓ ମଧ୍ୟମ ପୂରୁଷରେ ବିଭାଜତ ହୋଇଥ୍‌ଲେ ହେଁ ଚଶ୍ଡୀପୂରାଣରେ ଏହି ବିଭାଜନ 
ଗୃହୀତ ହୋଇନାହିଁ । ସଂସ୍କୃତ ମହାଭାରତ ପର୍ବ ଓ ଉପପର୍ବରେ ବିଭାଜିତ ହୋଇଥଲା । 
ସାରଳା ଦାସ ଉପପର୍ବରେ ବିଭାଜନକୁ ପରିତ୍ୟାଗ କରି ଏହା ସ୍ଥାନରେ ପଟଳ ଓ ସଭା 
ବିଭାଜନକୁ ଗ୍ରହଣ କରଥ୍‌ଲେ । ଆଦିପର୍ବରେ ଏପରି ନାମ ସବୁ ମିଳୁଥ୍ବା ବେଳେ 
ପରବର୍ତୀ ପର୍ବ ସବୁରେ ବିଭାଜନର କୌଣସି ନାମ ନାହିଁ । ବେଳେ ବେଳେ କବି କଥା 
ମଝିରେ ନିଜ ସଂପର୍କରେ କିଛି କହି ବା କୌଣସି ଦେବାଦେବୀଙ୍କୁ ବନ୍ଦନା କଲାପରେ 
ନିଜ ନାମକୁ ସଂଯୋଗ କରିଛନ୍ତି । ଏପରି ଉଲ୍ଲେଖରୁ ବେଳେ ବେଳେ ବିଭାଜନର ଭ୍ରମ 

ସୃଷ୍ଟି ହେଉଥ୍‌ଲେ ହେଁ ଏହାର କୌଣସି ଶୃଙ୍ଖଳିତ ନିୟମ ଦେଖିହୁଏ ନାହିଁ । ତେବେ 
ସଂସ୍କୃତ ମହାଭାରତ ପରି ସାରଳା ଦାସ ପର୍ବ ବିଭାଜନକୁ ଗ୍ରହଣ କରିଛନ୍ତି । ଏଥୁରେ 
ଥ୍ବା ପଟଳ, ଖଣ୍ଡ ବା ସଭା ବିଭାଜନକୁ କବି ହୁଏତ ପ୍ରଥମେ ରଖି ପରେ ତ୍ୟାଗ 
କରିଥୁଲେ ବା ଏହା ଲିପିକାରଙ୍କ ସଂଯୋଜନା । 

ମହାଭାରତ ବିଭିନ୍ନ ପର୍ବରେ ବିଭାଜିତ ହୋଇଥ୍‌ଲେ ବି ଭାଗବତ ଓ ଦେବୀ 
ଭାଗବତ ସ୍କନ୍ଧରେ ବିଭକ୍ତ | ବିଷ୍ଣୁ ପୂରାଣ ଅଂଶ , ଶିବ ପୁରାଣ ସଂହିତାରେ , ବ୍ରହ୍ମାଣ୍ଡ 
ପୂରାଣ ପାଦରେ, ନାରଦ, ବାୟୂୃ, ମାର୍କଣ୍ଡେୟ, ଅଗ୍ନି, ବରାହ, ବାମନ, ମସ୍ୟ ଓଗରୂଡ 
ପୂରାଣ ଅଧ୍ୟାୟରେ, ପଦ୍ଧ, ବ୍ରହ୍ମବୈବର୍ରଭ ଓ ସ୍କନ୍ଧ ପୂରାଣ ଖଣ୍ଡରେ, ଭବିଷ୍ୟ ଓ ହରି ବଂଶ 
ପୂରାଣ ମହାଭାରତ ପରି ପର୍ବରେ ବିଭାଜିତ ହୋଇଥଲା । ଏସବ୍ର ବିଭାଜନର କୌଣସି 
ନିର୍ଦ୍ଦିଷ୍ଟ ଅନୃପାତ ଦେଖିବାକୁ ମିଳେନାହିଁ । ଏପରିକି କୌଣସି କୌଣସି ପୂରାଣର ସ୍ତାନ୍ଧ 
ବା ଖଣ୍ଡ ବିଭାଜନ ଅନ୍ୟ କେତେକ ପୂରାଣଠାରୁ ମଧ୍ଯ ବଡ଼ । ଭାଗବତ ପୂରାଣର ଦଶମ 
ସ୍କନ୍ଧ ଓ ପଦ୍ଧ ପୁରାଣ ର ଉତ୍ତର ଖଣ୍ଡ ବାୟୁ, ଗରୂଡ ଓ ବାମନ ପୂରାଣଠାରୁ ବହୁ ବଡ । 
ସାରଳା ଦାସଙ୍କ ସଭା ବା ପଟଳ ବିଭାଜନର କୌଣସି ଅନୁପାତ ନାହିଁ । ପଞ୍ଚମ ସଭା 
ମୋଟେ ନଅ ପୃଷ୍ଠା ହୋଇଥ୍‌ବା ବେଳେ ଷଷ୍ଠ ସଭାର ପୃଷ୍ଠା ସଂଖ୍ୟା ହେଲା ଏକାବନ । 


ପୂରାଣର ପ୍ରତିପାଦ୍ୟ ବସ୍ତୁରେ ସଙ୍ଗଠନ ଓ ସମ୍ବନ୍ଧର ଅଭାବ ଥ୍୍‌ବାରୁ ଗୋଟିଏ 
କଥାର ବହୁରୁପ ଦେଖିବା ଏକ ସାଧାରଣ କଥା । ସାରଳା ମହାଭାରତରେ ଏହାର 
ବହୁ ଉଦାହରଣ ଦେଖିବାକୂ ମିଳେ । ସହଦେବଙ୍କ ଜନ୍ମକଥା ଏହାର ଏକ ଉଦାହରଣ । 
ଅଗସ୍ତି ମୁନି ନକୁଳ ଓ ସହଦେବଙ୍କ ପିତାରୂପେ ଅଶ୍ଵିନୀକୁମାରଙ୍କର ସ୍ପଷ୍ଟ ଉଲ୍ଲେଖ 
କରିଥୁଲେ ହେଁ ଅନ୍ୟତ୍ର ସହଦେବଙ୍କୁ ପଣ୍ତୁଙ୍କ ପୁତ୍ର ରୂପେ ଗ୍ରହଣ କରାଯାଇଛି । ପୁରାଣର 
ବକ୍ତାଭାବେ କୌଣସି ରଷି ଓ ଶ୍ରୋତାଭାବେ ରଷିଙ୍କ ଶିଷ୍ୟ ବା କୌଣସି ପ୍ରସିଦ୍ଧ ରାଜାକୁ 
ଗ୍ରହଣ କରାଯାଇଥାଏ । ସାରଳା ମହାଭାରତର ବକ୍ତା ହେଉଛନ୍ତି ଅଗସ୍ତି ମୁନ ଓ ଶ୍ରୋତା 
ହେଉଛନ୍ତି ବୈବସ୍ଵତ ମନୁ । ପ୍ରସଙ୍ଗ କ୍ରମେ ଅନ୍ଯ ବକ୍ତା ଓ ଶ୍ରୋତା ମଧ୍ଯ ରହିଛନ୍ତି । 
ଶ୍ନୋତାଙ୍କ ପ୍ରଶ୍ନ ସାଧାରଣତଃ କଥାବସ୍ତୁକୁ ନିୟନ୍ତ୍ରଣ କରେ । ଫଳରେ ମୂଳ କଥାର କ୍ରମ 
ରକ୍ଷିତ ହୋଇପାରିନାହିଁ । ଗୋଟିଏ କଥା କହୁଁ କହୁଁ ମଝିରେ ଆଉ ଗୋଟିଏ କଥା ଆରମ୍ଭ 
ହୋଇଯାଇଛି । ପୁଣି ପ୍ରଶ୍ନୋତ୍ତର ଛଳରେ ଅତୀତ କଥାର ଅବତାରଣା କରାଯାଇଛି । 
ଏହିସବ୍ର ବିଚ୍ୟୁତକୁ ବିଚାର କଲେ ମହାଭାରତର ବସ୍ତୁ-ବିନ୍ୟାସରେ ସ୍ଵାଭାବିକତା, 
ନିୟମିତତା ଓ କ୍ରମିକତା ପରିବର୍ତେ ବିଶୃଙ୍ଖଳତା ହିଁ ବିଶେଷ ଭାବେ ଦେଖିବାକୁ 
ମିଳିଥାଏ । 


(ଖ) ଭାଷା : ଭାବ ପ୍ରକାଶର ମାଧ୍ଯମ ହେଲା ଭାଷା । ଏହା କବିର ମନ 
କଥାକୁ ପାଠକ ସମ୍ମୁଖରେ ଭପସ୍ଥାପିତ କରିଥାଏ ଏବଂ ଏହି ଭାଷା ପ୍ରୟୋଗରୂ ଜଣେ 

କବିଙ୍କୁ ଅନ୍ୟ ଜଣେ କବିଙ୍କଠାରୁ ଅଲଗା କରିହୁଏ । ପୂଣି ଭାଷା ହେଉଛି କବିଙ୍କ 
ବ୍ୟକ୍ତିତ୍ଵର ପ୍ରକାଶକ । ସାରଳା ଦାସଙ୍କ ଭାଷା ବା ପ୍ରୟୋଗକୁ ବିଶ୍ଳେଷଣ କଲେ 
ଜଣାଯାଏ ଯେ ସେତେବେଳେ ଓଡିଆ ଭାଷା ତା'ର ଅପଭ୍ରଂଶ ରୂପକୁ ପରିତ୍ୟାଗ କରି 
ତତ୍ସମ ଓ ତଉବ ଶବମୁଖୀ ହୋଇସାରିଥୁଲା । ଏକ ସମୃଦ୍ଧ ଭାଷାର ସମସ୍ତ ଲକ୍ଷଣ 
ଏ ଭାଷାରେ ପ୍ରକାଶିତ ହେଉଥଲା । ଏ ଦୃଷ୍ଟିରୁ ସାରଳା ଦାସଙ୍କ ଭାଷାରେ ତସ୍ମ ଓ 
ଦଉବ ଶହ୍ହାବଳୀର ଅଧକ ପ୍ରୟୋଗ ଦେଖିବାକୁ ମିଳିନଥାଏ । 
ତସ୍ତମ: ଓଡିଆ ଭାଷାର ସମୃଦ୍ଧି ସଂସ୍କୃତ ଭାଷା ଉପରେ ଆଧାରିତ । ସାରଳା 

ଦାସ ତାଙ୍କ ମହାଭାରତରେ ସଂସ୍କୃତ ମହାଭାରତର ପ୍ରତ୍ୟେକ ନାମକୁ ମୂଳ ରୂପରେ 
ହିଁ ଗ୍ରହଣ କରିଥୁଲେ । ଯୁଧ୍ଷ୍ଠିର, ଭୀମ, ଅର୍ଡନ, ନକୁଳ, ସହଦେବ, ଦୁର୍ଯ୍ୟୋଧନ, 
ଦୁଃଶାସନ, କୁନ୍ତୀ, ମାଦ୍ରୀ ପ୍ରଭୃତି ନାମ ଏହାର ପ୍ରମାଣ । ସ୍ଥାନ ନାମର ଉଲ୍ଲେଖ 
କଲାବେଳେ ମଧ୍ଯ ସାରଳା ଦାସ ବହୁ ସ୍ଥଳରେ ମୂଳ ନାମରୁ ବିଚ୍ୟୁତ ହୋଇନାହାନ୍ତି । 
ଉଦାହରଣ ପାଇଁ ଇନ୍ଦ୍ରପ୍ରସ, ପାଞ୍ଚାଳ, ହସ୍ତିନାପୁର, ଅଯୋଧା ପ୍ରଭୃତି ନାମକୁ ଗ୍ରହଣ 
କରା ଯାଇପାରେ । ତେବେ ସଂସ୍କୃତ ମହାଭାରତର ବହୁ ବ୍ୟକ୍ତି ଓ ସ୍ଥାନର ନାମକୁ ସାରଳା 
ଦାସ ପରିତ୍ୟାଗ କରିଛନ୍ତି । ବହୁ ନୂଆ ନାମର ସଂଯୋଜନା କରିଛନ୍ତି ଓ କେତେକ 
ସ୍ଥାନରେ ଓଡିଆ ଉଚ୍ଚାରଣ ଅନୁଯାୟୀ ନାମକରଣ କରିଛନ୍ତି । ସାରଳା ମହାଭାରତରେ 
କବି ଦେବଦେବୀଙ୍କୁ ବନ୍ଦନା କଲାବେଳେ ତସ୍ତମ ଶବ୍ଦାବଳୀର ଆଧ୍‌କ୍ଯ ଦେଖିବାକୁ 
ମିଳିଥାଏ । ଉଦାହରଣ ରୁପେ “ସ୍ବର୍ଗାରୋହଣ ପର୍ବ”ରୂ ଅଗ୍ନି, ଇନ୍ଦ୍ର ବା ଯମ ବନ୍ଦନା 
ପ୍ରଭୃତିକୁ ଦେଖାଯାଇପାର । 
ଯମ ବନ୍ଦନା ସ୍ବାମୀ ! କେଶ ଉର୍ଦ୍ଦ ବନ୍ଧନ ଘନ ଉର୍ଦ୍ଣ ଦନ୍ତ 

ଉର୍ଦ୍ଧ ଚରଣେ ହୋୟେ ଉର୍ଦ୍ଧ ଯାର ରେତା । 
ମାଧବ ବନ୍ଦନା : ବାଳ ବୃଦ୍ଧ ତରୂଣ ତିନିମୃତ୍ତି ଦେଖି 

ପରଲୋକ ବାନ୍ଧବ ସେହି ଅଟଇ ସାକ୍ଷୀ । 
କୋଠାରୀ ଯୁଗ ଯୁଗାନ୍ତରେ ତୁମ୍ଭେ ଅହର୍ମିଶି ଯୁବା 
ଦେବୀ ବନ୍ଦନା : ଜଗୁଜନ ମୋହିନୀ ଗୋ ଘେନ ମୋର ସେବା । 

ତାରିଣୀ କାରେଣୀ ଗୋ ହୂୁଂକାରେ ନରଭୋଜୀ 

ମାତାଙ୍ଗୀ ମତୁଆଳୀ ଗୋ କେଳି ଅଇଶ୍ବର୍ଯ୍ୟ । 
ହିଙ୍ଗୁଳା ଦେବୀ : ଲୋହିତ ବର୍ଣ୍ଣ ସୁନ୍ଦର ବିଜୟେ ନିର୍ମଳା 

କୃପାଜଳ ନନ୍ଦିନୀ ଗୋ ପ୍ରତକ୍ଷେ ହିଙ୍ଗୁଳା । ପୃ -୪୭ 
ଇନ୍ଦ୍ରନୂତି ଅନଳ ବଜ୍ରସୂଚୀ ଯାହାର ତୀକ୍ଷବାଣ 

ଆଦ୍ରୀବଳୀ ଧନ୍ଧ ଯାହାର ଆମଞ୍ଚନ । 

ସୁର ସିଦ୍ଧ ନାଗ ରକ୍ଷଣ ଦେବରାଜା 

ଯାଗଯଗ୍ୟଂ ହୋମ ମଙ୍ଗଳେ ତୋତେ ପୂଜା । ପୃ -୬୫ 
ଶ୍ରୀକୃଷ୍ଣ ବନ୍ଦନା : ଜୟତୁ ଦାମୋଦର କେଶବ ତୋର ନାମ 

ଗଳିତ ସୁଧାରସ ସଞ୍ଚାତ ଚଉଧର୍ମ 

ଜୟତୁ ଦାମୋରଦ କେଶବ ତୋର ନାମ 

କେୟୂୁର କଙ୍କଣ ଯେ ବିବିଧ ହାରମାନ । ପୃ- ୭୨ 
ରୂପ ବର୍ଣ୍ଣନାରେ ମଧ୍ଯ ତତ୍ତମ ଶବ୍ଦାବଳୀର ବହୁଳତା ପରିଲକ୍ଷିତ ହୋଇଥାଏ । 


ଦ୍ରୌପଦୀ ରୂପ ଭୁଲତା ଶୋଭାବନ ଜାଣି ମଦନର ଚାପ 
ବର୍ଣ୍ଣନା ଦେଖିଲେ ମନ ତ୍ରାସ କରଇ କନ୍ଦର୍ପ 


X xX X 


ନାସାଫୁଲ ତିଳ ଜାଣି ମାଣିକ୍ୟ ଦନ୍ତସବଧ । ଇତ୍ଯାଦି । 
ଏହି ସବ ଉଚ୍ଚାରଣର ପ୍ରାୟ ପ୍ରତ୍ୟେକ ଶବ୍ଦ ସଂସ୍କୃତରୁ ଗୃହୀତ । ଅଥଚ ସଂସ୍କୃତ 
ଭାଷା ବ୍ୟାକରଣ ନିୟମ ଏଥ୍‌ରେ ପାଳିତ ନହୋଇ ଥୁଲେ ହେଁ ସଂସ୍କୃତମୟତା ଏହାର 
ବୈଶିଷ୍ଟ୍ୟ । 


ତଦ୍‌ଭବ : କେତେକ ନିର୍ଦିଷ୍ଟ ସ୍ଥାନରେ ତସ୍ଥମ ଶବ୍ଦାବଳୀର ବହୁଳତା ପରିଲକ୍ଷିତ 
ହେଉଥ୍‌ଲେ ହେଁ, ଏ ସବୂ ଆଉ ସଂସ୍କୃତ ବ୍ୟାକରଣର ନିୟମରେ ନିୟନ୍ତିତ ହେଉ ନ 
ଥୁଲା । ଓଡିଆ ଭାଷାର ପ୍ରକୃତି ଓ ପ୍ରବ୍ବତଭ୍‌ରେ ଏ ସବୁ ନୂଆ ରୂପ ଓ ନୂଆ ଜୀବନ 
ପାଇଥ୍ଲା । ଏଥ୍‌ରୁ ବେଶି ଭାଗ ତଦ୍ଭବ ରୂପରେ ହିଁ ପ୍ରକାଶିତ ହେଉଥଲା । 
ବୌଦ୍ଧ ଧର୍ମର ଆବିଭୀବ ପରେ ସମସ୍ତ ଭାରତବର୍ଷରେ ଲୋକ ଭାଷାର ମହତ୍ବ 
ବ୍ଦ ପ' ରଥୂଲା । ବୌଦ୍ଧ ମାନେ ବେଦ ଓ ବ୍ରାହୁଣ ବିରୋଧୀ ଥୁଲେ । ଏହି ବିଦ୍ଧେଷର 
ପରିଣାମ ହେଲା ବ୍ରାହ୍ମଣଙ୍କ ଭାଷା ସଂସ୍କୃତର ତ୍ୟାଗ । ବୌଦ୍ଧମାନେ ଏ ଦେଶର ଭାଷା 
ବ୍ୟବହାରରେ ଯେଉଁ ନୂତନ ପରମ୍ପରା ସୃଷ୍ଟିକଲେ, ତାହା ପରବତ୍ତୀ ଯୁଗରେ ଜୈନ, 
ସିଦ୍ଧ ଓ ସନ୍ତମାନଙ୍କୁ ପ୍ରଭାବିତ କରିଥୂଲା । ବୌଦ୍ଧମାନେ ପାଲିଭାଷାକୁ ଗ୍ରହଣ କଲାପରି, 
ଜୈନମାନେ ପ୍ରାକୃତକୁ, ସିଦ୍ଧ ସନ୍ତ ଓ ନାଥମାନେ ଅପଡଭ୍ରଂଶକ୍ର ଗ୍ରହଣ କଲେ । 


ଅ ନିକ ଭାରତୀୟ ଭାଷାର ବିକାଶ ହେଲାବେଳକୁ ଦେଶରେ ଭାଷା 
ବ୍ୟବହାରର ଅନ୍ୟ ଗୋଟିଏ ଧାରା ଦେଖିବାକୁ ମିଳେ । ଲୋକେ ଅପଭ୍ରଂଶ ପରେ ପୂଣି 
ଥରେ ସଂସ୍କୃତାଭିମୁଖୀ ହୋଇଯାଇଥ୍‌ଲେ । ସଂସ୍କତ ଭାଷା ବ୍ୟବହାର କରିବା ଆଉ 

ସମ୍ଭବ ନ ଅନା କିନ୍ତୁ ଶବ୍ଦାବଳୀକୁ ଉପେକ୍ଷା କରିଦା ସମ୍ଭବ ନ ଥୁଲା । ତେଣୁ ସେମାନେ 
ତତ୍ସମ ଶଦ ସହିତ ତଉବ ଶବ୍ଦାବକୀର ବହୁଳ ବ୍ଯବହାର କରିଥଲେ । 


ସଂସ୍କୃତ ସମାସ ବହୁଳ ଭାଷା ହୋଇଥ୍‌ବା ବେଳେ ଅନ୍ୟାନ୍ୟ ଭାରତୀୟ ଭାଷା 
ପରି ଓଡିଆ ବ୍ୟାସ ପ୍ରଧାନ ଭାଷ୍ା ଥୁଲା । ସେଥ୍ପାଇଁ ସଂସ୍କୃତକୁ ଗ୍ରହଣ କରିବା ଓଡିଆ 
ଭାଷାର ପ୍ରକୃତିର ବିରୁଦ୍ଧାଚରଣ କରୁଥ୍ଲ। । ସଂସ୍କୃତର ଯେଉଁସବୁ ଶବ୍ଦ ଓଡିଆରେ 
ବ୍ୟବହୃତ ହେଲା ସେ ସବୁରେ ସଂସ୍କୃତ ବ୍ୟାକରଣ ଲିପି ନିୟମ ଓ ଶୃଙ୍ଖଳାକୁ ଭୁକ୍ଷେପ 
କରାଗଲା ନାହିଁ । ତେଣୁ ତତ୍ପମ ଶବ୍ଦାବଳୀ ବି ଓଡିଆ ରୂପରେ ପ୍ରକାଶ ଲାଭ କଲା । 
ଅନେକ ସ୍ଥଳରେ ତସ୍ପମ ଶହଦାବଳୀକୁ ତଉବ ରୂପରେ ବ୍ୟବହାର କରାଗଲା ¦ ଉଦାହରଣ 


ରୂପ ନିମ୍ନ କେତେକ ଶବ୍ଦକୁ ନିରୀକ୍ଷଣ କରାଯାଇପାରେ : 


ଦ୍ରଶ୍ତନ ଦର୍ଶନ, ଶାହାସ୍ତ -ଶାସ୍ତ ସାହାନ ସମାନ ମାଧେବ- ମାଧବ, ଦରଶନ- 
ଦର୍ଶନ, ଯୂଜେଶ୍ରିର -ଯୁଧ୍ଷ୍ମିର, ଧୂୃଶାସନ - ଦୂଃଶାସନ, ଭୀଭୀଷଣେ -ବିଭୀଷଣ, 
ଦ୍ରିଯୋଧନତଦୂର୍ଯ୍ୟୋଧନ ଇତ୍ଯାଦି : 


ସାରଳା ମହାଭାରତର ଅଧ୍ୟୟନ ବା ଅନୁଶୀଳନ କଲାବେଳେ କବିଙ୍କ ପ୍ରଯୁକ୍ତ 
କେତେକ ପ୍ରାଚୀନ ପ୍ରୟୋଗ ପ୍ରତି ପାଠକର ଦୃଷ୍ଟି ଆକୃଷ୍ଟ ହୋଇଥାଏ । ଏହି ସବୁ 
ପ୍ରାଚୀନ ଶବ୍ଦାବଳୀ ସାରଳା ଦାସଙ୍କୁ ଅନ୍ଯ କବିଙ୍କଠାରୁ ସ୍ଵତନ୍ତ୍ର କରିବାରେ ସାହାୟ୍ଯ 
କରେ ! “ସ୍ଵରୀରୋହଣ ପର୍ବ”ରୁ ଏହାର କେତେକ ଉଦାହରଣ ପ୍ରଦାନ କରାଗଲା - 
କଥୟନ୍ତି ମହାତମା, ଜନନ୍ତ ହକାରି, କହଇ ତୁମ୍ଭନ୍ତ ଯେବେ, କ୍ଷମା କରିବାକ, ମୋତେ 
ଅଜ ତୁଂ ତୁମ୍ଭେ, ଆମ୍ଭନ୍ତ ଛାଡି ନୃପତି କାହିଁକି କରିବୁ ପବନ, ପରୀକ୍ଷକୁ ରାଜ୍ୟ ଦିଲେ 
ଦେବଇନ୍ଦ୍ର ତହିଂ ପାଳଟି ଭଲେ, କିରିଷାଣ, ଘଇକଇଂ, ଶୁଣସି, ଗ୍ରାହିତ, ଭୟେଣ ପଶିତ 
ନୂଆରିଲା, ଫାଶୀ ଫେଇଦେଲେ, ସାଧୂକୁ ବଳ କୟେ, ପରଜଢାଏ ଓ ଛ ଲୋକେ ବଡାଇ 
ଅନିର୍ଯ୍ୟାପ, କେବଣ ପାପକ୍ଷଣେ, ବିଭାକଇଂ ଉଦିଯୋଗ କଲେକ, ପାତାଙ୍ଗ, ଇତ୍ୟାଦି । 


ସାଧାରଣତଃ ସାରଳା ଦାସଙ୍କ “ଣ” ବା ଏଣ” 'କ” ‘ଅକଂ ‘ଏକ! ପ୍ରଭୃତି 
ପ୍ରତି ଅତ୍ୟଧ୍କ ମୋହ ଥବା ହେତୁ କବିଙ୍କ ଅଜାଣତରେ ଏହା ତାଙ୍କ ବର୍ଣ୍ଣନାରେ ପ୍ରବେଶ 
କରିଛି । ଫଳରେ ତାଙ୍କ ବକ୍ତବ୍ୟ, କେତେବେଳେ ‘ଣ” ମୟ ହୋଇଯାଇଛି ତ 
କେତେବେଳେ ‘କ'ମୟ ହୋଇଯାଇଛି । 


କବି ତାଙ୍କ ଇଷ୍ଟଦେବୀ ଦ୍ରଗୀଙ୍କ ବନ୍ଦନା କଲାବେଳେ ( ଆଦି, ପୃ୬୧) 
‘ଡାକେଣୀ' କ୍ଷେପେଣୀ” ‘ରଣରଙ୍ଗେଣ” ‘ ଭୋଳା” ‘ଯୋଗେଣ ଯୋଗେଶ୍ଵରୀଂ 
' ଗୋସାବଣୀ' ' ଆପାଦ ଖଣ୍ଡଣୀ' ପ୍ରଭୃତି ଶଦ୍ଦ ପ୍ରୟୋଗ କଲାପରି କୋଠାରୀ ଦେବୀ 
ବନ୍ଦନା କଲାବେଳେ ତାରିଣୀ” “କାରେଣୀ” ‘ରୋଧ୍ରେଣ ଭୋଳି”' ପ୍ରଭୃତି ଶବ୍ଦର 

ବ୍ୟବହାର କରି ‘ଣ” ପ୍ରତି ନିଜର ଅନୁରାଗ ପ୍ରକାଶ କରିଛନ୍ତି । 
‘ଣ” ପରି କଂ ଧୂନି ପ୍ରତି ମଧ୍ଯ ସାରଳା ଦାସଙ୍କ ବିଶେଷ ଆଗ୍ରହ ଥୁଲା । 
ଏହି ଆଗ୍ରହ 'କ” ଧ୍ଵନିଯୁକ୍ତ ବିଭିନ୍ନ ଶବ୍ଦର ସମାହାରରେ ମଧ୍ଯ ପ୍ରକାଶ ପାଇଛି । 
୧। ସ୍ଵାମୀ ଅଗ୍ନି ଦେବତାୟେ ୟେହା ହାଦେ ଦେଇଛନ୍ତି ମୁକୁ । 
୨ । ପଞ୍ଚସ୍ତରୀ ତାଳ ହୋଇଲା ଲାଗିଲାକ ଶିଖା । 
୩ । ଏତେ କହି କହୁଂ ଗଲେଜ ବହତି ସମସ୍ତ ! (ସ୍ବର୍ଗା ପୃ-ମ୩୪) 


ଅଗ୍ନି ଦେବତାୟେ ବ୍ରାହଣେକ ହୋଇ 

ଶୁଣିଣ ଯୁଜେଷ୍ପି ଦେବ କଲେକ ସନମତ । (ସ୍ଵରୀ ପୃ-୪୨ ) 
ପଢଚ୍ିମ କଇଂ ମୂରତି ବହଇ ଧବଳାଟଙ୍ଗୀ 

ପ୍ରଶୁ କଇଂ ଦେଖି ବିନୟେ ଶରଣ । (ସ୍ଵଗୀ ପୃ ୪୫) 

‘ଣ”' ଓ “କଂ ପରି ନ୍ତ” ନ୍ତଂ 'ନ୍ତାଂ ସାରଳା ଦାସଙ୍କ ଶୈଳୀକୁ ପ୍ରଭାବିତ 
କରିଥୂଲା - 'ରଖନ୍ତା' ଦ୍ଯନ୍ତାଂ ସବ୍ରନ୍ତି' ‘ଦେବତାନ୍ତା' ପ୍ରଭୃତି । ସେହପରି “ସିଂ ଓ 
‘ୟେ ପ୍ରଭୃତିର ପ୍ରୟୋଗ ମଧ୍ଯ ପ୍ରାଚୀନତାର ନିଦର୍ଶନ । 

ଏ ସହସ୍ରମାନଙ୍କୁ କପିଳାସ ନିଅସି 
ଅଗ୍ନି ଦେବତାୟେ ବ୍ରାହ୍ମଣେକ ହୋଇ । 

ଏହିପରି ସାରଳା ମହାଭରତରେ ପ୍ରାୟ ପ୍ରତ୍ୟେକ ପଂକତିରେ କୌଣସି ନା 
କୌଣସି ପ୍ରାଚୀନ ପ୍ରୟୋଗ ପାଠକର ଦୃଷ୍ଟିଗୋଚର ହୋଇ ଥାଏ । କେବଳ ଭାଷାର 
ପ୍ରାଚୀନତା ନୁହେଁ, ଶଦକୁ ଉପୟୁକ୍ତ ସ୍ଥାନରେ ପ୍ରୟୋଗ କରି ବାକ୍ୟରେ ଅନୁପ୍ରାସ 
ଯୋଜନା କରି ମଝିରେ ମଝିରେ ଯତିପାତ ରଖି କବି ନିଜ ଭାଷାର ସୌନ୍ଦର୍ଯ୍ୟକୁ ଆହୁରି 
ବୃଦ୍ଧି କରିଥୁଲେ ! 


( ୧) ତୀର୍ଥବାସେ ବାନପ୍ରସ୍ତେ ହୋଇବ ଅଶକତ 

( ୨) ଅସୁରେ ହରିନେମେ ତୁମ୍ଭର ତହୁଂ ଦେବ ସହହସ୍ତନ୍ତ 
(୩) ଅଇଲେ ଅନେକ ଧର୍ମ ରହିଲେ ଅନେକ ଧର୍ମନାଶ 
(୪) ଆସଗୋ ଦ୍ରୋପତୀ ତୁମ୍ଭେ ଅନ୍ୟକୁ ନକର ଆଶ 
( ୫) ପର୍ବତ ପରେ କରିବ ଅନେକ ଫଳମୃ,ଳ ଗ୍ରାସ 

( ୬) କେ କାହାର ସୋଦରରେ କେ କାହାର ଭାରିଯା 
(୭) କେ କାହାର ପୂତ୍ର ବନ୍ଧୁ କେ କାର ଆମ୍ମଜା 

ସାରଳାଙ୍କ ଭାଷାର ଶୈଳୀର ସବୂଠାରୁ ବଡ କଥା ହେଉଛି ତାଙ୍କ କହିବା 
ଭଙ୍ଗୀର ପ୍ରବାହ । ପ୍ରଶ୍ନ ପଚାରି, ଉର ଦେଇ, ସମସ୍ୟାର ସମାଧାନ କରି, କଥାକୁ 
ଗୋପ୍ୟ କରିବାକୁ ପରାମର୍ଶ ଦେଇ, ଦୃଃଖ ପ୍ରକାଶ କରି, ସୁଖରେ ବିହୁଳ ହୋଇ, ନିଜ 
ନିଜ ମଧ୍ଯରେ ବିଚାର ବିମର୍ଶ କରି, ଉପଦେଶ ଛଳରେ ନୂଆ ନୂଆ ଦୃଷ୍ଟାନ୍ତ ପ୍ରଦାନ 
କରି, କେତେବେଳେ ନୀତି କଥା ପୂଣି କେତେବେଳେ ଦର୍ଶନ କଥା ଶୁଣାଇ 
କେତେବେଳେ ପାଠକକୁ ସମ୍ବୋଧନ କରି, କେତେବେଳେ ପଣଶ୍ଡିତଙ୍କୁ ଉଲ୍ଲେଖ କରି 
ତାଙ୍କର ଗ୍ରନ୍ଥକୁ ଏପରି ଗତିଶୀଳ କରିପାରିଛନ୍ତି ଯେ ଶ୍ରୋତା ସବୂବେଳେ ଉକ୍କସଣ୍ଡଠିତ ଓ 
ଉଦ୍‌ଗ୍ରୀବ ହୋଇ ସାରଳା ଦାସଙ୍କ କଣ୍ଠରୁ ଆହୁରି ଦି'ପଦ ଶୁଣିବା ପାଇଁ ଚାହିଁ ରହିଛି ! 
ପାଠକ କବିଙ୍କଠାରୁ ଅଲଗା ରହିପାରି ନାହିଁ । ବେଳେବେଳେ କବି, ପାଠକ, ଗ୍ରନ୍ତର 
କଥା ବା ଦେବତା ସବୂ ଏକାକାର ହୋଇଯାଇ କଥା ଲହରୀରେ ଭାସି ଚାଲିଛନ୍ତି । 


ଭାଷା ପ୍ରୟୋଗ ମଧ୍ଯରେ ସାରଳା ଦାସଙ୍କ ବୈଶିଷ୍ଟ୍ୟ ରୂପେ ଦୁଇଟି ପ୍ରବୃରି 
ପ୍ରତି ବିଷେଶ ଭାବେ ଲକ୍ଷ୍ୟ କରାଯାଇପାରେ । ତା ହେଲା ଅନେକ କଥା ଓ ସମ୍ବୋଧନ 
ଶୈଳୀ । କଥା କହି ପାଠକର ମନକୁ ଆକୃଷ୍ଠ କରିବାକୁ ହେଲେ ବହୁଆଡ଼ୁ ବହୁକଥା 
ଆଣି କହିବାକୁ ହୋଇଥାଏ । ସାରଳା ଦାସ ତାଙ୍କ ମହାଭାରତରେ ସଂସ୍କୃତର ପଂଚତନ୍ତ୍ର 
ବା ହତୋପଦେଶ ପରି କଥା ଭିତରେ କଥା ରଖି କହିବାର ଶୈଳୀ ଗ୍ରହଣ କରିଥଲେ । 
ପୁରାଣରେ ସବୁବେଳେ କଥା ଆଗକୁ ବଢ଼ିଚାଲେ । କବି ବହୁ ଉଦାହରଣ ଦିଏ । ବହୁ 
ରାଜ୍ୟର ନାମ କୁହେ । ବହୁ ଫଳ କଥା ବା ବହୁ ପକ୍ଷୀ କଥା କହିଥାଏ । ଶେଷକୁ କହି 
ନ ପାରି ନିଜ ଭାବକୁ ପ୍ରକାଶ କରିବା ପାଇଁ ଅନେକ ଶବ୍ଦର ପ୍ରୟୋଗ କରିଥାଏ । ପ୍ରାୟ 
ପ୍ରତ୍ୟେଜ ପର୍ବରେ ଅଜସ୍ତ ଅନେକ ଶବ୍ଦ ବ୍ୟବହ୍ୟତ ହୋଇଥ୍‌ଲେ ବି ଏଠାରେ 
' ସ୍ଵରୀରୋହଣ ପର୍ବ”ରୁ କେତେକ ଉଦାହରଣ ଦିଆଯାଇଛି - 


ସ୍ଵାମୀ ! ଅନେକ ଅବିକାରେ ତୋତେ କଲୁ ସେବା 
ଅନେକ ବିନୋୟି ଯେ ଖଟୁଛି ତୁମ୍ଭଙ୍କୁ 
ଅନେକ ଭ୍ରଛନା ଇନ୍ଦ୍ର ବୋଇଲେ ଶ୍ବାନ 
ଅନେକ ସୋଦର ଯେ ଥୁଲେ ମୋର ସାହା 
ଅନେକ ଦୟା ଦୋଷ ହେଲା ଦ୍ରରାନ୍ତର 
ଗ୍ରନ୍ତ ମଧ୍ୟରେ ସମ୍ବୋଧନ କରିବା ସାରଳା ଦାସଙ୍କର ଏକ ବୈଶିଷ୍ଟ୍ୟ । 
ସ୍ଵରୀରୋହଣ ପର୍ବରେ ସ୍ଵାମୀ ଶବ୍ଦର ବହୁଳ ବ୍ଯବହାର ଦେଖିବାକୁ ମିଳିଥାଏ । 
ସ୍ଵାମୀ ଆକାଶେ ଏହାକୁ ଯେ ସଞ୍ଚତ ଥୂଳା ପାଟ 
ସ୍ଵାମୀ ଧର୍ମପରାୟଣ ତୁମ୍ଭେ କେ ପଶିଲା ଗର୍ଭେ 

ସାନ ବଡ଼କୁ ସମ୍ବୋଧନ କଲାବେଳେ ବାରମ୍ବାର ସ୍ଵାମୀ ଶବ୍ଦ ପ୍ରୟୋଗ କଲାପରି ବଡ 
ସାନକୁ ସମ୍ବୋଧନ କଲାବେଳେ ବାବ୍ର ଶବ୍ଦର ପ୍ରୟୋଗ କରାଯାଇଛି । 

ବାବୁ ଆପଣା ସୁନ୍ଦର ଆପେଣେ ବଖାଣଇ 

ବାବ୍ର ବହୁତ କୀର୍ରି ଯେ ଅଛି ଏହାର କଲା 

ତେଣୁ କରି ବାବ୍ରରେ ଏତକ ଅଇଲା । 
ସେହିପରି ସାରଳା ଦାସ ବାରମ୍ବାର “ଆହୋ” “ବା” ‘ହୋ” ପ୍ରୟୋଗ କରିଥ୍‌ଲେ- 


ଆହୋ ମୋର ଭ୍ରାଥ ଅର୍ଜନ ବୋଲି ଭୀମ 
ଆହୋ ଭୀମସେନ ଛାଡିଆସ ବୀର ପାର୍ଥ 
ଶୁଣ ହୋ ଚଇତନ ଶୁକ୍କାମ୍ଚର କାୟେ । 
ଆହୋ ପରି ଆରେ ବା ରେ ଶବ୍ଦ ମଧ୍ଯ ବାରମ୍ବାର ପ୍ରୟୋଗ କରାଯାଇଛି - 


ଆରେ ! ଭୀମ ଯଦ୍ୟପି ରୋଦନ କରିବା ଉର ଶିର ତାଡି 
ଆରେ ଆରେ ନକୂଳ ବୋଳି ଭୀମ କୋଳ କରି 
ଏହିପରି ଆଉ ଗୋଟିଏ ପ୍ରୟୋଗ ହେଉଚି ‘ହେ ବୃୁଧକଜନେ' ବା ‘ଶୁଣ ଆହେ 
ବ୍ରଧଜନେ” - 
ଶୁଣ ଆହେ ବୂଧଜନେ ମୁଂ ଯାହା କହିଲି (ପୃ-୨୨) 
ଶୁଣ ହେ ସୁଜ୍ଞଜନେ ମହାଭାରଥ ପୁଣ୍ୟରାଶି (ପୂ-୭୧ ) 
ହେ ବୃଧଜନେ ଯାବତ ପୂଣ୍ୟ ଥ୍ବ ତାବତ ଭଜ କରି । 
ସେହିପରି ‘ଭୋ।' ପ୍ରୟୋଗ ମଧ୍ଯ ସମ୍ବୋଧନ କରିବା ପ୍ରକ୍ରିୟାକୁ ଆହୁରି ରସାଣିତ କରିଛି । 
ଭୋ ୟୁଟେଷ୍ପି ଏସନେ ଯେ ହୋଇଲା ତୋର ଧର୍ମ । 
ଏହିପରି “ସେ” ‘ୟେ ‘ଜୟତୁ' ପ୍ରଭୁତିକୂ ପଂକ୍ତି ଆଦ୍ୟରେ ରଖି ସାରଳା ଦାସ 
ତାଙ୍କ ଭାଷାକୁ ଶକ୍ତିଶାଳୀ କରିବାକୁ ଚାହିଁଛନ୍ତି । ଏହା ବ୍ଯତୀତ ଦେଖ ଦେଖ, ଆରେ 
ଆରେ ପରି ବହୁ ଯୁଗ୍ଧଶବ୍ଦର ପ୍ରୟୋଗ କରି କବି ନିଜ ଭାଷାରେ ଶକ୍ତି ସଞ୍ଚାର କରିଛନ୍ତି । 


(ଗା) ସମ୍ବାଦ : ପୂରାଣ ଶୈଳୀର ଏକ ବୈଶିଷ୍ଟ୍ୟ ହେଲା ଏହାର ସମ୍ବାଦ । ଏହି 
ଶୈଳୀ ଯୋଗୁ ଏହା କାବ୍ୟଠାରୁ ସ୍ଵତନ୍ତ୍ର । ପ୍ରତ୍ୟେକ ପୂରାଣ ଶ୍ରୋତା ମାଧ୍ଯମରେ କଥ୍ତ 
ହୋଇଥ୍୍‌ଲେ ହେଁ ଅନେକ ସମୟରେ ମୂଖ୍ୟ ବକ୍ତା ଓ ଶ୍ରୋତା ବ୍ୟତୀତ ଅନ୍ୟାନ୍ୟ ବହୁ 
ସମ୍ବାଦ ସଂଯୋଜିତ ହୋଇଥାଏ । ପ୍ରାୟ ପ୍ରତ୍ୟେକ ପୁରାଣର ଏହାହିଁ ରୀତି । ପୁରାଣର 
ବକ୍ତା ଓ ଶ୍ରୋତା ଭାବେ ସାଧାରଣତଃ ଧର୍ମପରାୟଣ ବ୍ୟକ୍ତିମାନଙ୍କୁ ଗ୍ରହଣ କରାଯାଏ । 
ବକ୍ତା ଓ ଶ୍ରୋତାର ସଂଯୋଜନା ଦ୍ଵାରା ପୁରାଣର ଏକସ୍ଵରତା ଦୂର ହୋଇଥାଏ । ସାରଳା 

ଦାସ ତାଙ୍କ ତିନୋଟି ଯାକ ପୂରାଣରେ ସମ୍ବାଦକୁ ପ୍ରାଧାନ୍ୟ ଦେଇଛନ୍ତି । ବୈବସୁତ 
ମନୁଙ୍କର ପ୍ରଶ୍ନରୂ ମହାଭାରତର କଥାବସ୍ତୁ ଆରମ୍ଭ । ପ୍ରସଙ୍ଗକ୍ରମେ ଏଥ୍‌ରେ ବହୁ ବକ୍ତା 
ଓ ଶ୍ରୋତା ଆସିଛନ୍ତି । “ସ୍ଵରୀରୋହଣ ପର୍ବ”ରେ ଯୁଧ୍ଷିର ଓ ପ୍ରକା ସମ୍ବାଦ, ସୁରେଶ୍ବର 
ବ୍ରାହ୍ମଣ ଓ ତନ୍ତିପା କିରିଷ୍ଠାଣ ସମ୍ବାଦ, ସହଦେବ ଓ ଯୁଧ୍ଷ୍ଠିର ସମ୍ବାଦ, ଯୁଧ୍ଷ୍ପିର ଓ 
ହରିସାହୁ ସମ୍ବାଦ, ଯମ ଦେବତା ଓ ହରିସାହୁ ସମ୍ବାଦ, ଭୀମ ଓ ଯୁଧ୍ଷ୍ଠିର ସମ୍ବାଦ, 
ଲୋମଶ ମୁନି ଓ ଯୁଧ୍ଷ୍ଠିର ସମ୍ବାଦ ପ୍ରଭୃତିକୁ ଗ୍ରହଣ କରାଯାଇପାରେ ! ଏହି ସମ୍ବାଦ 
ପ୍ରୟୋଗରେ କେବଳ ଯେ କଥା ଆଗକୁ ଗତି କରେ ତାହା ନୁହେଁ, ଏହାଦ୍ଵାରା ଚରିତ୍ର 
ସବୂର ଅର୍ଚ୍ତବରତ୍ତ ବିଶ୍ଳେଷଣ, ତୀର୍ଥ ସବୃର ମହାମ୍ବ୍ୟ ବର୍ଣ୍ଧନ ବିଭିନ୍ନ ବଂଶର ଇତିହାସ, 
ପ୍ରଚଳିତ ସାମାଜିକ ବିଶ୍ଵାସ ପ୍ରତି ବିଦ୍ରେଷ ବା ଆଗ୍ରହ ଇତ୍ୟାଦି ପ୍ରକାଶିତ ହୋଇଥାଏ । 
ସଂଳାପ ଦ୍ଵାରା ଚରିତ୍ରର ପ୍ରବୃତ୍ତ ଓ ପ୍ରକୃତି ବିଶ୍ଳେଷିତ ହୋଇଥାଏ । ଧର୍ମାମ୍ବା ଯୁଧ୍‌ଷ୍ଠିର 
ଯେତେବେଳେ ଧର୍ମ ପ୍ରତିଷ୍ଠା କରିବା ପାଇଁ ସ୍ଵଦେହରେ ସ୍ବର୍ଗକୁ ଗମନ କରିଛନ୍ତି, 
ସେତେବେଳେ ତାଙ୍କ ଭାଷା ବା ଭୀମ ସହ ଉଚ୍ତି-ପ୍ରତ୍ୟୁକ୍ତିରେ କେବଳ ଧର୍ମର 
ବାତାବରଣ ସୃଷ୍ଟି ହୋଇଛି । ' ସ୍ଵର୍ଗାରୋହଣ ପର୍ବ” ହେଉଛି ମହାଭାରତର ଅନ୍ତ୍ୟ ବା 
ଶେଷ ପର୍ବ । ଏତେବେଳକୁ ରାଜ୍ୟ ଜୟ କରିବା, ଦୁଷ୍ଟଜନ ସଂହାର କରିବା, ଅସୁର 
ବିନାଶ କରିବା, ନୂଆ ନୂଆ କନ୍ୟା ହରଣ କରି ବିବାହ କରିବା, ପ୍ରତିଦ୍ଵନ୍ଦତା କରି ବା 
ଯୁଦ୍ଧରେ ଅନ୍ୟକୁ ପରାଜିତ କରିବା, ଅନ୍ଯ ସମ୍ମୁଖରେ ନିଜର ଧନସମ୍ପଦ ପ୍ରଦର୍ଶନ 
କରିବା, କ୍ଷମତା ଅକ୍ତିଆର କରିବା ପାଇଁ ବିଭିନ୍ନ ପ୍ରକାର ପ୍ରଚେଷ୍ଟା କରିବା ଇଚ୍ଛାର 
ଶେଷ ମଧ୍ଯ ହୋଇଯାଇଛି । ଏସବ୍ର କାର୍ଯ୍ୟଦ୍ାରୀ ମନରେ କେବଳ ଯେ ଉତ୍ତେଜନା 
ଓ ଆବେଗ ପରି ଗୁଣ ପ୍ରକାଶ ପାଇଥାଏ ତା ନୁହେଁ, ମଣିଷ ଲୋଭ ମୋହରେ ଜଡ଼ିତ 
ହୋଇ ବହୁ ଅନ୍ୟାୟ କାର୍ଯ୍ୟ କରି ପାପ ଅର୍ଜ୍ଜନ କରିଥାଏ । ଏହି ଅନେକ ପାପରୁ 
ମୁକ୍ତି ପାଇବାର ପର୍ବ ହେଉଛି ସ୍ଵର୍ଗାରୋହଣ । ତେଣୁ ଅସ୍ତଶସ୍ତ ତ୍ୟାଗକରି, ବିଭିନ୍ନ 
ତୀର୍ଥରେ ସ୍କାନ କରି, ଦେବଦେବୀଙ୍କ ଦର୍ଶନ ଓ ଗୁଣଗାନ କରି ମନରେ କେବଳ ସାତ୍ତ୍ଵିକ 
ଭାବନା ରଖୁ ମଣିଷ କଥା କହିବାକୁ ଚେଷ୍ଟା କରେ । ସାରଳାଙ୍କ “ସ୍ଵର୍ଗାରୋହଣ”ରେ 
ଆରଡେକ ସହ ଭୀମଙ୍କର ଯୁଦ୍ଧ ଓ ସୁହାଣୀ କନ୍ୟା ବିବାହ ଏ ଦୂଇଟ ବ୍ୟତିକ୍ରମ ହେଲେବି 
ଏ ସବୂର ଲକ୍ଷ୍ଯ ପୂଣ୍ୟ ଅର୍ଜନ ବା ସମାଜରେ ଧର୍ମ ପ୍ରତିଷ୍ଠା କରିବାରେ ନିୟୋଜିତ 
ହୋଇଛି । “ ସ୍ବର୍ଗାରୋହଣ ପର୍ବ”ର ବିଷୟବସ୍ତୁ ଅନୁଯାୟୀ ଏହାର ଭାଷା ମଧ୍ଯ ନିୟନ୍ତ୍ରିତ । 
ରାଗ, ଅହଂକାର, ଇର୍ଷା, ଦ୍ରେଷ, ହିଂସା ଓ ଜଗ୍ରୀଷା ପରି ରାଜସିକ ବା ତାମସିକ 
କାର୍ଯ୍ୟ ଅପେକ୍ଷା ଏଥ୍‌ରେ ସାତ୍ତିକ ପରିବେଶ ସୃଷ୍ଟି କରିବା ପାଇଁ ଚେଷ୍ଟା କରାଯାଇଛି । 
ତେଣୁ ଏହି ପର୍ବରେ ଥବା ପ୍ରତ୍ୟେକ ଚଚିତ୍ର ସାତ୍ତିକ ଗୁଣ ବିଶିଷ୍ଠ ହୋଇ ଧର୍ମ କଥାର 
ଆଲୋଚନା କରିଛନ୍ତି । ଫଳରେ ଭାଷା ମଧ୍ଯ ଶାନ୍ତ ଓ ଗନ୍ଭୀର । 

(ଘ) ଛନ୍ଦଯୋଜନା : ସାରଳା ଦାସ ତାଙ୍କ ତିନୋଟିଯାକ ପୁରାଣ ପାଇଁ ଯେଉଁ 
ଛନ୍ଦ ନିର୍ବାଚନ କରିଛନ୍ତି ତାହା ହେଉଛି ଦାଣ୍ଡୀ ବ୍ଵଭ । ଛନ୍ଦ ପ୍ରୟୋଗ ଦ୍ଵାରା ଭାଷା 
ଗତିମୟ ହେବା ସଙ୍ଗେ ସଙ୍ଗେ ଭାବ ଉଦ୍ଦୀପ୍ତ ଓ ପ୍ରାଣବନ୍ତ ହୋଇଥାଏ । ସାଧାରଣ 
ଜଡ଼ତା ଦୂରକରି ଏହା ପାଠକ ବା ଶ୍ରୋତାର ହୃଦୟରେ ସୃଷ୍ଟିକରେ ଆବେଗ ଓ କମ୍ପନ ! 

ଛନ୍ଦ ପ୍ରୟୋଗର ଏହି ମହତ୍ତ୍ର ସହ ସାରଳା ଦାସ ପରିଚିତ ଥୁବା ତାଙ୍କ ନିର୍ବାଚିତ 
ଛନ୍ଦରୂ ହିଁ ଜଣାଯାଏ । ସାରଳା ଦାସଙ୍କ ମହାଭାରତରେ ମାଳବ, ଲକିତ, ବସନ୍ତ 
ଭାଇରୋବୀ ପ୍ରଭୃତି ଛତିଶଟି ରାଗରାଗିଣୀର ଉଲ୍ଲେଖ ଅଛି ! କିନ୍ଧ ସାରଳା ଦାସ 
ଜାଣିଥ୍‌ଲେ ଏସବୂ ରାଗରାଗିଣୀ ସଙ୍ଗୀତ ବା କାବ୍ୟ ପାଇଁ । ପୁରାଣର ଧର୍ମ ହେଲା 
କଥା କହିବା । ସେଥପାଇଁ ଯେଉଁ ଛନ୍ଦ ବର୍ଶ୍ତନାମୁକ (Descriptive) ଓ ବିବୃଭିମୂଳକ 
(Narrative) ଏବଂ ଗଦ୍ୟ ସହ ମିଶି ବ୍ୟବହାର : କରାଯାଇପାରେ ସେହି ଦଣ୍ଡକ ବା 
ଦାଣ୍ଡୀ ବୃତ୍ତକୁ ସେ ନିଜ ମହାଭାରତରେ ମାଧ୍ଯମ କଲେ । କୁହାଯାଇ ପାରେ ଭାଷାକୁ 
ଅନାବଶ୍ୟକ ଶୃଙ୍ଖଳାରେ ନ ବାନ୍ଧି ବର୍ଣ୍ଣନା, ବିବୂତ୍ତ ଓ ଆଖ୍ୟାୟିକାକୁ ଅପେକ୍ଷାକୃତ ମୁକ୍ତ 
କରି ପ୍ରକାଶ କରିବାପାଇଁ ଦାଣ୍ଡୀ ବୃତ୍ତକୃ ନିର୍ବାଚନ କରି ଛନ୍ଦ ପ୍ରୟୋଗ ସମ୍ବନ୍ଧରେ କବି 
ନିଜର ନିପୁଣତାର ହିଁ ପରିଚୟ ଦେଇଛନ୍ତି । 


(ଡ) ବର୍ଷନା : ସାରଳା ଦାସ ତାଙ୍କ ମହାଭାରତରେ କଥା କହିବା ସହିତ 
କଥାକୁ ଭାବପୂର୍ଣ୍ ତଥା ରସୟୁକ୍ତ କରିବା ପାଇଁ କଥାର ମଝିରେ ମଝିରେ ଯୁଦ୍ଧ, ରୂପ, 
ବିବାହ, ପ୍ରକୃତି ପ୍ରଭୃତିର ବର୍ଣ୍ଣନା କରି ନିଜ ଗ୍ରନ୍ତକୁ ସରସ କରିବା ପାଇଁ ଚେଷ୍ଟା 
କରିଛନ୍ତି । “ସ୍ଵର୍ଗାରୋହଣ ପର୍ବ”ରେ ବିଷୟବସ୍ତୁ ଦୃଷ୍ଟିରୁ କବି ଏସବୁ ବର୍ଣ୍ଣନା ପ୍ରତି ଦୃଷ୍ଟି 
ନ ଦେବା ସ୍ଵାଭାବିକ ! ତେବେ ଏଥରେ ସୁହାଣୀ କନ୍ୟା ବିବାହ ଓ ଆରତେକ ଅସୁର 
ସହ ଯୂଦ୍ଧ ଏବଂ ଭୀମ ମୁଖରେ ଦ୍ରୌପଦୀଙ୍କ ରୂପ ବର୍ଣ୍ଣନା ଦେଖ୍ବାକୁ ମିଳିଥାଏ । 
ମହାଭାରତରେ ଯୁଦ୍ଧର ବହୁ ପ୍ରକାର ବର୍ଣ୍ଣନା ଦେଖ୍‌ବାକୁ ମିଳେ । ପ୍ରତ୍ୟେକ ବର୍ଣ୍ଣନାରେ 
ସାରଳାଙ୍କ ସମୟର ପ୍ରତିବିମ୍ବ ଦେଖୁତୁଏ । ବିଭିନ୍ନ ପ୍ରକାର ଯୁଦ୍ଧ ମଧ୍ଯରୁ କବି ମଲ୍ଲୁଦ୍ଧର 
ଅତ୍ୟନ୍ତ ସରସ ବର୍ଣ୍ଣନା ବହୁ ସ୍ଥଳରେ କରିଛନ୍ତି । ଉଦାହରଣ ରୂପେ ଭୀଷଣ -ପର୍ଶଵରାମ, 
ଭୀମ -ଦୂୁଃଶାସନ, ଭୀମ -ଜରାସଛ, ଭୀମ-ଦୂର୍ଯ୍ୟୋଧନର ମଲ୍ମଲଯୁଦ୍ଧକୁ ଗ୍ରହଣ 
କରାଯାଇପାରେ । “ସ୍ବର୍ଗାରୋହଣ ପର୍ବରେ ମଧ୍ଯ କବି ମଲ୍ଲଯୁଦ୍ଧକୁ ଭୂଲିପାରି ନାହାନ୍ତି । 
ଭୀମ ଦ୍ଵାରା ଆରଡ଼େକ ଦୈତ୍ୟ ବଧ ପ୍ରସଙ୍ଗକୁ ଯୋଗ କରି ସେ ମଲ୍ଲସୂୁଦ୍ଧର ଏକ 
ଉଦାହରଣ ଦେଇଛନ୍ତି - 

ଧରାଧରି କୋଡ଼ାକୋଡ଼ି ଗଡ଼ାଗଡ଼ି ଯାନ୍ତି , 
ନଖ ଦନ୍ତ, ଘାତେଣ ଶ୍ଵରୀର ବିଦାରନ୍ତି । 

ତିନ କୋଶ ଓସାର ଯେ ବନସ୍ତ ଚୂର ଗଲା 

ମୃତିକା ଗିରି ଦେଶରେ ଭୀମକଇ ଆରଡ଼େକ ମାଡ଼ିବସିଲା । 
ବଜ୍ରମୁଥ ପ୍ରହାର କଲାକ ଦୈତ୍ୟ ତମେ 

ବହଇ ଶୋଣିତ ଯେ ଗଳଇ ରୋମେ ରୋମେ । (ପୃ-୩୩-୩୪ ) 


ସାରଳା ମହାଭାରତର ବିରାଟ କଳେବର ମଧ୍ଯରେ ବହୁ ପ୍ରକାର ବିବାହର 
ରମଣୀୟ ବର୍ଣ୍ଣନା ବି ସନ୍ତିବେଶିତ । ବିବାହ ବର୍ଣ୍ଣନାରୁ ସେ ସମୟରେ ସମାଜରେ 
ପ୍ରଚଳିତ ବିବାହ ସମ୍ବନ୍ଧୀୟ ରୀତି, ନୀତି, ଆଚାର, ବିଚାର ଓ ସାମାଜିକ ବ୍ୟବସ୍ଥାର 
ସୂଚନା ମିଳିଥାଏ । 


କିନ୍ତୁ ସାରଳା ଦାସଙ୍କ ବିବାହ ସଂପର୍କରେ ବିଭିନ୍ନ ବିଚାର ସନତ୍ତ୍ରେ ଅନେକ 
ସମୟରେ ଅସମ ବିବାହସବୂ ଅନୁଷ୍ଠିତ ହେଉଥଲା । ଗଳିତ ବୟସ ଯୁଧ୍ଷ୍ଠିର ଓ ପଞ୍ଚଦଶ 
ବର୍ଷିୟା କନ୍ଯା ସୁହାଣୀର ବିବାହ ଏହାର ଉଦାହରଣ । ହରିସାହୁଙ୍କ ପରି ଏପରି ଲୋକ 
ମଧ୍ଯ ସମାଜରେ ଥଲେ, ଯେଉଁମାନେ ଉଚ୍ଚ ଜାତି ତଥା ସ୍ଵନାମଧନ୍ୟ ଯଶସ୍ବୀ ପୁରୂଷଙ୍କୁ 
କନ୍ୟା ସମର୍ପଣ କରି କୂଳ ଉଦ୍ଧାର କରିବାର ଚିନ୍ତା କରୁଥୁଲେ ! ଯୁଧ୍ଷ୍ଠିରଙ୍କୁ କନ୍ଯା 
ଦେଇ ହରିସାହୁର ଆନନ୍ଦ ଦେଖ୍ବାର କଥା ! ଯୁଧ୍ଷ୍ଠିର ବିବାହ କରିବା ପାଇଁ ରାଜି 
ହୋଇଯିବା ପରେ ସେ ଅତି ଆନନ୍ଦରେ ବଛ୍ଧୁମାନଙ୍କୁ ରୁଣ୍ଡ କରି ଘୋଷଣା କରିଥଲା 
- ““ମୋହେର ଢୂଆଇଂ ହୋଇଲେ ଯୁତେଷ୍ଟି ମହାବାହୁ ।” 


ଏପରି ବିବାହ ଯେ ମହାକବି ସାରଳା ଦାସଙ୍କୁ ସନ୍ତୁଷ୍ଟ କରି ନ ଥୁଲା, ଏହାର 
ପ୍ରମାଣ ତାଙ୍କ ଗ୍ରନ୍ତରୁ ହିଁ ମିଳିଥାଏ । ହରିସାହୁଙ୍କ ପରି ଲୋକ କୁଳ ଉଦ୍ଧାର ନାରେ 
କନ୍ୟାଙ୍କ ଜୀବନ ସହ ଖେଳୁଥ୍‌ଲେ । କନ୍ୟାର ଭବିଷ୍ୟତ ସମ୍ପକ୍କରେ ମେମାନଙ୍କର ଚିନ୍ତା 
ନ ଥୂଲା । ସମାଜର ଏପରି କୁସ୍ଥିତ ପ୍ରକୃତର ଲୋକଙ୍କୁ ପରିହାସ କରି ସାରଳା ଦାସ 
ହରିସାହୁ ମୁଖରେ ହିଁ କୁହାଇଛନ୍ତି - 
ଜୀଇଂଲେ ଜୀଉଂ ପଛେ ମଲେ ମରୁ ବାଳୀ 
ୟେ କଥା ଚିରାଞ୍ଚନ ରହିବ ମହୀ ଆଳି । (ପୃ-୧୪) 
ଉପଯୁକ୍ତ ବର ଦେଖ୍‌ କନ୍ଯା ସମର୍ପଣ କରିବା ଭାରତୀୟ ସମାଜର ସାଧାରଣ 
ନିୟମ । ବରର ବୟସ, ରୂପ, ଗୁଣ, ବଂଶ ମର୍ଯ୍ୟାଦା ପ୍ରଭୃତିକୁ ବିଚାରକୁ ନେଇ ମଧ୍ଯସ୍ଥ 
ମାଧ୍ୟମରେ ବା ବର-କନ୍ୟା ନିଜେ ନିଜର ବିବାହ ସ୍ଥିର କରୂଥୁଲେ । ସମାଜରେ ଏପରି 
ପ୍ରଥା ପ୍ରଚଳିତ ଥୁଲେ ବି ସାରଳା ଦାସ ଶାସ୍ତ, ପୁରାଣ ବା ସାମାଜିକ ଚଳଣି ଅପେକ୍ଷା 
କନ୍ୟାର ମତକୁ ପ୍ରାଧାନ୍ୟ ଦେଉଥୁଲେ । ପ୍ରେମ ବିବାହରେ ପିତାମାତାଙ୍କ ମତ ଅପେକ୍ଷା 
କନ୍ୟା ମତକୁ ପ୍ରାଧାନ୍ୟ ଦେତ”¬' ¬ାରଳା ଦାସଙ୍କ ବର୍ଣ୍ଣିତ ବହୁ ପ୍ରେମ ଉପାଖ୍ୟାନର 

ମୁଖ୍ୟ ଚଳଣି ହେଲେ ହେଁ ସ୍ଵୟମ୍ବର ପରି ଆଡମ୍ବରପୂର୍ଣ୍ ବିବାହ ଉତ୍ସବରେ ଯେଉଁଠି ପଣ 
ରଖ୍‌ ବିବାହ ସ୍ଥିର କରାଯାଉଥ୍‌ଲା, ସେପରି ସ୍ଥଳରେ ମଧ୍ଯ କନ୍ଯାର ମତକୁ ସାରଳା 
ଦାସ ଉପେକ୍ଷା କରି ନାହାନ୍ତି । ଦୌପଦୀଙ୍କ ସ୍ଵୟମ୍ବରରେ ପଣ ଥୁଲା ଲାଖବିନ୍ଧା । ଅର୍ଜନ 
ଲାଖ ବିନି ଦ୍ରୌପଦୀଙ୍କୁ ପାଇବାର ହକଦାର ହେଲେ ବି ଅବସ୍ଥାଚକ୍ରରେ ଯୁଧ୍‌ଷ୍ଠିର 
ଦୌପଦୀଙ୍କ ପାଞ୍ଚ ଭାଇଯାକ ବିବାହ ହେବା ପାଇଁ ପ୍ରସ୍ତାବ ଦେଇଥ୍‌ଲେ । ଏଥ୍‌ପାଇଁ 
ଶାସ୍ତ, ପୂରାଣରୁ ବହୁ ଉଦାହରଣ ଦିଆଗଲା । ପୂର୍ବଜନ୍ଧର କଥା ବି କୁହାଗଲା । ଏ 
ସବୂରୁ କିନ୍ତୁ କୌଣସି ସମାଧାନ ସୂତ୍ର ବାହାରି ପାରି ନ ଥୁଲା । ଶେଷକୁ କନ୍ଯାର 
ମତ ଲୋଡା ହେଲା । କନ୍ଯା କହିଲେ - ପାଞ୍ଚଜଣଯାକ ମୋତେ ଏକା ଭଳି 
ଦେଖାଯାଉଛନ୍ତି । ବିବାହ ସ୍ଥିର ହୋଇଗଲା । ସ୍ଵୟମ୍ବରର ସର୍ଉ, ଦୁପଦଙ୍କ ପ୍ରତିଜ୍ଞା ସବୁ 
ପାଣିର ଗାର ପରି ଲିଭିଗଲା । ସୁହାଣୀ କନ୍ଯା ବିବାହରେ ନିଜେ ପିତା ହରିସାହୂ ହଁ 
ପ୍ରସ୍ତାବ ଆଣିଥ୍ଲା । ସାରଳା ଦାସ ଏପରି ବିବାହକୁ ସାମାଜିକ ସ୍ଵୀକୃତି ଦେବାପାଇଁ, 
ଜ୍ୟୋତିଷର ଭବିଷ୍ୟତ ବାଣୀ, କୁଳରକ୍ଷା ଓ ଧର୍ମରକ୍ଷା ପ୍ରଭୁତି ବଡ଼ ବଡ଼ କଥା କହିଥ୍‌ଲେ 
ହେଁ, ସମୟ "ସମୟରେ ଏପରି ବିବାହ ଯେ ସମାଜରେ ଅନୁଷ୍ଠିତ ହେଉଥଲା, ତାହାର 
ସୂଚନା ଦେଲେ । ଏପରି ବିବାହରେ କନ୍ଯା ଯେ ସ୍ଵାମୀସୁଖ ପାଏ ନାହିଁ, ତାହା ସାରଳା 
ଦାସଙ୍କ ବର୍ଣ୍ଣନାରୁ ଜଣାଯାଏ । ଧନ ଲୋଭରେ ସମ୍ପତ୍ତି ଦେଖ୍‌ ବିବାହ କରୂଥ୍‌ବା କନ୍ଯା 
ଘରର ସାଆନ୍ତାଣୀ ବା ସାରଳା ଦାସଙ୍କ ଭାଷାରେ 'ନାଏକାଣୀ” ହୋଇ ସନ୍ତୋଷ ଲାଭ 
କରେ, ବା କୌଣସି ଦେବାନୁଷ୍ଠାନରେ ସେବିକାର କାର୍ଯ୍ୟକରି ଜୀବନ କଟାଏ । 


ବିବାହ ବେଳରେ ଜ୍ୟୋତିଷ ବା ଅବଧାନଙ୍କୁ ଡାକି ଶୁଭବେଳା ସ୍ଥିର କରିବା 
ଓଡିଆ ସମାଜର ଏକ ସାଧାରଣ ରୀତି । ସାରଳା ଦାସ ପ୍ରାୟ ପ୍ରତ୍ୟେକ ବିବାହରେ 
ଜ୍ୟୋତିଷ ଶାସ୍ତକୁ ଗୁରୁତ୍ଵ ଦେଉଥ୍‌ଲେ । ସୁହାଣୀ କନ୍ୟା ବିବାହ କାଳର ଗ୍ରହହ୍ଥିତି 
ସଂପର୍କରେ ସୂଚନା ଦେଇ ସାରଳା ଦାସ କହିଛନ୍ତି - 
କୂମ୍ଭମାସ ଶୁକ୍ସପକ୍ଷ ସପତମୀ ତିଥ୍‌ 
ରୋହିଣୀ ନକ୍ଷତ୍ର ପୂଣି ବାର ବ୍ୃହସ୍ତତି । 
ବାଣିଜ୍ୟ ନାମେ କରଣ ପ୍ରୀତି ନାମେ ଯୋଗ 
ଧର୍ମପୁର ନଗରରେ ବଡାଇ ସୁଯୋଗ । (ପୃ -୧୫) 
ବିବାହ କାଳର ବିଭିନ୍ନ ପ୍ରଥା ବା ଚଳଣିର ବର୍ଣ୍ଣନା ଅତି ସଂକ୍ଷେପରେ ହେଲେ 
ବି ଯୁଧ୍ଷ୍ିର ଓ ସୁହାଣୀ କନ୍ୟା ବିବାହ ଦୃଶ୍ୟରୁ ଉପଲବ୍‌ଧ ହୁଏ । ପୁରୋହିତ ଡାକିବା, 
ବ୍ରାହମଣମାନ-୍‌ ନିମନ୍ତ୍ରଣ କରିବା, ସ୍ଵୀକାର, ବରଣ, ମହାବାକ୍ଯ ଉଚ୍ଚାରଣ, ଅମୃତ 
` ବେଳାର ଗଣନା, ବିବାହ ପାଇଁ ଛାୟା ମଣ୍ଡପ, ବେଦୀର ନିର୍ମାଣ, କଳସ ସ୍ଥାପନା, 
ଉତ୍ସବକୁ ଆନନ୍ଦ ମୁଖରିତ କରିବା ପାଇଁ ଦିବ୍ୟ ବସ୍ତ, ପତାକା, ଛାୟାଘର, କସ୍ତୁରୀ 

ପିଚିକା, ଛାମୁଣ୍ଡିଆ, ମଙ୍ଗଳ ଧୂନି, କୁକକମ ଆଭରଣ, ଅହିଗ୍ୟଂ ପୂଜା, କନ୍ୟାର କନକ 
ହାନ୍ଦୋଳାରେ ଗମନ, ବୀରତ୍ବର ଟମକ ଓ ନିଶାଣର ନାଦ, ସୁଲଭ କାମିନୀ, ଦୀପାବଳୀ, 
ମଙ୍ଗଳ ଗୀତ, ହୁଳହୁଳି ପ୍ରଭୃତିର ଯେ ନିତାନ୍ତ ଆବଶ୍ୟକ ଥାଏ, ଏହା ସାରଳା ଦାସଙ୍କ 
ବର୍ଣ୍ଣନାରୁ ଜଣାଯାଏ । 


ସାରଳା ଦାସକ ଧର୍ମଚେତନା: ସାରଳା ଦାସଙ୍କ ସମୟ ଅର୍ଥାତ୍‌ ପଞ୍ଚଦଶ 
ଶତାଦ୍ଦୀରେ ହିନ୍ଦୁଧର୍ମ ହିଁ ଥ୍ଲା ଓଡ଼ିଶାର ମୁଖ୍ୟ ଧର୍ମ । ସମାଜରେ ଚଳୁଥ୍ବା ବିଧ୍‌ 
ବିଧାନକୁ ସାରଳା ଦାସ ଧର୍ମ କହି ସେ ସବୂର ପ୍ରଚାର ପାଇଁ ମହାଭାରତ, ଚଷଶ୍ଚିପୂରାଣ 
ଓ ରାମାୟଣ ରଚନା କରିଥୁଲେ । 
ମହାଭାରତର ମୁଖ୍ୟ ନାୟକ ଶ୍ରୀକୃଷ୍ଣ ବା ବିଷ୍ଣୁ । ତାଙ୍କରି ମହିମା ପ୍ରଚାର 
କରିବା ପାଇଁ ବ୍ୟାସଦେବ ମହାଭାରତ ରଚନା କରିଥୁଲେ । ସାରଳା ଦାସ ମଧ୍ଯ ସେହି 
ଶ୍ରୀକୃଷ୍ଣ ମହିମା ମହାଭାରତରେ ପ୍ରଚାର କରିଥ୍‌ଲେ ହେଁ, କନକପୁର ପାଟଣା ବା 
ଜଙ୍ଖେରପୂରର ଅଧ୍ଞ୍ଠାତ୍ରୀ ଦେବୀ ସାରଳାଙ୍କର ସେ ଥୂଲେ ଅନନ୍ୟ ଉପାସକ । ସେହି 
ସାରଳାଙ୍କ ଅନୁଗ୍ରହ ଲାଭକରି ଓ ତାଙ୍କରି ଆଜ୍ଞାରେ ସେ ମହାଭାରତ ରଚନା କରିବାକୁ 
ମନସ୍ଥ କରିଥୂଲେ । କବି କହିଛନ୍ତି - 
ସର୍ବମଙ୍ଗଳା ରୂପ ମାତାଙ୍କ ମତ୍ତଭୋଳି 
ଗ୍ରନ୍ଥ ଅର୍ଥ ବୃଝଲ ସେ ହରଷେ କୂତ୍ତୋହଳୀ । 
ଶ୍ରୀ ସାରଳା ଚଣ୍ଡୀ ନାମେ ସେ ଅଟଇ ମହାଦେବୀ 
ତାହାଙ୍କର ପୁତ୍ର ମୁହଂ ସାରଳା ଦାସ କବି । 
ପ୍ରସନ୍ତେଣ ଆଜ୍ଞା ମୋତେ ଦେଲେ ଶାକାମ୍ବରୀ 
ଲଭ ତୁ କପିଳାସ ଶ୍ରୀ ମହାଭାରଥ କବି । (ଆଦି ପୃ-୫) 
ଦେବୀଙ୍କ ପ୍ରେରଣାରେ କବି ମହାଭାରତ ରଚନା କରିଥଲେ ହେଁ ଓ କବି ନିଜକୁ 
ଦେବୀଙ୍କ ପୂତ୍ର ରୂପେ ଉଲ୍ଲେଖ କରିଥୂଲେହେଁ, କବି ଶାକ୍ତ ନ ଥଲେ । ସେ 
ମହାଭାରତରେ ହିନ୍ଦୁଧର୍ମର ସବୂ ଦେବତାଙ୍କୁ ଭନ୍ତି ପ୍ରଦର୍ଶନ କରିଛନ୍ତି । ଏହାହିଁ ଥୂଲା 
ତାଙ୍କ ଧାର୍ମିକ ଚେତନାର ଆଦର୍ଶ । 


ସାରଳା ଦାସ ଉଦାର ଦୃଷ୍ଟିକୋଣର କବି ଥୁଲେ । ସେ ତାଙ୍କ ଗ୍ରନ୍ଥ ଆରମ୍ଭରୁ 
ଏହି ଦୃଷ୍ଟିକୋଣର ପରିଚୟ ଦେଇ ହିନ୍ଦୁମାନଙ୍କ ଅଗ୍ରପୂଜ୍ୟ ଦେବତା ଗଣେଶଙ୍କର ବନ୍ଦନା 
କରିଛନ୍ତି । ଏହାପରେ ସେ ଓଡ଼ିଶା ରଷ୍ଟ୍ଗର ଦେବତା ଢଗନ୍ନାଥଙ୍କୁ ବନ୍ଦନା କରି ପରେ 
ନିଢର ଆରାଧ୍ଯ ଦେବୀ ସାରଳାଙ୍କର ସ୍ତୁତି କରିଛନ୍ତି । ଏହା ବ୍ୟତୀତ ଗ୍ରନ୍ତ ମଧ୍ଯରେ 
ଦୂର୍ଗା, କାମଦେବ, ଶିବ, ବ୍ୟାସ, କରତାରନାଅ, କାଶୀପତି, ଶିବ, ଇନ୍ଦ୍ର ସୂର୍ଯ୍ୟ ପବନ, 

ନିରଞ୍ଜନ, ବ୍ରହ୍ମା , ବରୁଣ ଓ ଅଗ୍ନିଦେବତାଙ୍କର ବନ୍ଦନା ମିଳେ । ପ୍ରତ୍ୟେକ ବନ୍ଦନାରୁ କବିଙ୍କ 
ଉଦାର ଦୃଷ୍ଟିକୋଣର ପରିଚୟ ମିଳିଥାଏ । 


'ସୁର୍ଗାରୋହଣ ପର୍ବ” ହେଉଛି ସାରଳା ଦାସଙ୍କର ବିଚାର ଓ ବିବେଚନାର ଶେଷ 
ପର୍ଯ୍ୟାୟ । ସମସ୍ତ ମହ।ଉ।ରତ ମଧ୍ଯରେ ସେ ଯାହ। ଯାହା କହି ଆସିଥ୍‌ଲେ 
"ସ୍ଵର୍ଗାରୋହଣ ପର୍ବ”ରେ ସେ ସବୂର ଶେଷ ମୀମାଂସା ଦେଇଛନ୍ତି । ଧର୍ମ ସମ୍ପର୍କରେ 
ସେ କହିଛନ୍ତି-ସଂସାରରେ ଧର୍ମ ବୋଲି କିଛି ଗୋଟିଏ ଆକାରଯୁକ୍ତ ପଦାର୍ଥ ନାହିଁ । 
ଲୋକେ ଶୂନ୍ୟରେ ଶବ୍ଦ କହିବାପରି ଧର୍ମ ଧର୍ମ ଉଚ୍ଚାରଣ କରିଥାନ୍ତି । ଅଥଚ ଧର୍ମ କଣ 
ଅଧର୍ମ କଂଣ ଏହା କହିବା ସହଜ ନୁହେଁ । ଏହାର ଚିହୁବର୍ଣ୍ଣ ନାହିଁ । ଏହା ନିରାକାର । 
ତେବେ ବି ଲୋକେ ଧର୍ମର ପ୍ରଭାବ ସମ୍ପର୍କରେ ସଚେତନ । ଯୁଧ୍ଷ୍ଠିରଙ୍କର ଧର୍ମ ହେଉଛି 
ତାଙ୍କର ସତ୍ୟ ପାଳନ । 


ଅଗସ୍ତି ବୋଇଲେ ଶୁଣ ମନୁରାୟେ । 
ସତ୍ୟ ପାଳିଥୂ୍‌ଲେ ସେ ଯେ ଧର୍ମରାୟେ । 
ଧର୍ମହୃଂ ଆନ ସେ ଯେ ନଜାଣନ୍ତି ବାଣୀ 
ତେଣୁ ଚରଣେ ଖଚିଲେ ଶଙ୍ଖ ଚକ୍ରପାଣି । 
ଏହି ଧର୍ମ ଦେବତାଙ୍କ ମତରେ “ମୃତ୍ୟୁ ମଣ୍ଡଳେ ଜାତ ହୋଇଲେ ଅବଶ୍ୟ ପ୍ରାଣ 
ହାରି, ‘ସଂସାରେ ମୟାମୋହ ନ ଛାଡ଼ନ୍ତ ପ୍ରାଣୀ”, ‘ଯେ ଯାହା ଅର୍ଜଇ ସେ ତହଂର 
ଫଳ ପାଇ”, ‘ଆପଣାର ପାପ ପୂଣ୍ୟ ପରକୁ ନ ଦିଅଇଂ (ସ୍ଵର୍ଗା ପୃ-୫୮ ) 


‘ମଲାର ପ୍ରାଣୀ କେହୁ ଆସିବ ବାହୁଡ଼ି, ଅପାର ଶୋକ କଲେ ମଲାର ନ 
ପାଇ! ( ସୁର୍ଗା ପୃ -୫୭ ), ‘ପାପରେ ନର୍କ ଯାଇ”, 'ପୁଣ୍ୟରେ ସ୍ଵର୍ଗ ପଥ”, ‘ଶୋକ 
କଲେ କାୟା ତୁହି ହାରିବୁ ନ ଜାଣି”, ' ଛାଡ଼ରେ ଭୀମସେନ ଧର୍ମ ନକର ହାନି ( ସୃର୍ଗା 
ପୃ ୫୪) 

ସାରଳା ଦାସ ପାପ -ପୂଣ୍ୟର ବିଚାରରେ ଧର୍ମ ନିରୂପଣ କରୁଥ୍‌ଲେ । ଅଧର୍ମ 
କହିଲେ ଚୌର୍ଯ୍ୟକର୍ମ, ସ୍ଵାମୀ ପ୍ରତି ସେବକର ଅବଜ୍ଞା, ରାଜାଙ୍କର ବିଚାରହୀନତା, ଭୁମି 
ହରଣ, ଅଶୌଚ କର୍ମ, ବାର-ବ୍ରତ ତ୍ୟାଗ, ଅବିଛୁନେ ଶୃଙ୍ଗାର, ପରସ୍ପର ମଧ୍ଯରେ 
କଳହ, ଜୁଆ ଶକଟା ପ୍ରଭୃତି ବ୍ୟସନକୁ ଗ୍ରହଣ କରିଥ୍ବା ବେଳେ, ମନୁଷ୍ୟର ପୂୁଣ୍ୟକର୍ମ 
ଭାବେ ଆପଣା ଜାତିରେ ସତ୍‌ସଙ୍ଗ ହେବା ଓ ଅନ୍ୟ ଜାତି ସ୍ତିରୀକୁ ସ୍ତର୍ଶ ନ କରିବା 
ଧର୍ମର ପ୍ରଥମ ନୀତି । ତିନି ବେଳ ସନ୍ଧ୍ୟା କରିବା ସଙ୍ଗେ ସଙ୍ଗେ ସମୟ ଥୁଲେ ମହିରକୁ 
ଯିବା ଆବଶ୍ୟକ । ସବ ଦେବତାଙ୍କ ମଧ୍ଯରେ ବିଷ୍ଣୁ ହିଁ ଶ୍ରେଷ୍ଠ । ନିତି ପ୍ରତି ବିଷ୍ଣୁ ଆରାଧନା 
କରିବା ମନୁଷ୍ୟର କଉଁବ୍ୟ ହେଲେହେଁ ଅନେକ ଦ୍ରଶ୍ଚିନ୍ତାରୁ ଦୂରେଇ ରହିବା ଆବଶ୍ୟକ ¦ 

ଯେଉଁଠି ହତ୍ୟା, ବିବାଦ ବା ପ୍ରାଣୀବଧ ହେଉଥ୍‌ବ ସେ ସ୍ଥାନ ପରିତ୍ୟାଗ କରିବ । ଦୂଇ 
ବ୍ୟକ୍ତି କଳହ କଲାବେଳେ ସାକ୍ଷୀ ହେବ ନାହିଁ । ବହୁତ ଲାଭ ଲୋଭରେ ବିଦେଶ ଯିବା 
ନିରର୍ଥକ । ଏହିପରି ଭାବେ ଜୀବନ କରିବା ପରେ ଷାଠିଏ ବର୍ଷ ହେଲେ ତୀର୍ଥସ୍ଥାନ ଦର୍ଶନ 
କରିବା ଆବଶ୍ୟକ । 

ପାପ କରିବା ମନୁଷ୍ୟର ସ୍ଵାଭାବିକ ପ୍ରବୃର । ସବ୍ର ଜାତିରେ ପ୍ରାୟଶ୍ଚିରର ବ୍ୟବସ୍ଥା 
ଅଛି । ବ୍ରାହୁଣ ଯାଗ କରି, କ୍ଷତ୍ରୀ ରଣଯାଗ କରି, ଶୂଦ୍ର କୃଷି କରି ପାପମୁକ୍ତ ହୋଇଥାଏ । 
ବୈଶ୍ୟ ପାପ କଲେ ମୁକତ ବାଟ ନ ଦିଶି” । ପାପ ନ ଲାଗିବାର ଏକମାତ୍ର ଉପାୟ 
ହେଉଛି - ‘ଆପଣାର ନିଜ କର୍ମେ ଥଲେ ନ ଲାଗଇ ପାପ (ସର୍ଗା ପୃ- ୨୮) 

ଧର୍ମ ଅର୍ଜନ ପାଇଁ ସାରଳା ଦାସ ମହାଭାରତରେ ବହୁ ପ୍ରକାର ଉପାୟର 
ସୂଚନା ଦେଇଥ୍‌ଲେହେଁ 'ସ୍ଵର୍ଗାରୋହଣ ପର୍ବ'ରେ ପରୋପକାର, ଲୋକଙ୍କୁ ମୃତ୍ୟୁମୁଖରୁ 
ବଞ୍ଚାଇବା ପ୍ରଚେଷ୍ଟା, ତୀର୍ଥ ଦର୍ଶନ, ତୀର୍ଥ ଉଦ୍ଧାର ଦେବଦେବୀଙ୍କ ବନ୍ଦନା ଓ ଦର୍ଶନ 
ପ୍ରଭୃତିକୁ ଗୁରୁତ୍ଵ ଦେଇଛନ୍ତି । 

ସଂସାରରେ ମଣିଷ କେବଳ ନିଜ କର୍ମ କରି ଉଦ୍ଧାର ପାଏ ନାହିଁ । କେତେଗୁଡ଼ିଏ 
ନିୟମ ପାଳନ କରିବାକୁ ହୋଇଥାଏ । ସେଥ୍‌ମଧ୍ଯରୂ ନିମ୍ପ କେତେକ ନୀତି ବଚନକୁ 
ସ୍ଵର୍ଗାରୋହଣ ପର୍ବ”ରୁ ଉଦ୍ଧାର କରାଯାଇପାରେ । ସାରଳା ଦାସ ଦୋଷକୁ କ୍ଷମା କରିବା 
ବା ଉପେକ୍ଷା କରିବାକୁ ଧର୍ମ କହିଥ୍‌ଲେ । ସେଥ୍‌ପାଇଁ ସେ କହିଛନ୍ତି - 

( ୧) ମହର୍ତ ପ୍ରାଣୀମାନେ ନ ଘେନନ୍ତି ଦୋଷ 
କିଞ୍ଚିତ ଲୋକେ ଯେ ବ୍ରଝନ୍ତି ବିଶେଷ । 
( ୨) ଶ୍ରୀ ଆଷ୍ୟ ଧନ ଦେଇ ପୋଷଇ ଯେହୁ ବେଶ୍ୟା 
ଗୋତ୍ରେ ଅବରଣୀ ସେ ଜାତିରେ ଅମନିଷ୍ୟା। । 

ସଂସାରର ଅନିତ୍ୟତା ସମ୍ପର୍କରେ କହିବାକୁ ଯାଇ ସେ ଶଙ୍କରାଚାର୍ଯ୍ୟଙ୍କ ପରି କହିଛନ୍ତି - 


କେ କାହାର ସୋଦରରେ କେ କାହାର ଭାରିଯା 
କେ କାହାର ପୂତ୍ର ବନ୍ଧୁ କେ କାହାର ଆମୁଜା । 
ପରୋପକାରୀ ହେଉଛି ଏ ସଂସାରର ପ୍ରକୃତ ମନୁଷ୍ୟ - 


ପର ଉପୂଗାରୀ ହୋଏ ସର୍ବଦା ଯାର ଚିତ୍ତ 
ତାହାକୁ ଜାଣିମା ସିନା ପରମ ପଶ୍ଡିତ । 
ମହାଭାରତରେ ବହୁ ଦେବଦେବୀଙ୍କୁ ସାରଳା ଦାସ ବନ୍ଦନା କରିଥ୍‌ଲେହେଁ, 
ସ୍ଵର୍ଗାରୋହଣ ପର୍ବ”ରେ ସେ ପ୍ରସଙ୍ଗକ୍ରମେ ଯମ, ଅଗ୍ନି, ଇନ୍ଦ୍ର ଓ ଶିବଙ୍କ କଥା 
କହିଥ୍‌ଲେହେଁ, ବନ୍ଦନା କରିଛନ୍ତି କୋଠାରୀ ଓ ହିଙ୍ଗୁଳା ଦେବୀଙ୍କ । ଏବଂ ମହାଭାରତର 
୨୫୦ 

ସମାପ୍ତ କରିଛନ୍ତି ଶ୍ରୀକୃଷ୍ଣଙ୍କ ବନ୍ଦନାରେ । ସାରଳା ଦାସଙ୍କ ଏହି ନିର୍ବାଚନରୁ ମହାଭାରତ 
ରଚନାର ଉଦେଶ୍ୟ ସ୍ପଷ୍ଟ ଭାବେ ପ୍ରତିପାଦିତ ହୋଇଥାଏ । ସେ ଉଁ ଶ୍ରୀକୃଷ୍ଣଙ୍କ ମହିମା 
ପ୍ରଖ୍ୟାପନ ପାଇଁ ମହାଉାରତର ଆରମ୍ଭ ସେହି ଦେବତାଙ୍କ ସତି ଓ ମହିମା ଗାନରେ 
ସେ ମହାଭାରତଜୁ ସମାପ୍ତ କରି ନିଜର ମହାନ୍‌ କାର୍ଯ୍ୟ ସମାପନ କରିଛନ୍ତି । ମହାଭାରତ 
ରଚନା କରିବା ପାଇଁ ଯେଉଁ ଦେବୀ ତାଙ୍କର ପ୍ରେରଣାଦାତ୍ରୀ ଥୁଲେ, ମହାଭାରତ ଶେଷ 
କଲାବେଳେ ସେ ସେହି ଦେବୀଙ୍କୁ ପ୍ରଣତି ଜଣାଇ ଯମ -ଯାତନାରୁ ନିଜକୁ ରକ୍ଷା କରିବା 
ପାଇଁ ନିବେଦନ କରିଛନ୍ତି । ଏଥ୍‌ରୁ ଜଣାଯାଏ ସାରଳା ଦାସ ସବୁ ଦେବଦେବୀଙ୍କୁ ସମାନ 
ଦୃଷ୍ଟିରେ ଶ୍ରଦ୍ଧା ଜଣାଉଥ୍‌ଲେ ହେଁ ଦେବୀ ଦୁର୍ଗା ଓ ଭଗବାନ ଶ୍ରୀକୃଷ୍ଣଙ୍କୁ ସେ ନିଜ ଜୀବନର 
ତ୍ରାଣକର୍ଶା ରୂପେ ଗ୍ରହଣ କରିଥୁଲେ । 

ସାରଳା ଦାସଙ୍କ ଧର୍ମ ଧାରଣା ସମ୍ପର୍କରେ ସ୍ପଷ୍ଟ ଚିତ୍ର ପାଇବା ପାଇଁ 
'ସ୍ଵର୍ଗାରୋହଣ ପର୍ବଂରୂ ରୁଦ୍ଧ ନଦୀର ଆରପାଖେ ଥବା ଲୋକମାନଙ୍କ ଆଚାର ବିଚାରକୁ 
ନି ଆଯାଇପାରେ । ପାଣ୍ଡବମାନେ କୋଠାରୀ ଦର୍ଶନ ପରେ ରୁଦ୍ରନଦୀ କୂଳରେ 
ଥୁ୍ବାବେଳେ ଯୁଧ୍ଷ୍ଠିର ଭୀମସେନକୁ ଆଦେଶ ଦେଲେ ନଭ୍ତର ଆର ପାଖକୁ ଯାଇଁ, ସେ 
ଲୋକଙ୍କ କଥା ବ୍ରଝିବା ପାଇଁ । ଭୀମସେନ ନଦୀ ପୀର ହେବା ପରେ ତାଙ୍କ ପ୍ରକୃତି 
ବଦଳିଗଲା । ସେ ନିଜ ଭାଇମାନଙ୍କୁ ଚିହ୍ନି ପାରିଲେ ନାହିଁ । ସେ କୂଳରେ ପହଞ୍ବା 
କ୍ଷଣି ରେରେକାର ଶବ୍ଦ କରିବାକୁ ଆରମ୍ଭ କରିଦେଲେ । 

ସବୁ ସଙ୍କଟ ସମୟ ପରି ଏଥର ମଧ୍ଯ ଯୁଧ୍ଷ୍ଠିର ସହଦେବଙ୍କୁ ଏହାର କାରଣ 
ପଚାରିଲେ । ସହଦେବ ପୁରାଣରୁ କଥା କହିଲା ପରି କହିବାକୁ ଲାଗିଲେ - 
ସତ୍ୟଯୁଗରେ ରାଜା ମାନ୍ଧାତା ଏକ ଯାଗ କରିଥ୍‌ଲେ । ସେତେବେଳେ ସେ 'ମହୀମଣ୍ଡଳ 
ପ୍ରଜାନ୍ତ ସମସ୍ତ ନିମନ୍ତିଲେ' । ଏହି ସ୍ଥାନ ଅମୋକ୍ଷ ହୋଇ ରହିଗଲା । ଏଠି ଦେବୀ 
ଡାକେଶ୍ବରୀଙ୍କ ବାସ । ଏଠିକାର ଲୋକଙ୍କ ଚରିତ୍ର ଅତି ବିଚିତ୍ର । ସେମାନଙ୍କର ଶଉଚ 
ଅଶଉଚ ବିଚାର ନାହିଁ । ପ୍ରକୃତି ଶଙ୍କା କରି ଜଳ ଘେନନ୍ତି ନାହିଁ । ଏମାନଙ୍କ ପାଖରେ 
ମାନ୍ୟତା ଓ ଗୌରବର ବିଚାର ନାହିଁ । ସମସ୍ତଙ୍କ ସହ ଏକା ପ୍ରକାର ବ୍ୟବହାର 
କରିଥାନ୍ତି । ଏଠି ଦ୍ଵିଜ ଚାଣ୍ଡାଳ ବିଚାର ନାହିଁ । ଅଇଣ୍ଡା ବିଚାର ମଧ୍ଯ ନାହିଁ । ସେମାନଙ୍କର 
ଆହୁରି ଦୋଷ ହେଲା ଯେ ସେମାନେ ଶ୍ରକର ମାଂସ ଭକ୍ଷଣ ଓ ମଦିରା ପାନ କଲେ 
ବି ବସ୍ତ ପାଲଟନ୍ତି ନାହଁ ! ସେମାନଙ୍କର ସ୍ତୀମାନେ ମଧ୍ଯ ସେହିପରି ଅନାଚାରୀ । 
କଛାମାରି ଲୂଗା ପିଛନ୍ତି ନାହିଁ । ପୁଣି ସେମାନଙ୍କର ଯୋନି ଯଉବନ ମଧ୍ଯ ଅରକ୍ଷଣ । 
ଯୁଧ୍ଷ୍ଠିର ଏସବୂ ଶୁଣି କାନରେ ହାତ ଦେଲେ ! ସହଦେବ କହିଲେ ଶୁଣିବା ତ ଦୂରର 
କଥା ଚାହିଁଲେ ବି ଦୋଷ ହୁଏ । 


ଏହି ସଂପ୍ରଦାୟ ଯେ ହିହୂମାନଙ୍କଠାରୁ ସମ୍ପର୍ଣ୍ଣ ବିପରୀତ ପ୍ରକୃତିର ଥ୍ଲେ, ଏହାହିଁ 

ଜଣାଯାଏ । ଅନୁମାନ କରାଯାଇପାରେ ଏମାନେ କାପାଳିକ ସଂପ୍ରଦାୟର ଲୋକ 
ଥୁଲେ । କାପାଳିକମାନେ ମଧ୍ଯ ହିନ୍ଦୁଧର୍ମର ନିୟମ ପାଳନ ନ କରି ଅତି ବିଚିତ୍ର ଭାବେ 
ଜୀବନ ଅତିବାହିତ କରୂଥ୍‌ଲେ । 
ବନ ପର୍ବ'ରେ କର୍ଣ୍ଣକେଶରୀ ରାଣା ପ୍ରସଙ୍ଗରେ କଣ୍ଭୁ ରଷି ଯେଉଁମାନଙ୍କୁ ଦେଖି 

ଦଣ୍ଡେ ରହିଗଲେ, ସେମାନଙ୍କୁ ଡକ୍କର ବଂଶୀଧର ମହାନ୍ତି କାପାଳିକ ବା ଅଘୋରୀ 
ସଂପ୍ରଦାୟର ଲୋକ ଭାବେ ଚିହ୍ନିତ କରିଛନ୍ତି । ସେମାନଙ୍କର ଆଚାର - ବିଚାର 
ସମ୍ପର୍କରେ ନିମ୍ନ ସୂଚନା ମିଳିଥାଏ । 

ମକର ମାସ କୃଷ୍ଣ ପକ୍ଷ ଅମାବଇ ଦିନ 

ଦାଣ୍ଡେ ବ୍ୟଞ୍ଜନ ସେ କରଇ ରନ୍ଧନ । 

ଶ୍ନାନ ଗୁଡ଼ାଏ ଯେ ମାରି ମାଂସ କେଳାଇ 

ଗୋଚର୍ମ ଉପରେ ଅଛଇଂ ଘୋଡାଇ । 

ମନୁଷ୍ୟ ମୁଣ୍ଡ ତିନିଗୋଟି ତିନି ପଖା ଚୁଲିକରି 

ଗନ୍ଧ ମୁଣ୍ଡ ଖୋଳାରେ ଜୁକୂର ମାଂସ ଭରି । 

ମଦିରା ଫୁଟାଇ ସେ ମାଂସରେ ଲାଗଇ 

ଅଇଁଠାପତ୍ରରେ ସେ ମାଂସକୁ ପୂରାଇ । 

ତହିଂ ଘୋଡାଇଂ ଅଛି ଖଶ୍ତି ଆପାଣ୍ତେଇ ଖଣ୍ଡେ 

କଣ୍ୁ ମହାରଷି ରହିଲେ ତହିଂ ଦଣ୍ଡେ । (ବନ ପର୍ବ , ପୃ-୩୬୨) 

ସାରଳା ଦାସ ଧର୍ମର ଦାର୍ଶନିକ ଦିଗ ଅପେକ୍ଷା ବ୍ୟବହାରିକ ଦିଗ ପ୍ରତି ବିଶେଷ 

ଦୃଷ୍ଟି ଦେଭଥ୍‌ଲେ । ସମାଜରେ ଯେଉଁଠି ଅନାଚାର, ବ୍ୟଭିଚାର, ଭ୍ରଷ୍ଟାଚାର ଓ ଅବିଚାର 
ଦେଖୁଥୂଲେ , ସେ ତା'କୁ ଅତି କଠୋର ଭାବେ ଆଲୋଚନା କରୁଥ୍‌ଲେ । ନୀତି, ଶୃଙ୍ଖଳା 
ଓ ସଂଯମ ଯେ ସୂସ୍ଥ ସମାଜର ପ୍ରକୃତ ପରିଚୟ ଏହାହିଁ ଥ୍ଲା ସାରଳା ଦାସଙ୍କ ଧର୍ମ । 
ସେଥୁପାଇଁ ସେ ପ୍ରତ୍ୟେକ କାର୍ଯ୍ୟରେ ସଂଯମତାକୁ ପ୍ରାଧାନ୍ୟ ଦେଇଥୂଲେ । ଭୋଜନ, 
ଶୟନ, ମୈଥୁନ ଏପରିକି ଆଚରଣରେ ସଂଯମତା ହିଁ ତାଙ୍କ ଧର୍ମର ପ୍ରକୃତ ଦର୍ଶନ । 
କବିଙ୍କ ପ୍ରାୟ ପ୍ରତ୍ୟେକ ପର୍ବରେ ଏହାର ବହୁ ଦୃଷ୍ଟାନ୍ତ ଥୁଲେ ବି ନିମ୍ନ କେତେକ ପଦ 
ଦେଖାଯାଇପାରେ - 

ଜ୍ୟେଷ୍ତ ହେଉ ଅବା କନିଷ୍ଠଇ ହେଉ 

ଶିରେ ଚରଣ ଲାଗିଲେ ଆୟୁଷ ଥ୍ବ କାହୁଂ । 

ମନୁଷ୍ଯ ହେଉ ଅବା କି କୀଟ ହେଉ ଶରୀରେ ଜୀବ ଥାଉ 

ଅଧେ ଆୟୁଷ ତୁଟଇ ତାହାକୁ ଡେଇଂ ଯାଉ । 

ଖଟାଇଲ!ା ଜୀବର . ଯେ ଡିଅଇଂ ଦଉଡ଼ି 
ସର୍ପ ହୋଇ ଜନ୍ମ ହୁଅଇ ଜନ୍ମ ଚାରି । 
କାର୍ଯ୍ୟ ହେଉ କି ଅକାର୍ଯ୍ୟ ହେଉଂ ଯେ ଭାଙ୍ଗଇ ପର ନିଦ 
ଆପଣା ଜାତ କଲା ପୁତ୍ର ଶରୀରୁ ଶିରଚ୍ଛେଦ । 
(ଭଦ୍ଯୋଗ, ପୃ - ୨୧୩) 


ଯୁଧ୍ଷ୍ପିର ହିମାଳୟର ତୁଙ୍ଗ ଶିଖରଦେଶରେ ପ୍ରଥମ ଆରୋହଣକାରୀ ଭାବେ 
ଧର୍ମର ବିଜୟକେତନ ଉଡାଇଥ୍‌ଲେହେଁ, ତାଙ୍କ ଧର୍ମ ସମାଜକୈନ୍ଦ୍ରିକ ଥ୍ଲା । ସମାଜକୁ 
ଛାଡି ଧର୍ମ ଅର୍ଜନ କରିହୁଏ ନାହିଁ । ସ୍ଵର୍ଗାରୋହଣ ପର୍ବ'ର ବିଷୟବସ୍ତୁକୁ ଏମୁଣ୍ଡରୁ 
ସେମୁଣ୍ଡ ପର୍ଯ୍ୟନ୍ତ ଅନୁଧ୍ୟାନ କଲେ, ଧର୍ମ ଓ ସମାଜ କିପରି ପରସ୍ପର ଉପରେ ନିର୍ଭରଶୀଳ 
ଥୁଲା, ତାହାହିଁ ସ୍ପଷ୍ଟ ହୋଇଯାଏ । 


କଥା ହେଲା ଯୁଧୁଷ୍ପିରଙ୍କ ସ୍ଵର୍ଗ ଆରୋହଣ । ହିନ୍ଦୁମାନଙ୍କର ବିଶ୍ବାସ ହେଲା, 
ଜୀବନରେ ପୁଣ୍ୟ କାର୍ଯ୍ୟ କଲେ ଜୀବନ ଗଲା ପରେ ସ୍ଵର୍ଗ ମିଳେ । ଏହି ଆଦର୍ଶ ନେଇ 
କେବଳ ଯୁଧ୍ଷ୍ପିର ନୃହନ୍ତିୟ ଯୁଗ ଯୁଗ ଧରି କେତେ ଧର୍ମାମ୍ଲା, ପୁଣ୍ୟାତ୍ମା ବ୍ଯକ୍ତି ଏ 
ଦେଶରେ ଜନ୍ମ ନେଇ ନିଜ କର୍ମବଳରେ ସ୍ଵର୍ଗଲାଭ କରିଛନ୍ତି, ତା'ର ଠିକଣା ନାହିଁ । 
ସାରଳା ଦାସ ସେହି ଆଦର୍ଶକୁ ପ୍ରଚାର କରିଛନ୍ତି “ସ୍ଵର୍ଗାରୋହଣ ପର୍ବରେ । 


ବ୍ୟାସଙ୍କ କଥାବସ୍ତୁ ସାରଳା ଦାସଙ୍କୁ ଅଜଣା ନ ଥୁଲା । କିନ୍ତୁ ସେ ମହାଭାରତ 
ଲେଖୁଥ୍ଲେ ଓଡ଼ିଆ ଭାଷା କହୁଥ୍ବା ଓଡ଼ିଶାବାସୀଙ୍କ ପାଇଁ । ସେଥୁପାଇଁ ଏଥ୍‌ରେ 
ପରିବର୍ଭନ ଅତ୍ୟନ୍ତ ଆବଶ୍ୟକ ଥୁଲା । ବ୍ୟାସଙ୍କ ମହାପ୍ରସ୍ଥାନ ପର୍ବ ପରି ଏଥ୍‌ରେ ବି 
ପରୀକ୍ଷିତଙ୍କୁ ରାଜ୍ୟ ଦେଇ ଯୁଧ୍ଷ୍ଠିର ନିଜର ଭାଇ ଓ ସ୍ତୀ ସହିତ ସ୍ଵର୍ଗାଭିମୁଖେ ଯାତ୍ରା 
ଆରମ୍ଭ କଲେ | ହସ୍ତିନାପୂର ଛାଡ଼ିବାବେଳକୁ ଓଡ଼ିଶାର ବୈତରଣୀ ନଦୀ କୂଳରେ ବାସ 
କରୁଥ୍‌ବା ସୁରେଶ୍ବର ନାମକ ବ୍ରାହ୍ମଣ ତା” ଘର କୋଠିଆ ତନ୍ତୀପା ସହିତ କଜିଆ କରି 
ଯୁଧ୍ଷ୍ଠିରଙ୍କ ପାଖରେ ଫେରାଦ ହେବା ପାଇଁ ଦରବାରରେ ହାଜର ହେଲା । କଳି 
ହେଲା, ଜମି ତଳୁ ବାହାରିଥ୍ବା ଏକ ରତ୍ନଜାଲିକୁ ନେଇ ! ରତ୍ନଜାଲି କାହାର ? ଯାହାର 
ଜମି ସେ ରତ୍ସଢାଲିର ମାଲିକ ନା ଯିଏ ପରିଶ୍ରମ କରି ବାହାର କଲା । 

ଯୁଧ୍ଷ୍ଠିର ପ୍ରଥମେ କହିଲେ ବ୍ରାହ୍ମଣର । ତା” ପରେ କହିଲେ କୃଷିକାରର । 
ସେଥ୍‌ରେ ସମାଧାନ ନ ହେବାରୁ ଦୂଇଜଣ ବାଣ୍ଟିକରି ନେବାକୁ ପରାମର୍ଶ ଦେଲେ । 
ଏତିକିବେଳେ ସେମାନଙ୍କ ନିୟତ ବଦଳିଗଲା.। ପୂର୍ବ ନ୍ୟାୟ କଥା ଭୁଲି କୃଷିକାର କହିଲା, 
ମୁଁ ମାଟିତଳୁ ବାହାର କଲି, ଏ ଧନ ମୋର । ବ୍ରାହ୍ମଣ ବି କହିଲା ମୋ ଜମିରୁ ବାହାରିଲା, 
ଏ ଧନ ମୋର । ଏତିକିବେଳେ ପରୀକ୍ଷିତ ସମାଧାନ କଲେ ଏ ଧନର ଅଧ୍କାରୀ 
ଜମି -ମାଲିକ ନୁହେଁ କି କୃଷିକାରୀ ନୁହେଁ, ରାଜା ହିଁ ଏହାର ଅଧ୍କାରୀ । ରାଜକୋଷକୁ 

ପଠାଇ ଦିଆଯାଉ । ତାହାହିଁ ହେଲା । କଥାରେ ଅଛି ଦୂଇ ଜଣଙ୍କ କଳି ହେଲେ, ତୃତୀୟ 
ଜଣଙ୍କର ଲାଭ ହୁଏ । 

ଏହାହିଁ କଳିଯୁଗର ନିଶାପ । ପରୀକ୍ଷିତ ହୁଏତ ପ୍ରତ୍ଵତତ୍ତବବିତ୍‌ ନ ଥୁଲେ । ଏ 
ଯୁଗ ହୋଇଥ୍‌ଲେ ଅତୀତ ଇତିହାସର ଉପାଦାନ କହି ମ୍ୟୁଜିଅମରେ ରଖ୍‌ଥାନ୍ତେ । ଏଠି 
ରତୃଢାଲିକୁ ପ୍ରତୀକ ଭାବେ ଗ୍ରହଣ କରାଯାଇଥ୍‌ଲେ ବି ‘ଲଙ୍ଗଳ ଯାହାର, ଜମି ତାହାର ' 
ଅର୍ଥାତ୍‌ ଜମିମାଲିକ ଓ ମୂଲିଆ ସଂଘର୍ଷର ଏହାହିଁ ଥୁଲା ପୂର୍ବ ସୂଚନା । 


ଜମିମାଲିକ ଓ କୃଷିକାରୀଙ୍କ ବିବାଦ ଦେଖ୍‌ ଧର୍ମରାଜ ଯୁଧ୍ଷ୍ଠିର ଚିନ୍ତିତ ହୋଇ 
ପଡିଲେ । ସହଦେବଙ୍କୁ ପଚରାଗଲା । ସେ କହିଲେ, କଳିଯୁଗ ଆସିଗଲା । ଏହିପରି 
ବହୁ ଅଘଟଣ ଘଟିବ । ଯୁଧ୍ଷ୍ଠିର କହିଲେ, ଆଉ ଏଠି ରହିହେବ ନାହିଁ । ଚାଲ, 
ତୀର୍ଥଯାତ୍ରା କରିବା । 


ସାରଳା ଦାସ ଏହି ସୁଯୋଗରେ ପାଣ୍ଡବମାନଙ୍କୁ ଆଣିଲେ ଓଡ଼ିଶାକୁ, ତାଙ୍କ 
ମାତୃଭୂମିକୁ । କଳିଯୁଗ ସିଦ୍ଧ ପାଶ୍ତବମାନଙ୍କ ସ୍ପର୍ଶରେ ଏହାକୁ ପବିତ୍ର କରିବାକୁ । 
‘ବନପର୍ବ” ଲେଖ୍ବା ବେଳେ, ସେ ଥରେ ପାଣ୍ଡବମାନଙ୍କୁ ଓଡ଼ିଶାକୁ ଆଣି, ଓଡ଼ିଶାର ବନ, 
ନଦୀ, ପାହାଡ଼, ଝରଣା ଓ ତୀର୍ଥ ଦେଖାଇ ନେଇଥ୍‌ଲେ । ଏଥର ସେହି ପୁରୀ , 
ଭୂବନେଶ୍ବର, କୋଣାର୍କ ଯାଜପୂର ଦେଖାଇବା ସଙ୍ଗେ ସଙ୍ଗେ ଆଉ ଦ୍ରଇଟି ପ୍ରସିଦ୍ଧ ସ୍ଥାନ 
ଦେଖାଇଲେ । ଗୋଟିଏ ହେଲା ଅମରାବତୀ, ଅନ୍ୟଟ ହେଲା ପ୍ରାଚୀକୂଳର ମାଧବ ! 


ହିନ୍ଦୁ ସମାଜ ସହ ତୀର୍ଥଯାତ୍ରା ଅଙ୍ଗାଙ୍ଗୀ ଭାବେ ଜଡ଼ିତ । ହିନ୍ଦୁ ବିଶ୍ଵାସ ହେଲା, 
ଜୀବନରେ ମଣିଷ ଯେତେ ଅକର୍ମ କରିଥାଏ, ତୀର୍ଥ ସ୍କାନ ଓ ଦର୍ଶନରେ ସେସବୁ ଧୋଇ 
ହୋଇଯାଏ । ଭଗବାନଙ୍କ ନାମ ମଲାବେଳେ ଥରେ ଉଚ୍ଚାରଣ କଲେ ସେ ମୂକ୍ତି 
ପାଇଯାଏ । ପାଣ୍ଡବମାନେ ରାଜ୍ୟ ପାଇଁ ଅଠର ଦିନ ଯୁଦ୍ଧରେ ନିଜର ଭାଇ, ବୁ, 
କୁଟୁମ୍ବ ଆତ୍ମୀୟ ଓ ସ୍ଵଜନଙ୍କୁ ମରାଇ ରକ୍ତରଞ୍ଜିତ ହସ୍ତିନାପୁରରେ ରାଜତ୍ଵ କରି ଯେତେ 
ପାପ ଅର୍ଚ୍ଚନ କରିଥ୍ଲେ, ସେସବୃରୁ ମୁକ୍ତି ପାଇବାକୁ ହେଲେ ଓଡ଼ିଶାର ଅମରାବତୀ; 
ଇନ୍ଦ୍ରପୁର ନୁହେଁ, ଧର୍ମପୁର ଦର୍ଶନ କରିବା ଏକାନ୍ତ ବାଞ୍ଚନୀୟ । ସେଥୁପାଇଁ ସାରଳା 
ମହାଭାରତରେ ପାଣ୍ଡବମାନେ ହସ୍ତିନାପୁରରୂ ସିଧା ଆସି ଅମରାବତୀରେ ପହଞ୍ଚୁଲେ । 


ପାଶ୍ଡବମାନଙ୍କୁ ଆଣିବା ପଛରେ ସାରଳା ଦାସଙ୍କର ବହୁ କଥା କହିବାର ଥୁଲା | 
ସେ ସେଥ୍‌୍ପାଇଁ ବୈଶ୍ୟ ହରିସାହୁ ଝିଅ ସୁହାଣୀ ଉପାଖ୍ୟାନର ଅବତାରଣା କଲେ । 
ଧର୍ମରାଜ ଯୁଧ୍ଷ୍ଠିରଙ୍କୁ ଦେଖ୍ବା ପାଇଁ ବହୁଲ୍ତୋକଙ୍କ ସାଙ୍ଗରେ ହରିସାହୁ ତା'ର 
ପଞ୍ଚଦଶବର୍ଷିୟା ଯୁବତୀ କନ୍ଯା ସୁହାଣୀକୁ ଧରି ପହଞ୍ଲା । କନ୍ୟାକୁ ଦେଖୁ ଯୁଧଷ୍ଠିରଙ୍କ 
ଆଗ୍ରହ ହେଲା, ଏ କନ୍ଯାଟି କିଏ ? 

ହରିସାହୁ କାଳବିଳମ୍ବ ନ କରି ଉତ୍ତରଦେଲା, ଏ ମୋ କନ୍ଯା । ଜନ୍ମବେଳେ 
ଜ୍ୟୋତିଷ କହିଛ, ବିବାହ ବେଳେ ଏହାର ମୃତ୍ୟୁ ସୁନିଶ୍ଚିତ । ନିଜ ଅଲିଅଳୀ ଝିଅର 
ଜୀବନ ପାଇଁ ହରିସାହୁ ଅପେକ୍ଷା କଲା ଦୀର୍ଘ ପନ୍ଦର ବର୍ଷ । ପିତା ଘରେ କନ୍ଯା 
ରଜୋବତୀ ହେଲେ ପିତ୍ଲୋକ ନରକଗାମୀ ହୁଅନ୍ତି । ସାରଳା ଦାସ ଏ କଥାକୁ 
ମହାତ୍ତାରତରେ ହଜାରେ ଥର କହି ଲୋକଙ୍କୁ କନ୍ଯାମାନଙ୍କୁ ଚଞ୍ଚଳ ଚଞ୍ଚଳ ଅର୍ଥାତ୍‌ 
ବାଲ୍ୟକାଳରୁ ବିବାହ କରି ଦେବା ପାଇଁ ଉପଦେଶ ଦେଇଥ୍‌ଲେ ବି ଏତେବେଳକୁ 
ନିରୂପାୟ ଥୁଲେ । କାରଣ ଯମ ଦେବତାର କାଳ ଫାଶରୁ କନ୍ୟାକୁ ବଞ୍ଚାଇବାକୁ ହେଲେ 
ସେହିପରି ଶଜ୍ରିଶାଳୀ ପାତ୍ର ଆବଶ୍ଯକ । 


ଯୁଧ୍ଷ୍ଠିର ଥ୍ଲେ ପଞ୍ଚୁ କଟକର ଅପ୍ରତିଦ୍ଧନ୍ଦ୍ରୀ ସମ୍ରାଟ । ଧର୍ମରାଜ ଭାବେ ତାଙ୍କର 
ପ୍ରସିଦ୍ଧ । ଭୀମ, ଅର୍ଜୁନଙ୍କ ପରି ଧୂରନ୍ଧର ବୀର ତାଙ୍କର ଭାଇ । ସେ ଗଳିତ ବୟସ 
ଅର୍ଥାତ୍‌ ବ୍ୂଢ଼ା ହେଲେ କଂ”ଣ ହେଲା ? ତାଙ୍କୁ କନ୍ୟାଦାନ କଲେ ଯମ ଦେବତାଙ୍କଠାରୁ 
ତ ମୁକ୍ତି ମିଳିଯିବ, ତା ” ସାଙ୍ଗକୁ କୁଳ ଉଦ୍ଧାର ହୋଇଯିବ । ବୈଶ୍ଯମାନଙ୍କ ଜାତି 
ମର୍ଯ୍ୟାଦା ବଢ଼ିଯିବ । 


କୂଳ ମର୍ଯ୍ୟାଦା ବଢ଼ାଇବା ପାଇଁ ସେତେବେଳେ କନ୍ଯା ଜୀଉଁ ଅଥବା ମରୁ 
ସେ କଥାର ବିଚାର ନକରି ବୃଢ଼ା ବର ସହିତ କନ୍ଯାମାନଙ୍କୁ ବିବାହ ଦେଉଥ୍‌ଲେ । 
ସାରଳା ଦାସ ସେହି କୂରୀତି ପ୍ରତି ତୀକ୍ଷୁଦୃଷ୍ଠି ଦେଇ ବିବାହର ଆୟୋଜନ ଜଲେ । 
ଉନବିଂଶ ଶତାବ୍ଦୀରେ ରାଜା ରାମମୋହନ ରାୟ ବଙ୍ଗଳାରୁ ଏହି କୁଳୀନ ପ୍ରଥାର 
ବିଲୋପ ପାଇଁ ସଂଗ୍ରାମ କରିଥ୍‌ଲେ । 


ସବୁ ବିବାହ ପରି ଏଥ୍‌ରେ ବି ପୁରୋହିତ ଆସି ଦେଶକାଳ ବାକ୍ୟ ଉଚ୍ଟାରଣକରି 
ବର କନ୍ୟାଙ୍କୁ ବେଦୀରେ ବସାଇ ବିବାହ ସମାପନ କଲେ । ବହୁପ୍ରକାର ବାଜା ବାଜିଲା, 
ନାରୀମାନେ ମଙ୍ଗଳ ଗୀତ ଗାନ କଲେ, ହୁଳହୁଳି ପକାଇଲେ । 


କିମ୍ବଦନ୍ତୀ କୁହେ, ଅମରାବତୀ ପାହାଡ଼ ଏକଦା ଯୋଗୀ ରଷିଙ୍କ ଦ୍ଵାରା ଅଧ୍ୟୁଷିତ 
ଥୁଲା । ସେଥ୍ରେ ଥ୍ବା ଗୁଙ୍ପାସବୁ ଏହାର ମୂକ ସାକ୍ଷୀ । ତା'ର ପାଖରେ ତେଲିଗଡ | 
ଦୂର୍ଗର ଭଗ୍ନାବଶେଷ ଆଜି ବି ଦେଖୁବାକୁ ମିଳିଥାଏ । କିଛି ଦୂରରେ କଳିକଳା ପାହାଡ । 
ତେବେ ସେଠି ଅର୍କ୍ଧନଙ୍କ କଥା ନାହିଁ । ଭୀମ କଳିକୁ ଏହି ପାହାଡ ଉପରେ ମାଡି 
ବସିଥ୍‌ଲେ । ତାଙ୍କ ଆଣ୍ଡୁଚିହୁ ଆଜିବି ଲୋକଙ୍କ ବିସ୍ମୟ ଉଦ୍ରେକ କରିଥାଏ । ଏସବୁ 
ଲୋକକଥାଳ ସଡିହାସିକ ତଥା ପୌରାଣିକ ଆବରଣ ଦେବା ପାଇଁ ସାରଳା ଦାସ 
ଓଡିଶାର ବହୁ ତୀର୍ଥ ମଧ୍ୟରେ ଅମରାବତୀକୁ ଏତେ ମହତ୍ତ୍ବ ଦେବା, ଏହାକୁ ଧର୍ମପୁର 
କହିବା ପଛରେ ସାରଳା ଦାସଙ୍କ ଏହି ସ୍ଥାନ ପ୍ରତି ସ୍ଵତନ୍ତ୍ର ଆକର୍ଷଣ ଥ୍ବା ଅନୁମେୟ ! 

ଏହାପରେ ପାଣ୍ଡବମାନେ ପଞ୍ଚତିରିଶ ବର୍ଷ ପରେ ସୂହାଣୀ କନ୍ଯାକୁ ନେଇ 

କପିଳାସ ପର୍ବତକୁ ଗଲେ । ସେଠାରେ ଶିଖରେଷ୍ଵର ମହା ଦେବଙ୍କ ନିକଟରେ ସୂହାଣୀକୁ 
ସେବିକା ରୂପେ ରଖୁ ଅନ୍ୟ ତୀର୍ଥ ବର୍ଶନ କରିବାକୁ ଆଗେଇଗଲେ । 


ତୀର୍ଥ ସ୍ଥାନ ଦେଖ୍ବା ଯେପରି ସମାଜର ଅଙ୍ଗ, ତୀର୍ଥୟାନ ସମ୍ପର୍କରେ ଲୋକକଥା 
ଶୁଣି ଅଭିଭୂତ ହେବା ସେହିପରି ଓଡ଼ିଶା ସମାଜର ଏକ ବିଶିଷ୍ଟ ଚଳଣି । ସେଥ୍ପାଇଁ 
ସାରଳା ଦାସ ପ୍ରାୟ ପ୍ରତ୍ୟେକ ତୀର୍ଥ ସଂପର୍କରେ କୌଣସି ନା କୌଣସି କଥାର 
ଅବତାରଣା କରିଥାନ୍ତି । ସେହିପରି ସାରୂଳା ଦାସଙ୍କ ମତରେ କପିଳାସ ଭୁବନ 
ଓଡ଼ୁରାଷ୍ଟ୍ରର ଏକ ଗୁପ୍ତ ତୀର୍ଥ । ସେଠାରେ ଧବଳାଙ୍ଗୀ “ଉର୍ଵରେତା' ହୋଇ ପ୍ରବାହିତ । 
ବିଶ୍ଵାବସୁ ନାମରେ ଜଣେ ଗନ୍ଧର୍ବ ନୂପତି ଥୁଲା । ତାଙ୍କ ଭାର୍ଯ୍ୟାର ନାମ ପ୍ରସୂ । 
ସେମାନଙ୍କର ସାତପୁଅ କାଳ, କାମ, ସମ, ସୋମ, ଆଧାନ, ପ୍ରିୟ , ନିଦା । ସେମାନେ 
କଟୁଆଳ ଭାବେ ବନସ୍ତ ରକ୍ଷା କରୁଥିଲେ । ଅପ୍‌ସରାଙ୍କ ସହ ତାଙ୍କର ପ୍ରୀତି ହେଲା । 
ଯେତେ ଧନ ଦେଲେ ବି ସେମାନେ ସନ୍ତୁଷ୍ଟ ହେଲେ ନାହିଁ । ବେଶ୍ୟା କଂଣ କେବେ 
ଧନରେ ସନ୍ତୁଷ୍ଟ ହୁଏ ? ସାରଳା ଦାସ କହିଲେ - 


ଶ୍ରୀ ଆଷ୍ୟ ଧନ ବଢେଇ ପୋଷଇ ଯେହୁ ବେଷ୍ୟା 
ଗୋତ୍ରେ ଅବରଣୀ ସେ ଜାତିରେ ଅମନିଷ୍ୟା । (ପୃ-୩୦ ) 
ଗନ୍ଧର୍ବ ପୁତ୍ରମାନେ ମଧ୍ଯ ବେଷ୍ୟାଙ୍କୁ ସନ୍ଧଷ୍ଠ କରିବା ପାଇଁ କୁବେରଙ୍କ ଭଣ୍ଡାରରୁ 
ଚୋରି କଲେ । କୁବେର ଏକଥା ଜାଣି ସେମାନଙ୍କ ଆଣି ମହାଦେବଙ୍କୁ ବିଚାର କରିବାକୁ 
ଅନୁରୋଧ କଲେ । ସେମାନଙ୍କ ଚୋରି କଥା ଶୁଣି ମହାଦେବ ରାଗିଯାଇ ଅଭିଶାପ 
ଦେଲେ । ଫଳରେ ସେମାନେ ପାଷାଣ ହେଲେ । ଅଭିଶାପ ଶୁଣି ସେମାନେ ସଦାନନ୍ଦଙ୍କୁ 
ସେବା କଲେ । ସଦାନନ୍ଦ ସନ୍ଧଷ୍ଠ ହୋଇ ସେମାନଙ୍କୁ ସାତ ପର୍ବତ ଅର୍ଥାତ୍‌ ସାତ ପାହାଚ 
ହେବାର ବର ପ୍ରଦାନ କଲେ । ମନ୍ଦିରର ପାହାଚ ହେବାର ପୁଣ୍ୟ ହେଲା । 


ମୋତେ ଦ୍ରଶନ କରି ଆସିବେ ଯେତେ ନର 
ସବୁରି ପାଦରଜ ପଡ଼ୁ ତୁମ୍ଭର ଉପର । (ପୃ-୩୦ ) 
ଏହାପରେ ଆଉ ଗୋଟିଏ ଲୋକକଥା । ସେଦିନ କୂମ୍ଭମାସ କୃଷ୍ଣପକ୍ଷର 
ଚତୁର୍ଦଶୀ ତିଥ୍‌ । ଯୁଧ୍ଷ୍ଠିର କହିଲେ ଭୀମକ୍ର କିଛି ତଣ୍ଭୁଳ ଆଣ । ପଞ୍ଚନ ବା ପାଚନ 
ଅର୍ଥାତ୍‌ ରାହିକରି ମହାଦେବଙ୍କୁ ଭୋଗ ଚଢ଼େଇବା । ଭୀମ ଗଲା ପୁଣି ଧର୍ମପୂର 
ରାଜ୍ୟକୁ । ଧାନ କାଟି ଲୋକେ ଖଳାରେ ଜମା କରିଥ୍‌ଲେ । ଭୀମ ସେଥ୍‌ରୁ ଅମଳା 
ଧାନ ଗୋଛାଏ ଭାର କରି ନେଇ ଆସିଲା । ବଣ ଭିତରେ ବଳଦ ମିଳିବେ କେଉଁଠୁ ? 
ଭୀମ ସାତଟା ବାଘ ଆଣି ବେଙ୍ଗଳା ପକାଇଲା । ଧାନ ଅମଳ କରି ପଥର ଉପରେ 
ରଖୁଲା ପୂଣି ମୁଥ ମାରି ସେଥ୍‌ରୁ ଚାଉଳ ବାହାର କଲା । ସେହି ଚାଉଳରୁ ଭାତ ରାଵି 
ଶିଖରେଶ୍ବରଙ୍କୁ ପ୍ରସାଦ ଚଢ଼ିଲା । ଅସୂରୂଣୀ ଗଳ୍ପରେ ବି ଭୂତ ସବୁ ଲୋକଙ୍କୁ ନିଦରୁ 

ଉଠାଇ ଆଣି ରାତିସାରା ତେଣ୍ଡାରେ ପାଣି ବ୍ରହାନ୍ତି ନୋହିଲେ ବେଙ୍ଗଳାରେ ଯୋଚନ୍ତି । 


ପାଣ୍ଡବମାନେ ତା'ପରେ ଦକ୍ଷିଣ ଦିଗକ୍ର ଯାଇ ଚିତ୍ରୋପ୍ବଳା ପାରି ହେଲେ । 
ଚିତ୍ରୋପ୍ବଳା କୂଳରେ ଉପ୍ୂଳେଶ୍ଵର ଓ ଅମରେଶ୍ବର ଦର୍ଶନ ସାରି ଏକାମ୍ବ କ୍ଷେତ୍ରରେ 
ପହଞ୍ଚଲେ । ବିନ୍ଦୁ ସାଗରରେ ସ୍ପାନ କରି ପାଞ୍ଚ ପାଣ୍ଡବଙ୍କ ନାରେ ପଞ୍ଚଲିଙ୍ଗ ସ୍ଥାପନା 
କଲେ । ସେଠୁ ଚାଲିଲେ ପ୍ରାଚୀ ନଦୀ ତୀର୍ଥକୁ । 


ପ୍ରାଚୀ ଓଡ଼ିଶାର ଏକ ପ୍ରାଚୀନ ନଦୀ ! ଏହାର ପବିତ୍ରତା ନେଇ କେତେ ଗଳ୍ପ | 
ଏହାରି କୂଳରେ ମାଧବ ଉପାସନାର ପୀଠ । ଏହିଠାରେ ଅଷ୍ଟଶମ୍ଭୁ । ଲୋକକଥାରେ 
ମାଧବ ନିକଟରେ ଥୁବା ପୁଷ୍ଠରିଣୀର ନାମ ଗଦା ପୋଖରୀ । ଭୀମଙ୍କ ଗଦାଘାତରେ 
ଏହି ପୋଖରୀର ସୃଷ୍ଟି । ଏହାରି ପାଖରେ ଘୋଷରା ଗୋହିରୀ । ଲୋକେ କୁହନ୍ତି ଭୀମ 
କୌଣସି ଅସୁରକୂ ଘୋଷାରି ଘୋଷାରି ଏଠି ମାରି ପକାଇଥୁଲା । ଆର୍ରବାବ୍ରଙ୍କ 
‘ଆଦିପର୍ବ”ର ପରିଶିଷ୍ଟାଂଶ ଅନୁଯାୟୀ ଏହା ପ୍ରାଚୀ କୂଳରେ ସାରଳା ଦାସଙ୍କର ଆଖୁ 
କଆରାୀ ଥୁଲା । ସେହି କିଆରୀରେ ହଳ କରୂଥ୍ବା ବେଳେ ଦେବୀ ସେଠାରେ ଆବିର୍ଭାବ 
ହୋଇ ସାରଳା ଦାସଙ୍କୁ କବି ହେବାର ବର ପ୍ରଦାନ କଲେ । ସେ ଯାହା ହେଉ, ପ୍ରାଚୀ 
ତୀର୍ଥ ଯେ ସାରଳା ଦାସଙ୍କର ପ୍ରିୟ ଥୁଲା । ଏହା “ସ୍ଵର୍ଗାରୋହଣ”ରୂ ଜାଣିହୁଏ । 
ସେଥ୍ପାଇଁ ପାଣ୍ଡବଙ୍କୁ ଆଣି, ଆରଡ଼େକ ଦୈତ୍ୟକୁ ବଧ କରି ଯୁଧୁଷ୍ପିରଙ୍କ ହାତରେ 
ମାଧବ ପ୍ରତିମାକୁ ଜଳରୁ ଉଦ୍ଧାର କରି ପ୍ରତିଷ୍ଠା କରାଇଲେ । ପ୍ରାଚୀ ତୀର୍ଥର ଉଦ୍ଧାର 
ହେଲା । 


ମାଧବ ପରେ ପାଣ୍ଡବମାନେ ପଶ୍ଚିମ ଦିଗାଭିମୁଖେ ଲତା ଗହନ କନ୍ଦର 
ଅତିକ୍ରମ କରି ମହଲାର ରାଜ୍ୟରେ ଶବରୀ ନାରାୟଣଙ୍କ ଦର୍ଶନ କଲେ । ଏହି ଦେବତା 
ମହାନଦୀ କୂଳରେ ମଧ୍ଯପ୍ରଦେଶରେ ଅବସ୍ଥିତ । କଥ୍ତ ଅଛି, ଏହି ସ୍ଥାନରେ ପ୍ରଭୂ 
ରାମଚନ୍ଦ୍ର ଶବରୀ ହାତରୂ କୋଳି ଖାଇଥ୍‌ଲେ । 


ଏହାପରେ ପାଣ୍ଡବମାନେ ପହଞ୍ଚଲେ ତୂଳସୀ ନଗ୍ରରେ, ଏହା ରୁଦ୍ବରନଦୀ କୂଳରେ 
ଅବସ୍ଥିତ । ପୂରାଣପ୍ରସିଦ୍ଧ ପରଶୁରାମ ଏକୋଇଶବାର ପୃଥ୍ବୀକୁ ନିଛତ୍ର କରି 
ଭଇରୋବୀଙ୍କୁ ରୁଧ୍ର ତର୍ପଣ କରାଇ ନିଜ କୋଠାର , କଟାରୀ ବା ପର୍ଶ୍କୁ ଏହି 
ଦେବୀଙ୍କୁ ଦାନ କରିଥଲେ । ପାଣ୍ଡବମାନେ ସେହି ଦେବୀଙ୍କୁ ପୂଜା କଲେ । 


କୌତୂହଳବଶତଃ ୟୁଧ୍ଷ୍ପିର ରୂୁଦ୍ଧନଦୀ ଆରପଟେ ଥବା ତୀର୍ଥ ସଂପର୍କରେ 
ଜାଣିବାକୁ ଟ ¬! କଲେ । ଭୀମକୁ ପଠାଗଲା ! ସେଠାରେ ପହଞ୍ବା କ୍ଷଣି ଭୀମର ପ୍ରକୃତି 
ବଦଳିମଳ ସେ ଆଉ ତାଙ୍କ ଭାଇମାନଙ୍କୁ ଚିହ୍ନି ପାରିଲା ନାହିଁ । ଏଠି ହନୁ ଜାତିର 
ବିରୋଧୀ କୌଣସି ଏକ ଅନାଚାରୀ ଜାତି ବାସ କରୁଥ୍‌ଲେ । ସେଠୁ ଭୀମକୁ ବଳାକ୍ରାର 
କରି ବାହାର କଲାଗଲ । ତା'ପରେ ପାଣ୍ଡବମାନେ ପୂଣି ଥରେ ଏକାମୁ ବନରେ ଉପସ୍ରିତ 

ହେଲେ । ସେଠାରୁ ଚିତ୍ରୋପ୍ଳା, ବୈତରଣୀ ପାରି ହୋଇ ପଶ୍ଚିମ ଦିଗକୁ ଯାଇ ରାମ 
ଗୟାରେ ପହଞ୍ଚଲେ । ସେଠାରେ ଫଲ୍‌ଗୁ ନଦୀରେ ସ୍ମାନ କରି, ବାଲିପିଣ୍ଡ ଦେଇ , 
ପିତୃକାର୍ଯ୍ୟ କରି, ଗଦାଧର ଦର୍ଶନ ପରେ ସେ ସ୍ଥାନ ତ୍ୟାଗ କରି ବାରାଣସୀର 
ମଣିକଣ୍ତିକାରେ ଉପସ୍ଥିତ ହେଲେ । କଥ୍ତ ଅଛି ଶିବ ଏଠାରେ ସ୍କାନ କଲାବେଳେ 
ତାଙ୍କ ହାତର ମଣି ଏଠି ଖସି ପଡିଲା । ସେ ସେହି ମଣିକୁ ଖୋଜିବା ଫଳରେ ତାଙ୍କ 
ହାତରୁ ବ୍ରହ୍ମକପାଳ ଖସି ପଡିଲା । ସେହିଦିନୁ ମଣିକଣ୍ତିକା ବ୍ରାହ୍ମହତ୍ୟା ଦୋଷ ମୋଚନ 
କରି ଆସୁଅଛି । ସେଠାରେ ସ୍କାନ ସାରି କାଶୀ ନଗ୍ରରେ ଥ୍ବାବେଳେ ବ୍ୟାସ ଓ 
ମାରକଣ୍ଡ ମୁନି ପହଞ୍ଲେ । ପାଣ୍ଡବମାନେ ଏ ପର୍ଯ୍ୟନ୍ତ ତୀର୍ଥଯାତ୍ରା କରୁଥ୍‌ଲେହେଁ ଅସ୍ତ 
ଛାଡି ନ ଥ୍ଲେ । ରାମାୟଣରେ ଆରଣ୍ୟକ କାଣ୍ଡରେ ତପସ୍ବୀ ବେଶଧାରୀ ରାମଚନ୍ଦ୍ରଙ୍କ 
ମୁନିମାନେ ଅସ୍ତତ୍ୟାଗ କରିବାକୁ ଅନୁରୋଧ କରିଥଲେ । ବ୍ୟାସ ଓ ମାରକକଷ୍ଡ ରଷିଙ୍କ 
ଅନୁରୋଧରେ ଅର୍କ୍ନଙ୍କ ବ୍ୟତୀତ ଆଉମାନେ ଅସ୍ତତ୍ୟାଗ କଲେ । ତା'ପରେ 
ଅଗ୍ନିଦେବତା ନିଜେ ବ୍ରାହ୍ମଣ ବେଶରେ ଆସି ଅର୍ଜୁନଙ୍କଠାରୁ ଗାଶ୍ଡିବ ଧନୁ ଗ୍ରହଣ କଲେ । 
ଏହିପରି ଭାବେ ପାଣ୍ଡବମାନେ ଅସ୍ତମୋହ ତ୍ୟାଗ କରିଥ୍‌ଲେହେଁ, ରାମଚନ୍ଦ୍ର ଧନୁ ତ୍ୟାଗ 
କଲେ ନାହଁ । ଅରଣ୍ୟ ମଧ୍ଯରେ ଅସୁର ବଧ ପାଇଁ ସେ ଧନୁକୁ ଛାଡି ପାରିନଥ୍ଲେ ! 
ପାର୍ଥକ୍ୟ ଭିତରେ ପାଣ୍ଡବମାନେ ସ୍ଵର୍ଗାରୋହଣକୂ ଯାଉଥ୍ବାରୁ ସଂସାରରେ ଲୋଭ 
ମୋହ ସଙ୍ଗେ ଅସ୍ତ ମୋହ ଛାଡ଼ିବାକୁ ରାଜି ହୋଇଗଲେ । ରାମଚନ୍ଦ୍ରଙ୍କ ସ୍ଵର୍ଗଯାତ୍ରା ପାଇଁ 
ସମୟ ହୋଇନଣଥ୍‌ୁଲା । 


ଅସ୍ତତ୍ୟାଗ କରି ମାର୍କଣ୍ଡ ରଷିଙ୍କ କଥାରେ ବନାରସରେ ଉପସ୍ଥିତ ହେଲେ । 
ବନାରସ କେବଳ ବିଶ୍ଵନାଥଙ୍କ ଆବାସସ୍ଥଳୀ ପାଇଁ ପ୍ରସିଦ୍ଧ ନୁହେଁ, ଏଠାରେ ପାଦ 
ବଢ଼ାଇଲେ ଗୋଟିଏ ଶିବଲିଙ୍ଗ । ସେଥୁପାଇଁ ଏଠାରେ ରନ୍ଧନ ଭୋଜନ, ଶଂକା, 
ଶଉଚ ପାଇଁ ସ୍ଥାନ ନାହିଁ । ସାରଳା ଦାସ ବି କହିଛନ୍ତି - 


ଅଇଲେ ଅନେକ ଧର୍ମ ରହିଲେ ଅନେକ ଧର୍ମନାଶ 
ବିଳମ୍ବେ ଥ୍ବାର ଏଥ୍‌ ପିରୋଜନ କିସ । (ପୂ - ୪୪) 
ତେଣୁ ପାଣ୍ଡବମାନେ ବନାରସ ବାହାରେ ସ୍ମାନ ଶଉଚ ସାରି ମଣିକୁଣ୍ଡରେ ସ୍ମାନ 
କଲେ । ବିଶ୍ବନାଥ ଦର୍ଶନ କରି ସେ ସ୍ଥାନ ଛାଡି ଯାଇ ପହଞ୍ଲେ ପ୍ରୟାଗ ତୀର୍ଥରେ । 
ଏହି ସ୍ଥାନ ହେଉଛି ରଙ୍ଗା, ଯମୁନା, ସରସ୍ବତୀଙ୍କ ସଙ୍ଗମ ସ୍ଥାନ ! ନୀଳ ବର୍ଣ୍ଣର ଯମୁନା, 
ଶ୍ଵେତ ବର୍ଣ୍ଣର ଗଙ୍ଗା ଓ ରୂପ୍ତ ସରସ୍ଵତୀ ଏଠି ଏକାଠି ହୋଇଅଆନ୍ତି । “ତିନିଧାର ୟେକ 
ସଙ୍ଗ ଭିନ୍ନ ଭିନ୍ନ ମୂରତି” (ପୃ-୪୪) । ହିନ୍ଦୁମାନଙ୍କ ପାଇଁ ଏହା ଏକ ପବିତ୍ର ତୀର୍ଥ । 
ଏଠାରେ ବିଜୟ ମାଧବ ବା ବେଣୀମାଧବ, ବାଞ୍ଚାବଟ ହିନ୍ଦୁମାନଙ୍କର ଅତି ପ୍ରିୟ । 
ପାଣ୍ଡବମାନେ ଏ ସବୁ ଦର୍ଶନ କଲେ, ପ୍ରୟାରରେ ସ୍ବାନକଲେ । ସେଠାରେ ସେମାନଙ୍କର 

କୃପାଚାର୍ଯ୍ୟ, ଅଶ୍ଵତ୍‌ଥାମା ଓ ପରଶୁରାମଙ୍କ ସହ ସାକ୍ଷାତ ହେଲା । ସାଧୁ ସହବାସରେ 
ବି ପୁଣ୍ୟ ହୁଏ, ଏହା କହିବା ପାଇଁ ବୋଧହୁଏ ଏ ସବ୍ରର ଅବତାରଣା । ତାଂ ପରେ 
ସେମାନେ ଗଲେ ପଶୁପତି ତୀର୍ଥ । ଶେଷରେ ରଣସ୍ତମ୍ଭପୁରର ହିଙ୍ଗୁଳା ଦେବୀଙ୍କୁ ଦର୍ଶନ 
କରି ହିମାଳୟର ପାଦଦେଶରେ ଉପସ୍ଥିତ ହେଲେ ! 


ଲୋକକଥା ହେଲା ଧନପାଳ ନାମକ ଏକ ସାଧୁ ଥୁଲା । ତା'ର କୁଳବଧୂର 
ନାମ ହିଙ୍ଗୁଳା । ଏକଦା ସାଧବ କାମ୍ୟ ଶ୍ରାଦ୍ଧ କରିବା ପାଇଁ ଗଣ୍ଡା ମାରି ବଧୂକୁ ଦେଲା । 
ବୋହୂ ସେ ମାଂସକୁ ଏପରି ମନଦେଇ ରାନଛିଲା ଯେ ଦେବରଷି ତଥା ପିତ୍ଲୋକେ 
ସମସ୍ତେ ଖୁସି ହୋଇଗଲେ । ସେହିମାନଙ୍କ ଆଶୀର୍ବାଦରେ ସେହି ବୋହୂ ହେଲା ହେଙ୍ଗୁଳା 
ଦେବୀ । 


ଶେଷ କଥା ହେଲ। କର୍ଣ୍ଣ ମହାରଷିଙ୍କର । ଜହୁମୁନି କେବଳ ଗଙ୍ଗାକୁ 
ପିଇଯାଇଥ୍‌ଲେ ` | ଅଥଚ କର୍ଣ୍ମୂନି ଙ୍କ ଗର୍ଭରେ ଗଙ୍ଗା, ଯମୁନା, ଓ ସରସ୍ବତୀ 
ଏକାବେଳକେ ପଶିଗଲେ । ଦୂଇ କର୍ଣ୍ଣରେ ଗଙ୍ଗା ଓ ଯମୁନା ଓ କଣ୍ଠ ପଥରେ 


~~ 


ସରସ୍ଵତୀ । ପୂଣି ତିନି ନଦୀଯାକ ଜାନୁ ବାଟେ ବାହାରିଗଲେ । 


ଏ ସବୂ ଲୋକକଥ। ଶୁଣି, ତୀର୍ଥ ଦେଖି, ପବିତ୍ର ନଦୀରେ ସ୍ଵାନ କରି, 
ମୁନିରଷିଙ୍କ ସହ ସାକ୍ଷାତ କରି , ଶେଷରେ ପାଣ୍ଡବମାନେ ସ୍ଵର୍ଗାରୋହଣ ପାଇଁ 
ଆଗେଇଗଲେ । 


“ସ୍ଵର୍ଗାରୋହଣ ପର୍ବ”ରେ ସାରଳା ଦାସ ଯେଉଁ ସମାଜର ସ୍ଵପ୍ନ ଦେଖିଥ୍‌ଲେ, 
ଆଧୁନିକ ଯୁଗରେ ସେଥ୍‌ରୁ ବହୁ କଥା ଆମର ମନକୁ ନ ପାଉଥ୍‌ଲେ ବି , ଏହା ଥୁଲା 
ପରଂପରାରେ ପ୍ରଚଳିତ ଏକ ଧାର୍ମିକ ସମାଜର ଚିତ୍ର । ଏଥୁରେ ଦୁଇଟି ସାରକଥା- 
ପୁଣ୍ୟ କାର୍ଯ୍ୟ କର ଓ ହରିନାମ ଜପକର ! ଏହାହିଁ ଥୁଲା ମହାନ୍‌ କବି ସାରଳା ଦାସଙ୍କର 
ତାଙ୍କ ପ୍ରିୟ ଓଡ଼ିଆ ଜାତି ପାଇଁ ମହାନ୍‌ ଉପଦେଶ । 

ସ୍ଧର୍ଗାରେ।ହଣ ପର୍ବର ପ୍ରାମାଣିକ ପାଠ 
ବିଶ୍ନେଷଣ 

ଅଧ୍ଯାପକ ଆର୍ଗବଲ୍ଲଭ ଓଡ଼ିଆ ସାହିତ୍ୟର ଆଲୋଚନା କ୍ଷେତ୍ରରେ ଏକ ଅନନ୍ୟ 
ପ୍ରତିଭା । ସେ ଆମ୍ଭମାନଙ୍କର ନମସ୍ୟ ଓ ପୂଜ୍ୟ । ସେ ଗୁରୂମାନଙ୍କର ଗୁରୁ । ୧୯୨୬ 
ଖ୍ରୀଷ୍ଟାଦରେ ସେ ପ୍ରାଚୀ ସମିତି ପ୍ରତିଷ୍ଠା କରି ନିଜ ସହଯୋଗୀମାନଙ୍କ ସହିତ ମିଶି 
୫୬ ଖଣ୍ଡ ଗ୍ରତ୍ଥ ସମ୍ପାଦନା କରିଥୂଲେ । ତାଙ୍କ ସମ୍ପାଦନାକୁ ମୁଖ୍ୟତଃ ଦୁଇ ଭାଗରେ 
ବିଭକ୍ତ କରାଯାଇପାରେ - ପୂରାଣ ଓ କାବ୍ୟ । ତାଙ୍କ ସମ୍ପାଦିତ କାବ୍ଯାବଳୀ 
ଷୋଡ଼ଶରୁ ଅଷ୍ଟାଦଶ ଶତାବ୍ଦୀ ଅର୍ଥାତ୍‌ ମଦ୍ଦକାଳୀନ ସାହିତ୍ଯ ମଧ୍ୟରେ ସୀମାବଦ୍ଧ । 
ତାଙ୍କ ପୁରାଣ ସମ୍ପାଦନ ମଧ୍ଯରେ ସାରଳା ଦାସଙ୍କ ମହାଭାରତ । ଓଡ଼ିଶା ସରକାରଙ୍କ 
ସାଂସ୍କୃତିକ ବ୍ୟାପାର ବିଭାଗ ପକ୍ଷରୁ ସେ ଏହି ସମ୍ପାଦନା କଲେ ଓ ଏହାର ପ୍ରକାଶନ 
୧୯୭୦ ମସିହାରେ ସମାପ୍ତ ହେଲା । ସେହିଦିନ ଏହା ଉପରେ କାଁ ଭୀ ଆଲୋଚନା 
ଦେଖ୍‌ବାକୁ ମିଳିଥାଏ । ଡକ୍ସର ପାଣିଗ୍ରାହୀଙ୍କ ପରି ଆଲୋଚକ ଏହାର ପ୍ରାମାଣିକତା 
ଉପରେ ସନ୍ଦେହ କରି ସାରଳା ମହଭାରତର ଏତିହାସିକ ଚିତ୍ର ରଚନା କଲାବେଳେ 
ଏହାକୁ ବ୍ୟବହାର କଲେ ନାହିଁ । ଶ୍ରୀଯୁକ୍ତ ଗୋପୀନାଥ ମହାନ୍ତି ଏହାର ଭାଷାର 
ପ୍ରାଚୀନତା ଉପରେ ସହେହ ପ୍ରକାଶ କଲେ । ଏହା ସତ୍ତ୍ବେ ଏହି କାର୍ଯ୍ୟ ଉପରେ କୌଣସି 
ବିଧ୍ବଦ୍ଧ ଆଲୋଚନା ହେଲା ନାହିଁ । ଅନ୍ୟମାନେ ପ୍ରାୟ ଏହି ଗ୍ରନ୍ତକୁ ହିଁ ଗ୍ରହଣ କରି 
ନେଲେ । ସମାଲୋଚନା କ୍ଷେତ୍ରରେ, ବିଶେଷକରି ସମ୍ପାଦନାରେ, ସବୃବେଳେ ପ୍ରମାଦ 
ରହିଯିବା ସ୍ଵାଭାବିକ । ପ୍ରାଚୀନ ପୋଥ୍‌ର ଆବିଷ୍କାର ଫଳରେ ଏଥ୍‌ରେ ପରିବର୍ରନ 
ସମ୍ଭାବନାକୁ ଦ୍ରରେଇ ହୁଏ ନାହିଁ । ମୁଁ ନିମ୍ପରେ ସାରଳା ମହାଭାରତର “ ସ୍ଵର୍ଗାରୋହଣ 
ପର୍ବ'କୁ ଅନ୍ୟ ଏକ ପୋଥ୍‌ ସାହାଯ୍ୟରେ ପରୀକ୍ଷା କରିବା ପାଇଁ ପ୍ରଚେଷ୍ଟା କରିଛି । 
ଏହି କାର୍ଯ୍ୟ ପାଇଁ ମୁଁ ଓଡ଼ିଶାର ବିଭିନ୍ନ ଅଞ୍ଚଳରୁ ପ୍ରାୟ ୧୧ଟି ପୋଥ୍‌ ସଂଗ୍ରହ କରି 
ସେଥ୍‌ରୁ ଆଦର୍ଶ ପୋଥ୍‌ ବାଛି, ଏହାର ତୁଳନା କରିଛି । 

ସମ୍ପାଦନା ପାଇଁ ସାଧାରଣତଃ କାତ୍ରେଙ୍କର Textual Criticism ଓ 
ସୁକ୍ତଙ୍କର ସଂସ୍କୃତ ମହାଭାରତର ମୂଖବନ୍ଧକୁ ଗ୍ରହଣ କରାଯାଇଥାଏ । ଏ ସବୁ ଗ୍ରନ୍ତ 
ସଂସ୍କୃତ ଭାଷାର ସମ୍ପାଦନା ପାଇଁ ଭଦିଷ୍ଟ । ସଂସ୍କୃତ ଏକ ଶୃଙ୍ଖଳିତ ଭାଷା । ଏହା 
ବ୍ୟାକରଣ ଓ ଛନ୍ଦ ଦ୍ଵାରା ଜିୟନ୍ତିତ । ଯୋଗ, ବିଯୋଗ, ପ୍ରସଙ୍ଗକ୍ରମଟ ଅପପାଠକୁ 
ବାଛିନେବା ପରେ ଏହାର ସମ୍ପାଦନା ମୁଖ୍ୟତଃ ବ୍ୟାକରଣ ଓ ଛନ୍ଦ ଉପରେ ନିର୍ଭର 

କରେ । ଓଡ଼ିଆ ଏକ ପ୍ରବହମାନ ଭାଷା ହୋଇଥ୍‌ବାରୁ ଓ ସାରଳା ମହାଭାରତ ଦାଣ୍ଡୀ 
ବୃତ୍ତରେ ରଚିତ ହୋଇଥ୍‌ବାରୂ କଥନ  ସ୍ତଷ୍ଟତା ଉପରେହିଁ ଛଦ୍ଦକୁ ନିର୍ଭର କରିବାକୁ 
ହୋଇଥାଏ । ଏଥ୍‌ରେ ଗୋଟଏ ବର୍ଣ୍ଣ ବା ଗୋଟିଏ ଶବ୍ଦ କଟିଯିବା ବା ଯୋଗ ହେବା 
ବିଚିତ୍ର ନୁହେଁ । ମଧ୍ଯକାଳୀନ କାବ୍ୟର ସମ୍ପାଦନାରେ କଥନ-ସ୍ତଷ୍ଟତା ହିଁ ଏହାର ମୁଖ୍ୟ 
ମାନଦଣ୍ଡ । ଛନ୍ଦର କୌଣସି ନିର୍ଦ୍ଦିଷ୍ଟ ଅକ୍ଷର ସଂଖ୍ୟା ନ ଥ୍‌ବାରୁ କଥାର-ସ୍ପଷ୍ଟତା ଅପେକ୍ଷା 
ଅର୍ଥ ସଙ୍ଗତି ଓ ଛନ୍ଦ ଶୃଙ୍ଖଳା ଉପରେ ଗୁରୁତ୍ଵ ଆରୋପ କରାଯାଇଥାଏ । ଏଥ୍‌ରେ 
ଗୋଟିଏ ବର୍ଣ୍ଣ ଲୋପ ପାଇଗଲେ ସ୍ଵତ୍ରନ୍ତ୍ ଛନ୍ଦରେ ପରିଣତ ହୁଏ । ପୁଣି ମଧ୍ଯକାଳୀନ 
କବିମାନେ ଗୋଟିଏ ଶବକୁ ବିଭିନ୍ନ ଅର୍ଥରେ ବ୍ୟବହାର କରୁଥ୍‌୍ବାରୁ ଶବଦ ଜ୍ଞାନ ନ ଥୁଲେ 
ଏହା ସମ୍ଭବ ହୁଏ ନାହିଁ । ନିମ୍ନରେ “ସ୍ଵର୍ଗାରୋହଣ ପର୍ବ”ର ପାଠଭେଦ ଆଲୋଚିତ । 


ଅଧ୍ୟାପକ ଆର୍ଭବଲ୍ମଲଭ ଏହି ଅଂଶକୁ ସମ୍ପାଦନା କଲାବେଳେ ଚଉଦଟି ପାଣ୍ଡୁଲିପି 
ବ୍ୟବହାର କରିଥୁଲେ । ଏତେଗୁଡିଏ ପୋଥ୍ର ଭିନ୍ନ ଭିନ୍ନ ପାଠ ଦେଖ୍‌ ସେ ବୋଧହୁଏ 
ବିବ୍ରତ ହୋଇଯାଇଥ୍‌ଲେ । ଶୁଦ୍ଧ ପାଠ ଗ୍ରହଣ କଲାପରେ ଅନ୍ୟ ପୋଥ୍‌ର ପାଠକୁ 
ଆବଶ୍ୟକ ମନେକରି ପରିଶିଷ୍ଟରେ ସ୍ଥାନ ଦେଲେ । “ସ୍ଵର୍ଗାରୋହଣ ପର୍ବ”ର ୧୦୨ ରୂ 
୨୮୮ ପୃଷ୍ଠା ଏହି ଗ୍ରନ୍ତର ପରିଶିଷ୍ଟାଂଶ । ତାଙ୍କ ବ୍ୟବହୃତ ଛଅଟି ପୋଥ୍‌ରେ ଏହି ପାଠ 
ଦେଖବାକୁ ମିଳେ । ୨୫ ପୃଷ୍ଠାରେ ଥ୍ବା ଏ କନ୍ୟା ଯୋଗରୁ ତୁହି ଡରିଲୁ ବହନଂ 
ପଦ ପରେ ଛଅଟି ପୋଥ୍‌ରେ ସଂକ୍ଷିପ୍ତ ମହଭାରତ ଅଛି । ଏହା ୧୯୧୯ ପଦ । 
ସେଥ୍‌ରେ ବି ସମ୍ପାଦକଙ୍କ ସମସ୍ୟା ସରି ନ ଥୁଲା । ସେ ପ୍ରାୟ ପ୍ରତ୍ୟେକ ପୃଷ୍ଠାରେ କିଛି 
କିଛି ପାଠାନ୍ତର ଦେଲେ । ଏହାସତ୍ତରେ ଗ୍ରନ୍ତର ବହୁ ପାଠ ଅସ୍ପଷ୍ଟ ତଥା ଅନାବଶ୍ୟକ 
ମନେହୁଏ । ନିମ୍ନ ଆଲୋଚନାରେ ଏହିସବୁ ଅପପାଠର ବିଶ୍ଳେଷଣ କରାଯାଇଛି । 
(e) ଆର୍ରବାବ୍ରଙ୍କ ପାଠ - n 
୬ଷ୍ଠ ପଦରେ ପାଠ ହେଲା ଦ୍ରିଯୋଧନ ମାରି ରାଜ୍ୟ କଲେ କଳିଯୁଗର 
ମଧ୍ଧେ । ଆଠ ଶତ ବରଷ ହେଲା ୟେଣେ କୃଷ୍ଣ ଗଲେ ବଧେ, ପରେ 
କୃଷ୍ଣର ଗଲା ଉତ୍ତାରେ ବରଷ ଶତ ଦୂଇ” ପୂର୍ବ ପଦର ପୁନରାବୃରି । ପୂଣି 
' ଆଠଶତ ବରଷ” କହିବା ପରେ ‘ବରଷ ଶତ ଦୂଇ” ଅର୍ଥହୀନ । ଏ ପାଦ 


ଆଦର୍ଶ ପୋଥ୍‌ରେ ମଧ୍ଯ ନାହିଁ । ତେଣୁ ଏହା ଅନାବଶ୍ଯକ । ଏହାର 
ପ୍ରାମାଣିକ ପାଠ ହେଲା - 


ରାଜ୍ୟ କରୁଛନ୍ତି ଯେ ପାଣ୍ଡବ ପାଞ୍ଚଭାଇ 
ୟେକ ଛତ୍ରେ ସେ ମହୀଭାର ରାଜ୍ୟର ସମ୍ପଦ ଦେଇ ।୭। 


ଏହି ପଦ ଗ୍ରହଣ କରିନେବା ପରେ ଆର୍ରବାବରଙ୍କ ୮ମ ପଦର ଦ୍ବିତୀୟ ପାଦ 
ଅର୍ଥହୀନ ହୋଇଯାଏ । 


୨୬୧ 


Digitized by srujanika@gmail.com 


(9) 


(mM) 


(୪) 


(୫) 


(2) 


(୭) 


(୮) 


ରାତ୍ର ପ୍ରଭାତେଣଂ ପୂର୍ବରୁ ଏକ ଦିନେ (ପଦ ୧୦) , 'ମୋହୋର' 
ସ୍ଥାନରେ “ମୋହୋରେ' (୧୫ ପଦ) “ଯେବେ” ସ୍ଥାନରେ 'ୟେବେ” 
( ୧୯ ପଦ), ପାଠ କଲେ ପଦର ଅର୍ଥ ୟଷ୍ଟ ହୋଇଥାଏ । ୪୨ ପଦରେ 
ଥବା ତଡ଼ପା ଓ ଧର୍ମଗ୍ରକ୍ତ ଷ୍ଟୋର ପ୍ରକାଶିତ ଗ୍ରନ୍ତର ଓଡ଼ପା' ଓ ଆଦର୍ଶ 
ପୋଥୂରେ ତନ୍ତୀପା । 


ଆର୍ଉବାବୂଙ୍କ ଗ୍ରନ୍ତର ୪୨ ପଦର ଦ୍ବିତୀୟ ପାଦ ହେଲା -ଖେତସମ୍ପୂର୍ଣ 
ହୋଉ ଭୂମି ହୋଉ ନିକି' ପାଦଟି ଅର୍ଥହୀନ । ଏହା ସ୍ଥାନରେ 'ଖେତ 
ସମତୁଲ ହୋଉ ଭୁମି ହୋଉ କୃଷିକି” ପାଠ ଗ୍ରହଣ କରାଯଇଛି । 


ଆର୍ଉବାବୂଙ୍କ ଗ୍ରତ୍ତର ୫୪ ପଦର ଦ୍ଵିତୀୟ ପାଦହେଲା ‘ୟେତେକ ଛନ୍ଦ 
ବନ୍ଧ ସେ ତୁମ୍ଭର ବଡପଣ” । ଏହା ଅର୍ଥହୀନ ହେତୁ ଆଦର୍ଶ ପୋଥ୍‌ରୁ 
ଁୟେତେକ ଛନ୍ଦ କଲେକି ରହଇ ତୁମ୍ଭର ବତପଣ” ପାଠ ଗ୍ରହଣ 
କରାଯାଇଛି । 


୫୫ ପଦର ପ୍ରଥମ ପାଠ ହେଲା - 

“ବାର ଠିନା ବର୍ଭନେ ଅନ୍ନ ବସ୍ରେ ମୁଂ କାରେଣି'ରେ “ବର୍ଭନେ' ପରେ ‘ଅନ 
ବସ୍ତେ' ଅର୍ଥହୀନ ନହେଲେ ବି ଆଦର୍ଶ ପୋଥ୍‌ର ପାଠ ବାର ଚିନା 
ବର୍ଭନେ ମୃହିଂ ସେ କାରେଣି' ଅଧୂକ ସ୍ତଷ୍ଟ । 

୬୫ ପଦର ପ୍ରଥମ ପାଦ ‘ମୁଂ କରଇ ବେପାର! ସ୍ଥାନରେ ମୁଂ କି କରିବି 
ବେପାର”ର ଅର୍ଥ ସୁସ୍ପଷ୍ଟ । 

୭୫ ପଦର ଦ୍ବିତୀୟ ପାଦ ପାଠରେ ଆର୍ଭବାବ୍ରଙ୍କ ପାଠରେ ଥୁବା 
‘ସହଦେବ ଜଗନ୍ନାଥ” ସ୍ଥାନରେ ‘ଦେବ ଜଗନ୍ନାଥେ' ଅର୍ଥ ସଙ୍ଗତି ରକ୍ଷା 


କରେ ! ଅଷ୍ଟମ ପୃଷ୍ଠାର ୭୭ ପଦରେ କୃଷ୍ଣ ଅଇଲେ” ସ୍ଥାନରେ କୃଷ୍ଣ 
ବୋଇଲେ” ପାଠହିଁ ଗ୍ରହଣୀୟ । 


୮୩ ପଦର ଦ୍ବିତୀୟ ପାଦର ‘ନିଆଇଂ ସ୍ଥାନରେ “ନିଅଇଂ , ଜାରି' 
ସ୍ଥାନରେ ଜାଲି” , ୧୦୭ ପଦର “ସାବତ ପୁତ୍ରେ ମାତା ହୋଇବେ ରତି 
ରଙ୍ଗ” ସ୍ଥାନରେ ମାତା ପୁତ୍ର ଯେ ହୋଇବେ ରତି ରଙ୍ଗ”, ୧୧୦ ପଦରେ 
'ବାମ' ସ୍ଥାନରେ ବାମା”, ୧.୬୩ ଓ ୧୬୪ ପଦର ପାଠ ଅସୟସଷ୍ଟ ପୁଣି ପୂର୍ବ 
ପାଠ ସହ ସଙ୍ଗତ ରକ୍ଷା କରେନାହିଁ । ଏହା ସ୍ଥାନରେ ଆଦର୍ଶ ପୋଥ୍‌ର 
ଯାଠ ହେଲା, “ମୁହିଂ ପ୍ରଦାନ ହୋଇବି ଯଶ ରହିବ ମହୀସ୍ଥଳୀ, ସର୍ବଗୁଣେ 
ସୁଲକ୍ଷଣୀ ଯାଚିଲା ଯେବେ ବାଳୀ” ( ୧୫୭), 'ଯୁଯେଷ୍ପି ବୋଇଲେ ଶୁଣ 

(୯) 


(୧୦) 


(ee) 


ହରିଦାସ, ୟେ କୁମାରୀ ଗୋଟିକି ବିଭା ଆମ୍ଭେ ହୋଇବୁ ଅବଶ୍ୟ” 
( ୧୫୮) ଓ “ଯୁଯେଷ୍ଠି ଦେବଙ୍କ ବଚନେ ହରି ସାହୃ ଆଁନଦ, ବିଭାକରଇଂ 
ଉଦିଯୋଗ କଲେକ ପରମ ସାନନ୍ଦ ( ୧୫୯) , ଏହି ପାଠ ଗ୍ରହଣ କଲେ 
ବିଷୟବସ୍ତୁର ଅସଙ୍ଗତି ରୁହେନାହିଁ । ଆର୍ଭବାବୂଙ୍କ ୨୦୭ ପଦର 
‘ସଂଜୀବନୀ ହୋୟେ!' ସ୍ଥାନରେ 'ସଂଜୀବନୀ ଭୂବନ” ପାଠ ଗ୍ରହଣ 
କରାଯାଇଛି ! 


୨୧ ଓ ୨୨ ପୃଷ୍ଠାରେ ଥ୍ବା ୨୪୨ ରୂ ୨୫୪ ପର୍ଯ୍ୟନ୍ତ ପଦ ଆଦର୍ଶ 
ପୋଥ୍୍‌ରେ ଦେଖ୍ବାକୁ ମିଳେ ନାହିଁ । ଏଥୁରେ ଥ୍ବା ସାରଳାଦାସଙ୍କ 
ଜାତିସ୍ପର ପ୍ରସଙ୍ଗରେ ସାରଳା ଦାସ ନନ୍ଦିକେଶର ଭାବେ ମହିଷାସୁର ଯୁଵ 
ସମୟରେ ଉପସ୍ଥିତ ଥ୍ବା ପାର୍ବତୀଙ୍କ ଉଲଗ୍ନ ରୂପ ଦେଖ୍‌ ଶିବଙ୍କ ସମ୍ମୁଖରେ 
ପ୍ରକାଶ କରିବା, ଗଣେଶଙ୍କ ଦ୍ଵାରା ଅଭିଶପ୍ତ ହେବା ଏବଂ ଚାରିଜନ୍ସ ଲାଭ 
କରି ଷାଠିଏ ଲକ୍ଷ ଗ୍ରନ୍ତ ରଚନା କରିବା ପ୍ରଭୃତି କଥା ଘଟଣାର ପ୍ରବାହକୁ 
ବାଧା ପ୍ରଦାନ କରେ । ପୁଣି ଏହା ମହାଭାରତର ଅନ୍ୟ ପର୍ବରେ ଥବା 
ଜାତିସ୍ମର ପ୍ରସଙ୍ଗ ସହିତ ସମତା ରକ୍ଷା କରେ ନାହିଁ । 


୨୯ ପୃଷ୍ଠାର ୩୦୧ ପଦର ପ୍ରଥମ ପାଦରେ ‘ଥ୍‌ବଂ ସ୍ଥାନରେ ‘ଶୁଣ ଓ 
୩୦୫ ପଦର ଦ୍ଵିତୀୟ ପାଦରେ ‘ଅଭାଗତେ' ସ୍ଥାନରେ ' ଅଭ୍ୟାସ ଗତେ” 
ପାଠ ଗ୍ରହଣ କଲେ ଅର୍ଥ ସ୍ତଷ୍ଟ ହୁଏ । ଏହି ପାଠ ଆଦର୍ଶ ପୋଥ୍ଦ୍ବାରା 
ସମର୍ଥ୍ତ । 
ସୂହାଣୀ କନ୍ୟାକୁ ଶିଖରେଶ୍ଵର ଶିବଙ୍କ ସେବାରେ ନିଯୁକ୍ତ କରି ପାଣ୍ଡବମାନେ 
ଦକ୍ଷିଣାମୂ୍ି ହୋଇ ଚିତ୍ରୋପ୍ୂଳା ନଦୀ ପାର ହେଲେ । ଏହି କଥା ମଧ୍ଯରେ 
ଅଧ୍ଯାପକ ଆର୍ଭବଲ୍ଲ ଭଙ୍କ ଗୃହୀତ ପାଠରେ ବହୁ ଅନାବଶ୍ଯକ ପଦ 
ଦେଖ୍ବାକୁ ମିଳିଥାଏ । ୩୧ ପୃଷ୍ଠାର ୧୯ ପଦ ହେଲା - 

ଆସ ଧଆାସ ବାବୁ ତୋତେ ନେମା ସେହି ତୀର୍ଥ 

ଶୁଣିକରି ସାନନ୍ଦ ହୋଇଲେ ଧର୍ମସୁତ । 


ଲୋମଶ ରଷି ଏହା କହିଛନ୍ତି ଯୁଧ୍‌ଷ୍ଠିରଙ୍କୁ । ଏହି ତୀର୍ଥ ଓ ଦେବତା ହେଉଛନ୍ତି 


କପିଳାସ ପର୍ବତ ଉପରେ ଥ୍ବା ମହାଦେବ । ଏହି ଅନୁରୋଧ ପରେ ˆ ‘ପରୀକ୍ଷକ ରାଇ 
କଭି ଅଟେ ¬ ତିଆରି, ଏ ଭ୍ରଥ ଖଣ୍ତେ ମଧ୍ଷେ ତୋତେ କିଏ ନୋଏ ସରି”' ପାଠ 


ଅସଂଟଗଂ 


ପରୀକ୍ଷିତଙ୍କଠାରୁ ବିଦାୟ ନେଇ ଓଡ଼ିଶାର ତୀର୍ଥ ଦର୍ଶନ କରୂଥ୍ବା ବେଳେ ପୂଣି 

ପରୀକ୍ଷିତଙ୍କଠାରୁ ବିଦାୟ ନେବା, ତାଙ୍କୁ ପ୍ରଶଂସା କରିବା ତୀର୍ଥ କରି ତାଙ୍କ ପାଖକୁ 
ଫେରିଆସିବାର ଆଶ୍ଵାସନା ଦେବା, ପରୀକ୍ଷଙ୍କ ନୟନରୁ ଅଶ୍ରୁ ବିଗଳିତ ହେବା, ସୁଭଦ୍ରାଙ୍କୁ 
ପ୍ରବୋଧନା ଦେଇ ରାଜ୍ୟରେ ରଖୁ ଦ୍ରୌପଦୀଙ୍କ ସହିତ ତୀର୍ଥ ଭ୍ରମଣରେ ବାହାରିବା, 
ସୂହାଣୀ ସହିତ ଶିଖରେଶ୍ଵର ଦର୍ଶନ ପାଇଁ ସଜ ହେବା ଏବଂ ଭୀମସେନଙ୍କ ସୁହାଣୀ 
ପ୍ରତି ସମବେଦନା ପ୍ରକାଶ କରି ପର୍ବତକୁ ଉଠି ନ ପାରିବାର କଳ୍ପନା କରିବା, ତାଙ୍କୁ 
ପର୍ବତ ତଳେ ରଖାଇବା ଏବଂ ସିଦ୍ଧ ନାମ ଦେଇ ନାରାୟଣୀ, ରୁଦ୍ବାଣୀ କହିବା ଅତ୍ୟନ୍ତ 
ଅପ୍ରାସଙ୍ଗିକ । ତେଣୁ ୨୦ ରୁ ୨୭ ପଦ ପର୍ଯ୍ୟନ୍ତ ଆଦର୍ଶ ପୋଥ୍‌ରେ ଦେଖୁବାକୁ 
ମିଳେନାହିଁ ଏବଂ ଏହାଦ୍ଵାରା କଥାବସ୍ତୁର କ୍ରମ ସୁରକ୍ଷିତ ରହିଥାଏ । ତେଣୁ ଏହି ପାଠରେ 
୨୮ ପଦଠାରୁ ପାଠ ଗ୍ରହଣ କରାଯାଇଛି । 


( ୧୨) ପାଠର ସଂଗତ ରକ୍ଷା କରିବା ପାଇଁ ଆଦର୍ଶ ପୋଥ୍‌କୁ ଅନୁସରଣ କରି ୩୨ 
ପୃଷ୍ଠାର ୨୯ ପଦ ଏବଂ ୩୩ ପୃଷ୍ଠାର ୩୩ ପଦ ମଧ୍ଧ ଅନାବଶ୍ୟକ । ସେହି 
ପୃଷ୍ଠାର ୩୯ ପଦର ଦ୍ଵିତୀୟ ପାଦରେ - ““ବାହୁଡ଼ାବେଳେ ତୋତେ 
ବାଣରାଶି ନେବା” ସ୍ଥାନରେ “ବାହୁଡ଼ା ବେଳେ ତୋତେ ବାହୁଡ଼ାଇ 
ନେବା”? ପାଠ ସଂଗତ ମନେହୁଏ । 


( ୧୩) ପାଣ୍ଡବମାନେ ଦକ୍ଷିଣାମୃର୍ି ହୋଇ ଚିତ୍ରୋପୂଳା ନଦୀ ପାର ହେବା ଏବଂ 
ଚିତ୍ରୋପ୍ଵଳା ତୀରରେ ଉତ୍ପଳେଶ୍ବର ଓ ଅମରେଶ୍ବର ଦର୍ଶନ କରିବା ମଝିରେ 
ଆର୍ଭବାବୁଙ୍କ ପାଠରେ ମୁଧ୍ଷ୍ଠିରଙ୍କର ଯମଦେବତାଙ୍କୁ କପିଳାସର ମହିମା 
ବର୍ଣ୍ଣନା କରିବା ଓ ଶିବଚତୁର୍ଦଶୀ ଦିନ କପିଳାସରେ ଶିବପୂଜା କରୂଥ୍‌ବା 
ଲୋକଙ୍କୁ ଦଣ୍ଡ ନଦେବା ପ୍ରସଙ୍ଗ କଥାର ସଙ୍ଗତିକୁ ନଷ୍ଟ କରୁଥ୍ବାରୁ ଏବଂ 
ଆଦର୍ଶ ପୋଥ୍‌ରେ ନଥ୍‌ବାରୁ ଏହା ଯେ ଏକ ପ୍ରକ୍ଷେପ ତାହା ସ୍ପଷ୍ଟ 
ହୋଇଯାଏ । ସେଥ୍ପାଇଁ ˆ ଚିତରଉତ୍‌ପଳା ନଦୀ ପାରି ହୋଇଣ ଯାଆନ୍ତି" 


ପରେ “ ଚିତ୍ରଉତ୍‌ ପଳା ତୀରେ ଉତ୍ପଳେଶ୍ଵର ପୂଢି'” ପାଠ ଯଥାର୍ଥ 
ମନେହୁଏ । 


(୧୪) ୩୫ ପୃଷ୍ଠାର ୬୧ ପଦହେଲା - “ଗୁପତ ହୋଇଣ ତୁମ୍ଭେ ବନେ ଥାଇ 
ଆରଡ଼େଜି , ସାହାନ କରି ଅଇଲେ ମାଗଇ ପଥୁକି'? ପଦର ଅର୍ଥ ସ୍ପଷ୍ଟ 
ନୁହେଁ ଏବଂ ଏହା ମଧ୍ଯ ଏକ ପ୍ରକ୍ଷେପ । ୬୨ ପଦର ଏହା ଏକ ଅପପାଠ ! 
ଆଦର୍ଶ ପୋଥ୍‌ରେ ଏହି ପଦଟି ନଥ୍‌ବାରୁ ଏହାକୁ ପରିତ୍ୟାଗ କରାଯାଇଛି । 


(୧୫) ପୃଷ୍ଠା ୩୫ରେ ““ଆରଡ଼େକ ଦଇତ ୟଯୈ ଜରଗିଅଛି ପ୍ରାଚୀ” ( ୬୩ ପଦ) 
ପରେ ଆର୍ଭବାବୁଙ୍କ ପାଠରେ ଗୌରୀଙ୍କଦ୍ଧାରା କୀର୍ଗନ ଓ କୀିବାସଙ୍କ ବଧ 
କଥା ଜୁହାଯାଇ ପୁଣି ୩୮ ପୃଷ୍ଠାରେ ପ୍ରାଚୀ ତଟବର୍ରଭୀ ଆରଡ଼େକ ଦୈତ୍ୟ 


୨୬୪ 

କଥା କୁହାଯାଇଛି । କୌଣସି ଉଦ୍ଦେଶ୍ୟ ନଥାଇ ଏପରି ଏକ କଥାର 
ଅବତାରଣା କରିବା ସାରଳାଦାସଙ୍କ ବର୍ଣ୍ଣନାଶୈଳୀର ବିରୁଦ୍ଧାଚରଣ 
କରିଥାଏ । ପ୍ରଶ୍ନ ନଥାଇ ଉତ୍ତର ଦେବା, କାରଣ ନଥାଇ କାର୍ଯ୍ୟର ଉଲ୍ଲେଖ 
କରିବା ସାରଳାଦାସଙ୍କ ରୀତି ବିରୂଦ୍ଧ । ପ୍ରାଚୀରୁ ଏକାମ୍ରକୁ ଆସି ପୂଣି 
ପ୍ରାଚୀକୁ ଫେରିଯିବା କଥାର ସଂଗତି ରକ୍ଷା କରେନାହିଁ ଏବଂ ଆଦର୍ଶ 
ପୋଥ୍‌ରେ ମଧ୍ଯ ଏହା ନାହିଁ । ତେଣୁ ୩୫ ପୃଷ୍ଠାର ୬୩ ପଦଠାରୁ 
୩୮ ପୃଷ୍ଠାର ୧୦୯ ପଦ ପର୍ଯ୍ୟନ୍ତ ବଶ୍ତିତ କଥା ଏକ ପ୍ରକ୍ଷେପ । ଆର୍ରବାବ୍ରଙ୍କ 
ପରିଶିଷ୍ଟରେ ଥ୍ବା ପାଠାନ୍ତରରେ ମଧ୍ଷ ଏହି ପ୍ରସଙ୍ଗ ନାହିଁ । 


(୧୬) ୩୮ ପୃଷ୍ଠାର ୧୧୧ ପଦର ପାଠ ନିମ୍ପମତେ ପରିବର୍ଭନ କରାଯାଇଛି - 


ଲୋମଶନ୍ତ ଘେନି ତୀର୍ଥ କଲେ ପଞ ଭ୍ରାଥ, 
ତହୁଂ ସେ ହୋଇଲା ପାଣ୍ଡବ ନାମେ ତୀର୍ଥ । 
ଏହାଦ୍ଵାରା ୧୧୧ ପଦରେ ଥୁବା “'ଯାଇଣ ମିଳିଲେ ସେ ପ୍ରାଚୀ ନଦୀ ତୀର୍ଥ 
ଓ ପ୍ରାଚୀନଦୀ ତୀର୍ଥୈ ପାଣ୍ଡବ ମିଳିତ ହୋଇଲେ” - ଗୋଟିଏ କଥାକୁ ଦୁଇ ରୂପରେ 
ଦେଖ୍ବା ଦୋଷ ଦୂର ହୋଇଯାଏ । 


( ୧୭) ୩୯ ପୃଷ୍ଠାର ୧୧୩ ପଦରେ ଥୁବା “କୁଣ୍ଡ! ସ୍ଥାନରେ ‘ନଦୀରେ’, ୧୧୪ 
ପଦରେ ‘ଯୁଝେଷ୍ଟି ତୋଳି ଆଣିଲେ!” ସ୍ଥାନରେ 'ଯୁଝେଷ୍ପି କୋଳକରି 
ଧଇଲେ” ପାଠ ସଙ୍ଗତ ତଥା ଅର୍ଥଯୁକ୍ତ । 


(୧୮) ୪୦ ପୃଷ୍ଠାରେ 'କୀରଟ”ଂ ସ୍ଥାନରେ “କିରଣ୍ଢୀ ପାଠ କରାଯାଇଛି ! ମାଲଯୁଦ୍ଧ 
ବେଳେ ଯେତେବେଳେ ଜଣେ ଯୋ@ଦ୍ଧା। ଶକ୍ତି ହୀନ ହୋଇପଡେ 
ht (a 


ସେତେବେଳେ କିଛି ସମୟ ବିଶ୍ରାମ ନେବାପାଇଁ କିରଣ୍ଟୀ ତାକ ଦିଏ । 
ତେଣୁ 'କୀରଟି' ବା ‘କୀରଟ” ସ୍ଥାନରେ “କିରଣ୍ଟୀ କୁ ଗ୍ରହଣ କରାଯାଇଛି । 


(୧୯) ୪୧ ପୃଷ୍ଠାର ୧୪୨ ପଦ ଅନାବଶ୍ୟକ ହେଦଧୁ, ପରିତ୍ୟାଗ କରାଯାଇଛି । 


(୨୦) ୪୬ ପୃଷ୍ଠାରେ ୩୨ ପଦରେ ଥୁବା ବୁଲାଇ” ଓ ‘ପକାଇବି” ସ୍ଥାନରେ 
‘ବୁଲାବଇ” ଓ ‘ପକାବଇ” ପାଠ ଅର୍ଥକୁ ସ୍ପଷ୍ଟ କରେ । 


( ୨୧) ୫୨ ପୃଷ୍ଠାରେ ଥ୍ବା ୧୧୩ ପଦକୁ ‘ତହିଁ ଯାଇ ଭେଟିଲେ ବଶ୍ବାମିତ୍ର ମୁନି 
ଅଛି ‘ରଣସ୍ତମ୍ଭ ଗଡ଼େ ବିଶ୍ବାମିତ୍ର ହୁଙ୍ଗୁଳାଇ ପରଖି” ପାଠ ଗ୍ରହଣ କରି 
୧୧୪ ଓ ୧୧୫ ପଦକୁ ପରିତ୍ୟାଗ କରି ୧୧୬ ପଦଠାରୁ ପାଠ ଗ୍ରହଣ 
କରିନେଲେ ଅର୍ଥ କେବଳ ସ୍ତଶ୍ଟ ହୁଏ ନାହିଁ, ଆଦର୍ଶ ପୋଥ୍‌ ମଧ୍ଯ ଏହି 
ପାଠକୁ ଗ୍ରହଣ କରେ । 


୨୬୫ 

(୨୨) 


(9୩) 


(୨୪) 


୫୫ ପୃଷ୍ଠାର ୬ଷ୍ଠ ପଦ ୫ମ ଓ ୭ମ ପଦର ପୂନରାବୃରି , ସେଥ୍ପାଇଁ 
ଏହାକୁ ଗ୍ରହଣ କରାଯାଏ ନାହିଁ । 


୫୭ ପୃଷ୍ଠାର ୨୬, ୨୯ ଓ ୩୦ ପଦର ପାଠ ଅନାବଶ୍ୟକ ହେତୁ ଏବଂ 
ଆଦର୍ଶ ପୋଥ୍‌ରେ ନଥ୍ବାରୁ ଏସବୁକୁ ପ୍ରକ୍ଷେପ ରୂପ ଗ୍ରହଣ କରି 
ପରିତ୍ୟାଗ କରାଯାଇଛି । 


୬୧ ପୃଷ୍ଠାର ୭୨ ପଦଠାରୁ ୯୩ ପୃଷ୍ଠାର ୭୪ ପଦ ପର୍ଯ୍ୟନ୍ତ ପାଠ 
ସ୍ଥାନରେ ଆର୍ଗ୍ବବାବ୍ରଙ୍କ 'ଛ' ପୋଥ୍‌ରେ ଥ୍ବା ସଂକ୍ଷିପ୍ତ ମହାଭାରତର ୨୨୦ 
ପୃଷ୍ଠାର ୧୬୭୦ ପଦଟାରୁ ୨୩୭ ପୃଷ୍ଠାର ୧୮୯୪ ପଦ ପର୍ଯ୍ୟନ୍ତ ଗ୍ରହଣ 
କରାଯାଇଛି । ଏହାପରେ ୯୩ ପୃଷ୍ଠାର ୭୪ ପଦଠାରୂ ଶେଷ ପର୍ଯ୍ୟନ୍ତ 
ଆର୍ଭବାବୂଙ୍କ ପ୍ରଥମ ପାଠକୁ ଗ୍ରହଣ କରାଯାଇଛି । ଏ ସବ୍ଧ ପରିବର୍ଗଭନର 
କାରଣ ହେଲା ଆଦର୍ଶ ପୋଥ୍‌ର ପାଠ । ଆର୍ର୍ବବାବୃଙ୍କ ମୂଳ ପାଠର 
ବିଷୟବସ୍ତୁ ସହ ଏହାର ସାଦୁଶ୍ୟ ଥୁଲେ ବି, ଗୃହୀତ ପାଠରେ ଅତିରଞ୍ଜନ 
କି ପୁନରାବୃତ୍ତି ନାହିଁ । ଆର୍ଭଁବାବ୍ରଙ୍କ ସମ୍ପାଦନାରୁ ପରିତ୍ଯାଗ କରାଯାଇଥୁବା 
ଅଂଶକୁ ପରିଶିଷ୍ଟରେ ପାଠାନ୍ତର ଭାବେ ପ୍ରଦାନ କରାଯାଇଛି; କେବଳ 
ଛାତ୍ରମାନଙ୍କ ସୁବିଧା ପାଇଁ । 


ଏହିସବ୍ର ପରିବର୍ଭନ, ସଂଶୋଧନ, ପରିତ୍ୟାଗ ଓ ସଂଯୋଜନ ପରେ ଯେଉଁ 


ପାଠ ନି୍୍ଠିତ ହେଲା, ତାହା ହେଉଛି, 'ସୃର୍ଗାରୋହଣ ପର୍ବ'ର ପ୍ରକୃତ ରୂପ ! ଆର୍ଉବାବୁଙ୍କ 
ଗୃହୀତ ପାଠର ଦୋଷ କେବଳ “ ସ୍ଵର୍ଗାରୋହଣ ପର୍ବ” ନୁହେଁ, ‘ଆଦିପର୍ବ”? ସମ୍ପାଦନା 
କଲାବେଳେ ଦେଖେଇ ଦିଆଯାଇଛି । ଅଠର ଖଣ୍ଡ ମହାଭାରତର ଏହି ଦୂରବସ୍ଥା । 
ଏଥୁରେ କେତେ ଯେ ଅପପାଠ ଅଛି, କେତେ ଯେ ପୂନରାବୃର୍ତି ରହିଛି, ତାହା 
କଳନାତୀତ । ଭ୍ରମ ପ୍ରମାଦପୂର୍ଣ୍ଣ ଏହି ସମ୍ପାଦନାରୁ ସାରଳା ଦାସ କେବେ ମୁକ୍ତିଲାଭ 
କରି, ତାଙ୍କ ପ୍ରକୃତ ରୂପରେ ପ୍ରକାଶିତ ହେବେ ତାହା ସେହି ଅସୀମ କରୁଣାମୟ 
ଭଗବାନଙ୍କୁ ଗୋଚର । 


ନିଦ 


୨୬୬ 

